

# “ የጨለማው ገዥ ተግባርና ንግግር”

የጨለማው ገዥ በእሳት ሰንሰለት ታስሮ የገለጸው ምሥጢር

ጸሐፊው፡ ከጨለማው ገዥ ተቃዋሚ አንዱ

የጨለማው ገዥ ከነገሠባት አገር ከኢትዮጵያ የተገኘ

መጀመሪያና መጨረሻ በሌለው በአማናዊ ሕዋ ውስጥ ባለችው  
ሚጢጢዋ ዓለም(ምድር) ውስጥ የጨለማው ገዥ የነገሠባቸውን  
አገራትን የሚያሳይ ሥዕላዊ መግለጫ



ጸሐፊው ከእግዚአብሔር ባሪያ አንዱ

በኢ.ሜ.ል ሐምሌ 2012 ዓ.ም የሚሰራጭ

**“ የጨለማው ገዢ ተግባርና ንግግር ”**

**ሁለተኛው የእግዚአብሔር መልእክት**

**ጸሐፊው እግዚአብሔር ባሪያ አንዱ**

**በሐምሌ 2012 ዓ.ም በኢሜል የሚሰራጭ**

**አንደኛ ዕትም ፕሮ ጽ/ቤ(2009) ዓ.ም**

**የአሳታሚዉ አድራሻ**

Email : [teklekidan979@gmail.com](mailto:teklekidan979@gmail.com)

Facebook: tekle kidan

**አዲስ አበባ**

**ኢትዮጵያ**

## ማሳሰቢያ

ይህ “የጨለማው ገዥ ተግባርና ንግግር” በሚል ርእስ የታተመው ሁለተኛው የእግዚአብሔር መልእክት የተጻፈው ከመስከረም አጋማሽ፥ ጳጉሜ (2004) ዓ.ም ጀምሮ እስከ ታኅሣሥ መጀመሪያ ጳጉሜ (2004) ዓ.ም ነው። ይህ መጽሐፍ በሕይወት ዘመኔ ሁሉ ገጥሞኝ በማደግ መልኩ የተጻፈ ነው። ይኸውም በጽሑፍ መልክ ሆነ በስብከት እንዲሁም በንግግር ተመልክቼ ሆነ ሰምቼ በማሰወቀው መልኩ ስለተጻፈ ነው። አዎን! ሰደጣናት ደካማነታችንና ስንፍናችንን እንዲሁም ዓመፃና ክህደታችንን ተመልክተው “እነዚህ የአዳም ዘሮች ማንነታችንና ስራችንን በግልጽ ብንነግራቸው ምን ያመጣሉ! ስለ ምድራዊ ሆነ ሰማያዊ ምሥጢር ብንገልጽላቸው ከቁም ነገር ስለማይቆጥሩትና ሁል ጊዜ ምርጫቸው እኛን ስለሚያደርጉ፤ ያለውን እውነታ በደንብ ነግረናቸው ፍርዱን እናስብስባቸው፤ እነሱ እንደሆነ እንኳን እኛን የጨለማ ገዥንና አበጋዝ ቀርቶ ፈጣሪያቸውን እንኳ የማይሰሙና ስራላቸው ጥቅም የሚናገራቸውን የማይቀበሉ ናቸው፤ በእርግጥ ጾሯቸው ለእኛ ክፍት ነው፤ እጃቸውና እግራቸው ለእኛ ለጨለማ ስራ የተፋጠነ ነው።” በማለት እያሾፉብንና እየተሳሰቁብን፤ እያሳገጡብን ስለሆነ ማንነታቸውንና ምንነታቸውን በደንብ እውቀን፤ እንዲሁም ከእግዚአብሔር የሆነውን እውነት አስተውለን፤ ምርጫችንን በማስተካከል ኅብረታችንና አንድነታችንን ከሁሉ ፈጣሪ አምላክ ጋር ማድረግ ይጠበቅብናል። በእግዚአብሔር ገላጭነትና ትእዛዝ የተጻፈ መጽሐፍ ስለሆነ፤ የቅዱሱ ኪዳን ሕዝቦች ኢትዮጵያውያን ሆኑ የዓለም ሕዝብ ሁሉ ሊያነበው የሚገባ መጽሐፍ መሆኑን ለመግለጽ እወዳለሁ።

ኅዘንተኛውና መከረኛው ሰው ከእግዚአብሔር ባሪያ አንዱ

ምንም እንኳን የእግዚአብሔር መልእክት (ስላሰፈው፥ ስለአሁኑ ስለወደፊቱም ጭምር የሚገልጸው) እና የእግዚአብሔርን እውነታ የያዘው ይህ መጽሐፍ ለሁሉም የሰው ዘሮችና እምነቶች የሚመለከት ቢሆንም፤ ጸሐፊው በኢትዮጵያና ኢትዮጵያዊነት የሚያምን፤ ሃይማኖቱም ከሐዳም ጀምሮ እስከ አሁንና እስከ ሕይወት ዘመን ድረስ እውነተኛው ፈጣሪ አምላክ በእውነትና በመንፈስ የሚመለከበት ሕገ ልቦናን፤ ሕገ ትራትንና ሕገ ወንጌልን አዋሕዳ የያዘች ትርታዶክስ ተዋሕዶ የሆነ፤ በኢትዮጵያ ትርታዶክስ ተዋሕዶ ቤተክርስቲያን ስር ያለ ነው።

ሲሳው ማንም ሰው ጸሐፊው በጻፈው መንፈስ ሆኖ ቢያነበው እያንዳንዱ ቃላት፤ ዐረፍተ ነገር፤ አንቀጽ፤ ምዕራፍ፤ ክፍል፤ ለምን እንደተጻፈና እግዚአብሔር ምን ሊያሳውቀን ፈልጎ እንደሆነ በሚገባ ይረዳል። የጨለማው ገዥ አገልጋዮች እንዳንድ ንግግራቸው፤ የዉስጣቸውን ሓሳብ የሚያሳድና እንዲሁም በበላይ ሆኖ የሚመራቸው የዲያብሎስ መንፈስ ፈቃድ ነው በአንደበታቸው የተገለጸው

## ማሳሰቢያ

በዚህ መጽሐፍ ላይ ጠቅላይ ሚኒስትር (የአገሪቱ መሪ) የሚሰው የሚወክለው የቀድሞ ጠቅላይ ሚኒስትር የነበሩትን አቶ መለስ ዜናዊን ሲሆን፤ ፓትርያርክ የሚሰውም የቀዳሞው ፓትርያርክ አባ ዳዉሎስን መሆኑን በትህትና አሳውቃለሁ

መልካምን ንባብ

፩. ማስታወሻ .....	1-8
፪. መቅደም .....	9-11
፫. መግቢያ .....	12-13
፬. ክፍል አንድ .....	14-93
ምዕራፍ አንድ .....	14-25

ዲያብሎስ፡ የእግዚአብሔር መልእክት በማይቀበሉት ላይ፣ በአስመሳይ አገልጋዮች ላይ፣ ጽናት በገደላቸው ወረተኞች ላይ፣ ከሥጋ ሞት በኋላ ቀጣይ ሕይወት የሰም በሚሉት ላይ፣ እንደራሴ በሚላቸው መሪዎች፣ ባለሚሴ በሚላቸው ባለሥልጣናት፣ ወደቼ በሚላቸው ካዲራዎች ላይ፣ አምላክን “ አማላጅ ” በሚሉት ላይ፣ ድንገል ማርያምንና ቅዱሳንን በሚያቃልሉት ላይ፤ በምን መልኩ እንዳሳገጠባቸውና እግዚአብሔር ደግሞ ከእርሱ የሆነውን እውነት እንድናውቅ ያደረገውን የሚገልጽ፤

ምዕራፍ ሁለት .....	26-36
----------------	-------

ዲያብሎስ ማንነታቸውን በመግለጽ፤ በአዳምና ሔዋን ዘርች ላይ፤ በየሱስ ነገደሞናምነገደ በሚሉት ላይ፤ እንዴት አድርጎ እንዳሳገጠባቸውና እግዚአብሔር ደግሞ ከእርሱ የሆነውን እውነት እንድናውቅ ያደረገውን እና ሌሎች የሚገልጽ፤

ምዕራፍ ሦስት .....	37-43
----------------	-------

ዲያብሎስ፤ የገነትንና የምድርን አኗኗር በመግለጽ እንዴት አድርጎ እንዳሳገጠና እግዚአብሔር ደግሞ ከእርሱ የሆነውን እውነት እንድናውቅ ያደረገውን እና ሌሎች

ምዕራፍ አራት .....	44-49
----------------	-------

ዲያብሎስ፤ የአዳምና የሔዋን ዘርች ሲራቡ፣ ሲቸገሩ፣ ሲበደሉ ዝም በሚሉት ላይ፤ ወገናቸውን ለመጉዳት በሚያስመትቱትና በሚያስጠነቁሉት ላይ፤ በአጥፍተ ጠፊዎች ላይ፤ ሥልጣን ክህነት ኖሯቸው በተለያዩ የጋጠሙት ተግባር በተሰለፉት ላይ፤ ሲየሱስ “አድናናል፣ ጾሞልናል .. ወዘተ” በማለት የእግዚአብሔርን ትእዛዝ መጠበቅ ሆነ መጾም አያስፈልገም በሚሉት ላይ፤ እንዴት አድርጎ እንዳሳገጠባቸውና እግዚአብሔር ደግሞ ከእርሱ የሆነውን እውነት እንድናውቅ ያደረገውን የሚገልጽ

ምዕራፍ አምስት .....	50-60
-----------------	-------

ዲያብሎስ፤ በጋጠሙት በሚጸኑ ሰዎች ላይ፣ በዘልማድ ጸሎት በሚያነበንቡ ላይ፣ በክህደት ዘመናዊ ትምህርት ዉስጥ ባሉት ላይ፤ እንዴት አድርጎ እንዳሳገጠባቸውና እግዚአብሔር ደግሞ ከእርሱ የሆነውን እውነት እንድናውቅ ያደረገውን፤ እንዲሁም በሰማያት ዓመፃ ከጀመረበት ጊዜ አንስቶ ዉድቀቱን፣ የአዳምና ሔዋን መፈጠርና በፈተና መዉደቅ፣ ንስሐ መግባትና ቃል ኪዳን ማግኘት፣ የሲየሱስ ክርስቶስ ሰዉ መሆን፣ ነፍሳት ከሲጽል መዉጣት፣ ስለ ዕለተ መጽሐትና የመጨረሻ ፍርድ ይተርክልናል፡

ምዕራፍ ስድስት.....61-66

ዲዎብሱስ፡ ሰሰዉ ዘርኽና ሰፍጥረታት ዩኸልፍና ክክላፋት (የሚሲዮንና የቢሲዮን) ዕድሜ በሚሰጡት ላይ፥ እምነታቸዉ ባዶ በሆነና በተጠራጣሪዎች ላይ፥ በመተተኛና በጠንቋዮች ላይ፤ በምን መልኩ እንዳሳገጠባቸዉና እግዚአብሔር ደግሞ ከእርሱ የሆነዉን እዉነት እንድናዉቅ ያደረገዉን እና ሌሎች የሚገልጽ፤

ምዕራፍ ሰባት.....67-75

ዲዎብሱስ፤ በእንደራሴዎች፥ በባሰሟሎች እና በዉዶች አማካይነት በጥላቻና በበቀል እንዲሁም በዘረኝነትና በገጠኝነት የተመረዙ ሰዎች ላይ፤ እንደራሴ በተባሉት መሪዎች፥ ባሰሟሎች በተባሉት ባለሥልጣናት፥ ዉዶች በተባሉት ካድሬዎች ላይ፤ የሐሰት ዘጋቢ(ጋዜጠኛ) በሆኑት ላይ፤ ታሪክ በሚያጠፉት ላይ፤ የኢትዮጵያ እዉነተኛ ሥርዓት በማይፈልጉት ላይ፤ ትዉልዱን በተሰደየ ወረና ትዕይንት በሚያደነዝዙት ላይ፤ ኢትዮጵያ የሚሰዉ ሰዶሚ ከመጽሐፍ ቅዱስ እንዲጠፋ በሚፈልጉ ሕሊናቸዉ በመናፍቅነትና በክህደት በተመረዙ ኢትዮጵያውያን ላይ፤ ድሆችን በሚያፈናቅሉና ሰወገናቸዉ ርኅራኄ በሌላቸዉ እንዲሁም በማይቆረቆሩ ሰዎች ላይ፤ በምን መልኩ እንዳሳገጠባቸዉና እግዚአብሔር ደግሞ ከእርሱ የሆነዉን እዉነት እንድናዉቅ ያደረገዉን እና ሌሎች የሚገልጽ፤

ምዕራፍ ስምንት.....76-83

ዲዎብሱስ፤ ስደትን በሚመርጡ ኢትዮጵያውያን ላይ፤ ዳተኝነት፤ ምቀኝነት እንዲሁም ስርቆት በተሳበሰ ሕይወት ሆነዉ በስራ ላይ የተሰማሩ ላይ፤ እንደመጣላቸዉ በሚሳደቡና በሚናሩ ላይ፤ ሰሥልጣንና ሰጥቅም ሲሉ በሐሰት በሚወነጀቡና ጉድጓድ በሚምሉ ላይ፤ በቂመኛ ሰዎች ላይ፤ የሰዉ ተከታይና አድናቂ በሆኑ ላይ፤ በእዉቀታቸዉና በጥበባቸዉ በሚመኩ ላይ፤ ሰእኔ ብቻና እኔ ብቻ ሳገኝ በሚሉ ላይ፤ ስለሚበሉትና ስለሚጠጡት ብቻ በሚዉነቁት እንዲሁም እንብላ፥ እንጠጣ፥ እንጨፍር በሚሉት ላይ፤ ሰልጆቻቸዉ ፍቅርና ርኅራኄ በሌላቸዉና በመልካም ምግባር በማያሳድጉት ላይ፤ የሰይጣናት ፈቃድ በሚፈጸምበት የተሰደየ ቦታ በሚገኙና ፈቃዱን በሚፈጽሙ ላይ፤ ምን ባደርግላቸዉ ምን ያደርጉልኛል በሚሉ ሰዎች ላይ፤ በምን መልኩ እንዳሳገጠባቸዉና እግዚአብሔር ደግሞ ከእርሱ የሆነዉን እዉነት እንድናዉቅ ያደረገዉን እና ሌሎች የሚገልጽ፤

ምእራፍ ዘጠኝ.....84-93

ዲዎብሱስ፤ “የሚያሰናክል ሰዉ ወዮስት” የሚሰዉን በማቃሰል የራቁትነት አሰባሰብ በሚሰብሱት ላይ፤ በሰላምታ የእግዚአብሔር ስም እንዲነሳ በማይፈልጉት ላይ፤ በዘፈንና በዳንኪራ ትዉልዱን እያሳበዱ ባሉት ላይ፤ ወላጆቻቸዉን በሚሰድቡና በሚያንግጥሙ ላይ፤ በተቀመጡበት መንገድ ወንበር ላይ በታማኝነት በማይሰሩና የሕዝብን ገንዘብ በሚሰርቁት ላይ፤ በትዕቢትና በዕብሪት ሕይወት የሚመሳሰሉ እንዲሁም ገላቸዉን በሚያስመልኩ ላይ፤ በፓስቲካና በዲሞክራሲ ስም ዓመፃ፤ ክህደት በሚፈጽሙ ፓስቲከኞች ላይ፤ ከኢትዮጵያዊ የእግዚአብሔር ሥርዓት ይልቅ የዉጥ ሥርዓት በሚፈልጉና ለዚያም በሚታገሉ የኢትዮጵያ ተራማጅ ኃይሎች ላይ፤ በምን መልኩ እንዳሳገጠባቸዉና እግዚአብሔር ደግሞ ከእርሱ የሆነዉን እዉነት እንድናዉቅ

**ደደረገውን፡፡ እንዲሁም ዲዎብሱስ የሚያስገርሙትና የሚያስደንቁት በሕሊናው የሚመሳሰሉ ጥያቄዎች ተገልጾበታል፡፡**

**፩. ክፍል ሁለት.....94-216**

**ምዕራፍ አንድ.....94-178**

**በኢትዮጵያ በሕራቱም ማዕዘን ያሉ በእግዚአብሔርና በእመቤታችን ቅድስት ድንግል ማርያም የተመረጡ የእስልምና እምነት ተከታይ የሆኑ ሴቶች፤ ለአንድ የቅዱሱ ኪዳን ተዋሕዶ ሃይማኖት አገልጋይ ባቀረቡት የተሰደደ ጥያቄዎች መነሻ ስለ ምድራዊ ሆነ ስለ ሰማያዊ ምሥጢርና እውቀት እንዲሁም የእግዚአብሔር እውነታ የተነገራቸውና ወደ ሙሉ እውነትና እውቀት እንዲመጡ በዝርዝር፤ በሙሳት፤ በጥልቀት የተሰማቸው ምሳሌና በተቃራኒ ደግሞ በጨለማው መንፈስ የሚመሳሰሉና አገልጋዩ የሆኑ ሰዎች፤ የመጨረሻ የክፉና የጭክና ተግባራቸውን የሚገልጽ፡፡ (በስምተኛውና በዐሥራ አንደኛው ጥያቄ መነሻ ስለ ኢትዮጵያ ተጨባጭ ሁኔታና ስለ ሰማያዊው ምሥጢር በጥልቀት ምሳሌ ተሰታፊነታል፡፡)**

**ምዕራፍ ሁለት.....179-186**

**በዓለም ዉስጥ የተሰደደ አገራት ሃይማኖትና አምልኮ የሚወክሉ ሦስት ሦስት ሰዎች ተወክለው በኢትዮጵያ ዉስጥ ወደ አንድ ወደተመረጠ ጻድቃኒ ወደተባለ ቦታ ተልከው ሱባኢ እንዲገቡና እውነተኛው አምላክና እምነት ማንና የቱ እንደሆነ በጋራ እንዲያረጋግጡና ለዓለም እንዲያሳወቁ በተባበሩት መንግሥታት በተወሰነው መሰረት፤ እውነተኛው አምላክ ተገልጾላቸው ማንነቱን እንደገለጸላቸውና የቱ እምነት እውነተኛ እንደሆነ እንደተነገራቸው የሚገልጽ፤ በተቃራኒ ደግሞ እውነተኛውን እምነት ወክለው የተገኙት ሰገል ክብራቸውና ጥቅማቸው ሲሉ ንስሐ ከመገባት ይልቅ የእውነት ተቃዋሚ ሆነው መገኘታቸውና አስመሳይ አገልጋዮች መሆናቸው የተጋለጠበት፡፡**

**ምዕራፍ ሦስት.....187-192**

**ምእመናን ተሰብስበው በንዴትና በቁጣ ቅሬታቸውን ወደ ሃይማኖት አባቶች ያቀረቡትንና በየኒታ የተሰማቸው ምሳሌ የሚገልጽ፡፡**

**ምዕራፍ ስራት.....193-201**

**አንዳንድ ለኢየሱስ የቀኑ የመሰላቸው የፕሮቴስታንት እምነት አገልጋዮችና አማኞች፤ በጸሎትና በእንባ ሆነው ለእግዚአብሔር ያቀረቡት ጥያቄና ከእግዚአብሔር የተሰማቸውን ምሳሌ የሚገልጽ፡፡**

**ምዕራፍ አምስት.....202-206**

**የኦርቶዶክስ ተዋሕዶ ሃይማኖት ተከታይ የሆኑ ሴቶች በጋራ በመሰባሰብ የደረሰባቸውን የዘመናት ግፍና በደል እንዲሁም ርኩሶት መፍትሔ ለማግኘት ወደ አንድ እውነተኛ አገልጋይ አባት ጥያቄ ማቅረባቸውና የተሰማቸው ምሳሌ፤ አንዳንድ አካላቸውን በተሰደደ መልክ ገላልጠው የሚሄዱ ሴቶች በሃይማኖት አባቶችና በሰባኪያን ላይ ቅሬታ ማቅረባቸውና የተሰማቸው ምሳሌ፤ የተወሰኑ ዘማሪያን፤ ሰባኪያንና መጽሐፍ ጸሐፊዎች ቅሬታቸውንና ጥያቄያቸውን ወደ መንበረ ፓትርያርክ ማቅረባቸውና የተሰማቸው ምሳሌ፤ እንዲሁም ከአንድ እውነተኛ አባት የተሰማቸው ምክር የሚገልጽ፡፡**

ምዕራፍ ስድስት.....207-212

የኦርቶዶክስ ሃይማኖት ተከታይ ነን የሚሉ “ አገራ ዘላለማዊ ሰብአዊና ዘመናዊ እንዲሁም ሕገ ወጥ ሰብአዊና ዘመናዊን” የሚባሉ፤ ወደ መንበረ ፓትርያርክ ጥያቄና ቅሬታ ለማቅረብ ሲመጡ በተወካዩ ታላቅ አቀባበል እንደተደረገባቸውና ሳቀረቡት ጥያቄና ቅሬታ የተሰጣቸው ምላሽ የሚገልጽ፤

ምዕራፍ ሰባት.....213-216

የቅዱሳት ሥዕላት አክብሮት ያላቸው አገልጋዮችና ምእመናን ለመንበረ ፓትርያርክ ተወካይ ያቀረቡት ጥያቄና ቅሬታ፤ እንዲሁም የተሰጣቸው አሳዛኝ ምላሽ፤ የቅሱ ተማሪዎችና ሰማኞች፤ ድንገል ማርያምን የሚሰድቡትና የሚያቃፍሉ ሰዎች ሥርዓት እንዲይዙ ለመንግሥት ተወካይ ያቀረቡት ጥያቄና የተሰጣቸው አሳዛኝ ምላሽ፤ ምስጋናና ሽልማት የሚፈልጉ እንዲሁም በስራቸው ራሳቸውን የሚያመዳድቁ ሰዎች፤ በእግዚአብሔር ባሕርይ ላይ ተቃውሞ ማሰማታቸውና እግዚአብሔር የሰጣቸው ምላሽ፤ ዲያብሎስ፤ ሕሊናቸውን በሚሸጡና በሚያገለባብጡ አስመሳይ አገልጋዮች ላይ እንዲት አድርገው እንዳሳገጠባቸውና እግዚአብሔር ደግሞ ከእርሱ የሆነውን እውነት እንድናውቅ ያደረገውን የሚገልጽ፤

፩. ክፍል ሦስት.....217-306

ምዕራፍ አንድ.....217-250

በኢትዮጵያ ከሁሉም ብሔረሰብና ሃይማኖት የተወከሉ፤ የሁሉም ክልላዊ መንግሥታት ክፍተኛ ኃላፊዎች፤ የአገሪቱ ጠቅላይ ሚኒስትርና ባለሥልጣናት፤ የአገር ሽማግሌዎች፤ የገላ መሪዎች፤ ከሁሉም ዓለም አገራት የተወከሉ፤ ከተባበሩት መንግሥታትና ከአፍሪካ ኅብረት የተወከሉ፤ በኢትዮጵያ ምድር ታላቅ የወይይት መድረክ ተፈጥሮላቸው ስለ አዲሲቷ ኢትዮጵያና ስላለው እውነታ የቀረበ አስተያየት፤ ቅሬታ፤ ምላሽ፤ እንዲሁም የእግዚአብሔር ልዩ መልእክተኞች የተናገሩትና ያስተላለፉት የእግዚአብሔር መልእክት፤ የደቡብ ክልል ተወካይ ከሌሎች ክልላዊ መንግሥታት በተለየ አቋም በመገኘትና በኢትዮጵያና ኢትዮጵያዊነት በማመን ስለ እውነት መመስከሩ፤ እንዲሁም አንድ ቋንቋ አምላካቸውንና ሕዝቡን ይቅርታ በመጠየቅ ንስሐ ገብተው ስለ እውነት መመስከራቸው፤ የአገሪቱ መሪና ባለሥልጣናት የመጨረሻ አቋማቸውንና አስተሳሰባቸውን የሚገልጽ፤

ምዕራፍ ሁለት.....251-253

የብሔራዊ ክልላዊ መንግሥታት ሰንደቅ ዓላማ ፍቅር ያቃጠላቸው የብሔር ብሔረሰቦች ተወካዮች፤ ለአገሪቱ መሪና ለክፍተኛ ባለሥልጣናት ያቀረቡት ቅሬታን የተሰጣቸው ምላሽ፡፡ አንድ ባለሥልጣን የቀድሞ ሰማቸው እየተሰወጠ ሰምን እንደሚሾሙ ለጠቅላይ ሚኒስትሩ ጥያቄ ማቅረባቸውና የተሰጣቸው ምላሽ፤ በቋንቋ አጠቃቀም ቅሬታ ሳሰሙት ጠቅላይ ሚኒስትሩ የሰጡት ምላሽና ሰምን ጠባቦችና ገጠኞች የሚል ቅጽል ስም ሊሰጣቸው እንደቻለ የተናገሩት፤

ምዕራፍ ሦስት.....254-258



የተሰደዩ የሃይማኖት፣ የተሰደዩ የባህል እምነት፣ የተሰደዩ ባዕድ እምልኮ፣ በገልጽ ሰይጣናትን የሚያመልኩ ተወካዮች፣ የአገሪቱን መንግሥት ለማሳመን በቤተ መንግሥት ተገኝተው ያደረጉትን ንግግርና በመጨረሻ የተከሰተው ክስተት፣ እንዲሁም ራሱ የጨለማው ገዢ ተገልጾ የመሰከረውና ያዘዘውን ትእዛዝ የሚገልጽ፤

ምዕራፍ አራት.....259-262

አንዳንድ በመንፈሳዊ አገልግሎትና እምልኮ የሚመሳሰሉ አገልጋዮችና አማኞች፤ የጨለማው ገዢን የሚያስቆጣ ጥያቄ በሥጋዊና በመንፈሳዊ ወንበር ላይ ለተቀመጡ መሪዎች ማቅረባቸውና የተሰጣቸው አስገራሚ ምላሽ የሚገልጽ፤

ምዕራፍ አምስት.....263-267

ለፓስቲካ መጠቀሚያ በሰማቸው የሚነገድባቸው አንዳንድ ቅራጥ ሴቶች፤ ቅራታቸውን ለሚመለከተው አካል ማቅረባቸውና የተሰጣቸው ምላሽ፤ በዘመት የሚተዳደሩ ሴቶች አዳሪዎች ለሚመለከተው አካል ጉዳያቸውን ማቅረባቸውና የተሰጣቸው ምላሽ፤ እንዲሁም መልስ ሰጭ የመንግሥት ተወካይ ወደ ልባቸው ተመልሰው ቀና በማሰባቸውና መልካም መልስ በመስጠታቸው የደረሰባቸው መገፋት፤ አገርና ወገን ወዳድ ምሁራን ለተባበሩት መንግሥታት ቅራታቸውን ማቅረባቸውና የተሰጣቸው ምላሽ የሚገልጽ፤

ምዕራፍ ስድስት.....268-272

በአገር ዉስጥና ከዉጭ ያሉ አንዳንድ ተቃዋሚ ድርጅቶች ተወካዮች፤ የአዲሲቷ ኢትዮጵያ ጠቅላይ ሚኒስትርን ማነጋገራቸውና የተሰጣቸው ምላሽና ምክር፤ ኢትዮጵያዊነታቸውን የካዳና ከተገንጣይ ቡድን ጋር አብረው የነበሩ፤ ለአዲሲቷ ኢትዮጵያ መሪ ያላቸውን አድናቆት መገልጻቸውና የተሰጣቸው ምላሽና ምክር፤ ከእናት አገራቸው ከኢትዮጵያ መገንጠል ላይ በምርጫ ያልተሳተፉና በወቅቱ ልጆች የነበሩ፤ “ኤርትራውያን ሆኑ ኢትዮጵያውያን በየትም ቦታ ሲታዩ ልዩነት የሌላቸው ናቸው፡፡ ታዲያ ማነው ኢትዮጵያዊ ዜግነታችንን የሰወጠው?” በማለት ከኢትዮጵያ በመገንጠላቸው ለሚቆረቆሩ ሰሃይማኖት አባት ጥያቄ ማቅረባቸውና የተሰጣቸው ምላሽ የሚገልጽ፤

ምዕራፍ ሰባት.....273-278

አንዳንድ ምሁራን “የዕድገት መስኪያ መስፈርቱ ትክክለኛ የአገርና የሕዝብ ዕድገት ብልጽግና አይገልጽም” በማለት ለአገሪቱ ምጣኔ ሀብት ባለሙያተኞች አስተያየት ማቅረባቸውና የሚመለከታቸው አካላት ተወካይ ምላሽ መስጠታቸው፤ እንዲሁም አገር ወዳድ የተባሉ ስለ ዕድገት የተናገሩትና የመንግሥት ተወካይ የሰጡት አሳዛዛኝና አስቆጪ መልስ የሚገልጽ፤

ምዕራፍ ሰምንት.....279-284

በኑር ዉድነት የተማረሩና ለመኖር የተችገሩ ኢትዮጵያውያን፤ ቅራታቸውን ለአገሪቱ መሪና ለከፍተኛ ባለሥልጣናት እንዲሁም ለዉጭ መንግሥታት ማቅረባቸውና የተሰጣቸው ምላሽ ፤

የአገራቸው የገንባታ ጥራት ያሳስባቸው የሚመለከታቸው አካላት፤ በጋራ በመሰባሰብ ውይይት ማድረጋቸውና የደረሱበት መልካም ውሳኔ በመንግሥት ካድሬዎች ምክንያት ሓሳባቸውና ዕቅዳቸው ተግባራዊ አስመሆኑ፤

በመንግሥትና በገጠ ሕክምና ተቋም የሚሰሩ የጤና ባለሙያተኞች፤ በሕዝብ ዘንድ ቅሬታ የፈጠረባቸውን አገልግሎት ለማሻሻልና ለመስጠጥ ውይይት ያደረጉና መልካም ውሳኔ ላይ ቢደርሱም በጨለማው ገዢ ፈታኝነት የአፍ ውይይት ብቻ ሆኖ መቅረቱና ሕመምተኛው እንዲማረር መደረጉ፤

በየትምህርት ተቋሙ ያሉ መምህራን፤ በትምህርት አሰጣጥና በተማሪዎች ጉዳይ በጋራ ተሰባስበው ያሰዉን እዉነታ የተወያየና መልካም ውሳኔያቸው በጨለማው ገዢ ዉዶች(ካድሬዎች)ተጨናገፍ ዋና አስተባባሪዎች ለአስርና ለስድስት መዳረጋቸውን የሚገልጽ

ምዕራፍ ዘጠኝ.....285-306

ዲያብሎስ፤ ለ ፸፭፻፫(7503) ዘመን 17 የሆኑ የጥናቱን ግኝትና ምሥጢር ለምርጦች መሪዎች፤ በባለሟሎች ባለሥልጣናት፤ ለዉዶች ካድሬዎች ያቀረበዉንና በምን መልኩ በእነሱ ላይ ሆነ የሃይማኖትና የእምነት መሪዎችና ተወካዮች ላይ እንዳሳገጠባቸው፤ በጥናቱ የወደኔ ኢሕአዴግ መንግሥት ለጨለማው ገዢ የፈጸሙትና ያስፈጸሙት ታላላቅ ተግባራት የተገለጸበት፤ ለእነዚህ ተግባራትም የሃይማኖትና የተሰደዩ እምነት መሪዎችና ተጠሪዎች የሰጡት ምስክርነት ቀርቦበታል፡፡ እግዚአብሔር ደግሞ ያሰዉን እዉነታና የእርሱን እዉነት አሳዉቅናል፤

፩. ክፍል አራት.....307-389

ምዕራፍ አንድ.....307-318

ዲያብሎስ፤ በእሳት ሰንሰለት ተጠፍሮ የገለጸዉ ተግባርና ንግግር፤ እንዲሁም እግዚአብሔር ስለ ምድራዊ ሆነ ሰማያዊ ምሥጢርና እዉነታ እንድናዉቅ ያስደረገዉ፤

ምዕራፍ ሁለት.....319-323

ዲያብሎስ፤ አስመላይ አገልጋይ በሆኑት ቆብ ደፊዎች ላይ፤ ለንዴንና እንክርዳድ እየቀየጡ አገልግሎት በሚሰጡት ላይ፤ ከመንፈሳዊ እዉቀት ጋር ገን ለገን ሰይጣናዊ ትምህርት በሚማሩትና በሚያስተምሩት ላይ፤ እንዲሁም በዚህ ሰይጣናዊ ትምህርት የጨለማ ስራ በሚሰሩት ላይ፤ በእግዚአብሔር ጸጋ የፈዉስ አገልግሎት የሚሰጡትን በሚቃወሙና በሚያጣጥሱት ላይ፤ የስም ቅዱሳንና ዳድቃን ሰዎች ላይ፤ በምን መልኩ እንዳሳገጠባቸውና እግዚአብሔር ደግሞ ከእርሱ የሆነዉን እዉነት እንድናዉቅ ያደረገዉን የሚገልጽ፤

ምዕራፍ ሦስት.....324-335

ዲያብሎስ፤ በእንደራሴዎች መሪዎችና በባለሟሎች ባለሥልጣናት ከጫካዉ አስተሳሰባቸዉ ጀምሮ ባለዉ ሕይወታቸዉ ላይ፤ እንዲሁም በጥላቻና በበቀል ቅስቀሳ ላይ ትልቅ አስተዋጽኦ ባደረጉ ላይ፤ በከፋዉና በከረፋዉ ስብከት ምክንያት በዘረኝነትና በገጠኝነት ሕይወት በሚመሳሰሉት ላይ፤ የጨለማዉን ሥርዓት በተቀበሉት ላይ፤ የሃይማኖት አባት ነን ባለመስቀል ነን በሚሉት የጨለማዉ ሥርዓት አገልጋዮች ላይ፤ ባለሃብቶች ላይ፤ በሱስና በተሰደዩ ምስ( የሰይጣናት ግብር) ሕይወት በሚመሳሰሉት

ሳይ፣ የአምልኮ ምንዘርና በሚያስፈጽሙና ርኩሳቱ እንደ መልካም አምልኮና ባህል እንዲታይ በሚያደርጉ የተለያዩ አካላት ሳይ፣ ሰንደቅ ዓላማ ሳይ ክህደት በፈጸሙት የሃይማኖት መሪዎችና አማኞች ሳይ፣ በምን መልኩ እንዳሳገጠባቸውና እግዚአብሔር ደግሞ ከእርሱ የሆነውን እውነት እንድናውቅ ያደረገውን የሚገልጽ፤

ምዕራፍ አራት.....336-340

ዲያብሎስ፡ ትክክለኛ ምርጫ ባልመረጡት ኢትዮጵያውያን ሳይ፣ በኢትዮጵያ ሆነ በዓለም በክህደትና በርኩሳት አምልኮና ሥርዓት በሚመሳሰሉት ሳይ፣ በምን መልኩ እንዳሳገጠባቸውና እግዚአብሔር ደግሞ ከእርሱ የሆነውን እውነት እንድናውቅ ያደረገውን፤ ኢየሱስ ክርስቶስን “አማላጅ፣ ፍጡር፣ አንድ ኢየሱስ ብቻ፣ ነቢይ” የሚሉትን ከእግዚአብሔር መንግሥት በምን መልኩ እንደሰደባቸውና እግዚአብሔር ደግሞ ከእርሱ የሆነውን እውነት እንድናውቅ ያደረገውን የሚገልጽ፤

ምዕራፍ አምስት.....341-347

ሰዓላም ሕዝቦች ስለ ቅዱስ ኪዳን ኢትዮጵያ እንድናውቀው የተደረገው እውነት፤ የጨለማው ጌታ የሱስን ስለሚያገለግሉ የተገለጸ እውነት፤ በቀለም፣ በቋንቋ፣ በባህል፣ በእምነት ተከፋፍለው እርስ በእርስ በጥላቻና በንቀት፣ በቂም በቀል ሕይወት በሚመሳሰሉት ሳይ፣ “ያልሆኑትን ነን” በማለት ሕሊናቸውን በሸጡ መንፈሳዊ ማኅበር ሳይ፣ በዝሙት ማስፋፊያ ማስታወቂያ ሳይ እንደ ሃይማኖት አባታችንታቸውና አገገታቸው የሚገባቸውን ድርሻ ባልፈጸሙት አስመሳይ አገገባዮች ሳይ፤ ዲያብሎስ በምን መልኩ እንዳሳገጠባቸውና እግዚአብሔር ደግሞ ከእርሱ የሆነውን እውነት እንድናውቅ ያደረገውን የሚገልጽ፤

ምዕራፍ ስድስት.....348-355

ዲያብሎስ፤ በአስራ ስድስተኛው የዓለም አቀፍ የኢች አይቪ ኢድስና አባላዘር በሽታ በዓል አከባበር ሳይ በተገኙ የአገራት መሪዎች፣ ባልሥልጣናት፣ የሃይማኖት መሪዎች ሳይ፤ በዝሙትና በአመንዝራነት በሚመሳሰሉት ሳይ፣ የዉጭ አገር አሰባሰብ ተከትለው ራሳቸውን በሚያራቁቱትና የተለዩ አሰባሰብ በሚሰብሱት ሳይ፤ በዘፈንና በዳንኪራ በሚመሳሰሉት ሳይ፤ በማደንዘዣ ጨዋታ በሚመሳሰሉት ሳይ፤ ቀድሞ “ ወንበዴ፣ አገር ገንጣይ አስገንጣይ” ተብለው ይጠሩ በነበሩና ለጨለማው ገዢ አርማ ኮከብ እስከ አሁን ድረስ ታማኝነታቸውን ባስመሰከሩት ሳይ፤ እንዲሁም በተባባሪዎቻቸውና አሜን ብለው በተቀበሉ የኢትዮጵያ ተዋሕዶ የሃይማኖት መሪዎችና አገገባዮች ሳይ፤ ምእመናንን በአግባቡ በማይጠብቁና በማያስተምሩ አገገባዮች ሳይ፤ መስራት እየቻሉ በልመና በሚመሳሰሉት ሳይ፤ በምን መልኩ እንዳሳገጠባቸውና እግዚአብሔር ደግሞ ከእርሱ የሆነውን እውነት እንድናውቅ ያደረገውን የሚገልጽ፤

ምዕራፍ ሰባት.....356-359

ዲያብሎስ፤ በመንግሥት ፍርድ ተቋማት ሳይ፤ በየመስሪያ ቤቱ ሕዝብን በሚያጉላሉት ሳይ፤ በ፲፱፻፺፯(1997) ዓ.ም የምርጫ ነጻነት በሰጡት ሳይ፤ በምን መልኩ እንዳሳገጠባቸውና እግዚአብሔር ደግሞ ከእርሱ የሆነውን እውነት እንድናውቅ ያደረገውን የሚገልጽ፤

ምዕራፍ ስምንት.....360-366

ዲዎብሱስ፤ የዓለም ጠበብት፤ ምሁራን፤ ሳይንቲስቶች ሳይ፤ በኢትዮጵያ የብሔር ብሔረሰቦች ነጻ መንግሥታትን ለመመስረት በዘገየ መሪዎችና ባለሥልጣናት ሳይ፤ በኢትዮጵያ ፓላቲከኞች ሳይ፤ ራሳቸውን የተሰየ አድርገው በሚቅጥሩና በሚያገኙ ሰዎች ሳይ፤ በምን መልኩ እንዳሳገጠባቸውና እግዚአብሔር ደግሞ ከእርሱ የሆነውን እውነት እንድናውቅ ያደረገውን፤ እንዲሁም ዲዎብሱስ የሚጠሳቸው ነገሮችና የሚወዳቸው ሰዎች ተገልጾበታል። ከዚህ በተጨማሪ ሃይማኖትንና መንግሥት እንዲለያየ አድርጎ በዲሞክራሲ ሽፋን ያስፈጸመው ዓመጽ፤ ክህደትና ርኅሶት ቀርቦበታል።

ምዕራፍ ዘጠኝ.....367-370

ዲዎብሱስ፤ የቃል ኪዳን ሰንደቅ ዓላማ ለማዉለብለብ በሚያፍሩና በሚጠሱት እንዲሁም በተቃራኒ የኮከብ አርማ ያለበትን በተቀበሉትና በሚያዉለበልቡት ሳይ፤ መስኮታዊ አርማ የሆነውን “ ሞሕ አንበሳ” አስወግደው የጨለማው ገዥ አርማ ኮከብ በተኩት ሳይ፤ የየአገሪቱ መንግሥታት መሪዎች ፕሬዝዳንት፤ ጠቅላይ ሚኒስትር፤ ነገሥታት፤ ባለሥልጣናት ሳይ፤ የአዲሲቷ ኢትዮጵያና የክልላት መንግሥታት መሪዎች፤ ባለሥልጣናትና ካድሬዎች ሳይ፤ በምን መልኩ እንዳሳገጠባቸውና እግዚአብሔር ደግሞ ከእርሱ የሆነውን እውነት እንድናውቅ ያደረገውን የሚገልጽ፤

ምዕራፍ ዐሥር.....371-378

ዲዎብሱስ፤ “ጸሎተኛ ነን፤ ቅራቢ ነን፤” እያሉ በዘልማድ ሕይወት በሚመሳሰሉና መልካም ምግባር በሌላቸው አገልጋዮችና አማኞች ሳይ፤ በመንፈሳዊ አገልግሎት ውስጥ የጨለማው ገዥ አገልጋይ የሆኑትን ካድሬዎች አባል በሚያደርጉ መንፈሳዊ ማሳበራት ሳይ፤ የእግዚአብሔርን መልእክት አንቀበልም ባሉ ሰዎች ሳይ፤ የጸሐፍት ፈሪሳውያንና የአይሁድ ካህናት የዘልማድ ሕይወትና የማስመሰል አገልግሎት በያዙት ሰዎች ሳይ፤ ቅብ ደፍተው መንፈሳዊውን ወንበር በተቆጣጠሩና እንደ ሥጋ ፈቃዳቸው በሚያገለግሉት ሳይ፤ በምን መልኩ እንዳሳገጠባቸውና እግዚአብሔር ደግሞ ከእርሱ የሆነውን እውነት እንድናውቅ ያደረገውን፤ እንዲሁም ዲዎብሱስ በተሰመደው ባዶ ቀፍ በሆነው አንደበቱ “የጨለማውን ሥርዓት አንቀበልም፤ የእግዚአብሔርን መንግሥት እንመሰርታለን” ባሉት ሳይ የፎክረው ፉክራ የሚገልጽ፤

ምዕራፍ ዐሥር አንድ.....379-384

ዲዎብሱስ፤ የቅዱሳን ሰማዕታት ስም ለመጠጫና ለጨዋታ ቡድን ስያሜ ሰተዉ የቅዱሳንን ስም ባቃሰሱት ሳይ፤ በኪስ ፍቅር በነደዱ ሰዎች ሳይ፤ ጋብቻቸውን በአሕዛብ ሥርዓት በሚፈጽሙት ሳይ፤ ነፍስ ከሥጋ ከተሰየች በኋላ ምንም ሕታዉቅም፤ ከሞት በኋላ ሕይወት የለም፤ ዋጋ መቀበልና መክፈል የለም ብለው በሚያምኑት ሳይ፤ ባጠቃላይ በቀስሽካሳውያን ሳይ፤ በምን መልኩ እንዳሳገጠባቸውና እግዚአብሔር ደግሞ ከእርሱ የሆነውን እውነት እንድናውቅ ያደረገውን የሚገልጽ፤

## «የጨለማው ገዥ ተግባርና ንግግር»

### ማስታወሻ

ይህ መጽሐፍ የተጻፈው በሥጋና ደም ስሜት መነሻነት ሳይሆን፤ ያልኖረበት ጊዜ የሌለ፤ የማይኖርበት ጊዜ የማይኖር፤ ረቂቁንና ግዙፉን ፍጥረት በመለኮታዊ ኃይሉ የፈጠረ፤ ሁሉ በእርሱ የእርሱ የሆነ፤ ከእርሱ ዕይታና ቁጥጥር ውጭ የሆነ አንዳች ነገር የሌለ፤ ካለእርሱ ፈቃድ አንዳች ሊሆን ሆነ ሊኮን የማይቻል፤ ፊተኛውና መጨረሻው፤ አልፋና ምዕራብ የሆነው ፈጣሪ አምላክ ከመስከረም አጋማሽ እስከ ታኅሣሥ መጀመሪያ ድረስ በተለያዩ ቀናትና ሰዓት ወደ ገሊናዬ በሚያሳስበኝና በሚናገረኝ ድምፅ ብቻ ተመርቼ ነው የጻፍኩት፡፡

ምናልባት «አንተ ማነህና ነው እግዚአብሔር የሚናገርህ?» የሚል ሰው ካለ፤ እኔ ታላቁ አባት አብርሃም ራሱን በጠራበት ስም «ከአፈርና ከአመድ»፤ ታላቁ ነቢይና ንጉሥ ዳዊት ራሱን በጠራበት ስም «ከትልና ከሞተ ወሻ እንዲሁም ከድወይ»፤ ታላቁ ነቢይና ሐዋርያ ዮሐንስ ራሱን በጠራበት ስም «ከጫማ ተሸካሚና በምድረበዳ ከሚጮኽ ድምፅ»፤ ታላቁ ሐዋርያ ጳውሎስ ራሱን በጠራበት ስም «ከጥራጊ ጉድፍና ከጭንጋፍ»፤ ታላቁ ጳውሎስ አባ ጊዮርጊስ ዘጋስጫ ራሱን በጠራበት ስም «ኃጢአቴ ከዓለም ኃጢአት ይበልጣል»፤ ታላቁ ትሑቱ የእግዚአብሔር መልአክ ራሱን በጠራበት «ከአንተ ጋር ከወንድሞችህ ነቢያት ጋር የዚህንም መጽሐፍ ቃል ከሚጠብቁ ጋር አብራ ባሪያ ነኝ፤ ለእግዚአብሔር ስገድ» ካለው እኩል፤ ባጠቃላይ ጳውሎስና ቅዱሳን ራሳቸውን በጠሩበት «ኃጢአቴ ከሰማይ ከዋክብት ከምድር አሸዋ የበዛ ነው» ካሉት እኩል ልቆጠር የማይገባኝ ተራ፤ ወራዳ፤ ኃጢአተኛና መሃይም ሰው ነኝ፡፡

ጽሑፉ የተጻፈው በጸሐፊው ሥጋዊ ሆነ መንፈሳዊ እውቀት ደረጃና በቀጥታ ከእግዚአብሔር በተገለጸለትና በተነገረው እውቀት ደረጃ ሲሆን፤ አሁን የተሰማራበት ሙያ ከሥነ ጽሑፍ ሙያ ውጭ የሆነ አንድ ገጽ ደብዳቤ ለማርቀቅ የሚከብደው የነበረ ሰው ነው፡፡ ይሁንና የእግዚአብሔር ጥሪ ሆነና ይኸው ለመጽሐፍ የሚበቃ ጽሑፍ ወደ አራት መቶ ገጽ ሦስት ወር ባልሞላ ጊዜ ውስጥ ከእግዚአብሔር ማሳሰቢያ የተሰጠውንና የተነገረውን በእጅም፤ በኮምፒውተርም ሊጽፍና ለወገኖቹ ለኢትዮጵያውያንና ለአዳምና ሔዋን ዘሮች ለዓለም ሕዝብ ሊያስተላልፍ ችሏል፡፡

ጸሐፊው እንደማንኛውም የአዳም ዘር በኃጢአት ወድቆ የነበረ፤ በአጭር ዓመታት ውስጥ መወደቅን መነሳትን የተመለከተ፤ ማንኛውም ሰው የሚሰማው ስሜት የሚሰማው፤ እንደማንኛውም ሰው በተለያዩ ሕይወት ውስጥ ያለፈ፤ ራሱን

**«የጨለማው ገዥ ተግባርና ንግግር»**

በንስሐ እያጠራ ያለ ሰው ነው። ራሱን « ንጹህና ቅዱስ ነኝ» ብሎ የማያመጸድቅ ይልቁኑ «የዓመፀኞች ዋና ዓመፀኛ፣ የከሃዲያንም ዋና ከሃዲ፣ የርኩሳንም ዋና ርኩስ ነኝ፤» በማለት ነው ጸሎቱንና ምስጋናውን ለፈጣሪ የሚያቀርበውና ለራሱም ሆነ ለወገኖቹ ለአዳም ዘር የሚጸልየው።

ሁል ጊዜ የወገኖቹ የአዳምና ሔዋን ዘሮች ድኅነታቸውንና መልካም ሕይወት እንዲኖራቸው የሚፈልግ፣ በሚያየውና በሚሰማው ተቃራኒ ተግባርና ሕይወት ኀዘንተኛ የሆነ፣ ኀዘኑም ሲያይልበት «በዚህች ምድር መፈጠር አልነበረብኝም፤» በማለት መፈጠሩን የሚያማርር፤ ከዉጭ ሲታይ ሁሉ የተሟላለት የሚመስልና ኀዘንተኛ የማይመስል ሰው ነው። ጸሎቱና ምኞቱ ሁሉም የሰው ዘሮች ከእውነተኛው አምላክ አንድነትና ኅብረት ፈጥረው አምላካቸውን በእውነትና በመንፈስ እንዲያመልኩትና እንደ ቃሉ ሆነው በመገኘት በምድራዊ ሕይወት ዘመናቸው በበረከት፣ በፍቅር፣ በሰላም፣ በመተሳሰብ፣ በመረዳዳት፣ በቅንነት፣ በእውነተኛነት፣ በርኅራኄ፣ በቸርነት፣ በይቅርባይነት፣ በደስታ፣ በጤና እንዲኖሩና ከሁሉም በላይ ደግሞ ሕያው ሆነው እንደ ቅዱሳን መላእክት በሚኖሩበት ለእግዚአብሔር ሰማያዊ መንግሥት እንዲበቁ ነው።

ጸሐፊው ዉጫዊ ጠባዩ ለሰዎች ስሜት እጅግ የሚጠነቀቅ፤ የራሱም ስሜት በቀላሉ የሚጎዳ፤ በዚህም ምክንያት ስሜቱ ሊጎዳበት ከሚችል ከማንኛውም ነገር መራቅን የሚመርጥ ነበር። ከሁሉ ሰው ጋር በሰላምና በፍቅር፣ በመተሳሰብ መኖርን የሚፈልግ፤ ሌሎች ከሚጎዱበት ራሱ መጎዳትን የሚመርጥ ሰው ነው። በእግዚአብሔር አገልገሎት ወስጥ ደግሞ ማንም ሰው ስለ እውነት ራሱን መካድና ስለ እውነት መመስከር አለበት እንጂ ከእግዚአብሔርና ከሙሉ እውነታ አስበልጦ ለራስና ለሰው ስሜት ቅድሚያ መስጠት ስለማይቻል ያለውን ሙሉ እውነታ በመጽሐፉ ዉስጥ ለራሱ ሆነ ለሌላው ስሜት ቅድሚያ ሳይሰጥ እግዚአብሔር ያጻፈውን በሙሉ ጽፏል።

ምንም እንኳን አንዳንድ ሰዎች ስለተገሰጹና ገበያቸው ስለተጋለጠባቸው እንዲሁም የዓመፃ ስራቸው ስለተመሰከረባቸው፤ እውነትን ስለማይፈልጉና ራሳቸውን ለንስሐ ለማብቃት ፈቃደኛ ባለመሆናቸው ምክንያት ኅሊናቸውን በማደንደን ለጥል፣ ለበቀል፣ ለጥላቻ ሊነሳሉ እንደሚችሉ ቢታወቅም፤ እግዚአብሔር ያሳሰበውንና የተናገረውን አንዳች ሳይቀንስና ሳያስመስል በግልጽ በመጽሐፉ ላይ አስፍሯል። ስለዚህ እንደ ታናሽ ወንድምነቴ የምመክረው ማንም ሰው በተገሰጸው ሆነ ገበያው በተጋለጠበት የዓመፃ፣ የክህደት፣ የርኩሳት ስራው ፈጥኖ ንስሐ እንዲገባና ከአምላኩ

**«የጨለማው ገዥ ተግባርና ንግግር»**

እንዲታረቅ፤ እንዲሁም አንድነቱንና ገብረቱን ከእውነት ጋር ብቻ እንዲያደርግ ነው  
እንጂ ለዚህ ቅርፊት ሥጋው ሳስቶና ለጊዜያዊው ሥልጣን፤ ክብር፤ ጥቅም፤  
ብልጽግና፤ ዝና ሲል ከፈጣሪው ጋር እንዳይጣላና በሕያው ነፍሱ ላይ የሞት ሞት  
ፍርድ እንዳያመጣ ነው።

በዓይን የሚታየውም የማይታየውም በእግዚአብሔር ዕይታና ቁጥጥር ውስጥ  
ስለሆነ ማንም ፍጡር በራሱ ሥልጣንና ኃይል ማንንም ምንም ሊያደርግ አይችልም።  
ይልቁኑ በእግዚአብሔር ፈቃድ ላይ የሚቃወምና ለጥቃት የሚነሳ ከሆነ እጅግ  
የከፋውን ቅጣት ይቀበላል። ለሥጋውም ለነፍሱም ሳይሆን የንስሐ እድሜውን  
ያሳጥራል። እግዚአብሔር ከፈለገ በዓይን ቅጽበት ጊዜ ውስጥ የሚታየውንንም  
የማይታየውንም ከመኖር ወደ አለመኖር ሊያሳልፍ ይችላል። ምክንያቱም እያንዳንዱ  
ፍጥረት ከእርሱ በወጣ ኃይል የተዋቀረና በእርሱ ዕይታና ቁጥጥር ውስጥ ስለሆነ  
ነው። በተቃራኒው ደግሞ አሁን ከሚታዩትና ከማይታዩት ፍጥረታት በእልፍ  
አእላፋት እጥፍ በዓይን ቅጽበት ውስጥ ካለመኖር ወደ መኖር ሊያመጣ የሚችል  
አምላክ ነው።

ስለዚህ የአዳም ዘር የሆነ ሁላችንም ተራ፤ ወራዳ፤ ኃጢአተኛ ሰዎች  
መሆናችንን አምነን እጃችንን ለእግዚአብሔር መስጠትና ለፈቃዱ መሰለፍ  
ይጠበቅብናል እንጂ ለወንበሬ፤ ለክብሬ፤ ለጥቅሜ፤ ለዝናዬ.. ወዘተ በማለት ለቅርፊት  
ሥጋችን በመቆም « እንዴት እንዲህ እንባላለን? እንዴት ማንነታችን ይገለጻል?  
እንዴት የዓመፃ ስራችን ለዓለም ይተዋወቃል? እንዴት ገበናችን ይወጣል? እንዴት  
እንደዚህ እንደፈራለን?.. ወዘተ» በማለት ለክፋት፤ ለተንኮል፤ ለምቀኝነት፤ ለጥላቻ፤  
ለበቀል፤ ለዓመፃ፤ ለክህደት፤ ለርኩስት፤ ለግድያ፤ ለጥፋት፤ ብንሰለፍ በመቶ እጥፍ  
የምንጎዳው ራሳችን ነን እንጂ የእግዚአብሔር አገልጋዮችንና መልእክተኞችን አንዳች  
ልናደርጋቸው አንችልም። እግዚአብሔር ከእርሱ ጋር የሆነ ሰው በሚሊዮኖች  
አይደለም በቢሊዮን የሚቆጠሩትን በእግዚአብሔር ኃይል ድል ሊያደርጋቸው  
ይችላል። ምክንያቱም ሁሉን የሚያደርገው እግዚአብሔር ነውና ለእግዚአብሔር  
ደግሞ ሁሉ ቀላልና ተራ ነገር ነው።

በመሆኑም በራሳችን ሥልጣን እንኳን መስራትና መናገር ቀርቶ ማሰብ  
የማንችል የመጨረሻ ተራ ሰዎች መሆናችንን ልናምን ይገባል። እግዚአብሔር በነጻነት  
ስለሚገዛ ነው እንጂ የዓመፃ፤ የክህደት፤ የርኩስት ተግባራችንን ታግሦ ታግሦ ጽዋው  
ሞልቶ ሲፈስ የማይዳግም እርምጃ በእያንዳንዱ ዓመፀኛ ላይ በአንድም ይሁን በተለያየ  
መንገድ ይወስዳል። የእግዚአብሔር ፈቃዱ ማንኛውም ሰው በሥጋ ሞት እስከሚጠራ

## «የጨለማው ገዥ ተግባርና ንግግር»

ድረስ በነጻነት በእውነትና በመንፈስ እንዲያመልኩት ነው። ነገር ግን እያንዳንዱ ሰው በተሰጠው ነጻ ጎሊና ተመርቶ ነገሮችን በማመዛዘንና በማገናዘብ በቅን ሐሳብ፣ በእውነተኛ ሕይወት፣ በመልካም ተግባር ካልተሰለፈ በምድራዊ ሕይወቱ ዘመን ሆነ ነፍሱ ከዚህ ሥጋው ስትለይ እንደ ዓመፃው ደረጃ ዋጋ ይከፍልበታል።

በእግዚአብሔር አሰራር ዉስጥ በግማሽ እዉነታ ሆነ ሙሉ እዉነታ ባልሆነ ተግባር እግዚአብሔርን ማስደሰትና ሙሉ ፍሬ ማፍራት አይቻልም። በዓለም ላይ የሚታየው ሰዎች ቁንጽል እዉነታ ይዘው በወርቃማ ቃላቶችና አባባሎች ተሸፍነው የዲያብሎስን ፈቃድ በአራቱም ማዕዘን ሲፈጽሙና ሲያስፈጽሙ ነው። በሃይማኖትና በፖለቲካ ሕይወት ስንመለከት ደረጃው ቢለያይም በዉስጡ ያሉት ሰዎች የተወሰነ እዉነት ይዘው ነው «በእዉነት እናገለግላለን፤ የሕዝብ አገልጋይ ነን፤» በማለት ሕዝቡ ለእግዚአብሔርም ለዲያብሎስም እንዲገዛ በማድረግ በዓመፃ፣ በክህደት፣ በርኩሰት ሕይወት ዉስጥ እንዲመላለስ የሚያደርጉትና ምናልባት የያዙት እዉነት ከ1 እስከ 90 ፐርሰንት ሊደርስ ይችላል ይሆናል። 90 ፐርሰንት ከ80 ፐርሰንት እንዲሁም 50 ፐርሰንት ከ40 ፐርሰንት የተሻለ ቢሆንም፤ በጎደሎ እዉነት የእግዚአብሔርን ፈቃድ ሙሉ በሙሉ ለመፈጸም ሆነ ለማስፈጸም አይቻልም። የዓለም ሕዝብ ሁሉ የእግዚአብሔር ፍጥረትና ልጆቹ ስለሆኑ በሙሉ እዉነት ብቻ ሊገለገሉና ሊጠበቁ ይገባል እንጂ በተወሰነ ፐርሰንት የዲያብሎስ ፈቃድ፣ በተወሰነ ፐርሰንት የእግዚአብሔር ፈቃድ እንዲፈጸም በማድረግ የእግዚአብሔር ሕዝብነታቸውንና ልጅነታቸውን ማስጠበቅ አይቻልም።

ሰዎች ለሥልጣን፣ ለክብር፣ ለጥቅም፣ ለግል ብልጽግና፣ ለዝና ባላቸው መስገብገብና ራስ ወዳድነት ለራሳቸው የሚመች የራሳቸውን እዉነት ፈጥረው ሕዝቡን ለራሳቸው ፍላጎትና ዓላማ ያስልፉታል፤ በስሙ ይነግዱበታል፤ ከእግዚአብሔር ጋር ያጣሉታል፤ የዲያብሎስን ፈቃድ ይፈጽሙበታል፤ ያስፈጽሙበታል፤ እግዚአብሔርን ያስቆጡበታል፤ በዚህ ምክንያት ሕዝቡን ለመከራ፣ ለችግር፣ ለስቃይ፣ ለልመና፣ ለስደት፣ ለእስርና ለሞት ይዳርጉታል። ራሳቸውን ግን ለተንደላቀቀና ለድሎት ሕይወት እንዲሁም ለተለየ ክብረትና ግንት ያዘጋጃሉ። በዓለም የሚታየው እዉነታ ይህ ነው። የእግዚአብሔር እዉነታ ግን በመሪነት ሆነ በባለሥልጣንነት እንዲሁም በተለያዩ ኃላፊነት ያሉት ሁሉ የእግዚአብሔር ሕዝብ አገልጋይ(ባሪያ)ና እረኛ ናቸው እንጂ በሕዝብ ላይ የሚሰለጥኑና የሚነግሡ አይደሉም። እንደ አገልጋይነታቸው፣ ሕዝቡ ሊደረግላቸው የሚገባውን ያደርግላቸዋል እንጂ በሕዝብ ገንዘብና ንብረት ላይ አይሰለጥኑም፤ ለራሳቸው መጠቀሚያና እንዲሁም አድሎና



**«የጨለማው ገዥ ተግባርና ንግግር»**

በደል መፈጸሚያ አያደርጉም። ምክንያቱም ተጠሪነታቸው ለአምላክ ሲሆን አገልጋይነታቸው (ባሪያነታቸው) ደግሞ ለሕዝብ ነው። በዚህም ምክንያት ሁል ጊዜ የእግዚአብሔርን ፈቃድ ለመፈጸምና ለማስፈጸም ይተጋሉ እንጂ ከዲያብሎስ ጋር አንዳች አንድነት ሆነ ኅብረት ፈጥረው ሕዝቡን በዓመፃ ሕይወት እንዲመላለስና ከአምላካቸው ፈቃድ እንዲወጡ አያደርጉም።

አሁን በዓለም የሚታዩት የዓለም መንግሥታት ከኢትዮጵያ መንግሥት ጭምር በበላይ ዲያብሎስ የሚመራቸውና ፈቃዱን የሚያስፈጽማቸው ሲሆን፤ የዓመፃና የክህደታቸው ጽዋ ሞልቶ እያፈሰሰ ስለሆነ እያንዳንዱ መንግሥት፣ ቡድን፣ ግለሰብ የዘራውን የዓመፃ፣ የክህደት፣ የርኩሰት ፍሬ በማጨድና መራራውን ጽዋ በመጠጣት ላይ ይገኛል። ከእንግዲህም እያንዳንዱ መንግሥት እጁን ለእግዚአብሔር እስከሚሰጥ ድረስ የባሰውን የቅጣት ጽዋ እየጠጣ ያልፋል እንጂ፤ እግዚአብሔር እጅግ በቅርብ ጊዜ ውስጥ በኢትዮጵያ ምድር የሚዘረጋውን መንግሥቱን ሊያስቀር ሆነ ሊያዘገይ የሚችል አንዳች ኃይል ሆነ አቅም ማንም ሰው የለውም። ስለዚህ እያንዳንዱ የዓለም መንግሥታት ሆኑ አሁን በወንበር ላይ ያሉት «የአዲሲቷ ኢትዮጵያ መሪዎች ነን» ከሚሉት ጭምር ካለምንም ቅድመ ሁኔታና ድርድር ወንበሩን ለእግዚአብሔር እውነተኛ እንደራሴዎች እንዲለቁና በእውነተኛ ንስሐ እጃቸውን ለእግዚአብሔር በመስጠትና እርሱ በሚያዘጋጀው ሥርዓት ሊመላለሱ ይገባል። ምክንያቱም ጥቅሙ ለራሳቸው ነውና።

«እግዚአብሔርንም አናውቅም፤ ትዕዛዙንም አንጠብቅም፤ መልእክቱንም አንቀበልም» ቢሉ ደግሞ፤ የዓመፃ ልጆች ከምድሪቱ እንደሚጸዱና ኢትዮጵያም ሆነች ዓለም የእግዚአብሔርን ፈቃድ ብቻ ለሚፈጽሙና ለሚያስፈጽሙ ለተመረጡትና ለተቀቡት ለኢትዮጵያውያኑ በሥጋዊና በመንፈሳዊ ወንበር ላይ ለሚቀመጡት ለአንድ ንጉሠ ነገሥት(ርእሰ ነገሥታት)ና ለአንድ እጩ ተላልፋ እንደምትሰጥ እግዚአብሔር ተናግሯል። «ይህ እንዴት ሊሆን ይችላል?» የሚል ሰው ካለ ደግሞ ፈጣሪውን የንስሐ እድሜ ይለምን እንጂ አሁን ባለነው ትውልድ በቅርቡ በዓለም ላይ የሚታይ ነው። የዓለም ሕዝብ ግን አሁን በሚያሳየው ደንዳና ኅሊና በእግዚአብሔር ቁጣ ለመጠረግ ራሱን እያዘጋጀነው እንጂ እውነትን ለመቀበል ፈቃደኛ አይደለም። ትውልዱ ግን፣ ማንም አይነካቸውም የተባሉት በእግዚአብሔር ቁጣ በአንድም ይሁን በተለያየ መንገድ ከወንበራቸው እያተቆረጡ በዐይኑ እያየና ከተለያዩ ታሪኮች እያነበበ የሥልጣን እድሜውን ለማስረዘም ከንቱ ሥጋዊ መጠብብን ያደርጋል።

ጸሐፊው በማንም ድርጅት ሆነ ግለሰብ አንዳች በደል ያልተፈጸመበትና በማንም ላይ አንዳች ጥላቻ ሆነ በቀል የሌለው ሲሆን፤ የዲያብሎስን ስራ ግን ዋና

## «የጨለማው ገዥ ተግባርና ንግግር»

ተቃዋሚና የዲያብሎስን ፈቃድ ከሚፈጽሙት ጋርም አንዳች አንድነት ሆነ ኅብረት የሌለው ነው። ከዲያብሎስ አገልጋይነታቸው በእውነተኛ ንስሐ ቢመለሱ ደግሞ በእውነት አንድነትና ኅብረት ሊፈጥር የሚችል ነው። የእግዚአብሔርን ፈቃድ ብቻ ለመፈጸምና ለማስፈጸም የተዘጋጀ ነው። እያንዳንዱን ሰው የሚመለከተው በወጫዊ ገጽታው ወይም ባለው ቁሳቁስና ሥልጣን ሳይሆን በእያንዳንዱ ሰው ግንባሩ ፊት ለፊት በአንጎል ውስጥ ያለቸውን በተለምዶ እእምሮ ወይም ኅሊና በጥንቱ አጠራር ደግሞ ልቦና በመባል የምትታወቀውና ሰዎች የተገለጹበት ሥጋ(ሰውነት) በድን እንዳይሆን ሕይወትን ሰታ የምታንቀሳቅሰውን አካላዊና ረቂቅ ነፍሱን ብቻ ነው። ቅንነት የጎደላት፣ እውነተኛነት የሌላት፣ መልካም የሆነውን የምትጠላ፣ ክፋት፣ ተንኮል፣ ምቀኝነት፣ ትዕቢት፣ ዓመፃ፣ ዕብሪት፣ ርኩሰት፣.. ወዘተ የሞላባት ነፍስ በየትኛውም መልክና ቁሳቁስ፣ እውቀትና ጥብብ፣ እንዲሁም ኃይልና ሥልጣን ትገለጽ በእግዚአብሔር ዘንድ ሞገስ የሌላትና እንደ ሰይጣናት በዓመፀኝነት ስለምትታይ፤ በእውነተኛ ንስሐ ከአምላካ ጋር ታርቃ ከእውነት ጋር አንድነትና ኅብረት እስካልፈጠረች ድረስ ጸሐፊው የሚመለከታት በእግዚአብሔር ዕይታ እንደ ዓመፀኝነቷ ነው።

ዓለምንም በነጥብ ደረጃ ነው የሚመለከታት። ምክንያቱም ይህ የምናየው ዓለም ከእሱ ውጭ ያለው ዓለም እግዚአብሔር እንደ አማናዊ ባሕርይው የሚኖርበት ቦታ «አማናዊ ሕዋ» በመባል የሚታወቀው መጀመሪያና መጨረሻ ለሌለው ቦታ ሲካፈል ማለትም አንድ ሚሊዮን ቁጥር ለትየለሌ ወይም ለኢንፊኒቲ(፭) ቢካፈል የሚሰጠን ቁጥር አልቦ(ዜሮ) ስለሆነ፤ የዚህች ዓለም መጠንም ከቀሪው ዓለም ጋር ሲነጻጸር የአፈር ብናኝ አይደለም የአተም መጠን ያህል እንኳ አትሆንም። ምድራዊ ዘመኑንም የዓይን ቅጽበት እድሜ እንኳ የማትሞላ መሆኑን ነው ያስተዋለው። ምክንያቱም ከቅርፊት ሥጋው ሲለይ ለሕያውነት ዘመን እንደሚኖርና ምድራዊ ዘመን ቆይታውን ለትየለሌ ወይም ለኢንፊኒቲ(፭) ዘመን ቢካፈል አልቦ(ዜሮ) ወጤት ስለሚሰጥ የእያንዳንዱ ሰው ምድራዊ ዘመን ቆይታው ከሥጋ ሞት በኋላ ከሚኖራው ዕድሜ አንጻር ሲታይ ከዓይን ቅጽበት ( ከማይክሮ ሰከንድ) እድሜ የማይበለጥ ነው።

ሌላው ለመግለጽ የምፈልገው እያንዳንዱ ቃላት፣ ዓረፍተ ነገር፣ አንቀጽ፣ ምዕራፍ የተጻፈበት ምክንያት ስላለው፤ እያንዳንዱ አንባቢ «እግዚአብሔር ምን ሊያስተምረኝና ሊያሳወቀኝ ፈልጎ ነው በዚህ መልኩ እንዲገለጽ ያደረገው?» በማለት አጻፈውን መንፈስ ቅዱስን መጠየቅ ነው ያለበት እንጂ ነጥብ በማትሞላው እውቀቱ፤ ከልምሾነት በማያልፈው ኃይሉ ተመክቶ፤ በሥጋና ደም ስሜቱ ተመርቶ የሚያነበው

## **«የጨለማው ገዥ ተግባርና ንግግር»**

**ከሆነ ይሰናከልበታል፤ ይወድቅበታል፤ ይጠፋበታል፡፡ ስለዚህ ማንም ይሁን ማን ራሱን በእግዚአብሔር ፊት ዝቅ አድርጎ ተራነቱን ተረድቶ ታላቅ ተስፋውን አስተወለሎ እዉነተኛ ማንነቱን አዉቆ እንዲያነበዉና እንዲረዳዉ በትህትን አሳስባለሁ፡፡ እንዲሁም እግዚአብሔር ሊያደርግ የወሰነዉን ማስቀረት ሆነ ማዘግየት ማንም ሰዉ አይችልምና ራሱን ክዶ ከሙሉ እዉነት ጋር ይሰለፍ እንጂ «ቤተሰቤ፣ዘመዴ፣ዘሬ፣ ጎጤ ፣ ወገኔ.. ወዘተ» እያለ ከሐሰት ጋር ከቆመ ከመዉደቅና ከመጠረግ ሊተርፍ አይችልም፡፡ በመሆኑም ማንም ሰዉ የሚያመዛዝንና የሚያገናዝብ ኅሊና አለዉና አቋሙን አስተካክሎ የሚያዋጣዉን እዉነተኛዉን አምላክ እንዲመርጥ በማክበር እጠይቃለሁ፡፡ ጸሐፊዉ ቀደም ሲል አቋሙ በዚህ መልክ ያልነበረ ሲሆን፤ አሁን ግን እግዚአብሔር፤ እሱም (ጸሐፊዉ) ሆነ ሌላዉም የሰዉ ዘር ወደ ሙሉ እዉነታ እንዲመጣ ፈልጎ ነዉና ያለዉን ምድራዊ ሆነ ሰማያዊ እዉነታን ያጸፈዉ፤ እያንዳንዱ ሰዉ እንደ ጸሐፊዉ አፋጣኝ አቋም ማስተካከያ ርምጃ ወስዶ ወደ ሙሉ እዉነት ትዉልዱ እንዲመጣ እንደ ታናሽ ወንድምነቱ ይመክራል፡፡**

ባጠቃላይ እግዚአብሔር የፈቀደዉ በዚህ መጽሐፍ ተጽፏል፡፡ ሊቀበለዉ የሚገባ ይቀበለዉ፤ ሊቀበለዉ የማይፈልግ ደግሞ ዋጋ እንደሚከፍልበት አዉቆ አይቀበለዉ፡፡ ለእያንዳንዱ ምርጫዉ ክፍት ነዉ፡፡ እግዚአብሔርን የሚል ግን የወገኖቹ ጥፋት አሳስቦት ይህን ሁለተኛዉን የእግዚአብሔር መልእክትን ሆነ በመስከረም ፳፻፫(2003) ዓ.ም. የተጻፈዉን የመጀመሪያዉን የእግዚአብሔር መልእክት አንዳች ሳይጨምርና ሳይቀንስ ለወገኖቹ ለኢትዮጵያዉያንና ለአዳም ዘሮች በሙሉ ያስተላልፍ፡፡

ጸሐፊዉ ባለፈዉ ዓመት በመስከረም ወር ፳፻፫(2003) ዓ.ም በእግዚአብሔር ትዕዛዝ «የኢትዮጵያና የዓለም የመጨረሻ ፍርድ አፈጻጸም ዉሳኔ!» በሚል ርእስ የተጻፈዉን የእግዚአብሔር መልእክት፤ እግዚአብሔር ለራሱ ዓለማ ላስነሳቸዉ አካላት እንዲሰጥ በታዘዘዉ መሰረት ለሚወክሉት ግለሰቦች ቢሰጥም ተቀባይነት ባለማግኘቱና መልእክቱም እንዲዳፈን በመደረጉ፤ ከእግዚአብሔር ሳይታዘዝ የወገኖቹ መጥፋት አላስቻለዉምና በራሱ ቅንነት አሳብ ተነሳስቶ በመጽሐፍ መልክ አሳትሞ ለጥቂት ሰዎች የሰጠና በኋላም በእግዚአብሔር እንዲያሰራጭ እስከሚታዘዝ ድረስ ያቆመ ሲሆን፤ እንዲሁም በየካቲት ወር ፳፻፫(2003)ዓ.ም. ለተወሰኑ ግለሰቦችና ለተለያዩ መገናኛ ብዙኃን በኢሜል አድራሻቸዉ መልእክቱን ያስተላለፈ ቢሆንም መልእክቱን አንብቦ በግልጽ «የእግዚአብሔር መልእክት ነዉ፡፡» ብሎ የተቀበለዉና ለወገኖቹ ያደረሰ አንድ ሰዉን ብቻ ነዉ ከዉጭ አገር ያገኘዉ፡፡ በዚህም ምክንያት ከኅዘን ዉጭ አንዳች ተስፋ ሳይቆርጥ

## «የጨለማው ገዥ ተግባርና ንግግር»

ለጳጅ፬(2004) ዓ.ም ደርሶ እግዚአብሔር ሁለተኛውን መልእክት ከመስከረም ፳፻፬(2004)ዓ.ም አጋማሽ እስከ ታኅሣሥ መጀመሪያ ድረስ እንዲጽፍ አድርጎታል።

ከዚህ በተጨማሪ በጎዘን ወስጥ እያለ ጥቅምት ፳፯፥፳፻፬( 27/2/2004) ዓ.ም በተለመደው ነፍሱ ብቻ በምትሰማው ድምፅ የመጀመሪያውንም ይህንንም ሁለተኛ መልእክት ለወገኖቹ ለአዳም ዘር እንዲያሰራጭ ከእግዚአብሔር ተነግሮታል። ለአንድ ዓመት ያህል እንቆቅልሽ የነበረው የእግዚአብሔር መልእክት ስርጭት ተፈቶለት አሁን በሙሉ ነጻነትና ፈቃድ ያገኘ ስለሆነ የእግዚአብሔርን መልእክት እግዚአብሔር ባሰበበውና በመራው መንገድ ሁሉ ለወገኖቹ ለአዳም ዘር በተጠናከረ መልኩ ያደርሳል።

ጸሐፊው በሰው ለመወደድ ወይም ድጋፍ ለማግኘት ወይም ተቀባይነት ለማግኘት ሲል በእግዚአብሔር መልእክት ላይ አንዳች የሚቀንሰውና የሚያሻሽለው ነገር እንደሌለ በዚሁ አጋጣሚ ያሳውቃል። እንዲሁም ማንም ሰው ከሚሰድበውና ከሚያዋርደው በላይ ራሱን ያዋረደ ስለሆነ ማንኛውንም ስድብ ሆነ ትችት በጸጋና በአኩቱት እንደሚቀበለው ይገልጻል። ከዚህ በተጨማሪም የእግዚአብሔር ፈቃዱ ከሆነ አምላኩን ለማክብር ሲል አሟሟቱ በከፋ መልኩ እንዲሆን ስለሚፈልግ ቅርፊት ሥጋ ለባሽን ፈርቶ እውነትን ለዓለም ከማሳወቅ ወደ ጌላ የማይል በራሱና በሚያፈቅራቸው፤ በሚወዳቸው፤ በሚንሰፈሩላቸው በቤተሰቡ ላይ ጭምር የፈረደ፤ ሰማያዊውን የእግዚአብሔር መንግሥት በናፍቆት የሚጠባበቅ መሆኑን እንዲታወቅለት ይፈልጋል።

## «የጨለማው ገዥ ተግባርና ንግግር»

### መቅድም

በመጀመሪያ ሳይገባኝ ለእግዚአብሔር መልእክት ጸሐፊነት በመመረጤ የሁሉ ፈጣሪ የሆነውን እውነተኛውን አምላክ አመሰግናለሁ።

የተከበራችሁ አባቶቼ፣ እናቶቼ፣ ወንድሞቼ፣ እህቶቼ፣ እግዚአብሔር ከብሉይ ዘመን ጀምሮ እስከ አሁን ድረስ ሕዝቡን በአንድም ይሁን በተለያየ መንገድ ተናግሯል፤ አስተምሯል፤ ገስጿል፤ አስጠንቅቋል። የእግዚአብሔርን ቃል ሰምቶ ከበደሉ፣ ከዓመፃው፣ ከክህደቱ ባጠቃላይ ከኃጢአት ተግባር የሚመለስና እውነተኛ ንስሐ የሚገባ ሰው ተጠቃሚ ይሆናል። በተቃራኒው ደግሞ የእግዚአብሔርን ቃል የማይሰማ፣ ኅሊናውን የሚያደነድን ሰው ስለ ዓመፃው ሆነ ስለ ክህደቱ በመቶ እጥፍ ዋጋ ከፍሎበት ተዋርዶ፣ ተቀቶ ያልፋል። ወደ ሁለተኛው ዓለም ዳግም የንስሐ እድል ወደማያገኝበት ቦታ ይጓዛል። ለዚህም ማስረጃ በተለያዩ ታሪኮችና መዋዕለ ዜናዎች ላይ ተገልጿል። እንዲሁም በዚህች በአጭር ዘመናችን እንኳ በዐይናችን ብዙ አይተናል፤ በጀርዎችንም ሰምተናል።

እግዚአብሔር በተለያየ ዘመን መልእክቱን በአገልጋዮቹ ነቢያት፣ መምህራን፣ ሐዋርያት፣ ሰማዕታት፣ ጸድቃን፣.. ወዘተ አማካይነት ለሕዝቡ ቢያስተላልፍም መሪዎች ሆኑ ሕዝቡ አልተቀበሉትም። ይልቁኑ በመልእክተኞቹ ላይ የተለያየ መከራና ስቃይ ነው ያደረሱባቸው። በዚህም ዋንኞቹ ዓመፀኞች፣ ተቃዋሚዎች፣ አሳዳጆች፣ ገዳዮች፣ በመሪነት ላይ ያሉ ሥጋዊያን መሪዎችና ባለሥልጣናት እንዲሁም መንፈሳዊያን የሃይማኖት መሪዎችና አስመሳይ አገልጋዮች ናቸው። ይሁንና እነሱ አለፉ እንጂ እውነት እስከአሁን ድረስ ሙሉ በሙሉ ማንም ሊያጠፋት አልቻለም።

እግዚአብሔር እንደ ሰው ለወሳኔ ሆነ ለፍርድ አይቸኩልምና እያንዳንዱ የዓመጸ፣ የክህደት፣ የርኩሰት ተግባር ፈጻሚንና አስፈጻሚን ታግሦ ታግሦ በተለያየ ዘመን በተለያየ መልኩ ዋጋ እንዲከፍሉበት እያደረገ ወደ ሁለተኛው መቀጫ ቦታ ጠርቷቸዋል። እውነተኞችን ደግሞ በክብርና በድል አክሊል አሳርፏቸው ወደ መንግሥቱ አስገብቷቸዋል። በእኛ ዘመንም እግዚአብሔር በምርጥ ባለሟሎቹና እንደራሴዎቹ እንዲሁም በአገልጋዮቹ አማካይነት መልእክቱን ቢያስተላልፍም የሚሰማው ሰው አላገኘም። ይልቁኑ እንደ ቀድሞዎቹ ዓመፀኛ ሰዎች፣ መልእክት አምጪዎችን የሚያሳድድና የሚያሰቃይ፣ የሚያስር፣

**«የጨለማው ገዥ ተግባርና ንግግር»**

የሚገልጽ ትውልድ ነው የተፈጠረው። አሁን ደግሞ እግዚአብሔር፤ «እስቲ ትውልዱ የሚቀበለውና ሌት ተቀን ፈቃዱን ለመፈጸም የሚተጋለት ዲያብሎስንና ጭፍሮቹን ሰይጣናትን ስለሆነ «የጨለማው ገዥ ተግባርና ንግግር!» በሚል ርእስ ያለውን ሙሉ እውነታ አስተላልፎልናል።

ጸሐፊው እንደማንኛውም የአዳም ዘር የእግዚአብሔር ግሳጼ የሚመለከተውና «ለምን እንዲህ እባላለው?» የማይል፤ በቅንነትና በእውነት የሚቀርብለትን ግሳጼና ምክር ሁሉ በፍጥነት ለመጠቀም የሚሸቀዳደም አንዳች የተለየ ክብርን፤ ምስጋናን፤ ሽልማትን፤ ዝናን፤ ጥቅምን የማይፈለግ ነው። ለእነዚህም ሲል ኅሊናውን የማይሸጥ እውነትን ብቻ የሚፈልግ ነው። በዚህ መጽሐፍ ጸሐፊው ከዚህ በፊት ሆነ አሁን ባላነበበው፤ ባልሰማው፤ ባልተመለከተው ለየት ያለ አጻጻፍ እንዲጽፍ እግዚአብሔር አድርጎታል። ጸሐፊው ከዚህ በፊት የሚያውቀው ማንኛውም የእግዚአብሔር መልእክት «እግዚአብሔር ይላል» እያለ ነው። በዚህ መጽሐፍ ደግሞ እያንዳንዱ ምዕራፍ መጨረሻ ላይ «የጨለማው ገዥ ዲያብሎስ ይላል» ነው የሚለው።

ይህም የሚያሳየው ለዘመናት ትውልዱ ከእግዚአብሔር መልእክት ይልቅ የዲያብሎስን መልእክት ስለሚሰማና ዲያብሎስ የሚያሳስበውንና የሚናገረውን ስለሚፈጽም «እስቲ ትውልዱ በሚቀበለውና በሚሰማው መልክ ላቅርብለት» በሚል ሓሳብ በዚህ መልኩ እንዲጻፍ እግዚአብሔር እንዳደረገ ጸሐፊው ያምናል። ተናጋሪው ዲያብሎስ ቢመስልም እግዚአብሔር እውነታውን እንድናውቅና ከዲያብሎስ ፈቃድና ከእግዚአብሔር ፈቃድ በግልጽ ምርጫ እንድናደርግ ፈልጎ ነው በዚህ መልኩ እንዲጻፍ ያደረገው። ስለዚህ እያንዳንዱ ሰው የሥጋና የደም ስሜቱ ሳያይልበትና በእያንዳንዱ ሰው ኅሊና ለመፈታተንና ለማዳከም እንዲሁም ለማጎሳቀል ለዓይን ቅጽበት እንኳ ለማይለዩት ለርኩሳን መናፍስት ኅሊናውን አሳልፎ ሳይሰጥ፤ በቅንነት፤ በእውነት፤ በትዕግሥት «እኔ አዋቂ ነኝ፤ ንጹህና ቅዱስ ነኝ፤ ትክክለኛ ነኝ፤» ብሎ ራሱን ሳያመጽድቅና በራሱ ሳይመካ «እግዚአብሔር ምን ይለኛል? ምንስ ሊያሳውቀኝ ፈልጎ ነው በዚህ መልኩ መልእክቱን ያስተላለፈው? እኔም ምን አቋም መወሰድ አለብኝ?» በማለት በትሕትና ከመጀመሪያው እስከ መጨረሻው ድረስ በተረጋጋ መንፈስ ውስጥ ሆነን እናንበው፤ አንብቡት።

**«የጨለማው ገዥ ተግባርና ንግግር»**

ግልጽ ካልሆነላችሁ ደግሞ በጸሎት አምላካችሁን በመጠየቅ ደጋግማችሁ አንብቡት። ከዚያም ዲያብሎስ «አድርጉ» የሚላችሁንና ደስ የሚሰኝበትን አታድርጉ። እርሱ የማይፈልገውንና የሚጠላውን ደግሞ አድርጉ። ጸሐፊው የራሱ ስራና ፈጠራ ስላልሆነ እንደ ማንኛው ሰው ጽሑፉን ያነባል፤ በሚያስለቅሰው ቦታ ላይም ያለቅሳል፤ በሚያሳዝነው ቦታ ላይም ያዝናል። በሚያስቆጨው ቦታ ላይም ይቆጫል። በታላቅ ተስፋው ደግሞ እጅግ ይጽናናል። ማንነቱንም በደንብ አወቀ እንደማንነቱና እንደተራነቱ ራሱን በአምላኩና በፈጣሪው ፊት ዝቅ አድርጎ ይኖራል፤ በእውነትና በመንፈስ አምላኩን ያመልካል፤ የተለያዩ እውቀቶችንም ከመጽሐፉ አግኝቷል።

ሌላው ጸሐፊው የራሱን ሆነ የእያንዳንዱን ሰው ያደፈና የጎደፈ ባሕርይ እንዲሁም ጎሰቋላ ኑሮና ሕይወት በደንብ ስላስተዋለ፤ እያንዳንዱን ሰው የሚመለከተው እግዚአብሔር፤ እንዲያይበት በሰጠው ዐይን ነው እንጂ ማንም እንዲታይበት በሚፈልገው መልኩ አይደለም። ለሰው ዐይን ሲታዩ ለዐይን የማይገቡ ምስኪኖች የሆኑ እውነተኛ የእግዚአብሔር አገልጋዮችን ግን የመመልከቱ አቅምና ብቃት የሌለው ስለሆነ እነሱ እንዲመለከቱት የሚመኝ ሰው ነው። ከዚህ በተጨማሪ ማንንም ሰው በቀለሙ፣ በነገዱ፣ በዘሩ፣ በቋንቋው፣ በሃይማኖቱ ምክንያት የማይጠላና ልዩነት የማያደርግ «ሁሉም ሰው የአዳም ዘር ነው፤ አባቴ፣ እናቴ፣ ወንድሜ፣ እህቴ፣ ልጄ፣ ናቸው።» ብሎ የሚያምን ነው። እያንዳንዱ ሰው ለእግዚአብሔር መንግሥት የታጨ ነው። እንደ እግዚአብሔር ቃል ሆኖ ከተገኘ እንደ ምርጫው ሕያው ሆኖ እንደ ቅዱሳን መላእክት በገነትና በሰማያት ውስጥ ይኖራል፤ በተቃራኒው ደግሞ የዲያብሎስን ፈቃድ ነው የምፈጽመው ካለ፤ እንደ ምርጫው በሲኦልና በገሃነመ እሳት ውስጥ ይኖራል ብሎ በእምነት ብቻ ሳይሆን በእርግጠኝነት ያምናል። ስለዚህ እያንዳንዱ ሰው ተስፋውን ሰማያዊ አድርጎ፤ እውነትን ሳይሸራረፍ ሙሉ በሙሉ ተቀብሎ፤ አንድነቱንና ኅብረቱን ከአምላኩ ጋር ብቻ እድርጎ እንዲኖር፤ ጸሐፊው የሚቀበለውና የሚሰማው ሰው ካለ ራሱን ዝቅ አድርጎና ተገባርክኮ ትውልዱን ይለምናል።

## «የጨለማው ገዥ ተግባርና ንግግር»

### መግቢያ

እግዚአብሔር ላለፉት ዘመናት መልእክቶቹን በተለያዩ መንገድ ያደረሰ ሲሆን፤ በዚኛው መልእክት ደግሞ ከዚህ በፊት ባልተሞከረበት መልክ ነው ያቀረበው። ይኸውም ትውልዱ ከእግዚአብሔር የሆነውን ከመስማትና ከመፈጸም ይልቅ በጨለማው ገዥና መንፈስ የሚመሩትን ሰዎች የሚሰማና የሚሉትንም ስለሚፈጽም «እስቲ ትውልዱ በሚሰማውና በሚፈጽመው መልክ የጨለማው ገዥና በእርሱ መንፈስ የሚመሩ ሰዎች የሚሰሩትን፣ የሚናገሩትን፣ የሚያስቡትን በሚገባቸው ቋንቋ ይቅረብላቸውና «በግልጽ ዲያብሎስ ይሻለናል፤ የሚናገረውንና የሚመክረውን ተግባራዊ እናደርጋለን እንጂ እግዚአብሔር የሚደሰትበትንና የሚፈቅደውን አንፈጽምም» ካሉ ደግሞ የባሰውን ዋጋ ይከፍሱበታል። በተቃራኒው ደግሞ እኔን እግዚአብሔርን የሚሉ ከሆነ ደግሞ ዲያብሎስ የሚመክረውንና የሚደግፈውን አይፈጽመው። ይልቁኑ እርሱ ከሚለው በተቃራኒ በመሰለፍ እኔን ደስ በሚያሰኝ ሕይወት ይመላለሱ» በማለት ነው በዚህ መልኩ መልእክቱ ለትውልዱ እንዲደርስ ያደረገው።

በክፍል አንድ የጨለማው ገዥ አንዳች እንዳይቀባጥር በእሳት ሰንሰለት ተጠፍሮ «እናንተ የአዳምና ሔዋን ዘሮች» እያለ ተግባሩን፣ ንግግሩን፣ አስተሳሰቡንና ምክሩን ያቀርባል። «እናንተ አስመሳዮች ለእኔ ደግሞ ምርጦች» እያለ ይናገራል። እንዲሁም «እናንተ ምርጦቼ እንደራሴዎቼ መሪዎች፣ ባለሟሎቼ ባለሥልጣናት፣ ወዶቼ ካድሬዎች» እያለ ያለውን እውነታ ዘክዝክ ይናገራል። ከነዚህ በተጨማሪ በእርሱ መንፈስ በበላይ መሪነትና በሸዋጅ መንፈስነቱ ስንቶቹን እውነተኛ የሚመስሉ ነገር ግን የእርሱ አገልጋዮች መሆናቸውን ይመሰክርባቸዋል። በዘጠኝ ምዕራፍ የተከፋፈለ ነው።

በክፍል ሁለት ደግሞ ያልታሰቡትና ያልተገመቱት ሰዎች ከእውነተኛው የሕይወት መንገድ ወስጥ ካሉት ሰዎች ይልቅ ተመርጠው ከእውነተኛው ከእግዚአብሔር አገልጋይ ጋር ቃለ ምልልስ ያደረጉት ልዩ ወይይት፤ በተለየ ስፍራ እውነትን የጠየቁ ሰዎች ስለእውነት ምን እንደተባሉ፤ እንዲሁም ከተለያዩ ጉዳዮች ጋር የተያያዙና የተከደነው የተገለጸላቸው የተሰወረው እንዲያውቁት የተደረገበትን ያሳያል። በሰባት ምዕራፍ የተከፋፈለ ነው።

ክፍል ሦስት የተለያዩ መሪዎችና ባለሥልጣናት እንዲሁም የእግዚአብሔር ልዩ ባለሟሎችና መልእክተኞች ያደረጉት ታሪካዊ ንግግርና ከፓለቲካ ጋር



**«የጨለማው ገዥ ተግባርና ንግግር»**

በተያያዘ ብዙ ጉዳዮች ቀርበዋል፡፡ እንዲሁም የተለያዩ ማኅበራዊ ጉዳዮችንና የጨለማው ገዥ ለፎፔቪ(7503) ዘመን ያጠናቸው ጥናቶች ተገዶ እንዲገልጽ የተደረገው ቀርቦታል፡፡ በዘጠኝ ምዕራፍ የተከፋፈለ ነው፡፡

ክፍል አራት ደግሞ የጨለማው ገዥ በክፍል አንድ አድበስብሷቸውና በዝርዝር ያልገለጸቸው ጉዳዮችንና እውነታዎችን ለመግለጽ ባይፈልግም በእሳት ሰንሰለት ተጠፍሮ እየተቀጣ ሁሉንም ጉዳዮች በግልጽ ለአዳም ዘሮች ገልጿል፡፡ በአስራ አንድ ምዕራፍ የተከፋፈለ ነው፡፡

ስለዚህ የተከበራችሁ የአዳምና ሔዋን ዘሮች እግዚአብሔር በዚህ መጽሐፍ ምድራዊውም ሰማያዊውም ምስጢር ግልጽ ባለ መልኩ እንዲቀርብ ያደረገ ስለሆነ ከመጀመሪያው እስከ መጨረሻው በትዕግሥት፣ በቅንነት አንብቦን እግዚአብሔር በሚፈቅደው ሕይወት እንመላለስ፡፡ ገባናችን የተጋለጠብን ሰዎች ደግሞ ፈጥነን እውነተኛ ንስሐ እንግባ፡፡ ምክንያቱም እግዚአብሔር ሊያደርግ ያለበውን ከማድረግ ወደ ኋላ የማይመለስና ማንም ፍጡር ዕቅዱንና ሐሳቡን ሊያስቀር ሆነ ሊያዘገይ ስለማይችል ባለቸው አጭር ጊዜያት እጃችንን ለእግዚአብሔርና ለእውነተኛ እንደራሴዎቹ ስተን ፈቃዱን ብቻ ለመፈጸምና ለማስፈጸም መሰለፍ ይኖርብናል እንጂ ከሚጠረጉትና ከምድር ከሚጸዱት የዓመፃ ልጆች ጋር አንዳች አንድነትና ኅብረት ፈጥረን በእግዚአብሔር እውነታ ላይ ልንቃወምና እግዚአብሔርን ልንገዳደር አይገባም፡፡ እግዚአብሔር በተለያየ መንገድ በዚህ መጽሐፍ ውስጥ የተናገረው ቃል አንዷ እንኳ አትቀርም፡፡ አሁንም እየተፈጸመ ነው፤ ለወደፊትም በባሰ ሁኔታ ይፈጸማል፡፡ ስለዚህ እንክርዳድ ያልተደባለቀበትን፣ ከንቱ ሥጋው መጠበብ የማይታይበትን፣ የሥጋና የደም ስሜት የልተጨመረበትን፣ ባጠቃላይ ለሥጋችንም ለነፍሳችንም በሚጠቅመን እውነት ስር ሆነን እንመላለስ፤ እንኑር፡፡ እግዚአብሔር ከመጭው የጥፋትና የጠረጋ ቁጣው ጠብቆን እውነት ለምትነግሥበት ለመልካሙ ዘመን ለኢትዮጵያ ትንሣኤ ያድርሰን ይላል የእግዚአብሔርን መልእክት አምጪው ታናሹ ልጃችሁና ወንድማችሁ ፡፡

## **«የጨለማው ገዥ ተግባርና ንግግር»**

**ለኢትዮጵያውያንና ለዓለም ሕዝብ የተገለጸ የጨለማው ገዥ ተግባርና ንግግር!**

**ክፍል አንድ**

**ምዕራፍ ፩**

**« እናንተ አምላካችሁን በራሳችሁ እዉቀት ደረጃ ለመገደብና በራሳችሁ ሥጋዊ እዉቀትና ጥበብ ለማገልገልና ለመገልገል የምትፈልጉ ሊቀ ሊቃውንትና ሊቀ ምሁራን፤ ስለ ድፍረታችሁና በራሳችሁ ስለመተማመናችሁ ያለኝን አድናቆት እየገለጽኩላችሁ፤ ለወደፊትም ከእናንተ እዉቀትና አስተሳሰብ በላይ የሆነውን አንዳች እንዳትቀበሉ። እንኳን ፍጡር ሰው አይደለም እርሱ እግዚአብሔር ተገልጾ ቢናገራችሁ፤ ቢያዛችሁ፤ ቢገልጽላችሁ፤ እንዳትሰሙ፤ እንዳትቀበሉ።**

ነገር ግን እዉቀታችሁ እንዲጎለብትና እንዲበለጽግ ከእኔ ከጨለማው ገዥ የሆኑትን ለየት ያሉ ትምህርቶችንና እዉቀቶችን ተቀበሉ። ለምሳሌ «ሰዎች የተገኙት ከተፈጥሮ ነው። ከጦጣ መሰል እንስሳ በቀስ በቀስ ዕድገትና ለዉጥ ( በኢቮልሽን) አማካይነት ነው። አሁን ላሉበት ብቃት የደረሱት የኒያንደርታንና የክሮማግንን ዕድገት ደረጃ አልፈዉ ነው። እግዚአብሔር የሚባል ነገር የፈጠሩት የገዥ መደቦች ሕዝቡን ሊጨቁኑበት ለመጠቀሚነት ነው።... ወዘተ» የሚሉትን እናንተም ተቀብላችሁ ሌሎቹንም ብታስተምሩ ዋጋችሁ ከእኔ ዘንድ ታላቅና የተለያየ የክብር ማዕረግ የሚያሰጣችሁ መሆኑን በዚሁ አጋጣሚ አሳውቃችኋለሁ።

እንዲሁም እናንተ እዉቀታችሁን የምታመልኩና የምታስመልኩ የአዋቂዎች አዋቂ፤ ከእናንተ እዉቀት በላይ የሆነውንና የተለየውን የማትቀበሉ ሊቆች፤ ለእናንተም የተለየ አድናቆቴን እየገለጽኩላችሁ፤ እናንተ አምላካችሁ ተገልጾ «ያለዉ እዉነታ ይህ ነዉ፤ ይህ ትክክል ነዉ፤ ይህ ትክክል አይደለም።» ብሎ እዉነታውን ቢገልጽላችሁ እንኳ እዉቀታችሁ ጣዖት ስለሆነላችሁ «ከእኛ እዉቅትና አስተሳሰብ የተለየ ምንም ይሁን ምን አንቀበልም።» ለማለት ወደ ኃላ የማትሉ ትዕቢታችሁ ከእኔ ከጨለማው ገዥ ላቅ እያለ ቢያስቀናኝም፤ ተባባሪ ስላገኘሁ በአቋማችሁ አንዳች ቅሬታ አይሰማኝም። ይልቁኑ በርቱ፤ ቀጥሉበት፤ ከራሳችሁ እዉቀትና አስተሳሰብ ዉጭ ከእኔ ከጨለማው ገዥ ካልሆነ በስተቀር አንዳች እንዳትቀበሉ።

ታዲያ አንዳንድ የእዉነት ምስጢር ያልተገለጸላቸዉ ሰዎች «እግዚአብሔር ምስጢራትንና እዉቀትን የሚገልጸዉ ጸሐፊዉ በነበረበት ዘመን ያለዉን እዉነታን ተከትሎ በጸሐፊዉ እዉቀት ደረጃና ትዉልዱም በሚቀበለዉ ዓይነት ሲሆን፤ በትንቢት ደረጃ የሚገልጸዉም ጸሐፊዉ በተገለጸለት በሚያዉቀዉና በሰማዉ እዉቀት ነዉ እንጂ ጸሐፊዉ ሊገባዉና ሊረዳዉ እንዲሁም ትዉልዱ ሊያዉቀዉና ሊረደዉ በማይችል መልኩ አይደለም። በእግዚአብሔር መንፈስ ብቻ የሚመራ ሰዉ፤ ጸሐፊዉ የጻፈዉን ሊያዉቅ፤ ሊረዳና ሊገለጽለት ይችላል። ስለዚህ ከእግዚአብሔር የሆኑ ሰዎች መሪያቸዉ አንዱ

## **«የጨለማው ገዥ ተግባርና ንግግር»**

መንፈስ ቅዱስ ስለሆነ ከእግዚአብሔር የሆነውን ማወቅና መለየት አይቻልም። ትልቁ ራስን ባዶ አርጎ በእግዚአብሔር ፊት መቅረብ ነው እንጂ የተከደነ የማይገለጽ የተሰወረ የማይታወቅ አንዳች ነገር የለም » የሚሉትን አባባል አንዳች እንዳትቀበሉ።

ይልቁኑ ለእናንተ ሳይነገራችሁና ሳይገለጽላችሁ ከእናንተ ባነሱ ሰዎች የሚገለጽና የሚታወቅ እውቀት ሆነ ምሥጢር የቅድስናችሁና የክብራችሁን ማዕረግ ዝቅ የሚያደርግ ስለሆነ፤ አለመቀበል ብቻ አይደለም የተለያየም ስያሜ በመስጠት እንድታወግዟቸዋል፤ እንድታሳድዷቸዋል፤ ከምእመናን ጋር እንድታጣሏቸዋል፤ ሕዝቡ እንዳይቀበላቸው እንድታደርጉ ታላቁን የጨለማ ምክራን እመክራችኋለሁ።

ምክንያቱም ሙሉ እውነትን ይዘው ከመጡ ገበያችሁ ይጋለጥባችኋል፤ የእናንተን እውቀት የሚያመልክ ሰው አታገኙም። የተለየ የከበራታና ከፍታ ቦታ አይቀርብላችሁም። የሚያገናኙችሁና የሚያደንቃችሁ ሰው ያንሳል። «ከእናንተ በላይ አዋቂና ከእግዚአብሔር ጋር የተለየ ግንኙነት ያለው ሰው አለ።» ተብሎ ሰዎች ሁሉ እናንተን መከተል ይተውና በመስቀል ላይ የተሰቀለውን አምላካቸውን ይከተላሉ፤ ፈቃዱን ለመፈጸም ለማስፈጸም ይተጋሉ፤ የሰው አምላኪና ተከታይ አይሆኑም። ባጠቃላይ እኔ የጨለማው ገዥ የምፈልገው ተግባር እንዳይፈጸም ማሰናከያና እንቅፋት ይሆኑብኛል። ስለዚህ አንድ ሲደመር አንድ ሁለት መሆኑ ቢታወቅም፤ እናንተ ካላመናችሁበትና ካልተቀበላችሁት በእናንተ ፍላጎት ላይ ካልተመሰረተ በቀር በተለመደው አካሄዳችሁ በስብሰባ «ይታያል፤ ይገመገማል፤ ይወሰናል።» በማለት ከእግዚአብሔር የሆነውን ሙሉ እውነት እስከ እለተ ምጽአት ድረስ በቢሮክራሲ አፍናችሁ ያዙ እንጂ ለሕዝብ ሆነ ለምእመን እንዳታሳውቁ፤ እንዳትገልጡ ከአደራ ጭምር ነው እኔ የጨለማው ገዥ ከነሠራዊቶቹ የማሳስባችሁ።

እናንተ የአዳም ዘሮች፤ በራሳችሁ ሥልጣን እንኳን መስራትና መናገር ቀርቶ ማሰብ የማትችሉ ተራ ደካማ ሆናችሁ ሳለ፤ እንዲሁም በራሳችሁ ሥልጣን አንዲት ቀን በዕድሜያችሁ ላይ መጨመር የማትችሉ፤ ዛሬ ትሙቱ ነገ ትሙት አንዳች የማታወቁ፤ በራሳችሁ አንዳች ዋስትና የሌላችሁ ሆናችሁ ሳለ፤ እኛ ሰይጣናት የማናደርገውን እርስ በእርስ በክፋት፤ በተንኮል፤ በምቀኝነት፤ ሰውን ከሰው በማጣላት፤ በትዕቢት፤ በትምክህት፤ በእብራት፤ በግፍ፤ በበደል፤ በአድሎ፤ በዓመጸ፤ በክህደት፤ በመናፍቅነት፤ በጥል፤ በጥላቻ፤ በተለያዩ ባዕድና ጣዖት አምልኮ፤ በተለያዩ ርኩሰት ሕይወት የምትመላለሱት፤ ዕለት ዕለት እግዚአብሔርን የምታስቆጡትና እኔን የጨለማው ገዥን የምታስደስቱት ስለምን ይሆን!? በዚህ ምድር እንደ እኛ በረቂቅ አካል ተገልጻችሁ ቢሆን ኖሮ በእኛ ዘንድ ያለውን ጥበረትና አንድነት ፍቅር እናሳያችሁ ነበር። እናንተ ግን ስንትና ስንት ዋጋ ተከፍሎላችሁ፤ በእግዚአብሔር መንግሥት ሕይወት ሆናችሁ የመኖር እድል ተሰጥቷችሁ፤ የንስሐ እድል እያላችሁ፤ በክፋና በክረፋ ሕይወት መመላለሳችሁ ስለምን

**«የጨለማው ገዥ ተግባርና ንግግር»**

ይሆን? ወይስ የእኔና የባሪያዎቼን የሰይጣናትን ወዳጅነት ፈልጋችሁ ይሆን? እንደዛ ከሆነ በርቱ ቀጥሎበት በማለት ታላቁን የጨለማ ምክራችንን እንለግሳችኋለን ።

እናንተ የእግዚአብሔር መልእክቶችን በባለሟሎቹና በአገልጋዮቹ አማካይነት ደርሷችሁ እንደ ምናባዊ ሐሳብና በሥጋና ደም ስሜት የተጻፉ አድርጋችሁ ያጥላላችሁ፤ የናቃችሁ፤ ከቁም ነገር ያልቆጠራችሁ፤ ያላነበባችሁ፤ ያዳፈናችሁ፤ ባጠቃላይ በሥጋና ደም ስሜታችሁ ተመርታችሁ በራሳችሁ እዉቀትና ሐሳብ የገደባችሁ፤ አንቀበለውም ያላችሁ፤ በመልእክቱና በጽሑፉ የተባለውንም አንጠቀምበትም ተግባራዊ አናደርግም ያላችሁ ቆራጥና ጀግኖች የሆናችሁ የዓለም መንግሥታት መሪዎች፤ ባለሥልጣናት፤ ኃላፊዎች፤ መንፈሳዊ መሪዎችና አለቆች፤ የተለያዩ ቡድኖችና ማኅበሮች፤ እንዲሁም ግለሰቦች፤ በመጀመሪያ ደረጃ ስለደንዳናነታችሁ በጨለማ ስሜ እያመሰገንኳችሁ ድንዳኔያችሁ ከእኔ ደንዳናነት ላቅ እያለ ቢያስቀናኝም፤ የእግዚአብሔርን መልእክት ከቁም ነገር የማይቆጥር ትውልድ በማግኘቱ እጅጉን ደስተኛ መሆኔን በዚሁ አጋጣሚ ልገልጽላችሁ እወዳለሁ።

ታዲያ አንዳንድ የደንዳናነት ታላቅነት ያልገባቸው ስዎች « ስለደንዳናነታችሁና ስለ ዓመጸ፤ ስለ ክህደት፤ እንዲሁም ስለ ርኩሶት ተግባራችሁ ዋጋ ትከፍሉበታላችሁ።» እያሉ የሚናገሯችሁና የሚያስፈራሯችሁን አንዳች አትስሙ፤ ከቁም ነገርም አትቁጠሩ። የእናንተ የአዳም ዘር ጀግንነትና ታላቅ ተጋድሎ የታየው በፍጡር በኩል የሚተላለፈውን መልእክት አይደለም እርሱ መልእክተኞችን እያስነሳ የሚልከውና የሁሉ ፈጣሪ የሆነው እግዚአብሔር በሥጋ ማርያም ተገልጾ ሲያስተምራችሁ፤ ሲናገራችሁ ባለመቀበላችሁና ከዚያም ብቃት አልፋችሁ በመቃወማችሁ፤ በመስደባችሁ፤ በማዋረዳችሁ፤ በሐሰት በመወንጀላችሁ፤ በመትፋታችሁ፤ በመግረፋችሁ፤ በማስቃየታችሁ፤ በማዳፋታችሁ፤ በመስቀላችሁ፤ በመግደላችሁ ጭምር ነዉ። ታዲያ እናንተ በእኔ ዘንድ ብትደነቁ፤ ብትሞገሱ ያንስባችኋል እንጂ አይበዛባችሁም። ስለዚህ የአሁኖቼን መልእክተኞች ደግሞ «አንቀበልም» ማለት ብቻ አይደለም ከበፊቶቹ በመቶ እጥፍ ብታደርጉባቸው የበለጠ በእኔ ዘንድ ሞገስ ታገኛላችሁ፤ ለታለቁ የጨለማ መንግሥቱና ሽልማት ትበቃላችሁ።

እነሱ «እንዲህ ሆኗል፤ እንዲህ ይሆናል።» ይላሉ እንጂ፤ «እስቲ ካሉት ነገር አንድ ነገር እንኳ መረጃ ያቅርቡልን?» ብትሉ አንዳች መልስ የሚሰጣችሁ አንድም ሰው የለም። «ይኸው በዓለም እየታየ ያለው ከዚህ በፊት ያልታየ የተለያዩ ክስተቶች፤ የየአገራቱ ሕዝቦች በመንግሥታቸው ላይ መነሳታቸው፤ በኢኮኖሚው በለጸጉ የሚባሉት አገሮች በችግር ላይ መዉደቃቸው፤ የእግዚአብሔር ቁጣ የሆኑት የተለያዩ የተፈጥሮ አደጋ የሆኑት ድርቅ፤መሬት መንቀጥቀጥ፤ ጎርፍ፤ እሳተ ገሞራ፤ አዉሎ ንፋስ፤ ሰደድ እሳት፤ የበረዶ ክምር፤ የበረዶ መቅለጥ፤ ወሽፍር የቀላቀለ ከባድ ዝናብ፤ የኒውክሌር ጨረር፤ ጦርነት... ወዘተ በተለያዩ ቦታዎች ባልተለመደ በከፍተኛ ደረጃ መከሰታቸው፤ ማንም አይነካቸውም አይነቀንቃቸውም የሚባሉት መሪዎች በዜጎቻቸው እየተዋረዱ

## «የጨለማው ገዥ ተግባርና ንግግር»

ከወንበራቸው መቆረጣቸው፤ ሰዎች ለድህነት፤ ለችግር፤ ለመከራ በከፍተኛ ደረጃ ላይ መጋለጣቸው፤ የኑሮ ወድነቱ መክፋቱ፤ እርስ በእርስ ሕዝቦችና መንግሥታት መጣላታቸው ... ወዘተ» በማለት ቢናገሯቸው፤ « ይህ ሁሉ የሆነው የጨለማውን ገዥ ስላስቆጡትና አልታዘዝም ስላሉት ነው እንጂ ይህች ምድር የጨለማው ገዥ በመሆኗ እግዚአብሔር በዚህች ምድር ጉዳይ ጣልቃ አይገባም» በሏቸው። « ከዚህ የባሰ ሁኔታ በከፋ መልኩ ገና ይመጣል፤ ይቀጥላል » ቢሏቸው። « የጨለማው ገዥ ደስ በሚሰኝበት ሕይወት ከተመላለሰን መፍቱን ከእኛ ያርቅልናል እንጂ ለእግዚአብሔር እጃችንን አንሰጥም» በሏቸው።

አንዳንዶች ኢትዮጵያን በተመለከተ «የዓመጸው፤ የክህደቱ፤ የርኩሰቱ ጽዋ ሞልቶ በመፍሰስ ላይ ነው። እንዲሁም እውነተኞቹ ኢትዮጵያውያን ስለ እውነት የሚያነቡት እንባ ጽዋውን ሞልቶ በመፍሰስ ላይ ነው። የሚቀረው የዓለም የዓመጸ፤ የክህደት፤ የርኩሰት ጽዋ ሞልቶ መፍሰስ ከጀመረ የቆየ ቢሆንም እስከአሁን ድረስ ስለእውነት የሚያነባ ሰው ጠፍቶ ጽዋው የግማስ ግማሹ እንኳ መሙላት ስላልቻለ የኢትዮጵያውያኑ እንባ ከአገራቸው አልፎ ለዓለም ሕዝብም በማንባት የዓለሙን ጽዋ በመሙላት ላይ በመሆናቸው ያኔ የዓመጸ፤ የክህደቱ፤ የርኩሰቱ ተግባር በኢትዮጵያ ብቻ አይደለም ከዓለም ይቆማል። ምድርቱም ከዓመጸ ልጆች በእግዚአብሔር ቁጣ ትጸዳለች፤ የሕዝብ ደም መጣጮችም ይጠረጋል። የኢትዮጵያም ትንሣኤ ለዓለም ይበሰራል። መልካም ዘመን ይመጣል።» በማለት የሚናገሩትንና የሚያስተላልፉትን መልእክት አትስሙ። እነሱ በእናንተ ዓመጸ፤ ክህደት፤ ርኩሰት ተግባር ቀንተው ስለሆነና እኔም ዕድሉን ስላልሰጠዋቸው ነው ዝም ብለው የሚቀባጥሩት እንጂ ከሚሏቸው አንዱም እንደማይሆን በጨለማው ስሜ በዲያብሎስ በመማል ላረጋግጥላቸው እችላለሁ።

እናንተ በታላቅ ዉለታችሁ ከሥጋዊያን መሪዎችና ባለሥልጣናት በላይ የተለየ ቦታ የሰጠዎቻሁ የሃይማኖት መሪዎችና ኃላፊዎች፤ በጨለማው ስሜ አመሰግናችኋለሁ። ይኸውም ለምርጥ ባለሟሎቹና አገልጋዮቹ ከዚህ ከማይቀርበት ሥጋ መለየት እናንተ «ሞት» የምትሉት ነፍስ ከሥጋ ስትለይ ይህች ሕያው ነፍሳችሁን ሲያሳምጽ፤ ሲያስረክስ የነበረውን ሥጋ እናንተ «ሬሳ » የምትሉትን በተቀደሰው ስፍራ የተለየ ቦታ የምትሰጡና እንደ ቅዱሳን ጻድቃን እንዲሁም ለአገራቸውና ለሕዝባቸው ታላቅ ስራ እንደሰሩ ሰዎች እንዲታሰቡ በቤተክርስቲያን አጸድ ፊት ለፊት ቦታ ላይ በክብር ሐዉልታቸውን በማቆማችሁ ነው። እንዲሁም የእግዚአብሔር ባለሟሎችና ለአገራቸውና ለሕዝባቸው ታሪክ የሰሩ ሰዎች፤ ይህች ነፍሳቸው ከሚጠሩበትና ከሚነጥሩበት ከሥጋቸው ተለይታ ወደተዘጋጀላቸው ስፍራ ሲሄዱ የከበረ ሥጋቸው በቤተክርስቲያን አጸድ አይደለም በጓሮ እንኳ እንዲቀበሩ ዕድል ባለመስጠታችሁና መታሰቢያቸውን በማጥፋታችሁ ጭምር ነው።

ከዚህ በተጨማሪም የእነዚህ የእኔ የጨለማ ተግባር ፈጻሚና አስፈጻሚ ባለሟሎችና አገልጋዮች ሬሳ በመሳምና በመሳለም የበረከታቸውና የጸጋቸው ተካፋይ

## **«የጨለማው ገዥ ተግባርና ንግግር»**

መሆናችሁን እንዲያስቀምጡንም ሰውንም ሳታፍሩ በግልጽ በቴሌቪዥንና በተለያዩ መገናኛ ብዙኃን ለዓለም ስላሳያችሁና ስለስመስከራችሁ ያላችን አድናቆት በዚሁ አጋጣሚ እንልጽላችኋለሁ። የእናንተ ነፍስ መግቢያ ቦታ ባወቅም የሬሳችሁ መወደቂያ ቦታ ግን አሁን አልነግራችሁም። ምክንያቱም እስከመጨረሻ ለእኔ በምታሳዩኝ ታማኝነት ነዉና መወደቂያ (መቀበሪያ ቦታ) የማዘጋጀላችሁ። ይህንኑ አዉቃችሁ በታማኝነትና በጽናት እስከመጨረሻዉ እናንተም ባለሟሎቼና አገልጋዮቼ እንድትሆኑ ስለፈለኩና ከእኔ በረከትና ጸጋ እንዳትለዩ በማሰብ ነዉ መቀበሪያ ቦታችሁን ምሥጢር ያደረኩት።

**እናንተ «እዉነተኛ የእግዚአብሔር አገልጋይ ነን፤ ፓትርያርክ፤ ጳጳስ፤ ቆሞስ፤ መነኩሴ፤ ቂስ፤ ዲያቆን፤ መምህር፤ ሰባኪ፤ ዘማሪ፤ መስካሪ ... ወዘተ ነን፤ »** በማለት ራሳችሁን የምታመጸዱቁና በእዉነትና በመንፈስ እግዚአብሔርን የማታመልኩ በእዉነትም የማታገለግሉ፤ ሌላዉ ቢቀር ዲያብሎስ ከነሠራዊቱ ይታዘበናል የማትሉ፤ የጨለማ ስራ ተባባሪዎችና አስፈጻሚዎች፤ ለእኔም ለጨለማዉ ገዥ አገልጋዮቼና ምርጦቼ ሰዎች፤ በእዉነተኛዉ የሕይወት መንገድ ዉስጥና በእዉነተኛዉ ወንበር ላይ ሆናችሁ እንደጻፎች፤ ፈሪሳዉያን፤ አይሁድ ካህናትና አለቆች ዳግም አምላካችሁን የመስቀል እድል ባላማግኘታችሁ ባዘገላችሁም፤ በተዘዋዋሪ ግን እሱን አምላካችሁን በሚያሳዝንና በሚያስቆጣ ተግባር ላይ ተሰልፋችሁ ስመለከት ነፍሴ እጅጉን ሐሴት ታደርጋለች።

**ታዲያ አንዳንድ ተመሳስሎ መኖርና ከራስ በላይ ነፋስ መመሪያን የማያዉቁ ግትሮች የሚሉትን አትስሙ።** ይኸዉም በማቴዎስ ወንጌል በምእራፍ ፲፥፴፮፡-፴፱(1036-39) በመጥቀስ « ከእኔ ይልቅ አባቱን ወይም እናቱን የሚወድ ለእኔ ሊሆን አይገባዉም፤ ከእኔ ይልቅም ወንድ ልጁን ወይን ሴት ልጁን የሚወድ ለእኔ ሊሆን አይገባዉም፤ መስቀሉን የማይዝ በኋላይም የማይከተለኝ ለእኔ ሊሆን አይገባዉም። ነፍሱን የሚያገኝ ያጠፋታል፤ ስለእኔ የሚያጠፋ ያገኛታል» በማለት፤ **«እንኳን ለሥልጣን፤ ለክብር፤ ለግል ብልጽግና፤ ለገንዘብ፤ ለሽልማት፤ ለዝና ገሊናን መሸጥና ከነፈሰዉ ጋር መንፈስ፤ እንደ በይ ዉኃ መነዳትና የዲያብሎስ እንደራሴዎችን ፈቃድ ፈጻሚና አስፈጻሚ መሆን ቀርቶ፤ በቤተሰቤ ላይ ችግር ሊመጣ ይችላል፤ ቤተሰቦቼ ቅር ይሰኙብኛል፤ ከወንበሬ ልነሳ እችላለሁ፤ ከተመቻቸዉ ኑሬዬ ልፈናቀል እችላለዉ፤ መከበር ሊቀርብኝና ልዋረድ እችላለሁ፤ የመግነንና የመሸለም እድል ላያጋጥመኝ ይችላል.. ወዘተ »** በሚል ስጋትና ፍርሃት የዓመጸ፤ የክህደት፤ የርኩስት ተባባሪና አስፈጻሚ መሆን አይደለም፤ ስለ እዉነት በመመስከርና በእዉነት በመኖር ምክንያት ስደት፤ እስራት፤ ችግርና ስቃይ፤ ግድያ፤ መስቀል ሁሉ ቢመጣ፤ እንኳን **«የእግዚአብሔር አገልጋይ ነኝ»** የሚል አይደለም፤ **«የኢየሱስ ክርስቶስ ተከታይ ነኝ፤ በእርሱ አምናለሁ»** የሚል ሁሉ መፈጸም ያለበት የዉዴታ ግዴታዉ ነዉ። ያለበለዚያ ለእግዚአብሔር መንግሥት ሊበቃና የክርስቶስ ወገን ነዉ ለማለት አይቻልም » በማለት የሚናገሩትን ሰዎች አትስሙ።

## «የጨለማው ገዥ ተግባርና ንግግር»

**ይልቁኑ** «እኛ ከእናንተ በላይ ቃሉን እናውቃለን፤ እንደ አቡነ ዘበሰማያት እናነበንበዋለን። ክርስቶስ ይህን የተናገረው ለእኛ ለአገልጋዮቹ በተለይ ደግሞ ትዳርና ልጅ ለሌለን ሳይሆን ለምእመኑ ነው ። እኛ የክህነት ሥልጣን ስለያዝንና «መምህርና ሰባኪ» የሚል ስያሜ ስለተሰጠን በዚችው ሰማያዊ ሹመት በምድር ብቻ አይደለም በሰማይም እንከብርበታለን፤ እንገንብታለን፤ እንሸለምበታለን። አስፈላጊም ሆኖ ሲገኝ እንመለከብታን ።» በማለት አፋቸውን ልታሲዙና ከዚያም በተጨማሪ ለሥጋውያን ጌቶቻችሁ ተናግራችሁ ማሳሰር ወይን ማስገደል ይጠበቅባችኋል። እነዚህ በምድር እንዲህ ከደፈሯችሁ በሰማይም እንዴት ይታዘዙላችኋል? ያከብሯችኋል? «ቅዱስ አባታችን፤ ብፁዕ አባታችን፤ የሰማይ መልአክ፤ ሊቀ ምሁራን፤ መጋቤ ሐዲስ» ይሏችኋል?

**እናንተ ለመሰበክም፣ ለምስጋናም፣ ለትምህርትም፣ ለጸሎትም ወረተኞች ሆናችሁ እንደ ሥጋና ደም ስሜታችሁ የምትንቀሳቀሱ፤ ለእኔ ምቹ ለስላሳ መሬት የሆናችሁልኝ ሰዎች፤** በዚህ ወረተኛነታችሁ እስከ መጨረሻው እንድትጸኑ በጨለማው ስሜ እመክራችኋለሁ። ታዲያ አንዳንድ ለእኔ የማይመቹኝ፤ ራሳቸውን የሚገዙና በስሜት የማይመላለሱ ሰዎች የሚሉትን አትስሙ። ይኸውም « የእግዚአብሔር ቃል ሁሌም አዲስ ነው። ሌት ተቀን ሰይጣን እንደሚፈታተናችሁና እንደሚያዳክማችሁ ሁሉ እናንተም ሁል ጊዜ በእግዚአብሔር ቃል ልትታደሱና ልትጠነክሩ ይገባል። ኃይልን የምትጎናጸፉት በእግዚአብሔር ቃልና ጸሎት ነው። እንደ ዓለማዊ ሕይወት ለጊዜ ማሳለፊያና መደበሪያ የምትተቀሙበት አይደለም። ካለ እግዚአብሔር ቃልና ካለ ጸሎት በመብላትና በመጠጣት ብቻ የምትመላለሱ ከሆነ እንኳን ለነፍሳችሁ አይደለም ለሥጋችሁም ኃይል አታገኙም።» በማለት የሚያስተምሩትንና የሚናገሩትን አንዳች እንዳትሰሙ። የሚሏችሁን እንዳትፈጽሙ።

**እነሱ** የጨለማ ግዛቴን አሰራር ያልገባቸውና በኅሊናችሁ ሰልጥኜ እናንተ «ድብርት፣ ዱካክ፣ ጭንቀት» እያላችሁ ብትሰይሙኝም የማዳከምና የማስጨነቅ ስሜቶችን በመፍጠር እንደማልከስክላችሁ፤ እንደማስረክላችሁ፤ እንደማስከፋችሁ፤ እንደማማርራችሁ፤ ባጠቃላይ ፍዳና መከራ እንደማደርስባችሁ ያልተረዱ ስለሆነ ነው።

እነሱ የኅሊና ሰላማቸውና እርካታቸው ቢጠበቅ ኖሮ እንደእናንተ በተረጋጋ፣ ባልተቅበዘበዘና ወረተኛ ባልሆነ ሕይወት ይመላለሱ ነበር። ነገር ግን እንደእናንተ የረካ፣ ሰላም የሞላው፣ ጽናት ያለው ኅሊና በማጣታቸው ምክንያት ይኸው ለእግዚአብሔር ቃል ትኩረት በመስጠጥ ሌት ተቀን በጸሎት፣ በጸም፣ በስጋደት፣ በምስጋና፣ በቅን ሓሳብ፣ በመልካም ተግባር፣ በእውነተኛ ሕይወት ፍዳዬን እያሳዩኝ ያስቃዩኛል፤ ያቃጥሉኛል፤ ያበሳጨኛል፤ ያነዱኛል።

ስለዚህ ከንደዚህ ካሉት የእኔን አንድነትና ኅብረት ከማይፈልጉት «ኅሊናቸውን በቀላሉ አልሸጥም፣ አልቦዝንም፣ ወረተኛ አልሆንም፣ አረክስም፣ አልልከስስም፣ አልከፋም፣ አልጨክንም» ከሚሉት ሰዎች እኔን ካስቸገሩ ለእናንተም ወደ ኋላ ከማይሉ፤

## «የጨለማው ገዥ ተግባርና ንግግር»

ራሳችሁን አግላችሁ በሥጋና በደም ስሜታችሁ ብቻ እንደፈለጋችሁ ብትኖሩ የሚሻላችሁ መሆኑን ደግሜ ደጋግሜ በጨለማው ስሜ እመክራችኋለሁ።

እናንተ በዚህ ምድር ቆይታችሁ ዉስጥ «ራሳችንን ማወቅ ከጀመርንበት ጊዜ ጀምሮ የሰራነውን፣ የተናገርነውንና ያሰብነውን የኃጢአት ተግባር፣ ንግግርና ሐሳብ እኛ ከረሳናቸው እግዚአብሔር አያስታወሳቸውም» ብላችሁ የምታምኑና «ነፍሳችን ከሥጋ ከተለየች በኋላ ምንም የምታዉቀው፣ የምትረዳው፣ የምታስተዉለው ነገር የለም።» የምትሉ ሊቀምሁራን፤ ለዚህ ታላቅ አስተሳሰባችሁና እዉቀታችሁ በጨለማው ስሜ አደንቃችኋለሁ። ታዲያ አንዳንድ እዉቀት የሌላቸው አላዋቂ ሰዎች፤ «ነፍስ ካወቅን ጀምሮ የሰራነው፣ የተናገርነው፣ ያሰብነው ሳይቀር እግዚአብሔር በባሕርይዉ መዝገብ ላይ ልክ በኮምፒተር የምንመዘግባቸው የተለያዩ መረጃዎች ተመዝግበዉ እንደሚቀመጡ ሁሉ ተመዝግቦ ይቀመጣል።

ልክ በኮምፒተር የተመዘገ እንዲጠፋ እስካልተደረገ ድረስ ማንኛውንም መረጃ(ዳታ) መዝግቦ እስከመጨረሻዉ እንደሚቆይና እንዲጠፋ (ዲሌት) ካልተደረገ በስተቀር እንደማይጠፋ ሁሉ፤ በእግዚአብሔር የባሕርይ መዝገብ ላይ የተመዘገበዉ ኃጢአት በእዉነተኛ ንስሐ እንዲደመሰስ ወይን እንዲጠፋ ካልተደረገ በስተቀር ነፍስ ከሥጋ ስትለይ የተረሱት ሆነ ያልተረሱት የኃጢአት ተግባር፣ ንግግር፣ ሐሳብ ጭምር ነፍሳችን በምትገለጽበት ረቂቅ አካል (ምሳሌያዊ ባሕርይ) ሆና እያስታወሰች እስከ መጨረሻዉ ፍርድ ቀን ሁሉ ትዝ እያላት በሲኦል ዉስጥ ትጨነቃለች፤ ትሰቃያለች። «ምን ዓይነት የመጨረሻ ፍርድ ነዉ የሚጠብቀኝ እያለች ታወጣለች፣ ታወርዳለች፤ በዚህም ምክንያት ካለዕረፍት (እንቅልፍ በዚያ የለምና) እጅግ ትጨነቃለች።

በተቃራኒዉ ደግሞ እዉነተኛ ንስሐ ገብተዉ ስለ ኃጢአት ተግባራቸውና ንግግራቸው፣ ሐሳባቸው ጭምር ተጸጽተዉ የኢየሱስ ክርስቶስን መለኮት የተዋሐደዉን ቅዱስ ሥጋና ክቡር ደሙን የተቀበሉ፤ የሚያስታዉሱትም የማያስታዉሱትም ኃጢአት ሁሉ ከእግዚአብሔር ባሕርይ መዝገብ ላይ ስለሚደመሰስ ነፍስ ከሥጋቸው ስትለይ፤ ልክ በሕጻንነት ዕድሜያችን የምንፈጽመዉ ተግባርና ንግግር ትዝ እንደማይለን ሁሉ አንዳች ትዝ የሚላቸው ኃጢአት የለም። ንጹህ ኅሊና ብቻ ይዘዉ በገነት ዉስጥ በመግባት በሰማያዊ መላእክት አኗኗን ይኖራሉ እንጂ በምድራዊ ሕይወታቸው በሥጋ በመገለጻቸው ምክንያት የሚያጋጥማቸው ያደፈና የጎደፈ ባሕርይ የሆኑት ዓይነ ምድር፣ ሽንት፣ ላበት፣ ንፍጥ፣ አክታ የመሳሰሉትና የጎስቆለ ባሕርይ የሆኑት ድካም፣ ማንቀላፋት፣ ማዘን፣ ማልቀስ፣ መተከዝ፣ መናደድ፣ መበሳጨት፣ መታመም፣ መቸገር፣ መዉጣት፣ መዉረድ፣ ምድራዊ መብልና መጠጣት መብላት፣ መጠጣት፣ በጨለማና በብርሃን፣ በሙቀትና በቅዝቃዜ በተፈራረቀ ሕይወት መኖር ከሌለበት፤ ከሙቀት፣ ከቅዝቃዜ፣ ከዝናም ለመከላከል ቤት፣ መጠለያ መስራት በማያስፈልግበት፤ ሰዎች በራሳቸው ጊዜ የፈጠሩት ጉስቁልና ሕይወትና ጠባይ የሆኑት ጥል፣ ጦርነት፣ ግድያ፣ ስርቆት፣ ዝሙት፣



## «የጨለማው ገዥ ተግባርና ንግግር»

አመንዝራነት፣ ዘፈን፣ ዳንኪራ፣ ዘረኝነት ፣ ጎጠኝነት ፣ ባዕድና ጣዖት አምልኮ፣ ጥንቆላ፣ መተት፣ አስማት፣ ሚርት፣ ክፋት፣ ተንኮል፣ ቅናት፣ ምቀኝነት፣ ጥል፣ ቂም በቀል፣ አድማ፣ መከፋፈል፣ መለያየት፣ ስስት፣ ራስ ወዳድነት፣ ስግብግብነት.. ወዘተ የመሳሰሉት ከማይታዩበትና ከማይታሰቡበት፤

ባጠቃላይ አዳምና ሔዋን በገነት ኑሮ ዉስጥ እያሉ «እግዚአብሔር አትብሉ» ብሎ ያዘዛቸውን ትዕዛዝ ተላልፈው የዲያብሎስን የክፋትና ተንኮል ምክር ሰምተው በራሳቸው ምኞትና ፍላጎት ተገፋፍተው በድፍረት ከምሳሌያዊ ባሕርይ የተፈጠረችውን ፍሬ በመብላታቸው ምክንያት የተገለጹበት ረቂቅ አካል (ምሳሌያዊ ባሕርይ) ወደ አለመኖር አልፎ ይህ ግዙፉ ሥጋ መብላትና መጠጣት የግድ የሚያስፈልገው አካል፤ በምድር ዉስጥ የሚያስፈልጉት የሚታዩና የማይታዩ ፍጥረቶች የሆኑት ፀሐይ፣ አየር፣ ጨረቃ፣ ከዋክብት፣ እንስሳት፣ ዕፀዎት፣ አእዋፋት፣ መሬት፣ ዉኃ.. ወዘተ የመሳሰሉት ተዘጋጅቶለት፤ በመጨረሻው ቀን በዕለተ ዓርብ ከአፈር (ከመሬት) ተበጅቶ አማናዊዋ ፍጥረት በገነት የነበረችው ነፍስ እንድትዋሐደው ተደርጎ በመፈጠሩና በዚህ ምድር ዉስጥ ነፍሳት የሚጠሩበት፣ የሚነጥሩበት፣ የሚቀጡበት ሆኖ በመዘጋጀቱ ምክንያት ላደፈና ለተጎሳቆለ ባሕርይ እንዲሁም ለጎስቋላ ኑሮና ሕይወት በመዳረጉ ምክንያት የተከሰቱት ባሕርያትና ሕይወት፣ ጠባይ የማይከሰትበትን ሕይወትና ኑሮ ይኖራሉ።

ፈተናና መከራ ካለባት ከጎስቋላ ምድር መመጣታቸውን እንጂ አንዳች የምድራዊ የኃጢአት ተግባራቸው፣ ንግግራቸው፣ ሐሳባቸው ትዝ የማይላቸው፤ የጉስቁልናና የፈተና ኑሮዎቸው የነበረው አንዳች ስሜት የማይሰጣቸው ይሆናል። በቅድስናና በደስታ ሕይወት ብቻ ይኖራሉ። ለአዳም ዘር ወገኖቻቸው ደግሞ ያስባሉ፤ ይጸልያሉ። ስለዚህ እደነዚህ ጻድቃን እድል እንዲያጋጥመን ሕይወታችንን በንስሐና በቅዱስ ቁርባን በመምራት ልንመላለስ ይገባል» በማለት የሚያስተምሩትንና የሚናገሩትን ተረት ተረት አንዳች እንዳትሰሙ፤ እንዳትቀበሉ።

እንኳን ፍጡሮቹን ሰዎች አይደለም እግዚአብሔር ተገልጦ ቢያስተምራችሁ፤ ቢናገራችሁ ወይም እኔ የጨለማው ገዥ ሳት ብሎኝ በጸሎቱና በጸበሉ ተቃጥዬና ታስሬ ብለልልፍ እንኳ «እኛ እግዚአብሔርንም፣ ሰይጣናትንንም አናዉቅም። እኛ የተገኘነው ከተፈጥሮ ከጠጣ መሰል እንስሳ በቀስ በቀስ እድገትና ለዉጥ (በኢቮልሽን) አማካይነት ነዉ። ከቁስ አካል የተገኘን ስለሆነ በቅርቡ ተፈጥሮን በቁጥጥራችን ዉስጥ አዉለን እንደፈለግነዉ እንሆናለን። የሐሳብያዉያን ከንቱ እምነት ምን እንደሆነ እድሜ ለማርክስ፣ ለኤንግልስ፣ ለሌኒን፣ ለቻርልስ ዳርዊንናና ለተለያዩ ፈላስፋዎች አዉቀናል።» በማለት ለማንኛዉም ሰዉ ምላሽ ሰታችሁ አፋቸውን አዘጉ። ይህ ምላሻችሁ ነዉ በእኔ ዘንድ ሞገስ የምታገኙበትና ለታላቅ አገልግሎት የምትታጨበት።

**«የጨለማው ገዥ ተግባርና ንግግር»**

እናንተ የአዳም ዘሮች፤ ለወደፊት ከምትኖሩበት ጊዜ አንጻር የአሁኑ ምድራዊ ዘመናችሁ የዓይን ቅጽበት እድሜ እንኳ የማይሞላ መሆኑን ያሳስተዋላችሁ፤ ይኸውም ለወደፊት ነፍስ ከሥጋችሁ በሥጋ ሞት ስትለይ የማትኖሩበት ጊዜ የለምና አሁን በምድር የምትኖሩት ዘመን ከሥጋ ሞት በኋላ ለምትኖሩት ዘመን ሲካፈል ለምሳሌ መቶ ዓመት ብትኖሩና ለትየለሌ (ለኢንፊኒት) ቢካፈል አልቦ (ዜሮ) ዘመን ይሆናልና ነው። ታዲያ ለዚህች ለዓይን ቅጽበት ዕድሜያችሁ ታላቅ መስዋዕትነት በመክፈላችሁ፤ ይኸውም ይህን ታላቁ ሥጋችሁን አፍቅራችሁና ዋጋ የሌላትን ነፍሳችሁን ንቃችሁ ለሥጋችሁ በሚመች ኑሮና ሕይወት በመመላለሳችሁና የታላቅነታችሁ መገለጫ የሆነውን የዓመጸ፤ የክህደት፤ የርኩስት ተግባር ፈጻሚና አስፈጻሚ በመሆናችሁ ነው። ለዚህ ብቃታችሁ ደግሞ በእኔ በጨለማው ገዥ አማካይነት የሰማዕትነት፤ የታጋይነት፤ የንጉሥነት፤ የንግሥትነት፤ የጀግንነት ሲያሟ አሰጣችኋለሁ። ይህ ብቻ አይደለም በምርጦቼ እንደራሴዎቼና በባለሟሎቼ እንዲሁም በወደቶ አማካይነት አስገንናችኋለሁ፤ አከብራችኋለሁ፤ ከፍ ከፍ አደርጋችኋለሁ።

የዚህ ምድር ቆይታችሁ ከዓይን ቅጽበት ጊዜ እጅግ እጅግ ያነሰ መሆኑን ባታስተውሉትም እኔ ከእናንተ ተሸዬ ምግባር ባይኖረኝም ወደዚህች መቀጫ ምድር ከተወረወርኩ በኋላ የፈጠረኝ አምላክ እንዳለ አምኛለሁ። እናንተም ከዚህች ምድር በኋላ ሁለተኛዋ መጣያ ቦታ ሲኦል ስትገቡ እንደ እኔ ሳትወዱ በግዳጃችሁ የእግዚአብሔርን ህልወና ታምናላችሁ። እንደእናንተ ወገኑ ላይ እንደሚጨክንና ግፍ እንደሚፈጽም ፍጡር አለሞሆናችንን ሁላችሁም እንድታወቁልን እንፈልጋለን። በእኛ በሰይጣናት ዘንድ ተጣልተንና እርስ በእርስ ለመለያየት ተቧድነን አናውቅም።

ታዲያ እንዲህ ስላችሁ ተፋቀሩ፤ ተዛዘኑ፤ ተረዳዱ፤ ለማለት ፈልጌ ሳይሆን እናንተ ራሳችሁን አዋቂና ጥበበኛ አድርጋችሁ ትቆጥራላችሁ እንጂ አንዳች እዉነተኛ እዉቀትና ጥበብ የሌላችሁ፤ የዓይን ቅጽበት እድሜ የማይሞላ ዘመናችሁን እንኳ በአግባቡ የማትኖሩ፤ የመጨረሻ መሃይሞች መሆናችሁን ልመስክርባችሁ ፈልጌ ነው እንጂ፤ አሁን የምታሳዩትን የዓመጸና የክህደት፤ እንዲሁም የርኩስት ተግባራችሁን አጠናክራችሁ ብትቀጥሉ ነው የእኔ የጨለማ ጌታችሁ ፍላጎትና ምክር ።

እናንተ የአዳም ዘር! የምርጥ እንደራሴዎቼ የዓለም መንግሥታት መሪዎችና የባለሟሎቼ ባለሥልጣነት እንዲሁም የወደቶ ካድሬዎች ታላቅነታቸውንና ብቃት ደረጃ ላይ መድረሳቸውን በዋናነት የምትለዩት በቴሌቪዥኑ፤ በሬዲዮኑ፤ በሕትመት ዉጤቶች ፤ በስብሰባ.. ወዘተ የሚቀርቡትን የተለያዩ ወሬዎች፤ ዘፈኖች፤ ዳንኪራዎች፤ ፊልሞች፤ ጨዋታዎች፤ መዝናኛ መርሐ ግብሮች .. ወዘተ የሆኑትን በደንብ አድርጋችሁ ስትከታተሉና ስታዳምጡ እንዲሁም ስታነቡ ነው።

ታዲያ አንዳንዶች ተስፋቸውን በማይታየውና በማይጨበጠው የሚያደርጉ ቁስ አካላዊነትን የሚቃወሙና በምናባዊ አስተሳሰብ የሚመላለሱ ሰዎች የሚሉትን «ኅሊናን

## «የጨለማው ገዥ ተግባርና ንግግር»

ማስደንዘዣ፤ ነፍስን ማሳበጀና መግደያ፤ ሥጋን ደግሞ የጨለማው ገዥ ማደራያና መጫወቻ ማድረጊያ ነው።» እያሉ የሐሰት ፕሮፖጋንዳ የሚነኩትን ሐሳብያውያንን አንዳች እንዳትሰሙ። እነሱ ይህች የምትጣፍጥና ያማረች ዓለምን የናቁና ሥጋቸው ላይ በደልና ኢሰብአዊ ተግባር የሚፈጽሙ፤ ለማያውቁት ነፍሳቸው የሚተጉ፤ የእኔ ዋና ተቃዋሚና ያመጹብኝ ናቸው።

በመሆኑም እናንተ በምንም ሁኔታ ከነዚህ ዓይነት ሰዎች ጋር አንድነትና ኅብረት እንዳትፈጥሩ። የዓመጸውንና የርኩሰቱን ተግባርና ትዕይንት በደንብ አድርጋችሁ አጧጡፉ። ቀኒቷ እየመሸችባችሁ ጨለማው እየመጣባችሁ ስለሆነ ባለቻችሁ የቀን ዘመን የጨለማውን ስራ በደንብ አድርጋችሁ ለአዳም ዘር አሳዩ፤ አሳምጹ፤ አስረክሱ፤ ባጠቃላይ እኔ የጨለማው ጌታችሁ የማሳስባችሁን ሁሉ ወደ ተግባር እየለወጣችሁና እያጣፈጣችሁ ለአዳም ዘር አቅርቡ ።

እናንተ ይህች ሕያው ነፍሳችሁ የማትሞት፤ የማትበሰብስ፤ ከመኖር ወደ አለመኖር የማታላፍ፤ ከዚህ ከምትቀጣበትና ከምትጠራበት በእኔ የጨለማው ገዥ ከምትቀጠቀጥበት ግዙፍና ቅርፊት ከሆነው ሥጋ ስትለይ የሚጠብቃትን ሕይወት ያላወቃችሁ ሰዎች፤ በዚህ ምድር ውስጥ በተለያዩ ምክንያት የእስር ቤት ኑሮና ሕይወት የቀመሱ ሰዎችን « በእስር እያላችሁ የነፍሳችሁ ነጻነት እንዴት ነበር? ጭንቀታችሁና መሰልቸታችሁ እንዴት ነበር?» ብላችሁ ጠይቋቸው። እነሱ፤ ለዚያውም ወንጀል ሰርተው እንደሆነ የንስሐ እድል አላቸው፤ በሐሰት ተወንጅለው ከሆነ መፈታትን የሚያገኙ ናቸው። የእናንተ ነፍስ ግን በዚህች ምድር ነጻነቷን ተጠቅማ በመልካም ተግባር፤ በቅን ሐሳብ፤ በእውነተኛ አምልኮ ካልተመላለሰች በቀር ከተገለጸችበት ሥጋ ከተለየች ዳግም የንስሐ እድል የሌላት፤ ዳግም ብትጸጸት ዋጋ የማታገኝበት፤ ዳግም እውነተኛ አምልኮ መፈጸም የማትችል፤ ዳግም መልካም የመስራት እድል የማያጋጥማት፤ ቅን የማሰብ እድል የሌላት በመሆኑ ነጻነቷ ተገድቦ እስከ ፍርድ ቀን ድረስ በሲኦል እንደ ዓመጸ፤ ክህደቷ፤ ርኩሰቷ ደረጃ እንደምትቀጣ፤ ከመጨረሻ ፍርድ ቀን በኋላ ደግሞ ለሕያውነት ዘመን በገሃነመ እሳት ውስጥ እንደ ዓመጸ ደረጃዋ በባሰ ሁኔታ ፍዳዋን እንደምትቀበልና እንደምትቀጣ እያወቃችሁ፤ ስለምን ይሆን እኔን የጨለማው ገዥን ምርጫችሁ አድርጋችሁ ቤት ተቀን ፈቃዴን ለመፈጸምና ለማስፈጸም የምትተጉት? ስለምን ይሆን እንደ ቅዱሳን መላእክት ሆናችሁ በእግዚአብሔር መንግሥት ሕያው ሆናችሁ የምትኖሩበትን ሕይወት ንቃችሁና አቃላችሁ መከራና ስቃይ ያለበትን ሲኦልና ገሃነመ እሳትን ምርጫችሁ አድርጋችሁ የምትመላለሱት?

ወይስ «ነፍሳችን ከሥጋዋ ስትለይ አንዳች የምታወቀው ነገር የለም።» ያሉትን የፈላስፎች እምነት ተከትላችሁ «በዚህች ምድር እንደ አሕዛብ( እግዚአብሔርን እንደማያምኑት) ሰዎች እንብላ፤ እንጠጣ፤ እንጨፍር፤ እንዝፈን፤ እንርከስ፤ እንልከስከስ፤ ባጠቃላይ በሥጋና ደም ስሜታችን በመመራት እንደ እንስሳ የፈለግነውን እንፈጽም።»

## «የጨለማው ገዥ ተግባርና ንግግር»

በማለት በነፍሳችሁ ላይ የመጨረሻ የሞት ፍርድ ወስናችሁ ቅርፊት ሥጋችሁን ደግሞ አግናችሁት ተስፋችሁን ምድራዊ ስላደረጋችሁ ይሆን? ወይስ « የግብር አባታችን ዲያብሎስ ከነሠራዊቱ ብቻውን በገሃነመ እሳት ዉስጥ ለምን ይቀጣል? እኛም ባሮቹና አገልጋዮቹ የመከራውና የስቃዩ ተካፋይ እንሁን» በማለት አዝናችሁልኝ ለማጽናናት ፈልጋችሁ ይሆን? ይህ ከሆነ በእርግጥ ስለ ኃዘኔታችሁና ስለማጽናናታችሁ በጨለማው ስሜ አመሰግናችኋለሁ። እኔ በዚህች ምድር ማዘንና ማጽናናት የማልችል ቢሆንም በመጨረሻው መንግሥቱ ግን እንደማጽናናችሁና እንደማዘንላችሁ በዚሁ አጋጣሚ ቃል እንባላችኋለሁ።

**እናንተ የአዳም ዘርች፤ እንደሚድሁ ሕጻናት ስትሆኑብኝ እጅግ ገዘን ይለማኛል።** ይኸውም ያገኛችሁትን ሳትጸየፉና ሳትመረምሩ ወደ አፋችሁ ለማስገባት ስትጣደፉ እንዲሁም ቅዘኑን፣ ትፋቱን ሳትጸየፉ በእጃችሁና በእግራችሁ ስትጫወቱበት በማየቱ ነው። ምክንያቱም በዓመጸ፣ በክህደት፣ በርኩስት፣ በጠቃላይ በኃጢአት ሕይወት ዉስጥ በመጨማሪያችሁ ምናልባት እንደ ሕጻናት ተቆጥራችሁ ምሕረት ይደረግላችኋል በሚል ስጋት ሲሆን፤ ነገር ግን የሚያመዛዝንና የሚያገናዝብ ኅሊና እንዳላችሁ እንኳን ፈጣሪ እኔም በደንብ ስለማዉቅ አድሎ የሌለዉ ፍርድ ከእኔ ጋር በአንድነት እንደምታገኙ ሳስብ እጅጉን እጽናናለሁ።

**እናንተ አምላካችሁን «አማላጅ» ብሎ ለመስደብና ለማዋረድ እንዲሁም የሕይወት ምስጢር ቁልፋችሁን ድንግል ማርያምን «እንደ እኛዉ ተራ ሰዉ ናት፤ አታማልድም»** በማለት የምታቃልሉና የምታዋርዱ፤ ቅዱሳን መላእክት «ተራ ተላላኪ ናቸው» ብላችሁ ዝቅ የምታደርጉ፤ ነቢያትን፣ ሐዋርያትን፣ ሰማዕታትን፣ ጳውሎስን ክብራቸውን ዝቅ ለማድረግና ከራሳችሁ ጋር ለማስተካከልና ለማቅለል ወደ ኋላ የማትሉ ደፋሮችና ቆራጦች ሰዎች፤ ድፍረታችሁና ቆራጥነታችሁ ከእኔ አይሎ ቢያስቀናኝም ቀጥሎበት፣ በርቱ፣ እግዚአብሔርን ሆነ ቅዱሳንን ለመሳደብና ለማዋረድ ወደ ኋላ እንዳትሉ ታላቁን የጨለማ ምክሬን እለግላችኋለሁ።

**ታዲያ የእኔን ምሥጢር ያልተረዱና እንደ እናንተ ደፋር ያልሆኑ አላዋቂ ሰዎች፤ «እግዚአብሔር የሚታወቀውና ከእርሱ የተለያየ ጸጋ የሚገኘው በትህትና እንደ አብርሃም፣ ከእግዚአብሔር የሚገኝ ታላቅነትንና ብቃትን ከቁም ነገር ሳይቆጥሩ የራስን ማንነት እንኳ በመካድ «አፈርና አመድ ነኝ»፤ እንደ ንጉሥ ዳዊት« የሞተ ዉሻ፣ ትል፣ ድዉይ ነኝ»፤ እንደ መጥምቀ መለኮት ዮሐንስ «እኔ ለጫማ ጠራጊነትና ተሸካሚነት እንኳ የማልገባ ነኝ»፤ እንደ ሐዋርያዉ ጳውሎስ «እኔ የዓለም ጥራጊ ጉድፍ፣ ጭንጋፍ ነኝ።»፤ እንደ አባ ጊዮርጊስ ዘጋስጫ « እኔ ኃጢአቱ ከዓለም ኃጢአት ይበልጣል»፤ እንደ ትሁቱ መልአክ «ለእኔ እንዳትሰግድል እንደ እናንተዉ የእግዚአብሔር አገልጋይና መስካሪ ነኝ»፤ ባጠቃላይ ቅዱሳንና ጳውሎስ «ኃጢአታችን ከሰማይ ከዋክብት ከምድር አሸዋ ይበዛል.. ወዘተ» በማለትና ራስን በእግዚአብሔር ፊት በማዋረድ ነዉ እንጂ በትዕቢትና በዓመጸ**

## **«የጨለማው ገዥ ተግባርና ንግግር»**

**እንዲሁም በመሳደብና በማዋረድ አይደለም፡፡»** በማለት የሚያስተምሩትንና ድፍረታችሁን፤ ቆራጥነታችሁን የሚቃወሙትንና የሚነቅፉትን አትስሙ፤ አትቀበሉ፡፡ እንደዚህ ዓይነት ትህትና ሆነ ራስን ዝቅ ማድረግ የሚያዋርዳችሁና ከቅድስና ሆነ ከክብር የሚለያችሁ፤ **እንደ እኔ «የሚያገላ አንበሳ፤ ዘንዶ» ከመባል የሚከለክላችሁ፤ ምድራውያንን ብቻ ሳይሆን ሰማያውያንን ጭምር ከመሳደብና ከማዋረድ ወደ ኃላ የሚጎትታችሁ የደካሞችና የሰነፎች አባባል ነው፡፡**

**አንዳንድ ከጸጋዬ የተለዩ የእኔን ጣዕም ያልቀመሱ ሰዎች ደግሞ «ያለ ወላዲተ አምላክ ዓለም አይድንም፤ እንኳን እሷን ያቃለለ፤ የሰደበ፤ ያዋረደ ቀርቶ ያላመሰገነ፤ ያልተማጸነ፤ ያላገነነ የእግዚአብሔርን መንግሥት መዉረስ አይደለም መመልከት አይችልም፤ የአዳም ዘሮች የሕይወት ምሥጢር ቁልፍ የሆነችዉ እርሷ፤ በዲያብሎስ የተዘጋብንን ማስተዋል ካልከፈተችልን በስተቀር ነገረ መስቀሉን ሆነ እዉነትን ማስተዋል አንችልም፤ በደመ ነፍስ የምንመላለስ፤ የምንኖር እንሆናለን እንጂ ተስፋችን ሰማያዊ አድርገን በእዉነተኛ መንፈሳዊ ሕይወት መመላለስና መኖር አንችልም፡፡» እያሉ የሚያስተምሩትን በምንም ሁኔታ እንዳትሰሙ፤ እንዳትቀበሉ፡፡**

**እነሱ የእኔን የጨለማ ሕይወት ምሥጢር ያላስተዋሉ፤ የማይፈሩኝ ደፋሮች፤ ፈቃዴን የማይፈጽሙና የማያስፈጽሙ ዓመጸኞች፤ የእኔ ዋና ተቃዋሚ ጠላቶቼ የሆኑ ሰዎች ስለሆኑ ነው፡፡ ከነዚህ ከካዱኝ ሰዎች ጋር በምንም መልኩ አንድነትና ኅብረት እንዳትፈጥሩ፡፡ አንድነትና ኅብረት ከፈጠራችሁ ግን አሁንም ሆነ ወደፊት በእኔ መንግሥት አንዳች ቦታ የማታገኙና ዓይነ ገሊናችሁ ስለሚከፈትና ከንቱነታችሁን ስለምታዉቁ ከዓመጸ፤ ከክህደት፤ ከርኩሶት፤ ባጠቃላይ ከኃጢአት ተግባርና ንግግር የመሳተፍ እድል አታገኙም፡፡ አምላካችሁን ሆነ ቅዱሳንን የመሳደብና የማዋረድ ሥልጣን አታገኙም፡፡ በመሆኑም የእኔ የጨለማው ገዥ ኃይልና ድፍረት እንዳይለያችሁ ሁል ጊዜ እኔን ደስ በሚያሰኝ ሕይወት እንድትመላለሱና በትጋት እንድታመልኩኝ በጥብቅ አሳስባችኋለሁ፡፡» ይላል የዓመጸ፤ የክህደት፤ የርኩሶት ዋና አዛዥና አስፈጻሚ ተሳዳቢዉ የጨለማው ገዥ ዲያብሎስ ከጭፍሮቹ ሰይጣናት ጭምር፡፡**

## «የጨለማው ገዥ ተግባርና ንግግር»

### ምዕራፍ ፪

« እናንተ የአዳምና ሔዋን ዘሮች! እኔ የጨለማው ገዥ ዲያብሎስ ከሠራዊቶቼ ሰይጣናት ጋር በመሆን ምን ያህል ከሕጻንነታችሁ ጀምሮ እንደምንከባከባችሁ ልንገልጽላችሁ እንወዳለን። በዚያውም ጭካኔያችንና ማንነታችን ምን እንደሚመስል እናስተዋውቃችኋለን። እኔ የጨለማው ገዥ፤ አባታችሁ እንድሆን የሚፈልጉ ሁሉ ካለምንም አድሎ የግብር አባታችሁ የምሆን ነኝ። እኛ ሰይጣናት እናንተን መፈታተንና ማስጨነቅ የምንጀምረው ገና በእናታችሁ ማኅፀን ውስጥ ነፍሳችሁ ከሥጋችሁ ጋር በወንድና በሴት ግንኙነት (በተራክቦ) አማካይነት ከሚፈጠረው ጽንሰ ጋር ተዋሕዳ ሰው ስትሆን ነው። የእናንተ ሰው መሆን ስለሚያስጨንቀንና ስለማያስደስተን በጽንሱ ላይ በምንችለው መንገድ ጥቃት ከመፈጸምና ከመፈታተን ወደ ኋላ አንልም። ከፅንሰ ማስወረድ ጀምሮ ማንኛውንም ጉዳት በፅንሱ ላይ ከማምጣትና ከመፈታተን አንዳች አንገነዝብም።»

የእግዚአብሔርን ፍጥረቶችና ልጆችን በመጀመሪያ ደረጃ በኃላፊነትና በወላጅነት የተቀበለችው እናቲቱ ስለሆነች፤ በዚህ ስለምንቀናና ስለምንመቀኝ በፅንሱ ላይ በምንፈጥረው የተለያየ ፈተናና ጥቃት የመጀመሪያዋ ተጠቂዋና ተፈታኛ እናቷን በማድረግ የተለያዩ ያልተለመዱ ስሜቶች እንዲሰማት እናደርጋለን። የእኛ ጥረት በዚህ ተማራ ሌላ ጊዜ ላለማርገዝ እንድትወስን ሲሆን፤ ብዙ ጊዜ አይሳካልንም። እንኳን የእርግዝናውን ስሜት ቀርቶ ምጡንም ወዲያው ትረሳለች። በዚህም ኃይሌ የተገደበና የፈለኩትን ጥቃት ሆነ ጉዳት ማድረስ ባለመቻሌ፤ እንዲሁም በክፋትና በተንኮል ተግባራ ውጤት ማምጣት ባለመቻሌ ሁሉ እንደተናደድኩና እንደተበላጩሁ እስከአሁን አለሁ።

ምንም ማድረግ ያልቻልኩት ፅንሰና ምንም ጉዳት ላደርስባት ያቃተኝን ሕፃን፤ እናቲ ጊዜውን ጠብቃ በማማጥ ተጨንቃ ትወልዳለች፤ በጭንቀቷም እኔ ደስተኛ ነኝ። ምክንያቱም ተባባሪና አስጨናቂ ስለሆንኩ ነው። በማንፀን ውስጥ ፈተናዬንና ጥቃቴን ከቁም ነገር የማይቆጥረው ሕፃን ወደ ምድር ተወልዶ ሲገለጽ የማያስተወለወገና ሊከላከለው የማይችለውን መንፈሳችንን ወደ ኅሊናው በማስግባት ሰላሙንና እርካታውን በመንሳት ከመጀመሪያው ዓለም በለቅሶ አቀባባል እንድትቀበለው እናደርጋለን።

ባይገባውም የዓለም ክፋትንና ጭከናን እናስተዋውቀዋለን። ወደ ደስታ ዓለም ሳይሆን በቀደሙት ወላጆቹ አዳምና ሔዋን ዓመጸና በደል ምክንያት ወደ ሚቀጣበትና ወደ ሚጠራበት፤ ነጥሮም ወደ እውነተኛው የእርሱ ግዛት ገነት የሚመለስበት ፈታኝ ዓለም መምጣቱን እንላወቀዋለን። ባይገባው የሕይወትና የሞት መንገድ በጋራ እንዳሉና በነጻ ምርጫው ምንም ሳይገደድ በሚመርጠው መንገድ ውስጥ መመላለስና የምርጫውን ውጤት በመጨረሻ ላይ እንደሚያገኝ፤ የእኛን መንገድ ከተከተለ በምድራዊውም ሆነ

## «የጨለማው ገዥ ተግባርና ንግግር»

ከዓለም ዕልፈት በኋላ የመንግሥታችን ወራሽነቱን እናረጋግጥለታለን። ባጠቃላይ በሚጠራበት፣ በሚነጥርበት ዓለም ውስጥ በነጻ ፈቃዱ መኖር እንደሚችል እንነገረዋለን።

ከዉልደቱ ጀምሮ በምንችለዉ አቅም ሁሉ ነፍስ ከሥጋዉ እስክትለይ ድረስ እንፈታተነዋለን፤ የምንችለዉን መሰናክል ሁሉ በማምጣት በአምላኩ ላይ እንደኛ እንዲያምፅ እንጥራለን። በለቅሶ አቀባበል ያደረግንለት ሕፃን እንደማንኛዉም አዋቂ ሰዉ ወደ ነፍሱ (ኅሊናዉ) ግንባራችሁ ፊት ለፊት በአንጎላችሁ ውስጥ ወደ ምትገኘዉ እናንተ አእምሮ(ኅሊና) ወደምትሏት ነፍሳችሁ እንገባለን፤ እንወጣለን፤ ወደ ተለያዩ የሥጋ አካሎቻችሁ ውስጥ እንገባለን፤ እንወጣለን። ይህ አካላችሁ ለእኛ ልክ እንድ ትልቅ ሰፋፊ ወንፌት ክፍት ነዉ። ከእኛ ከተገለጽንበት አካል ረቂቅነት ሲታይ የእናንተ አካላችሁ ክፍተት ከአፋችሁ ስፋት ይበልጣል። በዚህች ምድር ውስጥ እኛን የሚያግደን ረቂቅ ነገር የለም። እናንተ በሳይንሱ ረቂቅ ነገር «አተመ» ከምትሉት እጅግ እንረቃለን። ማንም በራሱ ጥበብና በኃይሉ ሊያየን ሆነ ሊይዘን አይችልም።

በዚህ ምክንያት ነፍሳችሁን ለመፈታተን፣ ለማስጨነቅ፣ ለማዳከም፣ ለማጎሳቆል፣ ክፋትና ተንኮል ለማሳሰብ፣ ለዓመጸና ለክህደት ሕይወት ለማነሳሳት፣ ሰለምና እርካታ ለመንሳት ወደ ኅሊናችዉ የምንገባዉ ሰይጣናት፣ ከኅሊናችሁ በአፋችሁ በኩል ስንወጣ ታዛጋላችሁ፤ ታፋሽካላችሁ፤ ባፍንጫችሁ በኩል ስንወጣ ታስነጥሳላችሁ፤ ከመተንፈሻ አካላችሁ በአፋችሁ በኩል ስንወጣ ትስላላችሁ፤ ከሆዳችሁ በአፋችሁ በኩል ስንወጣ ታገላላችሁ፤ ከሆዳችሁ እዳሪ ስንወጣ በፊንጢጣችሁ በኩል ትፈላላችሁ፤ በቆዳችሁ በኩል ስንወጣ ታካላችሁ፤ በመገጣጠሚያ አካላችሁ በኩል ስንወጣ ትንጠራራላችሁ። ከዚያ ዉጭ ደግሞ ዝም ብለን ከንፍጥ፣ ከአክት፣ ከሰገራ፣ ከሽንት፣ ከላበት ጋር ሆነን ከአካላችሁ እንወጣለን። ሳናስበዉ የእግዚአብሔር ቅዱስ መንፈስ ሲመጣብን ከኅሊናችሁ ሆነ ከአካላችሁ ብን ብለን ተቃጥለን እንወጣለን። «ኅሊናዬ ተጨነቀ፣ ሰላም አጣዉ፣ እርካታ አጣዉ፣ ተቅበዘበዝኩ፣ ደበተኝ፣ ተጫጫኝ» የምትሉት እኛ ወደ ኅሊናችሁ ስንመጣ፣ ስንፈታተናችሁና ስናስጨንቃችሁ ነዉ።

የእኛ ስራ እናንተን መፈታተን፣ ማጎሳቆል፣ ማድከም፣ ሰላምና እርካታ መንሳት፣ ማሳመጽ፣ ክህደትና ርኩሰት እንድትፈጽሙ መታገል ነዉ። በዚህም እኛ እረፍት እናገኛለን። የክፋት፣ የተንኮል፣ የምቀኝነት ተግባሩን እናንተም ጥቅም እንደማታገኙበት እያወቃችሁና ይልቁኑም ሰላምና ደስታችሁን እንደምታጡበት እየተረዳችሁ እንደምትፈጽሙ ሁሉ፤ እኛም ሰይጣናት እንደማንጠቀምበት ብናዉቅም ከምቀኝነት ፣ ከክፋት፣ ከተንኮል ጠባያችን የተነሳ እንፈጽመዋለን።

ያደፋ፣ የጎደፋ ባሕርያችዉ ውስጥ ማደራችንና ዙፋን ማድረጋችን እንደማያስገርማችሁ እንገምታለን። ምክንያቱም እናንተም ከእግዚአብሔር ጸጋ ስትለዩ የምትፈጽሙትንና የምትዉሉበትን፣ የምታድሩበትን በደንብ እናዉቃለንና። ሌላዉን ባንገልጽ እንኳ ከሱስ ባሕርያችዉ ብንሳሳ የሚጎዳችሁ መሆኑን እያወቃችሁና ከክብራችሁ

## «የጨለማው ገዥ ተግባርና ንግግር»

እንደሚያዋርዳችሁ እየተረዳችሁ፤ ለኑሮዎችሁ የምታወጡትን ወጭ እንደሚጋራችሁ እያስተዋላችሁ፤ ይኸው የሚሸተውን የሚገማውን ትንቢት ታሸቱ ትምጉት የለም ወይ? ጫቱን፤ አደንዛዥ ዕፁን ትቅሙ ትጠቀሙ የለም ወይ? ጽዳታችሁን መጠበቅ ተስኗችሁ በቁማችሁ ትሸቱ፤ ሌላውንም ታሸቱ የለም ወይ? ታዲያ የእኛ በዓይነምድርና በሽንት ዉስጥ ዙፋናችንን ዘርግተን መኖራችንና በታዉን መምረጣችን ምን ያስገርማል! ምን ያስደንቃል? ይልቁኑ እኛ ሙሉ በሙሉ ከእግዚአብሔር ጸጋ የተለየን ስለሆነ በዚህ ጉስቁልና ሕይወት ዉስጥ መኖራችን ብዙ አያስደንቅም። እናንተ ግን እግዚአብሔርን የመምሰል ዕድል ተሰቷችሁ፤ እንደ ቅዱሳን መላእክት የመሆን ተስፋ እያላችሁ የእኛን ፈለግ መከተላችሁና የማይገባ ተግባርና ድርጊት መፈጸማችሁ ነዉ ሊያስገርምና ሊያስደንቅ የሚገባዉ።

ታዲያ እንደዚህ ስላችሁ - አታጭሱ፤ አትቃሙ፤ አደንዛዥ ዕዎችን አትጠቀሙ፤ በክፋት፤ በተንኮል፤ በምቀኝነት ሕይወት ዉስጥ አትመላለሱ፤ ጽዳታችሁን ጠብቁ ለማለት ፈልገን ሳይሆን ራሳችሁን ሳታስተካክሉና እንደ ሰውነታችሁ ባሕርይ ሳትመላለሱ እኛን ማንቋሽሽና ማጥላላት አቁም ለማለት ፈልገን ነዉ። እንዲሁም ገና ራሳችሁን ሳትገዙ፤ የሱስ ስሜታችሁን ሳታሸንፉ፤ ጎሊናችሁን ስናስጨንቅና ስንፈታተን ምሳችን የሆኑት የተለያዩ ሱሶች እያቀረባችሁ ለእኛ መስዋዕት የመታቀርቡ ከሆነ፤ እንዴት የራሳችሁን ስሜት አሸንፋችሁ ለአዳም ዘር የሚጠቅም መልካም ነገር እንሰራለን፤ ለሕዝቡ መስዋዕት እንሆናለን ብላችሁ ትለፍፋለችሁ? ራሳችሁንና ስሜታችሁን የገዛችሁ ብትሆኑ ኖሮ እኛም ለፖለቲካ አገልግሎት አንፈልጋችሁም ነበር። እኛ የፈለግናችሁ እንደ ሱሱ ጎሊናችሁን ስናስጨንቅ የተለያዩ የግፍ፤ የጭክና፤ የበደል፤ የዓመጸ፤ የክህደት፤ የርኩሰት ተግባር እየፈጸማችሁ ስለምታስፈጽሙልንና እንደ ልባችን ስለሆናችሁ ነዉ ምርጫችን ያደረግናችሁ።

ሌላዉ ልንገልጽላችሁ የምንፈልገዉ ለማፋሽኩ፤ ለማዛጋቱ፤ ለማስነጠሱ፤ ለማግሳቱ፤ ለመፍሳቱ፤ ለማከኩ፤ ለመንጠራራቱ እንደ ሌሎች ስያሜ እንዳታወጡልንና እንዳትሰይሙን አደራ እንላለን። ይኸውም ቫይረስ፤ ባክቴሪያ፤ ጀርም፤ ካንሰር፤ ኤድስ፤ ብርድ፤ አላርጂክ፤ ዱካክ፤ ድብርት፤ ጭንቀት፤ ..ወዘተ እይላችሁ እንዳትሰዩሙንና በተሰጣችሁ የመከላከያ ጸጋ ጸሎት፤ ጸም፤ ስግደት፤ ቅን ሐሳብ፤ መልካም ተግባር፤ እዉነተኛ አምልኮ፤ የክርስቶስን ሥጋና ደም ተጠቅማችሁ ፍዳችንን እንዳታሳዩን ነዉ። ከዚያ ወጭ በግልጽ ሰይጣናት፤ ዛር፤ ወቃቢ፤ ጠንቋይ፤ ቦረንትቻ፤ መተት፤ አስማት ..ወዘተ እያላችሁ ስያሜ ብትሰጡን ስማችን ስለሆነ ቅር አይለንም። የምንመካበት ስም ስለሆነ አናፍርበትም።

በዚሁ አጋጣም የምንገልጽላችሁ የአምላካችሁ የቸርነት ስራ ነዉ። ይኸውም አመናችሁት አላመናችሁት እኛን የማጥቂያና ኃይል ማዳከሚያ የተለያዩ መድኃኒቶችን የመፍጠር እዉቀት ሰቷችሁ አንዳንዴ እኛን ልምሾና አቅመቢስ ስታደርጉን እያየን



## «የጨለማው ገዥ ተግባርና ንግግር»

መበላጨታችን ነው። የእናንተን አቅመቢስነት የተረዳነው ደግሞ ኤድስ ሆነ ካንሰር እያላችሁ ስያሜ ብትሰጡንም እኛን የሚያጠቃና ልምሾ የሚያደርግ መድኃኒት እስካሁን አለማግኘታችሁ ነው። የምናዝንባችሁ ደግሞ እስከአሁን ማንም ሐኪም እውቅና ያልሰጠን በመሆኑ ነው። ይሁንና እኛም በእናንተ እንድንታወቅ ስለማንፈልግ አንዳች ቅሬታ የለንም።

ሌላው ትዝብታችን ደግሞ አቅማችሁን አለማወቃችሁ ነው። ይኸውም በገነት አኗኗራችሁ እንደ መላእክት እንቅልፍ አልነበረባችሁም ነበር። ቀንና ሌሊት የሚባል ነገር አልነበረም። ሁሉ ትጉሃን ንጹሃን ሆናችሁ በእርካታና በደስታ ሕይወት ብቻ አምላካችሁን ማመስገን ነበር ዋና ስራችሁ። ታዲያ ክብር አልወደዳችሁምና የእኔን ፍጡሩን ንግግር ከአምላክ ንግግር አስበልጣችሁ በመቀበላችሁ በወርደት ጸጋችሁ ተገፎ ራቁታችሁን ወደዚህች ምድር ወደ እኔ ግዛት ገባችሁ።

ይህ በዓይናችሁ የምታዩትም የማታዩትም ሁሉ በዚህች ቀድሞ ድቅድቅ ጨለማ ብቻ ሞልቶበት በነበረው ምድር ውስጥ የተፈጠረው ለእናንተ ዓመጸኞች ሲባል ነው እንጂ ለእኔ አስፈልጎኝ አይደለም። ታዲያ ያ በገነት የተገለጸችሁበት ረቂቅ አካል (ምሳሌያዊ ባሕርይ) ወደ አለመኖር ካለፈ በኋላ ይህ የምትቀጡበትን ሥጋ ለብላችሁ (ተዋሕዳችሁ) እንድትገለጹበት ተደረገ። ነፍሳችሁም ኃይሏና አቅሟ በዚህ ሥጋችሁ ተገደበ። በእርግጥ የምትናገረው፣ የምትሰራው፣ ሁሉን የምትፈጽመው፣ በንግራችሁ ፍትሐፊት በአንጎላችሁ ውስጥ ያለችው እናንተ ኅሊና(አእምሮ) የምትሏት ነፍሳችሁ ናት። አፈጣጠሯ ከእግዚአብሔር ባሕርይ የተገኘች የማትሞት፣ የማታልፍ ሕያዉ ፍጥረት ናት።

ይሁንና ኃይሏና አቅሟ የተገደበ በመሆኑ እኛ ከመቅበዝበዝ ዕረፍት የምናገኘው ወደ ኅሊናችሁ ቀርቦን አዳክመናችሁ ስታንቀላፉልን ብቻ ነው። ልክ ከእሳት ውስጥ ወቶ ወደ ውኃ ውስጥ የሚጣል እንጨት «ትሽ» ብሎ እንደሚቀዘቅዝ ሁሉ፤ እኛም እናንተ ስታንቀላፉልን ከስቃያችን ቀዝቀዝ ስለምንል ነው በእንቅልፍ የምንዘርራችሁ እንጂ ለእናንተ አዝንን አይደለም። በተለይ በቅን ሓሳብ፣ በመልካም ተግባር፣ በእውነተኛ አምልኮ የሚመላለሱ ሰዎች በቀኑ ጊዜ ስለሚያበሳጩንና ስለሚያቃጥሉን እንቅልፋቸው ለእኛ ገነት ውስጥ ገብተን እንደማረፍ ነው የምንቆጥረው።

ቀኑንና ሌሊቱን ሁሉ ብታንቀላፉልን ምርጫችን ቢሆንም እናንተ የማታስተውሉት እኛም የማናዉቀው ኃይል ጠዋት ላይ ሳናስበው ይመጣና ከኅሊናችሁ ብን አድርጎ እንደ እሳት ወላፊን አቃጥሎን ያባረናል። እናንተም ትነቃላችሁ በእኛ ላይ ትበረታላችሁ። ነገር ግን እንዲህ ኃይልን የሚያጎናጽፋችሁንና ብርታት የሚሰጣችሁን አምላክ በሐሳባችሁ፣ በተግባራችሁ፣ በአምልኮታችሁ ማስደሰትና ማመስገን ሲገባችሁ፣ በተቃራኒው ለክፋት፣ ለበቀል፣ ለጥል፣ ለተንኮል፣ ለዓመጸ፣ ለክህደት፣ ለርኩሰት፣ ባጠቃላይ ለኃይልነት ተግባር ትሰለፋላችሁ። እኛም ስንፈልግ ሌላው ዕረፍት በምናገኝበትና

## «የጨለማው ገዥ ተግባርና ንግግር»

በምንዝናናው ቦታ በየመሸታው ቤት፣ በዳንኪራው ቤት፣ በየጠንቋዩ ቤት፣ በመተተኛው ቤት፣ በየምናምንቴው ቦታ እናልከሰክሳችኋለን።

እኛን በተለየ ሁኔታ እያበሳጩን፣ እያማረሩን ያሉት ኢትዮጵያውያን ካህናትና ምእመን ናቸው። ይኸውም ዕረፍት በምናገኝበት በሰዎች ጎሊና ውስጥ በምንገሥበት ሰዓት ሌሊት ተነስተው ምስጋናውንና ጸሎቱን እያቀረቡ ዕረፍት ስለሚነሱ ነው። ምናል ሌሊት እንኳ ቢያሳርፉን! እነሱ እንደጨከኩብን እኛም አንተኛላቸውም። ለዚህም ነው የተለያየ ፈተና የምናመጣቸውና ሌት ተቀን እነሱን ለማጥፋት የምንሰለፈው። ሌላው ዓለም እንደልባችን ስለሆነ ቀንም ሌሊትም ስለምንሰለጥንባቸው እንኳን በሌሊት በቀንም አያበሳጩንም፣ አይረብሹንም፣ አያቃጥሉንም።

እዚህ ኢትዮጵያ ግን በከተማም፣ በገጠርም፣ በዋሻም፣ በገዳምም በጸሎት፣ በጾም፣ በስግደት፣ በምስጋና፣ በምህላ፣ በእንባ ፍዳችንን እያየን ነው። ትተናቸው እንዳንሄድ ከእናንተ አዳም ዘሮች በላይ አልኸኛ ነን። እንዳናጠፋቸው ኃይላችንን ልምሾ ያደርጉብናል። እንደ አማራጭ መንገድ የያዝነው የተለየ ለእኛ እንደልባችን የሆኑትን ሰዎች የእኛን የሱስን (የጨለማው ገዥ) እንዲቀበሉና እንዲያመልኩት በማድረግ፣ የኦርቶዶክስ ተዋሕዶ አገልጋዮችን ሆነ ምእመኑን ከጾም፣ ከስግደት፣ ከሌሊት ጸሎትና ምስጋና መለየት፣ ከእውነተኛ አምልኮ ሥርዓት ማወጣትና በእኛ ስታይ (ለሥጋ በሚመች ሥርዓት) መምራት ነው። በዚህም እድሜ ለእንደራሴ መንግሥቴ ውጤታማ እየሆን ነው።

በዚህ አጋጣሚ በክርስትና ስም የእኛን የሱስን ተቀብላችሁና አምናችሁ በተለያየ ስም የተደራጃችሁ የእምነት ደርጅቶቹ አባላትና ወዶቹ አገልጋዮች፣ ስለፈጸማችሁትና ስለምትፈጽሙት ታላቅ አገልግሎትና ተጋድሎ በጨለማው ስሜ እያመሰገንኳችሁ ለወደፊት ደግሞ ጠንክራችሁ እንድትሰሩ አሳስባችኋለሁ። ለዚህም ማበረታቻ እንዲሆናችሁ የፈለጋችሁትን በፈለጋችሁት ጊዜ እንድትበሉ፣ እንድትጠጡ፣ የፈለጋችሁትን ዓይነት አለባበስ እንድትለብሱ፣ በፈለጋችሁት ጊዜ ወደ አዳራሹ በመምጣት አምልኮታችሁን እንድትፈጽሙ፣ በፈለጋችሁት ሥርዓት እንድታገለግሉ፣ በፈለጋችሁት መሳሪያና ዜማ እንዲሁም የጭፈራ ዓይነት ምስጋናውን እንድታቀርቡልኝ ሙሉ ነጻነት ሰጥቻችኋለሁ።

የእኔን መንግሥትም ለመወረስ በእኔ የሱስ ማመን ብቻ በቂያችሁ ነው። ስለ ምግባር፣ ስለ ጾም አንዳች ሓሳብ አይግባችሁ። የሚያሰክር መጠጡንም ቢሆን ብትጠጡት ችግር ስለሌለው አሁን ተደብቃችሁ እንደምትጠጡት፣ ብትጠጡትም እኔ ቅር አይልኝም። ነገር ግን እነዚያ የእውነተኛው ኢየሱስ ክርስቶስ አማኞች የእናንተ የሱስ ለየት ያለና ትክክለኛ ሃይማኖት እንዲመስላቸው «በኛ በየሱስ እምነት አስካሪ መጠጥ አይጠጣም» ብትሉ ብዙ ፍሬ ልታፈሩልኝ ትችላላችሁ። ከዚያ ውጭ ስለ ምታደርጉት ዝሙት ሆነ መዳራት፣ ስርቆት፣ ክፋት፣ ተንኮል፣ ጥላቻ በእኔ ዘንድ ይቅር እንደምትባሉ ከወዲሁ

## «የጨለማው ገዥ ተግባርና ንግግር»

ዋስትና እስጣችኋለሁ። ብቻ እኔን ሁሉ በቀጥታ ይቅር በለኝ በሉ። ባጠቃላይ ትዉልዱ ከሚጨናነቅበት ጠባብ መንገድ አስወጥታችሁ በሰፊው መንገድ ካስገባችሁልኝ ለዚህ ዉለታችሁ በመጨረሻ ታላቁን የጨለማው መንግሥቱን ከተባባሪዎቻችሁና ከተከታዮቻችሁ ጭምር አወርሳችኋለሁ።

ከዚህ በተጨማሪ ወደ መጨረሻው ዘመን ለማድረስ መንገድ ጠራጊነቱን በደንብ እየተወጣችሁና ታለቅ ምስክርነት የሆነው፣ እዉነተኛ አምላክ የሆነውን እግዚአብሔር ኢየሱስ ክርስቶስን «አማላጅ» እያላችሁ የምትሰድቡልኝና የምታዋርዱልኝ፤ እኔን ደግሞ ደስ የምታሰኙኝ ስለሆነ፤ እንዲሁም ደመኛዬ ጠላቴ የሆነችውን ለዘመናት ያስቸገረችኝን እናቱን ድንግል ማርያምን እየናቃችሁ፣ እያቃለላችሁ፣ እያጥላላችሁ፣ እየሰደባችሁ፣ እያዋረዳችሁ ስለሆን፤ በተጨማሪም ተቃዋሚ ጠላቶቼን ቅዱሳን መላእክትን እያስናቃችሁና እያጥላላችሁ፣ እየሰደባችሁ ስለሆን፤ እንዲሁም በምድራዊ ዘመናቸው ያደረሱብን መከራና ስቃይ አሁን ደግሞ በእግዚአብሔር መንግሥት ዉስጥ ሆነዉ ለሰዉ ዘሮች ምሕረትና ይቅርታ የሚለምኑትን ነቢያትን ፣ ሐዋርያትን ፣ ሰማዕታትን ፣ ጳጳሳትን የምታጥላሉ፤ የምታዋርዱ፣ የምትሰድቡ፣ የምትንቁ ዉድ ሰባኪያኖቹና አማኞቹ ስለሆናችሁ በጨለማው ስሜ ዳግም ምስጋናዬን አቀርብላችኋለሁ። ሌት ተቀን በምታምኑበት በየሱስ ስሜ እባርካችኋለሁ። የጨለማው ጌታ የሱስ ይባርካችሁ እላለሁ።

ታዲያ በእኔ የማያምኑ አንዳንዶች «ስንቶቼ ነቢያት፣ ሐዋርያት፣ ሰማዕታት፣ ጳጳሳትን የተለያዩ ጸዋትዎ መከራና ተጋድሎ ፈጽመዉ የገቡበትን ገነት በኋላም የሚገቡበት መንግሥተ ሰማያት እንዴት ዘና ብለን ሳንጸልይ፣ ሳንጸም፣ ሳንሰግድ፣ ራሳችንን ሳንገዛ፣ በእዉነተኛ አምልኮ ሳናመሰግን፣ ቅን ሳናስብ፣ መልካም ሳንሰራ፣ ኃጢአታችንን በእዉነተኛ ንስሐ ሳናጠራ፣ መለኮት የተዋሐደዉን ሥጋና ደሙን ሳንቀበል፣ ባጠቃላይ ነፍሳችን ከአምላኪ ጋር ታርቃ አንድነትና ኅብረት ሳትፈጥር የእግዚአብሔርን መንግሥት እንወርሳለን?» በማለት የሕይወትን መንገድ ያሚያወሳስቡትንና መንገዱን ጠባብ የሚያደርጉትን መንገዱ የጠፋባቸዉን ሰዎች አትስሙ። መንገዳቸዉንም አትከተሉ።

እነሱ በማቲዎስ ወንጌል ም.፳፻፲፫(713) ላይ ያለዉን « በጠበበዉ ደጅ ግቡ፤ ወደ ጥፋት የሚወሰደዉ ደጅ ሰፊ፤ መንገዱም ትልቅ ነዉና፤ ወደ እርሱ የሚገቡ ብዙዎች ናቸዉ፤ ወደ ሕይወት የሚወስደዉ ደጅ የጠበበ፤ መንገዱም የቀጠነ ነዉና፤ የሚያገኙትም ጥቂቶች ናቸዉ።» የሚለዉን ቃል መመሪያ የሚያደርጉ፤ እኔ ያዘጋጀዉትን፣ የተሻሻለና የታደሰ ሰፊዉን መንገድ ያላወቁ ናቸዉ። ይልቁኑ « የሱስን ተቀበሉ፤ የሱስ ያድናል፤ ከዚያ ዉጭ ምግባር፣ ጸም፣ አያድንም።» እያላችሁ በየመንገዱ፣ በየአዳረሹ፣ በየትምህርቱ ቤቱ፣ በየለቅሶ ቤት፣ ብቻ ባገኛችሁት ቦታ ስበኩ። ሕዝቡ ከታሰሩበትና ከተተበተቡበት የጸም ሥርዓት፣ የምስጋና ሥርዓት፣ ከሥጋዉና ከደሙ ለዩ። በመጨረሻም በእኔ ሰፊዉ መንገድ አስገቧቸዉ። ያኔ የጨለማው

**«የጨለማው ገዥ ተግባርና ንግግር»**

**መንግሥቱን ይወርሳሉ። ሁላችሁም በእኔ ሰፊው መንግሥቱ ከእኔ ጋር ሕያው ሆናችሁ ትኖራላችሁ። ትነግሣላችሁ።**

እንዲሁም እነሱ የእግዚአብሔር ፍርድና ወሳኔ እጅግ ጥብቅ ሞሆኑን ለማሳወቅ በማርቆስ ወንጌል ም.፱፡፵፪-፵፰(9:42-48) ላይ ያለውን « በእኔም ከሚያምኑት ከእነዚህ ከታናናሾቹ አንዱን የሚያስናክል ሁሉ ትልቅ የወፍጮ ድንጋይ በአንገቱ ታስሮ ወደ ባሕር ቢጣል ይሻለው ነበር። እጅህ ብታስናክልህ ቁረጣት፤ ሁለት እጅ ኖሮህ ትላቸው ወደ ማይሞትበት እሳቱም ወደ ማይጠፋበት ወደ ገሃነም ወደማይጠፋ እሳት ከመሄድ ጉንድሽ ሆነህ ወደ ሕይወት መግባት ይሻላል። እግርህ ብታስናክልህ ቁረጣት፤ ሁለት እግር ኖሮህ ትላቸው ወደማይሞትበት እሳቱም ወደማይጠፋበት ወደ ገሃነም ወደማይጠፋው እሳት ከመጣል አንኳ ሆነህ ወደ ሕይወት መግባት ይሻልሃል። ዓይኔህ ብታስናክልህ አዉጣት፤ ሁለት ዓይን ኖሮህ ትላቸው ወደ ማይሞትበት እሳቱም ወደ ማይጠፋበት ወደ ገሃነም እሳት ከመጣል አንዲት ዓይን ኖራህ ወደ እግዚአብሔር መንግሥት መግባት ይሻልሃል።» በማለት የአምላካቸውን ቃል በቀጥታ በመጥቀስ ሊያስፈራሯቸው ሲፈልጉ፤ እናንተ ግን «ጌታ ርኅሩኅ ነውና መቸስ ጨክኖ ትሉ ወደማይሞትበት እሳቱም ወደማይጠፋበት ገሃነም እሳት ወስጥ አይከተንም። ይህን ትምህርት የሰጠው ርኅሩኅ መሆኑን ዘንግቶት ይሆናል እንጂ «የጌታን ስም የጠራ ሁሉ ይድናል» በማለት ተነግሯል። ስለዚህ እኛ የየሱሴን ስም ጌታን ስለምንጠራ ገሃነም እሳት ወስጥ ሳይሆን የእግዚአብሔር መንግሥት ወስጥ ነው የምንገባው።» በማለት ልታሳፍሯቸውና አፋቸውን ልታሰቡ ይገባል።

ምናልባት እነሱ፤ «በፍርድ ቀን ጌታችን መድኃኒታችን ኢየሱስ ክርስቶስ «ብዙዎች በስምህ አላስተማርንምን? ብዙ ተአምራትን አላደረግንምን? ትንቢት አልተናገርንም? ፈዉስ አላደረግንምን?» ይሉኛል እኔ ግን የዓመጸና የክህደት ሕይወታቸውን አዉቃለሁና ስለ ዓመጸኝነታቸው እመስክርባቸዋለሁ እንጂ ጌታ ሆይ ጌታ ሆይ የሚለኝ ሁሉ አይድንም። ፈቃዴን የሚፈጽምና የሚያስፈጽም ብቻ ነው የሚድነው» ብሏል፤ በማለት እንኳን እናንተን በእኔ በጨለማው ገዥ ባዘጋጀው ሰፊው መንገድ የምትመላለሱትን ቀርቶ እርሱ ባለቤቱ በመሰረተው የሕይወት መንገድ ወስጥ ሆነው በስሙ የሚነግዱበትን አስመሳይ አገልጋዮችን እንኳ «እናንተ ዓመጸኞች ለዲያብሎስና ለሠራዊቱ ወደ ተዘጋጃላቸው የዘላለም መቀጫ ቦታ ገሃነም እሳት ወስጥ ግቡ» ብሎ ካለምንም አድሎ እንደሚፈርድባቸው ከመጽሐፍ ቅዱስ በመጥቀስ የሚናገሩትን ሆነ የሚያስተምሩትን አንዳች እንዳትሰሙ፤ እንዳትቀበሉ። ምክንያቱም ከሰማችሁ ፍርዱ ይብስባችኋልና ዝም ብላችሁ «የሱስ ጌታ ነው፤ የግል አዳኝ ነው» ብላችሁ በአቋራጭ መንገድ ወደ እግዚአብሔር መንግሥት መግባት ይሻላችኋል።

## «የጨለማው ገዥ ተግባርና ንግግር»

እነሱ የጳዎሎስን መልእክት ወደ ገላቲያን ሰዎች ም.፩፡፲፮-፳፬(5:16-24) «ነገር ግን እላለሁ፤ በመንፈስ ተመላለሱ፤ የሥጋንም ምኞት ከቶ አትፈጽሙ። ሥጋ በመንፈስ ላይ መንፈስም በሥጋ ላይ ይመኛልና፤ እነዚህም እርስ በእርሳቸው ይቀዋወማሉና፤ ስለዚህ የምትወዱትን ልታደርጉ አትችሉም። በመንፈስ ብትመሩ ግን ከሕግ በታች አይደላችሁም። የሥጋ ሥራም የተገለጠ ነዉ እርሱም ዝሙት፤ ርኩስት፤ መዳራት፤ ጣዖትን ማምለክ፤ ምዋርት፤ መለያየት፤ መናፍቅነት፤ ምቀኝነት፤ መግደል፤ ስካር፤ ዘፋኝነት ይህንም የሚመስል ነዉ። አስቀድሜ እንዳልኩ፤ እንደዚህ ያሉትን የሚያርጉ የእግዚአብሔር መንግሥትን አይወርሱም። የመንፈስ ፍሬ ግን ፍቅር፤ ደስታ፤ ሰላም፤ ትዕግሥት፤ ችርነት፤ በጎነት፤ እምነት፤ የዉሃት፤ ራስን መግዛት ነዉ። እንደዚህ ያሉትን የሚከለክል ሕግ የለም። የክርስቶስ ኢየሱስም የሆኑት ሥጋና ከክፉ መሻቱና ከምኞቱ ጋር ሰቀሉ።» የሚለውን ሕያው ቃል ወዲያ ወዲህ እንዳትሉ የሚያደርገውን ጥቅስ እየጠቀሱ ተስፋ ሊያስቆርጧችሁና ከእኔ ከጨለማው ገዥ ሊለያችሁ ቆርጠዉ ከተነሱት ሰዎች ጋር አንዳች አንድነትና ኅብረት እንዳትፈጥሩ።

እነሱ ዓለማቸዉ ዘና ብላችሁ እየዘሞታችሁ፤ እየተዳራችሁ፤ ምንፍቅና እየፈጸማችሁ፤ እየተለያያችሁ ከምትኖሩት የደስታ ሕይወት ሊለያችሁና፤ በምቀኝነት ሕይወት እንዳትኖሩና በእግዚአብሔር ቃል እንዳትዘፍኑ፤ እንዳትጨፍሩ ሊያደርጓችሁ የሚፈልጉ «ካለ ምግባርና እዉነተኛ እምነት የእግዚአብሔርን መንግሥት አትወርሱም» በማለት ከእኔ ከሰፊዉ የሕይወት መንገድ ሊያወጧችሁ የሚፈልጉ በእኔ ተቃራኒ መንፈስ የሚመሩ ናቸዉ። ይልቁኑ እናንተ በሰፊዉ መንገድ ሊያስኬዳችሁ የሚያስችለዉን ቃል ከመጽሐፍ ቅዱስ እየመረጣችሁ ለእናንተ እንደሚመች አድርጋችሁ በመተርጎም አፋቸዉን ልታዘጉ ይገባል እንጂ በምንም ሁኔታ ከምትዝናኑበትና ከምትጨፍሩበት እንዲሁም እንደፈለጋችሁት ከምትሆኑበት ዓለም ሊለያችሁ የሚችል እምነት ሆነ ሃይማኖት እንዳትቀበሉ።

እነሱ ሲያስፈልጋቸዉ ደግሞ እንኳን እናንተ ሌላዉም ሰዉ በእዉነተኛ ንስሐ ወደ እግዚአብሔር ካልተመለሱ እንደሚጠፉ ለመግለጽ በሉቃስ ወንጌል ምእራፍ፲፫፡፩-፭(13:1-5) ያለዉን ከመጥቀስ ወደ ኋላ አይመለሱም። ይኸዉም «በዚያን ጊዜም ሰዎች መጥተዉ ጲላጦስ ደማቸዉን ከመሥዋዕታቸዉ ጋር ስለደባለቀዉ ስለ ገሊላ ሰዎች አወሩለት። ኢየሱስም መልሶ እንዲህ አላቸዉ - እነዚህ የገሊላ ሰዎች ይህ ስለ ደረሰባቸዉ ከገሊላ ሰዎች ሁሉ ይልቅ ኃጢአተኞች የሆኑ ይመስላችኋልን? እላችኋለሁ፤ አይደለም፤ ነገር ግን ንስሐ ባትገቡ ሁላችሁ እንዲሁ ትጠፋላችሁ። ወይስ በሰሊሆም ግንብ የወደቀባቸዉና የገደላቸዉ እነዚያ አስራ ስምንት ሰዎች በኢየሩሳሌም ከሚኖሩት ሁሉ ይልቅ በደለኞች ይመስላችኋልን? አይደለም፤ እላችኋለሁ፤ ነገር ግን ንስሐ ባትገቡ ሁላችሁ እንደዚሁ

## «የጨለማው ገዥ ተግባርና ንግግር»

ትጠፋላችሁ።» ብሏል እግዚአብሔር ቢሏችሁ፤ «እኛ እኮ ኃጢአተኞች አይደለንም፤ ጸድቃን ነን። እንኳን መጥፋት አይደለም አንዲቱ ጸጉራችን አትነካም፤ ይልቅ - እናንተ ኃጢአተኞች በየሱስ ስም እንጸልይላችሁና ጸድቅ የሚለውን ማዕረግ እናገናጽፋችኋለን» በማለት ኃይለኛ የመልስ ምት ስጧቸው እንጂ በምንም መልኩ «እኛ ኃጢአተኛ፤ በደለኛ፤ ከሃዲ፤ መናፍቅ ነን» ብላችሁ ንስሐ እንዳትገቡ፤ እዉነትንም እንዳትቀበሉ ከአደራና ከማስጠንቀቂያ ጭምር ነዉ የምመክራችሁ።

እናንተ የአዳም ዘሮች ትዝብቴን ልንገራችሁ። ይኸውም የእኛን ያህል ኃይልና ብቃት ሳይኖራችሁ ሁሉን እንደምታደርጉ እንደፈለጋችሁት መሆን እንደምትችሉ ትደነፋላችሁ፤ ተፈጥሮን እንቆጣጠራለን እያላችሁ ትታበያላችሁ፤ እንዲህ ይሆናል እያላችሁ መፈክር ታስማላችሁ ። አንዳንዴ እኛ ሰይጣናት እርስ በእርስ ስንጫወት «እነዚህ የአዳም ዘሮች በዚህ ግዙፉ ያደፈና የጎሰቆለ ባሕርይ በተላበሰዉ ሥጋ ተገደቡ እንጂ እንደኛ በረቂቅ አካል ተገልጸዉ ቢሆን ኖሮ በቅጽበት ከቦታ ወደ ቦታ መንቀሳቀስ ይችላሉና ፈጣሪን ከሰማያት ዉስጥ እናዉርድ» በማለት ሰማያዊ ጦርነት ያዉጁ ነበር እንላለን። አንዳንዴ ደግሞ በበሽታ ስትያዙ፤ በደዌ ዳኛ በአልጋ ቁራኛ ላይ ሆናችሁ ዓይናችሁ ክርትት ክርትት ሲል፤ በተቃራኒ ኃይል ተሸንፋችሁ ስትማረኩና ባለጊዜነታችሁ ተሸሮ የዘራችሁትን ስታጭዱ ኩምሽሽ ብላችሁ ስንመለከታችሁ «አይ የሰዉ ጥጋብና ዕብራት! ያ የሚደነፋና የሚታበይ አንደበትና ሕይወት ወዴት ሂደ?» እንላለን።

በንግግራችሁና በድርጊታችሁ ሁል ጊዜ እንታዘባችኋለን። ይኸውም ከራሳችሁ ሆነ ካለፉት ሰዎች ዕጣ ፈንታ መማር ተስኗችሁ ቀደም ያሉት የፈጸሙትን ግፍ፤ ጭከና፤ በደል፤ አድሎ ተንኮል፤ ደባ፤ ብቻ ምኑ ተነግሮ ያልቃል እናንተም ትደግማላችሁ። እነሱ የዘሩትን ፍሬ መራራም ቢሆን ሳይፈልጉት ጠጥተዉት ማለፋቸዉን እያወቃችሁ «ነግ በኔ » ሳትሉና፤ «እኛም የዘራነዉን እናጭዳለን። መራራም ከሆነ መራራዉን ነዉ የምንጠጣዉ።» ብላችሁ መልካም ፍሬ ከማፍራት ይልቅ ለክህደት፤ ለዓመጸ፤ ለርኩስት፤ ለጭካኔ ተግባር ታጥቃችሁ ትሰለፋላችሁ። አምላካችሁንም ዕለት ዕለት ታስቆጣላችሁ።

ታዲያ እንዲህ ስላችሁ እግዚአብሔርን በመፍራት ኑሩ፤ በቅንነትና በእዉነት ሕዝቡን ምሩ፤ አገልግሉ፤ ተስፋችሁን ሰማያዊ አድርጋችሁ በሰማያዊ ሥርዓት ተመላለሱ፤ በሥጋችሁም በነፍሳችሁም የምትጠቀሙበትን ተግባር ፈጽሙ፤ «የዘራነዉን እናጭዳለን» ብላችሁ ፍሩ፤ «ለሰራነዉ ግፍና በደል ዋጋ እንክፍልበታለን» ብላችሁ ስጉ፤ «መልካም ከሰራን በሥጋችንም በነፍሳችንም ዋጋ እናገኝበታለን» ብላችሁ አስቡ፤ ስላለፈዉ ኃጢአታችሁ ንስሐ ግቡ፤ ከዚህ በኋላ ወደ ልባችሁ ተመልሳችሁ እግዚአብሔር በሚደሰትበት ሕይወት ተመላለሱ፤» ለማለት ፈልጌ እንዳልሆነ በተለይ እንደራሴዎቼ መሪዎችና ባለሟሎቼ ባለስልጣናት እንዲሁም ዉዶቼ ካድሬዎች በደንብ ታዉቃላችሁ።

## «የጨለማው ገዥ ተግባርና ንግግር»

በመሆኑም ከላይ የዘረዘርኩትን መልካም ተግባራት ከፈጸማችሁ እነዚያ የቀደሙት እንደወደቁት አይወድቁ አወዳደቅ ነው የምትወድቁትና የታላላቅ መሪዎችና ባለሥልጣናት ዕጣ ፈንታ ነው የሚደርስባችሁ። ስለዚህ ሕዝቡን በኃይልና በጭከና እንድታስተዳድሩ፤ ራሳችሁን ብቻ እያበለጸጋችሁ ሕዝቡን እንድታደክዩ፤ በክፋት፤ በተንኮል፤ በዓመጽና በክህደት፤ በርኩሰት፤ በጭከና፤ በበደል፤ በግፍ፤ በጭቆና፤ በዘረኝነትና በጎጣኝነት ሕይወታችሁ እስከመጨረሻው እንድትጸኑ ነው የጨለማው ምክሬ። ባጠቃላይ እኔን በሚያስደስት እግዚአብሔርን በሚያስቆጣ ተግባርና ንግግር ላይ እንድትተጉ በመጨረሻም የእኔን ጨለማ ግዛት መንግሥቴን እንድትወርሱ ነው ፍላጎቴና ምኞቴ።

የዚህ ምዕራፍ ማጠቃለያዬ ከሕፃንነታሁ ጀምሮ ነፍስ ከሥጋችሁ እስከምትለይ፤ እናንተ ከዓለም ወጣ ወረድ ከእኔ ፊተና የምትገላገሉበትን ያ የምትፈሩት ሞት እስኪመጣባችሁ ድረስ የምፈታተናችሁ፤ የማጎላቁላችሁ መሆኑን በዚህ ምድር ቆይታችሁ ሌት ተቀን የእኔን የጨለማው ገዥ ፈቃድ ለመፈጸም ለማስፈጸም የምትተጉ፤ በዚህም ድርጊታችሁ ሲከልና ገዛነመ እሳትን እንደምትወርሱ፤ በምድርም የስራችሁን እንደምታገኙና ዋጋም እንደምትከፍሉበት፤ ባጠቃላይ ጎስቋላ ኑሮና ሕይወታችሁን እንድታወቁ፤ እንድታስተውሉ በግልጽ ያስቀመጥኩላችሁ፤ ከንቱነታችሁን አስተወላችሁ፤ ራሳችሁን በእግዚአብሔር ፊት አዋርዳችሁና ዝቅ አድርጋችሁ እንድትኖሩ፤ ለሰው ልጆችም ቅን እንድታስቡ፤ መልካም እንድትሰሩ፤ በበደል ውስጥ ያላችሁትም ንስሐ ገብታችሁ የኢየሱስ ክርስቶስን ሥጋና ደም ተቀብላችሁ ለሰማያዊ መንግሥት እንድትበቁ ፈልጌ ሳይሆን፤ የልባችሁን ደንዳናነት አወቃለሁና እንኳን የእኔን የፍጡሩን ለዚያዉም የጨለማው ገዥ የዲያብሎስን ቃልና ንግግር ስምታችሁ መቀበልና መለወጥ ቀርቶ ፈጣሪ አምላካችሁ በሥጋ ተገልጸ፤ የተለያየ ፈጣሪና ተአምራት በማድረግ በትህትና ያስተማራችሁን፤ የተናገራችሁን ሕያዉ ቃል ተቀብላችሁ ተግባራዊ አላደረጋችሁም።

ይልቁኑ ሰደባችሁት፤ አዋረዳችሁት፤ ወነጀላችሁት፤ ተፋችሁበት፤ ገረፋችሁት፤ አንገላታችሁት፤ ተሳለቃችሁበት፤ ዘበታችሁበት፤ አዳፋችሁት፤ ሰቀላችሁት፤ በመስቀል ላይ ሆኖ «ተጠማሁ» ቢላችሁ እንኳ ሳትራሩለትና ሳታዝኑለት መራራ ሐሞትን አቀረባችሁለት፤ ባጠቃላይ እንኳን ለመጋቢያችሁና ለአጠጫችሁ እግዚአብሔር ቀርቶ ለእኔ ለጠላታችሁ ዲያብሎስ መደረግ የሌለበትን ድርጊት ፈጸማችሁ። ሁለት ሺህ ዘመን አልፎ እንኳ እስካሁን ድረስ አላመናችሁበትም፤ እንደ ቃሉ ሆናችሁ አልተገኛችሁም፤ ከሃዲዎችና አስመሳዮች ናችሁ።

ታዲያ እንዲህ ስላችሁ እመኑበት፤ ትዕዛዙንና ሕጉን በመጠበቅ እንደ ቃሉ ሆናችሁ ተገኙ፤ በእውነትና በመንፈስ አምልኩት ማለቴ ሳይሆን ማንነታችሁንና ድርጊታችሁን እወቁ፤ እኔ ከእናንተ በመቶ እጥፍ ስለምሻል ለእኔ ፍርዱ ይቀልልኛል፤ በእናንተ ላይ ፍርዱ እጅግ ይብሳል፤ ስለዚህ ፍርዱን እንዳቀልልላችሁ ሌት ተቀን እኔን

## «የጨለማዉ ገዥ ተግባርና ንግግር»

የጨለማዉን ገዥ ዲያብሎስን በደንብ አምልኩኝ፤ ፈቃዱን ለመፈጸምና ለማስፈጸም ትጉ፤ የስራችሁን ዋጋ እስጣችኋለሁ፤ መንግሥቱንም አወርሳችኋለሁ ለማለት ፈልጌ መሆኑን እናንተ የአዳም ዘሮች በደንብ ታዉቃላችሁ ብዬ ነዉ።

ባጠቃላይ የእኔን ጨካኝነት፣ የአምላካችሁን ፍቅርና ትዕግስት በደንብ የዘረዘርኩላችሁ እኔን ጨካኝና ክፋዉን የግብር አባታችሁን እንድትጠሉ፣ እዉነተኛ አባታችሁን እግዚአብሔርን እንድትወዱና ፈቃዱን እናንተም ፈጽማችሁ ሌላዉንም በማስፈጸም መንግሥቱን እንድትወርሱ ፈልጌ ሳይሆን፤ እኛ ሰይጣናት እንደ እናንተ፤ አምላክ ተገልጦልን «ይህን አታድርጉ፤ ይህን ካደረጋችሁ ይቅር እላችኋለሁ፤ ወደ መጀመሪያዉ መኖሪያችሁ መንግሥተ ሰማያት አስገባችኋለሁ» ብሎ አስተምሮንና ተስፋ ሰቶን ቢሆን ኖሮ እንኳን በዓመጸና በክህደት መመላለስ ቀርቶ ምድራዊ ዘመናችንን በመቸገርና በጎዘን፤ በእንባ ብናሳልፍ ምርጫችን ነዉ ። ነገር ግን ለእናንተ የተሰጠ እድል ለእኛ አልተሰጠም። ለዚህም ነዉ በዓመጸችንና በክህደታችን የጸናነዉና እናንተንም ከአምላካችሁ ጋር በማጣላትና በማስቆጣት ተግባርና ሐሳብ ላይ እንድትሰለፉ ሌት ተቀን የምንፈታተናችሁና ለዓይን ቅጽበት እንኳ የማንለያችሁ። እናንተንም በተግባራችሁና በንግግራችሁ ብቻ አይደለም ሐሳባችሁን የምንከታተልና እንደ ዉሎዋችሁና አዳራችሁ በተለያዩ ፈተና ለመጣል የምንተጋዉ።

እናንተ ግን እንኳን ስለእዉነት ራሳችሁን ክዳችሁ በእዉነት በመኖር የተለያዩ ፈተናዎችን መታገሥና ስለነገረ መስቀሉ ማንባት ቀርቶ፤ የምትበሉትን፣ የምትጠጡትን ሳያጎልባችሁና የመዳኛን መንገድ አቅልሎላችሁ «ሥጋዬን ከበላችሁ ደሜን ከጠጣችሁ ሕያዉ ሆናችሁ በመንግሥቱ ትናራላችሁ። ምንም ከማይጠቅማችሁ ከክፋት፣ ከተንኮል፣ ከምቀኝነት ፣ ከቅናት፣ ከትዕቢት፣ ከዓመጸ፣ ከክህደት፣ ከጥንቆላ፣ ከመተት፣ ከአስማት፣ ከድግምት፣ ከተለያዩ ባዕድና ከጣዖት አምልኮ፣ ከግድያ፣ ከስርቆት፣ ከበደል፣ ከግፍ፣ ከዝሙት፣ ከአመንዝረኝነት፣ ከዘረኝነት፣ ከጎጠኝነት፣ ከዘፋኝነት፣ ከዳንኪራ፣ ከሚርት፣ ከቂም በቀል፣ ከጥላቻና ከጥል፣ ባጠቃላይ ከሚያረክሱና ከሚጎዳችሁ ተግባር ተለዩ። ቅን አስቡ፣ መልካም ስሩ፣ ከዘልማድ ሕይወት ወታችሁ በእዉነትና በመንፈስ አምልኩኝ።» ያለዉን የሚጠቅማችሁን ትዕዛዝ «አንፈጽምም» ብላችሁ፤ ዕለት ዕለት እግዚአብሔርን በሚያስቆጣ እኔን ዲያብሎስን በሚያስደስት ተግባርና ድርጊት ላይ ተሰማርታችሁ ትዉላላችሁ፤ ታድራላችሁ።

ታዲያ እንዲህ ስላችሁ እኔን አታስደስቱ፤ እግዚአብሔርንም አታስቆጡ ለማለት ፈልጌ ሳይሆን ፤ «ምርጫ እናዉቃለን፤ በትክክለኛዉ መንገዳችንም እንጓዛለን፤ አዋቂዎች ምሁር ነን » ብላችሁ ራሳችሁን ስለምታመጽድቁ፤ ምርጫችሁና መንገዳችሁ ምን እንደሚመስል እንድታዉቁትና የእኔ መንገድ ተመራጭ ያደረጋችሁ የአዋቂዎች አዋቂ መሆናችሁን ልመሰክርባችሁ ነዉ። በመጨረሻ የእኔ የጨለማ ገዥ ወዳጅና ባሪያ የሆነ ሰዉ የምጠይቀዉ፤ ሌት ተቀን ለመፈታተንና ለማጥቃት ስቀርባቸዉ እንደ ኳስ እያነጠሩኝ የሚመልሱኝ ያስቸገሩኝን፤ በዓለት ላይ የታነጹ ፣ በቅን ሐሳብ፣ በመልካም ተግባር፣ በእዉነተኛ አምልኮ ዉስጥ ሆነዉ በጸሎት፣ በጸም፣ በስግደት የሚያቃጥሉኝና ጉዳት ላደርስባቸዉ ያልቻልኩትን እንደ ግድግዳ የሆኑብኝን ሰዎች ከእኔ ግዛት ትለዩልኝ ዘንድ ነዉ። በዚህ ድርጊታችሁም የምትመኙትንና ሌት ተቀን የምትጋደሉለትን ጨለማዉ ግዛቱን ሲኦልን በኋላም የጋራ መንግሥታችንን ታላቁን መንግሥተ ገዛነመ እሳትን አወርሰዋለሁ። » ይላል ሐሳቹና ጨካኙ የጨለማዉ ገዥ ዲያብሎስ ከነሠራዊቱ ሰይጣናት ጭምር።



## «የጨለማው ገዥ ተግባርና ንግግር»

ምዕራፍ ፫

« እናንተ የአዳም ዘሮች፤ የመጀመሪያ የገነት አኗኗራችሁን ባለማየታችሁ ዕድለኞች ናችሁ። ይኸውም እንደ ቅዱሳን መላእክት በረቂቂ አካል( ምሳሌያዊ ባሕርይ) የተገለጸችሁበትን፤ እንደዚህ ምድራዊ ኑሮ መብላት፤ መጠጣት የሌለበትን፤ በመብላታችሁ፤ በመጠጣታችሁ ምክንያት የተከሰተባችሁ ያደፈና የጎደፈ ባሕርይ የሆኑት ዓይነምድር፤ ሽንት፤ ላበት፤ መሸተት የሌለባችሁን፤ ለመኖር ስትሉ መዉጣትና መዉረድ የሌለባችሁን፤ ዝናብ፤ ፀሐይ፤ ሙቀት፤ ቅዝቀዜ ለመከላከል መጠለያ የማያስፈልጋችሁና የማይፈራረቁባችሁን፤ ስራችሁ የነበረዉ እንደ ቅዱሳን መላእክት ለፈጣሪያችሁ ምስጋና ማቅረብ ብቻ መሆኑን፤ በዚያም እዉነተኛ ደስታንና እርካታን የምታገኙ እንደነበረ፤ የዚህ ምድራዊ ኑሮ አኗኗር ሥርዓት አለመኖሩን፤ ብርሃንና ጨለማ እንደ ማይፈራረቅባሁችሁ፤ ሁሉ በማይጠፋ በእዉነተኛ ምሳሌያዊ ብርሃን ዉስጥ ትኖሩ የነበረዉን፤ ቀን ከሌሊት በእኔ የማትፈተኑበትን ሕይወት፤ ሁል ጊዜ በሰላም፤ በደስታ፤ በእርካታና በቅድስና ሕይወት ብቻ መኖሩን፤

እንዲሁም ጎስቋላ ባሕርይ የሆኑት ማልቀስ፤ ማማጥ፤ መዳህ፤ ማዘን፤ መቸገር፤ መተከዝ፤ መራብ፤ መጠማት፤ መታመም፤ መሞት የመሳሰሉት እንደማይከሰትባችሁ፤ በራስ ተነሳሽነትና ፈቃደኝነት የተፈጠሩ የማይገቡ ባሕርያትና ጠባይ የሆኑት መለያየት፤ መጠላላት፤ መበቃቀል፤ መከፋፈል፤ አድሎ፤ በደል፤ ግፍ፤ ጭከና፤ ጭቆና፤ ግድያ፤ ጦርነት ፤ ልዩነት፤ ክፋት፤ ተንኮል፤ ምቀኝነት፤ ቅናት፤ ጣዖትና ባዕድ አምላኮት፤ ክህደት፤ ዓመጸ፤ ዝሙት፤ አመንዘረኝነት፤ ዘረኝነት፤ ጎጠኝነት ፤ ዘፋኝነት፤ ዳንኪርተኝነት፤ የተለያዩ ርኩሰት ተግባር የመሳሰሉት የማይታዩበትን፤

ባጠቃላይ ያደፈ፤ የጎደፈ፤ የጎስቆለ ባሕርያት እንደሌሉባችሁ አዉቃችሁና አስተዉላችሁ ቢሆን ኖሮ፤ እንኳን እርስ በእርስ መገዳደል፤ መጨካከን፤ መከፋፋት፤ ራስ ወዳድነት፤ ስግብግብነት፤ አድሎ፤ በደል፤ ዓመጸና ክህደት፤ የተለያዩ የርኩሰት ተግባርን መፈጸም ቀርቶ በኅሊናችሁ አታስቡትም ነበር። እንዲት ቀን በዚህች ምድር ዉስጥ መኖርን አትመርጡም ነበር። ለክፋትና ለተንኮል ተግባር አትሰለፉም ነበር። በዓመጸ፤ በክህደት፤ በርኩሰት ሕይወት ዉስጥ አትኖሩም ነበር። ባጠቃላይ ተስፋችሁን ሰማያዊ በማድረግ እንዚሉብሔርን በመፍራት ትኖሩ ነበር።

አንዳንድ ቀን ወደ ልቤ ስመለስ የእንዚሉብሔርን ፍርድ አደንቃለዉ። ይኸውም « እነዚህ የአዳም ዘሮች ይህ ሁሉ ያደፈ፤ የጎደፈ፤ የጎስቆለ ባሕርያትን ተላብሰዉ እደዚህ በከፋና በከረፋ የዓመጽ፤ የክህደትና ርኩሰት ተግባርና ሕይወት ይመላለሳሉ። እርስ በእርስ ይገዳደላሉ፤ይመቀኛኛሉ፤ ይጣሉ፤ይከፋፈላሉ፤ ይለያያሉ። ሌት ተቀን አምላካቸዉን በሚያስቆጣ ተግባርና ንግግር ላይ ይሰማራሉ። ስለዚህ በዚህች ምድር ዉስጥ በዚህ ጎስቋላ ኑሮና ሕይወት መኖራቸዉ ሲያንሳቸዉ ነዉ። እኛ ሰይጣናት እንኳ እርስ በእርስ አንጣላ፤ አንገዳደል፤ አንከፋፈል፤ በአንድነትና በኅብረት ሆነን የአዳም ዘርን

## «የጨለማው ገዥ ተግባርና ንግግር»

መፈታተንና ማጎሳቆል ነው ተግባራችን። በእኛ ሰንድ ተስፋ መቁረጥና ስንፍና የለም፤ እስከመጨረሻው ነፍስ ከሥጋችሁ እስከመትለይ ድረስ በትጋትና በቆራጥነት የአዳም ዘርን ከመፈታተንና ከማጎሳቆል ወደ ኃላ አንልም። በእኛ ዘንድ እርስ በእርስ ምቀኝነት፣ ተንኮል፣ ቅናት፣ መጠላለፍ የለም። በአንድ ዓላማ በአዳም ዘር ላይ ዘመቻ ማድረግ ነው ሌት ተቀን እቅዳችንና ተግባራችን።

እግዚአብሔር ግን በአዳምና ሔዋን በዓመጸቸው መጸጸትና እንዲሁም እናንተ ልጆቻቸው ባላወቃችሁትና ባልፈጸማችሁት ዓመጸ ምክንያት፤ በቅን ሐሳብና በመልካም ተግባር እንዲሁም በእውነትና በመንፈስ በምትፈጽሙት እውነተኛ አምልኮ አማካይነት ዳግም ወደ ገነትና ከፍርድ ቀን በኋላ ደግሞ ወደ መንግሥተ ሰማያት የመግባት እድል ሰጣችሁ። እናንተ ደግሞ ከአዳምና ሔዋን ብላችሁ አንድ ትዕዛዝ መሻርና መጣስ አይደለም አንዱን ቀላል ትዕዛዝ መፈጸም ያልቻላችሁ የዓመጸኞች ዋና ዓመጸኛ ናችሁ። የከሃድያንም ዋና ከሃዲ ናችሁ። ምክንያቱም እኔ ዓመጸኛና ከሃዲ የተባልኩት ዲያብሎስ እንኳ የእናንተ የአዳም ዘር ያህል በእግዚአብሔር ላይ የሚያስቆጣ ተግባር አልፈጸምኩም፤ አልፈጽምም።

እኛ ሰይጣናት እንደ እናንተ ዳግም ወደ መንግሥተ ሰማያት ወደ መጀመሪያ መኖሪያችን የመመለስ ዕድል ቢሰጠን ኖሮ ሌት ተቀን እግዚአብሔር ደስ በሚለኝበት ተግባርና ሐሳብ ወስጥ በተመላለስን ነበር! ነገር ግን እኔ ዋናው አለቃቸው ዲያብሎስ የተባልኩት ሆነ ሠራዊቶቼ ሰይጣናት የተባሉት ሁሉ በነጻ ኅሊናችን ተመርተን በእግዚአብሔር ላይ ዓመጸና ክህደት በመፈጸማችን እንዲሁም አንዳንዶቹ «እኔ ነኝ የፈጠርኳችሁ ለእኔ ተገዙ፤ እኔን አምልኩ» ስል፤ እንደነ ሚካኤልና ገብርኤል መቃወምና ከእነሱ ጋር መሰለፍ ትተው « ምናልባት ጌታችን ሊሆን ስለሚችል ከእርሱ ጎን መሰለፍ አለብን» ያሉት ሁሉ ጸጋቸውን ተገፎ ይኸው ከእኛ ጋር በጎስቋላ ባሕርይ በምሳሌያዊ ባሕርይ (በረቂቅ አካል) ተገልጸው ፍጻሜውን በዚህች ምድር ያያሉ።

የተገረምኩትና የታዘብኩት የእግዚአብሔር ፍርድ ደግሞ እኛ በአንድ ጊዜ ዓመጸችንና ክህደታችን ለዚያውም በግልጥ ማንነቱን ሳናውቅ፤ ነገር ግን ኅሊናችን እየመሰከረብን በፈጸምነው ዓመጸ እንደ ቅዱሳን መላእክት የነበረው ጸጋ ተገፎ ቅድስናችንን አተን በተጎሳቆለ ባሕርይ ወስጥ እንድንኖር ወደዚህች ምድር ቀድሞ (አዳምና ሔዋን ከገነት ተባረው እስከሚመጡ ድረስ) ድቅድቅ ጨለማ ውስጥ መጣላችን ነው። እንዲሁም የእናንተ አባትና እናት የሆኑት አዳምና ሔዋን በግልጽ እግዚአብሔርን እያወቁና አንዲት ምሳሌያዊ ባሕርይ የሆነች ፍሬ «አትብሉ» ተብለው «ከበላችሁ ደግሞ የሞት ሞትን ትምታላችሁ» ተብለው የእኔን ፈተና ማለፍ አቅቷቸው በድፍረት በመብላታቸው ምክንያት ከእኛ በከፋ መልኩ ባደፈ፤ በጎደፈ፤ በጎስቆለ ባሕርይ እንዲገለጹና በገነት ተገልጸውበት የነበረውን ረቂቅ አካል ( ምሳሌያዊ ባሕርይ) ወደ

አለመኖር አሳልፎ ይህን ግዙፍ ሥጋ ከመሬት አበጅቶት ነፍሳቸዉ እንድትገለጽበት በማድረጉ ነዉ።

[illegible]

እኛና እናንተ ኃጢአትን ፈጽማችሁ ከነዓመጸና ክህደት ተግባራችሁ ንስሐ ሳትገቡ በሥጋ ሞት የምትጠሩ ሁሉ እዛው እምንቀጣበት ገዛመ እሳት ወስጥ፤ ሕያው ፍጥረት ስለሆነ (ከሕያው አምላክ ባሕርይ የተገኘን ስለሆነ) እንደ ምሳሌያዊ ባሕርይና ምሳሌያዊ ፍጥረት ከመኖር ወደ አለመኖር ማለፍ ስለማንችል፤ በገዛመ እሳት ወስጥ ፍዳችንን ከጨረስን በኋላ፤ ልክ እናንተ ሰዎች በዚህች ምድር ስታንቀላፉ ነፍሳችሁ ሕያው ብትሆንም አንዳች እንደማታስተውሉና ስሜት እንደማይሰማችሁ ሁሉ ያኔ እኛም

## **«የጨለማው ገዥ ተግባርና ንግግር»**

ሆን እናንተ አንዳች ማስተዋል ሳይኖረን የራሳችንን ህልውና አተን በበድን ሕይወት በአማናዊ ሕዋ ወሰጥ በአንዲት ነጥብ ቦታ ላይ ተወስነን እንኖራለን።

እኛ ሰይጣናት ታዲያ የገረመንና የታዘብነው በራሱ ሥልጣን ሁሉን ማድረግ የሚቻለው የሁሉ ፈጣሪና አምላክ አፍቅሯችሁና አክብሯችሁ ባሕርይውን ዝቅ አድርጎ በዚህ በጎስቋላ ሥጋችሁ በምድር ተገልጾ መንግሥቱን እንድትወርሱና ሕያው ሆናችሁ እንድትኖሩ ምን ማድረግ እንዳለባችሁ፤ ከምን መከልከል እንዳለባችሁ ከማስተማርና ፈጠራ፤ ተአምራት ከማድረግ አልፎ የተለያዩ ጸዋትዎ መከራዎችን ከእናንተ ተቀብሎ ታስሮ፤ ተደብድቦ፤ ተሰድቦ፤ ተተፍቶበት፤ ተገርፎ፤ እጅግ አስቃቂ ድርጊት ተፈጽሞበት፤ በመስቀል ላይ ተሰቅሎ ሕይወት የሚሆናችሁን ቅዱስ ሥጋና ክቡር ደሙን ሰውቶ መስጠቱና፤ እናንተ ደግሞ ሥጋውና ደሙን መቀበል አይደለም ከነአካቴዉ ክዳችሁት « ፍጡር ነዉ፤ ነቢይ ነዉ፤ አማላጅ ነዉ፤ እንደማንኛዉ ሰዉ ነዉ፤ ሐሳቶ ነዉ... ወዘተ» በማለት ክዳችሁታል። አላመናችሁበትም። ዕለት ዕለት ትሰድቡታላችሁ። ታዋርዱታላችሁ፤ ትዕዛዙንና ሕጉን ባለማክበር ታምጹበታላችሁ። ታዲያ ከእኛ በባለ ሁኔታ እንዴት የከፋዉ ቅጣት አይጠብቃችሁ!

ታዲያ እንዲህ ስላችሁ «ንስሐ ያልገባችሁ ንስሐ ገብታችሁ መለኮት የተዋሐደዉን ሥጋዉና ደሙን ብሉ፤ ጠጡ፤ እንዲሁም ያላመናችሁ ደግሞ በአብ በወልድ በመንፈስ ቅዱስ ስም ተጠምቃችሁ ከእግዚአብሔር ልጅነት አግኙ፤ በሥጋና ደሙ ታተሙ፤ ከኃጢአት ተግባር ተለዩ፤ የእግዚአብሔርን ትዕዛዝና ሕግ ጠብቁ፤ አምልኮታችሁንም በዘልማድ ሳይሆን በእውነትና በመንፈስ ፈጽሙ» ለማለት ፈልጌ ሳይሆን፤ ትዝብቴን ልገልጽላችሁ ነዉ እንጂ በእኛ በሰይጣናት በኩል ለአንድ ሰዉ እንኳ አዝነንና ራርተን ወደ ገነትና መንግሥተ ሰማያት እንዲገባ የምንፈቅድለት ሰዉ የለም። ሁላችሁም እግዚአብሔር የሆነዉን እውነተኛ አምላክ ፈጣሪ ኢየሱስ ክርስቶስን ክዳችሁ፤ በኃጢአት ሕይወት፤ በዓመጸና በክህደት እንድትኖሩና አብረን በገሃነመ እሳት ወሰጥ እንዲፈረድብን ነዉ ሌት ተቀን ጥረታችን። የእኛ ቅጣት የሚነጻጸዉ ከእናንተ ግፍ፤ ጭከና፤ ዓመጸ፤ ክህደትና ርኩሳት ሕይወት አንጻር ስለሆነ፤ እኛ ፍርዱ እንዲቀልልን እናንተን በመፈታተን የከፋ በደልና ዓመጸ እንድትፈጽሙ ነዉ ትግላችንና ፍላጎታችን።

እኛ በአንድ ጊዜ ጥፋታችን ለዚህ ጉስቁልና ሕይወት ከተዳረግንና በኋላ (በፍርድ ቀን) የባሰዉ ቅጣት የሚጠብቀን ከሆነ፤ እንዲሁም አዳምና ሔዋን የሚባሉት ሁለቱ ነፍሳት በአንዲቱ ትዕዛዝ መተላለፋቸዉ ምክንያት ለዚህች ምድር ጉስቁልና ሕይወትና ለሲኦል ሕይወት ከተዳረጉ፤ እናንተ የአዳም ዘርማ ታላቅ ዋጋ በመስቀል ላይ ተከፍሎላችሁ ከንቱ በማድረጋችሁና ስንትና ስንት ትዕዛዝ እየጣላችሁ እንዴት የከፋ ቅጣት አይጠብቃችሁ!? ታዲያ እንዲህ ስላችሁ የእግዚአብሔርን ፍርድ እንድትፈሩና እውነትን እንድትቀበሉ፤ ከእውነት ጋር እንድትሰለፉ ለማሳሰብ ሳይሆን፤ የእግዚአብሔር ፍርድ ጥብቅ መሆኑን እንድታወቁና ተስፋ ቆርጣችሁ እንደእኔና ሠራዊቶቼ ሰይጣናት

## «የጨለማው ገዥ ተግባርና ንግግር»

በዓመጸና በክህደት ተግባራችሁና ንግግራችሁ እንድትጸኑ፤ በመንግሥቱም እንደምራራላችሁ ለመግለጽ ያህል ነው።

ሌላው ቢሰማችሁም ባይሰማችሁም አንድ እውነት እነግራችኋለሁ። ይኸውም እኔ ዲያብሎስ የሰይጣናት አለቃና ሠራዊቱ ሰይጣናት በእምነት ደረጃ ከእናንተ የሰው ሰሮች ከዘጠና እጅ (ፐርሰንት) በላይ ከሆናችሁት በመቶ እጥፍ እንበልጣችኋለን። በዚህም ፍርዱ ለእኛ ይቀላል። ምክንያቱም እኛ በእግዚአብሔር ላይ ብናምጽም ህልውናውን (መኖሩን) አልካዳንም። ከዚያም በላይ ሰው ሆኖ ከእመቤታችሁ፣ ከንግሥታችሁ ድንገል ማርያም ከሥጋዋ ሥጋ ከነፍሷ ነፍስ ነስቶ ከሁለት አካል አንድ አካል ከሁለት ባሕርይ አንድ ባሕርይ ሆኖ ፍጹም ሰው ፍጹም አምላክ ሆኖ በዚህ ምድር ለሠላሳ ሶስት ዘመን ኖሮ የተለያየ መከራ ተቀብሎ፣ ተሰቅሎ፣ ሞቶ መነሳቱን እናውቃለን እናምናለን።

ለእኛ ግን ምናችንም ስላልሆነ ብናውቅም፤ ብናምንም አንዳች የንስሐ ሆነ መልካም ተግባር ምልክት አላሳየንም፤ አናሳይምም። እናንተ ግን እጅግ ብዙዎቻችሁ የእግዚአብሔርን ህልውና የማትቀበሉ፤ በቁስ አካል የምታምኑ፤ «በቀስ በቀስ እድገትና ለውጥ ( በኢቮልሽን) አማካይነት ከጦጣ መሰል እንስሳ ወደ ሰው ተለወጥን» የምትሉ አሳፋሪና ከኢብደት ያልተለየ ኅሊና የያዘችሁ ናችሁ። እንዲሁም «እምነት አለን» የምትሉት ደግሞ በተለያዩ አማልክት የምታምኑና የማታወቁትን አምላክ የምታመልኩ፤ የኢየሱስ ክርስቶስን እግዚአብሔርነትና ፈጣሪነት የካዳችሁና ያልተቀበላችሁ ናችሁ። ከዚህ በተጨማሪም በእግዚአብሔርነቱ ያመናችሁትም በስሙ ትነግዱበታላችሁ እንጂ እንደ ቃሉ የማትኖሩ፤ ትዕዛዙንና ሕጉን የማትጠብቁ አስመሳዮች፤ ምግባር የሌላችሁ ናችሁ። በዚህ ብቻ የምንቀጣበት ቦታ ገሃነመ እሳት ቢሆንም የቅጣቱ ደረጃ ለእኛ እንደሚቀልልን እንተማመናለን። ይኸውም እኛ በዓመጸችንና በክህደታችን ብንጸናም እንደእናንተ የመዳን እድል ስለሌለን ነው። እንዲሁም ምግባር ባይኖረንም የእግዚአብሔርን ህልውናና ፈጣሪነት አልካድንም። «ኢየሱስ ክርስቶስም እግዚአብሔር አምላክ ፈጣሪ አይደለም» ብለን አልካድንም። ነገር ግን እንዳትድኑ ምቀኞች ነንና በኅሊናችሁ «እግዚአብሔር አይደለም፤ ፍጡር ነው፤ አማላጅ ነው፤ ነቢይ ነው፤ ሐሳቶች ነው፤» ለማለት ግን አልተከሰከልንም። የምንላችሁን መቀበል አለመቀበል ደግሞ ሙሉ ነጻነት ያላት የኅሊናችሁ(ነፍሳችሁ) ድርሻ ነው።

ታዲያ ይህን እውነት መመስከራ እውነቱን እንድታወቁና ከእውነት ጋር እንድትሰለፉ ለመምከር ሳይሆን፤ እናንተ ብቻ ሳትሆኑ እውነት መስካሪ፤ ልመስክር ካልኩ እኔም እውነትን መናገር እንደምችል እንድታወቁና እንደእናንተ የምታስብ ሕያው የሆነች ነፍስ እንዳለኝ እንድታወቁና ራሳችሁን የተለየ አድርጋችሁ እንዳትቆጥሩ እንዲሁም ማንነታችሁን እንድታወቁ ለማሳሰብ ያህል ብቻ ነው።

እናንተ የአዳም ዘሮች በኃጢአት መልከስካላችሁና በዓመጸ ሕይወት መጽናታችሁ ከእኔ ታላቅ ዋጋ የሚያስጣችሁ ቢሆን ኖሮና እናንተም አሁን እንደሚታየው

## «የጨለማው ገዥ ተግባርና ንግግር»

እግዚአብሔርን የሚያስቆጣ ተግባር፣ ንግግር፣ ስድብ ላይ መሰለፋችሁና ምሴን ብታቀርቡልኝ ብዙ አያስደንቀኝም። እኔን የሚያስደንቀኝ ነገር እኔ የጨለማው ገዥ በሥጋችሁም እንድትጎሳቆሱ፤ በነፍሳችሁም የዘላለም ሞት እንድታገኙ ቀን ከሌሊት የምፈታተናችሁ ዋንኛ ጠላታችሁን ለማስደሰት እጅጉን መትጋታችሁ ነው። ይህ ነው በእኔ ዘንድ ሳይቀር ትዝብት ወስጥ የጣላችሁ። በሥጋችሁ ቢመቻችላችሁ ብዙ እንዳማያስጨንቀኝ ሳልገልጽላችሁ ማለፍ አልፈልግም። ምክንያቱም በዚህች ምድር የተገለጸችሁበት የዚህ ቅርፊት ሥጋ ምድራዊ ክብሩንና መጨረሻውን እኔም እናተም ጠንቅቀን እናውቀዋለን።

ዋናው ፍላጎቴና ትግሌ ነፍሳችሁን አሳምዖ ለገሃነመ እሳት ፍርድ ማቅረብ ነው። ለዚህ አይደል እናንተ ኢትዮጵያውያን እንደመንግሥተ ሰማያትና እንደ ገነት የምትቆጥሯቸውና ሌት ተቀን ወደእነሱ ለመሄድ በምኞት የምትቃጠሉባቸው ሙሉ በሙሉ በቁጥጥራ ወስጥ ያስገባዋቸውን ልዩ አገሮቹን አሜሪካን፣ አወሮፓን ፣ኤሽያን አብላጭልጭ የማጓጓዣችሁ። «እኛ በሚታይና በሚዳሰስ ነገር እንጂ በምናባዊ ሐሳብ አናምንም ማቴሪያሊስት ነን።» በማለት ለነፍሳችሁ አንዳች ቦታ አለምስጠታችሁ የእውቀታችሁን ምጥቀት የሚያሳይ በመሆኑ መቼም እኔም የማልታይና የማልዳስስ በመሆኔ ከእኔ የሆነውን ለመቀበልና ለመስማት ወደ ኋላ የምትሉ መሆኑን የኅሊናችሁን ሐሳብና ምጥቀት ስለማወቅ ስለታላቅነታችሁ ምስክርነት ሳልሰጥ ባልፍ ኅሊናዬ ይወቅስኛል።

ሌላው ቢቀር «እኛ የሰው ዘሮች ከጦጣ (ከእንስሳነት) በቀስ በቀስ ለወጥና ዕድገት(በኢቮሊሽን) አማካይነት ነው የተለያዩ ዕድገቶችን አልፈን ለአሁኑ ሰብእና የበቃነው» በማለት ማንነታችሁን መግለጻችሁና በትምህርት ተቋማችሁ ይህንኑ ከሕፃን እስከ አዋቂው ድረስ እንዲማርና በዚህ አስተሳሰብ ተስፋውን ምድራዊ ብቻ አድርጎ እንዲኖር፤ ተረት ተረት የሆነውን «መንግሥተ ሰማያት፣ ገነት፣ ሲኦል፣ ፈጣሪ፣ እግዚአብሔር፣ ሰይጣናት..... ወዘተ» የሚባለውን አስተምሮ መሰረዛችሁና ማስቀረታችሁ ዋናው የታላቅነታችሁና የምሁርነታችሁ መገለጫ በመሆኑ በራሴው በጨለማው ስም ላረጋግጥላችሁ እወዳለሁ።

እናንተ ኢትዮጵያውያን በችግርና በመከራ ወስጥ እያላችሁ እንኳ «እግዚአብሔርን» ብላችሁ ሙጭጭ ብላችኋል። ታዲያ እንደ አሜሪካን፣ ጃፓን፣ ቻይና፣ ህንድ፣ አወሮፓ፣ ኤሽያ፣ መካከለኛው ምስራቅ ..ወዘተ አገራት በሥጋችሁ ብትበለጽጉማ ለእኔ አንዳች ቀዳዳ እንዳማትከፍቱልኝና ርኅራኄ እንደማታሳዩኝ አወቃለሁና፤ ለዚህም ነው በችግር እየገባዉና በምርጥ እንደራሴዎቼ አማካይነት ከሕይወት መንገድ እያወጣሁ በዓመጸ፤ በክህደት፤ በርኩሰት ሕይወት ያሰለፍኳችሁ። በቅርብ ጊዜ ወስጥ ደግሞ ሙሉ በሙሉ በቁጥጥራ ወስጥ እንደማወላችሁ ተገንዝባችሁ ከወዲሁ እጃችሁን ብትሰጡኝና የተሟላ አምልኮቴን ብታቀርቡልኝ የተሻለ መሆኑን በጨለማው ስሜ እመክራችኋለሁ ።

## «የጨለማው ገዥ ተግባርና ንግግር»

የእኔ ተስፋና ምኞት የእናንተን ወድቀትና ጥፋት ማየት ነው። ምክንያቱም እስከአሁን ለእኔ ያስቸገራችሁና እጅ አንሰጥም ብላችሁ የምትጋደሉት እናንተና አገራችሁ ኢትዮጵያ ናት። ለእኔ አስቸግረውኝ ለእናንተ ጥብቅና የሚቆሙ ከእናንተዉ ወተዉ በቅድስና ሕይወት የሚመላለሱት ብቻ ሳይሆን ሰማያዊያን ቅዱሳን መላእክት፣ ጸድቃን፣ ሰማዕታት፣ ነቢያትና ሐዋርያት ጭምር በመሆኑ ነዉ አቅመቢስነቴና ልምሾነቴ እየባሰ ኃይሌ እየተዳከመ ያለዉ። ከሁሉ በላይ ያማረረችኝና ፍጻዬን የምታሳየኝ፤ ስሟ እንኳ እንዲነሳ የማልፈልገዉ ያች የምትመኩባት የአደራ እናታችሁ «ቅድስት ድንግል ማርያም» የምትባለዉ ናት። ከግዛቴ ወዴት እንድሄድላት ነዉ የምትፈልገዉ? የአዳም ዘሮች ራሳቸዉ መተዉ «ንጉሣችን ሁን፤ ፈቃድህን እንፈጽምልሃለን» አሉኝ እንጂ፤ አንድ ሰዉ እንኳን አስገድጄ «ይህን አድርግ፤ ይህን አታድርግ» አላልኩም። ሁሉም በሥጋዊ ስሜቱ እንደእንስሳ እየሆነ ነዉ እንጂ ይኸዉ በ፸፪፻፫ (7503) ዘመን ቆይታዬ እስኪ «ሰይጣን መሳሪያ ደግኖብኝና አስገድዶኝ ነዉ ኃጢአት የሰራዉት» የሚል አንደሰዉ ከተገኘ ይመስክርብኝ?

እንዲያዉም እኔ የማላዉቀዉን የርኩስት ድርጊት እየፈጸሙና እየተሳደቡ ተቸግሬያለሁ። ምክንያቱም በሚሰሩትና በሚናገሩት ሁሉ «ሰይጣን ነዉ እንዲህ ያስደረገኝ » እያሉ፤ በእኔ ስለሚያላክኩና ፍጻዬን ለማባስ ዕለት ዕለት ስለሚወነጅሉኝ ነዉ። ዞሮ ዞሮ እዉነታዉ በመጨረሻዉ ፍርድ ቀን ይታወቃል። አሁን ግን እናንተ ለሰዉ ልጆች በንዘንና በምልጃ ጥብቃን የምትቆሙ ሁሉ፤ እነዚህ የአዳም ዘርን ከእኔ አምልኮትና ሥርዓት ለዩልኝ። እኔ በራሴ ግዛት በነጻነት መኖርና ራሴን በራሴ ማስተዳደር ነዉ የምፈልገዉ። የአዳም ዘርን ሁሉ ለማስተዳደር ይኸዉ ለዘመናት ስወጣ ስወርድ ኖራያለሁ። እናንተ የአዳም ዘሮች፤ እባካችሁ አሁን እንኳ ትንሽ ልረፍበት፤ ራሳችሁን በራሳችሁ አስተዳድሩ፤ ከፈለጋችሁ ንጉሣችሁን እግዚአብሔርን፤ ንግሥስታችሁን እናቱን ድንግል ማርያምን፤ ባለሥልጣናቸችሁን ቅዱሳን መላእክትን ጸድቃንን አድርጉ። ካለፍላጎቴና ካለስራዬ ለእኔ የሰጣችሁኝን ሹመትና ሥልጣን ከእኔ አንሱልኝ።

«አይ ምርጫችን አንተን ነዉ፤ ካላንተ አይሆንልንም» የምትሉ ከሆነ ደግሞ፤ እኔ በምርጫ አምናለሁና፤ ድካም ቢሰማኝም ሌላ ብዙ የምሰራዉ ስራ ቢኖርም፤ ለጥምቀት ያልሆነ ቀሚስ ይበጣጠስ እንደምትሉ እኔም ለእናንተ ያልሆነ ጉልበትና ጊዜ አይኑር እያልኩ፤ በተጠናከረ መልኩ መከራና ችግር፤ ስቃይ፤ ረሃብ፤ በሽታ፤ ስደት፤ ጦርነት ረብሻ፤ ጭንቀት፤ ብጥብጥ፤ ፍንዳታ፤ ጎርፍ፤ አዉሎ ንፈስ፤ የመሬት መንቀጥቀጥ፤ ባጠቃላይ ልክ የሚያስገባችሁና ሥርዓት የሚያሰዛችሁን እንዲሁም ምርጫችሁን እንድታስተካክሉ የሚያደርገዉን መልካሙን ስጦታና አገልግሎቴን ለማቅረብና ለማስቀረብ በታላቅ ትዕቢት በፊታችሁ አቆማለሁ።

ታዲያ እናንተ ቅዱሳንን፤ ድንግል ማርያምን ለማቅለልና ለመሳደብ እዉነተኛዉን እግዚአብሔር ለማስካድ በተለያየ የእምነት ድርጅቱ ሥልጠና የወሰዳችሁ ሁሉ፤ የሰለጠናችሁበትን ዓለማ በሚገባ ተረድታችሁ ለታላቁ የዓመጸና ክህደት ተግባር እንድትሰለፉ ከወዲሁ በጥብቅ አሳስባችኋለሁ። እኔጋ መገለባበጥና መመሳሰል የሚባል ነገር ስለማይሰራ ላዘጋጀዋችሁ ክብር እንድትበቁ ኅሊናችሁን ከመካድና ከመሸጥ ጀምሮ ደማችሁን እስከመገበር ድረስ ወደ ኃላ እንዳትሉ ከአደራ ጭምር ነዉ የማሳስባችሁ። ድል ለሰፊዉ የዲያብሉስ ባሪያና እንደራሴ መንግሥታት፤ ባለሥልጣናት፤ ካድሬ ሁሉ።» ይላል ዓመጸኛዉና ትዕቢተኛዉ ጨካኝ አረመኔዉ የጨለማ ገዥ ዲያብሉስ ከባሪያዎቹ ሰይጣናት ጭምር።

## «የጨለማው ገዥ ተግባርና ንግግር»

### ምዕራፍ ፬

« እናንተ ወገኖቻችሁ የአዳምና ሔዋን ዘሮች ሲራቡ፣ ሲጠሙ፣ ሲቸገሩ፣ ሲያዝኑ፣ በሐሰት ሲወነጀሉ፣ ባጠቃላይ ሲጎሳቁሉና በችግርና በመከራ ውስጥ ሲኖሩ አንዳች ርኅራኄና ኀዘኔታ ስሜት የማይለማችሁ ሰዎች፤ ጭከናችሁ ከእኔ ላቅ እያለ ብታስቀኑኝም በድርጊታችሁ አድናቆት እንጂ አንዳች ቅሬታ የለኝም፡፡ ዋናው እናንተ ከበላችሁ፣ ከጠጣችሁ፣ ከዘፈናችሁ፣ ከጨፈራችሁ፣ ከተዘናናችሁ፣ ነጻ ከሆናችሁ፣ ሌላው ተራብ አልተራብ፣ ተጠማ አልተጠማ፣ ተቸገር አልተቸገረ፣ ታረዘ አልታረዘ፣ ታመመ አልታመመ፣ ተወነጀለ አልተወነጀለ፣ ባጠቃላይ ተጎሳቆለ አልተጎሳቀለ ምንም ሊያሳስባችሁና ሊያስጨንቃችሁ አይገባም፡፡ በእኔ የሚያስጠይቃችሁ «ተራብ» ብላችሁ ብታበሉ፤ «ተጠማ» ብላችሁ ብታጠጡ፤ «ታረዘ» ብላችሁ ብታለብሱ፤ «ተቸገረ» ብላችሁ ብትረዱ፤ «በሐሰት ተወነጀለ» ብላችሁ ነጻ ብታሰጡ፤ «ተገፋ» ብላችሁ ብትደግፉ፤ «ክፋት፣ ተንኮል፣ ዓመጸ፣ ክህደት፣ ርኩሰት ነገሠ» ብላችሁ ብታገረመርሙና ብትቃወሙ ነዉ እንጂ፤ የዚህ ተቃራኒ ተግባር ከፈጸማችሁ እኔ አንዳች አልፈርድባችሁም፤ የሚፈርድባችሁ ካለ ይፍረድባችሁ እንጂ፡፡

እናንተ በአዳም ዘር በአባቶቻችሁ፣ በእናቶቻችሁ፣ በወንድሞቻችሁ፣ በእህቶቻችሁ፣ ባጠቃላይ በወገናችሁ ላይ በቅናትና በምቀኝነት እንዲሁም በክፋት ተነሳስታችሁ መተት የምታስመትቱና የምታስጠነቁሉ፤ ልዩ ሠራዊቱን ሰይጣናትን ካለ እቅዳቸውና ፕሮግራማቸው ወደ ሰዎች በመብል፣ በመጠጥ፣ በልብስ፣ በቤት ውስጥና በዉጭ በምታስቀብሩት አማካይነት ወገኖቻችሁን በማስቃየትና በማጎሳቆል ላይ ያላችሁ ወዳጆቹና ባሮቹ፤ ስለክፋትና ተንኮል ተግባራችሁ በጨለማው ስሜ አመሰግናችኋለሁ፡፡ ነገር ግን እንደምኞታችሁና ፍላጎታችሁ የወገናችሁን ሀብት ንብረት፣ እውቀት፣ ወንበር፣ ብልጽግና፣ ደስታ፣ ሰላም መዉሰድ ባለመቻላችሁ ቅር ተሰኝቻለሁ፡፡

በዚህ ምድር ያሰባችሁት ሳይሳካላችሁ በባሰ ጉስቁልና ብትኖሩም ስለክፋትና ምቀኝነት ተግባራችሁ በዚህ ምድር ያልተሳካላችሁን ሁሉ በፍርድ ቀን በመንግሥቱ የማሳካላችሁና የማሟላላችሁ መሆኔን በዚሁ ቃል እገባላችኋለሁ፡፡ በዚህች ምድር ውስጥ መተተኞች፣ ጠንቋዮች፣ አስማተኞች፣ ሚርተኞች ሌት ተቀን እንዴት እንደማደርጋቸው አስተዉላችሁ ቢሆን ኖሮ ወደ እነሱ ድርሽ አትሉም ነበር፡፡ በቀጥታ እኔ የግብር አባታቸውን እንድፈጽምላችሁ በቀጥታ ካላችሁበት ሆናች ትጠይቁኝ ነበር፡፡ ዞሮ ዞሮ እነሱ የደረሱበት ብቃት ላይ ለመድረስ እንደልቤ ልጋልባችሁና ልጫወትባችሁ ያስፈልጋልና ማንኛውንም መሥዋዕት ለማቅረብ ዝግጅት እንድታደርጉ በዚሁ አሳስባችኋለሁ፡፡ «እምቢ» ብትሉ ደግሞ እንደልማዴ አሳብዳችኋለሁ፡፡ የቁም ስቃያችሁን አሳያችኋለሁ፡፡ እናንተ ወገናችሁን ለመጉዳትና ለማስቃየት ወደ ኋላ የማትሉ ቆራጥ ጀግኖች ስለሆናችሁ ለምርጥ ቧለሟልነት እፈልጋችኋለዉና መተተኞቼን፣ ጠንቋዮቼን ፤



**«የጨለማው ገዥ ተግባርና ንግግር»**

አስማተኞቹን ፣ ባጠቃላይ ምርጥ አገልጋዮቹን ደጅ ከመጥናት ወደ ኃላ እንዳትሉ ታላቅ ምክራን አቀርብላችኋለሁ።

እናንተ የአዳምና ሔዋን ዘሮችን እያጠፋችሁ ራሳችሁንም በማጥፋት የሰማዕትነት ማዕረግ ከእኔ የምትጠብቁ ምርጥ የሰዎች አጥፊዎቹ፤ በመጀመሪያ ስለምርጥ አስተሳሰባችሁና እምነታችሁ ያለኝን አድናቆት ለመግለጽ እወዳለሁ። ይኸውም «ሰውን እየገደሉ፣ እያሰቃዩ፣ እያቆሰሉ፣ እያሸበሩ፣ ገነት መንግሥተ ሰማያት እንገባለን።» ብላችሁ በማሰባችሁና ይህንንም ዕለት ዕለት በተግባር ስለምትፈጽሙ ነው። እኔም ገነት ለመግባት ተስፋ አለኝ በማለት በእናንተ ተግባር እጽናናለሁ። መቼስ እናንተ ምሕረት አግኝታችሁ እኔ የእናንተን ያህል እንኳ ጭከና ያላሳየውትን እንዴት ፈጣሪ ይፈርድብኛል?

ታዲያ አንዳንድ ሰዎች በሰዎች ላይ ማስፈረድ የሚፈልጉ «እንኳን ነፍስ ገዳይ ንጹህ ደም አፍሳሽ ቀርቶ ወንድሙን «ደንቆር» ብሎ የሚሰድብ ገሃነመ አላት ፍርድ ይገባዋል።» ብሏል አምላካችን እያሉ የሚያወሩትን አስፈራሪዎችን አታዳምጡ። እነሱ የእኔ መንገድ የጠፋባቸው፣ ቢፈልጉኝ ሊያገኙኝ ያልቻሉ፣ በዚህም ምክንያት ለበቀል የሚፈልጉኝ ናቸው። መንገዴ ከመንገዳቸው የሰማይና የምድር ያህል ልዩነትና ርቀት ስላለው የእኔን ሙሉ ፈቃድ ሳይፈጽሙ በምንም መልኩ በእኔ መንገድ ውስጥ ሊገቡ አይችሉም። እናንተ ግን ጨለማው አክሊሌን ለማግኘት ብዙ የአዳምና ሔዋን ዘሮችን በፈንጅ ሆነ በቦንብ እንዲሁም በማንኛው ማጥፊያ መሳሪያ ልታጠፉልኝ እንደምትችሉ አምናለሁ። እንደምታጠፉልኝ ቁጥር ብዛት ደግሞ ከፍ ያለ ሽልማት እንደምሰጣችሁ በዚሁ ቃል እገባላችኋለሁ።

እናንተ ሥልጣን ክህነት ይዛችሁ በተለያዩ ኃጢአት ተግባር ላይ የተሰማራችሁ ክቡራን አባቶቼና ወንድሞቼ፤ መቼስ በእኔ ዘንድ ሞገስ አግኝታችሁ በዚህ ስም ስለጠራዎችሁ እንደምትደስቱ ስለማወቅ ነው በለመዳችሁት አጠራር የጠራዎችሁ። በእኔ ዘንድ በመልካም ባለሟልነታችሁ እውቅና ስላገኛችሁ ሌላ «ምን እናድርግልህ?» ብላችሁ ጭንቀት እንዳይገባችሁ። ከሚገባው በላይ በተግባራችሁና በንግግራችሁ ስላስደስታችሁኝና አምላካችሁንም ስላስቆጣችሁልኝ ለእኔ በቂዬ ነው። ምክንያቱም የስራችሁን ዋጋ ታገኙበታላችሁና።

በተለይ እንደ ደረጃችሁ አድናቆቴን ብገልጽላችሁ ድስታውን አልችልም። የመጀመሪያ ተደናቂዎቼ በተለያዩ የዓመጸና የርኩስት መድረክ ላይ ተገኝታችሁ ጉባኤዬንና ባዕድ አምልኮቴን የምትባርኩ፤ ታቦቱንና ጣዖቱ፣ ቤተ መቅደሱና ቤተ ርኩሱን፣ እምነቱንና ክህደቱን አንድ የምታደርጉ፤ በቀሚሳችሁና በካባችሁ ተሸፍናችሁ ፓለቲካዊ ተግባራን የምታከናውኑና በትርፍ ሰዓታችሁም መተትና ተመሳሳይ ተግባር የምትፈጽሙ፤ ከስበዳችሁ ደግሞ ከእናንተ በላይ ለሆነው ምርጥ ባለሟሌ ሪፈር የምታደርጉ፤ በስወር ዝሙት የምትፈጽሙ ናችሁ። በሁለተኛ ደረጃ ለሥልጣን፣ ለክብር፣

«የጨለማው ገዥ ተግባርና ንግግር»

ለጥቅም፣ ለግል ብልጽግና፣ ለዝና ጎሊናችሁን እየሸጣችሁ ከነፈሰው ጋራ የምትነፍሱ የዓመጻ፣ የክህደት፣ የርኩሶት ተግባር ፈጻሚዎችና አስፈጻሚዎች ናችሁ ።

እንዳንዶች የሕይወት ምሥጢር ያልገባቸው «እነዚህ አገልጋዮች እግዚአብሔር ምን ያሳደረገላቸውና ያጎደለባቸው ነገር አለ? ምእመኑ እንደ አምላክ እንደራሴ ተመልክቶ ለቅዱሳን ከሚያቀርበው አክብሮት ባልተናነሰ መልኩ ክብር እየሰጣቸው፣ «አምጣ» ያሉትን እያቀረበላቸው፣ «አድርግ» የተባለውን እያደረገላቸው፣ ንግግራቸውን እንደ አምላክ ንግግር ቆጥሮ ወደ ተግባር ለመለወጥ ሌት ተቀን የሚተጋ፣ ለአገልግሎት የሚጠቀሙበትን ከመኪና እስከ አይሮፕላን ድረስ እያዘጋጁላቸው፣ መልካም ያማረ ማረፊያ ቤትና መስሪያ ቤት እየሰሩላቸው፣ ለመሆኑ ምን ጉደለብን ብለው ነገዱ የእግዚአብሔርን ፈቃድ ለመፈጸምና ለማስፈጸም ከመትጋት ይልቅ ለዲያብሎስ እንደራሴዎች ፈቃድ ለመፈጸምና ለማስፈጸም የሚተጉትና የዓመጻ፣ የክህደት፣ የርኩሶት ፈጻሚና አስፈጻሚ የሚሆኑት?

እንዲሁም ከዚህ በፊት በእውነትና በመንፈስ አምላካቸውን አምልከው ምእመኑንም በእውነትና በመንፈስ አስመልከው ወደ አምላካቸው እቅፍ የሄዱትን የእግዚአብሔር አገልጋዮች መዋዕለ ዜና አያውቁም እንዳይባል በቅዱሳት መጻሕፍት፣ በገድላት፣ በስንክሳር፣ በተለያዩ ድርሳናት ላይ የነበሩት፣ የሐዋርያት፣ የሰማዕታት፣ የጳውሎስ፣ የመሆህራን፣ የሊቃውንት፣ የካህናት፣ የፓትርያርክ፣ የጳጳሳት፣ የዲያቆናት ያሳለፉት ተጋድሎ በደንብ ቀርቧል። ተጋድሏቸውን ከማንበብ አልፈው ለምእመናን እንደሚያስተምሩት ይታወቃል። የቀድሞዎቹ እውነተኛ አገልጋዮች እንዲሁ በተመቻቸና ነጻነት ባለው ሕይወት ዉስጥ አልነበረም አገልግሎት ሲሰጡ የነበረው፤ እንደልባቸው የሚበሉት፣ የሚጠጡት፣ መጠለያ፣ መጠጊያ፣ ለመንገድ መንቀሳቀሻ ሳይኖራቸው ደክመኝ ሰለቸኝ ሳይሉ በእውነት አገልግለዋል። ያጋጠማቸውን ፈተናና መከራ፣ ስቃይ፣ ስደት፣ ግርፋት፣ ስቅላት፣ ግድያ የመሳሰሉትን ሳይፈሩና ሳያስመስሉ፣ ሳይሰቀቁ ስለ እውነት መስክረዋል። ስለ እውነት ራሳቸውን ክደዋል፤ በእውነትም ኖረዋል። እንደ እግዚአብሔር ቃል ሆነው በመገኘት ለምእመኑ አርአያና ምሳሌ ሆነዋል። በየዋሻውና በየገዳማቱ ራሳቸውን ዝቅ አድረገው በመኖር በሰይጣናት እየተፈተኑ ለአገራቸውና ለሕዝባቸው ጸልዮዋል፤ አንብተዋል። እንዲያውም አይሮፕላንና መኪና ቀርቶ በቅሎ አተዉ በእግራቸው በረሃ ለበረሃ እየተጓዙ ወገናቸውን በከተማም በገጠርም አስተምረዋል። ነገሥታትን፣ ጠንቋዮችን፣ አስማተኞችን ሳይፈሩና ሳያስመስሉ እውነትን ለሕዝብና ለምእመን ገልጸዋል። ባጠቃላይ ያጋጠማቸውን ፈተናና መከራ በጽናትና በትዕግሥት በማሳለፍ ደማቸውን ሳይቀር ገብረው በሰማዕትነት በታላቅ ተጋድሎ መልካም ፍሬ በማፍራት ወደ አምላካቸው እቅፍ ሄደዋል።

ታዲያ የአሁኖቹ አገልጋዮች፤ ሁሉ ተሟልቶላቸው ሌላው ቢቀር የእግዚአብሔርን ትዕዛዝና ሕግ እየጠበቁ ለምእመን አርአያ ምሳሌ ለምን አይሆኑም? በሚያስተምሩት ቃል

«የጨለማው ገዥ ተግባርና ንግግር»

ሆነው ስለምን አይገኙም? በዓመጸና በርኩሶት ተግባር ላይ እየተሰማሩ በምን አንደበትና ሞራል ነው የእግዚአብሔር አገልጋይና የሃይማኖት አባት ነን የሚሉት? የላመኑትንና ያልታመኑለትን አምላክ እንዲሁም ፈለጋቸውን ያልተከተሉትን ቅዱሳንን የሚያስተምሩት ስለምን ይሆን? በእርግጥ በእግዚአብሔር ሆነ በቅዱሳን ስም በመነገድ ጥቅም ያገኙበታል፤ ይከብሩበታል፤ ይበለጽጉበታል፤ ይሸነግሉበታል፤ ያስመስሉበታል፤ ሲብስም ይመለከቱበታል፡፡

እግዚአብሔር እጅግ ታጋሽ ቢሆንም ፍርዱም እጅግ ጥብቅ ነው፡፡ የዓመጸ፣ የክህደት፣ የርኩሶት ፍሬያቸውን በመቶ እጥፍ ያጭዳሉ፤ ከወንበራቸው ይቆርጣቸዋል፡፡ እውነተኛ አገልጋዮቹን በእውነተኛ ወንበር ላይ አስቀምጦ ምእመኑን ያስጠብቃል፤ በእውነትና በመንፈስ እንዲያመልኩት ያስደርጋል፡፡ አሁንም ምእመኑን እየጠበቀ ያለው ራሱ ባለቤቱ ነው እንጂ እንደ አስመሳይ አገልጋዮች ቢሆን ኖሮ ምእመኑ ግልብጥ ብሎ ወደ ክህደትና መናፍቃን ጎራ ይገባ ነበር፡፡ አንዳንዶች ተሰናክለው ወደ መናፍቃን ጎራ የገቡትም በነዚህ አሰናካይና አስመሳይ አገልጋዮች ምክንያት ነው፡፡ ለእነዚህ ሁሉ ነፍሳት ተጠያቂዎች ናቸው፡፡ በማለት የሚለፍፉትን ዲስኩር አትስሙ፡፡ እነሱ የሚናገሩትን ስለማያውቁ ነው እንደዚህ የዕብድና የወፈፌ ንግግር የሚናገሩት፡፡

ይህ ሁሉ በእናንተ መከበር፣ ምቹት፣ ሥልጣን ቀንተው ነው እንጂ፤ ይህ እድል ቢሰጣቸው እኔን በግልጽ ከማምለክ የማይመለሱ ሐሰተኞች አስመሳይ አገልጋዮች ራሳቸው ናቸው፡፡ እናንተ ቅዱሳን፣ ብፁዓን፣ ክቡራን፣ መላእክት፣ ጳውሎስና ናችሁ፡፡ ይህንን እኔ የጨለማው ገዥ እመሰክርላችኋለሁ፡፡ እነሱ ከእኔ ጋር አንድነትና ኅብረት እንዳይፈጥሩ መንገዱን ስለዘጋወባቸው ነው በቅናትና በምቀኝነት ተነሳሰተው እደዚህ ስማችሁን የሚያጠፉትና ስሜታችሁን የሚነካ ንግግር የተናገሩት፡፡

እስቲ በደንብ አስተውሉ በሚታየው ዓለም ውስጥ መዝናናት፣ መጨፈር፣ በምቹትና በድሎት ሕይወት መኖር ካልቻሉ እንዴት ከሥጋ ሞት በኋላ ይመቸናል፣ እንደሰታለን፣ እንዝናናለን ብለው ያስባሉ? ይህ ሁሉ ማስተዋል የሌላቸው መሃይሞች ስለሆኑ ነው በዓይናቸው ያላዩትን የምቹትና የደስታ ሕይወት በተስፋ የሚጠባበቁት፡፡ እናንተ ግን የገባችሁ ብልጦች ናችሁና የምድሩ ምሥጢር ስለተገለጸላችሁ በዓይናችሁ ያላያችሁትን ዓለም ንቃችሁ ለምትበሉበት፣ ለምትጠጡበት፣ ለምትዝናኑበት፣ ለምትጨፍሩበት፣ ለምትበለጽጉበት፣ ለምትከብሩበት፣ ታላቅ ቅዱስ ለምትባሉበት፣ አባታችን አምላካችን ለምትባሉበት፣ ለምትገኙበት፣ ለምትመለከቡበት ኑሮና ሕይወት ታላቅ ተጋድሎ በመፈጸም ላይ በመሆናቸው እጅግ ዕደለኞች ናችሁ፡፡ ያላያችሁትን ዓለም ደግሞ በእኔ ዘንድ ሞገስ በማግኘታችሁ አሁን አንድነትና ኅብረት እንደፈጠርን ሁሉ በጋራ የምንወርሰውና ሁለተኛ መንደላቀቂያ ቦታችን እንደምናደርገው በድጋሜ በጨለማው ስሜ አረጋግጥላችኋለሁ፡፡ አንዳች ስለ ኩነኔ ስጋት አይግባችሁ፡፡ ብታጡ ብታጡ የእኔን የክብር ወንበርና መንግሥት አታጡም፡፡ እኔ የግብር አባታችሁ እስካለሁ ድረስ በመኖሪያዬ ቦታ እንደማታጡ እርግጠኛ ሆኜ ቃል እገባላችኋለሁ፡፡

## **«የጨለማው ገዥ ተግባርና ንግግር»**

**እናንተ በአገልግሎታችሁና በሰብከቶቻችሁ «ኢየሱስ አድኖኛል፤ ወደ አብ የሚወስደው መንገድ ኢየሱስ ብቻ ነው፤ ኢየሱስ ጸሞልኛልና መጸም አያስፈልገንም .. ወዘተ» በማለት ሰዎች የእግዚአብሔርን ትዕዛዝ ጠበቁ አልጠበቁ፤ ጸሙ አልጸሙ፤ መልካም ተግባር ሰሩ አልሰሩ ማሰብና መጨነቅ እንደሌለባቸው የምታስተምሩና «በኢየሱስ ብቻ ካመንክ ድነኝል፤ ገነት መንግሥተ ሰማያትን ትወርሳለህ» በማለት ምስክርነትን የምትሰጡ ምርጥ አገልጋዮቹ!**

ለዚህ ታላቅ ምስክርነታሁ የእግዚአብሔርን ሕግ ጠበቃችሁ አልጠበቃችሁ፤ ጸማችሁ አልጸማችሁ፤ ምጽዋዕት አደረጋችሁ አላደረጋችሁ፤ መልካም ምግባር ኖራችሁ አልኖራችሁ፤ በእኔ የሱስ ስላመናችሁና ሕዝቡን ከምግባርና ከእግዚአብሔር ሕግ እንዲርቅ በማድረጋችሁና ታላቅ ምስክርነት ስለሰጣችሁ የመንግሥቴ ወራሽ እንደምትሆኑ ምንም ጥርጥር አይግባችሁ። **ምናልባት አንዳንድ መናፍቃንና ከሃድያን** «ኢየሱስ ክርስቶስ የአዳምንና ሔዋን ዘሮች አድኗል እንጂ፤ የተወሰነ ነገድ ወይም ዘር ወይም ቋንቋ ተናጋሪ አላዳነም። ለሁሉም ዘር በመስቀል ላይ ተሰቅሎ ዋጋ ከፍሎላቸዋል። ይህ ዋጋ በሰው ዘር ላይ የተፈረደውን የሲኦል ፍርድ የሚሸርና ድኅነታቸውን አምነው የእግዚአብሔርን ሕግና ትዕዛዝ ጠብቀው ኢየሱስ ክርስቶስ ለአርአያና ለምሳሌ የፈጸመውን ከቀላሉ መጸለይና መጸም ጀምሮ ግዳጅ ከመጣባቸውም የተለያዩ ፈተናዎችንና መከራዎችን እስከ መስቀል ድረስ ተቀብለው ገነት መንግሥተ ሰማያት እንዲገቡ ነው እንጂ፤ እንደ መፈክር «ኢየሱስ የግል አዳኝ ነው፤ ኢየሱስ አድኖኛል» በማለት መልካም ምግባር ሳይዙና ሕጉንና ትዕዛዙን ሳይጠብቁ ገነት መንግሥተ ሰማያትን መወረስ አይቻልም።

ደግሞ ኢየሱስ ክርስቶስ ከእመቤታችን፤ ከአደራ እናታችን፤ ከመዳኛችን ምክንያት ከድንግል ማርያም ከሥጋዋ ሥጋ ከነፍሷ ነፍስ ነስቶ፤ ከሁለት ባሕርይ አንድ ባሕርይ፤ ከሁለት አካል አንድ አካል ፍጹም አምላክ ፍጹም ሰው ሆኖ የተለያየ ጸዋዕትዎ መከራ በመቀበሉና በመስቀል ላይ ተሰቅሎ ቅዱስ ሥጋውን በመቁረሱና ክቡር ደሙን በማፍሰሱ እንዲሁም ለሚበሉትና ለሚጠጡት የዘለዓለም ሕይወት የሚሆናቸውንና ኃጢአታቸውንም የሚደመስስበት መሆኑን በማስተማሩ፤ እኛን ከሞት ወደ ሕይወት ለማሸጋገር ባሕርይውን ብቻ ዝቅ አድርጎ ራሱን በማዋረዱ ምክንያት «አማላጅ ነው» እያሉ የካዱትና ዕለት ዕለት የሚሰድቡት የተለያዩ ፕሮቴስታንት እምነት ተከታዮች መንገዳቸው የተሳሳተና ክህደት የሞላው ነው። **እርሱ ኢየሱስ ክርስቶስ አማላጅ ወደ አብ የሚላላክ ሳይሆን በህልውና፤ በአገዛዝ፤ በሥልጣን፤ በመለኮት፤ ባጠቃላይ በባሕርይ፤ ከባሕርይ አባቱ ከአብ፤ ከባሕርይ ሕይወቱ ከመንፈስ ቅዱስ ጋር አንድ የሆነ፤ የማይበልጥ የማያንስ ነው እንጂ መናፍቃንና ከሃድያን እንደሚሉት አማለጅ፤ ፍጡር፤ ነቢይ አይደለም።**

## «የጨለማው ገዥ ተግባርና ንግግር»

እርሱ የጌቶች ጌታ፣ የአማልክት አምላክ፣ የነገሥታት ንጉሥ፣ አልፋና ያሜጋ፣ ያልኖረበት ጊዜ የሌለ የማይኖርበት ጊዜ የማይኖር፣ ለእያንዳንዱ እንደ እምነቱና ስራው የሚፈርድበት፣ የሚፈርድለት፣ ካለ እርሱ ፈቃድ አንዳች ሊሆን ሆነ ሊኮን የማይቻል፣ አብን ሆነ መንፈስ ቅዱስን ለማወቅ በመጀመሪያ እርሱን እንደ እግዚአብሔርነቱ ማወቅና ማምለክ ግድ የሆነ፤ ስለ አብ ሆነ ስለመንፈስ ቅዱስ ብቸኛ ገላጭ እርሱ የሆነ፤ ማንም ሊያዘው ሆነ ሊያስገድደው የማይችል የኃያላን ኃያል የሆነ አምላክ ነው።» በማለት ምስክርነትን የሚሰጡትን አትስሙ። እነሱ የእኔን የሱስና የድንግል ማርያም ልጅ ኢየሱስ ክርስቶስ ልዩነቱ ስላልገባቸውና የእኔ ዋና ተቃዋሚዎቼ ስለሆኑ ነው። እኔ እስከመጨረሻው ድረስ ላጠፋቸውና የእኔን የሱስን ለማንገሥ የሞት ሽረት እያደረኩ ስለሆነ እናንተም አንዳች ተስፋ ሳትቆርጡ እስከመጨረሻው ድረስ ከጎኔ ተስልፋችሁ እንድትቆሙ በጥብቅ አሳስባችኋለሁ።

በተለይ በተለይ ያቺ የሕይወታችሁ ጥፋት ምክንያት የሆነችው የእነሱ ኢየሱስ እናት ማርያም የሚሏትን ከምእመናን ልቦና ሙሉ በሙሉ መንግላችሁ ካላወጣችሁ በስተቀር ትግላችን ከባድ ይሆናል። ስለዚህ የአማልክት ተግባር ለእኔ የሱስ ሰታችሁ እሷን ከአማልክት ማሻር፤ እሷን ብቻ አይደለም ደመኛ ጠላቶቼን መላእክትን፣ ነቢያትን፣ ሐዋርያትን፣ ሰማዕታትን፣ ጸድቃንን መታሰቢያቸውን ማጥፋት አለባችሁ። በመጨረሻም ካለ ትጥቅ ባዲቸውን ስለምታገኙ ወደ እኔ የሱስ ማምጣትና ማስመለክ ትችላላችሁ። ከዚያም ለእናንተ ያወጀኩትን ሙሉ ነጻነት ለእነሱም አውጃለሁ።

ይኸውም ለዘመናት የተጫነባቸውን ጾም አስቀርላቸዋለሁ። የተተበተቡበትን የአምልኮ ሥርዓት እሸርላቸዋለሁ። እንደፈለጉ በአዳራሽ ውስጥ እንዲያመልኩኝ፣ የፈለጉትን የአለባበስ ስታይል እፈቅድላቸዋለሁ። በመንፈሳዊ ስም ሽፋን ዘፈኑንና ዳንኪራው እንደፈለጉ እንዲዝናኑበት አደርጋለሁ። ከፈለጉም በመድረክ ላይ የተለያዩ ትዕይንቶች እየፈጠርኩ፣ እያንዘፈዘፍኩ፣ እያስጓራሁ፣ እያስጮኩ፣ እየዘረርኩ፣ ዘመናዊ ዛር አሳያቸዋለሁ። ብቃት ደረጃ ላይ ለደረሱት ደግሞ ልሳኔ ልሳናቸው እንዲሆን አደርጋለሁ። ባጠቃላይ ለሥጋቸው በሚመች መልኩ ሥርዓት ዘርግቼ አምልኮታቸውን እንዲፈጽሙልኝና እንዲዝናኑ አደርጋለሁ። ስለ ጾም ሆነ ስለ ሥርዓት እንዲሁም ስለ መልካም ምግባር አንዳች አታስቡ፤ ብቻ ወደ እኔ ጨለማው ንጉሥ ዓይናችሁን ጨፍናችሁና አቀርቅራችሁ ጸሎታችሁን አቅርቡ፣ ነፍሳትን ማርኩልኝ፣ አብዙልኝ፣ እኔ ብቻ ስለሁኝኩ የጨለማው መንገድ፤ ማንም እናንተን ያልተቀበለ በመንገዴ ገብቶ ሊመለስና መንግሥቴን ሊወርስ አይችልም። እናንተን የተቀበላችሁን ግን ለታላቁ መንግሥቴ አበቃቸዋለሁ። ይህንንም በታለቁ ስሜ የጨለማው ገዥ በመማል የመስቀሉ ተቃዋሚና ተቀናቃኝ በሆነው በኮከቡ አርማዬ በማተም አረጋግጥላችኋለሁ። » ይላል አታላዩና ሸዋጁ የርኩስ መንፈስ ባለቤት የጨለማው ገዥ ዲያብሎስ ከሠራዊቶቹ ሰይጣናት ጭምር።

## «የጨለማው ገዥ ተግባርና ንግግር»

### ምዕራፍ ፭

« እናንተ ልበደንዳኖች የንስሐ ጥቅም ያላወቃችሁ፤ እስከመጨረሻው በኃጢአታችሁ የምትጸኑ ጽኑአን፤ እኔን አርአያና ምሳሌ አድርጋች በዓመጸችሁ የጸናችሁ ወድ ጓደኞቼ የሆናችሁ ሰዎች፤ ንስሐ ብትገቡ ወዮላችሁ! ቀደም ብሎ የሰራችሁት ኃጢአታችሁ ስለማይደመሰስ፤ ዞሮ ዞሮ መምጫችሁ ወደ እኔ መንግሥት ስለሆነ በመንግሥቴ በገሃነመ እሳት ወስጥ አይቀጡ አቀጣጥ ነዉ የምቀጣችሁ። ስለዚህ አርፋችሁ በኃጢአት ተግባራችሁ እስከመጨረሻው ድረስ ጸንታችሁ በበደልና በዓመጸ ሕይወታችሁ እንድትኖሩ ታላቅ ምክራን እመክራችኋለሁ።

ምናልባት አንዳንድ ሐሰተኛ መምህራን «ዳዊት እግዚአብሔርን የሚፈራ ቅን፣ ቆራጥ፣ ጀግና ስለነበረ እግዚአብሔር ከፍ ከፍ አድርጎት ንጉሥ አደረገው። ለተወሰነ ጊዜ አምላኩን በተግባር፣ በንግግር፣ በሐሳብ ሳይቀር በመፍራትና ደስ በሚያሰኝ ሕይወት ወስጥ ከኖረ በኋላ ምቹትና ድሎት ሲበዛበት ገሊናዉ ደነደነና ያ ከበግ እረኝነት አንስቶ ለንጉሥነት የቀጣዉንና ያበቃዉን አምላክ መርሳት ጀመረ። እንኳን በሐሳብና በንግግር ሊፈራዉ ቀርቶ በተግባር የባለሟሉን ሚስት ደፈረ፤ ታማኝ አገልጋዩንም አስገደለ። ታዲያ ፍርዱ ጥብቅ የሆነዉ አምላክ ነቢዩን ናታንን ላከበት፤ አስገሰጸዉ፤ ለመማማሪያም ይሆን ዘንድ በተለያየ መንገድ ቀጣዉ፣ አዋረደዉ፣ ስለኃጢአቱ ዋጋን አስከፈለዉ። ይሁንና ገር የንስሐ ልቦና ያላዉ ንጉሥ ዳዊት በበደሉና በኃጢአቱ እጅጉን አዘነ፣ አለቀሰ ፣ አልጋዉን በእንባ አራሰ፣ በእዉነት ተጸጸቶ አምላኩን ይቅርታ ጠየቀ። ርኅራኄዉም እጅግ የበዛ ይቅርባይ አምላክም፤ ይቅር አለዉ። በቀሪ ዘመኑ ባሳየዉ የንጽህናና የቅድስና ተግባር፣«እንደ ልቤ» አለዉ። የቅድስና የጻድቅነት ማዕረግ ሰጠዉ።

በመሆኑም በኃጢአት የወደቃችሁ በእዉነተኛ ንስሐ ኃጢአታችሁ ከሰማያዊ መዝገብ ላይ ይደመሰስላችኋል። ንስሐ በገባችሁበትና በተጸጸታችሁበት ኃጢአት ዳግም አንዳች አትጠየቁም። ስለዚህ አንዳች ተስፋ ሳትቆርጡ ስላለፈዉ ዓመጸችሁና ክህደታችሁ፣ ርኩሰት ተግባራችሁ ንስሐ ግቡ። በቀሪ ሕይወታችሁም እግዚአብሔር ደስ በሚሰኝበት ኑሮ ኑሩ እንጂ «እግዚአብሔር የእኔን በደል ይቅር አይልም» የምትሉና ተስፋ የምትቆርጡ ከሆነ ዲያብሎስ ደስ ይለዋል፤ ይህን አቋም ይፈልገዋል። የእርሱ ባሪያ ሆናችሁ እርሱ በሚቀጣበት በገሃነመ እሳት ቦታ እናንተም ትቀጣላችሁ።» በማለት የሚያስተምሩትን ትምህርት አንዳች እንዳትቀበሉ። እኔ ከእናንተ በላይ ቂመኛና ተበቃይ ስለሆንኩ ንስሐ ከገባችሁና በበደላችሁ፣ በዓመጸችሁ ከተጸጸታችሁ ከእኔ ጋር የመጨረሻ

**«የጨለማው ገዥ ተግባርና ንግግር»**

ጥል ነው የምታደርጉት። እኔ ይቅር አልላችሁም። እንደከዳችሁኝ እክዳችኋለሁ። ለመንግሥቴም አትበቁም። ይህንንም በታላቁ ጨለማው ስሜ አረጋግጥላችኋለሁ።

**እናንተ ጸሎታችሁን በዘልማድ የምታነበንበ፤** በሐሳባችሁ የተለያየ ጉዳዮችና በታዎች ላይ የምትነጉዱ አዛኝ ሰዎች፤ ስለርኅሩካታችሁ እያመሰገንኩ፤ ለወደፊት ደግሞ ጸሎቱን ሙሉ በሙሉ እንድትተውት አሳስባችኋለሁ። ሙሉ በሙሉ ከተዋችሁት ለመበቀል የወሰንኩባቸው ሰዎች ዕድል አያጋጥማችሁም። ይኸውም እነዚህ ሌት ተቀን እንደብረምጣድ በአሳት መሃል ጥደውኝ ኅሊናቸውን በመሰብሰብና በተመስጦ ጸሎት እሳቱን ከመሃል እያፋፋሙ ያነደዱኝን፤ ያቃጠሉኝን በተለመደው በባዶ ጉራ አንደበቴ አይቀጡ አቀጣጥ እቀጣቸዋለሁ። ታዲያ እናንተም መሃል ለመሃል ባይሆንም ዳር ዳሩን እያቀጣጠላችሁ በወላፊነት በመጠነም ቢሆን ስለምትለበልቡኝ ሙሉ በሙሉ ጸሎታችሁን ማቆም አለባችሁ። ያለበለዚያ እኔም በገሃነመ እሳት ውስጥ አልራራላችሁም። እነሱ ግን የእኔን እድል እንዳያገኙ መንገዱን ሁሉ እዘጋባቸዋለሁ። ለእናንተ ግን ሰፊ መንገድን አሳያችኋለሁ።

**የትምህርት መመሪያው (ፖሊሲ)** በእኔ ቁጥጥር ውስጥና በክህደት እምነት ዙሪያ ውስጥ ስለሚከናወን የሥጋዊ ጥበብና እውቀት በመገኘቱ ምንም እንኳን ሰዎች ከጉስቁልና ሕይወት መለየታቸው ባያስደስተኝም አንዳች ቅናት ግን የለብኝም። ዋናው ዓላማዬ ከመጀመሪያ ደረጃ ትምህርት እስከ ከፍተኛ ትምህርት ደረጃ ድረስ በየተቋማቱ «ሰው የተገኘው ከተፈጥሮ በቀስ በቀስ እድገትና ለውጥ(በኢቮልሽን) አማካይነት ከጦጣ መሰል እንስሳ ነው።» በሚለው የትምህርት አቅጣጫ ስለሚመራ **ለእኔ ለጨለማው ገዥ «የተፈጥሮ ባለቤት ፈጣሪ እግዚአብሔር የለም።»** የሚለው የክህደት ትምህርቴ በቂዬ ነው።

የገረመኝና የታዘብኩት ግን ሌላው የዓለም ሕዝብ በዚህ የክህደት ትምህርትና አስተሳሰብ ቢሄዱ ብዙም አያስገርመኝም፤ አያስደንቀኝም። ምክንያቱም ክህደቴ ከእነሱ ስለፈለቀ። **እኔን የገረመኝ** ገና ከሕፃንነት እድሜያቸው በዓርባና በሰማኒያ ቀን በጥምቀት ከእግዚአብሔር ልጅነትን አግኝተዋል፤ «ማርያም ማርያም» እየተባለ ተወልደዋል፤ ከሕፃን እስከ ምሁሩ ድረስ በዚህ በክህደት ትምህርቴ መመራታቸውና የቅሬተ አፅም አጥኝዎችም ከወጭ የከሃዲያን ጌቶቻቸውን ትምህርት ተከትለው ለሰው ልጆች እድሜና ለተፈጥሮ ተረት ተረት ትምህርቴን በሚሊዮንና በቢሊዮን እድሜ እየሰጡ **ነጭ ወሽቱን ለአገራቸውና ለዓለም ሕዝብ ማቅረባቸው ነው።** ምንም እንኳን የሰው ዘር የተገኘባት፤ ከገነት የተሰደዱት አዳምና ሔዋን በመባል የሚታወቁት ሁለቱ ነፍሳት በዚህች ምድር የተገለጹበት ሥጋ የተበጀው ከዚህችው ኢትዮጵያ ዔደን ገነት ከተባለችው ምድር(መሬት)

## «የጨለማው ገዥ ተግባርና ንግግር»

ግዮን (የዓባይ) መነሻ አገር መሆኑን እኔ ፈጠሩ የጨለማው ገዥ ብቻ አይደለም መሪያቸው መንፈስ ቅዱስ የሆኑ ሁሉ ያወቃሉ።

ታዲያ የዚህ ታሪክ ባለቤቶች የሆኑት ኢትዮጵያውያን ዐሥር ሺህ እድሜ እንኳ የማይሞላትን ሚጢጢዋን ምድር (ዓለም) እንደሌሎቹ አገሮች ዓመጸና ክህደትን በመፈጸም ከእግዚአብሔር ለማስካድ በሚሊዮንና በቢሊዮን እድሜ ይሰጣሉ። በየትምህርት ተቋማቱ ለትውልዱ ያስተምራሉ። በዚህም ተደፋፍረው ትውልዱም «ተፈጥሮን እንቆጣጠራለን» በማለት ሌት ተቀን ይታበያሉ።

እዚህ ላይ የእኔ ተግባር በዓመጸና በክህደቱ እንዲሰለፉ በኅሊናቸው ሹክ ማለት እንጂ ማንንም አስገድጄ ወይንም በግልጽ አዝዣ በዓመጸ፣ በክህደት፣ በርኩሰት ተግባር ዉስጥ እንዲሰለፉ አላደረኩም። እያንዳንዱ ሰው በነጻ ኅሊናው ተመርቶ ነው በተግባርም፣ በንግግርም፣ በሐሳብም ኃጢአት የሚፈጽመው እንጂ፤ የእግዚአብሔርን ድምፅ ለይቶ መልካም መስራትና ቀና ማሰብ የእያንዳንዱ ሰው የራሱ ምርጫ ነው። እንዲሁም በተፈጥሮ ባሕርይው መልካም መስራትና ቀና ማሰብ የራሱ ፈቃድ ነው። በተቃራኒው ደግሞ ኅሊናው(ነፍሱ) የእኔን የጨለማው ገዥ ድምፅ ስምታ የተባለውን ወደ ተግባርና ንግግር በመለወጥ ኃጢአት ለመስራት የራሷ ፍላጎትና ወሳኔ ነው። ማንንም አስገድዷት ኃጢአት የሚያስፈጽም አካል ስለሌለ በእኔ ላይ አንድ ሰው እንዳያላክክ። ስለ ድርጊቱ ዋጋ የሚቀበለውም ወይንም በተቃራኒው ዋጋ የሚከፍለውም በነጻ ኅሊናው ተመርቶ የሚሰራው ራሱ የአዳም ዘር ብቻ ነው።

እኔ የጨለማው ገዥ ተስፋ በመቁረጥና የመዳን ተስፋ ስለሌለኝ ነው ሌት ተቀን የአዳም ዘርን ለመፈታተንና ለማጎሳቀል እንዲሁም መከራና ስቃይ ለማድረስ የምተጋውና ርካታም የማገኘው ይህ እቅዴና ምኞቴ ሲሳካልኝ ብቻ ነው። የእናንተ የአዳም ዘር ለኃጢአት ተግባር መነሳሳት ግን ግራ ገብቶኛል። ምናልባት ለእኔ አዝናችሁልኝ «ዲያብሎስ ከነሠራዊቱ ሰይጣናት ጋር ብቻቸውን ለምን ገዛነመ እሳት ዉስጥ ይኖራሉ? በዚያ ማን ያጽናናቸዋል?» በማለት አዝናችሁልን፣ ወዳችሁን ይሆን? እናንተና ፈጣሪ ነው የሚያወቀው።

ወይስ በእኔ አሳሳቢነት ባለሟሎቼና አገልጋዮቼ ያስተማሯችሁ የማታለያና ሽወዳ ትምህርት ይኸውም « የሰው ልጆች ሟች፣ ፈራሽ፣ በስባሽ ናቸው። ከሞት በኋላ አንዳች የሚያወቁትና የሚያስተውሉት ነገር የለም። ትንሣኤ የሚባለው ዉሸት ነው። ወዘተ» በማለት ያስተማሯችሁንና የነገሯችሁን እዉነት አድርጋችሁ ተቀብላችሁ ይሆን? በዚህ ምክንያትም «በዚህች ምድር እያለን እንበላ፣ እንጠጣ፣ እንዝፈን ፣ እንጨፍር፣ እንደለቅ፣ ባጠቃላይ እንደፈለግነው እንሁን፤ ምንድነው የእግዚአብሔር ትዕዛዝና ሕግ የሚባለው? ተረት ተረት አይደለም ወይ? ምንድነው ክርስትና? የገዥ መደቦች የፈጠሩት አይደለም ወይ? .. ወዘተ» በማለት የአሕዛብ አኗኗርን ስለመረጣችሁ ይሆን?



## «የጨለማው ገዥ ተግባርና ንግግር»

የእናንተ ሆነ የእኔ የጨለማው ገዥ ፈጣሪ የሆነው እግዚአብሔር እስከሚሰቀል ድረስ አታሎኝ (ግልጽ ሳይሆንልኝ) ፍጡር፤ የእግዚአብሔር መልእክተኛ ብቻ መስሎኝ የነበረው፤ በክፋት ጸፎችንና ፈሪሳውያንን እንዲሁም የአይሁድ አለቆችንና ካህናትን ያነሳሳሁበትና የእናንተ ወገኖች የሆኑት የአዳም ዘር በደልና ግፍ የፈጸሙበት፤ ራቁቱን በመስቀል ላይ በመስቀል ለእናንተ ፍቅሩን የገለጸውንና ሥጋውን ቆርሶ ደሙን አፍሶ ሕይወት እንዲሆናችሁ «ብሉ፤ ጠጡ» ያላችሁን፤ ምን ማድረግ እንዳለባችሁ፤ ምን ማድረግ እንደሌለባችሁ ሰው ሆኖ በግልጽ ያስተማራችሁን፤ የተለያዩ ተአምራትንና ፈውስ ያደረገላችሁን፤ ስደትን፤ ስድብን፤ ግርፋትን፤ ውንጀላን፤ ውርደትን፤ ባጠቃላይ የተለያዩ ስቃይንና መከራን ለአርአያነትና ለምሳሌነት የተቀበለውን አምላካችሁን ኢየሱስ ክርስቶስን መርሳታችሁና መካዳችሁ በእኔ በኩል ግምት ውስጥ የገባችሁና የቀለላችሁ መሆኑን እየገለጽኩ ነገር ግን በአቋማችሁ ደስተኛ መሆኔን በዚሁ አጋጣሚ አሳውቃችኋለሁ፡፡

በሌላ በኩል ደግሞ ገና ከመወለዳችሁ ጀምሮ ነፍስ ከሥጋችሁ እስክትለይ ድረስ ሌት ተቀን የምፈታተናችሁን፤ የማጠቃችሁን፤ የማሰቃያችሁን፤ የማስጨንቃችሁን፤ መከራና ችግር የማፈራርቅባችሁን፤ ባጠቃላይ በዚህ ምድር ቆይታችሁ ፍዳችሁን የማሳያችሁን የጨለማው ገዥንና ሠራዊቱ ሰይጣናትን ፈቃድ ለመፈጸምና ለማስፈጸም በመትጋታችሁና የኃጢአት ተግባር በመፈጸም የእኔ ባሪያ መሆንን በመምረጣችሁ ማፈሪያዎች መሆናችሁን እመሰክርባችኋለሁ፡፡ ነገር ግን በዚሁ አቋማችሁ እስከመጨረሻው እንድትጸኑ አስጠነቅቃችኋለሁ፡፡

ከእግዚአብሔር የታዘዛችሁትና የተማራችሁት ግን ስለ እውነትና ስለ እግዚአብሔር መንግሥት እንኳን እኔን በዓይናችሁ የማታዩኝን የጨለማ ገዥን ቀርቶ በዓይናችሁ የምታያቸውን ምድራዊ ሰዎች ነገሥታቱን፤ ፕሬዝዳንቶቹን፤ ጠቅላይ ሚኒስትሮችን፤ ባለሥልጣናቱን፤ የጦር አዛዦችን፤ የተለያዩ ኃላፊዎችን .. ወዘተ ሳትፈሩና ኅሊናችሁን ሳትሸጡ ስለ እውነት እንድትመሰክሩና በእውነትም እንድትኖሩ ነበር፡፡

እንኳን «ለዘሬ፤ ለጎጤ ፤ ለዘመዴ፤ ለቤተሰቤ፤ ለወላጆቹ፤ ለልጆቹ .. ወዘተ» በማለት ኅሊናችሁን መሸጥና በዓመጸ፤ በክህደት፤ በርኩሰት ሕይወት መመላለስ ቀርቶ የራሳችሁን ማንነት እንኳን ንቃችሁና ክዳችሁ እውነተኛ አገልጋይና አማኝ መሆን ይጠበቅባችሁ ነበር፡፡ እናንተ ግን እንኳን በእውነትና በመንፈስ እግዚአብሔርን ማመንና ማገልገል እንዲሁም በመልካም ተግባርና በቅን አሳብ ተመላልሳችሁ ተስፋችሁን ገነትና መንግሥተ ሰማያትን አድርጋችሁ መኖር አይደልም፤ የሚጎዳችሁን የኃጢአት ተግባር ለመፈጸምና እኔን ጠላታችሁን ዲያብሎስን ደስ በሚለኝ ሕይወት ለመኖር የምትተጉ ናችሁ፡፡

የሚያሳዝነው ግን እናንተ እንደምትወዱኝ እኔ አልወዳችሁም፡፡ ለዚህም ነው በምትሰሩት ኃጢአት ምላሼ ደስታን፤ እርካታን፤ ሰላምን ከመስጠት ይልቅ ኅሊናችሁ ደስታንና እርካታን እንዲሁም ሰላም እንዲያገኝ አድርጌ ተስፋቢስ ሕይወት እንድትኖሩ፤

## «የጨለማው ገዥ ተግባርና ንግግር»

የተቅበዘበዛችሁ እንድትሆኑና ባዶነት እንዲሰማችሁ የማድረግዎ:: ከዚህ በተጨማሪም በተለያዩ በሽታ እንድትያዙ በማድረግ የተለያዩ ችግርና መከራ በማምጣት ተቃራኒ መልስ ነው የምሰጣችሁ:: በመጨረሻም ንስሐ ሳትገቡ በክፉ አሟሟት እንዲትሞቱ በማድረግ ለሲኦልና ለገሃነመ እሳት ፍርድ አሳልፈን የምንሰጣችሁ::

ታዲያ እናንተ እንዲህ እንደምንጨክንባችሁ እያወቃችሁ፤ በፍቅር፣ በቸርነት፣ በርኅራኄ፣ በበረከት፣ በጸጋ የሚያስተዳድራችሁንና በኃላም በመንግሥቱ ሕያወ ሆናችሁ እንድትኖሩ ፈቃዱ የሆነውን እግዚአብሔርን «እኛ አንተን አንፈልገንም፤ ፈቃድህንም አንፈጽምም፤ በሕያወ መንግሥትህም መኖር አንመርጥም::» ማለታችሁ ክብር የማይወድላችሁ መሆኑን እያስመሰከራችሁ እንደሆነ እንኳን በፈጣሪያችሁና በቅዱሳኑ ዘንድ አይደለም፤ በእኔ ርኩሱ ዲያብሎስ ዘንድ የታወቀ ነው:: ይሁንና ስለደንዳናነታችሁ የጨለማው መንግሥቱ ወራሽ ስለምትሆኑና መጨረሻችሁ እንደእኔ ያማረ ስለሚሆን በዚህ እንደምትጽናኑ ተስፋ አደርጋለሁ::

የእግዚአብሔር ፍርድ ከዓለም ዕልፈት በኃላ ብቻ አይደለም:: በዚህች ምድር ውስጥ እናንተ የአዳም ዘሮች ሆናችሁ እኛ ሰይጣናት (ርኩሳን መናፍስት) እንደ ዓመጸ ደረጃችን እንቀጣለን፤ ፍዳችንን እናገኛለን:: ቀድሞ ይህች ዓለም ሳትፈጠር በፊት በመጀመሪያው ፍጥረት ምሳሌያዊ ባሕርይ ቦታ በሰማያት ውስጥ «ይህን አታድርጉ» ሳንባል እኔ ሳጥናኤል የተገለጥኩበት አካል (ምሳሌያዊ ባሕርይ) ከሌሎቹ መናፍስት (መላእክት) የበለጠ ስለነበረ ከሁሉ በፊት የነበርኩ ዓይነት ስሜት ተሰምቶኝ «እኔ ነኝ የፈጠርኳችሁ፤ እኔን አምልኩ::» በምልበት ጊዜ እጅግ የብዙ ብዙ መናፍስት (መላእክት) ያልተቀበሉኝና በሰው ዘንድ ብዙ የሆኑ ነገር ግን ካልተቀበሉኝ መናፍስት ቁጥር አንጻር አንድ መቶኛ የማይሞሉ እልፍ አእላፋት መናፍስት አምነውብኝና የተወሰኑት ደግሞ በጥርጣሬ ተቀብለዉኛል::

ይሁንና «አልቀበልም» ካሉኝ መናፍስት ጋር ጥል ስንፈጥር በተለይ ከሚካኤል፣ ከገብርኤል ጋር ኃይለኛ ትንቅንቅ በምናደርግበት ወቅት ቀድሞ የማናወቀውና ያላየነው ነገር ግን ከእኛ በላይ የሆነ እንዳለ ኅሊናችን የሚመሰክርብን የሁላችን ፈጣሪ በብርሃናዊ ባሕርይ ተገልጾ ታየን:: የእኔንና ከእኔ ጋር ኅብረት የፈጠሩ እንዲሁም በዉስጣቸው «ፈጣሪያችን ሊሆን ይችላል::» በማለት በጥርጣሬ የተቀበሉኝን ጭምር እንደ ዓመጸችን ደረጃ ጸጋችንን ገፎ አዋርዶን ጎስቋላ ባሕርይ እንድንለብስ አድርጎ «ርኩሳን መናፍስት» የሚል ስያሜ ሰጥን እኔንም «የጨለማው ገዥ ዲያብሎስ» ብሎኝ ከሰማያት ቀጥላ የተፈጠረችሁ ሁለተኛዋ ምሳሌያዊ ቦታ ትልቋ ዓለም ውስጥ አነስ ያለች ምድር በዉስጧ ፈጥሮና በድቅድቅ ጨለማ እንድትሞላ በማድረግ ወደዚህች ምድር ተጣልን::

በተቃራኒው ደግሞ እኛን የተቃወሙ እንደ ጽናታቸው ደረጃ የተለያዩ ሹመትና የክብር ጸጋ ተሰቷቸው በሰማያት ውስጥ አምላካቸው በብርሃናዊ ባሕርይ ተገልጾ መመለክ ጀመረ:: እንዲሁም በእኛ ዓመጸኞች መናፍስት ምትክ ሌላ ሕያወ ፍጥረት ካለመኖር ወደ

## «የጨለማው ገዥ ተግባርና ንግግር»

መኖር ለማምጣት ፈልጎ በሁለተኛዋ ምሳሌያዊ ቦታ ዓለም ውስጥ ከምድር በስተቀኝ የምትገኝ ገነት የተባለች ምድር (ቦታ) አዘጋጅቶ ሁለት ሕያዋን ፍጥረቶች ከባሕርይዉ እንዲሰርጹ (እንዲወጡና) በምስሌያዊ ባሕርይ (ረቂቅ አካል) እንዲገለጹ በማድረግ በገነት አኖራቸዉ።

እኛ እንደተሳሳትነዉና እንዳመፅነዉ እንዳያምፁና በግልጽ ተገዥነታቸዉን እንዲያረጋግጡ አንዲት ከምሳሌያዊ ባሕርይ ፍሬ አዘጋጅቶ እንዳይበሏት አዘዛቸዉ። ከበሉ ግን የሞት ሞትን እንደሚሞቱ ጭምር አስጠነቀቃቸዉ። ስራቸዉ እሱን ማመስገንና በቅድስና፣ በደስታ ኑሮ ብቻ እንዲኖሩ እንዲሁም ሌሎች እንደነሱ የሆኑ ሕያዋን ፍጥረቶች በእነሱ ምሳሌያዊ ባሕርይ ግንኙነት ብቻ ካለመኖር ወደ መኖር እንደሚመጡና የሁሉም ወላጆች እንደሚሆኑ ተነግሯቸዉ ነበር። በመጨረሻም ቁጥራቸዉ ከእኛ ርኩሳን መናፍስት እኩል በሚሆንበት ሰዓትና ባቀደዉ ዘመን ወደ ሰማያት ውስጥ በማስገባት በቅዱሳን መላእክት ሥርዓት ሊያኖራቸዉ ነበር እቅዱ። እኛም ዓመጸኞቹ ርኩሳን መናፍስት እነሱ ወደ ሰማያት ውስጥ እስከሚገቡ ድረስ በዚህች ቀድሞ ድቅድቅ ጨለማ ብቻ በነበረችዉ ምድር ውስጥ እየተቀጣጠና እየተሰቃየን እንድንኖር ለማድረግና በኃላም እነሱ ወደ ሰማያት ውስጥ ሲገቡ ህልዉናችንን አጥፍቶ በአንድ ቦታ ሳናስተዉልና ሳናዉቅ እንድንኖር ለማድረግና በመጨረሻም ዓለምን ከመኖር ወደ አለመኖር ለማሳለፍ ነበር እቅዱ።

ይሁንና ገና አንድ ሕያዉ ፍጥረት(ነፍስ) በምሳሌያዊ ባሕርይ ግንኙነት ካለመኖር ወደ መኖር ሳይመጣ እኔ የጨለማው ገዥና ሠራዊቶቹ ሰይጣናት በእኛ ምትክ ሌላ ሕያዉ ፍጥረት መፈጠሩ ገባንና ቅናትና ምቀኝነት አደረብን። ከዚያም እኔ ክፋትና ተንኮል የሞላብኝ የጨለማው ገዥና ጌታ ወደ ገነት እንድንገባ ተፈቅዶልኝ ሔዋን በመባል የምትታወቀዉን ሕያዉ ፍጥረት (ነፍስ) የገነት አኗኗራቸዉን ጠየኳት። እሷም እንደሷ በምሳሌያዊ ባህርይ (በረቂቅ አካል) የተገለጸኩ ነበርኩና አንዳች ጥርጣሬ ሳያድርባት የተባሉትን ሁሉ ዘክዝካ ነገረችኝ።

እኔም ወድቀታቸዉንና ጥፋታቸዉን እፈልገዉ ነበርና፤ ምክንያቱም በእኛ ምትክ ስለተፈጠሩ ቅናት አድርብናልና፤ እንዲሁም እነሱ አምላካቸዉ ላይ ካመጹ ለእኛ ምሕረት ይደረግልናል በሚል ግምት «አትብሉ የተባላችሁትን ፍሬ ከበላችሁ እንደእርሱ ሁሉን አዋቂ፣ ፈጣሪ ስለምትሆኑ ነዉ አትብሉ ያላችሁ» በማለት፤ የዓመጸ ምክሬን መክርኳት። ለካስ የእምነት ጽናታቸዉ ይታይ ዘንድና በነጻ ኅሊናቸዉ በእዉነትና በመንፈስ እንደሚያመልኩትና የታዘዙትንም ትዕዛዝ «እግዚአብሔር ሁል ጊዜ ያየናልና ትዕዛዙን መጠበቅ አለብን።» ብለዉ ትዕዛዙን እንደሚጠብቁና እንደማይጠብቁ ለማየት ነዉና እኔም ወደ ገነት እንድንገባ የተፈቀደልኝ፤ ልክ ክፉ ምክሬን እንደመክርኩ ከገነት እንድወጣ ተገድጄ ወዲያዉ ወደዚህች ምድር ተመለስኩ። ምክሬን ተግባራዊ ያድርጉ አያድርጉ በወቅቱ ያላወኩ ሲሆን፤ ለካስ ምክሬን በመቀበል በምኞት ተቃጥላ ኖሯልና ያቺ

## «የጨለማው ገዥ ተግባርና ንግግር»

ያልተፈቀደላቸውን ፍሬ በመጀመሪያ ሔዋን በመቀጠልም አዳም በመባል የሚታወቀው በላ።

ወዲያው ከእግዚአብሔር ጸጋ ተለዩ። ባዶነት ተሰማቸው። ያ ለታላቅ ዓላማ ካለመኖር ወደ መኖር ያመጣቸው አምላክ እንደበፊቱ በብርሃናዊ ባሕርይ ተገልጾ ያልተፈቀደላቸውን ፍሬ ለምን እንደበሉ ጠየቃቸው። አዳምም በሔዋን አሳበበ። ሔዋንም በእኔ አሳበበች። ይሁንና ሁሉም ማንም ሳያስገድዳቸው በነጻ ኅሊናቸው ተመርተው ነጻ ፈቃዳቸውን ተጠቅመው በምኞት ተሸንፈው የበሉ በመሆናቸው ምንም አስተያየት ሳይደረግላቸው ይህች የእኛ መኖሪያ ብቻ የነበረችው በድቅድቅ ጨለማ ተሞልታ የነበረች ምድር አሁን የምታያቸውና በሥጋዊ ዓይናችሁ የማታያቸው ፍጥረቶች ሁሉ ተፈጥሮላቸው በመጨረሻ ይቀጡበት፣ ይጠሩበትና ይነጥሩበት ዘንድ ይህ የለበሳችሁትን ሥጋ ከመሬት አዘጋጅቶ ቀድሞ በገነት ዉስጥ ተገልጠዉበት የነበረውን ረቂቅ አካል (ምሳሌያዊ ባሕርይ) ወደ አለመኖር አሳልፎት ይህን ግዙፉን ምሳሌያዊ ፍጥረት የሆነውን ሥጋ ነፍሳቸው ተዋሕዳ እንድትገለጽበት አደረገ።

አዳምን በወንድ ጾታ ሔዋንን በሴት ጾታ እንዲገለጹና ቀድሞ በእነሱ አማካይነት በምሳሌያዊ ባሕርይ ግንኙነት ብቻ ሌሎች ነፍሳት ካለመኖር ወደመኖር እንዲመጡ ያዘዘውን ሽሮ እነሱና የልጅ ልጆቻቸው ሁሉ በምሳሌያዊ ፍጥረት ግንኙነት (በወንድና በሴት ጾታ ግንኙነት) አማካይነት እንደሚወልዱ ገልጸላቸው፤ እነሱም በዚህ ምድር ቆይታቸው እኔን የጨለማውን ገዥ ክፉ ምክር ሰምተው ነዉና ያመጹት እኔ ገዥያቸው እንደምሆን፤ ሌት ተቀን እንደምፈታተናቸውና እንደምቀጠቅጣቸው፤ ከዚህ ከሚቀጡበት ለመኖር ግድ መብላትና መጠጣት ካለበት ሥጋቸው ሲለዩ ደግሞ ድቅድቅ ጨለማ ቦታ ሲከል እንደሚጠብቃቸው፤ ምንም ሳይለፉ፤ ሳይወጡ፤ ሳይወርዱ የሚኖሩበትን ገነትን ስለናቁና ስላመጹ በዚህች ምድር ወተዉ፤ ወርደዉ፤ በድካማቸው እንደሚኖሩ፤ ሔዋንም የመጀመሪያ ክፉ ምክር ተቀባይና የዓመጸ ፈጻሚ በመሆኗ በገነት በምሳሌያዊ ባሕርይ ግንኙነት አማካይነት እንኳን ምጥና ጭንቀት አይደለም መዉለዷን እንኳ አንዳች የተለየ ስሜት በማይሰማት መልክ ከእግዚአብሔር ባሕርይ የሚሠርጹትን ሕያዋን ነፍሳት የሆኑት አማካዊ ፍጥረቶች (ሁሉንም የሰዉ ዘሮች) በእናትነት ካለመኖር ወደ መኖር የሚመጡባትን ባለመፈለገ፤ በምጥና በጭንቅ እንድትወልድና ዘሮዎቿም እንደእሷ እንደሚወልዱ ነግሯቸው ተለያቸው።

እነሱም ባደፈ፤ በጎደፈ፤ በጎሰቆለ ባሕርይ መኖር ጀመሩ፤ በእኔም ሌት ተቀን መፈተንና መቀጥቀጥ ደረሰባቸው። ይሁንና ለዚህ ሕይወት በመዳረጋቸውና አምላካቸው ላይ በማመጸቸው ምክንያት እጅግ ያዘኑ፤ ይተክዙ ጀመር። አምላካቸውንም በእንባና በለቅሶ፤ በጸጸት ይቅርታ ሁሉ ጊዜ ይጠይቁት ነበር። አምላካቸውም ርኅሩኅ ነዉና ጎዘናቸውንና እንባቸውን ተመልክቶ ስለሁለት ነገር ንሰሐቸውን ተቀበለ። አንደኛዉ እዉነተኛ ንስሐ ስለገቡ። ሁለተኛ እናንተ የእነሱ ዘሮች ባላወቃችሁትና ባላመጸችሁት

**«የጨለማው ገዥ ተግባርና ንግግር»**

ዓመጸ በእነሱ ላይ የተፈረደው ፍርድ ሁሉ በእናንተም ላይ ስለጸና እናንተም ስላሳዘናችሁት የእናንተ የሰዎች ነፍስ ከእኛ ሰይጣናት ቁጥር እስኪሞላ ድረስ ያሉትን ነፍሳት ከባሕርይዉ አሥርጾ ለቅጽበት ያህል በነጻ ኅሊናችሁ ያሳያችሁትን የእምነት ጽናትና አምላካችሁን የመፈለግ ብቃታችሁን ተመለከቱ።

**በዕይታዉ ዉስጥም እጅግ ብዙዎቻችሁ እሱ ከሚጠብቀዉ ደረጃ ዝቅ ብላችሁ ቀላችሁ ነዉ የተገኛችሁት።** ጥቂቶች ደግሞ ከመቅለል አልፈዉ እንደእኔና እንደ ሌሎች ሰይጣናት የማይገባ ሓሳብ በዚያች ቅጽበት በማሰባቸዉ እንደኛ ሆነዉ ነዉ ያገኛቸዉ። የተወሰኑት ደግሞ የሚፈልገዉን ደረጃ አሟልተዉ በምርጥ ነፍሳትነት ደረጃ ያገኘዉ። ጥቂቶች ደግሞ ከሚጠብቀዉ ደረጃ ልቀዉ በብቃት ነፍስነት ነዉ ያገኘዉ። አንዲት ነፍስ ደግሞ ከሁላችሁ እጅግ ልቃና በቅታ ነዉ ያገኘዉ። በነጥብ ደረጃ ሲታይ እጅግ በቅታ የታየችዉ **ከመቶ መቶ ነጥብ ያገኘች ስትሆን፤ ሌሎች የበቁ ነፍሳት ደግሞ ከ90 እስከ 99 ነጥብ፤ ምርጥ ነፍሳት ደግሞ ከ60 እስከ 89 ነጥብ፤ የቀለሉ ነፍሳት ደግሞ ከ40 እስከ 59 ነጥብ፤** ከመቅለል አልፈዉ በእኛ ደረጃ የታዩት ደግሞ **ከ20 እስከ 39 ነጥብ ያገኙ ናቸዉ።** ለአዳምም እጅግ ልቃና በቅታ የተገኘችሁ ነፍስ ስትወለድ **«ስእርሷ ተወልጄ አድንሃለዉ። ወደ ቀደመ ግዛትህ ገነትና ወደ መጀመሪያ ወደተፈጠርክበት ዓላማ ሰማያት ዉስጥም አስገባሃለዉ»** በማለት ቃል ገብቶለት አጽናናቸዉ።

እኔ የጨለማዉ ገዥና ጭፍሮቼ ሰይጣናት ግን እጅጉን ተናደድን፤ ተባሳጩን፤ የሚቻለን ቢሆን ኖሮ በዚያች ቅጽበት ዉስጥ ታንቀን ራሳችንን ብናጠፋ ምርጫችን ነበር። ነገር ግን እንደ እናንተ በግዙፍ ሥጋ ስላልተገለጽን አልተቻለንም። ከዚያች ጊዜ ጀምሮ በተጠናከረ መልኩ አዳምንና ዘሮቹን ሁሉ በመፈታተንና ዓመጸ፤ ክህደት፤ ርኩሶት እንዲፈጽሙ በማድረግ ወደ ገነት ሆነ መንግሥተ ሰማያት እንዳይገቡ መፈታተንን ጀመርን።

የመጀመሪያዉ ጥረቴ ተሳክቶልኝ ምስኪኑ አቤል በወንድሙ ቃኤል እንዲገደል በማድረግ ከገነት ውድቀታቸዉ በኋላ ከትልቋ ዓለም ዉጭና አጠገብ የተፈጠረችዉ ሲኦል ዉስጥ እንዲጋዝ አደረኩ። ምንም እንኳን በሲኦል ዉስጥ የመጀመሪያዉ ነፍስ በምሳሌያዊ ባሕርይ (በረቂቅ አካል) ተገልጿ ብትገባም፤ ጻድቅ ነፍስ ነበረችና በእግዚአብሔር ረድኤት ስለምትጠበቅ አንዳች የጭንቅ ሆነ የመከራ ሕይወት አላጋጠማትም። ይልቁኑ ካደፈና ከጎሰቆለ ባሕርይ ተለይታ በተረጋጋና በረካ ሕይወት ዉስጥ ነበር የምትኖረዉ። ታዲያ ለ፻፭፻(5500) ዘመን ነፍሳት ወደ ሲኦል ሲጋዙ **እግዚአብሔርን በመፍራት ይመላለሱ የነበሩ ሰዎች ነፍሳቸዉ በሲኦል ዉስጥ ብትኖርም የሲኦል ሕይወት አይከብዳቸዉም ነበር።** በተቃራኒዉ በዓመጸ፤ በክህደት፤ በርኩሶት ሕይወት ውስጥ ተመላልሰዉ ከነኃጢአታቸዉ የሞቱ ሰዎች ደግሞ ልክ እናንተ **«ወንጀል ስትሰሩ ታወቀብኝ አልታወቀብኝ፤ ተደረሰብኝ አልተደረሰብኝ።»** በማለት እንደምትጨነቁ እነሱ ደግሞ በባለ

## «የጨለማው ገዥ ተግባርና ንግግር»

ሁኔታ « ምን ፍርድ ይጠብቀን ይሆን?» እያሉ እንደ ኃጢአታቸው ደረጃ በሲኦል ውስጥ በስጋትና በጭንቀት ይሰቃዩ ነበር።

፶፭፻(5500) ዘመን ሲያልቅ ያቺ የሰው ዘሮች መዳኛ ምክንያት የሆነችውና ትጠበቅ የነበረችው ነፍስ ኢያቄምና ሃና ከሚባሉ እግዚአብሔርን በመፍራት ከሚኖሩ ቤተሰቦች ተወልዳ ለአቅመ ሔዋን ስትደርስ ያ ለአዳም « ከልጅ ልጅህ ተወልጄ አድንሃለሁ።» ብሎ ቃል የገባለት አልፋና ያሜጋ፤ ፍጥረታት ከመፈጠራቸው በፊት በአማናዊ ሕዋ ውስጥ እንደ አማናዊ ባሕርይዉ የነበረ፤ በሕያውነት ዘመን ውስጥ ከዛሬ ፸፭፻፲(7503) ዓመት በፊት ሰማያትንና እልፍ አእላፋት ወትእልፊት መናፍስትን ካለመኖር ወደ መኖር ያመጣ፤ በኃላም ዓለምንና በዉስጧ የሚታዩትንና የማይታዩትን ፍጥረቶች ካለመኖር ወደ መኖር ያመጣ፤ ከፈለገም በዓይን ቅጽበት ውስጥ አሁን ካላዉ ፍጥረት በእልፍ አእላፋት እጥፍ ካለመኖር ወደ መኖር ማምጣት የሚችል፤ ከፈለገም የሚታየውንም የማይታየውን ዓለም በዓይን ቅጽበት ጊዜ ውስጥ ከመኖር ወደ አለመኖር ማሳለፍ የሚችል፤ ካለእርሱ ፈቃድ አንዳች ሊሆን ሆነ ሊኮን የማይቻል፤ ሁሉን የሚመለከትና የሚቆጣጠር፤ ያልኖረበትና የማይኖርበት ጊዜ የሌለ፤ ለእያንዳንዱ እንደ ስራውና እምነቱ የሚፈርድለትና የሚፈርድበት እዉነተኛ ፈጣሪ አምላክ እግዚአብሔር፤ ከአማናዊ ሕዋ ውስጥ ሳይጎል፤ ከሰማያት ሳይጎል፤ ከዓለም መግባቱ ሳይጎል፤ ባጠቃላይ በሁሉ ቦታ ምሉዕ እንደሆነ ባሕርይዉን ብቻ ዝቅ አድርጎ ከእመቤታችሁ ከመዳኛችሁ ምክንያት ከአደራ እናታችሁ ከእኔ ደግሞ ከዘመናት ደመኛዬና ጠላቴ ከሆነችዉ ከድንገል ማርያም ከሥጋዋ ሥጋ፤ ከነፍሷ ነፍስ ነስቶ ከሁለት አካል አንድ አካል፤ ከሁለት ባሕርይ አንድ ባሕርይ በመሆን በተዋሕዶ ፍጹም ሰዉ ፍጹም አምላክ ሆና ተወለደ።

እኔም የጨለማው ገዥ ታወኩ፤ ተሸበርኩ፤ ተጨነኩ፤ በሄሮድስ አማካይነት ለማስገደል ብሞክርም አልቻልኩም። በሥጋ ከተገለጸ ሠላሳ ዓመት ሲሞላዉ በሚያስተምርበት፤ በሚፈዉስበት፤ ተአምራትን በሚያደርግበት ጊዜ፤ ሰዎችን በተለይ «የእግዚአብሔር አገልጋይ ነን» የሚሉትን የልባቸዉን ክፋት፤ ትዕቢት፤ ቅናት፤ ዓመጸ አዉቃለሁና በተለያዩ ጊዜ ጥቃት እንዲፈጽሙበት ባነሳሳም ሳይሳካልኝ ቀርቶ ራሱ በፈቀደዉ ጊዜ የተለያዩ መከራዎችን ተቀብሎ በመስቀል ላይ በመስቀል ነፍሱን ከሥጋዉ ሲለይ፤ በአካለ ነፍስ ወደ ሲኦል ሄዶ እስከዚያች ሰዓት ድረስ በሲኦል በረቂቅ አካል (ምሳሌያዊ ባሕርይ) ተገልጸዉ ይኖሩ የነበሩትን ነፍሳት ሁሉንም ነጻነትን አዉጆላቸዉ በምድራዊ ሕይወት ዘመናቸዉ ለገነት የሚያበቃ የጽድቅ ስራ የነበራቸዉን ይኸዉም በምድራዊ ዘመናቸዉ በኪዳነ ልቦና ተመርተዉ መልካም የሰሩትና በኃጢአት ሲወድቁም በኃሊናቸዉ ጸጸት ያደረጉ፤ እንዲሁም በኪዳነ ኦሪት ተመርተዉ የእግዚአብሔርን ትዕዛዝ የጠበቁና በኃጢአት ሲወድቁም የኃጢአት ስረየት የተደረገላቸዉ ነፍሳት በቀጥታ ወደ ገነት የገቡ ሲሆን። ሌሎቹ ነፍሳት ግን በሲኦልና በዓለም አጠገብ በተፈጠረችሁ አራተኛዋ ምሳሌያዊ ባሕርይ ቦታ ወደ ማረፊያ ቦታ ነዉ የገቡት። እነዚህ ነፍሳት የእግዚአብሔር

## «የጨለማው ገዥ ተግባርና ንግግር»

የኢየሱስ ክርስቶስን የመጨረሻውን ፍርድ ለማግኘት የዓለም ዕልፈትን ቀን እየተጠበቁ ይገኛል። በማረፊያ ቦታም ከሲኦል ድቅድቅ ጨለማ ኑሮ ተገላገሎ እንጂ በምድር ውስጥ እንደፈጸሙት ዓመጸ፣ ክህደት፣ ርኩሶት ደረጃ ነፍሳቸው እየተቀጣች ነው የሚገኘው።

ከክርስቶስ ስቅለት በኋላ የሚሞቱት ሰዎች (ነፍስ ከሥጋቸው ተለይታ) በረቂቅ አካል (ምሳሌያዊ ባሕርይ) ስትገለጽ የሚገቡት ወደ ገነት፣ ማረፊያ ቦታና ሲኦል ውስጥ ነው። ወደ ገነት የሚገቡት በእርሱ በኢየሱስ ክርስቶስ በእግዚአብሔርነቱ አምነው በአብ በወልድ በመንፈስ ቅዱስ ስም የተጠመቁ፣ መለኮት በተዋሐደው በክርስቶስ ሥጋና ደም የታተሙ፣ መልካም ምግባር ያላቸው፣ በኃጢአት ሲወድቁ ደግሞ እውነተኛ ንስሐ ገብተው መለኮት የተዋሐደውን ቅዱስ ሥጋና ክቡር ደም የተቀበሉ ክርስቲያኖች ብቻ ናቸው።

ወደ ስኦል የሚገቡት ደግሞ በኪዳነ ልቦና ወይም በኪዳነ ኦሪት ወይም በኪዳነ ወንጌል ተመርተው መልካም ያልሰሩ፣ በኃጢአት የኖሩ፣ ስለ ኃጢአታቸው ያልተጸጸቱና ንስሐ ያልገቡ፣ ባጠቃላይ ዳግም ፍርድ የማያስፈልጋቸው በፍርድ ቀን በቀጥታ ወደ ገሃነመ እሳት ውስጥ ከእኔ ከጨለማው ገዥና ከሠራዊቱ ሰይጣናት ጋር አብረው የሚጣሉ ዓመጸኛና ከሃዲ ሰዎች (ነፍሳት) ናቸው።

ወደ ማረፊያ ቦታ የሚገቡና የመጨረሻ የክርስቶስን ፍርድ የሚጠበቁት ሰዎች ደግሞ በምድራዊ ሕይወት ዘመናቸው በመሰላቸው ሕይወት ውስጥ በመልካም ተግባርና በቅን ሐሳብ የተመላለሱና ኃጢአት ሲፈጽሙ የኅሊና ጸጸት ያደረጉ ነገር ግን በእውነተኛው የሕይወት መንገድ ውስጥ ያልተመላለሱ፣ እንዲሁም በምድራዊ ሕይወት ቆይታቸው ነፍሳቸው የእምነትና የምግባር ደረጃዎ ያልታየ ሕፃናትና ተመሳሳይ ሕይወት የሚታይባቸው ነፍሳት ናቸው። እነዚህ በማረፊያ ቦታ ቆይታ በሚያሳዩትና በሚያቀርቡት የእውነትና የመንፈስ አምልኮ ለመንግሥተ ሰማያት የሚያበቃ ብቃት ላይ ከደረሱ በፍርድ ቀን ወደ መንግሥተ ሰማያት የመግባት እድል አላቸው።

አሁን የእኛ ሰይጣናት የዓመጸ ተግባር ነጻነት የሚገደበው የእናንተ የሰው ዘሮች በገነት፣ በሲኦል፣ በማረፊያ ቦታ፣ በዚህች ምድር፣ እንዲሁም ነፍሳቸውን እጅግ ብቃት ደረጃ ላይ በማድረሳቸው ምክንያት እግዚአብሔር በመለኮታዊ ሥልጣኑ ወደ ሰማያት ያስገባቸውና የሚያስገባቸው ቅዱሳን ነፍሳት ቁጥር ጠቅላላ ድምር ከእኛ ሰይጣናት ቁጥር እኩል በሚሆንበት ወቅት ነው።

በዚያን ጊዜ በዚህች ዓለም ውስጥ ያሉት በዓይን የሚታዩትም የማይታዩትም ከመኖር ወደ አለመኖር ያልፋሉ። እኛና በዚህች ምድር ውስጥ የሚኖሩት ሰዎች ኃጢአተኛ ሰዎች በመቅሰፍት ሞት፣ ጸድቃን ደግሞ በምሕረት ሞት ነፍስ ከሥጋቸው ትለይና ምሳሌያዊ ባሕርይ (ረቂቅ አካል) ትለብስና በቀጥታ ከዓለም ውጭ ወዳለችው ማረፊያ ቦታ ለመጨረሻ ፍርድ ይቀርባሉ። በዚህች ዓለም ውስጥ በገነት ያሉት ጸድቃን

## «የጨለማው ገዥ ተግባርና ንግግር»

ነፍሳት የማረፊያ ቦታ የመጨረሻውን ፍርድ ተመልክተው በቀጥታ ወደ መንግሥተ ሰማያት ይገባሉ። በሲኦል ያሉት ነፍሳት ደግሞ የመጨረሻ ፍርዶቻቸውን ተቀብለው ወደ ገሃነመ እሳት ከኛ ሰይጣናት ጋር አብረው ይጣላሉ። በማረፊያ ቦታ ቆይታቸው ለመንግሥተ ሰማያት የሚያበቃ ብቃት ላይ የሚደርሱት ነፍሳት ደግሞ ከገነት ከነበሩት ነፍሳት ጋር በቀጥታ የመጨረሻ ፍርድ ተፈርዶላቸው እንደቅዱሳን መላእክት በሰማያዊ ሥርዓት ለመኖር ወደ ሰማያት ውስጥ ይገባሉ። እንዲሁም በመጨረሻው የዓለም ዕልፊት ወቅት በኃጢአታቸው በመቅሰፍት ሞት ወደ ማረፊያ ቦታ የተጠሩት ነፍሳት ደግሞ ከእኔ ፈቃዴን ከፈጸሙልኝ ከጨለማው ገዥ ጋር ወደ ገሃነመ እሳት ውስጥ ይጣላሉ።

በተቃራኒው ደግሞ በምሕረት ሞት ወደ ማረፊያ ቦታ የተጠሩት ነፍሳት ደግሞ ከወዳጆቻቸው ጻድቃን ጋር ወደ ሰማያት ይገባሉ። በመጨረሻም ሲኦልም፣ ማረፊያ ቦታም፣ ዓለምም ምሳሌያዊ ባሕርይ ናቸውና ከመኖር ወደ አለመኖር ያልፋሉ። መጀመሪያና መጨረሻ በሌለው አማካኝ ሕዋ ውስጥ ሁለቱ ምሳሌያዊ ቦታ ሰማያትና ገሃነመ እሳት ብቻ ይቀራሉ። እኛ ሰይጣናትና እናንተ ርኩሳን ነፍሳት (ዓመጸኛ ሰዎች) ነፍሳችን በረቂቅ አካል (በምሳሌያዊ ባሕርይ) ሆኖ እሳቱ በማይጠፋ ምሳሌያዊ ባሕርይና ትሉ በማይሞት ምሳሌያዊ ባሕርይ በተሞላ በገሃነመ እሳት ውስጥ እንደ ዓመጸኛን ደረጃ እየተቀጣን ለሕያውነት ዘመን እንኖራለን።

በዚህ አጋጣሚ በኖሳ ዘመን የነበሩት ዓመጸኛና ርኩሳን ሰዎችን በጨለማው ስሜ ላመስገናቸው እፈልጋለሁ። ምክንያቱም በዚያን ወቅት እጅግ የከፋና የከረፋ የዓመጸ ተግባር ባይፈጽሙና ከምድር ባይደመሰሱ ኖሮ፤ የሰዎች ነፍስ ቁጥር ገና ዱሮ ከእኛ ሰይጣናት ቁጥር እኩል ስለሚሆን፤ ነጻነታችን ተገድቦ ገና ዱሮ ነበር ወደ ገሃነመ እሳት ውስጥ የምንጣል የነበረው። አሁንም ምኞታችን እናንተ የአዳም ዘሮች ኃጢአታችሁ እጅግ ከፍቶ ከምድር ትደመሱሉና እንደኖሩና ቤተሰቡ ዓይነቶች ብቻ ቀርተው የምድራዊ ዘመናችን እድሜ እንዲራዘም፤ የእናንተም ምድራዊ ቅጣት ዘመን እንዲራዘም ስለምንፈልግ ነው።

ሌላው ቅሬታዬን በእናንተም ሆነ በእኔ ፈጣሪ ላይ አቀርባለሁ። ይኸውም እኔ የመዳን እድል ሳይሰጠኝ፤ ዋጋ ሳይከፈልልኝ ስላመጽኩ ነዉ ወደ ገሃነመ እሳት ውስጥ እንድጣል የሚፈረድብኝ። እናንተ የአዳም ዘሮች የመዳን እድል ተሰቷችሁ፤ በመስቀል ላይ ታላቅ ዋጋ ተከፍሎላችሁ «እኛ በእግዚአብሔር መንግሥት መኖር አንፈልግም፤ በመስቀል ላይ የተሰቀለውና ዋጋ የከፈለልንን አምላክ አንፈልገውም፤ አናምንበትም » ብላችሁ ነዉ፤ በኃጢአት ተግባር የጸናችሁና ከእኔ ከጨለማው ገዥ ዓመጸና ክህደት በላቀ ደረጃ ላይ ተገኝታችሁ «እንዴት እኩል በገሃነመ እሳት ቦታ ላይ ይፈረድብናል?» በማለት ነዉ።

የእናንተ ገሃነመ እሳት እጥፍ ወይም ስኳር መሆን ይገባዉ ነበር። ዞሮ ዞሮ እኛ ሰይጣናት ሆን እናንተ የሰዉ ዘሮች እንደ ዓመጸና ክህደታችን ደረጃ ስለሆነ የስቃይና የጭንቀቱ ስሜት የሚሰማን፤ በዚያዉ በገሃነመ እሳት ውስጥ ቅጣቱ ይለያይልናል። እዛም ጌታችሁና አዛዦችሁ እንደምሆን ተስፋ አደርጋለሁ። ታዲያ እዚህ «ፈቃድህን እንፈጽምልህ፤ ያንተ ባለሟልና ባሪያ እንሁንልህ።» እያላችሁ እንደምታስቸግሩኝ፤ እዚያ ደግሞ ይህን ተጋድሏችሁን እንዳታሳዩኝ አስቀድሜ አስጠነቅቃችኋለሁ። በዚህ ምድራዊ ዘመናችሁ ለእኔ የምታሳዩት ታማኝነትና ስራ አስፈጻሚነት ለእኔ በቂዬ ነዉ። » ይላል የዓመጸኞች፣ የከሃዲያንና የርኩሳን ጌታ የጨለማው ገዥ ዲያብሎስ።



## «የጨለማው ገዥ ተግባርና ንግግር»

### ምዕራፍ ፮

« እናንተ እግዚአብሔርን ባወቃችሁና ምስጢራቱን በተረዳችሁ ቁጥር እየደፈራችሁት የምትሄዱና ዕለት እለት በድፍረት ተግባራችሁ የምታስቆጡት አስመሳይ አገልጋዮች፤ እግዚአብሔር ባወቃችሁትና በተረዳችሁት፤ እንዲሁም ምስጢራትን ባወቃችሁና በተረዳችሁ መጠን አምላካችሁን በተግባር፤ በንግግር፤ በሐሳብ በፍጹም ልትፈሩትና ልታከብሩት እንዲሁም ደስ በሚሰኝበት ሕይወት ብቻ ከማንም በላይ መመላለስ ሲገባችሁ፤ እግዚአብሔርን ከማያወቁ ሰዎች በላይ በድፍረት ኃጢአት የምትመላለሱ በመሆናችሁ እናንተ ለፈጣሪያችሁ ያልበጃችሁ ለእኔ ለጨለማው ገዥም የማትበጁ ስለሆነ እናንተን በተለየ ሁኔታ ሌት ተቀን የምፈታተናችሁ፤ የማጠቃችሁ፤ የማጎሳቁላችሁ፤ ጌታችሁ ሆኜ የምነግሥባችሁ መሆኑን በግልጽ አሳውቃችኋለሁ፡፡

እናንተ ለሰዉ ዘሮችና ለፍጥረቶች በሚሊዮንና በቢሊዮን እድሜ የምትሰጡና የተፈጥሮ ባለቤትና ፈጣሪ የሆነውን እግዚአብሔርን ለማስካድ «ሰዎች የተገኙት በቀስ በቀስ እድገትና ለወጥ (በኢቮልሽን) አማካይነት ከጦጣ መሰል እንስሳ ነው፡፡» በማለት የምታምኑና የምታሳምኑ ዓመጸኛና ከሃዲዎች፤ የተማራችሁት ምድራዊ እውቀት ለወገኖቻችሁ ለአዳም ዘር በሚጠቅም ተግባርና እውቀት ላይ ማዋል ሲገባችሁ እናንተ ግን ዓመጸን፤ ክህደትን፤ ርኩሰትን፤ ሐሰትን ለማንገሥና ሰዎች ሌላው ቢቀር በኅሊናቸው ሕግ እንኳ እንዳይመሩ፤ ኅሊናቸውን እንዳይሸጡ ላለማድረግ በነፍሳቸው አንዳች የሚጠየቁበት ነገር የሌለ አድርገው እንዲያስቡ አስደርጋችሁ ለግፍ፤ ለጭካኔ፤ ባጠቃላይ ለኃጢአት ተግባር እንዲሰለፉ አደፋፍራችኋቸዋል፡፡

እስቲ የዛሬ ሃምሳ ዓመት የኢትዮጵያ ሕዝብ ቁጥር ስንት ነበር? ሠላሳ ሚሊዮን ይሞላ ነበርን? አሁንስ ከሰማኒያ ሚሊዮን በላይ አይደለምን? ከሁለት መቶ ዓመት በፊት አምስትና አስር ሚሊዮን ይሆኑ ነበርን? በዚሁ መልክ ወደ ኋላ አምስት መቶ፤ አንድ ሺህ፤ ሁለት ሺህ፤ ሦስት ሺህ፤ አራት ሺህ.. ወዘተ እያላችሁ ስትሄዱ ምን ያህል ሕዝብ ነበር? የአሜሪካ፤ የቻይና፤ የህንድ ሕዝብ አሁን በመቶ ሚሊዮንና በቢሊዮን የሚቆጠር ሕዝብ ነው ያላቸው፤ ከሁለት መቶ ዓመት በፊት ምን ያህል ነበር የሕዝብ ብዛታቸው? በዐሥራና በመቶ ሚሊዮን የሚቆጠር ሕዝብ ነበራችሁን? አልነበራቸውም፡፡ ከዛሬ አምስት መቶ፤ አንድ ሺህ፤ ሁለት ሺህ ዓመት በፊት ምን ያህል ሕዝብ ነበራቸው? ምንምና በሺህዎች የሚቆጠሩ ብቻ ነበር፡፡

ይህም የሚያሳየው ደግሞ እንደአሁን ዘመናዊነት ሳያጠቃቸውና የስግብግብነት ሕይወት ሳይነግሥባቸው፤ «የቤተሰብ ምጣኔ» የሚባለው የአሕዛብ ሥርዓት ሳይመሰረት በፊት በነበረው የአወላለድ ሥርዓት በኢትዮጵያ ሆነ በዓለም የሕዝቡ ቁጥር እጅግ አነስተኛ እንደነበረና ከቅርብ ዓመታት ወዲህ ግን የሕዝቡ ብዛት እጅግ እየጨመረ መምጣቱንና አሁን ከሰባት ቢሊዮን ሕዝብ በላይ መድረሱ ነው የሚታወቀው፡፡

## «የጨለማው ገዥ ተግባርና ንግግር»

ታዲያ የሰው ዘሮች በሚሊዮን ቀርቶ በመቶ ሺህዎች የሚቆጠር እድሜ ቢኖራቸው ኖሮ አሁን በቢሊዮንና በትሪሊዮን የሚቆጠር አይደለም እልፍ አእላፋት ወትላልፊት አጀግ እጀግ ብዙ የሆኑ ሕዝቦች በዓለም ላይ በኖሩ ነበር። ነገር ግን አሁን ያለው የሕዝብ ቁጥር እጀግ አነስተኛ ዐሥራ ቢሊዮን ወስጥ እንኳ ያልገባ በመሆኑ የሰው ዘሮች ታሪክ በሚሊዮን ዕድሜ ሊቆጠር ቀርቶ እጀግ አጭር ዘመን መሆኑንና ዐሥራ ሺህ ዕድሜ የማያስቆጥር መሆኑን ይገልጻል።

እናንተ ግን የእኔ የጨለማው ገዥ የዲያብሎስ አገልጋይ በመሆናችሁ ኅሊናችሁን አደንድናችሁ ክህደትን ትፈጽማላችሁ፤ ታስፈጽማላችሁ። ተፈጥሮ የምትሉት የእግዚአብሔር ፍጥረታት ሌት ተቀን የሚከናወነው፤ የሚታየው ሁሉ የእግዚአብሔር ህልውናን የሚመሰክር፤ ሁሉም ፍጥረት በሥርዓትና በአግባቡ በመንቀሳቀስ፤ በበላይ እያንዳንዱን ፍጥረት የሚቆጣጠር ሕይወት ያለው ኃይል መኖሩን፤ ተፈጥሮ የምትሉት ሆነ ኅሊናችሁ ይመሰክርባችኋል። እኔ የጨለማው ገዥ ባዶነታችሁን እንድታወቁ የፈለኩት ዋነኛው ምክንያት በእግዚአብሔር እንድታምኑና ለእሱ እጅ እንድትሰጡ ፈልጌ ሳይሆን የእኔን ህልውና ጭምር ስለካዳችሁ በዚህ ክህደታችሁ ተቆጥቼ መሆኑን አሳውቃችኋለሁ።

እናንተ በዘመናዊ ትምህርታችሁ የተለየ ሁኔታን (ኤክስፕሽናል ኬዝ) እያላችሁ ስታስተምሩ፤ የእግዚአብሔርን ልዩ ተግባራቱንና ተአምሩን ግን «እንዴት ይሆናል?» በማለት የምትጠራጠሩና እንደ ፈጠራ ታሪክ፤ እንደ ተረት ተረት የምታዩ ደፋሮችና እምነት የሌላችሁ ሰዎች፤ እንዲሁም በእምነት ወስጥ የምትመላለሱ አስመሳይ አገልጋዮችና አማኞች፤ «ሰው ካለመብልና ካለመጠጥ ዓርባ ቀን ቆየ» ሲባል ይደንቃችኋል፤ ሐሰት ነው ትላላችሁ። «ሰው ነፍሱ ከሥጋው ሳትለይ ወደ ሰማይ ዓረገ፤ ወደ ፈጣሪው ተወሰደ» ሲባል፤ እውነት አይመስላችሁም። « ባሕር እንደ ግድግዳ ቆመ» ሲባል አይዋጥላችሁም። በተፈጥሮ ሕግ ሊሆን የማይችለውን የእግዚአብሔር ምርጦች ቅዱሳንና ጻድቃን «እንዲህ አደረጉ» ሲባል ጆሯችሁን ያሳክካችኋል፤ ተረት ተረት ይመስላችኋል።

ሰው በእናቱ ሆድ አምላኩን ሲያመሰግንና ምልክት ሲያደርግ፤ ተወልዶ በሦስተኛው ቀን አምላኩን ሲያመሰግንና ምልክት ሲያደርግ፤ «ግዙፉ ሰው እንደ መናፍስት በአየር ላይ ተነጥቆ ከቦታ ቦታ ለአገልግሎት ተንቀሳቀሰ »ሲባል፤ «በጭራሽ አይሆንም እንዴት ሊሆን ይችላል?» የምትሉ፤ ከቁሳውያን አስተሳሰብ ያልተለየ አስተሳሰብ ያላችሁና ታላቁን አእምሯችሁን አጥባችሁ እኔን የጨለማው ገዥን በኅሊናችሁ ያነገሣችሁ አማኝ መሳዮች፤ ጥያራ(አይሮፕላን) ወይም ኢሊኮፍተር እንዲፈጠር እውቀትና ጥበብ የሰጠ አምላክ እንዴት ይህን ሊያደርግ አይችልም?

ይህስ በዓይናችሁ የምትያቸው ፍጥረቶች ሁሉ ምሳሌያዊ ፍጥረት ቀድሞ ያልነበሩ በእግዚአብሔር ኃይል የተዋቀሩ መሆናቸውን ሳታስተውሉ ቀርታችሁ ይሆን?

## «የጨለማው ገዥ ተግባርና ንግግር»

ወይስ እኔ የጨለማው ገዥ የአምላካችሁን ኃይል እንድትጠራጠሩ በጀሮዎችሁ ሹክ እያልኳችሁ አደንዝዣችሁ ይሆን? ወይስ ነጥብ በማትሞላው እውቀታችሁና ጥበባችሁ ተመክታችሁ የእግዚአብሔር እውቀትን፣ ጥበብን በጠባቢ ኅሊናችሁ ለመገደብ ፈልጋችሁ ይሆን ተአምራቱንና ድንቃድንቅ ስራውን የምትጠራጠሩትና ለመቃወም የምትደፋፈሩት? ወይስ እንደእኔ እንደ ጨለማው ገዥ «ደፋር፣ ከሃዲና ዓመጸኛ» በመባል ልትፎካከሩኝ በማሰብ ይሆን? መልሱን ለእናንተ ትቸዋለሁ፡፡

«ሙሴ የኤርትራን ባሕር ከፍሎ ሕዝቡን አሻገረ፣ ዓርባ ቀንና ሌሊት ካለመብልና መጠጥ ቆየ፤ ሄኖክና አልያስ ሥጋዊ ሞትን ሳያዩ ወደ ሰማይ ዓረጉ፤ ወደ ፈጣሪያቸው ተወሰዱ፤ ነቢያት፣ ሐዋርያት፣ ሰማዕታት፣ ጳውሎስና የተለያዩ ፊወስንና ተአምራትን አደረጉ፤ ድንግል ማርያም እንደ ልጇ በሥጋ ሞታ ተነሳች፤ በኃላም እንደ ልጇ ኢየሱስ ክርስቶስ ዓረገች፤.. ወዘተ » የሚለውን ትምህርት ለመቀበልና ለመስማት ፈቃደኛ ባትሆኑም እነዚህ ሊሆኑ የሚችሉ ቀላል ክስተቶች ቀርቶ፤ በዓይን የሚታዩትም የማይታዩትም ምሳሌያዊ ፍጥረቶችና ምሳሌያዊ ባሕርይ ስለሆኑ እግዚአብሔር ከፈለገ በዓይን ቅጽበት (በማይክሮ ሰከንድ) ወስጥ ከመኖር ወደ አለመኖር ሊያሳልፋቸው ይችላል፡፡ የእግዚአብሔር መላእክት ሆኑ እግዚአብሔር የፈቀደላቸው ነፍሳት የብዙ ብርሃን ዓመት ርቀትን በዓይን ቅጽበት ጊዜ ወስጥ ተጉዘው ማንኛውም ቦታ ሊገኙና ወዳጆቻቸውን ሊታደጉና ሊጠብቁ ይችላሉ፡፡

እግዚአብሔር፤ ድንግል ማርያም እንደሌሎቹ ነቢያትና ጳውሎስ ሥጋዊ ሞትን ሳታይ በቀጥታ እንድታርግና ወደ ሰማይት ወስጥ እንድትገባ ማድረግ ሲችል፤ በሥጋዊ ሞታ፤ እንደገና ነፍስ ከሥጋዊ ተዋሕዳ እንደ ልጅዋ በትንሣኤ የተነሳቸውና ወደ ሰማይት ያረገችው፤ ክብሯና ቅድስናዋ ከሌሎች ቅዱሳን በላይ መሆኑን ፍጥረታት እንዲያወቁና የአዳም ዘሮችም የመዳኛቸው ምክንያት መሆኗን ተረድተው እንዲሁም ከፍጡራን በላይ ከፈጣሪ በታች የሆነች የነቢያትና የጳውሎስን እመቤትና ንግሥት መሆኗን አምነው በተለየ ሁኔታ እንድያከብሯት ፈልጎ ነው፡፡ ታዲያ እኔ የጨለማው ገዥ ይህን መናገሬ ክብሯን እንድታወቁና እንድትመኩባት ለማሳሰብ ፈልጌ ሳይሆን በእሳት ሰንሰለተ ተጠፍሬ እውነቱን እንድገልጽ ሳልፈልግ እንድመሰክር ተገድጄ መሆኑን እውቃችሁ ተቃራኒውን እንድታስቡ በዚሁ ምክራን እለግላችኋለሁ፡፡

የእግዚአብሔርና የድንግል ማርያም ባለሟሎች ድንግል ማርያምን አመስግነው አመስግነው፤ መስለው መስለው መርካት ስላልቻሉ አንደበት ስላጠራቸው «ምሳሌ ተመስሎላት ተመስሎላት፤ ተመስግና ተመስግና የማትጠገብ፤ የሕይወታችን ምሥጢር ቁልፈ፤» እያሉ ሲገልጹትና በቅዱሱ ኪዳን ጸሎታቸው «እናታችን ማርያም ሆይ! በመልአኩ በቅዱስ ገብርኤል ሰላምታ፡ «ሰላም» እንልሻለን፡፡ በአሳብሽ ድንግል ነሽ፡፡ በዚህ የንጽህና ባሕርይሽ የአሸናፊው የእግዚአብሔር እናት ኾነሻልና ፡ሰላምታ ለአንቺ ይገባል፡፡

## «የጨለማው ገዥ ተግባርና ንግግር»

ማሕፀንሽ የሕይወት ዛፍ ፍሬ የኾነውን ቅዱሱን አዳም ስላስገኘ አንቺ ከሴቶች ኹሉ ተለይተሽ የተባረክሽ ቅድስቲቱ ሔዋን ነሽ። ቀድሞ በነቢያት «ኢትዮጵያ ታበጽሕ እደዊሃ ገበ እግዚአብሔር » የተባልሽ፤ እኛም «እምነ ጽዮን» ስንልሽ የኖርን በሰማይና በምድር ንግሥታችን ሆይ! ደስ ይበልሽ።

እግዚአብሔር አንቺን የደኅነታችን ምክንያት አድርጎ ኪዳነ ምሕረቱን ለዘለዓለም ፈጽሟልና «ጸጋን የተሞላሽ ብፅዕት ነሽ» እያልን ዘወትር እናወድስሻለን። በአምላካችንና በመድኃኒታችን በኢየሱስ ክርስቶስ አንቺ ለእኛ የአደራ እናታችን፤ እኛም ለአንቺ የአደራ ልጆችሽ ነንና ከተወደደው ልጅሽ ያልተለየው እናትነትሽ ከእኛም ምንጊዜም እንደማይለየን እናምናለን። ይህን ያደረገ ቸሩ አባታችን ልዑል እግዚአብሔር እናመሰግናለን።» እያሉ ጸሎታቸውንና ምስጋናቸውን ሲያቀርቡ፤

ያልታደለው ትውልድ ደግሞ የመዳኛው ምክንያት መሆኗን ሳይገባውና እናቱ እንድትሆነው የተሰጠችው ተስፋውን፤ መጽናኛውን፤ እመቤቱን፤ ንግሥቱን ከመጥላቱና ከመካዱ በተጨማሪ ዕለት ዕለት ይሰድባታል፤ ያጥላላታል፤ ያዋርዳታል፤ ያቃልላታል። እኔ የጨለማው ገዥ እንኳ ድፍሬ የማልናገረውን ስትናገሩና ስትሳደቡ፤ ሥልጣን ቢኖረኝ ኖሮ ከምድረ ገጽ ባጠፋዋችሁ እመርጥ ነበር። ምክንያቱም እኔ ጌታችሁ የጨለማው ገዥ መሆኔን ብታዉቁና በገሊናችሁ ነግሼ መጫወቻ እንዳደረኳችሁ ብታስተውሉ በዚህ ልቅ አፋችሁ እጅግ አድርጋችሁ እንደምተሰድቡኝና እንደምታዋርዱኝ በደንብ አዉቃችኋለሁና ነዉ።

እናንተ የአዳም ዘሮች! ለእናንተ የተሰጠው የንስሐ ዕድልና በመስቀል ላይ ዋጋ የተከፈለላችሁ ዕድል ለእኔ ለጨለማው ገዥ ተስቶኝ ቢሆን ኖሮ ሌት ተቀን እናንተን ለማጥቃት፤ ለመፈታተን፤ ለማድከም፤ ለማሰቃየት የምተጋውን ያህል በተቃራኒዉ በእዉነተኛ እምነትና አምልኮ ሆኜ የጽድቅ ስራ በሆኑት በመልካም ተግባር፤ በቅን ሐሳብ፤ በንስሐ፤ በሥጋና ደሙ፤ በጸሎት፤ በጾም፤ በስግደት፤ በምስጋና ሌት ተቀን እተጋ ነበር። ምን የደርጋል ታዲያ ፈላጊና ተፈላጊ አልተገናኘም። ለእናንተ ነዉ የድኅነት እድሉ የተሰጠዉ። ለእናንተ ነዉ በጥምቀት ዳግም ከእግዚአብሔር የመወለድ ዕድልና ለሕያዉነት ሕይወት የሚያበቃዉ ቅዱስ ሥጋና ክቡር ደም የተዘጋጀዉ። ለእናንተ ነዉ ወደ ገነትና ወደ እግዚአብሔር መንግሥት የመግባት ዕድል የተመቻቸዉ። ነገር ግን እናንተ የአዳም ዘሮች ዕድላችሁን መጠቀም አልቻላችሁም።

ምን ዓይነት ኅሊና ቢኖራችሁ ነዉ ይህን ባደፈና በጎስቆለ ባሕርይና በጉስቁልና ኑሮና ሕይወት መኖርን መርጣችሁ በዓመጸ ሕይወት የምትጸኑትና የእኔ ባሪያ መሆንን የምትመርጡት!? እኔን ዲያብሎስን ከጭፍሮቼ ሰይጣናት ጭምር ለማወቅ ከፈለጋችሁ፤ እኛ በዚህች ምድር በጎስቋላ ባሕርይ ተገልጸን እየተቀጣን ቢሆንም የእኔን የክፋትና ተንኮል ምክር ሰምታችሁና እኔን መርጣችሁ ከገነት ወደዚህች ወደ እኔና ጭፍሮቼ መቀጫ ቦታ በመግባታችሁ እኛ በረቂቅ አካል እናንተ ደግሞ በግዙፍ አካል እየተቀጣጣን እንገኛለን።

## «የጨለማው ገዥ ተግባርና ንግግር»

እናንተ በጸሎቱ፣ በጾሙ፣ በስግደቱ፣ በምስጋናው፣ በስብከቱ፣ በቅን ሐሳብ፣ በመልካም ተግባር፣ በእውነተኛ አምልኮ ሌት ተቀን ስትቀጠቅጡን፤ እኛ ደግሞ በዚህ ሕይወት ዉስጥ እንዳትመላለሱ ሌት ተቀን በተለያዩ መልኩ እንፈታተናችኋለን። በኃጢአት ስትወድቁልን ደግሞ በደንብ አድርገን እንቀጠቅጣችኋለን፤ እናስቃያችኋለን፤ የተለያዩ በሽታና ችግር እናመጣባችኋለን፤ ባጠቃላይ እናጎሳቁላችኋለን። ከዚህ በተጨማሪ ወደ ማንኛውም የአዳም ዘር ወደ ጎሊናው፣ ለእኛ ሰፊ ወንፊት ወደሆነው የተለያዩ የሥጋ ብልት፣ ወደ መገጣጠሚያ አካል ክፍል እንገባለን፤ እንወጣለን ።

ስንፈልግ ከመብልና ከመጠጥ ጋር፣ ስንፈልግ ከምትተነፍሱት አየር ጋር፣ ስንፈልግ በቀጥታ እንገባባችኋለን። እናንተን ልንጎዳና ልንሰለጥንባችሁ የምንችለው ግን ፈቃዳችንን የምትፈጽሙና የምታስፈጽሙ ከሆነ ነው። ከዚያ ዉጭ በራሳችን ሥልጣንና ኃይል እንደ እግዚአብሔር ፈቃድ የሚመላለሱትን ሰዎች መጉዳትና ማጎሳቆል አንችልም።

በግልጽ በተጨማሪ እኛን ማወቅ ከፈለጋችሁ ከጎሊናችሁ ስንወጣ በአፋችሁ በኩል «አኣ » ብላችሁ በማዛጋትና በማስፋሽክ እንወጣለን። በአፍንጫችሁ በኩል ደግሞ «እንጥስ» እንድትሉ እያስደረግን በማስነጠስ እንወጣለን። ስንፈልግ ከንፍጣችሁ ጋር እንወጣለን። ከመተንፈሻ አካላችሁ በጉሮሯችሁ በኩል «ኡሁ » ብላችሁ እንድትስሉ በማድረግ እንወጣለን። ስንፈልግ ከአክታ ጋር እንወጣለን። ከሆዳችሁ ዉስጥ የገባነው ደግሞ በፊንጢጣችሁ በኩል በፈስ መልክ እንወጣለን። ከመገጣጠሚያ አካላችሁ «እህ» ብላችሁ እንድትንጠራሩ አስደርገን እንወጣለን። በቆዳችሁ በኩል ደግሞ በማሳከክ እንወጣለን። ሌሎቻችን ደግሞ ከዓይነምድርና ከሽንታችሁ ጋር እንወጣለን። አንዳንዴ ደግሞ ሳናስበው በእግዚአብሔር መንፈስ ተቃጥለን ምንም ምልክት ሳናሳይ ከጎሊናችሁና ከአካላችሁ ብን ብለን እንወጣለን። ስንፈልግ ደግሞ በራሳችሁ አፍንጫና አፍ ተጠቅመን እናከራፋለን፤ እንጮሃለን። ታዲያ ይህ ሕይወት ሆነናነው ሌት ተቀን የእኛ ባሪያና ፈቃድ ፈጻሚ፣ አስፈጻሚ የምትሆኑት? እንደልማዳችሁ ደግሞ እንዲህ በግልጽ ማንነታችንን ስለገለጽንላችሁ የተለያዩ ስም አዉጡልን አሏችሁ። ከዘመናዊው ስም የምንመርጠው «ድብርት፣ ዱካክ፣ ጭንቀት.. ወዘተ » የምትሉትን እንጂ የተለያዩ የቫይረስ፣ የባክቴሪያ፣ የጀርም.. ወዘተ የሚል ስያሜ ብትሰጡን ቋንቋችሁ ስለማይገባን እኛ ማንነታችንን አንለዉጥም።

ታዲያ ማንነታችንን በግልጽ ያሳወቅናችሁ ህልውናችንን እንድታዉቁና የእኛ መኖርና በመስቀል ላይ ታላቅ ዋጋ የከፈለላችሁን እውነተኛ አምላክ መኖሩን እንድታዉቁና እንድታምኑበት እንዲሁም እኛን ረቂቆቹን ይዛችሁ እንድትበቀሱንና እንድታስሩን ሳይሆን፤ በፍርድ ቀን «ይኸው የእኛን ማንነት እየገለጽንላቸው፤ የእንተንም ማንነት እያሳወቅናቸው፤ የአዳም ዘሮች ግን «እኛ የምንመርጠውና ፈቃድህን ለመፈጸም ዝግጁ የሆነው አንተን ጨካኝን ጠላታችንን ነው። የምንጠላውና ፈቃዱን ለመፈጸም

## «የጨለማው ገዥ ተግባርና ንግግር»

ፈቃደኞች ያልሆነው ደግሞ በመስቀል ላይ የተሰቀለውን አምላካችንን ነው።» በማለት ሳልፈልጋቸው እኔን መርጠው ዕለት ዕለት እኔን በሚያስደስት ሕይወት የሚመላለሱት። ስለዚህ በእኔ ላይ የምትፈርደውን ፍርድ አቅልልኝ። በእነሱ ላይ ግን አብስ።» ብዬ ፍርዳችሁን ላስብስባችሁና የእኔንም ፍርድ ለማቅለል በማሰብ ነው እንጂ እስከ መጨረሻው ማንነቴን ሰውሬ መጫወቻዬ ባደርጋችሁ ነው ምርጫዬ የነበረው።

እናንተ ግን እንኳን በፈጣሪያችሁ ዘንድ በእኔ የጨለማው ገዥ ዘንድ ቀላችሁ አግኝቻችኋለሁ። ምክንያቱም ሌት ተቀን እናንተን ለመፈታተንና ለማጥቃት እንደምተጋና ለዓይን ቅጽበት እንኳ የማልለያችሁ ጠላታችሁ መሆኔን እያወቃችሁ፤ ለዓይን ቅጽበት እንኳ ከጥበቃውና ከመግባቱ ከእናንተ ከማይለየው አምላካችሁ አስበልጣችሁኝ እኔን ደስ በሚያሰኝ በኃጢአት ሕይወት ዉስጥ በመኖራችሁ ነው። በተለይ በግልጥ እኔን የምታመልኩና የእኔ ባሪያ ሆናችሁ በወገናችሁ አዳም ዘር ላይ የምትመትቱና የምታስመትቱ፤ የምትጠነቁሉና የምታስጠነቁሉ፤ ለእናንተ በፍርድ ቀን በገሃነመ እሳት በመንግሥቱ ተጨማሪ ቦነስ እንደማሰጣችሁ በዚሁ ቃል እገባላችኋለሁ። እናንተ የአዳም ዘርች! እኔ ከሕጻን እስከ አዋቂ፤ ከኃጢአተኛ እስከ ቅድስና ማዕረግ ከደረስ ጭምር የምፈታተንና ያማጠቃ፤ ከተሳካልኝም ደግሞ የተመረጡትን ሰዎች ሳይቀር በኃጢአት የምጥል ጨካኝ አረመኔ መሆኔን እያወቃችሁ ምርጫችሁ እኔን ማድረጋችሁ እጅግ አስገራሚ ፍጡሮች መሆናችሁን ልገልጽላችሁ እወዳለሁ።

እናንተ የአዳም ዘርች በምድራዊ ሕይወት ቆይታችሁ የምትሰጡት የስም ሹመት ብቻ አይደለም፤ ከሥጋ ሞት በኋላ የሚሰጣችሁ ስያሜ ጭምር ነው እኔን የጨለማው ገዥን የሚያስገርመኝና የሚያስደንቀኝ። ይኸውም ዘመናችሁን ሁሉ የእኔን ፈቃድ እየፈጸማችሁና እያስፈጸማችሁ በዓመጸ፤ በክህደት፤ በርኩሶት፤ በጭከና፤ በግፍ፤ በዘረኝነት፤ በጎጠኝነት፤ በዘፋኝነት፤ በዳንኪርተኝነት፤ በዝሙት፤ በባዕድና ጣዖት አምልኮ .. ወዘተ እየተመላለሳችሁ በማይቀረው ሥጋ ሞት ነፍስ ከሥጋዎ ተለይታ ወደተዘጋጀላት ቦታ (ይግባኝ፤ ይቅርታ፤ ንስሐ የማይባልበትና ዋጋዋን እንደ ዐመጸዋ ደረጃ የምትቀበልበት ቦታ) ተጠርታ ስትሄድ «ሰማዕት፤ ጀግና፤ ንጉሥ፤ ንግስት ..ወዘተ» የመሳሰለት ስያሜ ሲሰጣት ስሰማና በተቃራኒው ደግሞ ስለ እዉነት መስክረው በእዉነት ኖረው እግዚአብሔርን ደስ በሚሰኝበት ሕይወት ተመላልሰው ስለ እዉነት ራሳቸውን ክደው በመመስከራቸው ምክንያት በዐመጸ ልጆች በግፍና በጭከና ተገለጠ ወደ አምላካቸው እቅፍ የሄዱትን እንደ ቅዱሳን መላእክት በቅድስናና በፍጹም ደስታ ሕይወት የኖሩትንና የሚኖሩትን ለታላቅ ክብርና ሽልማት የበቁትንና የሚበቁትን ደግሞ «ዐመጸኞች፤ ከሃዲያን» በማለት ስም ስታወጡላቸው በመስማቴና በመመልከቴ ነው።» ይላል ለማንም ፍጡር አንዳች ርኅራኄ የሌለው ዋናው ዓመጸኛውና ከሃዲዉ ዲያብሎስ ከጭፍሮቹ ሰይጣናት ጭምር።

## «የጨለማው ገዥ ተግባርና ንግግር»

### ምዕራፍ ፩

« እናንተ በምርጥ እንደራሴዎቼ መሪዎቻችሁና በባለሟል አገልጋዮቼ ባለሥልጣናት እንዲሁም በወደቶ ካድሬዎች ጎሊናችሁ ተመርዞ ጥላቻና በቀል ተሞልቶ በዘረኝነትና በጎጠኝነት ሕይወት ያላችሁ መልካም ፍሬዎቼ፤ በመጀመሪያ አገልጋዮቼን፤ በቶሎ አሳብባችሁ ለፍሬ በማድረሳችሁ በጨለማው ስሜ እያመሰገንኳቸው እናንተም በዘረኝነትና በጎጠኝነት የተበከለ ጎሊና የያዛችሁ ሰዎች የምጸየፈውን ስያሜ « ኢትዮጵያዊ ነኝ። » የሚለውን ንቃችሁና ተጸይፋችሁ የምፈልገውንና የምወደውን « እኔ ትግሬ ነኝ፤ እኔ ኦሮሞ ነኝ፤ እኔ አማራ ነኝ፤ እኔ አፋር ነኝ፤ እኔ ሱማሌ ነኝ፤ እኔ ጋምቤላ ነኝ፤ እኔ አፕዋክ ነኝ፤ እኔ ቤንሻንጉል ነኝ፤ እኔ ጉሙዝ ነኝ፤ እኔ ሐረሪ ነኝ፤ እኔ ሃድያ ነኝ፤ እኔ ወላይታ ነኝ፤ እኔ ሲዳማ ነኝ፤ እኔ ከፊቾ ነኝ፤ እኔ ስልጤ ነኝ .. ወዘተ » በማለት በጎጣችሁ መጠራትን የመረጣችሁ፤ እንኳን ለዚህ ማዕረግ በቃችሁ እያልኩ፤ በቅርቡ ደግሞ በናፍቆት እየተጠባበቃችሁት ያለውን የዜግነት ስማችሁን «ትግራውያን (ትግራዊያ)፤ ኦሮሚያውያን፤ አማራውያን፤ አፋርያውያን፤ ሱማሌያውያን ቁጥር ሁለት፤ ጋምቤላውያን፤ አፕዋክያውያን፤ ቤንሻንጉሊያውያን፤ ጉሙዝያውያን፤ ሐረሪያውያን፤ ሃዲያውያን፤ ወላይታውያን፤ ሲዳማውያን፤ ከፊቾውያን፤ ስልጤያውያን .. ወዘተ » በማለት በሰማኒያው በብሔር ብሔረሰቡ ስም የተለያዩ ነጻ መንግሥታትን መስርታችሁ በዜግነት ስማችሁ ስትጠሩ እኛ ለይጣናት ለማየት ያብቃን፤ የኢትዮጵያዊነት የዜግነት መለያ በዓለም ላይ ተሰርዞ ለማየት ያድላችሁ፤ ታላቁን የእኔን የጨለማው ገዥና የመሪዎቻችሁን ምኞት ያሳካላችሁ፤ ያሳካልን በአንድ ላይ አንላለን።

ታዲያ አንዳንድ ከእነሰላ መሰል ከጦጣ በቀስ በቀስ ለዉጥና እድገት (በኢቮልሽን) አማካይነት አሁን ላለበት ሰብእና መብቃታቸውን የማያምኑ ሰዎች፤ « የእግዚአብሔር ፍጥረት የሆነ ሕያዋን ፍጥረት በእግዚአብሔር አርአያና ምሳሌ የተፈጠርን የእግዚአብሔር ልጆች ነን። የአዳምና ሔዋን ዘሮች ነን። የኖኅ ልጆች የካም፤ የሴም፤ የያፌት ዘሮች ነን። ከሁሉም በላይ ደግሞ የሦስቱ ነገድ ዉሕድ የሆነዉ ዘር ኢትዮጵያዊ ነን። » በማለት የእግዚአብሔር ሕያዋን ፍጥረቶች መሆናቸውንና የቅዱሱ ኪዳን ሕዝብ ኢትዮጵያዊ መሆናቸውን የሚመሰክሩትንና የሚናገሩትን አትስሙ። እነሱ ሐሳብያውያን ናቸው። እናንተ ግን ቁሳውያን ተፈጥሮን ልትቆጣጠሩ የደረሳችሁ አዋቂዎችና ምሁራን ናችሁ። በዚህ የክህደትና የዓመጸ ሕይወታችሁ ከጸናችሁ ጨለማው መንግሥቱን እንደማወርሳችሁ አንዳች ጥርጣሬ እንዳይገባችሁ።

እናንተ ምርጦቼ እንደራሴዎቼ መሪዎችና ባለሟሎቼ ባለሥልጣናት እንዲሁም ወደቶ ካድሬዎቼ «ላለዉ ይጨመርለታል፤ የሌለዉ ያዉ ያለዉ ይወሰድበታል። » የሚለውን ቃል ለመፈጸም ሌት ተቀን የምትተጉ አገልጋዮቼ፤ የዕለት ኑሮዎቸውን ለማሸነፍና ለመደጎም በትንንሽ ንግድ ሰራ ላይ ተሰማርተዉ የነበሩትን ምስኪኖች ያተረፉትን ብቻ አይደለም ዋናቸውን ጭመር እንዲገብሩ አድርጋችሁ ስራቸውን

**«የጨለማው ገዥ ተግባርና ንግግር»**

ያዘጋችሁና ያስመረራችሁ፤ በተቃራኒው ደግሞ ሚሊዮኖችን ባላቸው ላይ ገንዘቡንም፤ መሬቱንም፤ ንብረቱን በላይ በላይ እንዲጨመርላቸው በማድረግ የፖለቲካ ደጋፊዎቻችሁንና አባሎቻችሁን ያናጠጣችሁ በመሆኑ ቃሉን በራሳችሁ አተረጓጎም ተግባራዊ አድርጋችኋልና ያለኝን አድናቆት ልገልጽላችሁ እወዳለሁ። ሌሎቹንም አባባሎች በራሳችሁ እየተረጎማችሁ ለሥልጣን ቁጥጥራችሁ ያመቻችሁ ዘንድ «ለባለሥልጣናት ታዘዙ፤ ተገዙ።» ተብሏልና ሕዝቡን ኅሊናውን እንዲሸጥ በማስደረግ «እናንተ ኢትዮጵያውያን ለሕገ መንግሥታችን ብቻ አይደለም ለምንናገረው ንግግሮችና አባባሎች ሁሉ ተገዙ፤ ስንሰድባችሁና ስናዋርዳችሁም «አዎን ስድባችሁ ለእኛ ምርቃት ነው። ጭከናችሁም ለእኛ የርኅራኄ መገለጫ ነው። ግፋችሁም ለእኛ የቸረነት ስራ ነው።» እንዲሉ አድርጉ።

እናንተ ሕዝቡን በባዶ ተስፋ የምትሞሉ ኅሊናችሁ እውነቱን እያወቀ የማይሆነውን ይሆናል፤ የሆነውን እውነት እንዳልሆነ፤ ያልተደረገውን እንደተደረገ አድርጋችሁ የጌቶቻችሁን ገበና በሐሰት ሽፋፍናችሁ በተለያዩ መገናኛ ብዙኃን (ማስ ሚድያ)፤ በተለያዩ ሕትመቶች የምታቀርቡ ዘጋቢዎች፤ የእንደራሴዎቹ መሪዎችና የባለሚሎችን ባለሥልጣናት ፈቃድ ፈጻሚና አስፈጻሚ በሞሆናችሁ በጨለማው ስሜ እያመሰገንኳችሁ፤ ለወደፊት ሕዝቡን «ላም አለኝ በሰማይ ወተቷንም አለይ።» እስከሚል ድረስ በባዶ ተስፋ ኅሊናቸውን ሞልታችሁ ጌቶቻችሁን ተስፋ እንዲያደርጉና እንዲያመልኩ አድርጉ። የጌቶቻችሁን ግፍ፤ ዓመጸ፤ ክህደት፤ በደል፤ አድሎ፤ ርኩሰት፤ ክፋትና ክርፋት ተግባራቸውን ደግሞ በደንብ አድርጋችሁ ሽፋፍኑ። በተለይ እውነተኛችና ንጹሃን «ኅሊናችንን አንሸጥም፤ ከነፈሰው ጋር አንገናኝም» ብለው ለኅሊናቸው የቆሙትንና ስለ እውነት በሚመሰክሩት ሰዎች ላይ የሐሰት ምስክር አቀነባብራችሁና ማስተባበያ የሚሰጡ ኃላፊዎችን አዘጋጅታችሁ በተለያዩ ወንጀል እንዲከሰሱ አድርጉ። ታዲያ አንዳንድ ተስፈኞች «አንድ ቀን እውነት ትነግሥና ሐሰትን ታጋልጣለች፤ ታዋርዳለች» በማለት የሚናገሩትን አትስሙ፤ አንዳችም ሥጋት አይግባችሁ። ከእኔ ከጨለማው ገዥ እውቀት ውጭ በዚህ ዓለም ሌላ እውቀት የለም። የሚሆነውን ሁሉ ስለማወቅ «እንዲህ ሊፈጠር ይችላል፤ የአሁኖቹ መሪዎች ሆኑ ባለሥልጣናት ከወንበራቸው ሊቆረጡ ይችላሉ፤ የዘሩትን የዓመጸና የክህደት ፍሬ ሊያጭዱ ይችላሉ» የሚል ስጋት አንዳች አይግባችሁ። እስከ ሺህ ዘመን ድረስ ትወልዳቸውን ብቻ አነግሥላችኋለሁ።

እናንተ ስም አወጣጥና ስያሜ የምታወቁ አዋቂዎች፤ በዚህ ስም አወጣጣችሁ አድናቆቱንና ሙገሳዬን እገልጽላችኋለሁ። ይኸውም አገር በመገንጠል በማስገንጠል እንዲሁም ዘረኝነትንና ጎጠኝነትን በማስፋፋት የሞቱትን አገልጋዮቹን ጀግኖች «ለማዕታት፤ ታላቅ ታሪክ ሰሪዎች» እያላችሁ በመሰየማችሁና መታሰቢያም በማድረጋችሁ ነው። በተቃራኒው ደግሞ ለአገራቸውና ለሕዝባቸው ታሪክ ስርተው ያለፉትን



**«የጨለማው ገዥ ተግባርና ንግግር»**

ኢትዮጵያውያንን በጥላቻ፣ በቂም በቀልነት ተነሳስታችሁ ስማቸውን በማጥፋታችሁና መታሰቢያቸውን በመደምሰሳችሁ ጭምር ነው። ለወደፊቱ ደግሞ ይህን ታላቅ ተግባራችሁን በማጠናከር ለእናት አገራቸው ኢትዮጵያ ታሪክ የሰሩትን ብቻ ሳይሆን «ጸድቃን ቅዱሳን » የሚባሉትን ሁሉ መታሰቢያቸውን ከምድረ ገጽ እንድታጠፉልኝ በጨለማው ስሜ አዛችኋለሁ። በዚህ ድርጊታችሁ ደግሞ የመረጣችሁትን መንግሥቱን አወርሳችኋለሁ።

**እናንተ ኢትዮጵያውያን ተራማጅ ኃይሎች** የሶሻሊስት፣ የአብዮታዊ ዲሞክራሲ፣ የካፒታሊስት የመሳሰሉት እግዚአብሔር የለሽ ሥርዓቶች ለመቀበልና አሜሪካዊ፣ አወርፓዊ፣ አረባዊ ሥርዓት ለመዘርጋት ወደ ኃላ የማትሉና የራሳችሁን ኢትዮጵያዊ ሥርዓት ለመዘርጋት ፈቃደኛ ያልሆናችሁ፤ ስለ ታለቅ አስተሳሰባችሁና ቆራጥነታችሁ እንዲሁም እንደማንነታችሁ ለመኖር አለመፈለጋችሁ ያለኝን አድናቆቴን በጨለማው ስሜ እያቀረብኩ፤ ለወደፊትም በምንም መልኩ በመንፈስ ቅዱስ የሚመራውን ቤተ ሕዝቡ፣ ቤተ ክህነቱ፣ ቤተ መንግሥቱ በአንድ የሚመራበትን የእግዚአብሔር መንግሥት ሥርዓት እንዳትዘረጉ። የምትዘረጉ ከሆነ ግን ከእኔ ምድራዊ መንግሥት የምትለዩና ያጎናጸፍኳችሁን ርኩሰት፣ ዓመጸ፣ ክህደት የምትፈጽሙበትን ዴሞክራሲ መብታችሁን አሳጣችኋለሁ። ከክፋት፣ ከተንኮል፣ ከምቀኝነት ፣ ከትዕቢት፣ ከዝመት፣ ከባዕድ አምልኮ፣ ከዘፋኝነት፣ ከዳንኪርተኝነት፣ ከአመንዝራነት፣ ከጥላቻና ከጥል፣ ከቂምና ከበቀል፣ ከበደልና ከአድሎ፣ ከስግብግብነትና ከስስት፣ ከራስ ወዳድነት፣ ባጠቃላይ በዚህች አገር ካነገሣችሁት ከእኔ ታላቅ ስራ እለያችኋለሁ። ስለዚህ ከነዚህ መልካም ፍሬ እንዳትለዩ የጨለማ ሥርዓቴን ለመጠበቅ ታጥቃችሁ እንድትነሱ በዚህ አጋጣሚ አሳስባችኋለሁ።

**እናንተ በተለያዩ መገናኛ ብዙኃን** በሆኑት በነፋስ ሥዕል(ቴሌቪዥን)፣ በነፋስ ድምጽ(በሬድዮ)፣ በጦማረ ሕዝብ(በጋዜጣ)፣ በመጽሔት፣ በመጽሐፍ፣ በድረ ገጽ (በኢንተርኔት) በመሳሰሉት የጊዜ ማባከኛና ማጥፊያ ወሬና የተለያዩ ማደንዘዣ ትዕይንቶች እንዲሁም ርኩሰት የተሞሉ ፊልሞች የምታስተላልፉና ትወልዱም ሌት ተቀን ስለ ዘፈን፣ ስለዳንኪራ፣ ስለአገዳደል፣ ስለ አደባደብ፣ ስለዝመት፣ ስለስርቆት ስለመሳሰሉት ተግባር እንዲያስብ በማድረጋችሁ በጨለማው ስሜ ምስጋና እቸራችኋለሁ። ከዚህ በተጨማሪ ሕዝቡን ለጦርነት፣ ለጥላቻ፣ ለበቀል፣ ለግድያ፣ ለዓመጽ፣ ለክህደት፣ ለርኩሰት በማነሳሳታችሁ እንዲሁም የክህደትና የመናፍቅነት እምነት እንዲስፋፋ፣ የክህደት ፍልስፍና እንዲነግሥ በማድረጋችሁ ስለ መልካም አገልግሎታችሁ በድጋሜ በጨለማው ስሜ አመሰግናችኋለሁ።

## «የጨለማው ገዥ ተግባርና ንግግር»

በተለይ በዚህ መልኩ የዓመጸ፣ የክህደት፣ የርኩሰት ተግባርና ንግግር እንዲተላለፍ ላደረጋችሁ ታላላቅና ለአናሳ መንግሥታቶቹ መሪዎችና ባለሥልጣናት እንዲሁም እንደማዕረጋችሁ ለካድሬዎቹ በጨለማው ስሜ ደግሜ ደጋግሜ አመሰግናችኋለሁ። በዚሁ አጋጣሚ እነዚህ መገናኛ ብዙኃን ዋናው መሳሪያዬና በቀላሉ ተግባራዊ ንግግራን የማስተላለፍበት፣ ቅስቀሳ የማደርግበት፣ ጥሩ ውጤት ያስገኛልኝ በመሆኑ ይህን ታላቅ መሳሪያ በምንም መልኩ ለማይታወቀው «መንግሥተ ሰማያት» ለሚባለው ዓለም አገልግሎት እንዳይሰጥበት እያስጠነቀኩ እወነታ የሚባል ነገር ቢተላለፍበት ከወንበራችሁ የምቆርጣችሁና ከአገልግሎቴም የምሽራችሁ መሆኔን እግልጽላችኋለሁ።

ስለዚህ ለሥጋችሁ ሆነ ለነፍሳችሁ የሚጠቅም ነገር ብታስተላልፉበትና ሕዝቡ ተስፋውን ሰማያዊ አድርጎ መኖር ቢጀምር፣ ጦርነት ቢቆም፣ ርኩሰት ባይታይበት፣ ሕይወት የሆነውና የእርካታ የደስታ ምንጭ የሆነው ኮንደም ሰንሴሽን ባይተዋወቅበት፣ ሰዎች ለበቅልና ለጥላቻ እንዲነሳሱበት ባይደግበት፣ ክፋት፣ ተንኮል፣ ዓመጸ፣ ክህደት ባይስፋፋበት፣ ዘፈንና ዳንኪራ ባይታይበት፣ ጊዜ ማባከኛና ማጥፊያ እንዲሁም የኅሊና ማደንዝዣ ወሬና ትዕይንቶች ባይተላለፍበት፣ ባጠቃላይ ሐሰት ባይነግሥበትና ለእወነት ቦታ ከተሰጠው፣ በሕገ መንግሥቴ ዐዋጅ መሰረት በዓመጸና በክህደት፣ በወንጀል የምጠይቃችሁና ከመንግሥቴም የምሽራችሁና በመንግሥቴም የማላኖራችሁ መሆኑን ከወዲሁ እንድታወቁ አቋሜን እነግራችኋለሁ። በተቃራኒው ደግሞ ለመንግሥታቶቹ ታማኝ አገልጋይ ሆናችሁ የሐሰት ዘገባና እወነተኞቹን በሐሰት መረጃ በመወንጀል ለዓለም የምታሳጡ ጋዜጠኞች በወደፊቱ መንግሥቴ መገናኛ ብዙኃን ዘርፍ በሚንስትርነትና በከፍተኛ ባለሥልጣንነት ማዕረግ እንደምሾማችሁ ቃል እገባላችኋለሁ።

በተለይ እናንተ ኢትዮጵያውያን አድናቆቴን ልቸራችሁ እወዳለሁ። ምክንያቱም የራሱን ታሪክና ማንነት በራሱ አንደበት የሚያጥላላና የሚደመስስ፤ የአገሪቱና የሕዝቡ ጥፋትን የሚፈልጉ ግለሰቦችና ቡድኖች የጻፉትን የክህደትና የሐሰት የፈጠራ ታሪክ ወደ እወነትነት ለወጣ አገሩንና ሕዝቡን ለማጥፋት የተሰለፈ የራስ መንግሥትና የራስ አገልጋይ በዓለም ላይ እስከአሁን ድረስ ባለማየቱ ነው። ይልቁኑ ሌላው ዓለም የሌለውን ታሪክ እንኳ እየፈጠረ ማንነቱን ከፍ ከፍ የሚያደርግና የሚያገን ሆኖ ስመለከት እናንተ ደግሞ ማንነታችሁን እያጠፋችሁ ዕንቁ ታሪካችሁን፣ እምነታችሁን፣ ባህላችሁን ደብቃችሁና አጥፍታችሁ፤ የሌሎች አገራትን የሐሰት ታሪክ፣ የክህደት እምነት፣

## «የጨለማው ገዥ ተግባርና ንግግር»

የርኩስት ባህል እያሳያችሁና እያስፋፋችሁ በመሆኑ የአድናቆት አድናቆቴን ልገልጽላችሁ እወዳለሁ።

ከዚህ በተጨማሪ ለዓለም ሕዝብ «እናንተ የዓለም ሕዝቦች ሆይ! እናንተ ብቻ አይደላችሁም ያበዳችሁትና የአብደታችሁ መገለጫ የሆነውን ቀድሞ በየጣዖቱና ባዕድ አምልኮ ቦታ እንዲሁም በየዛሩ፣ በየጥንቆላው ቦታ በግልጽና በድብቅ የሚቀርበውን የዛርና የአብደት ትዕይንት የሆነውን ማንራቱን፣ መንዘፍዘፉን፣ መንቀጥቀጡን፣ መዝለፍለፉን፣ መንፈራገጡን፣ መሽከርከሩን፣ መዝለሉን፣ ጎንበስ ቀና ማለቱን፣ መዘረሩን ባጠቃላይ ከሰውነት ባሕርይ ለይቶ ወደ ጨለማው ገዥ ባሕርይ የሚያስለወጣችሁን፣ በዘመናዊ መልክ በመሳሪያ አጅበን ይኸው ከሰማንያ በላይ የብሔር ብሔረሰባችን ማንነት መገለጫ የሆነውን ዘፈናችንና ዳንኪራችንን፣ ጭፈራችንን ተመልከቱ፤ ማንነታችንንም እወቁ፤ በዚህ ተግባራችን ከእናንተ በምንም መልኩ አንተናነስም፤ ማንነታችን ይህን ይመስላል። » በማለት ራሳችሁን ማስተዋወቃችሁና ከእኔ መንፈስ ተቃራኒ የሆነው መንፈስ ያዘጋጀውን ለእግዚአብሔር የሚቀርበውን ምስጋና ዝማሬ፣ ሽብሽባ «የገዢ መደቦች የፈጠሩት ነው፤ ኋላ ቀር ነው።» ብላችሁ ከማንነታችሁ መገለጫነት በመሰረዛችሁ አድናቆቴን ከፍ ያደርገዋል።

ባጠቃላይ የእንደራሴዎቼ መሪዎቻችሁንና የባለሟሎቼ ባለሥልጣናትን ፈለግ ተከትላችሁና አገልጋይ ሆናችሁ እዉነተኛ ታሪካችሁን፣ ማንነታችሁን ደምስላችሁ ዓለም ለእናንተ ያወጣላችሁን ታላቅ ስም ረሃብተኛነት፣ ድህነት፣ ለማኝነት፣ ተመጽዋችነት፣ ጦረኝነት፣ ስደተኝነት፣ ችግርተኝነት፣ የሚበላውና የሚጠጣው የሌለው፣ አወሬ፣ በጣዖትና ባዕድ አምልኮ የሚመላለስ ሕዝብ፣ የመሳሰሉትን ስያሜ ለብላችሁ፤ ታቅፋችሁ፤ አጥልቃችሁ፤ ተንተርሳችሁ፤ ማንነታችሁን በመቅበር ሌት ተቀን የእኔ የጨለማውን ገዢ ፈቃድ ፈጻሚና አስፈጻሚ በመሆናችሁ የእኔን ኒሻን ሽልማት ባበረክትላችሁ ደስ ባለኝ።

አደራ የምላችሁ በነፍሳችሁ ስሜት ተመርታችሁ የማንነታችሁ መገለጫ የሆኑትን ታሪክ፣ እምነት፣ ሥርዓት ፣ ባህል ለዓለም ብታስተዋወቁ እንቆራረጣለን። ምክንያቱም የነፍሳችሁን ስሜት ለመቆጣጠርና እንደፈለኩት ለማሽከርከር ይከብደኛልና፤ በዚህም ምክንያት ፍላጎታችሁን ማሟላት ስለማይቻለኝ ነው። ነገር ግን በደመ ነፍሳችሁ የምትመሩ ከሆነ ለእኔ እንደልቤ ስለምትሆኑልኝና እንምርጫችሁና ፍላጎታችሁ እስከ

## «የጨለማው ገዥ ተግባርና ንግግር»

እብድነትና እራቁትነት ማዕረግ አደርሳችኋለሁ። የተለያዩ ጸጋዬን አድዬ ለታላቁ ጨለማው መንግሥቴ አበቃችኋለሁ።

እዚህ ላይ ብዙ መስራት ሲጠበቅባችሁ ያላከናወናችሁትን በዚሁ አጋጣሚ ላስወቃችሁ እወዳለሁ። ይኸውም የገንቦት ሃያ ፍሬ የሆነው ሕገ መንግሥታችሁ የብሔር ብሔረሰቦች መብትና ነጻነት እስከመገንጠል ድረስ በዳንኪራና በጭፈራ የታወጀውን ተግባራዊ አለማስደረጋችሁና ብሔራዊ ክልላዊ መንግሥታቶቹን እስከ አሁን ድረስ በፌደራል መንግሥቴ ለሃያ ዓመት በሞግዚትነት እንዲተዳደሩ በማድረጋችሁ ነው። በዚህም ምክንያት የክልላት መንግሥታቶቹ በፌደራል መንግሥት በደልና ግፍ ተፈጽሞባቸዋል። ነጻ መንግሥትነታቸውን ዐዉጃው አምልኮታቸውን በነጻነት እንዳያመልኩ ተደርገዋል። የማንነታቸው መገለጫ የሆነው ቋንቋቸውና ባህላቸው በመጤቾች ተበርዛል። አንዱ ብሔረሰብ ከአንዱ ብሔረሰብ ተጋብቷል፤ ተዋሕዷል፤ ወዳጅነትና ጉርብትና ፈጥራል፤ በአንድነትና በኅብረት እየኖሩ ይገኛል። ይህ ደግሞ ለሕገ መንግሥቴና ለህልውናዬ አደጋ ስለሆነ አስፈላጊውን መስዋዕትነት ልትከፍሉ ይገባችኋል።

ስለዚህ በአምስቱ ዓመት የዕድገትና ትራኒስፎርሜሽን ዓመት ውስጥ ተገነጣጥለው የራሳቸውን ነጻ መንግሥት ሊመሰርቱና ኢትዮጵያና ኢትዮጵያዊነት የሚለውን ስም ከምድረ ገጽ ልታጠፉ ይገባችኋል። የእኔን ትዕዛዝ በቀላሉ እንድትፈጽሙ፣ እንድታስፈጽሙ እንዲሁም በነጻነት እንድታመልኩኝ የእኔ መንፈስ የማይወደውና የማይቀበለውን «የቅዱሱ ኪዳን» ሕዝብ እንድታጠፉልኝና በአጭር ጊዜ ውስጥ ኦሮሚያ አገርና ኦሮሚያውያን ዜጎችን፣ ትግሪያ አገርና ትግራውያን(ትግራዋይ) ዜጎችን፣ አማሪያ አገርና አማራውያን ዜጎችን፣ ሱማሊያ2 አገርና ሱማሊያውያን ዜጎችን፣ አፋሪያ አገርና አፋራውያን ዜጎችን፣ ሐረሪያ አገርና ሐረሪያውያን ዜጎችን፣ ጋምቤሊያ አገርና ጋምቤሊውያን ዜጎችን፣ ቤንሻንጊያ አገርና ቤንሻንጉሊያውያን ዜጎችን፣ ጉሙዚያ አገርና ጉሙዚያውያን ዜጎችን፣ ሲዳሚያ አገርና ሲዳሚውያን ዜጎችን፣ ስልጤያ አገርና ስልጤውያንን ዜጎችን፣ ሃዲዬያ አገርና ሃዲዬያውያን ዜጎችን፣ ወላይቲዬያ አገርና ወላይታውያን ዜጎችን፣ አገዊያ አገርና አገዊያውያን ዜጎችን፣ ኩነሚያ አገርና ኩነሚውያን ዜጎችን.. ወዘተ ሰማንያ የብሔር ብሔረሰቦች ነጻ መንግሥታትና አገራት መስርታችሁ እንድታሳዩኝ አስጠነቅቃችኋለሁ። እዚህ ላይ ላስታወሳችሁ የምፈልገው ብሔር ብሔረሰቦች፣ ነፍጠኞች የመሳሰሉትን ስያሜዎች የምደጋግማቸው፣ ተጠብቤ ያወጣዋቸው ቋንቋዬ ስለሆኑና ታላላቅ ተግባራትን ያስፈጸምኩበት ባለወለተኛዬ መጠሪያ ስለሆኑ ነው

## «የጨለማው ገዥ ተግባርና ንግግር»

እንጂ፤ እናንተም ደስ ስለሚሏችሁ በናፍቆት ከእኔ በላይ በየቀኑ እንደ አቡነ ዘበለማይት እንደምትደጋግሟቸው ጠፍቶኝ አይደለም።

እናንተ በትውልዳችሁና በዜግነታችሁ ኢትዮጵያውያን ሆናችሁ ሳላ አገራችሁ በመጥፎ ስትነሳ፤ ስሟ ሳይቀር ከመጽሐፍ ቅዱስ ሲደመሰስና ሲለወጥ ደስ የሚላችሁ በመናፍቅነትና በክህደት እምነት ኅሊናችሁ የተመረዘና የኢትዮጵያዊነት ጥላቻ በዉስጣችሁ የነገሠ እንደፍላጎቴና ምኞቴ የሆናችሁ ምርጦቼ፤ እናንተንም በተለየ ሁኔታ ላደንቃችሁና በአቋማችሁ እስከመጨረሻው ጸንታችሁ ኢትዮጵያዊነትና ተዋሕዶ ሃይማኖትን ለማጥፋት እንድትተጉ አሳስባችኋለሁ። ይህን የምታደርጉት ለሃይማኖታችሁ ለሃይማኖቴ ቀንታችሁ በመሆኑ የምላችሁን ሁሉ ተግባራዊ ካደረጋችሁ እንደ ሰማዕት ቆጥራያችሁ ለታላቁ ጨለማው መንግሥቴ አበቃችኋለሁ።

እናንተ የአገራችሁና የስራችሁ መመሪያ አድርጋችሁ አነስተኛ ገቢ ያላቸውን አይደለም መካከለኛ ገቢ ያላቸውን ሳይቀር የቦታና የቤት ባለቤት እንዳይሆኑ የሚያደርግ፤ ሀብታሞች ብቻ በቤት ላይ ቤት፤ በቦታ ላይ ቦታ እንዲኖራቸው፤ ደሃዉ እንዲፈናቀል፤ እንዲከራተት፤ በየመንገዱ እንዲወድቅ፤ በልመናና በጉስቁልና ኑሮ እንዲኖር የምታደርጉ፤ የታላላቅና የአናሳ መንግሥታቴ እንደራሴዎች የሆናችሁ መሪዎችና ባለስልጣናት፤ በመጀመሪያ ደረጃ የመመሪያችሁ መንፈስ «ከራስ በላይ ነፋስ» በሚለው መርህ የምትመሩና የምትመሩ በመሆኑ ከፍተኛ አድናቆቴን እገልጽላችኋለሁ። መቼስ ይህን ሁሉ የምታደርጉት ለራሳችሁ የምትበሉት፤ የምትጠጡት፤ የምትጠለሉበት፤ የምትጠጉበት በማጣታችሁ ስለሆነ ፈጣሪያችሁም በስራችሁ ቅር እንደማይሰኝ እገምታለሁ።

በእኔ ዘንድ ግን ሊያስጠይቃችሁ የሚችለው እናንተ እንዲህ እየተቸገራችሁ፤ እየተራባችሁ፤ እየተጠማችሁ፤ እየታረዛችሁ፤ መጠለያና መጠጊያ እያጣችሁ፤ እየተጎላቆላችሁ፤ ብርድና ሙቀቱ፤ ዝናብና ፀሐዩ እየተፈራረቀባችሁ በየመንገዱና በየጥጋጥጉ የወደቁትን፤ ዘመድ ወገን ጠያቂ አተዉ በየቤታቸው የተዘጋባቸውን፤ እንኳን ቦታና መኖሪያ ቤት ሊኖራቸው ቀርቶ የዕለት ጉርሳቸውን ለማግኘት ሌትና ቀን የሚንከራተቱትን ፤ ገቢያቸው አልበቃ ብሏቸው ቁርስና እራታቸውን እየዘለሉ በምሳ ብቻ የሚዉሉ የሚያድሩትን ፤ ሕጻናት ልጆቻቸውን ማስተማር አቅቷቸው በቤታቸው አስረው ያሉትን፤ እምቢ ብለው ትምህርት ቤት የሚሄዱትንና በጠኔ ተቸግረው በመቀመጫቸው የሚወድቁትንና መማር ተስኗቸው በመምህራንና በበጎ አድራጊዎች እርዳታ ትምህርታቸውን የሚማሩትን፤ ባጠቃላይ በጉስቁልና ሕይወት የሚኖሩትን ሰዎች ብትረዱ፤ ብታበሉ፤ ብታጠጡ፤ ብታላበሱ፤ መጠለያ ብትሰጡ፤ የቤትና የቦታ ባለቤት ብታደርጉ፤ ባጠቃላይ እንደእናንተ ብታደርጉ ነዉ እንጂ፤ አሁን ባላችሁ ራስወዳድነት፤ ስግብግብነት፤ አድሎና በደል በተሞላው ሕይወት በቅንጦት፤ በድሎት ሕይወት ብትኖሩ አንዳች በእኔ በኩል አልጠይቃችሁም። የሚጠይቃችሁ አካል ካለ ግን በእኔ በኩል ዋስትና

## «የጨለማው ገዥ ተግባርና ንግግር»

ልገባላችሁ የሚያስቸግረኝ መሆኑን በዚሁ አጋጣሚ እገልጽላችኋለሁ። ነገር ግን የጦር መሳሪያና የሰላ ምላሳችሁ ዋስትናችሁ እንዲሆን ጨለማው ምክራን እመክራችኋለሁ።

እናንተ ኑሮዎችሁን በብልጠጥ የምትመሩ፤ ሌላው ወገናችሁ አድሎና በደል ሲፈጸምበት፤ ሲገፋ፣ ሲገፈተር፣ ግፍና ጭከና ሲፈጸምበት፣ ሲቸገር፣ ሲጎሳቆል፤ «በእኔ ላይ እስካልደረሱ፤ እኔም እንደልቤ እንድሆን ፣ እንዲመቸኝ፣ እንድዝናና፣ እንድጨፍር፣ እንድሰክር፣ እንድዘሙት፣ እንድሳደብ፣ እንድመጸደቅ፣ እንድታበይ፣ እንድመካ፣ እንድጠቀም ካደረጉ፤ ከራስ በላይ ነፋስ ነውና እንደፈለጉት ቢሆኑ «አንዳች ትንፍሽ አልልም፤» በማለት የጌቶቻችሁን ፈለግ የተከተላችሁ ምርጦቼ ሰዎች፤ መንግሥተ ሰማያትንም እንደዚሁ በብልጠት ሕይወት ትገቡበታላችሁና እንደፈለጋችሁት ሕይወታችሁንና ኑሮዎችሁን እንድትመሩ አሳስባችኋለሁ።

ታዲያ በእኔ መንግሥት ውስጥ የመግባት እድል ቢያጋጥማችሁ በዚሁ ሕይወታችሁ ብቃት ደረጃ እንደምሾማችሁና እንደምሸልማችሁ አወቃችሁ ለወገናችሁ ለአዳም ዘር አንዳች ርኅራኄ እንዳታሳዩ፤ አንዳች ጥብቅና እንዳትቆሙላቸው። የእኔ የጨለማው ገዢ መመሪያ እንደዚህ ዓይነት ስለሆነ ለተግባራዊነቱ ተባባሪ እንድትሆኑ በዚሁ አጋጣሚ ላሳስባችሁ እወዳለሁ።

እናንተ የርኩሰቱን ተግባር በግልጽ በተለያዩ ፊልሞች ለአዳም ዘር እንዲታይ የምታስደርጉና እናንተም በግልጽና በድብቅ የምትመለከቱና የምትፈጽሙ ምድራዊያን እንደራሴዎቼ መሪዎችና ባለሟሎቼ ባለሥልጣናት፤ እንዲሁም በርኩሰቱ ተግባር የተሰማራችሁ የፊልሙ ተዋናዮች አገልጋዮቼ ሰዎች፤ በመጀመሪያ ደረጃ ትውልዱ ጎሊናው የሚመረዝበትን፣ የሚረክስበትን፣ የሚደነዝዝበትን ትዕይንት በማሳየታችሁና በማበረታታችሁ በአርካሹ፣ በአዘሟቹ፣ በአሴሳኝ ጨለማ ስሜ አመሰግናችኋለሁ። ወደ ልባችሁ ተመልሳችሁ ርኩሰት ተግባራችሁንና የርኩሰት ስራ አስፈጻሚ መሆናችሁን እንዳታስተውሉ ታላቅ ምኞቴን በዚሁ አጋጣሚ እገልጽላችኋለሁ።

እናንተ በተለያዩ ሱስ በሲጃራው፣ በጫቱ፣ በአደንዛዥ ዕፁ፣ በመሳሰሉት ተጠምዳችሁ ራሳችሁን መግዛት አቅቷችሁ «ሕዝብን እንመራለን፤ እናስተዳድራለን ፤ ራስን በመግዛት መልካም ተግባር እንዲፈጸም እናደርጋለን።» የምትሉ የአገራት መሪዎችና ባለሥልጣናት፤ ስለ ታላቅ አስተሳሰባችሁ መገሳዬን እየገለጽኩላችሁ፤ ራሳችሁን መግዛት ተስኟችሁ ከተለያዩ ሱስ ሊያላቅቃችሁ የሚችል መካሪ መሪ የሚያስፈልጋችሁ ሆኖ ሳለ፤ እናንተ ግን ከቀላሉ ሱስ ለዚያውም ራሳችሁን ከሚጎዳና ከሚያዋርድ መላቀቅና ስሜታችሁን መቆጣጠር ሳትችሉ የእኔን ታላቅ ፈተና ተቋቁማችሁ እንዴት ላለመግደል፣ ላለመስረቅ፣ ላለመበደል፣ ላለመዘምት፣ ግፍንና በደልን ላለመፈጸም፣ ባዕድና ጣዖትን ላለማምለክ፣ እውነተኞችን ላለማሳሰርና ላለማሳደድ፣ ክፋትና ተንኮል ቂምና በቀልን ላለመፈጸም፣ ባጠቃላይ የእኔ ፈቃድን ላለመፈጸም ምን ዋስትና አላችሁ!?

### **«የጨለማው ገዥ ተግባርና ንግግር»**

ዋስትና የሚሆናችሁን አምላክ ክዳችሁ እኔ በኅሊናችሁ የማመጣውን ቀላሉን የማስጨነቅና የማድከም ፈተና ለመቋቋም የተለያዩ ምሶቼን ሱሱን በየጊዜውና በየቀኑ የምትገብሩልኝ ከሆነ፤ የሰው ደም እንድታቀርቡ ፈተና ባመጣባችሁ የምታቀርቡልኝ መሆኑን ኅሊናችሁ እያወቀ፤ በወንበር ላይ ተቀምጣችሁ «እውነተኛ አገልግሎትና ፍርድ እንሰጣለን» ማለታችሁ ለራሴም ስላስገረመኝ ነው ገበያችሁን ለዓለም የገለጽኩት እንጂ፤ ከክፉ ተግባራችሁ ተከልከሉ፤ አታጭሱ፤ አትቃሙ፤ አደንዛዥ ዕዎችን በተለያየ መልኩ አትወስዱ፤ ደም አትገብሩልኝ፤ ከባዕድና ከጣዖት አምልኮ ተለዩ፤ እግዚአብሔር የለም የሚለውን ፈልስፍናችሁን ተዉ፤ እንደ ልቤ ከመሆን ተከልከሉ ለማለት ፈልጌ እንደልሆነ የሚገባችሁ ይመስለኛል። ይልቁኑ በሚበላው፤ በሚጠጣው፤ በሚቃመው፤ በሚጨሰው፤ በሚወጋው፤ በሚሸተተው፤ በሚቀባው ሁሉ ኅሊናችሁን አደንዝዛችሁ። «አድርጉ፤ ፈጽሙ» የምላችሁን ሁሉ እንድታስፈጽሙልኝ ነው የእኔ የጨለማው ገዥ የመሪያችሁ ጥረትና ፍላጎት።» ይላል አምታታዉና አታላዩ መንፈስ ዲያብሎስ።

## «የጨለማው ገዥ ተግባርና ንግግር»

ምዕራፍ ፰

« እናንተ ኢትዮጵያን፤ ወደ አሜሪካንና አውሮፓ እንዲሁም ኤሽያና አረብ አገራት መሄድ ገነትና መንግሥተ ሰማያት መግባት አድርጋችሁ የምትቆጥሩና ከዚያም የመጣ ከገነት እንደመጣ አድርጋችሁ የምትቆጥሩና የምታዩ ለስደት ልባችሁ የቋመጠ ሰዎች፤ በመጀመሪያ መለስተኛው ሲኦል የሆኑ አገራቱን እንደ ገነትና መንግሥተ ሰማያት በመቁጠራችሁ በጨለማው ስሜ እያመሰገንኩኝ፤ በተቻላችሁ መንገድ በእግርም፤ በፈረስም፤ በግመልም፤ በመኪናም፤ በባቡርም፤ በመርከብም፤ በአይሮፕላንም፤...ወዘተ በመሳሰሉት ወደ መንግሥታቶቼ ለመግባታ ታላቅ ተጋድሎ አድርጉ። የዋናው ሲኦል ኑሮ እንዲቀልላችሁ በመለስተኛው ሲኦል ልምምድ ብታደርጉ ይሻላችኋልና ደንቡንና ሥርዓቱን በመከተል ርኩሰቱ በነገሠባቸው አገራት የሚፈጸመውን ርኩሰት ተግባር ሆነ ድርጊት በአግባቡ እንድትፈጽሙ በዚሁ አሳስባችኋለሁ።

ታዲያ እዛ ቆይተው የመጡትን እዉነተኛ ኢትዮጵያውያንን ስለ ኑሮና ሕይወታቸው እንዳትጠይቁ። ምክንያቱም እዛ ሄዳችሁ የገነትና የመንግሥተ ሰማያትን ኑሮ እንዳትኖሩ እያማረሩና እያጥላሉ ይነግሯችኋልና። ይልቁኑ እዚህ ሲኦል አገራችሁ ወስጥ ያገኛችሁትን እየሰራችሁ እንድትኖሩ ይመክሯችኋል። እኔ ግን እዉነቱን እነግራችኋለሁ። በእኔ ግዛቶች የፈለጋችሁትን ርኩሰት ተግባር እንድትፈጽሙ ሙሉ ዴሞክራሲ አገናጽፋችኋለሁ፤ ልቅ ወሲብ ሆነ ግብረ ሰዶም ጭምር በነጻነት እንድትፈጽሙ ሙሉ መብታችሁን አስከብርላችኋለሁ። ጥቃት ሆነ ጉዳት እንዳይደርስባችሁ ሙሉ ዋስትና እሰጣችኋለሁ። እንደ ኢትዮጵያዊነታችሁ እንድትከበሩ አደርጋለሁ። እንደ አዋቂና ጀግና እንድትታዩ ሞገስን እሰጣችኋለሁ። በሄዳችሁበት ሁሉ ጌታና አዛዥ አደርጋችኋለሁ።

እናንተ ኢትዮጵያውያን የስራ ባህላችሁ አስደሳች የሆነ ዳተኝነት፤ ስንፍና፤ ተንኮል፤ ምቀኝነት፤ ስርቆት የተሞላውና በዚህ የስራ ጠባያችሁ ከቀጠላችሁ ከበለጸጉት አገሮች ተርታ እንደምትሰለፉና ለዓለምም እንደምተርፉ ያለኝን ታላቅ ተስፋ ልገልጽላችሁ እወዳለሁ። ታዲያ ከሌላ አገር የመጡ ዜጎች የሕንጻው፤ የመንገዱ፤ የፋብሪካው፤ የተለያዩ አገልግሎት አዉታሮች ግንባታ ላይ በንቃት፤ በትጋት፤ በታማኝነት፤ በቆራጥነት፤ በቅንነትና በእዉነት፤ ስንፍናን አርቀው የሚሰሩ ሰዎችን እንዳትመለከቱ። እነሱ የስንፍና፤ የምቀኝነት፤ የስርቆት፤ የዳተኝነት፤ የጠማማነት፤ የክፋት ምሥጢር ስላልገባቸውና ምርጫቸው ድህነት፤ ለማኝነት፤ ችግረኛነት፤ ተረጿነት ስለሆነ ነው።

እናንተ አፋችሁ ላይ እንደመጣላችሁ ለመናገርና ለመሳደብ ወደ ኋላ የማትሉ ደፋሮችና አንደበታችሁ አንደበቱ የሆነ፤ በእኔ ዘንድ ሞገስ ማግኘታችሁን እየገለጽኩላችሁ የድንፋታና የስድብ ንግግራችሁን ዕለት ዕለት እያሻሻላችሁ የሰው ጆሮ ጭው የሚያደርግ፤



**«የጨለማው ገዥ ተግባርና ንግግር»**

ጋጠመጥ የሆነ፣ ቅኖችንና እውነተኞችን የሚያዋርድ በማድረግ የተያዘላችሁን ደረጃ እንድታሻሽሉ እመክራችኋለሁ።

**እናንተ ሥልጣናችሁን፣ ክብራችሁን፣ ጥቅማችሁን፣ ዝናችሁን በብልጠት ለቀጣይ ትውልዳችሁ ለማስተላለፍ ሌት ተቀን የምትተጉ፤ ሰዎችን ለማጥመድና ወደ ገደል ለመወርወር ነገር የምትሸርቡ፤ በሐሰት የምትወነጅሉ፤ ይህ ብልጣብልጥነታችሁ ተሐድሶ ያስፈልገዋልና ጠንክር ያለ የጭካኔና የግፍ ተግባር ብትጨምሩ ፍላጎታችሁንና ምኞታችሁን በቀላሉ ማሳካት እንደምትችሉ እኔ የጨለማው ገዥ አረጋግጥላችኋለሁ።**

**ታዲያ አንዳንድ መሃይሞችና ኋላ ቀር ሰዎች** «እግዚአብሔር ሁሉን ይመለከታል፤ ለሁሉ እንደስራው ይፈርድለታል፤ ይፈርድበታል።» በማለት የሚናገሩትን አትስሙ። እነሱ ገና ከክሮማግነንና ከኢያንደርታ ዕድገት ወደ ዘመናዊው ሰው ዕድገት ያልደረሱ ናቸው። በዚህች ምድር ውስጥ ስራችሁን፣ ንግግራችሁን፣ ሐሳባችሁን ሁሉ እንድታስታልና እንድቆጣጠር የተሾምኩ እኔ የግብር አባታችሁ ዲያብሎስ ስለሆንኩ፤ በተግባራችሁ ሆነ በንግግራችሁ እንዲሁም በሐሳባችሁ አንዳች ፍርሃት እንዳይገባችሁ። ከእኔ ውጭ ማንም አይከላችሁም፤ አያስፈርድባችሁም። ይልቁኑ የምላችሁን በሚገባ ተግባራዊ ካላደረጋችሁና ታማኝነታችሁን ሁል ጊዜ በክፋት፣ በተንኮልና በምቀኝነት ተግባር ካለረጋገጣችሁልኝ፤ ያላደረጋችሁትን ሁሉ እንዳደረጋችሁ አድርጌ በማሳበቅ አስፈርድባችኋለሁ። በሐሰት ወንጀዬ አስኮንናችኋለሁ። ስለዚህ በተግባራችሁ፣ በንግግራችሁ፣ በሐሳባችሁ እኔን ብቻ እንድትፈሩ እንጂ ሌላ ፍጡር ሆነ ፈጣሪ ይመለከታል፤ ይሰማል ብላችሁ አንዳች እንዳትፈሩ።

**እናንተ ቂመኞች የሆናችሁና ይቅርታ የጠየቃችሁን ሰው ይቅር የማትሉ፤** ብትሉም ለማስመሰል እንጂ ከልባችሁ «ይቅር ለእግዚአብሔር» ብላችሁ እውነተኛ ሰላምንና ፍቅርን ለመመስረት የማትፈልጉ፤ በእኔ አርአያና ምሳሌ የምትመላለሱ፤ ውስጣችሁ ትዕቢትና ዓመጸ የሞላባችሁ፤ ወርቃማ ጠባያችሁንና ባሕርያችሁን እያደነኩ ሌሎች ወገኖቻችሁንም እናንተን አርአያና ምሳሌ አድርገው እንዲከተሉና ለጨለማው መንግሥቱ ብቁ እንድትደርጓቸው አሳስባችኋለሁ።

**ታዲያ አንዳንዴ ያልሆነውንና ያልተባለውን ነገር በጎሊናችሁ ስነግራችሁ እንደወሸት ቆጥራችሁ የሰይጣን ንግግርና ሐሳብ ነው ብላችሁ ወርቃማ ንግግሮቹን እንዳታቃልሉ፤** እናንተው ናችሁ የምትጎዱት ። ይኸውም የጠብ፣ የተንኮል፣ የክፋት፣ የጥላቻ፣ የበቀል ምክሬን ሰምታችሁ ወደ ተግባር ካለወጣችሁ ሰላም፣ ርካታ፣ ደስታ፣ ቅድስና አታገኙምና። እዚህ ላይ የማሳስባችሁ ግልጽ ንግግርና ዉይይት ለበቀልና ለጥላቻ ሕይወታችሁ እንቅፋት ስለሚሆን፤ ከማንም ጠበኛችሁ ሆነ ቅር ከተሰኛችሁበት ሰው ጋር ስለምንም ነገር በግልጽ እንዳትነጋገሩ።

## **«የጨለማው ገዥ ተግባርና ንግግር»**

**እናንተ ሰዎች የደስታ ምንጭ ናቸው ብላችሁ የሰው ተከታይና አድናቂ እንዲሁም አምላኪ የሆናችሁ ሰዎች፤ ምንም እንኳን ድርጊታችሁን ባልቃወምም የእኔን ተከታይነትና አድናቂነት እንዲሁም አምላኪነት ችላ እንዳትሉና የደስታ ምንጮች ምንጭ መሆኔንም እንድታስተውሉ አሳስባችኋለሁ። አንዳንድ አላዋቂዎችና የዚህች ምድር ምሥጢር ያልገባቸው «እውነተኛ ደስታ በዚህች ምድር የለም፤ ያለው የኅሊና እርካታና ሰላም ነው። እሱም የሚገኘው በቅን ሐሳብ፤ በመልካም ተግባር፤ በእውነተኛነት ሕይወት ነው» በማለት የሚናገሩትን አትስሙ። ወሽተኞች መሆናቸውን በታላቁ የጨለማ ስሜ ምዬ አረገግጥላችኋለሁ።**

እስት አስቡት ስትዘፍኑ፤ ስትጨፍሩ፤ በተለያዩ ትዕይንቶች ስትዝናኑ ምን ያህል እውነተኛ ደስታ እንደምታገኙ እናንተው ራሳችሁ ምስክሮች ናችሁ። ደስታችሁ ለቀናት፤ ለወራት አብሯችሁ የሚኖር መሆኑን እኔም በደንብ እመስክርላችኋለሁ። ታዲያ « ለዚያች ጊዜ ብቻ ፈተናህን ከኅሊናችን ስለምታርቅና ፈተናህን ልብ ስለማንለው አንዳንዴም ሱሰኞች ሆነን ባሪያዎችህ እንድንሆን ለተወሰነ ደቂቃ ከኅሊናችን ስለምትርቅልን ነው የተዘናናንና የተደሰትን የሚመስለን» በማለት አስተያየት እንደማትሰጡ እገምታለሁ።

ከፈለጋችሁ የደስታ ምንጭ አድርጋችሁ የምትገምቷቸውን ዘፋኞች፤ ዳንኪርተኞች፤ የተለያዩ አርቲስቶች፤ እንዲሁም የተለያዩ ሱሰኞችን ምን ያህል በሕይወታቸው ደስተኞች እንደሆኑና ሌት ተቀን በሰላም፤ በእርካታ፤ ደስታ በተሞላበት ሕይወት እንደሚኖሩ ጠይቋቸው። ስለ ባዶነት ሕይወት፤ ሰላምና እርካታ ያጣች ነፍስ ምን እንደምትመስል ይነግሯችኋል። በተቃራኒው ደግሞ ቅን የሚያስቡ፤ መልካም የሚሰሩ፤ እውነተኛ ሰዎችን ስለረካች ነፍስ፤ ሰላምና ብሩህ ተስፋ የተሞላች ነፍስ ምን እንደምትመስል ይነግሯችኋል።

ነገር ግን ጊዜ እንዳይባክንባችሁ እኔ እንዳልኳችሁ እግዚአብሔር መፍራት ያለባቸውና በተቀደሰ ሕይወት የሚኖሩ ሰዎች እርካታ የሌላቸው፤ ሰላምና ብሩህ ተስፋ የማይታይባቸው፤ በተቅበዘበዘና ተስፋ ቢስ በሆነ ሕይወት የሚኖሩ፤ ከስጋትና ከጭንቀታቸው የተነሳ ሞታቸውን የሚናፍቁ፤ የቅዱሳንን ኅብረት የሚፈልጉ ሰዎች ናቸው። በተቃራኒው ደግሞ በዘፋኝነት፤ በዳንኪርተኝነት፤ በተለያዩ ርኩሰት ትዕይንት፤ በሱስ ሕይወት የተጠመዱ ሁሉ፤ እርካታ፤ ደስታ፤ ሰላም፤ ብሩህ ተስፋ፤ በተረጋጋ ሕይወት የሚኖሩና ስጋትና ጭንቀት ስለሌለባቸው ለዘለዓለም በዚህች ምድር መቆየት የሚመኙና የእኔን የጨለማው ገዥ ወዳጅነት የሚመርጡ ናቸው።

**እናንተ በእውቀታችሁና በጥበባችሁ የምትመኩና ራሳችሁን የተለየ አድርጋችሁ የምትቆጥሩ ታላላቆቹ፤ መቼስ በእኔ ዘንድ ታላላቅ ያስባላችሁ «የእውቀትና የጥበብ ባለቤት እግዚአብሔር ነው። እሱ ነው ሁሉን የሚገልጸው። ሊመሰገንና ሊገን የሚገባው**

## «የጨለማው ገዥ ተግባርና ንግግር»

እርሱ ነው።» ስለማትሉና ራሳችሁን ከፍ ከፍ የምታደርጉና የምታገኙ፤ በተዝዋዋሪ እኔን የምታስመሰግኑ «ተፈጥሮ ምስጋና ይግባዉ እኔም ልመስገን ።» ስለማትሉ ነው።

የእናንተን ያህል የማመዛዘንና የማገናዘብ፤ የማስተዋል ገሊና የሌላት ንብ፤ በብዙ ኪሎ ሜትር ርቀት ተጉዛ ከአበባዎች ላይ የምትፈልገውን ቀስማ ካለምንም አቅጣጫ አሳይ ( ኮምፓስ) ሳትጠቀም ወደ ተነሳችበት ቦታ ወደ ቀፎዋ ትመለሳለች፤ ይህንኑ ድግግሞሽ ሕይወት እስከመጨረሻው ሳትቸገር ትፈጽማለች። መቸስ በእናንተ የላቀ አስተሳሰብ ከበላይ የሚቆጣጠርና የሚመራ ኃይል እንደሌለ ስለሚታመን ከሰው የላቀ ኃይል እንዳላት በጥናታችሁ ውስጥ አለማስገባታችሁ እንድታዘባችሁ አድርጎኛል። ምክንያቱም እናንተ ለመርከባችሁ፤ ለአይሮፕላኖችሁ አቅጣጫ መሪ መሳሪያ በመጠቀም ስትጓዙ እርሷ በተፈጥሮ ኃይሏ ካለምንም እርዳታ ስትጓዝ ታላቅነቷን በማስመስከሯ ነው። ይኸውም አንድ ቀን አምላ኷ን ስትክድ፤ ራሷን ከፍ ከፍ ስታደርግ፤ ስታገን ስምቻት አለውቅም።

ይልቁኑ እናንተ የሰው ዘሮችን የሚጠቅም ነገር ስታዘጋጅ ነዉ የምመለከታት። እናንተ ደግሞ በተቃራኒው በገባችሁት መንገድ መውጣት እየተሳናችሁ «የትኛው መንገድ ነዉ ወደዚያ ቦታ የሚወስደዉ» እያላችሁ ስትቸገሩ እንዲሁም ለአዳም ዘር መጥፊያና ማጥፊያ መሳሪያ ለመስራት ስትተጉ በማየቴ ነዉ። ታዲያ እንዲህ ስላችሁ በጥናታችሁ ቦታ አልሰጣችሁም ለማለት ፈልጌ ነዉ እንጂ ለሰው ዘሮች የሚጠቅም መልካም መሳሪያና የእውቀትና የጥበብ ዉጤቶች ስሩ ለማለት ፈልጌ አይደለም። እንዲሁም ራሳችሁን አታግኙ፤ ከፍ ከፍ አታድርጉ፤ እግዚአብሔርን አክብሩ ለማለት ፈልጌ አለመሆኑን በደንብ እንደምትረዱ እገምታለዉ። በመሆኑም ለወደፊት የአዋቂነትና የታላቅነት መገለጫችሁን ሕዝብና አሕዛብን የሚያጫርስና የሚጨርስ መሳሪያ አሁን ካለዉ በረቀቀ መንገድ እንድትፈጠሩ አሳስባችኋለሁ።

አደራ የምላችሁ የአዳም ዘር ከጉስቁልና ኑሮና ሕይወት የሚላቀቅበትን ቴክኖሎጂ ሆነ ጥበብ እንዳትፈጥሩ፤ ሰዎች እናንተን እንዳይበልጧችሁ ከድንቁርና የሚለዩበትን እዉቀት አታካፍሉ። እነዚያን አእምሯቸዉ ያልተከፈተዉንና ያልተራቀቀዉን ኢትዮጵያዉያን ሊቃውንትንና መምህራንን እንዳትመለከቱ። ምክንያቱም በተለይ ቅኔን ሲራቀቁበትና ሲፈላስፉበት እንደእናንተ በተገኘ ጥናትና ግኝት ተመርተዉ ሳይሆን፤ በቅጽበት የሚፈጥሩት፤ ቤት መምታት ብቻ ሳይሆን ሰምና ወርቅ አላብሰዉ ከወቅቱ ጋር የሚሄደዉን ታሪክ አዋሕደዉ የሚያቀርቡ፤ ያ ብቻ አይደለም ለእናንተ የሚረቅባችሁን ዜማ ልክ ጠብቀዉ የሚያቀርቡ ስለሆነ በደቂቃ ውስጥ ወዲያዉ የሚፈጥሩትን የእነሱን እዉቀት ካስተዋላችሁ ባዶነት ስለሚሰማችሁና እግዚአብሔር ከፈቀደላቸዉ ደግሞ በዚህ ኢትዮጵያዊ አእምሮ ለሰው ዘር የሚጠቅም ከእናንተ በመቶ እጥፍ ጥበብና ቴክኖሎጂ ሊፈጥሩ የሚችሉ ስለሆነና የእናንተ ጥበብና እዉቀታችሁ ከንቱ ስለሚሆንባችሁ ነዉ።

## «የጨለማው ገዥ ተግባርና ንግግር»

እናንተ ሀብት ንብረት ለልጆቻችሁ፣ ለልጅ ልጆቻችሁ፣ ለዘመድ አዝማሪቶችሁ፣ ለዘር ነገዳችሁ፣ ለጎጥ ወገናችሁ ብቻ የምትሰበስቡና የምታከማቹ፤ ሌላው የአዳም ዘር ወገናችሁን የማታዩ፤ «ለእኔ ብቻ፣ እኔ ብቻ ላግኝ» የምትሉ፤ መርካት ያልቻላችሁ ስግብግብና ስስት በተሞላ ሕይወት የምትኖሩ ዉዶቹ፤ ኅሊናችሁ እንዳይሰማውና ባዶነት እንዳያጋጥመው የአንዳንድ ሞኝ ሰዎች ድርጊት አትመልከቱ። ይኸውም እነዚህ የምድራዊ ብልጽግና ምሥጢር ያልገባቸው ሰዎች «እኔ ከሞትኩ ሀብት ንብረቴን ለችግረኛ ልጆችና ለችግረኛ ሰዎች ይሁንልኝ» ብለው የሚናዘዙትን፤ እንኳን ለሩቁ ለዘር፣ ለጎጥ፣ ለዘመድ አዝማሪ ቀርቶ ለልጆቻቸው የማይሳሉትን ሰዎች አትመልከቱ። እነሱ የማያውቁትን ዓለም ተስፋ አድርገው የሚኖሩ፤ ከእኔ ጋር አንድነትና ኅብረት የሌላቸው፤ ከእኔ ከጨለማው ጸጋ የራቁ፤ ባላቸው ነገር ኅሊናቸው የሚረካ፤ የኅሊና ሰላማቸው የተጠበቀ፤ ያማይቅበዘበዙ፤ ስስትና ስግብግብነት የሌለባቸው ናቸው። እነዚህ በጨለማው መንግሥቱ አንዳች ስፍራ ስለሌላቸው እናንተም የእነሱ ዕጣ ፈንታ እንዳይደርስባችሁ በምንም መልኩ እነሱን አትምሰሉ።

እናንተ ሌት ተቀን ስለምትበሉት፣ ስለምትጠጡት፣ ስለምትለብሱት የምታስቡና የምትጨነቁ እንዲሁም የምትጠበቡ፤ ለዚህ ሆዳችሁና ለሰውነታችሁ ከማንኛውም ነገር ቅድሚያ ስታችሁ ሆዳቸው አምላካቸው ከሆነ ሰዎች ጋር አንድነትና ኅብረት ፈጥራችሁ የምትመላለሱ ሰዎች፤ ስለመብሉ ዓይነት፣ ስለመጠጡ ዓይነት፣ ስለልብሱ ዓይነት በመጨነቃችሁ ያለኝን አድናቆት ልገልጥላችሁና ከሁሉ በፊት ቅድሚያ ለሆዳችሁና ለሰውነታችሁ በመስጠታችሁ የተመረጣችሁ መሆኑን ልገልጽላችሁ እወዳለሁ።

ታዲያ አንዳንድ የሆዳቸውን ክብርና ታላቅነት ያልተረዱ አላዋቂዎች «ቢያንስ ቢያንስ ለዚህ ሆዳችሁ ወደ እዳሪና ወደ ሽንት ለሚለወጠው መብልና መጠጥ እንደምታስቡ ለሕያው ነፍሳችሁ ብታስቡ ምናለበት?» የሚሉትንና የሚያስተምሩትን ሰዎች አትስሙ። እነሱ የዚህን ሥጋችሁን ክብር ስላላወቁ የወፈረ፣ የደለበ፣ ያሚረበት ሥጋ ለመሬት ተስማሚ መሆኑን ስላልተገነዘቡ እንኳን ስለሚበሉት፣ ስለሚጠጡት፣ ስለሚለብሱት መጨነቅ አይደለም ከምግብ ተከልክለው ሥጋቸውን በጾም ለመቅጣት የማይመለሱና ጥሬና ዳቤ ለመመገብ የማይሰቁ በሥጋቸው ላይ ኢ-ሰብአዊ ድርጊት የሚፈጽሙ ጨካኞች ናቸው።

እናንተ ግን ይህን ሥጋችሁን አክብራችሁና አፍቅራችሁ የተለያየ የምግብና የመጠጥ ዓይነት እያቀረባችሁለት በቀን ሦስቱ ጊዜ አይደለም ዐሥራ ከመመገብ የማትመለሱ፤ ሌት ተቀን የምትተጉለት የምታዩትንና የምትዳስሱትን ዓለም ተስፋ አድርጋችሁ « እንብላ፣ እንጠጣ፣ እንጨፍር፣ በዚህች ምድር እያለን ነው ደስታው፤ ከዚያ በኋላ ሕይወት የለም፤ በቀረችን አጭር ዘመን ሥጋችን ይድላው፤ እኛም እንዘፈን ፣ እንደለቅ » የምትሉ ለሥጋችሁ ታላቅ መስዋዕትነትን የምትከፍሉ ቆራጥ፣ ጀግናና ታታሪ መሆናችሁን ያስመስክራል። አንዳንዶች ሳይገባቸው ይህን ታላቅ ሥጋ «ቅርፊት»

**«የጨለማው ገዥ ተግባርና ንግግር»**

እያሉ ቢያቀሉትም፤ እናንተ ግን በነፍሳችሁ ኃይል ሳይሆን በሥጋችሁ ኃይል ስለምትንቀሳቀሱ ለዚህ ታላቅ ሥጋችሁ ሌት ተቀን ከመስራት ወደ ኃላ እንዳትሉ። በምግብ እጥረትና ረሃብ የሚከሰቱት ደም ብዛት፤ ስኳር፤ መስባት እንዳያስቸግራችሁ በድሎት ኑሮ እንድትኖሩ ጸም የሚባል፤ ስግደት የሚባል ነገር እንዳትፈጽሙ። «የፈለጋችሁትን በፈለጋችሁት ጊዜ ብሉ፤ ጠጡ፤ ጨፍሩ፤ ዝፈኑ፤ ዘሙቱ፤ ተዝናኑ፤ ለዚህች አጭር ዘመናችሁ እንደፈለጋችሁት ሁኑ» በማለት ነዉ እኔ የጨለማው ገዥ ታላቅ ምክር የምመክራችሁ።

ታዲያ አንዳንድ ሰዎች «እነዚህ ከእግዚአብሔር የተለያዩ ጸጋ የሚገኝበትንና ዲያብሎስን ድል ለማድረግ ኃይልን የሚጎናጸፉበትን ጸሎት፤ ጸም፤ ስግደት በትጋት ፈጽሙ፤ ለነፍሳችሁ ይጠቅማታል» ሲባሉ፤ «እምቢ አሻፈረኝ» የሚሉ ሰዎች፤ በደዌ ዳኛ በአልጋ ቁራኛ ሲያዙና በሽተኞች ሲሆኑ «ይህን አትብሉ፤ ይህን አትጠጡ፤ የሰዉነት እንቅስቃሴ አድርጉ፤ ሥጋችሁ ይፈወሳል፤ ይድናል።» ሲሏቸው እንደ እግዚአብሔር ትዕዛዝ አድርገዉ ሲፈጽሙ፤ ነፍሳቸው የምትፈወስበትን፤ የምትድንበትን፤ ኃይልን የምታገኝበትን ግን ሊፈጽሙ ቀርቶ ከቁም ነገር ቆጥረዉ አይሰሙም።» የሚሉትን ሰዎች አባባል አትስሙ፤ ብትስሙም ከቁም ነገር አትቁጠሩ። እነሱ «ከሞት በኋላ ሕይወትና ፍርድ አለ» ብለዉ የሚያስቡ ሐሳባዉያን ናቸዉ። እናንተ ደግሞ እንደ አዋቂ ምሁር የሚያስቆጥራችሁ እንደቁሳዉያኑ « እንወለዳለን፤ እንኖራለን፤ እንሞታለን ፤ የእኛ ሕይወት በዚህ ይደመደማል፤ ትንሣኤና ፍርድ የለም።» እንደሚሉት እዉነተኞች ሁኑ።

እናንተ ለልጆች ርኅራኄና ፍቅር የሌላችሁ፤ የእግዚአብሔር ፍጥረትና ልጆችን ኃላፊነት ተስምቷችሁ በአግባቡና በሥርዓቱ የማታሳድጉ ወንዶችና ሴቶች፤ በምድርም ዋጋ እንደምትከፍሉበት በሰማይም እንደምትጠየቁበት ብታዉቁም፤ የእኔ የጨለማው ገዥ ባሕርይና ጠባይ ስለመረጣችሁና እንዲሁም ከእኔ ዋጋ ስለምትጠብቁ፤ ከእኔ ዘንድ የበለጠ ዋጋ እንድታገኙ ልጆቻችሁን አስርቡ፤ አስጠሙ፤ አስጨንቁ፤ መከራና ስቃይ አድርሱ፤ መሃይም ደንቆሮ እንዲሆኑ አድርጉ፤ ሥርዓት አልበኛ እንዲሆኑ በጋጠወጥነት አሳድጓቸዉ፤ ከልጅነት ጀምሮ እግዚአብሔር መፍራት እንዳይኖሯቸዉ ክፋትና ተንኮል፤ ምቀኝነትና ቅናትን፤ ጥላቻንና በቀልን፤ ርክሶትን ሁሉ በደንብ አስተምሯቸዉ።

ታዲያ አንዳንድ የሕይወት ምሥጢር ያልገባቸዉ አላዋቂዎች «ልጆቻችንን በእንክብካቤና በሥርዓት ካሳደግን የመጀመሪያ ተጠቃሚዎች እኛ ወላጆች ነን። ምክንያቱም ዋጋ ስለከፈልንበት መልካም ዋጋ እንቀበልበታለን። ከዚያም ጥቅሙ ለጎረቤት፤ ለሰፈር፤ ለአገር፤ ለዓለም ይተርፋል። በመልካም ሕይወት በሥርዓት ካሳደግን ደግሞ በመጀመሪያ ዋጋ የምንከፍለዉ እኛ ወላጆች ነን። ከዚያም ችግሩ ለጎረቤት፤ ለሰፈር፤ ለአገር፤ ለዓለም ይተርፋል። ልጁን በእንክብካቤና በመልካም ሥርዓት የሚያሳድግ ወላጅ ነዉ በአዳም ንስሐ ጊዜ የታዩትን ምርጥ ነፍሳት ወላጅ የመሆን እድል የሚያጋጥመዉና እንዲሁም እግዚአብሔርን በመፍራት የሚመላለሱ፤ በቅዱስ ሥጋዉና

**«የጨለማው ገዥ ተግባርና ንግግር»**

በክቡር ደሙ የተወሰኑ ወላጆች ናቸው የበቁ ነፍሳት ወላጅ የመሆን እድል የሚያጋጥማቸው እንጂ ከጋብቻ ውጭ የሚወለዱ፤ ለልጆቻቸው ርኅራኄና ፍቅር የሌላቸው፤ እግዚአብሔር መፍራት የማይታይባቸው፤ ልጆቻቸውን በሥርዓት የማያሳድጉ ወላጆች ግን እንደ ደረጃቸው የትዕቢት «የፈረከን ወንድምና እህቶችን»፤ የክፋት (የይሁዳ ወንድምና እህቶችን)፤ የዓመጸ (የአርዮስ ወንድምና እህቶችን)፤ እንዲሁም አእምሮ ቀላልና አእምሮ ሕጻናት የሆኑ ነፍሳት ወላጆች ነው የሚሆኑት፡፡» እያሉ የሚናገሩት ሰዎች አትስሙ፡፡

እነሱ ለእኔ የሚመቹ ልጆች ወላጅ የመሆን ዕድል ስላላጋጠማው ነው እንጂ፤ ሌባ፤ ቀማኛ፤ ነፍሰ ገዳይ፤ ወንበዴ፤ ሽፍታ፤ ዓመጸኛ፤ ከሃዲ፤ መናፍቅ፤ ክፋትና ተንኮል የሞላው፤ ጥላቻና በቀል ያረገዘ ቆራጥ ጀግና ሰው ወላጅ ቢሆኑ ደስታውን አይችሉም ነበር፡፡ ስለዚህ እናንተ በዝሙትና በአመንዝራ ሕይወት ለእኔ የሚመቹ ልጆች ወላጆች እንድትሆኑና ለታላቅ አገልግሎት እንድታበቁባቸው፤ እናንተም እንድትበቁ በመጨረሻም በታላቁ ጨለማው መንግሥቱ ለመኖር እንድትችሉ ታላቅ ምክራን እለግላችኋለሁ፡፡

እናንተ በልጆቻችሁ ጥፋትና ስህተት ፈጣሪያችሁን የምታማርሩና እኔንም የምትረግሙ ሰዎች፤ በመጀመሪያ ደረጃ ልጆቻችሁ ወደ ማይገባ ቦታ እንዳይሄዱና እንዳይወሉ አታደርጉም ነበር? እኔ የጨለማው ገዥ ዲያብሎስ፤ ወደ መቃሚያው፤ ሺሻው፤ ስካሩ፤ አደንዛዥ ዕጹ፤ ዝሙቱ፤ ጥንቆላው፤ አስማቱ፤ ባዕድና ጣዖት አምልኮ፤ መተቱ፤ አስማቱ፤ ሚርቱ ቦታና ዘፈኑና ዳንኪራ ርኩሰቱ ትዕይንት በሚቀርብበትና በሚታይበት እንዲሁም ለሥጋችሁም ለነፍሳችሁም አንዳች ጥቅም በማታገኙበት ጊዜ ማባከኛና ማጥፊያ ቦታዎች ሂዱ ብዬ አዝዣለሁኝን? ራሳችሁ ናችሁ በራሳችሁ ፈቃድ ወደ እኔ ልዩ ስፍራ የምትመጡና በራሳችሁ ወገኖችና እኔም በራሴ ኃይል ወደ ኅሊናችሁና አካላችሁ የምገባውና ከሰውነት ማዕረግ የምናዋርዳችሁና የምናጎላቁላችሁ፡፡

እስቲ ራሳችን ተገፋፍተን ያስመተትንበት ሰው አለ? የራሳችሁ የአዳም ዘርች ወገኖቻችሁ ናቸው በመተትና በድግምት ወደ ሰዎች የሚሊኩንና ጉዳትና ጥቃት እንድንፈጽም የሚያደርጉን፡፡ እናንተ ግን « ሰይጣን ነው እንዲህ ያደረገብኝ» ብላችሁ ያለ ስሜ ስም ትሰጡኛላችሁ፡፡ «ሰይጣን አስገድዶኝ ይህን አድርግ፤ ይህን አታድርግ፡፡» ብሎኛል የሚል እስቲ አንድ ሰው ካለ ይመስክር?! እናንተ ግን ፍላጎቴ ባይሆንም የቅንጩው፤ የንፍሮው፤ የእንስሳቱ ደም አንሶ የሰው ደም ትገብሩልኛላችሁ፤ ትበትኑልኛላችሁ፡፡ አንድ ፊቱኑ ከሰውነት ባሕርይ ተለይታችሁ ሰይጣናዊ ባሕርይ ብትላበሱና በእኔ አገዛዝ ሥርዓት ውስጥ ብትመላለሱልኝ ለአስተዳደር ይመቸኝ ነበር፡፡ ምክንያቱም አንዳንዶቻችሁ ባለሰብኩትና ባልጠበኩት መንገድ ከእኔ ባሪያነት አፈትልካችሁ በመወጣት ከአምላካችሁ ጋር ታርቃችሁና አንድነትን ፈጥራችሁ እያበሳጫቸኝና

## «የጨለማው ገዥ ተግባርና ንግግር»

እያንደዳችሁኝ ትገኛላችሁና ነው። የእኔ ምርጫ ንስሐ ከምትገቡ ብትሞቱልኝ ነበር የምፈልገው።

እናንተ«ምን ባደርግላቸው ምን ያደርጉልኛል?» » በሚለው በታላቁ መሪያችሁ መርህ የምትመሩ ዉለታንና ጥቅምን ካላገኛችሁ በቀር ለወገናችሁ ድጋፍ፣ ርኅራኄ፣ ቸርነት የማታደርጉ ሰዎች፤ ከእኔ ዘንድ ታላቅ ዋጋ አላችሁና በጭካኔ፣ በስስት፣ በስግብግብነትና በራስ ወዳድነት ሕይወት መኖራችሁን አጠናክሩ።

ታዲያ አንዳንድ የብልጠት ኑሮ ምሥጢር ያልገባቸው «በፍርድ ቀን ዋጋ ለማግኘት ዉለታንና ጥቅምን ሳትጠብቁ ነዉ ወገናችሁን የአዳም ዘርን መርዳትና ማገልገል ያለባችሁ እንጂ፤ ሰቶ መቀበል የአሕዛብ እግዚአብሔርን የማያምኑ ሰዎች መመሪያ ነዉ።» በማለት የታለቁ መሪያችሁን ንግግር የሚያቃልሉና ከእኔ ዋጋ የሚቀበሉበትን መንገድ ያላወቁ ሰዎች ስለሆኑ እነሱን አትምሰሉ። «ትንሣኤ፣ ፍርድ፣ ኩነኔ፣ ገነት» የሚባል ነገር እንደሌለ በጨለማው ስሜ በመማል አረጋግጥላችኋለሁ።

ስለዚህ እናንተ ከጠገባችሁና ሌሎች እንዲጠግቡ የምትፈልጉት ሰዎች ከጠገቡላችሁ፣ ሌላዉ ወገናችሁ «ተራብ፣ ተጠማ፣ ተቸገረ» ብላችሁ አንዳች አታስቡ። ከእነሱ ጥቅም የምታገኙ ከሆነ ብቻ ሰቶ በመቀበል መርህ መሰረት እርዱ እንጂ፤ አንዳች ጥቅም በማታገኙበት በሰብአዊ ርኅራኄ ሀብታችሁን፣ ንብረታችሁን፣ ዋስትናችሁን አሳልፋችሁ እንዳትሰጡ። አንዳንዶች «ከሀብትና ከንብረታችሁ ጋር አብራችሁ አትቀበሩም፤ ድሆችንና ችግረኞችን ብትረዱ ምናለበት ?» የሚሉትን አትስሙ። እነሱ በእናንተ ቀንተዉ «ቱጃር፣ ሀብታም፣ የደላዉ፣ የተንደላቀቀ፣ ሁሉን የሚያስገብር፣ የሚያሽከረክር፣ የፈለገዉን ማድረግ የሚችል ታላቅ » እንዳትባሉ ለማድረግ ነዉ ፍላጎታቸዉ። » ይላል አንዳች ለሰዉ ዘሮች ርኅራኄ የሌለዉ ጨካኙ ዲያብሎስ ከነሠራዊቱ።

## «የጨለማው ገዥ ተግባርና ንግግር»

ምዕራፍ ፱

« እናንተ «የሚያሰናክል ሰው ወዮለት!» የሚለውን የእግዚአብሔርን ቃል አቃላችሁ በቆራጥነትና በጀግንነት የራቁትነት አለባበስ ለብላችሁ ወንዱን ለዝሙት የምታነሳሱና ገላችሁን የምታስመልኩ ዘመናዊ መለስተኛ ጣዖቶቹ፤ በመጀመሪያ ስለ ድፍረት አለባበሳችሁ አድናቆቴንና ሙገሳዬን አቀርብላችኋለሁ። በማስከተል ደግሞ አሁን ከምታሳዩት በላይ ደረታችሁን፤ ጡታችሁን፤ እምብርታችሁን፤ ቂጣችሁን፤ ታፋና ዳሌያችሁ ገላልጣችሁ በየመንገዱና በየቦታው ለአዳም ዘር እንድታሳዩና ይህ የማይፈርስና የማይበሰብስ አካላችሁንም በተወጣጠረ ሱሬና በአጭርና በተቀዳደደ ቀሚስ ወጣጥራችሁ ወንዱን ለዝሙት እንዲነሳሳና በማየትም ኅሊናው በፍትወት እንዲረከስ እንድታደርጉልኝ ታለቁን የጨለማ ምክራን እለግላችኋለሁ። እንደብቃታችሁም ደረጃ ዋጋዬን እከፍላችኋለሁ። የመጨረሻ ብቃት ደረጃ ላይ ስትደርሱ ደግሞ ራቁታችሁን አስኬዳችኋለሁ። አደራ የምላችዉ ደግሞ አርአያና ምሰሌ የሆኗችሁ የአሜሪካንና የአዉሮፓ ሴቶች በሰፊ ልዩነት እየበለጣችሁ ስለሆነ በተቻለ ፍጥነት አለባበሳችሁ እነሱን መተካከልና መብለጥ እዳለበት አሳስባችኋለሁ።

እናንተ ሰላምታችሁ « ሃይ ሃይ፤ እንዴት ነዉ እንዴት ነዉ፤ እሺ እሺ፤ ሰላም ነዉ ሰላም ነዉ ፤አማን ነዉ አማን ነዉ፤ ኬፍ ኬፍ፤ ታዲያስ ታዲያስ፤ ጫሪዉ ጫሪዉ » የሆነ፤ ያ የምትጠሉትን የእግዚአብሔር ስም የማትጠሩና የማታመሰግኑ ሰዎች፤ በሰላምታ አሰጣጣችሁ ብደሰትም ከእኔ ዘንድ ዋጋ እንድታገኙ ቢያንስ ቢያንስ «የጨለማው ገዥ፤ የጨለማው ጌታ ይመስገን» ብላችሁ ልታመሰግኑኝ ይገባል። ከዚያ ዉጭ «እግዚአብሔር ይመስገኝ» እንዳይባል በዚህ መልኩ ሰላምታ መሰጣጣታችሁ የሚያስመሰግናችሁ ነዉ። አንዳንዴ ተሳስታችሁ «እንዴት ዋላችሁ? እንዴት አደራችሁ?» ካላችሁ ደግሞ አንዳንዶች «እግዚአብሔር ይመስገኝ» ከሚለዉ በተጨማሪ፤ መንፈሴ የማይወደዉን ስም « እመ አምላክ፤ ወላዲተ አምላክ ትመስገን » የሚሉ አሉና፤ ለእነዚህ መልስ አሰጣጥ የሚረዳ ሰላምታ አትሰጣጡ። ሌላዉ የሰላምታ አሰጣጣችሁ ያስደሰተኝ ከዚህ በፊት በኢትዮጵያ ምድር አይቼዉ የማለዉቀዉን ከመዳራት ያልተለየዉን የወንድና የሴት ደረት ለደረት ተቃቅፎ መተሻሸቱንና ከንፈር ለከንፈረ በአደባባይ መሳሳሙን ነዉ። ለወደፊት ደግሞ በዚህ ሥልጣኔ አካሄዳችሁ በአደባባዩ እንደዉጭዎቹ ዝሙቱንና ርኩሰቱን እንደምታሳዩኝ እገምታለሁ። ያኔ የእኔ የጨለማው ጌታ ዋጋችሁ ከፍ ይላል።

እናንተ ሌት ተቀን ይህን የማይበሰብስና የማይፈርስ ሥጋችሁን (ገላችሁን) «ሞትኩልሽ ሞትኩልህ፤ ታመምኩልሽ ታመምኩልህ፤ ወደድኩሽ ወደድኩህ፤ ከነፍኩልሽ ከነፍኩልህ፤ አበድኩልሽ አበድኩልህ፤ አፈቀርኩሽ አፈቀርኩህ፤ ጣዖቴ ነሽ ጣዖቴ ነህ ፤ መድኃኒቴ ነሽ መድኃኒቴ ነህ ፤ ንግሥቴ ነሽ ንጉሤ ነህ ፤ ጨርቁን ጣልኩልሽ ጨርቁን ጣልኩልህ.. ወዘተ» በማለት የምታስመልኩና እናንተም ኦብዳችሁ ትዉልዱን እያሳበዳችሁ ያላችሁት ዘፋኞቹና እኔኳ በሥጋ ብገለጥ የማልችለዉን የዳንኪራና የጭፈራ ዓይነት



## «የጨለማው ገዥ ተግባርና ንግግር»

የምታሳዩ ዘመናዊ ከዳሚዎች፤ ጥንታዊውንና ጌላ ቀሩን በየጣዖታትና በየጠንቋዩ፤ በየዛሩ፤ በየሚርቱ ቤት የሚቀርበውን ማንራት፤ መዘረር፤ መንቀጥቀጥ፤ መንፈራገጥ፤ መሽከርከር፤ መውራጨት፤ መንፈራገጥ፤ ጎንበስ ቀና ማለት፤ መዝለፍለፍ፤ መንከባለል፤ መዝለልና..ወዘተ በዘመናዊ መልክ በመሳሪያ አጅባችሁ የሰዉ ጎሊና በሚቀበለውና በሚመቸው መልክ አቀናብራችሁ በማዘጋጀታችሁና ለትውልዱ በማቅረባችሁ ታላቅ ሙገሳዬን በጨለማው ስሜ አቀርብላችኋለሁ፡፡

ታዲያ አንዳንድ የደስታ ምንጭ ያልገባቸውና የእኔን ኃይልነት ያልተቀበሉ «ትውልዱ በመስቀል ላይ የተከፈለለትን ታላቅ ዋጋ እንዳያስተውልና ወደ ልቡ እንዳይመለስ፤ አምላክን ያህል ራቁቱን በመስቀል ላይ ሰቅሎ ዘፈኑና ዳንኪራውን ማቅረቡ ማንን ለማስደሰት ነዉ? ዋጋ ለከፈለዉ አምላክ ምስጋናና ዉዳሴ ማቅረብ ሲገባ ነፍስን ከማሳበድ ባልተናነሰ መልኩ «ሰይጣናት ደስ ይበላቸዉ፤ እኛም ጎበረታችን ከእናንተ ጋር ነዉ» በማለት ተስፋቸዉ ምድራዊ የሆነ አሕዛብ የሚሉትን «እንብላ፤ እንጠጣ፤ እንዝፈን ፤ እንደለቅ፤ ሞተን በስብስን የምንቀር ስለሆነ በዚህች በአጭር ሕይወታችን ዘመን እንደፈለግነዉ እንሁን፡፡» በማለት የአሕዛብን ተግባር ዘፈኑንና ዳንኪራውን የምንፈጽመዉ ለምንድ ነዉ?!» ለሚሉት አንዳች ጆሮ ሰታችሁ እንዳታዳምጡና እንኳን «የእብደት ተግባር ነዉ፡፡» ማለት አደለም «ሰይጣን መሆን ነዉ፡፡» ቢሏችሁ አንዳች ከሙያችሁ አርቲስት ከሚያስብላችሁ ከዘፋኝነትና ከዳንኪርተኝነት ሕይወት አትለዩ፡፡ ይልቁኑ እግዚአብሔርን ለማስቆጣት በዘፈናችሁ ዉስጥ እንደ የሱስ ተከታዮች ፕሮቴስታንቲ ድርጅቶች አባልና እንደ ተሐድሶች በቃሉ ዝፈኑበት፤ ጨፍሩበት፡፡ ምን ያመጣሉ? ልትደሰቱና ልትዝናኑ ነዉ ወደዚህች ምድር የመጣችሁት፡፡ እኔም ከጎናችሁ ስለምቆም በአንዳች ነገር እንጠየቃለን ብላችሁ ስጋት አይደርባችሁ፡፡ ያ በመስቀል ላይ የተሰቀለዉን «አምላካችን» የሚለሁትን እርሱት፤ እኔ የግብር አባታችሁ፤ አምላክ እሆናችኋለሁ፡፡

እናንተ «አባትህንና እናትህን አክብር» የሚለዉን የማይታየዉን እግዚአብሔር ማክበራችሁ የሚገለጽበትን ትዕዛዝ አሸቀንጥራችሁ በመተዉ አባትና እናቶቻችሁን እንዲሁም ታላላቆቻችሁን ሁሉ የምታዋርዱ፤ የምታንጓጥጡ፤ የምትሰድቡ፤ የእኔን አርአያ የተከተላችሁ ዘመናይ ታላላቅ ትውልዶች፤ ለእናንተም ሙገሳዬን በጨለማው ስሜ አቀርብላችኋለሁ፡፡ በእኔ ዘንድ መከባበር የሚባል ነገር እንደማይሰራ አዉቃችሁ ድርጊታችሁን በማጠናከር ከቀላል ምልክቶች ደረትን ከምንፋት፤ እግርን ከማንፈራገጥ፤ ዐይን ከማፍጠጥ፤ ከፍ ዝቅ ከማድረግ ጀምሮ ማንኛዉንም የከፋ ድርጊት ከመፈጸም እንዲሁም አዛዉንቶችንም «የእንጨት ሽበት» ብሎ ከመሳደብ ወደ ጌላ እንዳትሉ፡፡ የእኔን የጨለማው ገዥ መንግሥት መዉረስ የምትችሉት እንዲህ በትዕቢት በተሞላ ሕይወት ስትመላለሱ ብቻ ነዉ፡፡

እናንተ «የሰዉ ገንዘብ ካልነካንና ከግለሰብ ካልሰረኩ በተመደብኩበት ወንበርና የስራ ቦታ ላይ ሆኜ የመንግሥት ገንዘብ ባጭበረብር፤ ብሰርቅ፤ ሰዉን ብጠቅምበትና

## «የጨለማው ገዥ ተግባርና ንግግር»

እኔም ብጠቀምበት ኃጢአት አይሆንብኝም፤ ታላቁ መሪያችንም የብልጠት ስርቆትን ይደግፋል፤ ያበረታታል ።» ብላችሁ ኅሊናችሁን በማሳመን በብልጠት የሕዝብን ገንዘብ የምትሰርቁ ሰራተኞች፤ ይህን ታላቅ ተግባራችሁን የማበረታታ ሲሆን፤ ከዚህ በተጨማሪ የግለሰቦችን ገንዘብና ንብረት ብትሰርቁ በእኔ ዘንድ በአስተያየት የምትታለፉና የማትጠየቁበት ስለሆነ የስርቆቱን አቅጣጫ እንድታሰፉት በጨለማው ስሜ አሳስባችኋለሁ።

ታዲያ አንዳንድ ወግ አጥባቂና የብልጽግና ምሥጢር ያልገባቸው ሰዎች «የግለሰብን ገንዘብና ንብረት አትስረቅ የመንግሥትን ገንዘብና ንብረት ስረቅ የሚል የእግዚአብሔር ትዕዛዝ የለም። የግለሰብም ሆነ የመንግሥት ገንዘብና ንብረት መስረቅ የአስራረቁ ዓይነት ይለያያል እንጂ ያዉ ስርቆት ነዉ። ደግሞ መንግሥት ራሱን ፈላጭ ቆራጭ አድርጎ ሕዝቡን በአድሎና በበደል ስለሚያስተዳድር ነዉ እንጂ መንግሥት ማለት ሕዝብ ማለት ነበር። የመንግሥት ገንዘብና ንብረት መስረቅና ማባከን ማለት በተዘዋዋሪ የሕዝብን ገንዘብና ንብረት መስረቅና ማባከን ነዉ።

ይሁንና ራሱ መንግሥት የተባለዉ ከላይ እስከታች ባሉት ባለሥልጣናት የሕዝቡን ገንዘብ ስለሚበዘብዙ ትክክለኛ ትርጉሙ ተዛብቶ ሁሉም በየፊናዉ የመንግሥት ገንዘብና ንብረት ማለት የዘራፊዎች ገንዘብና ንብረት አድርጎ በመቁጠር የሕዝብን ገንዘብና ንብረት በተለያየ መልኩ ይዘርፋል፤ ይሰርቃል፤ ያባክናል። ነገር ግን ወደ ትክክለኛዉ ነገር ስንመጣ መንግሥት እንኳን የራሱ ገንዘብና ንብረት ሊኖረዉ ቀርቶ ከመሪዉ እስከ ቀበሌ ያለዉ ሰራተኛ ከሕዝብ ከሚሰበሰበዉ ገንዘብ ነዉ የሚከፈለዉና ንብረቱም የሚገዛዉ። በዚህም ምክንያተ መንግሥት የሕዝብ አገልጋይ ነዉ እንጂ በሕዝብ ላይ ግፍ፤ ጭቆና፤ አድሎ፤ በደል፤ ማጉላላት፤ መግድል፤ ማሰቃየት፤ ማሰር፤ ማሳደድ፤ ማጣላት፤ መከፋፈል፤ መለያየት፤ ማሳደም፤ ጥላቻና በቀል ማስፈጸም አልነበረበትም።

ሕዝቡም በመሳሪያና በሰላይ ደኅንነቶች ተረግጦ በመገዛቱና ካለ ፍላጎቱ በተጽህኖ በካርድ በግድ እንዲመርጥ በመደረጉ ነዉ እንጂ፤ ዓመፃና ክህደት እንዲሁም ርኩሰት አስፈጻሚ፤ ዘረኝነትና ጎጠኝነትን እያስፋፋ ሕዝብን የሚከፋፍልና አገርን የሚያስገነጥልና የሚያጠፋን መንግሥት «አንተ እግዚአብሔር መፍራት የሌለህ፤ እግዚአብሔርን የማታወቅ የዲያብሎስ ስራ አስፈጻሚ ነህ ብሎ።» እስከታች ድረስ ያሉትን በሕዝብ ስም የሚነግዱትን የሕዝብ ደም መጣጮችን ባለሥልጣናትንና ካድሬዎችን ከወንበር አስወርዶ በቅንነትና በእውነት የሚያገለግለዉን እግዚአብሔርን መፍራት ያለበትን አገልጋይ ነበር በየወንበሩ ላይ ማስቀመጥ የነበረበት።

ይሁንና ይህ ለጊዜዉ አልተቻለም። ባለሥልጣናቱና ካድሬዎቹ በተመደቡበት የስራ ቦታ ሁሉ ባይታመኑ እንኳ እናንተ ሰራተኞች ግን ለሕዝቡ ታማኝ ሆናችሁ የሕዝብን ገንዘብና ንብረት መጠበቅ አለባችሁ። አስተሳሰባችሁን ማስተካከል

## «የጨለማው ገዥ ተግባርና ንግግር»

ይኖርባችኋል። በስርቆቱ በምድራዊ ሕግም፣ በሰማያዊ ሕግም ትጠየቁበታላችሁ። ስላለፈው አልመታመናቸው ንስሐ ልትገቡና ያልታመናችሁለትን ሕዝብ በምትችሉት አቅም ሁሉ ልትክሱት ይገባል።» በማለት የእንደራሴዎቼን የመሪዎችና የባለሟሎቼን ባለሥልጣናት እንዲሁም የወድ ካድሬዎቼን ስም ለማጥፋት የሚፈልጉትንና ከብልጠት ስርቆርት ሊከለክሏችሁ የሚፈልጉትን ሰዎች አንዳች እንዳትሰሙ።

እነሱ በድህነት ለመማቀቅ የሚፈልጉ፣ ነፍሳቸውን የሚወዱ፣ ለአገራቸው የሚቆረቆሩ፣ ሕዝብን የሚወዱ ናቸው። እናንተ ግን እነሱን አትምሰሉ። ባገኛችሁት አጋጣሚ ሁሉ የሕዝብ ገንዘብና ንብረት ነው የሚባለውን ለመስረቅና ለማባከን እንዲሁም ለማጥፋት ወደ ኃላ እንዳትሉ። በእኔ ዘንድ ደሃ፣ ያልበለጸገ ቦታ የለውምና በተቻላችሁ ፍጥነት በስርቆትም ይሁን በማታለል፣ በአቋራጩ መንገድም ይሁን ዓይን ባወጣ መንገድ የሕዝብን ገንዘብና ንብረት ለግላችሁ በማድረግ እንደ ቱጃሮቹ ሁኑ። የትኛው ቱጃር ነው በንጹህ ላቡ ወቶ ወርዶ ሀብትና ንብረት ያፈራው? ሁሉም በእኔ መንገድና ምክር ተገዘው ነው ለዚህ ደረጃ የበቁት። ስለዚህ እናንተም እንደነሱ ለመሆን ከፈለጋችሁ ታላቁን የጨለማ ምክራን ልትሰሙ ይገባችኋል።

እናንተ ተስፋችሁን ምድራዊ አድርጋችሁ የታላቅነታችሁ መገላጫ በሆነው በእብሪትና በትዕቢት መናገራችሁና መደንፋታችሁ፣ በኃይላችሁና በጦራችሁ መመካታችሁ፣ በካድሬዎቻችሁና በደኅንነታችሁ መተማመናችሁ፣ እንዲሁም በእውቀታችሁና በጥበባችሁ መታበያችሁ፣ በሀብታችሁና በብልጽግናችሁ መመካታችሁ፣ ከዚህ በተጨማሪ ባማረው ገላችሁ ተመክታችሁ ሰውነታችሁን በመገላለጥና በተወጣጠረ ልብስ አካላችሁን የምታስመልኩ፣ ባጠቃላይ ተፈጥሮ በሰጠችሁ የሰላ አንደበት፣ ልኬት በሌላው እውቀትና ጥበብ፣ አብሯችሁ በሚኖር ሀብት ንብርት፣ ብልሽት በማይታይበት ገላችሁ ተመክታችሁ የዓመጸ ስራ የምትፈጽሙና የምታስፈጽሙ ሰዎች፣ በመጀመሪያ ደረጃ እኔ የጨለማው ገዥ ስለታላቅነታችሁ እመሰክርላችኋለሁ። በማስከተል ደግሞ አንዳንድ አላዊቂዎችና ተስፋቸውን የማይታየውን ሰማያዊ መንግሥት አድርገው የሚመለለሱት ሰዎች የሚሉትን እንዳትሰሙ እመክራችኋለሁ።

ይኸውም «እነዚህ ራሳቸውን በማስታበይና በዕብሪት ሌት ተቀን የሚደነፉ፣ የሚያስፈራሩ፣ በደልን፣ አድሎ፣ ግፍ፣ የሚፈጽሙ፣ በትዕቢትና በዓመጸ ሕይወት የሚመለለሱ፣ በኃይላቸው፣ በጦራቸው፣ በካድሬዎቻቸው፣ በደኅንነታቸው፣ በሀብትና ንብረታቸው፣ በብልጽግናቸው፣ በእውቀታቸው፣ በጥበባቸው፣ በገላቸው .. ወዘተ የሚመኩና የሚታበዩ፣ በእግዚአብሔር ቦታ ላይ ሆነው መመለከንና መግነንን የሚፈልጉ፣ ነጥብ በማትሞላ እውቀታቸውና ጥበባቸው የሚመኩና የሚመጸደቁ፣ ለደቂቃ እንኳ በራሳቸው ሥልጣን በምድር መቆየት የማይችሉ፣ በዓይን ቅጽበት ውስጥ ከመኖር ወደ

## «የጨለማው ገዥ ተግባርና ንግግር»

አለመኖር በሚያልፍ እንዳልነበረ በሚሆን ኮልኮሌ የሚመኩ፤ በሰከንድ ውስጥ በሚበላሽና በሚፈረክክስ ገላቸው የሚመኩና ራሳቸውን የተለየ አድርገው በመቁጠር ቅርፊት ሥጋቸውን የሚያስመልኩ፤ ባጠቃላይ ይህ በሥጋዊ ዐይን በሚታየው ምሳሌያዊ ፍጥረት በሆነው ጥንት ባልነበረው ቁሳቁስ ነገር የሚታበዩና የሚመኩ ሰዎች፤ ምድራዊ ክብራቸውን ቢያውቁና ቢያስተውሉ እንኳን ራሳቸውን የተለየ አድርገው ሊቆጥሩና ሊታበዩ ፣ በራሳቸውና ባላቸው ሊመኩ፤ በእግዚአብሔር ቦታ ላይ ተቀምጠው ራሳቸውን ሊያስመልኩና ሊያገኙ፤ እንዲሁም ቅርፊት ሥጋቸውን ሊያስመልኩ ቀርቶ አንዲት ቀንን በዚህ ምድር ውስጥ መቆየትን አይፈልጉም ነበር።

ምክንያቱም እንደዚህ የሚታበዩትም ሆኑ በራሳቸውና ባላቸው የሚመኩት እንዲሁም ራሳቸውን የሚያመጽድቁትም ሆኑ የሚያስመልኩት ሰዎች ቀድሞ በገነት አኗኗር ውስጥ ያልነበረውና የማይከሰተው በአዳምና ሔዋን ዓመጸ ምክንያትና በስደት ወደዚህች ምድር ውስጥ በመግባታቸው ምክንያት በሰው ዘሮች ላይ ከተከሰተው ያደፈና የጎደፈ ባሕርይ ከሆነው ከዓይነ ምድር፣ ከሽንት፣ ከሽታ፣ ከላበት፣ ከንፍጥ፣ ከአክት ሕይወት ያልተለዩ፤ የጎሰቆሉ ባሕርያት ከሆኑት ከመድከም፣ ከማልቀስ፣ ከማዘን፣ ከማንቀላፋት፣ ከመቁሰል፣ ከመድማት፣ ከመዳህ፣ ከማማጥ፣ ከመቅበዝበዝ፣ ከስጋት፣ ከሐሳብ፣ ኑሮን ለማሸነፍ ከመወጣት ከመወረድ፣ ከመታመም፣ ከማርጅት በሥጋ ከመሞት፣ በነፍስ ደግሞ እዉነተኛ ፍርድ ከእግዚአብሔር ዘንድ ከመቀበል.. ወዘተ መለየት ያልቻሉ፤ እንዲሁም ጉስቁልና ኑሮና ሕይወት ከሆኑት በፀሐይ፣ በሙቀት፣ በቅዝቀዜ፣ በተፈራረቀ አየር ጠባይ ውስጥ ከመመላለስ፣ ዝናብ፣ ብርድ፣ ሙቀት ለመከላከል መጠለያና ማረፊያ ከመስራት፣ ሌት ተቀን በሰይጣናት ከመፈተንና ሰይጣናት ከጎሊናና ከአካል ውስጥ ሲወጡ ከሚገለጹበት ከማፋሽክ፣ ከማስነጠስ፣ ከመሳል፣ ከማግላት፣ ከማሳከክ ፣ ከመንጠራራት፣ ከፈስ ያልተላቀቁ፣ ከዚህ በተጨማሪ ሰዎች ወደዚህች ምድር ከገቡ በኋላ በራሳቸው ጊዜ በፈጠሩት የስግብግብነት፣ የራስ ወዳድነት፣ የጥላቻ፣ የወገንተኝነት፣ የዘረኝነት፣ የጎጠኝነት፣ የክፋት፣ የተንኮል፣ የምቀኝነት ፣ የጦርነት፣ የግድያ፣ የስርቆት፣ የጥንቆላ፣ የአስማት፣ የመተት፣ የዝሙት፣ የዘፋኝነት፣ የዳንኪርተኝነት፣ የመከፋፈል፣ የቂም በቀል፣ የዕብራት፣ የትዕቢት፣ የዓመጸ፣ የክህደት፣ የርኩሰት፣ ..ወዘተ ሕይወት ውስጥ የሚመላለሱ በመሆኑ ነው።

በዚህም ምክንያት የዚህች ምድራዊ ሕይወት ሕይወት ሳይሆን ነፍሳት በሥጋቸው የሚቀጡበትና እንደ ነጻ ምርጫቸው እግዚአብሔርን ከመረጡ ፈቃዱን ፈጽመው እጅግ እጅግ እጅግ አጭር የሆነቸውን ዘመናቸውን (ከዚህች ምድራዊ ዘመን በኋላ የማይኖሩበት ጊዜ ስለማይኖር ሕያው ሆነው ስለሚኖሩ የምድራዊ ቆይታቸው ጊዜ

**«የጨለማው ገዥ ተግባርና ንግግር»**

የዓይን ቅጽበት እድሜ ያህል እንኳ ርዝመት ስለሌለው ነው) ወደ እውነተኛ መኖሪያቸው ገነት ከፍርድ ቀን በኋላ ደግሞ ቅዱሳን መለክት ባሉበት ሰማያት ውስጥ የሚገቡበት ነው። በተቃራኒ ደግሞ በሥጋ ከተገለጹ በኋላ በዓመጸና በክህደት እንዲሁም በርኩሳት ሕይወት ውስጥ የሚጸኑት ሰዎች ደግሞ ነፍሳቸው በምሳሌያዊ ባሕርይ እንደ ሰይጣናት ተገልጿ ነጻነቷም ተገድቦ በባሰ ሁኔታ የምትቀጣበት ቦታ ውስጥ ሲሄድ፤ ከፍርድ ቀን በኋላ ደግሞ እሳቱ ከማይጠፋበት ትሉ ከማያንቀላፋበት ገሃነመ እሳት ውስጥ በመግባት ለሕያዊነት ዘመን እንደ ዓመጸዋ ደረጃ ከሰይጣናት ጋር ይቀጣሉ።» በማለት ከእኔ ከጨለማው ገዥ ፈቃድ አስፈጻሚነትና ፈጻሚነት ሊለያችሁ የሚፈልጉትን፤ በእኔ ላይ ዕለት ዕለት ዓመጸና ክህደት እየፈጸሙ የሚያስቸግሩኝን፤ እንዲሁም አንዳች ርኅራኄ ሳያደርጉልኝ ሌት ተቀን ፍዳዬን የሚያሳዩኝን፤ የሚያሰቃዩን ሰዎች አንዳች አትስሙ።

ይልቁኑ በቅን ሐሳብ፤ በእውነተኛ ሕይወት፤ በመልካም ተግባር፤ በጸሎት፤ በጾም፤ በስግደት፤ እያሰቃዩንና መከራ እያደረሱብ ስለሆነ ተበቀሉልኝ። እናንተ ግን ታላቅ ሰዎችና ባላችሁ አጭር ዘመን ውስጥ እኔን ደስ ለማሰኘት የምትተጉ ለእኔ ምርጦችና ወዳጆች መሆናችሁን ደግሜ እመሰክርላችኋለሁ። እናንተ «ሞተን፤ በስብስን እንቀራለን።» ብትሉም እኔ ግን ሞታችሁና በስብሳችሁ እንደማትቀሩ ሕያዋን እንደምትሆኑ ሙሉ ዋስትናና ለወደፊት ደግሞ እኔን እንደማስደሰታችሁ ደረጃ የሚያምረወንና እጅግ መዝናናትን በማደርግበት መንግሥቴ የመኖር ዕድል እንደምሰጣችሁ በጨለማው ስሜ ቃል እገባላችኋለሁ።

እናንተ «ፖለቲካ፤ ዴሞክራሲ» የሚለው ልዩ ቋንቋዬ ስያሜ ያልገባችሁና በተደጋጋሚ ማብራሪያ እንድሰጥበት እየጠየቃችሁ የምታስቸግሩኝ ሰዎች፤ አሁን ለአንዴና ለመጨረሻ ጊዜ ምላሼንና ማብራራዬን እኔ የጨለማው ገዥ እሰጣችኋለሁ። ፖለቲካ የሚለው ስያሜ የተፈለሰፈው በቀጥታ እውነታ የሚለው የእግዚአብሔር እውነትን ለመቃወምና ስያሜውንም ጭምር ለመተካት ታስቦ በእግዚአብሔር ተቃራኒ መንፈስ አሳሳቢነትና መሪነት የተፈጠረ ታላቅ ቃል ነው። በዚህም ምክንያት ሰዎች የዓመጸ፤ የክህደት፤ የርኩሳት አስተሳሰብን ኅሊናቸው በቀላሉ እንዲቀበለውና ወደ ተግባርም ለመፈጸም እንዲቻል እንደ ዶግማና ቀኖና በርዕዮተ ዓለም መልክ እንዲቀበሉት የተደረገ ነው። ልዩ ጥበብና ፍልስፍ እንዲጨመርበትና ወርቃማ ቃላቶች እንዲካተቱበት የተደረገው፤ ሰዎች ተታለው ለእኔ ለጨለማው ገዥ ፈቃድ ፈጻሚዎችና አስፈጻሚዎች እንዲሆኑ፤ በነጻ ፈቃዳቸው እንዲቀበሉት፤ እንዲመሩበት፤ እንዲተዳደሩበት፤ እንዲታገሉበት፤ እንዲጋደሉበት፤ እንዲፋጨበት፤ እንዲገዳደሉበት፤ እንዲጨካክኑበት፤ አንዲከፋፈሉበትና እንዲለያዩበት፤ አንድ እንዳይሆኑበት፤ ባጠቃላይ ተስፋቸውን ምድር

## «የጨለማው ገዥ ተግባርና ንግግር»

አድርገው እንዲመላለሱበት ለማስቻልና በመጨረሻም ለታላቁ ለጨለማው መንግሥቱ ለማብቃት ታስቦ ነው።

በመሆኑም የምርጦቹ እንደራሴዎቹ መሪዎች ሆነ የባለሟሎቹ ባለሥልጣናት፤ የወዶቹ ካድሬዎች፤ እንዲሁም ተጠባባቂ እጭዎቹ አስተሳሰብና ዓላማ እግዚአብሔር መፍራት ያለበትንና ፈቃዱን የሚፈጽሙበትንና የሚያስፈጽሙበትን ሥርዓት መዘርጋትና ሕዝቡ ምድራዊ በረከት እንዲያገኝ አድርገው ለሰማያዊ ሕያው ሕይወት ለማብቃት ሳይሆን፤ የእግዚአብሔርን ህልውና በመካድ «ሰው የተገኘው ከተፈጥሮ ነው። በቀስ በቀስ ዕድገትና ለውጥ (በኢቮልሽን) አማካይነት ከጦጣ መሰል እንስሳ ወደ ሰው ተለዉጦ ነው። ጽድቅና ኩነኔ የሚባል ነገር የለም። ሰው በዚህች ምድር ሞቶ፤ በስብሶ ይቀራል እንጂ ትንሣኤ፤ ገነት፤ መንግሥተ ሰማያት የሚባል ነገር የለም ..ወዘተ።» በማለት በእኔ በጨለማው ገዥ ፍልስፍና የሚመሩ ፍጹም ለእኔ ታማኝ ሆነው ባሪያዎቹ የሆኑና ሕዝቡም ባሪያዎቹ እንዲሆኑ ሌት ተቀን የሚተጉልኝ የምርጦቹ ምርጥ መሆናቸውን በዚሁ አጋጣሚ እመሰክርላቸዋለሁ።

ታዲያ በዚህ ፍልስፍናዬ የተለያዩ ሃይማኖቶችና እምነቶችን፤ እንዲሁም የተለያዩ ርዕዮተ ዓለሞች በየጊዜው እንደ ፋብሪካ ምርት እንዲመረቱና ሕዝቡም እንዲከፋፈል፤ እንዲለያይ፤ በጥላቻ እንዲተያይ፤ እንዲጣላ፤ እንደ አንድ ልብ መካሪ እንደ አንድ ቃል ተናጋሪ እንዳይሆን አድርጌ ሙሉ በሙሉ በጨለማ ሥርዓቴ እንዲመላለሱ አድርጌያለሁ። ስለዚህ ፖለቲካ የምለው ቋንቋዬ እጅግ ፍሬ ያፈረሁበት ለሕዝቡም ፍትህ፤ እኩልነት፤ ነጻነት ፤ አንድነት፤ ክብር፤ ታላቅነት፤ ብልጽግና፤ ሰላም፤ ዲሞክራሲ.. ወዘተ ባጠቃላይ ወርቃማ የሆኑ ነገር ግን ወደ ተግባር የማይለወጡ አባባሎችንና ቃላቶችን አጎናጽፌዋለሁ። ስለዚህ እያንዳንዱ አባሌና ተከታዩ እንዲሁም ደጋፊዬ ዉለታዬን አስቦ በየቦታው ሐውልት አቁሞልኝ ሊያመልከኝ እንደሚገባ በዚሁ ትዕዛዝና መመሪያዬን ለእንደራሴዎቹና ለባለሟሎቹ፤ ለወዶቹ አስተላልፋለሁ።

ታዲያ አደራ የምላችሁ እዉነታ የምትባለዉን ሥርዓት ቤተ ሕዝቡ፤ ቤተ ክህነቱ፤ ቤተ መንግሥቱ በአንድ መንፈስ ቅዱስ የሚመሩበትና ወደ ተግባር ተለዉጦ ሕዝቡ በፍቅር፤ በሰላም፤ በአንድነት፤ በቅን ሐሳብ፤ በእዉነተኛ ሕይወት፤ በመልካም ተግባር፤ እንደ አንድ ልብ መካሪ እንደ አንድ ቃል ተናጋሪ በሚሆኑበት፤ ባጠቃላይ እግዚአብሔር ደስ በሚሰኝበትና ምድራዊ በረከት በሚያገኙበት፤ ለሰማያዊ መንግሥት በሚበቁበት ሕይወት እንዲመላለሱ እንዳታደርጉ። ይልቁኑ ዴሞክራሲ መብታቸውን ተጠቅመው በዓመጸ፤ በክህደት፤ በርኩስት ሕይወት የሚመላለሱበትን፤ እንዲሁም አድሎ፤ በደል፤ግፍ፤ ጭከና.. ወዘተ የሚፈጸምበትን የበለጠዉን ሥርዓት አዘጋጃላቸዉ።

## «የጨለማው ገዥ ተግባርና ንግግር»

ሌላው ጥያቄያችሁ ስለ ዴሞክራሲ ምንነትና መገለጫው ሲሆን፤ ዴሞክራሲ ልክ እንደፖለቲካው እውነታን ለመቃረንና ለማያዊ ሥርዓትን ለመተካት ያዘጋጀሁት ልዩ ፍልስፍና ቋንቋዬ ነው። ይህም መሪዎች ሆኑ ባለሥልጣናት እንዲሁም ካድሬዎች እንደ ዶግማና ቀኖና ተመልክተውት ኅሊናቸውን የዓመጸ፣ የክህደት፣ የርኩስት ተግባር ለመፈጸምና ለማስፈጸም እንዲቀበለው በርዕዮተ ዓለም መልኩ ያዘጋጀውላቸው ሲሆን ውጤቱም ሕዝቡ በሙሉ ነጻነቱ ተጠቅሞ ከፈለገ «እግዚአብሔር የለም» ከፈለገ «እግዚአብሔር አለ» ብሎ በክፋት፣ በተንኮል፣ በምቀኝነት፣ በትዕቢት፣ በዓመጸ፣ በዝሙት፣ በግብረ ሰዶም፣ በዘፈን፣ በዳንኪራ፣ በጣዖትና ባዕድ አምልኮ፣ በዘረኝነት ፣ በጎጠኝነት ፣ በአስማት፣ በጥንቆላ፣ በመተት ..ወዘተ ሕይወት ውስጥ ምንም ሳይፈራና ሳይሸማቀቅ እንዲመላለስ በማድረግ ለታላቅ ክብር ለማብቃት በማሰብ ነው በበላይ ሆኔ ዴሞክራሲ ሥርዓት የዘረጋውላችሁ።

ታዲያ ይህን የተጎናጸፋችሁትን ዴሞክራሲ መብታችሁን ለመገደብና ብሎም ለማስቀረት ለማያዊ ሥርዓት ናፋቂዎችን አንዳች እንዳትቀበሉ፤ እንዳትሰሙ። እነሱ ከዚህ ከሚጣፍጠው ሕይወት ሊለያችሁና እግዚአብሔርን በመፍራትና በማስደሰት እንድትኖሩ አድርገው ከስስት፣ ከስግብግብነት፣ ከራስ ወዳድነት ሕይወት ለይተው በመተሳሰብ፣ መረዳዳት፣ በመተዛዘን እንድትኖሩና ሕይወታችሁም በቅድስና እንድትመላለስ ሊያደርጉ ስለሆነ አንዳች እንዳትሰሟቸው፤ የሚሉትንም እንዳትፈጽሙ። ይልቁኑ ሌት ተቀን ኮንደሙን በቴሌቪዥንና በሬድዮን፣ በስብሰባ እያስተዋወቃችሁ ዝሙትን አስፋፉ። ከሕፃን እስከ አዋቂው ድረስ ነፍሱን በማሳበድ ሌት ተቀን በዘፈኑና በዳንኪራው አስጨፍሩት። በተለያዩ ትዕይንቶችና ወሬዎች ኅሊናውን አደንዝዙ። ብቻ ምን እኔ እነግራችኋለሁ እናንተ ከእኔ በላይ ሕዝቡ ማድረግ ያለበትን ታውቃላችሁና እንደማሳስባችሁና እንደምመራችሁ ሁሉን አስፈጽሙልኝ። ለጠቅላላ እውቀት ስለ ፖለቲካና ዴሞክራሲ የዚህን ያህል ካልኳችሁ ለወደፊቱ በዋናው መንግሥታችን የበለጠ ማብራሪያ እንደምሰጣችሁ በጨለማው ስሜ ቃል እገባላችኋለሁ። ዋናው ለዚያ መንግሥት ያብቃችሁ እላለሁ።

እናንተ ኢትዮጵያውያን ተራማጅ ኃይሎች፤ የሶሻሊስት፣ የኦብዮታዊ ዴሞክራሲ፣ የካፒታሊስት፣ የኢምፔሪያሊስት .. ወዘተ እግዚአብሔር የለሽ ሥርዓቶችን ለመቀበልና አወግጥዋል፣ አሜሪካዊ፣ ኤሽያዊ፣ አረባዊ ሥርዓት ለመዘርጋት ወደ ኃላ የማትሉ፤ የራሳችሁን ኢትዮጵያዊ ሥርዓት ለመዘርጋት ፈቃደኛ ያልሆናችሁ፤ ስለተራማጅ አስተሳሰባችሁና እንደማንነታችሁ ለመሆን አለመፈለጋችሁ ያለኝን አድናቆት እኔ የጨለማው ገዥ ልገልጽላችሁ እወዳለሁ። ለወደፊትም በምንም መልኩ ቤተ ሕዝቡ፣ ቤተ ክህነቱ፣ ቤተ ምልክናው አንድ ሆነው በሚመሩበት የእግዚአብሔር መንግሥት

**«የጨለማው ገዥ ተግባርና ንግግር»**

ሥርዓት እንዳትዘረጉ። ከዘረጋችሁ ግን ከእኔ መንግሥት የምትለዩና የፈለጋችሁትን የዓመጻ፣ የክህደት፣ የርኩስት ተግባር መፈጸም እንደማትችሉ አሁኑን እንድታዉቁ እፈልጋለሁ። በዚህም ምክንያት ኃጢአትን ማንገስ ስለማትችሉ የእግዚአብሔር ባሪያ ሆናችሁ የምትቀሩና የእኔን የጨለማ መንግሥት ማግኘት ተስኗችሁ ለማያዊ መንግሥት ልትገቡ እንደምትችሉ አወቃችሁ ከእኔ እንዳትለዩ እስከመጨረሻዉ አንድነታችሁንና ኅብረታችሁን ለእኔ ብቻ መግለጽ ይጠበቅባችኋል። ያኔ ከአንዱ ወደ አንዱ ወንበር አሽጋግራችኋለሁ። ኅሊናችሁን በምታገለባብጡት ብቃት ደረጃ እኔም በዚያኑ ልክ እያገለባበጥኩ ወደፈለጋችሁት ወንበር አደርሳችኋለሁ።

ታዲያ በእኔ ታቃራኒ መንፈስ የሚመሩ፤ ኢትዮጵያ የእግዚአብሔር መንግሥት ናት እያሉ ስለ ሰባቱ ቅዱሳት ኪዳናት የሚናገሩትን አትስሙ። የእናንተ የኢትዮጵያ ታሪክ እንኳን ፸፭፻(7500) አይደለም ፴፻(3000) እንኳ አይሆንም። ምርጥ እንደራሴዎቼ መሪዎቻችሁና ባለሟሎቼ ባለሥልጣናት እንዲሁም ወዶቼን ካድሬዎች መጠየቅ ትችላላችሁ። በአስተያየት የአንድ መቶ ዓመት ታሪክ አላችሁ ቢባልም ዋናዉ ታሪካችሁ የጀመረዉ በአዲሲቷ ኢትዮጵያ ዘመን ስለሆነ ታሪካችሁ ገና ሃያ ዓመትን አስቆጥሯል።

እናንተ የአዳም ዘርች፤ እኔ የጨለማው ገዥ ዲያብሎስ እንደ እናንተዉ ሕያዉ የሆንኩ ፍጥረት ነኝ። እንደእናንተዉ የማልሞት ከመኖር ወደ አለመኖር የማላልፍ፤ እንደ እናንተዉ የሚያስብ ኅሊና ያለኝ ዘመዳችሁ ነኝ። ታዲያ እኔ የሚያስገርሙኝና የሚያስደንቁኝ ጥያቄዎች ሁሉ ጊዜ በኅሊናዬ ይመላለሳሉ።

ለምሳሌ ያህል፤ እኔ ምን አድርጓላችሁ ነዉ ሌት ተቀን እኔ የጨለማው ገዥ ደስ በምሰኝበት ሕይወት የምትመላለሱት? ምንስ ዉለታ አድርጓላችሁ ነዉ በቴሌቪዥኑ፤ በሬድዮኑ፤ በጎትመቱ፤ በስብሰባዉ፤ በትምህርቱ፤ በድረ ገጽ ለእኔ ፈቃድ የምትተጉትና ሌት ተቀን ፈቃዴን የምትፈጽሙትና የምታስፈጽሙት? ምን እንድከፍላችሁ ነዉ የአምላካችሁን ህልዉና የምትክዱትና «የተገኘዉ ከጦጣ መሰል እንስሳ ነዉ። እንደ እንስሳ ሟች፤ ፈራሽ፤ በስባሽ ነን። ከሞት በኋላ ሕይወት የለም፤ አንዳች አናዉቅም፤ አንጠየቅም።» በማለት ክህደት የምትፈጽሙት? ባጠቃላይ ምን ተስፋ አድርጋችሁ ነዉ የተለያየ ኃጢአት በመፈጸም ሌት ተቀን የምትመላለሱት?

ሌላዉ ግራ የገባኝ ስለምን ይሆን የእኔን የጨለማው ገዥ ሥርዓት ለመዘርጋትና የበላይነቴን ለማረጋገጥ በነፍሳችሁ ፈርዳችሁ፤ በሥጋችሁ ጫካና በረሃ ገብታችሁ፤ ገንዘባችሁን፤ እዉቀታችሁን፤ ጉልበታችሁን፤ ባጠቃላይ ሰዉነታችሁን መስዋዕት አድርጋችሁ የምትታገሉልኝ? ስለምን ይሆን ለነፍሳችሁ ድኅነትና ሕያዉነት በሥጋችሁ ፈርዳችሁ ራሳችሁን በመካድና ስለ እዉነት በመመስከር በቆራጥነት ለመንፈሳዊ አገልግሎት ሕይወታችሁን የማታሰልፉት?



## **«የጨለማው ገዥ ተግባርና ንግግር»**

በዚህች ምድር አንድ ቀን ቀርቶ አንድ ሰዓት እንኳ በራሳችሁ የመቆየት ሥልጣንና ዋስትና የሌላችሁ መሆኑ እየታወቀ ስለምን ይህን በትዕቢትና በዕብረት የምትናገሩት? ስለ ምን ይህን የምትደነፉት? እግዚአብሔርስ ምን ያላደረገላችሁ ነገር አለና ነው «እኛ ምርጫችን የዲያብሎስ እንደራሴዎችንና ስራ አስፈጻሚዎችን ነው። ዲያብሎስ ይንገሥብን እንጂ እጃችንን ለእግዚአብሔር አንሰጥም፤ እንዲነግሥብንም አንፈልግም።» በማለት እኔን የጨለማውን ገዥ አብልጣችሁ የመረጣችሁኝ?

ምንስ በደላችሁና ነው ሌት ተቀን እሱን በሚያስቆጣና በሚያሳዝን ተግባርና ሕይወት የምትመላለሱትና እኔን የጨለማውን ገዥ ለማስደሰት የምትሯሯጡት? ምን ያልከፈለላችሁ ዋጋ ኖሮ ነው ሁል ጊዜ በመስቀል ላይ ራቁቱን ሰቅላችሁ የእኔን ምስ ዳንኪራውን፣ ዘፈኑን፣ የተለያዩ አጸያፊ ትዕይንቶችን እያቀረባችሁ የምታላግጡበትና እኔን ደግሞ ዙፋን ላይ አስቀምጣችሁኝ ነፍሴን የምታስደስቷት?

እኔ የተለያዩ ፈተና፣ መከራ፣ ችግር፣ ስቃይ፣ በዚህች ምድር እያመጣሁባችሁ፣ ሌት ተቀን ፍዳችሁን እያሳየዎችሁ፣ በኃላም ለሲኦልና ለገሃነመ እሳት ፍርድ እያዘጋጀዎችሁ፣ እረ ለመሆኑ ምን አድርጌላችሁ ነው እንዲህ መጭጭ ብላችሁ ከእኔ ከጨለማው ገዥ አልላቀቅ ብላችሁ የምታስቸግሩኝ?» ይላል የፖሊቲካና የዴሞክራሲ ፅንሰ አሳብ አፍላቂና ሊቀ ምሁር እንዲሁም አስመሳዩና አታላዩ የጨለማው ገዥ ዲያብሎስ።

## «የጨለማው ገዥ ተግባርና ንግግር»

ክፍል ሁለት

ምዕራፍ ፩

« ኢትዮጵያ በአራቱም ማዕዘን ከተለያዩ ጎብረተሰብ የተሰባሰቡ ሴቶች የተሰማቸውን ቅሬታና ጥያቄ በሃይማኖት ለማይመስሏቸው አባት አቀረቡ። ይኸውም «እርሶ በሃይማኖት ባይመስሉንም ኑሮዎና ሕይወትዎን ስንሰማና ስንመለከት እግዚአብሔር ለሁሉ አባትና አገልጋይ አድርጎት ያዘጋጃት ስለመሰለን ነው ወደ እርሶ የመጣነው። ከመገለጫዎች ጥቂቶቹን ብንገልጽ የሰው ዘርን ሁሉ የሚወዱ፤ «አንተ የዚህ ዘር፤ የዚህ ወገን ነህ» ሳይሉ ካለ አድሎ አገልግሎት የሚሰጡ፤ ካለ ይሉኝታና ፍርሃት የሚያስተምሩና የሚናገሩ፤ መለያየትንና ክፍፍልን የማይፈጥሩ፤ ትልቁንም ትንሹንም የሚያከብሩ፤ የተለየ ከበሬታና ምስጋና የማይፈልጉ፤ በእግዚአብሔርና በኢትዮጵያዊነቱ የሚመኩና እግዚአብሔርንም ኢትዮጵያንም የሚያፈቅሩና የሚወዱ፤ መልካም ስነምግባር ያሉት፤ በተናገሩትና ባስተማሩት ቃል ሆነው የሚገኙ፤ ማንንም የማይሸነግሉ፤ ስለ እውነት በመመስከሮ የሚመጣቦትን ፈተናና መከራ በትዕግስት፤ በጽናት፤ በቆራጥነት የሚወጡ፤ ባጠቃላይ ለእውነተኛ አገልግሎት የተሰለፉ በመሆኖ ነው እኛ በአራቱም ማዕዘን የምንገኝ በሃይማኖት ባንመሳሰልም ኢትዮጵያውያን ነንና እናቶቻችንና እህቶቻችንን እንዲሁም ልጆቻችንን ወክለን የመጣነው። ለሥጋችንም ለነፍሳችንም የሚጠቅመንን ምላሽ ይሰጡናል በሚል እምነት ነው ከብዙ ዓመታት በኋላ ተሳክቶልን ዛሬ እዚህ ያሉበት አጥቢያ ልንመጣ የቻልነው።

የመጀመሪያ ጥያቄያችን ፈጣሪ በፍጥረቱ እንደማያዳለና ለወንዱ የሚፈቀድ ኃጢአት ለሴቷ የሚከለክል ኃጢአት፤ እንዲሁም ለሴቷ የሚፈቀድ ኃጢአት ለወንዱ የሚከለክል ኃጢአት የሚያዘጋጅ አይመስለንም። ታዲያ የእኛ ሃይማኖትና መምህራን «ወንዶች አቅም ካላቸው ብዙ ሚስቶችን ማግባት ይችላሉ። ሴት ግን ከአንድ በላይ ባል ሊኖራት አይገባም» ይላሉ። ለምን እኛ ሴቶች ብዙ ባሎችን እንድናገባ አይፈቀድልንም? ሎሎቹን ጥያቄዎች መልሱን እንደሰጡን በማከታተል ብናቀርብ ይሻላል» በማለት የጠየቁ ሲሆን፤ እኛም አባት እንደሚከተለው ምላሻቸውን ሰተዋል።

«እናቶቼ፤ እህቶቼና ልጆቼ! የአንዱ አምላክ የፈጣሪ ፍጥረቶችና ልጆች መሆናችሁን ተገንዝባችሁ ፤ የአዳምና ሔዋን ዘሮች መሆናችሁን አወቃችሁ፤ ኢትዮጵያዊ መሆናችሁን ተረድታችሁ፤ የሃይማኖት፤ የዘር፤ የነገድ፤ የቋንቋ መለያየት ተጽህኖ ሳያመጣባችሁ እውነትን ፍለጋ በብዙ መቶ ኪሎ ሜትሮችን አቋርጣችሁ፤ ደክማችሁ፤ እንደ አባትና ወንድም፤ ልጅ አይታችሁኝ የተለያዩ ጥያቄዎቻችሁን ለማቅረብ በመምጣታችሁ እግዚአብሔር ይስጥልኝ። እግዚአብሔር የጥያቄዎቻችሁን መልስ

**«የጨለማው ገዥ ተግባርና ንግግር»**

ይስጣችሁ። የእኔ የሥጋና የደም ስሜት አንዳች አይቀላቀልበት» በማለት የመግቢያ ንግግር ካደረጉ በኋላ፤

«ለመጀመሪያ ጥያቄያችሁ እናንተ እንዳላችሁት ለወንድ የሚፈቀድ ኃጢአት ለሴት የሚከለክል ኃጢአት የለም። እንዲሁም ለሴት የሚፈቀድ ኃጢአት ለወንድ የሚከለክል ኃጢአት የለም። እግዚአብሔር ወንዱም ሴቱም ከኃጢአት እንዲከለክል፣ ትዕዛዙንና ሕጉን እንዲጠብቅ፣ እሱን በተግባሩም፣ በንግግሩም፣ በሐሳቡም ጭምር በመፍራት እንዲመላለስ ነው ፈቃዱ። ነገር ግን ሰዎች ለራሳቸው የሚመችና የሚያደላ ትዕዛዝ፣ ሕግ፣ ሥርዓትና ወግ አዘጋጅተው በእግዚአብሔር ስም መነገድና ለራስ ጥቅም ማዋል ከጥንት ጀምሮ የተለመደና የታወቀ ነው። በእግዚአብሔር ሕግና ትዕዛዝ ውስጥ «ወንዶች ብዙ ሴቶችን ማግባት ይችላሉ። ሴቶችም ብዙ ወንዶችን ማግባት ይችላሉ» የሚል የለም። ይልቁኑ በሐዲስ ዘመን በአዳምና ሔዋን የተጀመረው አንድ ለአንድ ጋብቻ ሥርዓት ነው የጸናው። በዚህም መሰረት አንድ ወንድ አንድ ሴት ብቻ ነው ሊያገባ የሚችለው እንጂ የተለያዩ ሴቶችን እያማረጠ ማግባት አይችልም ማለት ነው። በእኛ ሃይማኖት ከአንድ ሕጋዊ ሚስቱ ውጭ ወደ ሌላ ሴት የሚሄድ ባል አመንዝራ ነው። እንዲሁም ከጋብቻ ውጭ የሚፈጸም የግብረ ሥጋ ግንኙነት ዝሙት ነው። ስለዚህ «ለምን እኛ ሴቶች ብዙ ወንዶችን እንድናገባ አይፈቀድልንም?» ያላችሁት ጥያቄ አግባብ አለመሆኑን አወቃችሁ ለወደፊት ወንድሞቻችሁና ልጆቻችሁ አንድ ወንድ ለአንድ ሴት የሚለወጥ የእግዚአብሔር ቃል በመጠበቅ በአዳምና ሔዋን ጋብቻ ሥርዓት ተከትለው እንዲኖሩ አስተምሯቸው፤ ምክሯቸው።

ሁለተኛ ጥያቄያችሁ «በሃይማኖት የማይመስለንን ሰው ከገደልን ገነት ትገባላችሁ» የሚል ትምህርት የሚሰጡ መምህራን አሉ። ፈጣሪ ደግሞ መግደል ኃጢአት ነው ብሏል። «ይህ ትምህርት ለኅሊናችን ስለከበደን ምላሽ ቢሰጡን?» በማለት ለጠየቃችሁት ደግሞ፤ በእኛ ሃይማኖት እንኳን «ፈጣሪን አምናለሁ፤ አመልካለሁ።» የሚለውን ቀርቶ ሃይማኖት የሌለውን መግደል ኃጢአት ነው። ሰዎች በሃይማኖት ሽፋን የራሳቸውን ዓላማ ለማሳካትና የሚፈጽሙትን የግፍ ተግባር ኅሊናቸው እንዲቀበል በራሳቸው የሥጋና የደም ሐሳብ ተመርተው የጻፉት ነው እንጂ እንኳን ወንድምና እህት የሆነውን የአዳም ዘርን፣ የእግዚአብሔርን ፍጥረትና ልጆችን መግደል አይደለም መስደብ ራሱ ለምድራዊና ለሰማያዊ ፍርድ የሚዳርግ ነው። በመሆኑም እንኳን ክርስቲያኖችን ቀርቶ እግዚአብሔርን የማያምኑ አሕዛብን የገደለ የሲኦልና የገሃነመ እሳት ፍርድ ነው የሚጠበቀው እንጂ ገነት መንግሥተ ሰማያትን አይወርስም።

ሦስተኛው ጥያቄያችሁ «እኛ በአንድ ፈጣሪ አምላክ እናምናለን፤ እናንተም ክርስቲያኖች በአንድ ፈጣሪ አምላክ ነው የምናምነው ትላላችሁ። ታዲያ ለምን አምልኮታችን ይለያያል?» በማለት ለጠየቃችሁት፤ እናንተ እንዳላችሁት ፈጣሪ አንድ

«የጨለማው ገዥ ተግባርና ንግግር»

ነው። እሱም ያልኖረበት ጊዜ የሌለ፤ የማይኖርበትም ጊዜ የማይኖር፤ ፍጥረታትን ሁሉ ካለመኖር ወደ መኖር ያመጣ፤ ከፈለገም በዓይን ቅጽበት ውስጥ ከመኖር ወደ አለመኖር ማሳለፍ የሚችል፤ እንዲሁም አሁን ከሚታየው ፍጥረታት በእልፍ አእላፋት እጥፍ ካለመኖር ወደ መኖር ማምጣት የሚችል፤ ምንም የማይሳነው፤ ሁሉ በኃይሉ ስለተፈጠረ ኃይሉ ደግሞ በእርሱ ቁጥጥር ውስጥ በመሆኑ ሳያውቀውና ሳይፈቅደው አንዳች ነገር ሊሆን የማይችልና አንዳችም ማድረግ የማይቻል፤ መጀመሪያና መጨረሻ በሌለው አማካኪ ሕዋ ውስጥ እንደ አማካኪ ባሕርይ ያለ፤ በሰማያት ውስጥ በእልፍ አእላፋት ወትኦልፊት ቅዱሳን መላእክት በብርሃናዊ ባሕርይ የሚመለከት። ባጠቃላይ እሱን ለመግለጽ የምንችልበት አንደበትና ቃላት የሌለን ኃይል ገናና ርኅሩኅ ደግ አፍቃሪ አምላክ ነው።

ታዲያ ይህ እውነተኛ አምላክና አባታችን ሊታወቅ ሆነ ልንረዳው የምንችለው በእውነትና በመንፈስ ስናመልከው፤ በስራችን፤ በንግግራችንና በሐሳባችን ጭምር እሱን በመፍራት ስንመላለስ፤ በትህትናና በፍቅር ሆነን ፈቃዱን ስንፈጽምና ስናስፈጽም ብቻ ነው። ያለው እውነታ ደግሞ ተቃራኒ ነው። ይኸውም እጅግ ብዙዎቻችን አምልኮታችን በዘልማድ ነው እንጂ በሚያመዛዝነውና በሚያገናዝበው ኅሊናችን ተመርተን በእውነትና በእምነት አናመልከውም። በዚህም ምክንያት የተለያዩ ሃይማኖቶችና አምልኮዎች ሲፈጠሩ ችሏል። እልፍ አእላፋት ወትኦልፊት መላእክት ሲፈጠሩ የነበረ፤ አዳምና ሔዋን ሲፈጠሩ የነበረ፤ በብሉይ ዘመን በኪዳነ ልቦናን በኪዳነ ኦሪት ይመለከ የነበረ፤ አሁን በሐዲስ ዘመን ደግሞ በኪዳነ ወንጌል የሚመለከው ያወ የነበረው ያለው የሚኖረው ሕያው እግዚአብሔር አንዱ አምላክ ነው። የእናንተ መስሊሞች ሆነ የእኛ ክርስቲያኖች ፈጣሪ አንድ ብቻ ነው። እሱም «አዶናይ ኤልሻዳይ ያህዌህ ጸባዎት» በመባል የሚታወቀው የኦብርሃም የይስሐቅ የያዕቆብ አምላክ ነው።

ይሁንና ሰዎች በራሳቸው ሥጋና ደም ሐሳብ ተመርተው በፈጠራት ሃይማኖት ስያሜ ይኸው ለዘመናት ተለያይተን እንገኛለን። እናንተ ግን በቅንነት፤ በየዋህነት፤ በግልጽነት ተነሳስታችሁ ልዩነቱን ለማወቅ በመነሳታችሁ እግዚአብሔር የዋህና ቅን ልቦናችሁን ተመልክቶ እውነቱን ሊያሳውቃችሁ እንደወደደ አምናለሁ። እኔም እውነቱን ፍርጥርጥ አድርጌ እነግራችኋለሁ። እንኳን እናንተ የምታመልኩት አምላክና እኛ የምናመልከው አምላክ አንድ ዓይነት ሊሆን ቀርቶ ክርስቲያኖች የምንባባለው እንኳ የምናመልከው አምላክ ይለያያል። ይኸውም ለምሳሌ «ፕሮቴስታንት» የሚባሉት በክርስትና ስም የሚጠሩት እጅግ ብዙ የተከፋፈሉ የእምነት ድርጅቶች ሳታወቁና ሳትሰሙ አይቀርም። ባገራችን እንኳ በአብዛኛው ኅብረተሰብ «ጴንጤ» ነው የሚባሉት። በዓለም ውስጥ በአስራ ሺህ ስም ይታወቃሉ። ታዲያ ብዙዎቹ ክርስቲያን የሚለውን ስያሜ ነው የሚጠቀሙት። ነገር ግን እነሱ የሚያመልኩት አምላክና እኛ የኢትዮጵያ

«የጨለማው ገዥ ተግባርና ንግግር»

ተዋሕዶ ሃይማኖት ተከተያ ክርስቲያኖች አምላክ የሰማይና የመሬት ያህል ልዩነት አለው። ብዙዎች ግን በክርስትና ስም ስለሚጠሩ አንድ ዓይነት ይመስላቸዋል።

እኛ የምናመልከው አምላክ ቀደም ብዬ የጠቀስኩላችሁ ፈጣሪ ያልኳችሁ የመልከጼዴቅ፣ የአብርሃም፣ የሙሴ ፣ የነቢያት ፣ የሐዋርያት፣ የሰማዕታት፣ የጻድቃን አምላክ ነው። ይህ አምላክ በብሉይ ዘመን በተለያየ መልኩ ሲመለከት ሲገለጽ የነበረ፤ ነቢያትንና መምህራንን እያስነሳ ሕዝቡን ያስተምር፣ ሲያጠፋም ይገስጽ ነበር። አዳምና ሔዋን በዓመጸቸው ምክንያት ይኸውም አትብሉት የተባሉትን ፍሬ የሰይጣንን ክፉና ሐሰት ምክር ሰምተው በመብላታቸው ምክንያት ከገነት ተባረዉ ወደዚህች ሰይጣናት መኖሪያና መቀጫ ምድር ሲገቡ፣ እውነተኛ ንስሐ ስለገቡና በዓመጸቸውም እጅግ ስለተጸጸቱ፣ እንዲሁም እኛ ልጆቻቸው ባላወቅነውና ባልፈጸምነው ዓመጸ በእነሱ ምክንያት የዚህች ምድርና የሲኦል ቅጣት ስለተፈረደብን፤ እያንዳንዱ የአዳምና ሔዋን ዘር በነጻ ኅሊናው በሚፈጽመው እውነተኛ አምልኮና መልካም ምግባር ያጣውን መንግሥት ገነትን እንዲሁም ከፍርድ ቀን በኋላ መንግሥተ ሰማያትን እንዲወርስ ለማስቻል አዳምን «ከልጅ ልጅህ ተወልጄ አድንሃለሁ።» ባለው ቃል ኪዳን መሰረት፤

ያ ሁሉን በራሱ ሥልጣን ማድረግ የሚችለው፤ ምንም የማይሳነው የሁሉ ፈጣሪ አምላክ የሆነው እግዚአብሔር፤ መጀመሪያና መጨረሻ በሌለው አማናዊ ሕዋ ውስጥ ሳይጎል፣ ከሰማያት ውስጥ ሳይጎል፣ ከዓለም መግባቱ ሳይጎል፣ እንዲሁም ፍጥረታቱን ከመቆጣጠርና ከመጠበቅ ሳይለይ መለኮታዊ ባሕርይውን ብቻ ዝቅ አድርጎ፤ አዳምና ሔዋን ንስሐ በገቡበት ወቅት የሰዎች ነፍስ በዚህች ምድር ውስጥ ካሉት ሰይጣናት ቁጥር እኩል እስከሚሆን ድረስ አስቀድመው በአዳምና ሔዋን ምሳሌያዊ ባሕርይ ግንኙነት አማካይነት እንዲወለዱ በእግዚአብሔር እቅድ ውስጥ የነበሩ ነፍሳት በቅጽበት ከባሕርይው አስርጾ ካለመኖር ወደ መኖር በማምጣት በራሳቸው ህልውና በነጻ ኅሊናቸው በዚያች ቅጽበት ውስጥ ያሳዩትን የእምነት ብቃት በባሕርይው ተመልክቶና አወቀ፤ እጅግ የብቃት ቅድስናና እምነት የታየባት አንዲት ነፍስ ተመልክቶ አዳምን «እኔ ስትወለድ ሰው ሆኜ አድንሃለሁ።» ብሎ ቃል በገባለት መሰረት ያቺ የብቃት ነፍስ ሰው ሆና ተወልዳ ለአቅመ ሔዋን ስትደርስ መላኩን ቅዱስ ገብርኤልን ልኮ የእግዚአብሔር ልጅ የተባለውን ኢየሱስ ክርስቶስን በድንግልና ጸንሳ እንደምትወልድ ተነግሯት ባመነች ጊዜ፤ ያ መጀመሪያና መጨረሻ የሌለው መለኮት ባሕርይውን ወስኖ ከእመቤታችን፣ ከአደራ እናታችን፣ ከቅድስተ ቅዱሳን ፣ ከንጽህይተ ንጹሃን ድንግል ማርያም ከሥጋዋ ሥጋ ከነፍሷ ነፍስ ነስቶ ከሁለት አካል አንድ አካል፣ ከሁለት ባሕርይ አንድ ባሕርይ በመሆን በተዋሕዶ ፍጹም አምላክ ፍጹም ሰው ሆኖ ተወልዶ፤ የተለያዩ ተአምራትንና ፈውስን

## **«የጨለማው ገዥ ተግባርና ንግግር»**

**አድርጎ፤ በመጨረሻም የተለያዩ ጸዋትዎ መከራ ተቀብሎ በመስቀል ላይ የተሰቀለውን አምላክ ነው የምናመልከው።**

ይህ እውነተኛ ፈጣሪ አምላክ ነው እኛ ሥላሴ ወይም አብ፣ ወልድ፣ መንፈስ ቅዱስ በመባል የሚታወቁትን በመለኮት፣ በህልውና፣ በአገዛዝ፣ በመፍጠር፣ ባጠቃላይ በባሕርይ አንድ የሆነውን በስም፣ በአካል፣ በግብር ሦስት የሆነውን የእግዚአብሔርን አንድነትና ሦስትነት በግልጽ ያሳወቀን። ታዲያ የእናንተ ሃይማኖት መስራች የሆነው «ነቢያችን» የምትሉት መሐመድ ይህ ምሥጢር ስለረቀቀበት ነው «እግዚአብሔር አይወርድም፤ አይወለድም» ብሎ ያስተማረውና በዓለም ላይ ይህ ዓይነቱ አስተሳሰብ በትዉልዱ ገሊና እንዲሰርጽ ያደረገው።

እናንተ ከቅርቦቹ አባቶቻችሁና እናቶቻችሁ በወረሳችሁት ሃይማኖት አስተሳሰብ እምነት ያላችሁ ሲሆን፤ እኔ የሚገርመኝና የሚያሳዝኝ በመጽሐፍ ቅዱስ ዉስጥ በግልጽ ኢየሱስ ክርስቶስ እግዚአብሔር፣ አምላክ፣ አልፋና ዎሜጋ፣ ፈጣሪ፣ መጀመሪያውና መጨረሻው፣ ሁሉ በእርሱ ለእርሱ መሆኑን እያነበቡ፤ «መጽሐፍ ቅዱስ ነው መመሪያችን» እያሉ፤ ይህን እውነተኛ አምላክ «አማላጅ ነው። ፍጡር ነው።» የሚሉት የተለያዩ የፕሮቴስታንት እምነት ድርጅቶች አባላት ናቸው። አብዛኛዎቹም ከእውነተኛው ሃይማኖታቸው «ኢየሱስ ክርስቶስን ተማላጅ፣ ዳኛ፣ ፈራጅ፣ ፈጣሪ ነው።» ብላ ከምታስተምረው ከኢትዮጵያ ተዋሕዶ ሃይማኖት ኮብልለው የወጡ ናቸው።

ለዚህም ነው ድርጊታቸው አስገራሚና አሳዛኝ ነው ያልኩት። ከእርሱ በላይ እሱን የሚያዝ አምላክ የለም። ከእርሱ ጋር የሚስተካከሉትና በመለኮታዊ ባሕርይ አንድ የሆኑትን አብና መንፈስ ቅዱስ በመባል የሚታወቁትን ሁለት አካላት እርሱ ወልድ በመባል የሚታወቀው እግዚአብሔር ኢየሱስ ክርስቶስ ነው በሥጋ ተገልጦ ያስተዋወቀን። ከነዚህ ሦስት አካላት ዉጭ ያሉት ሁሉ የእነሱ ፍጥረቶች ናቸው። የፕሮቴስታንቱ እምነት ልክ እናንተ «ኢሳ( ኢየሱስ)፣ እግዚአብሔር ሳይሆን ነቢይ ፍጡር ነው።» እንደምትሉ እነሱም «የእግዚአብሔር መልእክተኛ ፍጡር ነው፤ አማላጅ ነው፤ ወደ እግዚአብሔር የሚማልድ ጌታ ነው።... ወዘተ» የሚል ስያሜ ነው የሚሰጡት።

ስለዚህ «መልእክተኛም፣ አማላጅ ጌታ ነው፤ ፍጡር ነው። » ቢባል ያዉ የፍጡር ስራ ስለተሰጠው እምነቱ ከእናንተ እምነት ብዙ አይለይም። ነገር ግን በእነርሱ ላይ ፍርዱ ይብስባቸዋል። ምክንያቱም እናንተ ባለማወቅ ከቤተሰባችሁ በመወረስ ስለሆነ የካዳችሁት፤ እነሱ ግን ከእውነተኛው አምልኮ ወተዉ በመካዳቸው ነው። መጽሐፍ ቅዱስ የሚመሰክረውን ትተው፤ ሰው ሆኖ በተገለጸበት በመዋዕለ ሥጋዊው ዘመን «የምትለምኑትን ሁሉ በስሜ እኔ አደርገዋለሁ፤ በስሜ ለምኑ። እኔና አብ አንድ ነን ።»

## «የጨለማው ገዥ ተግባርና ንግግር»

እያለ፤ እነሱ ግን በራሳቸው ሥጋና ደም ስሜት በመመራት «አንተ አማላጅ ጌታ! ከአንተ በላይ የሆነውን አምላካችንን ይቅር እንዲለን፤ የምንፈልገውን እንዲሰጠን አማልደን፡፡» እያሉ ዕለት ዕለት ያላገጡበታል፤ ይሰድቡታል፡፡ እኛ ግን «ወደ እግዚአብሔር የሚያቀርብ አማላጅ ሳይሆን ምልጃን የሚቀበል ተማላጅ፤ የጌቶች ጌታ፤ ፈጣሪ፤ ፈራጅ፤ እግዚአብሔር፤ አምላክ ፡፡» ብለን ነው የምናምነው፡፡

የእኛ እምነት እንኳን ከፕሮቴስታንቶች ቀርቶ ከካቶሊክ እምነት ጋርም አንድነትና ኅብረት የለንም፡፡ ይኸውም እግዚአብሔር ባሕርይውን ዝቅ አድርጎ ሰው በመሆኑ ከሁለት አካል በአንድ አካል ከሁለት ባሕርይ በአንድ ባሕርይ ተገልጦ ፍጹም አምላክ ፍጹም ሰው መሆኑን ስለማያምኑና የተለያየ ጸዋዕትዎ መከራ የተቀበለው፤ በመስቀል ላይ የተሰቀለው፤ ነፍሱ ከሥጋው የተለየችሁ፤ ከሙታን ተለይቶ የተነሳው እግዚአብሔር ነው ብለው ስለማያምኑ ነው፡፡ እኛ ግን «ሰው የሆነው እግዚአብሔር ነው፤ የተለያዩ ተአምራትና ፈውስ ያደረገው እግዚአብሔር ነው፤ የተለያዩ መከራዎችን የተቀበለው እግዚአብሔር ነው፤ በመስቀል ላይ የተሰቀለው እግዚአብሔር ነው፤ ነፍሱን ከሥጋው የለየው «ሞተ» የተባለው እግዚአብሔር ነው፤ በሦስተኛው ቀን ከሙታን ተለይቶ የተነሳው እግዚአብሔር ነው፤ በአርባኛው ቀን ወደ ሰማያዊ «ዐረገ» የተባለው እግዚአብሔር ነው፤ በሃምሳኛው ቀን የመንፈስ ቅዱስን ጸጋ ያደለው እግዚአብሔር ነው፤ በመጨረሻው ፍርድ ቀን በማረፊያ ቦታ ላይ ለሁሉ ፍጥረት በግልጽ ተገልጾ የመጨረሻ ፍርድ የሚሰጠው እግዚአብሔር ነው፡፡» ብለን ነው የምናምነው ፡፡

ታዲያ እንደዚህ ስላችሁ እኛ የተዋሕዶ ሃይማኖት ተከታይ ስለሆን ብቻ ምግባር ሳይኖረን የእግዚአብሔርን መንግሥት እንወርሳለን፤ እናንተ ደግሞ ትኮነናላችሁ ለማለት ፈልጌ ሳይሆን፤ እውነታውን እንድታወቁና ምርጫችሁን እንድታስተካክሉ፤ ሰዎች የእግዚአብሔርን መንግሥት ሊወርሱ የሚችሉት በእውነተኛ እምነት ውስጥ ሆነው የእግዚአብሔርን ትዕዛዝ ሲጠብቁና መልካም ምግባር ሲኖራቸው ብቻ መሆኑን እንድታወቁ ነው፡፡ «የኦርቶዶክስ ተዋሕዶ ሃይማኖት ተከታይ ነን፤ ክርስቲያን ነን ፡፡» በማለት ራሳቸውን የሚያመጽድቁና ምግባር የሌላቸውን ሰዎች ሕይወት ከእኔ በላይ እናንተ እንደምታወቁ እገምታለሁ፡፡

ማነው በዝሙት ሕይወት ውስጥ የሚመላለስ? ማነው በአመንዝራ ሕይወት ውስጥ የሚኖር? ማነው በግድያ፤ በስርቆት ውስጥ ያለው? ማነው በክፋት፤ በተንኮል፤ በምቀኝነት ሕይወት ውስጥ የሚታየው? ማነው በዘፋኝነትና በዳንኪራ ሕይወት ውስጥ የሚሰለፈው? ማነው ሰክሮ የማይገባ ስራ የሚሰራው? ማነው በተለያዩ ባዕድ አምልኮት ውስጥ የሚመላለሰው? ማነው በዘረኝነት፤ በጎጠኝነት ሕይወት ውስጥ የሚኖረው? ማነው

**«የጨለማው ገዥ ተግባርና ንግግር»**

በጥላቻ፣ በቂም በቀል ሕይወት የሚኖረው? ማነው በስግብግብነት፣ በስስት፣ በአድሎ፣ በበደል ሕይወት ውስጥ የሚገኘው? ማነው በመዋሽት፣ በማጭበርበር፣ በማታለል ሕይወት ውስጥ የሚታየው?

የትኛው ሃይማኖት መሪ ነው ሐውልቱን አስቁምና ሥዕሉን አስሎ ራሱን ከፍ ከፍ የሚያደርግና የሚያስመልክ? ማነው በሐሰት የሚወነጀልና እውነተኞችን የሚያሳድድ፣ የሚያሳስር፣ የሚያስገድል፣ የሚያስደበድብ፣ የሚያሰድብ? ማነው ከነርኩሰቱ ሕይወቱ ቤተ መቅደስ ውስጥ የሚገባው? ማነው በሚናገረውና በሚያስተምረው ሕያዉ ቃል ሆኖ የማይገኝ? ማነው ምእመኑን እየሸነገለ የማስመሰል ሕይወት የሚኖርው? ማነው የሕይወት መንገድን አዉቆ እየተመላላሰ እያለ «ንስሐ አልገባም፣ መለኮት የተዋሐደዉን ቅዱስ ሥጋና ክቡር ደሙን አልቀበልም፣ ሕያዉ ሆኜ በእግዚአብሔር መንግሥት መኖርን አልመርጥም፤ አልኖርም» የሚለው? ማነው በወገኑ ላይ መተት የሚያስመትትና የሚመትት? ማነው አካልን በሚያሳይ በተገላለጠና በተወጣጠረ ልብስ እየወጣ እየገባ አካሉን የሚያመልክና የሚያስመልክ? ባጠቃላይ ማነው በዓመጸ፣ በክህደት፣ በርኩሰት ሕይወት የሚመላለሰው?

አራተኛ ጥያቄያችሁ ከአምልኮ ሥርዓት ጋር ስለተያያዘው « የእኛ ጾም ሥርዓትና ስግደት ከእናንተ ለምን ሊለይ ቻለ?» በማለት ለጠየቃችሁት፤ እግዚአብሔር እንዲመለከ የሚፈልገው በእውነትና በመንፈስ ነው። ይህም ሰዎች ለታይታና ለወዳሴ ከንቱ የሚፈጽሙት አምልኮ ሆነ ሥርዓት በእግዚአብሔር ዘንድ ዋጋ አይገኝበትም። ስግደቱ ሆነ ጾሙ ሰው ራሱን ዝቅ አድርጎ ለእግዚአብሔር ተገዢነቱን የሚገልጽበትና የተለያየ ጾጋ የሚያገኝበት ታላቅ መሳሪያ ነው። ታዲያ ስግደቱም ቢሆን እየተነሱ እየወደቁ ነው እንጂ ቁጭ ብሎ ጎንበስ ቀና ማለት ብቻ አይደለም። እግዚአብሔር ጾጋን የሚያድለው የተለየ አለባበስ፣ አመጋገብ፣ አጠጣጥ በማየት አይደለም፤ ወይም የተለየ አኗኗር በማየት አይደለም፤ በግንባር ላይ ምልክት በማየት ወይም ያደገ ጠጉርንና ጢምን በማየት አይደለም። እርሱ የሚመለከተውና ጾጋን የሚያድለው በንጹህ ልቦናና በንስሐ ሕይወት የሚቀርብ ጸሎት፣ ጾም፣ ስግደት፣ ምስጋና፣ ምጽዋት ነው። በወስጡ ዓመጽ፣ ክህደት፣ ርኩሰት፣ ጥላቻ፣ ቂም በቀል፣ ክፋት፣ ተንክል፣ ምቀኝነት፣ ምንዝርና፣ ሴሰኝነት በመሳሰሉት ሕይወት ውስጥ እያሉ የሚቀርብ መስዋዕት ሆነ ልመና ዋጋ አይገኝበትም። እግዚአብሔር እንደሰዉ በዉጫዊ መገለጫ የሚታለል ስላልሆነ ሕይወታችንን በንስሐ እያደሰን በቅን ሐሳብ፣ በእውነተኛ ሕይወት፣ በመልካም ተግባር ካልቀረብን ሰማያዊ ጾጋንና መንግሥትን ማግኘት አንችልም።

ጾም ዋናው ዓላማዉ ይህ ኃጢአት የሚስማማዉ ሥጋን ለማዳከምና ነፍስን ለማጠንከር የምንጠቀምበት ትልቅና ዋና መሳሪያ ነው። ይህም የሚሆነው በመጀመሪያ



## «የጨለማው ገዥ ተግባርና ንግግር»

ከጥሉላት ምግብ መከልከል፡፡ ይኸውም ከቅቤው፣ ከሥጋው፣ ከእንቁላት፣ ከወተቱ ፡፡ወዘተ ባጠቃላይ ይህን ሥጋ ከሚያወፍሩና ከሚያደልቡ ምግቦችና መጠጦች መከልከል ነው፡፡ በማስከተል ደግሞ ለተወሰነ ሰዓት ከማንኛውም ምግብና መጠጥ መከልከል ያስፈልጋል፡፡ እናንተ ከመብልና ከመጠጥ ተከልክላችሁ ብትወሉም በማታወ መርሐ ግብር የፈለጋችሁትን ትበላላችሁ፤ ትጠጣላችሁ፡፡ ይህ ደግሞ የቀኑን መርሐ ግብር ወደ ምሽት መለወጥ ነው እንጂ ምሉዕ የሆነ ጾም አይደለም፡፡ ነገር ግን ቀን ጥዉልግ ብላችሁ ስትታዩ፤ እንኳን ርኅሩኅ ፈጣሪ ቀርቶ እኛም እናዝጋለን፡፡ ምክንያቱም እምነታችሁ ስለሚያዝ ነው እንጂ ከጥሉላት መብል «ተከልክሉ » ብትባሉ መከልከል የምትችሉ፤ «በዚህ መልኩ ስገዱ» ብትባሉ መስገድ የምትችሉ ቆራጦች መሆናችሁን አስመስክራችኋል፡፡ ይህን ድካማችሁን ተመልክቶ እግዚአብሔር አንድ ቀን ወደ እውነተኛ አምልኮ ሥርዓትና እምነት ያመጣችኋል ብዬ ተስፋ አደርጋለሁ፡፡

እንኳን እናንተን ቀርቶ ክርስቲያን የሚለውን ስያሜ ይዘው የፈለጉትን መብላት፣ የፈለጉትን መጠጣት፣ እንደ ፈለጉት መተኛት አንሏቸው፤ የሚጸሙትን፣ የሚሰግዱትን ፣ የሚጸልዩትን የሚቃወሙ፣ የሚያጥላሉ፣ የሚተቹ፣ በተዘዋዋሪ «ለምን ሰይጣናት በጸሎት፣ በጾም፣ በስግደት ሌት ተቀን ይቀጠቀጣሉ፣ ይቃጠላሉ፣ ኃይላቸው ይድክማል?» በማለት ጥብቅና የሚቆሙላቸው የተለያዩ ፕሮቴስታንት ክፍልፋይ ድርጅቶች አባላት፤ አንድ ቀን ወደ ልባቸው ሲመለሱና ሽዋጁን መንፈስ ሲረዱ ወደ እውነተኛው አምልኮና ሥርዓት ይመለሳሉ ብለን ተስፋ እናደርጋለን፡፡

አምስተኛ ጥያቄያችሁ «በእኛ ቅዱስ ቁራን እንደተገለጸው ኢሳ(እናንተ ኢየሱስ ክርስቶስ የምትሉት) ከነቢያት አንዱ እንደሆነ በድንግልና ከመሪያም( እናንተ ማርያም ከምትሏት) መወለዱን፣ የተለያዩ ፈውስና ተአምራት እንዳደረገ፣ በፍርድ ቀንም እሱ እንደሚፈርድ ይገልጻል፡፡ ነገር ግን እኛ በድንግልና ያልተወለደውን እንደ እሱ ተአምራትና ፈውስ ያላደረገውን ነቢያችን መሐመድን የምናከብረውን ያህል አናከብረውም፤ ቦታ አንሰጠውም፤ ያዘዘውን ትዕዛዝ አንፈጽምም፡፡ ታዲያ ሁለቱም ነቢይ ከሆኑ መሪያቸው አንድ መንፈስ መሆን እንዳለበትና የሁለቱ ትምህርት መቃረንና መለያየት እንደሌለበት እናምናለን፡፡ እኛ እንደምናየውና እንደምንሰማው ትምህርታቸውም ተቃራኒ አንደ ዓይነት እንዳልሆነ ነው የምንረዳው፡፡ ነቢዩ ኢሳ ነቢያችን መሐመድ ከመነሳቱ አምስት መቶ ዓመት በፊት ነው ሲያስተምርና ሲመሰክር የነበረው፡፡ ከእሱ የተለየ ትምህርትና እምነት እንዴት ተፈጠረ? የሚል በዉስጣችን ጥያቄ አለ፡፡ እንዲሁም ሁለቱ የሚመሩበት መንፈስ ተቃራኒ ነው የሚል ስጋት ነው ያለንና ለዚህ ምላሽ ቢሰጡን፡፡» በማለት ለጠያቂያችሁት ጥያቄ ያለኝ መልስ እንደሚከተለው ነው፡፡

## «የጨለማው ገዥ ተግባርና ንግግር»

የመንፈስ ቅዱስ ጸጋው ቢለያይም ዓላማውና ተግባሩ አንድ ነው። ይኸውም ሰዎች በእውነትና በእምነት ፈጣሪን አምልከው የእግዚአብሔርን ትዕዛዝና ሕግ ጠብቀው እንደ እግዚአብሔር ቃል እንዲኖሩ፤ በምድርም በረከት፤ ከሥጋቸው በማይቀረው ሥጋ ሞት ሲለዩ ደግሞ ገነት መንግሥተ ሰማያት እንዲወርሱ የሚያደርግ ነው። ኃጢአትን በተመለከተ እንኳን በተግባር እንዲፈጸም ቀርቶ በንግግርና በሐሳብ እንዲፈጸም የማይፈቅድ ነው። እናንተ እንደገመታችሁት በሁለቱ በኩል አንድነትና ኅብረት የለም። ይህም የሚያሳየው ሁለቱም የሚመሩበት መንፈስ የተለያየ ነው ማለት ነው። ሰዎች ግን ለራሳቸው ዓላማ መጠቀሚያ ለማድረግ ከዚያም ከዚህ እያደረጉ የተለያዩ እምነቶች ዶክትሪን በማሰባሰብ የራሳቸውን እምነት በሥጋና በደም ስሜት ይፈጥራሉ። በዚህም ምክንያት ሰዎች ክህደቱ እምነት እየመሰሰባቸው በመታለል በሞት መንገድ ይጓዛሉ። በዓለም ላይ ያለው እውነታ ይህን ይመስላል።

ታዲያ የእኛን ኢየሱስን (ኢሳን) በአምላክነቱ ባታምኑበትም ከእግዚአብሔር ነው ብላችሁ ትቀበላላችሁ። እኛ ግን እናንተ «ነቢያችን » የምትሉትን ከእግዚአብሔር ነው ብለን አንቀበልም። አንድነትና ኅብረት የላቸውም ብለን ነው የምናምነው። ምናልባት አንዳንድ «የኦርቶዶክስ ተዋሕዶ ሃይማኖት ሰባኪ ነን።» እያሉ በሥጋና በደም ስሜት በድንፋታና በትዕቢት የሚያስተምሩ ሰዎች «ነቢዩ መሐመድ» ብለው ቢጠሩትም፤ ቤተክርስቲያኖችን ስለነቢይነቱ እውቅና አልሰጣቸውም። ከብሉይ ሆነ ከሐዲስ ዘመን ነቢያት ጋር አልደመረቸውም።

እነዚህ «ሰባኪ ነን።» ባዮችም ራሳቸውንና ቢጤዎቻቸውን እንጂ ሃይማኖታችንን አይወክሉም። በእናንተ ቁራን(መጽሐፍ) ላይ ኢየሱስ ክርስቶስ እንደ ነቢይ መቅረቡ ምናልባት አንዳንድ እውቀቱ የሌላቸው ክርስቲያኖች «እኛም ኢየሱስ ይታመናል» በሚል እምነት ወደ እናንተ ሃይማኖት እንዲመጡ ለመሳብና እናንተም «የክርስቲያን አምላክ ሆነ የመስለሞች አምላክ አንድ ነው።» ብላችሁ እንድትገምቱና የሰማይና የመሬት ያህል ልዩነት መኖሩን እንዳታስተውሉ ለማድረግ ካልሆነ በስተቀር፤ እናንተው እንዳላችሁት «ነቢያችን ነው» ለምትሉት ለመሐመድ እንኳ የምትሰጡትን ክብርና መታሰቢያ ለኢየሱስ ክርስቶስ አልሰጣችሁም። ስለዚህ እናንተም እንደተጠራጠራችሁት የክርስቶስ መንፈስና መሐመድ የሚመራበት መንፈስ አንድ ዓይነት ያልሆነና የሚቃረን መሆኑን አወቃችሁ በአንዱ መንፈስ ቅዱስ ብቻ ልትመሩ ይገባል። ከዚያ የትኛው ሐሰት መሆኑን በደንብ ልታስተውሉና ልትረዱ ትችላላችሁ።

ስድስተኛው ጥያቄያችሁ «እኛ መስለሞችና እናንተ ክርስቲያኖች ወይንም የኦርቶዶክስ ተዋሕዶ ሃይማኖት ተከታዮች በአብዛኛው በአለባበስ እንለያያለን። እኛ እንኳን ደረታችንን፣ ጡታችንን፣ እንብርታችንን፣ ዳሌና ታፋችንን ቀርቶ ጸጉራችንና ባታችን እንዳይታይ እስከ ቁርጭምጭሚታችን ድረስ እንሸፍናለን። አንዳንዶች እህቶቻችን ደግሞ

## «የጨለማው ገዥ ተግባርና ንግግር»

ከቅርብ ጊዜ ወዲህ ፊታቸውን ጭምር ይሸፍናሉ። እናንተጋ ግን ቤተክርስቲያን ከሚያዝውትሩት ውጭ ያሉት አብዛኛዎቹ እንኳን ባታቸውና እግራቸውን መሸፈን አይደለም ደረትና ጡታቸውን፣ እንብርታቸውን፣ ዳሌና ታፋቸውን ጭምር ገላልጠው ነው የሚሄዱት። አንዳንዶቹም በተወጣጠረ ሱፊና ከቁምጣ በማይለይ ቀሚስ መላ የአካላቸውን ቅርጽ ለታላፊው ለአግዳሚው እያሳዩ ነው የሚሄዱት። ታዲያ የእናንተ ሃይማኖት እንደዚህ ዓይነቶች አለባቸውን ይፈቅዳል ወይ?» በማለት ላቀረባችሁት ጥያቄ የምስጢካችሁ ምላሽ የሚከተለው ነው፡

በመጀመሪያ ጥሩ የታዘባችሁ መሆኑን ልገልጽላችሁ እወዳለሁ። የእናንተ አለባበስ ሰውነትን የማይገላልጥ እንደ ቀድሞዎቹ እናቶቻችን ሥርዓት ያለው የጨዋ አለባበስ ቢሆንም ኢትዮጵያዊ መልኩን አሳጥታችሁት ሙሉ በሙሉ አረባዊ አድርጋችሁታል። ኢትዮጵያዊ አለባበስ ብታደርጉት የበለጠ የማንነታችሁ መገለጫ ይሆናል እንጂ የሚያዋርዳችሁና የሚያሳፍራችሁ አይደለም። ደረታችሁን፣ ጡታችሁን፣ መላ አካላችሁን እስከ ቁርጭምጭሚታችሁ ድረስ የሚሸፍን የአገር ባህል ከነነጠላው አለላችሁ። ሌሎች ዘመናዊ ልብሶችም በዚያው መልኩ የተሰጋጁ ልብሶች አሉላችሁ። አንዳንዶች ፈጣሪ ያዘዘው መስሏቸው ፊታቸውን የሚሸፋፍኑትም ካለማወቅ የመጣና ኢትዮጵያውያን ባልሆኑ ሰዎች አማካይነት ልክ እንደዘመናዊው ፋሽን ከወጪ የመጣ ነው እንጂ ይህ በኢትዮጵያ ያልነበረ አለባበስ ነው። ይህች ነፍሳችሁ በዚህ ሥጋ ስትገለጽ የማንነቷ መለያ ፊቷ ነው። ስለዚህ ይህ መለያ ገጹ «ይሸፈን» የሚል ትዕዛዝ እንኳን በእኛ መጻሐፍቶች በእናንተም ያለ አይመስለኝም። ይህ ሰዎች ለራሳቸው ዓላማ እንደፈጠሩት ይገመታል።

ወደ እኛ አለባበስ ስንመጣ ቅጥ ያጣ አለባበስ የሚታየው ይህ ሥልጣኔና ሉላዊነት (ግሎባላይዜሽን) የፈጠረው፣ ትውልዱ ኢትዮጵያዊ አለባበሱን እንዲተውና አወርጋቸውና አሜሪካዊነትን እንደታላቅነት ቆጥሮ ማንነቱን እንዲለወጥ በመደረጉ ነው። በሃይማኖታችን ግን እንኳን ደረትና ጡት፣ እምብርት፣ ዳሌ፣ ባት የመሳሰሉትን ገላልጦ ወንዶችን ለዝሙት ማነሳሳትና ይህን ሥጋን ማምለክና ማስመለክ ቀርቶ ኦሪት ዘዳግም ፳፪፥፭ (225) በግልጽ «ሴት የወንድ ልብስ አትልበስ ወንድም የሴት ልብስ አይልበስ፤ ይህን የሚያደርግ በአምላክህ እግዚአብሔር ዘንድ የተጠላ ነው።» በማለት እግዚአብሔር በሙሴ አማካይነት ተናግሮናል። ታዲያ ይህ ቃል በግልጽ እየተቀመጠና በሐዲስ ዘመንም ሽክምና ትብታብ ስላልሆነ ያልተሻሻለና ያልተሻረ ነው። ምክንያቱም በምእመን ላይ አንዳች ሽክም ያልሆነ ከጥቅሙ ይልቅ ጉዳቱ የሚያመዝን፣ ይኸውም በተወጣጠረ አለባበስ በሰዎች ኅሊና የነገሠው የዝሙት መንፈስ ተጠቃሚ ስለሚሆን ነው። በዚህም ምክንያት ወንዱ ሆነ ሴቱ በተግባር እንኳ ባይፈጽሙት በኅሊናቸው ዝሙትን ካለቡ ስለሚጠየቁበት ነው።

## «የጨለማው ገዥ ተግባርና ንግግር»

እናንተ ግን ማየት ያለባችሁና እንደአርአያ መከተል ያለባችሁ «ዘመናዊ ነን» ብለው እንደ ዉጭዎቹ ራቁታቸውን በመሆን የከበረ ገላቸውን ያሚያራክሱትንና የሚያረክሱትን እንዲሁም ሰውነታቸውን በተጣበበና ወተወጣጠረ አለባበስ ለብሰው የተለየ እንደሆነ በመቁጠር ለዓለም እያስተዋወቁ የሚሄዱትን ሳይሆን፤ የከበረ ገላቸውን አክብረው በክብር ሽፍነው የሚሄዱትን እናትና እህቶቻችሁን ነው። ሌላው እህቶቻችንን ለዚህ አለባበስ ተጽህኖ የዳረጋቸው በወንዱ ጎሊና ዉስጥ የነገሠው የዝሙት መንፈስ ነው። ይኸውም ይህ መንፈስ የሚፈልገውና ለዐይኑ ዕይታ የሚወደው የተገላለጠ አለባበስና የተወጣጠረ አካልን ነው። በዚህም ምክንያት ሴቱም ወንዱም ይህን ቅርፊትና በስባሽ ሥጋን እያስመለከዉና እያመለከዉ ይገኛል።

እነዚህ እህቶቻችን እዉነተኛ የነፍስ እረኛ ቢያገኙ ኖሮ የአሕዛብን (እግዚአብሔርን የማያመልኩ ሰዎችን) አለባበስን አይለብሱም ነበር። እንደቀደሙት ወላጆቻቸው እግዚአብሔር መፍራት ያለበት ኢትዮጵያዊ አለባበስ እንደሚለብሱ እንምታለሁ። አሁን ግን እንኳን በዓለም ያሉት አይደለም በቤተክህነትና በሃይማኖት አገልግሎት ቦታ ያሉ ጸሐፊዎችና ሰራተኞች ጭምር ለመቀጠር መስፈርቱ የራቁትነትና ጥብቅብቅ ያለ ልብስ መልበስ እስኪመስል ድረስ በዚህ አለባበስ አባቶች ፊት እየገቡ ይወጣሉ። ስለዚህ በዉጭ ያሉት ላይ ብዙ ለመፍረድ ይከብዳል። ነገር ግን አላስተዋሉም እንጂ ስለአሕዛባዊ አለባበስና ወንዶችን በጎሊናቸው ዝሙትን በመመኘት እንዲረክሱ በማድረጋቸው ንስሐ ገብተው አለባበሳቸውን እስካላስተካከሉ ድረስ ይጠየቁበታል፤ ዋጋም ይከፍሉበታል። እንዲሁም የዝሙት መንፈስ በጎሊናዉ እንዲነግሥበት የፈቀደ ወንድ በተግባር እንኳ ባይፈጽም በጎሊናዉ ስለመርከሱ ንስሐ እስካልገባና ወደ ጎሊናዉ የሚመጣበትን የዝሙት መንፈስ እስካልተቃወመዉ ድረስ ይጠየቅበታል፤ ዋጋም ይከፍልበታል። ስለዚህ እናንተም ሆናችሁ እኛ ትዉልዱ እግዚአብሔር መፍራት ያለበትን አለባበስ እንዲለብስ ማስተማርና መጸለይ ይጠበቅብናል።

እዚህ ላይ ታዲያ ወላጆቻችሁ ለዚህ ጨዋ አለባበሳችሁ አስተዋጽኦ እንዳደረጉላችሁ በሚገባ ልታስተዉሉ ይገባል። ምክንያቱ በሕጻንነታችሁ ሆነ ከፍ ስትሉ ሌሎች በዚህ አሕዛብ አለባበስ ሰውነታቸውን ገላልጠዉና ወጣጥረዉ ሲሄዱ የሥልጣኔ መለያ አድርጋችሁ እናንተም በእነሱ አለባበስ ትገለጹ ነበር። ነገር ግን ወላጆቻችሁ ቁጥጥር ስላደረጉባችሁና የከበረዉ ገላ(ሰውነት) የሚቀልበትና የሚራከስበት አለባበስ መሆኑን ስላስተማሯችሁ ነዉ ከዚህ ቅጥ ያጣ አለባበስ ልትጠበቁ የቻላችሁትና እናንተም ለወላጆቻችሁ ታዛዥ ሆናችሁ በመገኘታችሁ ለዚህ ጨዋ ሥርዓት ያለዉ አለባበስ የበቃችሁት። እናንተም ልጆቻችሁንና እህቶቻችሁን እግዚአብሔር መፍራት ባለዉ አለባበስ እንዲገለጹ ማስተማርና አሁን አዉሮፓዉያንና አሜሪካዉያንን ለመምሰል የሚደረገዉ የራቁትነትና ገላን የማስመለክ እንዲሁም ራስን ወደ ጣዖትነት የመለወጥ አለባበስ የዉርደትና የዉድቀት አለባበስ መሆኑን ልታስተምሯቸዉ ይገባል። ከዚህ

## «የጨለማው ገዥ ተግባርና ንግግር»

በተጨማሪም ኢትዮጵያውያን እስከሆናችሁ ድረስ የኢትዮጵያዊነት አለባበስ ቢለብሱ የበለጠ የማንነታቸው መገለጫና መከበሪያ እንደሚሆንም ልታስረዷቸው ይገባል።

እናንተ ገበያችንን ለመሸፈን ብትሞክሩም ያለውን፣ የሚታየውን፣ ሊስተካክልና ሊታረም የሚገባውን በግልጽ እነግራችኋለሁ። ይኸውም ይህ ቅጥ ያጣ አለባበስ በአንዳንዶች ወደ ቤት ክርስቲያን በሚመጡ እናቶችና እህቶች ላይ ይታያል። ምክንያቱም በዘልማድ ስለሚመላለሱ፣ ወደ ቤተክርስቲያን የመጡበትን ዓላማ ባለማስተዋልና እንዳንዶች ደግሞ ደንታ ቢስ በመሆንና በመዳፈር በታይት፣ በሱፊ፣ በአጭር ቀሚስ፣ የወስጥ ገላን በሚያሳይ አለባበስ የሚገቡ የሚወጡ አሉ። እነሱ ገላቸውን እያመለከና እያስመለከ ይመስላቸዋል እንጂ የከበረ ገላቸውን እያቃለሉት መሆኑን አላስተዋሉትም። እንዲሁም በእያንዳንዱ ሰው ኅሊና ሌት ተቀን የሚፈታተኑት ርኩሳን መናፍስት ስላሉ እያንዳንዱ ወንድ በአለባበሳቸው በመፈተን በተግባር እንኳ ባይረክስ በኅሊናው እንዲረክስ ያደርጉታል። ታዲያ ይህ ለዝሙት የሚያነሳ አለባበስ በዋናነት የሚጠቅመው ለሰዎች ጥፋትና ወድቀት ለሚተጉት ለሰይጣናት ነው። ምክንያቱም ወደ ቤት ተመልክቶ ለዝሙት የሚመኝ ሰው በተግባር ባይፈጽመው እንኳ በሐሳቡ ረክሷልና ፍርዱ እንደተግባሩ ባይከብድም በኅሊናው እስካልተጸጸተበት ድረስ በፍርድ ቀን ይጠየቅበታል። ያሰናከለውም ሰው የሰይጣናት መሳሪያ በመሆኑ በተግባር ባያስፈጽም እንኳ ይጠየቅበታል። የዚህን ያህል የእግዚአብሔር ፍርድ ጥበቅ መሆኑን ሁሉም ሰው ሊያወቅ ይገባል።

ታዲያ ትውልዱ የእግዚአብሔርን ቃል አስተውሎ ቢሆን ኖሮ እንኳን በተቀሰደሰው ስፍራ ቀርቶ በዓለም ላይ በዚህ አለባበስ አይሄድም ነበር። አሁን ግን በዓለም ቀርቶ በእግዚአብሔር ቤት ሳይቀር የዲያብሎስ ሥርዓትና የአሕዛብ ሥርዓት ስለነገሠ የከበረው ገላ ተገላልጦና ተወጣጥሮ፤ ተራክሶና ተዋርዶ በየቦታው ይታያል። እናንተ አሁን እኔጋ ስትመጡ ሁላችሁም ከአናታችሁ እስከ እግራችሁ ድረስ ገላችሁን በሚያስከብር አለባበስና ወንዶችን ለዝሙት በማያነሳ እግዚአብሔር መፍራት ያለበት አለባበስ ነው የቀረባችሁት። ይህ ደግሞ ፈጣሪን ማክበርና መወደድ እንዲሁም ለሰው ማሰናከያ አለመሆንን መምረጣችሁን ያሳያል። አሁንም እንደገና የምላችሁ እናንተ የሚቀራችሁ አረባዊ አልባበሳችሁን ወደ ኢትዮጵያዊ አለባበስ መቀየር ብቻ ነው እንጂ አሁን የሚታየው አለባበሳችሁ የጨዋ አለባበስ ነው።

ሌላው ደግሞ ለወደፊት ወደ ሕይወት መንገድ ወስጥ እንደምትገቡ ተስፋ ስለማደርግ አንዳንድ ወንዶችና ሴቶች በቤተ ክርስቲያን በተለያዩ መንፈሳዊ አገልግሎት ላይ የተሰማሩ አስመሳይ አገልጋዮችና አማኞች እንደ አፍኒንና ፊንሐስ በእግዚአብሔር ቤት ሳይቀር ርኩሳትን በመፈጸምና በማስፈጸም፣ በመዳራት፣ በዝሙት፣ በስርቆት፣ በማጣላት፣...ወዘተ ሕይወት ከመመላለስ ወደ ኋላ የማይሉ ኅሊናቸውን ያደነደኑ ሰዎችን

## «የጨለማው ገዥ ተግባርና ንግግር»

ብትመለከቱ ስሜታችሁ እንዳይጎዳ። እኛ ለእውነተኛ ንስሐ እንዲበቁ ነዉ ጸሎታችን፤ እግዚአብሔር ግን ታግሶ ታግሶ ከቤቱ እንደሚያጸዳቸውና በምድርም ሆነ በሰማይ ስለ ድፍረት ኃጢአታቸው ዋጋ እንደሚያስከፍላቸው ይታወቃል።

ሰባተኛ ጥያቄያችሁ «አንዳንድ ሴቶች ወንዱን መጨበጥ እንደመርከስ ይቆጥራሉ። ይህ በእናንተ ዘንድ በምን መልኩ ነዉ የሚታየዉ?» በማለት ለጠየቃችሁት ያለኝ መልስ፡ ጥያቄያችሁ ያስታወሰኝ ነገር ቢኖር ጌታችን መድኃኒታችን ኢየሱስ ክርስቶስ ሰዉ ሆኖ በምድር በተገለጸበት ዘመን በሚያስተምርበት ወቅት የነበሩ የጻፎችና የፈረሳዉያን እንዲሁም የአይሁድ ካህናትና አለቆችን ሕይወት ነዉ። እነዚህ ሰዎች እግዚአብሔርን እናመልካለን የሚሉ ነገር ግን ትዕዛዙን የማይጠብቁና ሕጉን የሚሸሩ ናቸዉ። ታዲያ የሚቆረቆሩት ለወግ ልማዳቸዉ ነዉ እንጂ ለእግዚአብሔር ሕግ አልነበረም። በዚህም ምክንያት ራሳቸዉ በፈጠሩት ወግና ሥርዓት ሕዝቡን ያስጨንቁ ነበር። ታዲያ በዝሙት፣ በስርቆት፣ በጥል፣ በክፋት፣ በሴሶኝነት፣ በስድብ፣ በተንኮል፣ በቅናት ባጠቃላይ በሚረክቡበት ሕይወት እየተመላለሱ እነሱ ግን በእጅ ሳይታጠቡ መብላት እንደመርከስ ነበር የሚቆጥሩት።

ከሁሉ በላይ አሳዛኝና አስገራሚ ተግባራቸዉ ደግሞ፤ የሙሴ አምላክ የሰንበት ጌታ እዛዉ አጠገባቸዉ ሆኖ ለዘመናት (ለዓመታት) በአልጋ ቁራኛ በደዌ ዳኛ ተይዘዉ የነበሩትን በዕለተ ሰንበት ስለፈወሰ፤ ያ ለሠላሳ ስምንት ዓመት በአልጋ ተኝቶ ከአልጋዉ ጋር ተጣብቆ ሲማቅቅ የነበረዉን እንዲሁም እድሜ ልካቸዉን ሰዉነታቸዉ ታሞ የነበሩት በሽተኞች ስለተፈወሱና ከታሰሩበት አጋንንት ስለተፈቱ፤ ነጻነትን ስላገኙ፤ የእነሱ መፈወስና መዳን አንዳች ስሜት ሳይሰጣቸዉ አስመሳይ አገልጋዮች ነበሩና « ሰንበትን ሻረ፤ የሙሴን ሕግ ጣሰ፤ ከእግዚአብሔር አይደለም።» በማለት ሊገሉትና በሐሰት ሊወነጅሉት ሁል ጊዜ ሲሹ እሱ በፈቀዳት ቀን ሁሉ ተሳክቶላቸዉ አሰቀሉት። እነሱ ግን ከእንስሳታቸዉ አንዱ በጉድጓድ ዉስጥ ቢወድቅ የሚያነሱ ከስብራት ሆነ ከሞት የሚያድኑ ናቸዉ። ነገር ግን ለትልቁ ሕያዉ ፍጡር ለሰዉ ደንታ የሌላቸዉ ጨካኞች ነበሩ። የድፍረታቸዉ ድፍረት ደግሞ ለስም አጠራሩ ክብር ምስጋን ይግባዉና «ይህ በብዔል ዜቡል በአጋንንት አለቃ ካልሆነ በቀር አጋንንትን አያወጣም» በማለት ይሰድቡትና ስሙን ያጠፉ ነበር። አሁንም ለሰዎች መፈወስና መዳን፤ ከአጋንንት እስራት መፈታት አንዳች ደንታ የሌላቸዉ ብዙ ሰዎች አሉ። እንከን እየፈለጉና ቃላት እየሰነጠቁ የእግዚአብሔርን አገልጋዮች የሚያሳድዱ፤ የእዉነት እንቅፋቶች፤ እዉቀታቸዉን የሚያመልኩ፤ ገበያቸዉ እንዳይጋለጥ ሌት ተቀን ከእግዚአብሔር የሆኑትን ለማሳደድ የሚተጉ ዳግማዊ ጸሐፎች፤ ፈረሳዉያን፤ የካህናት አለቆችና ካህናት ሞልተዋል።

እነዚህ እዉቀታቸዉን የሚያመልኩና የሚያስመልኩ እንዲሁም ራሳቸዉን ንጹህና ቅዱስ አድረገዉ በመቁጠር ከእግዚአብሔር የሆነዉን ሙሉ እዉነታ መቀበል አይደለም

## «የጨለማው ገዥ ተግባርና ንግግር»

መስማት የማይፈልጉ አስመሳይ አገልጋዮችና አማኞች፤ አሁን ለእናንተ በእውነትና በቅንነት የምናጋረወን ንግግር «እግዚአብሔር በዚህ ሰው ላይ አድሮ ምን ይናገረኛል፤ ምን ያስተምረኛል፤ ምን ይመክረኛል፤ እንዴት አድርጎ እየገለጸኝ ነው?» በማለት ኅሊናቸውን ከክፋትና ከተንኮል አጽድተው በእውነትና በመንፈስ ቅዱስ፤ በቅንነት እየመረመሩ ከመስማትና ከመጠቀም ይልቅ «ይህን ሰው በምን እናጥምደው፤ እንዴት አድርገን ከሥጋዊና ከመንፈሳዊ መሪዎች እናጣለው፤ ከምእመኑና ከሕዝቡ እንዴት አድርገን እንለየው፤ እናጣለው፤ እንዴት አድርገን እናስወንጅለው?» በማለት ለጥፋትና ለወድቀት ነው ራሳቸውን የሚያዘጋጁትና ራሳቸውም ተሰናክለው ሌላውንም የሚያሰናክሉት። ታዲያ ፍርዱ ከማንም በላይ እንደ ጸሐፍት ፈራሳውያን ይብስባቸዋል።

ወደ እጅ መታጠቡ ልመለስና እነዚያ አስመሳይ አገልጋዮችና አማኞች ከክርስቶስ ጋር ከነበሩ ሰዎች ውስጥ እጃቸውን ሳይታጠቡ ሲበሉ አይተው «ዘራፍ አካኪ እንዴት ሕጋችን ይሻራል? በደለኞች ኃጢአተኞች ናቸው።» በማለት ሲያሳጧቸውና ኢየሱስ ክርስቶስም የሙሴ ተቃዋሚ አድርገው ነበር ይናገሩ የነበረው። ነገር ግን ክርስቶስ፤ ሰውን የሚያረክሱት «ክፉ ሐሳብ፤ መግደል፤ ምንዝርነት፤ ዝሙት፤ መስረቅ፤ በዉሸት መመስከር፤ ስድብ.. የመሳሰሉት ናቸው።» በማለት አስተማራቸው እንጂ ታጥቦ አለመብላት እንዳማያረክስና ኃጢአተኛ እንደማያስብል በማስረዳት ወጋቸው የእግዚአብሔር ሕግ እንዳልሆነ መስክሮባቸዋል። አሁንም እጅ ታጥቦ መብላት ለንጽህናና ለጤና ጠቃሚ መሆኑ ቢታመንበትም ለጽድቅና ኩነኔ የሚያበቃ አይደለም። ብዙዎቻችን ዋነኛ የኃጢአት ተግባር ቦታ ሳንሰጠው እንደዚህ ለመሳሰሉ ለሰዎች ወግና ሥርዓት ነው ትኩረት የምንሰጠው። ለኩነኔ የሚያበቃውን፤ የእግዚአብሔርን ትዕዛዝ ስንሸር ምንም አይመስለንም፤ የራሳችን ወግ ግን ከእግዚአብሔር ሕግ በላይ አድርገን ነው የምንቆጥረው።

ብዙዎቻችን መንፈሳዊ ሕይወታችንን በዘልማድ ነው የምንመራውና የምንኖረው። አንዳንድ ሁኔታዎችን ብንመለከት፡ ወላጆቻችንንና ቤተሰባችንን እየበደልንና እያሳዘንን ወደ ቤተ ክርስቲያን ብንመላለስ፤ ጸሎትና ምስጋና ብናቀርብ ምን ዋጋ እናገኛለን? እግዚአብሔር፤ ወላጆቻችንንና ቤተሰባችንን እያሳዘንና እየበደልን የምናቀርበውን መስዋዕት ይቀበላልን? እንኳን የቅርቦቹን ቤተሰብ አይደለም ማንኛውንም የአዳም ዘር እያሳዘንና እየበደልን ለእግዚአብሔር ተገዥ ነን፤ ፈቃዱን እንፈጽማለን እናስፈጽማለን ማለት እንችላለን? አንችልም። በሚታየው ነገር ታምነን በእውነትና በቅንነት ካልተመላለስን እንዴት የማናየውን እግዚአብሔርን ልናስደስትና ፈቃዱን ልንፈጽም እንችላለን? አንችልም። እጅግ ብዙዎቻችን የማስመስል ሕይወትና እንደ ጊዜ ማሳለፊያና ለኑሮ መደጎሚያ ካልሆነ በስተቀር መንፈሳዊነቱ ሳይገባን በሥጋና በደም ስሜታችን ነው የምንወጣው፤ የምንገባው፤ የምናገለግለው። አንድነትና ኅብረት የሌለን በኃጢአት ተግባር

**«የጨለማው ገዥ ተግባርና ንግግር»**

**ነዉ እንጂ ከዚያ ዉጭ ግን ከቤተሰባችን ሆነ ከወላጆቻችን እንዲሁም ከማንኛዉ ሰዉ ጋር በፍቅር፣ በሰላም፣ በመተሳሰብ፣ በመረዳዳት፣ በመተዛዘን፣ በቅንነት፣ በእዉነተኛ ሕይወት ነዉ መኖር ያለብን።**

በኃጢአት ተግባርም ቢሆን በሥጋና ደም ስሜት በግብታዊነትና በትዕቢት ሕይወት በመኮነንና በመወንጀል ሳይሆን በእዉነተኛና በቅንነት አእምሮ በተረጋጋ ሁኔታ በማስተማር፣ በማስረዳት ከዚያ ሕይወት እንዲለዩ ማድረግ ነዉ የሚጠበቅብን እንጂ ባለማወቅ ኃጢአቱ፣ክህደቱ፣ ምንፍቅናዉ፣ ዓመጸዉ እንደ ትክክልና እዉነት እንዲሁም እንደታላቅ ተግባር ቆጥረዉ የሚመለሰሱ ብዙ ወገኖች አሉና ከእኛ የሚጠበቀዉ እንክርዳድ ያልተደባለቀበት፣ የሥጋና ደም ስሜት ያልተቀየጠበትን የእግዚአብሔርን ሙሉ እዉነታ ብቻ ማሳወቅ ነዉ። የእግዚአብሔር ሙሉ እዉነት ተገልጾለት «አልቀበላችሁም»የሚል ሰዉ ካለ፤ እርሱ እግዚአብሔር ተገልጾ ቢናገረዉም አይቀበልምና ከትዕቢት( ከፈርኦን ወንድምና እህት)፣ ወይንም ከክፋት (ከይሁዳ ወንድምና እህት)፣ ወይንም ከዓመጸ (ከአርዮስ ወንድምና እህት) አንዱ መሆኑን ልታዉቁና ልታስተዉሉ ይገባችኋል።

እናንተ አሁን ያላችሁትም ወግ ሰዎች በሥጋና ደም ስሜት ሆነዉ የፈጠሩት እንጂ ሰዉ ሰዉን በመጨበጡ አያረክስዉም። ኃጢአትም ሆነ ርኩሶት በመጨባበጥ አይትላለፍም። ይልቁኑ ሰዉን መጸየፍ ነዉ በደልና ኃጢአት የሚሆነዉ። ምክንያቱም አንድ ሰዉ ግብረሥጋ ግንኙነት አድርጓል ወይንም ኃጢአት ፈጽሟል በሚል ስሜት ሰዉን ማግለል የራስን ማንነት አለማወቅ ነዉ። እንኳን እግዚአብሔር የፈቀደዉ በጋብቻ የሚፈጸም ግብረ ሥጋ ግንኙነት ሰዉን ማርከስ አይደለም፤ ኃጢአትን የፈጸመ ሰዉ ቢጨብጠን አንዳች አያረክስንም። በመሆኑም እናንተም ሆናችሁ ሌሎች በሰዎች ወግ ሳይሆን መመራት ያለባችሁ የምታመዛዘንና የምታገናዝብ ኅሊናችሁ በእዉነትና በመንፈስ መርምራ በምትቀበለዉ ልማድና ሥርዓት ነዉ መጓዝ ያለባችሁ።

**ከልማድና ከሥርዓት ጋር የገጠመኝን ልንገራችሁ።** አንዲት እህት ንስሐ ትገባላች፤ ስለ ኃጢአቷም ትጸጸታለች፤ በመጨረሻም የታዘዘችዉን ቀኖና ከጨረሰች በኋላ «በአዲስ አገር ባህል ልብስ ቁረቢ።» ተብላ ነበርና ምንም እንኳን ቀደም ብሎ ነጭ የአገር ልብስ ቢኖራትም «በአዲስ» ስለተባለች በወቅቱ መግዢያ ገንዘብ ስላልነበራት ስለ ጨርቅ ሲባል ዋናዉ ሕይወትን ከሚሰጠዉ መብልና መጠጥ ተከልክላለች። ምንም እንኳን ከቅዱስ ቁርባን ሥርዓት በላይ የከበረ ሥርዓት በዚህ ምድር ዉስጥ ባይኖርም፤ ሰዉ እንደአቅሙና ኑሮዉ መኖር አለበት ። መቸስ በአገራችን ባህል ጋብቻ ትልቅ ቦታ አለዉና በሰርግ ጥሪ ቦታ ላይ ያለንን ጥሩ ልብስ ለብስን እንደምንገኝ ሁሉ፤ ከእሱ እጅግ የከበረዉ ቅዱስ ቁርባን ላይ ስንገኝ ደግሞ የበለጠ ንጽህናችንን ጠብቀን ያማረዉን ነጭ የአገር ልብስ ለብስን መገኘት ይኖርብናል። ነገር ግን አቅሙ የማይፈቅድለት ሰዉ



## «የጨለማው ገዥ ተግባርና ንግግር»

ያላቸውን የተጣፈች ልብስ ብትሆን እሷን አጥቦና ንጽህናውን ጠብቆ ሊቀርብ ይገባዋል እንጂ «አዲስ ልብስ ካለበስኩ ንስሐዬ ዋጋ አይኖረውም፤ ቅዱስ ሥጋውና ክቡር ደሙን አልቀበለም» የሚልና የሚያዝ ሰው ልብሱን ከቅዱስ ቁርባን በላይ ክብር ሰቶቷል ማለት ነው። ይህም የተሳሳተ አስተሳሰብ ነው። አንዳንድ አገልጋዮችና ምእመን ዋናውን ኃጢአት ቦታ ሳይሰጡና እንደኃጢአት ሳይቆጥሩ ወግና ልማዳቸውን ግን ከእግዚአብሔር ሕግ በላይ የሚያደርጉ አሉ።

**ከዚህ ጋር የሚዛመድ ገጠመኝ ደግሞ** አንዳንድ አገልጋዮችና ምእመን ከቆረቡ በኋላ አፍ በጨርቅ ግጥም ተደርጎ ካልተያዘ እንደ ሕግናሥርዓት መጣስ ይቆጥራሉ። ያ አፍ በጨርቅ እንዲያዝ የተፈለገው ዋናው ምክንያት ምግብ ከመቀመጡ በፊት ወደ አፍ ውስጥ ምንም ነገር እንዳይገባ ለመከላከል እንጂ የቆረቡት አገልጋዮች ካህናትና ዲያቆናት ከቆረቡ በኋላ ይናገሩ፤ ይቀድሱ፤ ይዘምሩ፤ ያስተምሩ የለም ወይ? ሕግ መጣስ ሥርዓት ማፍረስ ቢሆን ኖሮ እነሱም አፋቸው እንደታፈነ ምግብ እስኪቀምሱ ድረስ ይቆዩ ነበር። ታዲያ አንድ ቀን አንድ ምእመን ቅዱስ ቁርባን ከተቀበለ በኋላ አፉን በጨርቅ ሳያፍን ዝም ብሎ ተቀምጦ ኖሮ አንድ ካህን ያዩትና በቁጣና በግሳጼ አፉን በነጠላው እንዲሸፍን ያደርጉታል። ነገር ገን ይህ ንስሐ ገብቶ ለታላቅ ክብር የበቃው ሰው ሊበረታታ፤ ሊመረቅ ሲገባው ተቃራኒ ግሳጼና ቁጣ ሊደርስበት አይገባም ነበር። ታዲህ ተናጋሪውና ገላጩ ካህን ራሳቸው ቆራቢ ነበሩ። በእሳቸው አስተሳሰብ እሳቸው ሕግናሥርዓት መጣስ ይችላሉ፤ ምእመናን ደግሞ አይችሉም ማለት ነው።

**ሌላው ገጠመኝ** አንድ ቀን ቤተክርስቲያን ቅዳሴ እየተቀደሰ አንድ በወጣትነትና በጎልማሳነት እድሜ ያለ፤ አገልግሎቱ ምን እንደሆነ የማይታወቅ ብዙ ጊዜውን በአንድ ገዳም ወይም በአንድ ቦታ ተወስኖ መኖር ያልቻለ፤ ከአንዱ ገዳም ወደ አንዱ ገዳም፤ ከአንዱ ቦታ ወደ አንዱ ቦታ ዝም ብሎ የሚንቀሳቀስ አንዳች ምስክርነትን ሆነ አገልግሎት የማይሰጥ ሰው፤ ምስባክ እንዳለቅ የዕለቱን ወንጌል ካህኑ በኢትዮጵያውኛ(በአማርኛ) ቋንቋ ሲያነቡ «ዘራፍ አካኪ ምን ጋዜጣ ያነብብናል» በማለት ሲናገር አጠገቡ ያሉት አንድ አገልጋይ ሲቆጡት ወዲህ «ድብድብ ይዞ የተቀደሰውን ቦታ ደም በደም አደረጉት። ያ «ምን ጋዜጣ ይነብብብናል» ያለው ሰው በእርሱ ቤት ለሃይማኖቱ ተቆርቋሪ መስሎ «ለምን በግእዝ አይነበብም?» ለማለት ፈልጎ ሲሆን፤ የሚገርመውና የሚያሳዝነው ደግሞ አንዳች ግእዝን የማያወቅ መሃይሙ መሆኑ ነው። ይህ ሰው ስለነፍሳት መዳን አንዳች ስሜት የሌለው ራሱንም ምእመኑን ለመግደል ቆርጦ የተነሳ ነው እንጂ ምእመኑ በሚሰማው ቋንቋ እንዲማር መደረጉ ምእመኑ የሚያምነውን እምነት እንዲያወቅና ለመልካም ስራና ለእውነተኛ ሕይወት እንዲነሳሳ እንዲሁም ለንስሐ ለቅዱስ ቁርባን እንዲበቃ የሚያደርገው ነው እንጂ ሃይማኖትን የሚያጠፋና የሚጎዳ አይደለም። ይልቁኑ ምእመኑ ማንነቱን ሲያወቅ፤ የሕይወትን መንገድ ሲያስተውል፤ ለቋንቋው በመቅናት ግእዝን ለመማርና

## «የጨለማው ገዥ ተግባርና ንግግር»

ለማወቅ ይሰለፋል እንጂ፤ ማንነቱንና የሕይወትን መንገድ ሳያስተውል እንዴት ለቋንቋው ትኩረት ሰቶት ለማወቅና ለመማር ይነሳሳል!

እኛ ኢትዮጵያውያን ነን ግእዝ ቋንቋችንን እያጥላላነውና እየናቅነው ያለነው እንጂ ኢትዮጵያውያን ያልሆኑት የወጭ አገር ሰዎች ለቋንቋው ትኩረት በመስጠት በመካነ አእምሮ(በዩኒቨርሲቲ) ደረጃ እንደ ቋንቋ ራሱን ችሎ ትምህርት ይሰጥበታል። የሚያሳዝነውና የሚያስገርመው ደግሞ በባለቤቶቹ ኢትዮጵያውያን ዘንድ እንኳን በኮሌጅና በዩኒቨርሲቲ ደረጃ ሊሰጥ ቀርቶ በመለስተኛና በሁለተኛ ደረጃ ትምህር ቤት እንኳ አይሰጥም። ይልቁኑ ኅሊናችን በዲያብሎስ ፍልስፍና በፖለቲካው እንዲበክልና እንዲመረዝ ስለተደረገ ለማጥፋትና ለማጥላላት እንዲሁም ለማናቅ ነው የተሰለፍነው። ይህ ደግሞ በተለየ በሥጋዊው ሆነ በመንፈሳዊ የእውቀት ደረጃ ከፍ ያለ ማዕረግ ላይ የደረሰን ሰዎችን ግምት ውስጥ የሚጥለንና ተጠያቂም የሚያደርገን ነው። ምክንያቱም የወጭ ምሁራን ትኩረት ሰተውት ቋንቋን ለማወቅና ለማሳወቅ ጥረት ሲያደርጉ እኛ የጨለማው ገዥ የዲያብሎስን ስራ ለመስራትና ለማስፈጸም የምንተጋውን ያህል ግማሹን ጥረት ለቀደምት ቋንቋችን አንዳች ትኩረት ሰተን ትውልዱ እንዲያውቀው ባለማድረጋችን ነው።

ባጠቃላይ ሲታይ ከላይ በገጠመኝ መልክ እንደገለጽኩላችሁ ብዙዎቻችን እደዚህ በመሳሰሉ አስተሳሰቦች ኅሊናችን ተተብትቧል። «የቱነው ለጽድቅና ለኩነኔ የሚያበቃው? የቱነው ሥርዓት? የቱ ነው ወግና ልማድ?» የሚሉትን በሚገባ መለየት አልቻልንም። ስለዚህ እናንተም ለወደፊት እንደዚህ ነገሮች ቢያጋጥሟችሁ፤ ባለማወቅ ስለሆነ እንዳይሰማችሁ፤ ተስፋም እንዳትቁርጡ፤ ሁሉን በትዕግሥት ማሳለፍ ይኖርባችኋል። ከዚህም በላይ በእውነተኛው በእግዚአብሔር ቤት ፈተና ሊያጋጥማችሁ ይችላል። እንደዚህ ዓይነት የወግና የልማድ ሕይወት አገልጋዩ ሆነ ምእመኑ የእግዚአብሔርን ቃል ሲያስተውልና በእውነትና በመንፈስ አምላኩን ማምለክ ሲጀምር ይተዋል የሚል እምነት አለኝ።

አንዳንዶቹ ደፋር እግዚአብሔር መፍራት አንዳች የሌለባቸው «አገልጋይ ነን» ባዮች ከነጫማቸው ወደ ቤተክርስቲያን ውስጥ እየገቡ ራሳቸው ሥርዓት አፍራሽ እየሆኑ ሌሎቹን ሥርዓት አታፍርሱ የሚሉ አስመሳይ ሰዎች ሊገጥሟችሁ ይችላልና እናንተ እነሱን አትምሰሱ። መጠበቅ ያለበትን ሥርዓት እነሱ ባይጠበቁትም እናንተ መጠበቅ ይኖርባችኋል። በእነርሱ ላይ ፍርዱ እጅግ ይብሳል። በዚሁ የታዘብኩትን ልንገራችሁ፤ አንዳንድ አገልጋዮች ምእመኑን በቤተክርስቲያን ውስጥ ተንቀሳቃሽ ስልካችሁን (ሞባይላችሁን) አጥፉ እያሉ እነሱ ግን አለማጥፋት ብቻ አይደለም ያወሩበታል። ይደውሉበታል። ምእመኑም ይህን እያየ በመደፋፈር የአምልኮቱን ቦታ የሁከት ቦታ አስመስለውት ቅዳሴውን፣ ዝማሬውን፣ ጸሎቱን፣ ስብከቱን፣ በዘፈንና በመዝሙር ያወካሉ።

## «የጨለማው ገዥ ተግባርና ንግግር»

አገልጋይ ሆን ምእመን፤ እግዚአብሔርን ምን ያህል እንደናቅነውና በዘልማድ ሕይወት መኖራችንን የሚያሳየው፤ በአንድ ባለሥልጣን ሆነ ኃላፊ ቢሮ ስብሰባ ስናደርግ ስልካችንን እናጠፋለን ወይም ድምፅ አልባ እናደርገዋለን። በእግዚአብሔር ቤትና በመንፈሳዊ መድረኮች ላይ ግን እንደተራ ቦታና ተግባር ቆጥረን እንኳን ማጥፋትና ድምፅ አልባ ማድረግ አይደለም በጩኸት አገልግሎቱን ሲረብሽ ደንገጥ የማንል የምናወራና የምናሰራ ሰዎች ነን። ይህ የሚያሳየው በሚታይና በሚጨበጥ ብቻ የምናምን ቁሳዊና መሆናችንንና በቤተክርስቲያን ሆነ በመንፈሳዊ መርሐግብር ላይ የምንገኘው በዘልማድና ለጊዜ ማሳለፊያ መሆኑን ነው። ከእግዚአብሔር ጋር ለመነጋገር፣ ለማመስገን፣ ቃሉን ለመማር ቢሆን ኖሮ ቢያንስ ቢያንስ የምድረዊ ባለሥልጣን ስብሰባ አክብረን በሥርዓት እንደምንገኝ ሁሉ፤ በእግዚአብሔር ቤትና ቃሉ በሚሰበክበት ቦታ ሁለንተናችንን ሰብስቦን እንገኝ ነበር። እንኳን በእግዚአብሔር ቤት ቀርቶ የተለየ መርሐግብር በሚከናወንበት ቦታ ቢያንስ ቢያንስ ድምፁን ልናጠፋ ይገባል እንጂ ግሊናችንን ደንዳናና ለሰው ስሜት ደንታቢስ መሆን የለብንም። በደንዳናነታችንና በደንታቢስነታችን በእግዚአብሔር ዘንድ ሆነ በሰው ሰንድ የምንቀለውና ግምት ውስጥ የምንገባው እኛው ነን።

**ስምንተኛው ጥያቄያችሁ** «በአሁን ሰዓት አንዳንድ የሃይማኖት አባቶችና መምህራን ሲያስተምሩና ሲሰብኩ - ክርስቲያኖች እንዲህ በደልና ግፍ ፈጽመውባችኋል። የእነዚህ አገር ዜጎች እንዲህ ፈጽመውባችኋል። እነዚህ ዜጎች ከምድረ ገጽ መጥፋት አለባቸው» እያሉ ለጥላቻና ለበቀል እያነሳሱ ነው። በዚህ ትምህርታቸው እኛም ሆነ ቤተሰቦቻችን ዉስጣችን ቂም ይዞ ለበቀል ወቅትና ጊዜ ነዉ የምንጠብቀዉ። ይህ አስተሳሰባችን ትክክል ነዉ አይደለም? ለሚለው ያሉትን አስተያየት እንዲሰጡን?» ላላችሁት የሚኖረኝ መልስ፡

በዚህ ግልጽነታችሁና የዋህነታችሁ እግዚአብሔር እዉነታዉን ሊያሳዉቃችሁ እንደወደደ አምናለሁ። በዚህች ፈተና በሞላባት ዓለም አይደለም ምንም ተጽህኖ በሌለበት ገነት ውስጥ በቅዱሳን መላእክት አኗኗን ይኖሩ የነበሩት የመጀመሪያ የገነት ፍጡሮችና የእግዚአብሔር ልጆች የሆኑት አዳምና ሔዋን እንኳ እግዚአብሔርን ለመሆን ስለፈለጉ በምኞት ተሸንፈው «አትብሉ» የተባሉትን ፍሬ በመብላታቸውና ከገነት ተባረዉ በዚህች ጎስቋላ ምድር ውስጥ ቃሉን ከሰሙትና ከተማመኑበት ዲያብሎስ ጋር በዚህ በግዙፉ ሥጋ ተገልጸዉ መኖራቸውና ይህችም ምድር ለዚህ ሥጋዊ ኑሮ የሚያስፈልጉ ፍጥረቶች ፀሐይ፣ ጨረቃ፣ ከዋክብት፣ መሬት፣ ውኃ፣ አየር፣ እፀዋት፣ እንስሳት፣ አእዋፋት.. ወዘተ ባጠቃለይ በዐይን የሚታዩትንና የማይታዩትን ፍጥረታት ፈጥሮላቸው ከመሬት (ከአፈር) በተዘጋጀዉ ሥጋ ተገልጸዉ ሲቀጡና እኛም ልጆቻቸዉ በእነሱ ዓመጸ ምክንያት በሥጋ ተገልጸን እየተቀጣን መሆኑ ግልጽ ነዉ።

**ታዲያ በገነት እንኳ የመጀመሪያ ንጹህ ፍጥረቶች አዳምና ሔዋን ተሳስተዋል።** በእግዚአብሔር ላይ ዓመጸና ክህደት ፈጽመዋል። በዚህች ምድር ውስጥ ደግሞ

## «የጨለማው ገዥ ተግባርና ንግግር»

የሰይጣናት ፈተና የረቀቀና የጠነከረ በመሆኑና ነፍሳችንም የተገለጸችው ያደፈ፣ የጎደፈ፣ የጎለቀለቀ ባሕርይ በተላበሰው ሥጋ ስለሆነ ራሳችንን ካልገዛንና በሥጋና ደማችን ስሜትና ፍላጎት የምንመራ፣ ሕያው ነፍሳችንን እንደ እንስሳ ደማዊ ነፍስ አድረገን ከቆጠርን በኃጢአት ሕይወት እንመላለሳለን። ዓመጽን፣ ግፍን ፣ በደልን፣ ርኩሰትን እንፈጽማለን። ነገር ግን ስለ ድርጊታችን በሥጋችን በዚህ ምድር እያለን ዋጋ እንከፍልበታለን። ከሁሉ በላይ ደግሞ ነፍሳችን ከሥጋችን ከተለየች በኋላ ነጻነታችን ተገድቦ እንደ ኃጢአታችን ደረጃ እንቀጣለን። በተቃራኒው ደግሞ በቅን ሐሳብ፣ በመልካም ተግባር ከተመላለስን በዚህ ምድር እያለን ዋጋ እንቀበልበታል። ከሁሉ በላይ ግን ነፍስ ከሥጋ ስትለይ እዉነተኛ ዋጋ ይከፈላታል። ስለዚህ በእግዚአብሔር አርአያና ምሳሌ የተፈጠረች ነፍስ መሆን ያለበትንና የሌለበትን በማመዛዘን ነገሮችን ሁሉ መለየት ይጠበቅባታል።

ስለዚህ አሁን እናንተ «ወቅትና ጊዜ ነው የምንጠብቀው።» ብላችሁ ለበቀል መነሳሳታችሁ ትክክል መሆኑን አለመሆኑን የኅሊናችሁ ሕግ ይመሰክርላችኋል ወይም ይመሰክርባችኋል። ምክንያቱም ከእግዚአብሔር ባሕርይ የተገኘች ሕያው ፍጥረት በእግዚአብሔር አርአያና ምሳሌ የተፈጠረች ስለሆነ፡

ሀ. በራሷ ጊዜ የምታስበው የራሷ መልካም ይሁን መጥፎ ሐሳብ አላት። መልካም ከፈጸመች ተጠቃሚዋ ራሷ ናት። በተቃራኒው መጥፎ ከፈጸመች ተጎዴዋና ተጠያቂዋ ራሷ ናት።

ለ. ሁል ጊዜ በሚመለከታትና በሚቆጣጠራት አምላክ በቀጥታ የሚነገራት መልካምና እዉነተኛ የሆነ ሐሳብ አለ። ይህን የሚነገራትን ተግባራዊ ካደረገች የምትጠቀመው ራሷ ናት። በተቃራኒው «እንቢ» ብላ ካልፈጸመች የምትጎዳውና የምትቀለው ራሷ ናት።

ሐ.ገና ከሕጻንነቷ ጀምሮ የሚፈታተናትና የሚከታተላት የእግዚአብሔር ተቃራኒ መንፈስ ሰይጣናት አሉ። እነዚህ ሰይጣናት በቀጥታ እዉ ነፍሳችን (ኅሊናችን) ጋር ሆነው የሚናገሩን ክፉ ሐሳብ አለ። ይህን ክፉ ሐሳብ ነፍሳችን ተቀብለው ወደ ተግባር ከለወጣችሁ ተጠያቂዋ ራሷ ናት። በተቃራኒው በነጻ ኅሊናዋ ተመርታ ከተቃወመችሁና ወደ ተግባር ካለወጣችሁ አጥጠየቅበትም። ይልቁኑ ከእግዚአብሔር ስለ ተቃወሟ ጸጋ ታገኝበታለች።

ባጠቃላይ ከራሷ፣ ከአምላኳ፣ ከሰይጣናት የሚመጣላትን ሐሳብ በተፈጥሮዋ የመለየትና የማገናዘብ ሙሉ ነጻነት ስለተሰጣት የመቀበልም ያለመቀበልም የራሷ ምርጫ ነው። መልካሙን ከመረጠች በምድርም በሰማይም ዋጋ ታገኝበታለች። በተቃራኒው ደግሞ መጥፎውን ከተቀበለችና ወደ ተግባር ከለወጣች በምድርም በሰማይም ዋጋ

**«የጨለማው ገዥ ተግባርና ንግግር»**

**ትክክልበታለች። በመሆኑም ከእኛ የአዳም ዘሮች የሚጠበቀው ሁል ጊዜ በቅን ሐሳብ፤ በመልካም ተግባር፤ በእውነተኛ ሕይወት ብቻ መመላለስ ነው።**

ነገር ግን ከዚህ በተለየ ሕይወት «ክርስቲያኖች፤ እነዚህ አገር ዜጎች፤ እነዚህ አገሮች በደልና ግፍ ፈጽመውብናል።» በማለት እናንተም ለግፍና ለበደል ከተሰለፋችሁ በተዘዋዋሪ «እግዚአብሔር ሆይ! እኛ ከአንተ በላይ ፈራጅ ነንና ጠላቶቻችንን እንበቀላለን፤ እናጠፋለን፤ እንዳልነበሩ እናደርጋቸዋለን።» ማለታችሁ መሆኑን ማወቅ ይኖርባችኋል። በዚህም ምክንያት እግዚአብሔር እናንተንም በመቶ እጥፍ ሊበቀላችሁ እንደሚችል ማወቅ አለባችሁ። ስለዚህ እያንዳንዱ አገር(መንግሥት)፤ ቡድን፤ ግለሰብ የዘራውን ማጨዳ ስለማይቀር እግዚአብሔር ስለሁሉም እንደሚበቀል አዉቃችሁ እውነተኛ ፍርድ እንዲፈርድ ለእርሱ ሁሉን አሳልፋችሁ ስጡ እንጂ ማንንም ሰው ለማጥፋት ወቅትና ጊዜ መጠበቁ ከእግዚአብሔር አይደለም። ስለዱሮው የሚያወሩላችሁን ደግሞ እናንተ በወቅቱ ስላልነበራችሁ በእርግጠኝነት ስለተደረገው መናገር አትችሉም። እንኳን ስለጥጉዜ አይደለም አሁን ባለንበት ዘመን እንኳ እውነተኛ በሐሰት ሲወነጀል፤ ወንጀለኛው ደግሞ እንደታላቅ ጀግና ሲታይ እያየነው። በመሆኑም ሰዎች ለራሳቸው ዓላማ መጠቀሚያ ሰዎችን በጥላቻ አነሳስተው ግፍ ለማስፈጸም ሲፈልጉ፤ ያልተደረገውንና ያልተፈጸመውን እንደተደረገና እንደተፈጸመ አድርገው ሊያቀርቡ እንዲሁም ነገሮችን እያጣመሙ በማቅረብ ለጥፋትና ለዉድቀት ሊዳርጓችሁ ይችላሉ።

እዚህ ላይ እንደምሳሌ ባቀርብላችሁ አሁን ያለው ኢሕአዴግ መንግሥት የዛሬ ሃያ ዓመት ገዳማ በሰማንያ ሦስት ዓ.ም. ወንበር ላይ ከወጡ በኋላ ሕዝቡን ለመከፋፈልና ለመለያየት ፈልገው በባለሥልጣኖቻቸውና በካድሬዎቻቸው አማካይነት በቴሌቪዥን፤ በሬድዮ፤ በሳትመቶች፤ በስብሰባ አዳራሽ፤ እንዲሁም በግለሰቦች ዉይይት ላይ «ክርስቲያኖች ወይንም ነፍጠኞች ወይንም አማሮች ሴቶቻችሁን ጡታቸውን በመቁረጥ፤ ወንዶቹን ደግሞ በመስለብ፤ ግፍና በደል ፈጽመዉባችኋል። ቋንቋችሁን፤ ባህላችሁን፤ ሃይማኖታችሁን ለዉጠዋል።» በማለት በሕዝቡ ላይ ጥላቻ በመፍጠር ለበቀልና ለጥፋት አነሳስተው እናንተም እኛም የምናዉቀው፤ በዓለም ዘንድም የታየው፤ በእግዚአብሔር መዝገብ ላይም በፈሰሰው ንጹህ ደም የተጻፈውና የተመዘገበው የአብያተክርስቲያናት መቃጠል፤ የክርስቲያኖች መጨፍጨፍ፤ መሰደድ፤ መፈናቀል፤ መበደል ተከስቷል። አሁንም የእናንተ አንዳንድ «የሃይማኖት አባቶችና መምህራን » የተባሉ በዚሁ መልክ ለጥፋትና ለበቀል እያነሳሷችሁ መሆኑን ይታወቃል።

በተለያዩ ዘመን በተለያዩ ወገኖች በደልና ግፍ፤ አድሎና መድሎ ተፈጽሞ ሊሆን ይችላል። ነገር ግን አሁን ያለነዉ ትዉልዶች ከተፈጸመዉ ስህተት ትምህርት በመቅሰም ዳግም እንደዚያ ዓይነት ጥፋት እንዳይመጣ ማድረግና፤ በተቃራኒዉ ደግሞ ከመልካም

**«የጨለማው ገዥ ተግባርና ንግግር»**

ተግባሮች ትምህርት ወስደን ለበለጠ ተግባር መነሳት ይኖርብናል እንጂ የሥልጣን እድሜያችንን ያስረዘምን እየመሰለን በክፋት፣ በተንኮል፣ በጥላቻና በበቀል ሕይወትና ተግባር ውስጥ ከተመላለስን የከፋውን ጥፋት በራሳችን ላይ እንደምናመጣ ካለፉት መዋዕለ ዜናና ታሪኮች መረዳት ይኖርብናል። ምክንያቱም አያንዳንዱ የዘራውን ፍሬ መራራ ይሁን ጣፋጭ መጠጣቱ አይቀርምና። ስለዚህ ዋጋ እንድንቀበልበት ፍሬያችን መልካም ጣፋጭ መሆን ይጠበቅበታል።

በመጽሐፍ ቅዱስ ውስጥ ከተገለጹት መዋዕለ ዜና ወይም ታሪክ ብንመለከት፡ **እግዚአብሔር በፍጥረቱ አድሎና መለያየት አያደርግም** ። ነገር ግን ከጎናቸው ሊሰለፍ የሚችለው እሱን በመፍራትና በእውነተኛ አምልኮ ከሚመላለሱ ሰዎች ጋር ብቻ ነው። ፍርዱ ደግሞ እሱን አውቀው በእውነት የማይመልኩት ላይ እጅግ ይብሳል። የግብጽ ፈርዖንና ሠራዊቱ «እግዚአብሔርን አናውቅም፤ እስራኤልንም አንለቅም።» በማለት ስለታበዩ በተለያዩ መቅሰፍትና በመጨረሻም በባሕር ውስጥ ሰጥመው እነሱም መታሰቢያቸውም መጥፋቱ ይታወቃል። እስራኤላውያን ደግሞ የአባቶቻቸው የአብርሃም የይስሐቅ የያዕቆብ አምላክ ከግብጽ ባርነት ነጻ እንዳወጣቸው እያወቁና ቃል ወደተገባላቸው ከነፃን ምድር እንደሚያስገባቸው በባለሟሉና በአገልጋዩ በነቢዩ በሙሴ እየተነገራቸው፤ በተደጋጋሚ በእግዚአብሔር ላይ ዓመጸና ክህደት ስለፈጸሙ ከግብጽ ከወጡት ከግማሽ ሚሊዮን ታላላቅ ሰዎች መሀል ሁለት ሰው ብቻ ነው **እግዚአብሔርን አስደስቶ ከንፃን መግባት የቻሉት።** ሌሎቹ በመንገድ፣ በበረሃው ረግፈው ቀርተዋል። ይህም የሚያሳየው እግዚአብሔር በፍጥረቱ ሳያዳለ ለአያንዳንዱ እንደ ስራው እንደሚፈርድበትና እንደሚፈርድለት ነው።

ወደ እስራኤል ታሪክ ስንመለስ እስራኤላውያን በእውነተኛ አምልኮ ውስጥ ሲመላለሱ የአሕዛብ ነገሥታት ሊያጠቁቸው ሆነ ሊጎዷቸው አይችሉም ነበር። በተቃራኒው ደግሞ የእግዚአብሔርን ትዕዛዝ ሲተላለፉና በዓመጸ፣ በክህደት፣ በርኩሰት ተግባር ሲመላለሱ በዙሪያቸው ያሉት ሆነ የሩቅ የአሕዛብ ነገሥታት መከራ ያደርሱባቸው ነበር። የዓመጸ፣ የክህደት፣ የርኩሰት ተግባራቸው ከመክፋቱ የተነሳ እግዚአብሔር ተቆጥቶ ለባቢሎን ንጉሥ ለናቡከደነጾር አሳልፎ ሰቷቸው ነበር። ለሰባ ዓመትም በባርነት ሲማቅቁ ነበር። በኋላም በእውነተኛ ነቢያትና መምህራን እንዲሁም አማኞች አማካይነት በመንግሥትነት ሊቀጥሉ ችለው ነበር።

ይሁንና ጌታችን መድኃኒታችን እግዚአብሔር ኢየሱስ ክርስቶስ ሰው ሆኖ በምድር በተገለጸበት ዘመን እውነተኛ ትምህርት ስለሰጣቸው፣ ስለእውነት ስለመሰከረ፣ የሕይወትን መንገድ ስላሳየ፣ በሽተኞችን ስለፈወሰ፣ የተለያዩ ተአምራትን ስላደረገ፣ መገሰጽ የሚገባቸውን ስለገሰጸና የዓመጸ፣ የክህደት፣ የርኩሰት፣ ተግባራቸውን ስለገለጸ፤ ጻፎች፣ ፈሪሳውያን፣ የአይሁድ ካህናትና አለቆች በሐሰት ወንጀለውት ስለሰቀሉትና «በእሱም

## «የጨለማው ገዥ ተግባርና ንግግር»

አናምንም » በማለት ክህደት ስለፈጸሙ ወደ፲፱፻(1900) ዓመት ገዳማ ካለመንግሥት በዓለም ላይ ተበትነው ይኖሩ እንደነበረ ይታወቃል። አሁንም አምላክነቱን ያልተቀበሉትና ያላመኑበት ቢሆንም የመጨረሻውን የዓመጸ፣ የክህደት፣ የርኩሰት፣ የክፋ ትንቢት ለመፈጸም በመንግሥትነት ተቋቁመዋል። ይህም የሚያሳየን እግዚአብሔርን እያወቁ ዓመጸና ክህደት የሚፈጽሙ ሰዎች ሆኑ አገራት እጅግ የክፋ ቅጣት እንደሚጠብቃቸው ነው።

በተቃራኒው ደግሞ ምንም እንኳን በተለያዩ ጊዜ የተለያዩ ቡድኖችና አገሮች ኢትዮጵያንና ኢትዮጵያውያንን ሊያጠፉ ቢነሱም እስከ አሁን ድረስ አምላኳን አጥብቃ ስለያዘች ይኸው ለብዙ ሺህ ዓመታት በነጻነት ተጠብቃ አለች። ምክንያቱም ሕዝቦቿ ኪዳነ ኦሪት ሳይመጣ በፊት በኪዳነ ልቦና አምላካቸውን በእውነትና በመንፈስ ያመልኩት ነበር። በኋላም ኪዳነ ኦሪትን የተቀበሉና ታቦተ ጽዮንን ደግሞ በባለአደራነት ተረክበው ይኸው እስከአሁን ድረስ ታማኝነታቸውን እያረጋገጡ ይገኛል። ክርስትናውንም የተቀበሉት አምላካቸው ፈውስና ተአምራትን አድርጎ፣ ምልክትን ዓይተው ወይም የእሱን ቀጥተኛ ትምህርት ሰምተው ሳይሆን፤ የሚመሩበት መንፈስ ቅዱስ የጌታችን የአምላካችን የኢየሱስ ክርስቶስ ደቀ መዝሙር የሆነውን ሐዋሪያ ፊሊጶስን አገናኝቷቸው አንዳች ጥርጣሬ ሳያድርባቸውና ምልክት ሳይፈልጉ በጥምቀት ልጅነትን አግኝተዋል። በኋላም በተሟላ ሥርዓት አምላካቸውን በማምለክ እስከ አሁን ድረስ ሰባቱን ቅዱሳት ኪዳናትን ጠብቀው ይገኛሉ።

በንጉሥ ዳዊት ሕይወት ዜና መዋዕል ብንመለከት፤ ንጉሥ ዳዊት ገና ከሕጻንነቱ ጀምሮ እግዚአብሔርን የሚፈራ በእግዚአብሔር የሚተማመን እግዚአብሔርም «እንደ ልቤ» ያለው ታላቅ አባት ነው። ገና በልጅነቱ እግዚአብሔር ኃይልና ሞገስ ሆኖቱ በጉልበቱና በኃይሉ ይመካ የነበረውን ጎልያድን በወንጭፍ በአንዲት ድንጋይ አዋርዶታል። ከዚያም ለንጉሥነት በቅቶ እስራኤልን ማስተዳደር ችሏል። ይሁንና ወንበር ላይ ከወጣ በኋላ በምሽትና በድሎት ጎሊናው ደንድኖ፤ ያ ከበግ እረኝነት አንስቶ ለንጉሥነት ያበቃውን አምላክ በመዘንጋት፤ የታማኝ አገልጋዩን ሚስት ደፈረ። ከዚያም ታማኝ አገልጋዩን አስገደለ። እግዚአብሔር በፍርዱ አድሎ አያደረግምና ድርጊቱን ለነቢዩ ናታን ገልጸለት በነቢዩ አማካይነት ገሰጸው። ከንግሥናው ወንበር በልጁ እንዲሰደድ አደረገ። በሚስቶቹም መደፈርና በስደቱ ተዋረደ። ነገር ግን ቅን ልቦና ነበረውና ለቀጣይ ትውልድ ሁሉ መማሪያና መመሪያ ይሆን ዘንድ እውነተኛ ንስሐን አስተማረን። አልጋው እስከሚርስ ድረስ ስለ ኃጢአቱ አንብቷል። አምላኩን በመበደሉ እጅግ ተጸጽቷል። እስከ ሕይወቱ ፍጻሜ ድረስ አምላኩን አስደስቷል። በዚህም ምክንያት «እንደ ልቤ» ተባለ። የጽድቅና የቅድስና ማዕረግ አገኘ።

## «የጨለማው ገዥ ተግባርና ንግግር»

በአሁን ትውልድ ቢሆን ኖሮ አስተሳሰባችን ሰይጣናዊ ስለሆነና እንደ እግዚአብሔር ስላልሆነ፤ በነቢዩ በንጉሥ ዳዊት ሕይወት ላይ የስም ማጥፋትና ወንጀላ ነበር የምናደርገው እንጂ ከዉድቀቱ በእውነተኛ ንስሐ መነሳቱንና እስከ ሕይወቱ ፍጻሜ አምላኩን ደስ አሰኝቶ ጻድቅና ቅዱስ መባሉን አንመሰክርም። ምክንያቱ እንኳን እንዲህ የገዘፈ ኃጢአት በሰው ላይ ተገኝቶ አይደለም የሰዎችን እንከን እየፈለግንና ቃላት እየሰነጠቅን ቅኖችንና እውነተኛ ሰዎችን የምንወነጅል ስለሆነ ነው። በሌላ በኩል ደግሞ እንኳን የንጉሥን ገበና እንዲህ ለመማማሪያ በጽሑፍ ማወጣት ቀርቶ በአንደበት እንኳ ሰዎች አይናገሩም። ኃጢአቱ እንኳ ተፈጽሞ በዓለም ቢታወቅ እንኳ ምንም በማያወቀው ሰው ይላከካል፤ በሐሰት ምስኪኑ ይወነጀላል እንጂ «ንጉሥ ሆይ እግዚአብሔር የማይወደዉን ተግባር ፈጽማሃል» ብሎ የሚገስጽ እውነተኛ የእግዚአብሔር አገልጋይ በአሁን ጊዜ ያለ አይመስለኝም።

ይልቁን «በዓመጸ፣ በክህደት፣ በርኩሰት ተግባርህ በርታ፤ ከጎንህ አለን፤ አስፈጻሚዎችህ ነን» በማለት የዓመጸ፣ የክህደት፣ የርኩሰት ተባባሪ ነው የሚሆኑት። ከላይ ከተገለጹት የምንረዳው እግዚአብሔር እውነተኛ ፍርድ እምደሚሰጥና እውነተኛ ንስሐ ለሚገቡትም ፍጹም ይቅርታ እንደሚያደርግና ለታላቅ ክብር እንደሚያበቃ ነው። ስለዚህ እናንተ ለጥላቻና ለበቀል የሚያነሳሳው ያ ክፉ ጠላት ዲያብሎስ መሆኑን አዉቃችሁ እግዚአብሔር ይበቀል፤ ይፍረድ እንጂ እንኳን የቅርብ ወገኖቻችሁን ኢትዮጵያዊያንን አይደለም ሌሎች ወገኖቻችሁ የአዳምና ሔዋን ዘሮች ላይ ለበቀል መነሳሳት የለባችሁም።

ሌላው የምመክራችሁ ያላየነውን ትውልድ የዱርዉን እያነሱ እርስ በእርስ ተፋቅረንና በአንድነት ከመኖር ይልቅ እንድንጣላ፣ እንድንገዳደል፣ እንድንበቃቀል፣ እንድንከፋፈል የሚያደርጉ ሰዎች መሪያቸው መንፈስ ቅዱስ ሳይሆን ርኩስ መንፈስ መሆኑን ልናዉቅ ይገባል። ዱር ሰዎች በነበራቸው አስተሳሰብና ንቃተ ኅሊና እርስ በእርስ ተጣልተው፣ ተገዳድለው፣ ተበቃቅለው ሊሆን ይችላል። ከአምላክም እውነተኛ ፍርድ እንደተቀበሉ ምንም ጥርጥር የለውም። ስለእውነት ብቻ መከራን የተቀበሉ፣ የተገደሉ በእግዚአብሔር ዘንድ ትልቅ ቦታ እንደሚጠብቃቸውና ግፈኞችና ዓመጸኞች እጅግ የባለ ፍርድ ዉስጥ እንደሚገኙ በእምነት ለምንመላለስ የታወቀ ነው። በምድራዊ ዘመናችን ዉስጥ በዓመጸና በክህደት ሕይወት ዉስጥ ለተመላለሱና ለሚመላለሱ ሰዎች ዘመዴ፣ ዘሬ፣ ጎጤ፣ ባለዉለታዬ በሚል ስሜት ለግለሰቦች ክብርና ዝና ጥብቅና መቆም የለብንም። ሁሌም ስለእውነት ነው ልንመሰክር የሚገባው እንጂ በቅንነትና በእውነተኛነት ተመርቶ እንኳን የሌላ ሰው የራሳችንን ገበና፣ ድክመት፣ ስህተት ቢጋለጥብንና ቢነገረን ትምህርት ልንወስድበትና ልንታረምበት፣ ልንስተካከልበት ይገባል።



## «የጨለማው ገዥ ተግባርና ንግግር»

ሌላው ማወቅ ያለባችሁ እግዚአብሔር በእውነት ለሚገዛለት ትውልድ (ሕዝብ) መልካም እረኛ ይሰጠዋል። በተቃራኒው ለዓመጸኛና ለከሃዲ ትውልድ የሚቀጣው ጨካኝና ከሃዲ መሪ ይሰጠዋል። ይህም የሚሳየው እግዚአብሔር ለሕዝቡ እንደምርጫውና ፍላጎቱ ነው የሚሰጠው። ጥቂት እውነተኞች ተገኝተው በቅንነትና በእውነት፤ እግዚአብሔርን በመፍራት የሚመላለሱ፤ የእግዚአብሔርን ፈቃድ ብቻ የሚፈጽሙ፤ የሚያስፈጽሙ፤ መልካም እረኛ እግዚአብሔር እንዲሰጣቸው ከጠየቁ፤ ስለ እነሱ ሲል ከመሃከላቸው መልካም እረኛ አስነስቶ ለእውነተኛ አገልግሎት ይሾምላቸዋል። ስለዚህ እናንተም ሆናችሁ እኛ ፈጣሪ አምላካችን አንድ ስለሆነ ያ እውነተኛ አምላክ የእርሱ የሆነውን መንግሥት እንዲሰጠንና የእግዚአብሔር ፈቃድ ብቻ እንዲፈጸም ልንጸልይና ሁሉን ለእርሱ አሳልፈን መስጠት ይጠበቅብናል እንጂ በሰይፍና በጦር መሳሪያ የሚመጣ መንግሥት በዚያው በመጣበት ሰይፍና ጦር መሳሪያ እንዲሁም በእግዚአብሔር ቁጣ ስለሚወገድ እደዚህ ዓይነቱን መንግሥት በምንም ሁኔታ መጠበቅ የለብንም።

እግዚአብሔር ፈቃዱ ከሆነ በአንድ ጊዜ የዓመጸ ልጆችን እንዳልነበሩ አድርጎ ለማያዊ ሥርዓት ሊዘረጋ ይችላል። በመሆኑም አሁን እንደምናየው በጦር መሳሪያ ተመክተውና ሕዝቡን አስፈራርተው፤ በደኅንነት እያሰለሱና በካድሬዎቻቸው ቅስቀሳ እያደረጉ ለይስሙላ በካርድ ተመረጥን ለማለት በሥጋዊ ምርጫ የሚመሩትን ተከትለን እኛም የእነሱ አጫፋሪና አጃቢ ከሆን በተዘዋዋሪ «እግዚአብሔር ሆይ እኛ የምንፈልገው የዲያብሎስን ሥርዓት ነው። የምንመርጠውም የዓመጸ፤ የክህደት፤ የርኩሰት ስራ አስፈጻሚዎችን ነው። እነሱ ይንገሡብን የአንተን ንግሥና አንፈልገም።» ማለታችን እንደሆነ ሊገባን ይገባል።

ወደ ሰማያዊውና አሁን ወዳለንበት እውነታ ስንመጣ ደግሞ እግዚአብሔር የሚወደው፤ እርስ በእርስ ለምንቀያየምበት፤ ለምንጣላበት ይቅር ተባብለን ከጥላቻና ከበቀል ሕይወት ስንወጣ ነው። የበደልነውን ክስን የተበደልን ይቅር ብለን፤ ተሳስበን ፤ ተቻችለን፤ ተፋቅረን ስንኖር ነው። ከዚያ ወጭ «ባለ ጊዜና ባለ ወንበር ነኝ» በሚል ስሜት በደልና ግፍ፤ አድሎና በቀል የምንፈጽም ከሆነ በዚህ ምድር ላይ ሳይቀር ዋጋ እንከፍልበታለን። እንኳን መግደልና ግፍ መፈጸም አይደለም አንድ ወገናችንን በድህነቱና ችግሩ ምክንያት «አንተ ደሀ መናጢ ቡቱታም ጨርቃም» ብለን ብንሰድበው ለዚሁ ንቀትና ትምክህት ስድባችን ወደ ምድራዊ ፍርድ ቤት ቀርበን ሊፈረድብን እንደሚገባ ነው ቃሉ የሚያስተምረን። እንዲሁም እንኳን በተግባር በወገናችን ላይ የምንፈጽመው የኃጢአት ተግባር አይደለም፤ እኛ እንደቀላል የምንቆጥረው ስድብ፤ አንድ ምንም የማይሰማ ደንቆሮን አይሰማም ብለን «ደንቆሮ» ብለን ብንሰድበውና አንድ ዓይነ ስወር አያይም ብለን የማይገባ ነገር ብናደርግበት ወይም ብናሾፍበት፤ ፈጣሪን እንደሰደብንና እንዳቃለልን ስለሚቆጠር ይኸውም እነሱ ባይሰሙና ባይመለከቱ እግዚአብሔር ሆነ ሌላ

## «የጨለማው ገዥ ተግባርና ንግግር»

ሰዉ ይሰማል፤ ይመለከታልና እንዲህ ያደረጉ ደግሞ በምድራዊ ፍርድ ብቻ የሚታለፉ ሳይሆኑ እዉነተኛ ንስሐ ካልገቡ የገዛነመ እሳት ፍርድ እንደሚጠብቃቸዉ ነዉ ቃሉ የሚያስረዳን። ይህም የሚያሳየዉ የእግዚአብሔር ፍርድ በምድርም በሰማይም ምን ያህል ጥብቅ መሆኑን ነዉ።

በዚህ ምድርም በወገኑ ላይ ኢ-ሰብአዊ ተግባር የሚፈጽም ሰዉ ሆነ አግባብ የሆኑ ሕጎችን የሚጥስ በምድራዊ ፍርድ ወንበር ቀርቦ እስርና የተለያየ ቅጣት እንደሚደርስበት ይታወቃል። በእግዚአብሔር ዘንድ ደግሞ እንኳን በተግባር ለሚፈጸም ኃጢአት ሆነ ወንጀል አይደለም በንግግርና በሐሳብ የሚፈጸም ኃጢአት ያስጠይቃል። በምድራዊ ሕይወታችን ቆይታ በተግባራችን፣ በንግግራችን፣ በሐሳባችን ጭምር እግዚአብሔርን በመፍራት የምንመላለስ ከሆነ በምድራዊ ሕግ ሆነ በሰማያዊ ፍርድ አንጠየቅም። ምናልባት «ኅሊናችንን አንሸጥም፤ የዓመጸ፤ የክህደት፤ የርኩሰት ተግባር ተባባሪና አስፈጻሚ አንሆንም» በማለታችን በሐሰት ብንወነጀል እንኳ፤ በእግዚአብሔር ዘንድ ለታላቅ ክብር የምንበቃበትና ዋጋ የምናገኝበት ይሆናል እንጂ በነፍሳችን አንዳች አንጎዳበትም።

ሌላዉ ስለ እዉነት በመመስከራችሁና «ከነፈሰዉ ጋር አንነፍስም፤ እንደ ቦይ ዉሃ አንነዳም፤ ከእዉነት ጋር ነዉ አንድነትና ኅብረት ያለን።» በማለታችሁ ፈተና፣ ችግር፣ እስር፣ ግድያ ቢመጣባችሁ፤ የሚታደጋችሁና የሚጠብቃችሁ የእዉነት አምላክ ስለሆነ እስከ መጨረሻዉ ስለ እዉነት መጽናት አለባችሁ እንጂ ግፈኞችንና ሐሰተኞችን ፈርታችሁ የዓመጸና የሐሰት ተባባሪ ከሆናችሁ እነዚያ የፈራችዋቸዉ መሪዎችና ባለሥልጣናት፤ እንዲሁም ካድሬዎች የዓመጸ ጽዋቸዉ ሲሞላ እግዚአብሔር በቁጣዉ እንዳልነበሩ ስለሚያደርጋቸዉ እናንተም ስለተባባሪነታችሁና ስለአስፈጻሚነታችሁ በምድርም በሰማይም ዋጋ መክፈላችሁ አይቀርም። ስለዚህ በምድርም በሰማይም ዋጋ እንድታገኙ እስከ ዕለተ ሞታችሁ (ሕያዉ ነፍሳችሁ ከዚህ ከተገለጸችሁበት ሥጋ እስከምትለይ ድረስ) አንድነታችሁና ኅብረታችሁ ከእዉነት አምላክ ጋር ብቻ ማድረግና እግዚአብሔርን በመፍራት ልትመላለሱ ይገባል።

በዚሁ አጋጣም ስለተለያዩ የሰዉ ልጆች ባሕርይና ጠባይ ልንገራችሁ። በዚህ ምድር ዉስጥ አምስት የተለያዩ ጠባይ ያላቸዉ ሰዎች አሉ። የመጀመሪያዎቹ እንደማንኛዉም ሰዉ በሥጋ የተገለጹና በነጻ ኅሊናቸዉ ተመርተዉ መልካም ሆነ መጥፎ የመስራት ሙሉ ፈቃድና ነጻነት ያላቸዉ ሲሆን፤ ነገር ግን ነጻ ኅሊናቸዉንና ፈቃዳቸዉን ለትዕቢት፣ ለክህደት፣ ለዓመጸ የሚያዉሉ ዓይነታቸዉ ሦስት የሆነ ነዉ።

ሀ. ትዕቢት፡ የተባለዉ ሰዉ ፈርኦንን የሚመራዉ የነበረ ርኩስ መንፈስ (ሰይጣናት) የሚመራቸዉ፤ ዉስጣቸዉ ትዕቢት የተሞላ ሰዎች ናቸዉ። እነዚህ ሰዎች

## «የጨለማው ገዥ ተግባርና ንግግር»

በኃይላቸው፣ በእውቀታቸው፣ በሀብታቸው፣ በሥልጣናቸው ስለሚመኩ እግዚአብሔር መፍራት በወስጣቸው አንዳች የሌለባቸው ልበደንዳናና ዕብራተኛ ናቸው።

**ለ. ክፋት፡** የተባለው ሰው ይሁዳን ይመራው የነበረ ርኩስ መንፈስ (ሰይጣናት) የሚመራቸው ወስጣቸው ክፋትና ተንኮል፣ ምቀኝነት የሞላባቸው፤ ሌት ተቀን ለራሳቸው ጥቅም ብቻ የቆሙ፣ ጥቅማቸውን ለማግኘት ሰዎችን በሐሰት፣ በተንኮል፣ በክፋት፣ በምቀኝነት ለማጥፋት ሆነ ግፍ ለመፈጸም እንዲሁም በደል ለማድረስ ወደ ኃላ የማይሉ፤ ኅሊናቸው እንኳ ስህተታቸውን ቢመሰክርባቸው የማይሰሙትና የማይቀበሉት ኅሊናቸውን ያደነደኑ ሰዎች ናቸው።

**ሐ. ዓመጸ፡** የተባለው ሰው አርዮስን ይመራው የነበረ ርኩስ መንፈስ (ሰይጣናት) የሚመራቸው ወስጣቸው ለራሳቸው ሥጋና ደም ስሜት ተግባርና እምነት የቆመ፤ ከእግዚአብሔር የሆነውን እውነት ለመቀበል ፈቃደኛ የማይሆኑ፤ ቢቀበሉት እንኳ «ጥቅም እናገኝበታለን» በሚል እምነት እንጂ ከኅሊናቸው አምነውበት የማይቀበሉ፤ ባገኙት አጋጣሚ ለራሳቸው ዓመጸ ስራ የሚነሳሱ፤ በሥጋና ደም ስሜታቸው ብቻ የሚንቀሳቀሱና በደመ ነፍሳቸው የሚመሩ ሰዎች ናቸው።

**ሁለተኛዎቹ ሰዎች አእምሮ ቀላል የሚባሉት ናቸው።** እነዚህ ሰዎች በአብዛኛው ጊዜ ኅሊናቸውን ለመገለባበጥ ወደ ኃላ የማይሉ፤ በሥጋና ደም ስሜታቸው የሚመሩ፤ ለጥቅማቸው ሲሉ የዲያብሎስ ፈቃድ የሚያስፈጽሙና የሚፈጽሙ፤ ሥጋውያን መሪዎችንና ባለሥልጣናትን ተከትለው «አድርጉ፣ ፈጽሙ።» የሚሏቸውን ሁሉ ሰውን እስከመግደልና እስከማስቃየት የሚደርሱ፤ ሆዳቸውና ጥቅማቸው አምላካቸው የሆነ፤ ከነፈሰው ጋር የሚነፍሱ፤ እንደ ቦይ ውኃ ወደወሰዷቸው የሚሄዱ፤ በዓመጸ፣ በክህደት፣ በርኩሰት ሕይወት የሚመላለሱ ሰዎች ናቸው።

**ሦስተኛው ሰዎች አእምሮ ሕፃን የሚባሉ ናቸው።** እነዚህ በሥጋቸው አዋቂዎች ቢሆኑም ራሳቸውን በሚገባ ያልገዙ፣ የሥጋና የደም ስሜታቸው የሚያይልባቸውና የሚያሸንፋቸው ነው። ኅሊናቸው እውነትን ቢያወቅና ቢመርጥም ፈተናውን፣ ችግሩን በጽናት ለማሳለፍ ራሳቸውን የማያዘጋጁ ቆራጥነት የሚጎላቸው ሰዎች ናቸው። በዚህም ምክንያት በዓመጸ፣ በክህደት፣ በርኩሰት ሕይወት ለጥቅማቸው ሲሉ ለመመላለስ ወደ ኃላ የማይሉ ናቸው።

**አራተኛው ሰዎች አእምሮ አዋቂዎች የሚባሉ ናቸው።** እነዚህ ሥጋዊ ሆነ መንፈሳዊ ትምህርት ቢማሩም ባይማሩም ነገሮችን በሚገባ የማስተዋልና የማመዘዝን ችሎታ ያላቸው፤ ሁሉ በትክክል ቢመራ የሚመርጡ ሲሆን፤ ነገር ግን ትክክል ያልሆነውን «ትክክል አይደለም፤ የዓመጸ፣ የክህደት፣ የርኩሰት ተግባር ነው» ለማለት

**«የጨለማው ገዥ ተግባርና ንግግር»**

የማይደፍሩ፤ ስለ እውነት ራሳቸውን መካድ የማይፈልጉ፤ ቆራጥነትና ጽናት የሚጎላቸው፤ ኑሮ በመመሳሰል የሚለውን ፈሊጥ የሚከተሉ ሰዎች ናቸው፡፡

አምስተኛው ሰው አእምሮ ጽኑአን የሚባሉ ናቸው፡፡ እነዚህ ትክክለኛውንና እውነቱን ማወቅ ብቻ አይደለም ሰዎች ሁሉ በትክክለኛው መንገድ እንዲሄዱ የሚፈልጉና ለዚያም ማንኛውን ዋጋ ለመክፈል ቆራጦች የሆኑ፤ ራሳቸውንም ለመካድ የማይከብዳቸው፤ ኅሊናቸውን በቀላሉ ለመገለባበጥ የማይቻል፤ ያላመኑበትንና ያልተቀበሉትን በተጽህፍ ሆነ በግዳጅ እንዲቀበሉ ቢደረግ ለመቀበል ፈቃደኛ የማይሆኑ፤ ስለ እውነት ማንኛውንም ችግርና መከራ ለመቀበል ዝግጁ የሆኑ፤ እስከ ሞት ድረስ ራሳቸውን አሳልፈው የሚሰጡ ለእግዚአብሔር አገልግሎት ምቹ የሆኑ ሰዎች ናቸው፡፡

ስለዚህ በዚህ በተለያዩ ዓይነት ሰዎች የተሞላች ምድር አግባብ የሆነ ሕግና ሥርዓት ለሰው ልጆች ያስፈልጋል፡፡ ማንም ሰው ኃይል፣ ጉልበት፣ ሥልጣን፣ ሀብት፣ ወገን፣ ዘመድ አለኝ ብሎ ሌላውን መጉዳትና ማጥቃት የማይችልበት፤ እንዲሁም በተቃራኒው ሌላው ሰው ኃይል፣ ጉልበት፣ ሥልጣን፣ ሀብት፣ ወገን፣ ዘመድ የለኝም ብሎ አድሎና በደል፣ ግፍ፣ ጥቃት እንዳይፈጸምበት፤ ሁሉ ሰው በእኩልነት የሚመራበትና የሚዳኝበት በመንፈስ ቅዱስ መሪነት የተዘጋጀ ሕግና ሥርዓት ሊኖር ይገባል፡፡

አሁን ያለው ሕግና ሥርዓት የይስሙላና ለማስመሰል በሽዋጁ መንፈስ መሪነት የተዘጋጀ፤ በወረቀት ላይ ነው የሰፈረው እንጂ ተግባራዊ የማይሆን፤ ሰዎች ሥልጣናቸውንና ኃይላቸውን ተመክተው በፈለጉት ጊዜ የሚሸሩት፤ የሚጠቅማቸው ከሆነ ደግሞ እንደፈለጉት አድርገው የሚጠቀሙበት፤ ለመበቀልም ከፈለጉ ለራሳቸው እንደሚመች አድርገው የሚበቀሉበት፤ ባጠቃላይ በሥጋና ደም ስሜት የተዘጋጀ ስለሆነ፤ ሰዎች በሥጋና ደም ስሜታቸው ተግባራዊ የሚያደርጉት ለእውነት ያልቆመ፤ የእውነታ ተቃራኒ በሆነው በፓለቲካ ስሜት የተዘጋጀ፤ በተዘዋወሪ የዲያብሎስ ፈቃድ የሚፈጸምበት፤ የእግዚአብሔር ሰማያዊ ሥርዓት ተቃራኒ የሆነው በዴሞክራሲ ሽፋን የተቀመረ፤ የአምባገነኖች ሕግና ሥርዓት ነው፡፡

በዚህም ምክንያት እንኳን ለነፍሳችን አይደለም ለሥጋችን የማይጠቅም የአሕዛብ (እግዚአብሔርን የማያምኑና የካዱ ሰዎች) ስብስብ በዲያብሎስ መንፈስ መሪነት የተዘጋጀ፤ ሕዝቡን ለማታለልና ኅሊናውን ለማሸጥ፤ አልፎ አልፎ ወርቃማ ቃላቶችና አባባሎች ያሉበት ነው፡፡ በመሆኑን በትክክል ተግባራዊ ሊሆኑ የሚችሉ ቅንነትና እውነተኛነት የተላበሱ፤ ለምድራዊውም ለሰማያዊውም ሕይወት የሚጠቅሙ፤ እግዚአብሔር የሚከብርበትና የሚመሰግንበት ሕግና መመሪያ፤ እንዲሁም ሥርዓት ነው

**«የጨለማው ገዥ ተግባርና ንግግር»**

**የሚያስፈልገን እንጂ፤ በአገር ውስጥ ሆነ በውጭው ዓለም ያለው የአሕዛብ ሕግናሥርዓት ወደ ሞትና መቀመቅ የሚወስደንና በሥጋችንም በነፍሳችንም የማንጠቀምበት ነው።**

የአሕዛብን ሕገ መንግሥትና ሥርዓት እንደምናየው ሕዝቡ ከፈለገ ዲያብሎስን እንዲያመልክ፤ ከፈለገም የተለያዩ አማልክት እንዲያመልክ፤ ከፈለገም በባዕድና በጣዖት አምልኮ እንዲመለስ የሚፈቅድ፤ ራሱ መሪውና ባለሥልጣናቱ ከእግዚአብሔር መቀባትንና መመረጥን የማይፈልጉ፤ በተዘዋዋሪ የጨለማው ገዥን ፈቃድ የሚፈጽሙና የሚያስፈጽሙ በዲያብሎስ የተቀቡ ናቸው።

**በእግዚአብሔር መንግሥት** ግን ቤተ ሕዝቡ፤ ቤተ ክህነቱ፤ ቤተ ምልክናዉ በአንድላይ በመንፈስ ቅዱስ ስለሚመራ የእግዚአብሔር ፈቃድ ብቻ ነዉ ከታች እስከ ላይ የሚፈጸመዉ። ከላይ እስከታች ያሉ የእግዚአብሔር እንደራሴዎችና የሕዝብ ጠባቂዎች የሕዝቡ አገልጋዮችና እረኞች ናቸዉ እንጂ በሕዝብ ስም እየነገዱ፤ ሕዝቡን የሚያሰቃዩ ፤ የሚያጉላሉ፤ ችግርና መከራ የሚያመጡበት፤ ለእስራትና ለግድያ እንዲሁም ለስደት የሚዳርጉት አይደለም። ራሳቸዉን በአምላክና በሕዝብ ፊት ዝቅ አድርገዉ በሥጋዉም በነፍሱም የሚጠቀምበትን ተግባር ለመፈጸምና ለማስፈጸም የሚተጉ ናቸዉ እንጂ፤ ሕዝቡን የሚከፋፍሉ፤ የሚለያዩ፤ የሚያጣሉ፤ ለጥላቻና ለበቀል ያሚያነሳሱ፤ ዘረኝነትንና ጎጠኝነትን የሚያነግሡ፤ ባዕድና ጣዖት አምልኮ የሚያስፋፉ፤ የሕይወትን መንገድ እያጠፉ ክህደትንና መናፍቅነትን የሚዘሩ፤ ዓመጸንና ርኩሶትን የሚያስፈጽሙ አይደለም። በእዉነት የሚኖሩ፤ ስለእዉነት ራሳቸዉን ክደዉ የሚመለከሩ፤ መልካም እረኝነታቸዉንና አገልጋይነታቸዉ ለእግዚአብሔርም ለሕዝብም የሚያሳዩ ናቸዉ። ሕዝቡን ለነጣቂ ተኩላና ለጨካኞች፤ ለግፈኞች አሳልፈዉ የማይሰጡ፤ መስዋዕት ለመሆን እንደ አምላካቸዉ ራሳቸዉን የሚያስቀድሙ ናቸዉ እንጂ ምንደኛ ቅጥረኞች፤ ሕዝቡን ለዲያብሎስ እንደራሴዎች አሳልፈዉ ሰተዉ ራሳቸዉን የሚያድኑ አይደሉም።

እዚህ ላይ የአንዳንዶቹን ሥጋዉያንና መንፈሳዉያን ፍጹም ከእዉነት የራቀ አስተሳሰባቸዉን ልገልጽላችሁ እዉዳለዉ። ይኸዉም አስተሳሰባቸዉ የእዉነታ ፍጹም ተቃራኒ በሆነዉ በፖለቲካ ኅሊናቸዉ የተበከለና የተመረዘ ስለሆነ፤ የእግዚአብሔር ፍጥረቶችና ልጆች የሆኑት የአዳም ዘሮች «ለዲያብሎስ ሥርዓት መገዛትና ፈቃዱንም መፈጸምና ማስፈጸም አለባቸዉ።» ብለዉ የሚያምኑና ሳያፍሩና ሳይሸማቁ በድፍረት የሚናገሩ ናቸዉ። አብዛኛዎቹ ደግሞ በዚሁ በዲያብሎሳዊ ሥርዓት ውስጥ ቁልፍ ቦታ ይዘዉ የክህደት፤ የዓመጸ፤ የርኩሶት ተዋናይ ሆነዉ የምታገኝቸዉ እነ ሆዱ አምላኩና እነ ጥቅማቸዉና ክብራቸዉ፤ ዝናቸዉ ከኅሊናቸዉ በላይ የሆኑ ሰዎች ናቸዉ። እነዚህ በብልጣብልጥነት የእግዚአብሔርን መንግሥት መዉረስ እንደሚችሉ አድርገዉ የሚያስቡ ከንቱ ሥጋዊ መጠበብ የሚያደርጉ በእግዚአብሔር ስምና በቃሉ የሚነግዱ አስመሳይ

## «የጨለማው ገዥ ተግባርና ንግግር»

አገልጋዮችና አማኞች ናቸው እንጂ ፍጹም ኅሊናው በእግዚአብሔር መንፈስ የሚመራ ሰው በተቃራኒ መንፈስ ከሚመራ ሰው ጋር ሆነ ድርጅት ወይም ቡድን አንድነትና ኅብረት ሊኖረው አይችልም፡፡

አሁን ወዳለው የኢትዮጵያ መንግሥት እውነታ ስንመጣ ደግሞ « ከዚህ በፊት እንዲህ አልተደረገላችሁም፤ እኛ ግን እንዲህ ሰራንላችሁ፤ እንዲህ አደረግንላችሁ፤ እንዲህ እናደርግላችኋለን.. ወዘተ» በማለት ራሳቸውን ባያመጽድቁና በአጉል ተስፋ ሕዝቡን እየሞሉ ኅሊናውን ባያደነዝዙ፤ እንዲሁም በአቅማቸው ለአገራቸውና ለሕዝባቸው አገልግለው ያለፉትን እየኮነኑ ራሳቸውን ታላቅ ለማድረግ ኅሊናቸውን ባይሸጡ፤ ይልቁኑ «እኛ መስራት ከሚጠበቅብን ያነሰ ነው የሰራነው፡፡ ብንሰራም መስራት ያለብንን ነው የሰራነው፡፡ ለወደፊት ደግሞ እግዚአብሔር ባሳለበንና በረዳን መጠን የበለጠውን እንሰራለን፡፡ » ቢሉና፤ «በሕዝብ ስም የተበደርነውን፤ የተረዳነውን፤ እንዲሁም ከሕዝብ የሰበሰበነውን ሙሉ በሙሉ በአግባቡ በልማት ላይ ማዋል ተስኖን የተወሰኑ ግለሰቦች እንዲጠቀሙበትና በአቋራጭ መንገድ እንዲከብሩበት በማድረጋችን፤ በዘመድ አዝማድ በጎጥ ተቧድነን ሕዝቡን በረሃብና በችግር ባንቀጣው ኖሮ፤ አሁን ከተሰራው ግንባታ በላይ ብዙ ግንባታዎችን እናከናውን ነበር፡፡» በማለት ንስሐ ቢገቡ፤ ከዚህ በተጨማሪም «ግንባታውንና ልማቱን ያከናወነውና የምናከናወነው፤ አስተሳሰባችንና መመሪያችን አገራዊ ራዕይ ይዘን በኢትዮጵያዊነት ብሔር ሳይሆን በጎጣዊ ስሜት፤ ለወደፊት ኢትዮጵያ የምትባል አገር ተከፋፍላና ተበታትና ህልውናዋን ስታጣ ክልል መንግሥታት የራሳቸውን ነጻ መንግሥትነት ሲያወጁ ተጠቃሚ በምንሆንበት መልኩ አድሎና በቀል በተሞላበት አስተሳሰብ ስለሆነ፤ ይህንን በክፋትና በተንኮል የተሞላው አስተሳሰባችንን ትተን በአራቱም ማዕዘን ያሉት «ኢትዮጵያውያን ወንድምና እህቶቻችን፤ እናትና አባቶቻችን ናቸው፡፡» ብለን ከእንግዲህ ካለ አድሎና በቀል በእኩልነት እናገለግላለን፡፡» በማለት የዘረኝነትንና ጎጠኝነት አስተሳሰባቸውን ቢተው፤ ማንም ሰው ከተመቻቸለትና ገንዘብ እርዳታ ካገኘ ሊሰራቸው የሚችለውን መንገዶች፤ ሕንጻዎች፤ ግድቦች፤ የመብራትና የስልክ አውታሮች፤ ፋብሪካዎች፤ የትራንስፓርት ዘርፎች.. ወዘተ እና « ለፓለቲካ ዓላማችን ነው የሰራነው፡፡» በማለት በራሳቸው ጎጣዊ አስተሳሰብ ባይመሩ ኖሮ፤ ለተሰሩት የትምህርት፤ የጤና፤ የሕንጻ፤ የውሃ.. ወዘተ ግንባታዎችና አገልግሎቶች፤ እንዲሁም ለፓለቲካዊ ድጋፍና ለካድሬነት ምልመላ ባይጠቀሙበትና የራሳቸውን ሰው ብቻ ባያበለጽጉበትና «ኢትዮጵያዊ ወገኖቻችን ናቸው፤ የስራ እድል እንፍጠርላቸው፤ ራሳቸውንም ቤተሰባቸውንም ይርዱ፤ ለእናት አገራቸውም የራሳቸውን አስተዋጽኦ ያድርጉ፡፡» በሚል አስተሳሰብ ተደራጅቶ ቢሆን ኖሮ ስለ አነስተኛና ጥቃቅን ተቋማት፤ ባጠቃላይ ለሥጋዊ ሕይወታችን ጥቅም ስለሚሰጡን ሁሉ የእግዚአብሔር

## «የጨለማው ገዥ ተግባርና ንግግር»

ስም እንዲጠራ ባይፈልጉም፤ እግዚአብሔር ይሰጣችሁ፤ አገራችሁንና ሕዝባችሁን በቅንነትና በእውነት የምታገለግሉበትን ልቦና ያድላችሁ፤ ለንስሐና ለእግዚአብሔር መንግሥት ያብቃችሁ ብለን እንመርቃቸዉ ነበር።

እንዲሁም በጨለማው ገዥ ገላጭነትና አሳሳቢነት በፈጠሩት «ብሔር ብሔረሰቦች» ቋንቋ፤ ኢትዮጵያውያንን በዘር፣ በጎጥ፣ በቋንቋ ከፋፍለዉ እርስ በእርሱ በጥላቻና በንቀት እንዲተያዩ፣ እንዲከፋፈል፣ እንዲለያዩ፣ ራሳቸውን የተለየ አድርገዉ እንዲቆጥሩ፣ እንዲገዳደሉ፣ እንዲበቃቀሱ፣ ቂምና በቀል እንዲያረግዙ፣ ለጥፋትና ለበቀል ጊዜ እንዲጠብቁ፣ እንዲጨካከኑ፣ አንዱ በአንዱ እንዲነሳሳ፣ ባጠቃላይ የበላይ መሪያቸዉ የጨለማው ገዥ መንፈስ ያሳሰባቸዉን የዓመጸና የክህደት ፍሬዎችን ባያፈሩ፤ በእግዚአብሔር እዉነት፣ በኢትዮጵያዊነት፣ በሰንደቅ ዓለማ ላይ ዓመጸና ክህደት ባይፈጽሙና ባያስፈጽሙ፤ ከሕፃን እስከ አዋቂ ድረስ «ብሔር ብሔረሰቦች» በሚል ሽፋን በዘፈንና በዳንኪራ ባያሳብዷቸዉና የጨለማን ስራ ባያሰሯቸዉ፤ «ብሔር ብሔረሰብ» ስም የራሳቸዉን መሰሪ ተግባር ባይፈጽሙና በሕዝቡም ስም ባይነግዱ ኖሮ፤ በየበረሃዉ፣ በየገጠሩ፣ በየጫካዉ የተረሱና ትኩረት ያልተሰጣቸዉ ወገኖቻችን ኢትዮጵያውያን እንዲታወቁ በመደረጉና ራሳቸዉን የሚያመጸድቁና በዘራቸዉ፣ በጎጣቸዉ የሚመኩ ሰዎች ደግሞ በበረሃ ሆነ በጫካ እንዲሁም በገጠር የሚኖሩ ሰዎች እንደማንኛዉ ኢትዮጵያዊ እኩል መሆናቸዉን እንዲያወቁ በመደረጉና ትኩረት ስለተሰጣቸዉ፤ እግዚአብሔር ለሙሉ እዉቀትና ለእዉነተኛ እረኛነት ያብቃችሁ በማለት እንመርቃቸዉ ነበር።

ከዚህ በተጨማሪም «የእግዚአብሔር እዉነታን እንኳን ኢትዮጵያውያን አይደለም ሌላዉ የዓለም ሕዝብ ሁሉ የአንዱ እግዚአብሔር ፍጥረቶችና የአዳም ዘሮች ናቸዉ። የእግዚአብሔር ልጅ መሆን ከፈለጉ ደግሞ ማንኛዉም ሰዉ በጥምቀት በመንፈስ ከእግዚአብሔር ተወልዶ ለሰማያዊ ሆነ ምድራዊ የእግዚአብሔር መንግሥት ሊበቃና አገልጋይ ሊሆን ይችላል። ማንም ሰዉ በዘሩ፣ በጎጡ፣ በቋንቋ የበላይ አይደለም፤ እንዲሁም የበታች አይደለም። ሁሉ ሰዉ በእግዚአብሔር ፍጥረትነቱ ካመነ በእግዚአብሔር ዘንድ እኩል ነዉ። እግዚአብሔርን ከካደና ዓመጸና ክህደት እንዲሁም ርኩሰት ከፈጸመ እዉነተኛ ንስሐ ገብቶ ከአምላኩ እስከሚታረቅ ድረስ እርሱ እንደ ሰይጣናት በእግዚአብሔር እዉነታ ላይ ያመጸ በመሆኑ ዓመጸኛና ከሃዲ ስለሆነ እንደ ማንኛዉ ሰዉ በሰዉነቱ እኩል ቢሆንም ስለዓመጸኛነቱ ግን ባደና ተራ የሆነ አሳዛኝ ፍጥረት መሆኑን ማስተዋል ይኖርበታል።

ሰዎች በቋንቋ፣ በባህል፣ በሃይማኖት የተለያዩት በኃጢአታቸዉ ምክንያት ነዉ እንጂ በጽድቅ ስራቸዉ አይደለም። ሰዎች ራሳቸዉን ለማምለክና ለማስመለክ እንዲሁም

## «የጨለማው ገዥ ተግባርና ንግግር»

ለማግኘትና የበላይ ለመሆን ነው ልዩነትን እየፈጠሩ ክፍፍልና መለያየት የሚያደርጉት እንጂ እግዚአብሔር አንድ እንደሆነ ሁሉ ለእግዚአብሔር መንግሥትም የሚያበቃ አንድ የሕይወት መንገድ ብቻ ነው ያለውና ሕያው ሆኖ በእግዚአብሔር መንግሥት ውስጥ መኖር የሚፈልግ ሰው በአንዱ እውነተኛ ሃይማኖት ሊመላለስ ይገባዋል። «አይ የራሴን የሥጋና የደም ስሜት ፈቃዴን ነው የምከተለው፤ ራሴንወ የማገነወጥና የማስመልከት የሚል ሰው ካለ፤ ስለ ዓመጸው እንደ ሰይጣናት በምድራዊ ሕይወቱም ዘመንና ከሁሉ በላይ ደግሞ ነፍሱ ከቅርፊት ሥጋው ስትለይ ለሕያውነት ዘመን የባለ ዋጋ እንደሚከፍልበት እያወቀ እንደ ማንኛው ሰው ምድራዊ ኑሮውን መኖር ይችላል።

እግዚአብሔርን የሚል ሰው ደግሞ ከአሕዛብ(እግዚአብሔርን ከማያምኑ) ሰዎች የተወረሰውን የአሕዛብ ባህልና ልማድ እርግፍ አድርጎ በመተወል ለእግዚአብሔር አገልግሎትና መንግሥት የሚያበቃውን ባህልና ሥርዓት ሊከተል ይገባዋል። «አይ እኔ እግዚአብሔር የሚባል ነገር አላወቅም፤ ዝርያዎቼም ጦጣዎች ናቸው፤ ተፈጥሮ ናት ካለመኖር ወደ መኖር ያመጣችኝ» የሚል ዓመጸኛና ከሃዲ ሰው ካለ በግል ሕይወቱ በዓመጸውና በክህደቱ ሊጸና ይችላል። ነገር ግን ዋጋ እንደሚከፍልበትና ሌላውን የእግዚአብሔርን ሕዝብ ግን ሊያሳምጽና ሊያስክድ እንደማይችል ማወቅ ይኖርበታል። ባጠቃላይ እያንዳንዱ ሰው በግል ሕይወቱ እግዚአብሔርን ሊክድና ላያምን ቢችልም በእግዚአብሔር እውነታ ላይ ግን ዓመጸንና ክህደትን መፈጸምና ማስፈጸም እንደማይችል ሊረዳ ይገባዋል። ምክንያቱም እያንዳንዱ ሰው ለማንኛው ሰው የሚፈቀደው ሙሉ ነጻነት በግል ሕይወቱ የሚፈቀድለት ቢሆንም፤ በእግዚአብሔር ፍጹም እውነታ ላይ ማንንም ሊያሳምጽ ሆነ ሊያስክድ አይችልም። እንኳን በእግዚአብሔር እውነታ ላይ ቀርቶ የጨለማው ገዥ እንደራሴዎች በእርሱ አሳባቢነትና መሪነት ባዘጋጁት ሕገ መንግሥት ላይ ዓመጸና ክህደት ሲፈጸም ዋጋ እንደሚከፈልበት ይታወቃል። በእግዚአብሔር ሕገ መንግሥት ላይም እንዴት በምድርም በሰማይም የበለጠው ዋጋ አይከፈልበት! እጅግ ይከፈልበታል።» በማለት እንነግራቸው ነበር።

የጨለማው ገዥ እንደራሴና አገልጋይ የሆኑት ሰዎች ለራሳቸው መሰሪ ዓላማ የፈጸሙት አንዳንድ ተግባሮች እግዚአብሔር ለበጎ ያወለዋል። እነሱ ግን ሕዝብን ለመሸንግል፤ የሥልጣን እድሜያቸውን ለማስረዘም፤ ትውልዱ ኅሊናውን እንዲሸጥና በዓመጸ፤ በክህደት፤ በርኩሳት ሕይወት ውስጥ እንዲመላለስ በማድረግ ከአምላካቸው አጣሉት። ለእግዚአብሔር ቁጣም አሳልፈው ሰጡት። ማስተዋሉን አጡ እንጂ ራሳቸውን በእግዚአብሔርና በሕዝብ ፊት ዝቅ አድርገው ቢመላለሱና በቅንነትና በእውነት ቢያገለግሉ ኖሮ እንኳን በምድር ብቻ አይደለም በሰማይም ይገኙ፤ ይከበሩ፤ ይሸለሙ ነበር።

በዚህች ምድር የተፈቀደላቸውን የሥልጣን ዘመንም ማንም ሊያሳጥርባቸው ሆነ ሊያስረዝምላቸው እንደማይችል ቢያውቁና አስተውለው ቢሆን ኖሮ በተፈቀደላቸው ዘመን



## «የጨለማው ገዥ ተግባርና ንግግር»

እግዚአብሔር ደስ በሚሰኝበት ሕይወት በመመላለስ ፈቃዱን ፈጽመውና አስፈጽመው ወደ አምላካቸው እቅፍ ይሄዱ ነበር። አሁን ግን እንኳን ፈቃዱን መፈጸምና ማስፈጸም አይደለም፤ ራሳቸውን ከዓመጸ፣ ከክህደት፣ ከርከሶት ተግባር መለየት አልቻሉም። ሕዝቡንም ከማሳመጽ፣ ከማስካድ፣ ከማስረከስና የአምልኮ ምንዝርና ከማስፈጸም አልተመለሱም። በመሆኑም በሥጋቸው ሆነ በነፍሳቸው ላይ በራሳቸው ነጻ ፈቃድ ታላቅ መከራና ቅጣት እያመጡ መሆኑን መገንዘብ ይገባቸዋል። እግዚአብሔር እንደ ፍጡር የዓመታት ወይም የወራት ዝግጅት አያስፈልገውም። የፈለገውን በፈለገው ቀንና ሰዓት ማከናወን ይችላል። ዛሬ ከወንበራቸው ማንላት ከፈለገ ዛሬውኑ በፈለገው መንገድ ከወንበራቸው ሊቆርጣቸው ይችላል። በተቃራኒው ደግሞ ቀኑ ካልደረሰ የዓለም ሕዝብ ተባብሮ ከወንበራቸው ሊያነሳቸው ቢጥር ሊያነሳቸው አይችልም።

የተፈቀደላቸው ቀን ሊረዝም የሚችለው ቀን ካሰቡ፣ መልካም ከሰሩ፣ በእውነት ከኖሩ ብቻ ነው። በተቃራኒው የተፈቀደላቸው ቀን ሊያጥር የሚችለው ዓመጸቸው፣ ክህደታቸው፣ ርከሶታቸው ሲከፋ፣ ግፍና ጭካኔያቸው ሲያይል ነው። ከዚያ ውጭ ግን በተቆረጠላቸው ቀን በአንድም ይሁን በተለያየ መንገድ ከወንበራቸው ተቆርጠው ወንበሩ ለባለተረኛው ተላልፎ ይሰጣል። ታዲያ እነሱም ሆኑ እኛ ሰው በራሱ ኃይልና ሥልጣን ወደ ወንበር የሚመጣ ይመስለናል እንጂ እግዚአብሔር ባወቀና በፈቀደው መንገድ አይመስለንም። እንዲሁም ወንበሩ የሚጸናው በራስ ኃይልና ሥልጣን ይመስለናል እንጂ በእግዚአብሔር ቸርነትና ጥበቃ መሆኑን አይገባንም። እውነታው ግን ሁሉ በእግዚአብሔር ቁጥጥርና እውቅና የሚከናወን ነው። ሕዝቡ ከእግዚአብሔር የሆነ መልካም ሥርዓትን ከፈለገና ከጠየቀ እንደጥያቄውና ምርጫው መልካም ሥርዓትን ይሰጠዋል። በተቃራኒው ደግሞ የዓመጸና የክህደት እንዲሁም የርከሶት ሥርዓት ከፈለገ የሚቀጣበትንና ዋጋ የሚከፍልበትን ሥርዓት ይሰጠዋል። እግዚአብሔር እንደ ሕዝቡ ፍላጎትና ጥያቄ ነው ደግ መሪ ወይም ጨካኝ መሪ የሚሰጠው።

አንዳንድ ምሳሌ ብንመለከት የኢትዮጵያ ንጉሠ ነገሥት የነበሩት አጼ ኃይለ ሥላሴ የሥርዓት ማብቂያቸው በደረሰ ወቅት እሳቸውም ሆኑ ሌላው ሰው ባላሰበውና ባልጠበቀው መንገድ ከወንበራቸው ሊቆረጡና እሳቸውም ባለሥልጣኖቻቸውም የተለያየ መከራና ግድያ ሊደርስባቸው ችሏል። ከዚያም የኮሎኔል መንግሥቱ ኃይለማርያም ሥርዓት ማብቂያ ላይም ባልታሰበና ባልተጠበቀ ጊዜ ከወንበራቸው ተቆርጠው እሳቸውም ለስደት ባለሥልጣኖቻቸውም ለችግርና ለእስር ተዳርገዋል። አሁንም ባለተረኛው አቶ መለስ ዜናዊ የሥርዓታቸው ማብቂያ መዳረሱ ቢታወቅም በምን መልኩ ከወንበራቸው እንደሚቆረጡና እሳቸውም ሆኑ ባለሥልጣኖቻቸው ስለ ዓመጸ፣ ክህደት፣ ርከሶት ተግባራቸው ምን ዋጋ እንደሚከፍሉ ቸሩ መድኃኔዓለም አንድዬ ነው የሚያውቀው።

## «የጨለማው ገዥ ተግባርና ንግግር»

እኛ ግን የአዳም ዘሮች ወንድምና እህቶቻችን ናቸውና ስለ ዓመጸ፣ ስለክህደት፣ ስለርኩሰት ተግባራቸው ንስሐ ገብተው ለእግዚአብሔር እጃቸውን ሰተው በሰው ሳይሆን በራሱ ጊዜ እንዲጠራቸው ነው ምኞታችንና ጸሎታችን። የማንንም ጥፋትና ዉድቀት አንመኝም። በዉድቀታቸውና በጥፋታቸውም አንደሰትም። ምክንያቱም አንድነታቸውንና ኅብረታቸውን ከአምላካቸው ጋር ካደረጉ ሁላችንም በእግዚአብሔር መንግሥት እዉነተኛ አምላካችንን በመስቀል ላይ ዋጋ የከፈለልንን በእዉነትና በመንፈስ እያመለክነው ሕያዉ ሆነን በመንግሥቱ መኖር ነዉ ፍላጎታችንና ልመናችን። በዚሁ አጋጣሚ ስለ ነፍሳቸዉ የሚያስብላቸዉ ሰዉ ካለና እነሱም ለመስማት ፈቃደኛ ከሆኑ ማንም ይሁን ማን በዚህ ምድር የዘራዉን ፍሬ ማጨዱና መራራዉን ፍሬ መጠጣቱ ስለማይቀር፤ በእዉነተኛ ንስሐ ቢመለሱና መልካም ፍሬ ማፍራት ባለመቻላቸዉ ምክንያት መልካም ፍሬ ለሚያፈሩትና የእግዚአብሔርን ፈቃድ ብቻ ለሚፈጽሙና ለሚያስፈጽሙ ለተመረጡትና ለተቀቡት ለኢትዮጵያዉያኑ ለሥጋዊዉ ሆነ ለመንፈሳዊዉ ወንበር ለታጩት እዉነተኛ እንደራሴዎች ወንበሩን ቢለቁ የተሻለና የሚበጃቸዉ እንደሚሆን እንዲነግሯቸዉና እንዲያስረዷቸዉ እፈልጋለሁ። ምክንያቱም እግዚአብሔር ሊያደርግ ያሰበዉንና የወሰነዉን ማንም ፍጡር ሊያስቀረዉ ሆነ ሊያዘገየዉ ስለማይችል መራራዉን ጽዋ ጠጥተዉ ከምድሩም ከሰማዩም ሳይሆኑ ቀርተዉ ዳግም የንስሐ እድል ወደ ማይገኝበት ቦታ ከሄዱ ፍርዱ እጅግ ይብስባቸዋልና ነዉ።

ከዉጭዎቹ ምሳሌ ብንመለከት ደግሞ የኢራቁ መሪ ሳዳም ሁሴንና የሊቢያዉ መሪ ሙሐመድ ጋዳፍ «ማንም አይነካቸዉም፤ ከወንበራቸዉም ማንም አይነቀንቃቸዉም» ሲባል፤ የተቆረጠባቸዉ ቀን ሲደርስ ባላሰቡትና ባልጠበቁት መንገድ ከወንበራቸዉ ሊቆረጡና የዉርደት ሞት ሊሞቱ ችለዋል። የግብጹ መሪም ሆሊን ሙባረክ ብንመለከት ባለሰቡበትና ባልጠበቁበት ቀን በተከበሩበትና በገነኑበት አገርና ሕዝብ፤ በራሳቸዉ ሕዝብ ተዋርደዉ ከወንበራቸዉ መቆረጣቸዉና የቁም ስቃያቸዉን እያዩ መሆኑን እናዉቃለን።

ታዲያ በዚህ አጋጣሚ ለሌሎች የዓለም መንግሥታት መሪዎች የሚነግራቸዉ ካለና እነሱም ለመስማት ፈቃደኛ ከሆኑ «ነግ በእኔ»ብለዉ ከመዉደቃቸዉና ከመዋረዳቸዉ በፊት ለእግዚአብሔር እጃቸዉን እንዲሰጡና ወንበሩንም የእግዚአብሔርን ፈቃድ ብቻ ለሚፈጽሙትና ለሚያስፈጽሙት ለኢትዮጵያዉያኑ ለተመረጡትና ለተቀቡት እዉነተኛ ለእግዚአብሔርና ለእመቤታችን ድንግል ማሪያም ባለሟሎችና እንደራሴዎች አሳልፈዉ ቢሰጡ የተሻለና የሚበጃቸዉ እንደሚሆን እንዲነግሯቸዉና እንዲያስረዷቸዉ እፈልጋለሁ። ምክንያቱም እግዚአብሔር ለዓለም መንግሥታት መዉደቅም መነሳትም ምክንያት የምትሆነዉን ኢትዮጵያን የሚጎበኝበት ወራት ደርሷልና በዚያን ወቅት በኢትዮጵያ ለሚቋቋመዉ የእግዚአብሔር መንግሥት እጁን የማይሰጥ መንግሥት ሆነ ቡድን እንዲሁም ግለሰብ ዳግም የንስሐ እድሜ ሳያገኝ በእግዚአብሔር ቁጣ ከምድር ይጠረጋልና

## «የጨለማው ገዥ ተግባርና ንግግር»

ነው። ጥቅሙ ለራሳቸው ነው እንጂ እግዚአብሔር «አደርገዋለው።» ያለውን የዓለም ሕዝብ በአንድላይ ቢሰለፍ ሊያስቀረው ሆነ ሊያዘገየው አይችልምና።

ወደ ነፍስ ጉዳያችን ስንመጣ ደግሞ አሁን ያለው የኢትዮጵያ መንግሥት እንደ ሌሎች አገራት መንግሥት ሕዝቡንና ምእመኑን ሙሉ በሙሉ ገሏል። ከእግዚአብሔር ፈቃድ ተቃራኒ ተግባር እየፈጸመ የተመረጠውን የእግዚአብሔርን ሕዝብ በዓመጸ፣ በክህደት፣ በርኩሰት ሕይወት እንዲመላለሱ በማድረግ የኃጢአትን ተግባር አንግሏል። ክህደትንና መናፍቅነትን አሳፋፍቷል። የእውነትን መንገድ አጥፍቷል። ዳንኪራንና ዘፈንን ከሕጻን ጎሊና እስከ አዋቂ ጎሊና ወስጥ በማሥረጽ ነፍሳትን አሳብዷል።

ባጠቃላይ በእግዚአብሔር እውነታ ሲታይ ፍጹም የዲያብሎስን ሥርዓት ዘርግቶ የእርሱን ፈቃድ እየፈጸመና እያስፈጸመ ነው። ለዚህ ምስክሩ በቴሌቪዥን፣ በሬድዮ፣ በተለያዩ ጎት-መቶች የሚታየውና የሚደመጠው፣ የሚነበበው ይህንኑ የዲያብሎስን ስራ ያሳያል። ሕዝቡም የአምልኮ ምንዝርና እንዲፈጽምና በርኩሰት ሕይወት እንዲመላለሱ በማድረግ በራሱ ላይም በሕዝቡ ላይም የእግዚአብሔርን የከፋውን ቁጣ እንደሚያመጣ በእምነት ወስጥ ያለ ሰው ይረዳዋል።

ታዲያ ይህን በመናገሪ ነገ የሚደርስብኝን ፈተና፣ መከራ፣ ስደት፣ እስራት፣ ግድያ ሳልገምት ቀርቼ አይምሰላችሁ። ቢበዛ ሊጎዱት ሆነ ሊገሉት የሚችሉት ይህን የተገለጽኩበትን ቅርፊት ሥጋ እንጂ ነፍሴን እንኳን ሊጎዱ አይደለም ይልቁኑ ለታላቅ ክብርና ሽልማት ያበቋታል። ተስፋዬ ምድራዊ ቢሆን ኖሮ ለጊዜያዊ ሥልጣን፣ ክብር፣ ጥቅም፣ ዝና፣ ድሎትና ምቹት ስል እንደሌሎቹ ወገኖቼ ጎሊናዬን በመሸጥና በማገለባበጥ የኢህአዴግ ወይን አጋር ድርጅት ወስጥ አባልና የጨለማው ገዥ አገልጋይ መሆን እችል ነበር። እንዲሁም በወገኖቼ አናት ላይም ተረማምጄ ወንበር ላይ እወጣ ነበር። ነገር ግን ሁሉ ተራና ኃላፊ ስለሆነ ስለ እውነት ከመመስከር ወጭ ከነችግሬና ከሚመጣብኝ ፈተና ጋር ለመኖር ራሴን ያዘጋጀዉት።

ወደ ኢትዮጵያዊነትና ወደ ሕዝቡ ስንመጣ፣ ይህ የኢህአዴግ መንግሥት በጣት የሚቆጠሩትን እጅግ ጥቂት ሰዎች በዘመድ አዝማድና በጎጥ ተቧድነው እንዲሁም አንዳንዶችን በአቋራጭ መንገድ ወስጥ (በጉቦ፣ በትወወቅ፣ በጥቅማ ጥቅም.. ወዘተ) እንዲገቡ አድረጎ ቢያበለጽግም እጅግ እጅግ ብዙዎቹን ኢትዮጵያውያንን ግን በድህነት አረንቋ ወስጥ እንዲማቅቁ፣ የቀሩት ደግሞ በየመንገዱና በየእምነት ተቋማት ዙሪያ እንዲወድቁ፣ ለልመናና ለችግር፣ ለሮሮ እንዲዳረጉ ያደረገ አንዳች ለሕዝብ ርኅራኄ የሌለው ጨካኝ መንግሥት መሆኑ ይታወቃል።

ኢትዮጵያንና ኢትዮጵያዊነትን ልክ እንደ ነፍሳችን ሙሉ በሙሉ አጥፍተዋል። ደምስሰዋል። ዘረኝነትንና ጎጠኝነትን በማስፋፋት ኢትዮጵያዊነት ሃይማኖትን ክደዋል።

## «የጨለማው ገዥ ተግባርና ንግግር»

ሕዝቡን አስክደዋል። የከፋና የከረፋ ተግባራቸው ውጤት በእናንተ ላይ እንኳ ብንመለከት፡ ከአራቱም ማዕዘን ከኢትዮጵያ ምድር የመጣችሁ ኢትዮጵያውያን መሆናችሁ ቢታወቅም «አይደለንም ብትሉ» እንኳ፤ መልካችሁ የሚፈርድባችሁ ሲሆን፤ ይኸውም በነቢዩ ኤርምያስ እንደተነገረው፤ ትንቢተ ኤርምያስ ም.፲፫፡፳፫፡፩፫-፪፫ «በውኑ ኢትዮጵያዊ መልኩን፤ ወይስ ነብር ሻንጉርጉርነቱን ሊለወጥ ይችላል?» ለሚለው «አዎን ኢትዮጵያዊ መልኩን ሊለወጥ ነብርም ሻንጉርጉርነቱን ሊለወጥ ይችላል በማለት በእግዚአብሔር እዉነታ ላይ ዐይን ያወጣ ክህደትና ዓመጸ እየፈጸማችሁ መሆኑን ስለሚመሰክርባችሁ ነው። እንኳን እናንተ በዓለም ላይ የተበተነው ትውልድ ኢትዮጵያዊ መሆናችሁን መልካቸው ይመሰክርባቸዋል።

እናንተ አሁን ስትተዋወቁኝ በኢትዮጵያዊነት ስሜት ላይሆን «እኔ የመጣሁት ከትግራይ (ከትግሬ) ብሔራዊ ክልላዊ መንግሥት፤ ብሔራም ትግሬ ነው። እኔ የመጣሁት ከኦሮሚያ (ከኦሮሞ) ብሔራዊ ክልላዊ መንግሥት፤ ብሔራም ኦሮሞ ነው። እኔ የመጣሁት ከአማራ ብሔራዊ ክልላዊ መንግሥት፤ ብሔራም አማራ ነው። እኔ የመጣሁት ከሱማሌ ብሔራዊ ክልላዊ መንግሥት፤ ብሔራም ሱማሌ ነው። እኔ የመጣሁት ከአፋር ብሔራዊ ክልላዊ መንግሥት፤ ብሔራም አፋር ነው። እኔ የመጣሁት ከሐረሪ ብሔራዊ ክልላዊ መንግሥት፤ ብሔራም ሐረሪ ነው። እኔ የመጣሁት ከጋንቤላ ብሔራዊ ክልላዊ መንግሥት፤ ብሔራም ጋንቤላ ነው። እኔ የመጣሁት ከቤንሻንጉል ጉሙዝ ብሔራዊ ክልላዊ መንግሥት፤ ብሔራም ጉሙዝ ነው። እኔ የመጣሁት ከአዲስ አበባ ብሔራዊ ክልላዊ መንግሥት፤ ብሔራም ስልጤ ነው። እኔ የመጣሁት ከድሬደዋ ብሔራዊ ክልላዊ መንግሥት፤ ብሔራም ጉራጌ ነው። እኔ የመጣሁት ከደቡብ ብሔር ብሔረሰቦች ብሔራዊ ክልላዊ መንግሥት፤ ብሔራም ሲዳማ፣ ሃድያ፣ ወላይታ፣ ከፊቾ፣ ባስኬቶ .. ወዘተ» በማለት ነው እንጂ አንዳችሁም «እኔ ኢትዮጵያዊ ነኝ፤ ከዚህ ስፍራ ነው የመጣሁት።» በማለት ስለኢትዮጵያዊነት ብሔራችሁ አንዳች አልገለጸችሁም። የእግዚአብሔር ፍጥረትና ልጆች መሆናችሁን የዘነጋችሁ፤ የአዳም ዘርነታችሁን ያላወቃችሁ፤ የኖኅ ልጆች የሆኑት የካም፣ የሴም፣ የያፌት ነገዶች ዉሕድ የሆነው የተመረጠው የቅዱሱ ኪዳን ሕዝብ ኢትዮጵያዊ መሆናችሁን የካዳችሁ ናችሁ።

እዉነተኛው ማንነታችሁን አዉቃችሁ ቢሆን ኖሮ እንኳን በጎጣችሁ ተመጸድቃችሁ ልትጠሩበት ቀርቶ ልትሰሙት ኅሊናችሁ ይከብደዉና ይጸየፈዉ ነበር። ነገር ግን ሌት ተቀን በቴሌቪዥኑ፣ በሬድዮኑ፣ በጎትመት ዉጤቱ፣ በስብሰባዉ፣ በሽልማቱ የዲያብሎስ ቋንቋ የሆነዉ «ብሔር ብሔረሰቦች» እንደ አቡነ ዘበሰማያት ሲደጋገም ኅሊናችሁ ስለተለማመደና ሆን ተብሎ ጥላቻና በቀል በኅሊናችሁ እንዲያድር ስለተደረገ

## «የጨለማው ገዥ ተግባርና ንግግር»

ኢትዮጵያዊነታችሁን ከልቦናችሁ መንግላችሁ በማወጣት ጎጣችሁን በልባችሁ አንግግችኋል።

ለነገሩ እናንተ ብቻ ሳትሆኑ ሕይወት የሌላቸው መኪኖች ሳይቀር በታርጋቸው «አማራ፣ ትግሬ፣ ኦሮሞ፣ አፋር፣ ሱማሌ ፣ ሐረሪ፣ ጋንቤላ፣ ቤንሻንጉል፣ ደቡብ።» ተብለው እየተጠሩ በማየታችን ይህ አሁን ያለው መንግሥት ኢትዮጵያ የሚለውን ስም ምን ያህል ጥላቻ እንዳደረበትና ኢትዮጵያንና ኢትዮጵያውያንን ለማጥፋት የተሰለፈ ቅጥረኛና ምንጃፍ መንግሥት መሆኑን ያሳያል። አልገባቸውም እንጂ እንኳን እነሱ ሌሎች አገሮች ኢትዮጵያን ሊያጠፉ የተሰለፉ ሁሉ በእግዚአብሔር ቁጣ ከምድሪቱ ይጠፋሉ፤ ይጠረጋሉ።

ታዲያም ይህን ያልኩት በሥጋና ደሜ ስሜት ተነሳስቼ ሳይሆን የእኔም ሆነ የእናንተ ፈጣሪ እግዚአብሔር የተናገረው ነው። በኖኅ ዘመን የዓመጸ ሰዎችንና ልጆችን እንዳልነበሩ አድርጎ ከምድር የጠረገ፣ በሎጥ ዘመን የሰዶምና የጎሞራ ሰዎችን በእሳት ዲን ያጠፋ፣ ግብጻውያንን በተለያዩ መቅሰፍት የገሰጸ፣ ፈርኦንና ሠራዊቱን በባሕር ውስጥ አስጥሞ መታሰቢያቸውን ከምድረ ገጽ ያጠፋ፣ ባጠቃላይ በብሉይ ዘመን ሆነ በሐዲስ ዘመን የሰው ልጆችን ኃጢአት ታግሦ ታግሦ ባላሰቡትና ባልጠበቁ ጊዜ የዓመጸ ዋጋቸውን የሚከፍል አምላክ፤ አሁንም ያለው ያወ. እርሱ ስለሆነ፤ ፍቅሩና ርኅራኄው የትየለሌ ስለሆነ ነው እስከአሁን ለዘመናት እጃችንን እስከምንሰጥ ድረስ በትዕግሥት እየጠበቀን ያለው እንጂ የዓመጸና የክህደት ጽዋችን በአሁን ሰዓት ጽዋውን ሞልቶ በመፍሰስ ላይ ይገኛል። ስለ ኢትዮጵያም ጉዳይ እያንዳንዱ አገር(መንግሥት)፣ ቡድን፣ ግለሰብ፣ እግዚአብሔር ስለ ምሥጢር አገሩና ስለ ድንግል ማርያም አስራት አገርነቷ ዋጋ እንዲከፍሉበት ያደርጋል። እድሜውንና ጤንነቱን ይስጠን እንጂ በቅርቡ ሁሉ ተፈጽሞ እናያለን። ኢትዮጵያ ግን ትንሣኤዋ ለዓለም ሁሉ ይገለጻል። ጥፋቷንና ወድቀቷን የሚመኙ ሁሉ ወርደትን ይላበሳሉ፤ ያፍራሉ።

እስቲ አንድ ጥያቄ እንድጠይቃችሁ ፍቀዱልኝ? እርስ በእርስ ፊታችሁን ተተያዩ፤ መልካችሁ ቀይ፣ ጥቁር፣ ጠይም፣ የቀይ ዳማ ቢሆንም ኢትዮጵያዊነታችሁን እንጂ ጎጣችሁን፣ ቋንቋችሁን፣ ሃይማኖታችሁን አይመሰክርም። ይህም የሚያሳየው የጎጥና የሃይማኖት ልዩነት የፈጠሩት ራሳቸው ግለሰቦች እንጂ እግዚአብሔር እንዳልሆነ ነው የምንረዳው። መልካችሁ «ይህ ኦሮሞ ነው፣ ይህ ትግሬ ነው፣ ይህ አማራ ነው፣ ይህ አፋር ነው፣ ይህ ሱማሌ ነው፣ ይህ ሃዲያ፣ ነው፣ ይህ ወላይታ ነው፣ ይህ ጉራጌ ነው፣ ይህ ስልጤ ነው... ወዘተ» ብሎ ይገልጻችኋልን? ፈጽሎ አይገልጸችሁም። «እነዚህ ኢትዮጵያውያን ናቸው» ብሎ ኢትዮጵያዊ ብሔራችሁን ብቻ ነው የሚመሰክርባችሁ።

## «የጨለማው ገዥ ተግባርና ንግግር»

እንኳን አሁን ኢትዮጵያውያን የምንባለው ቀርቶ በዙሪያችን ያሉት ጎረቤት አገራት መልካቸው ኢትዮጵያውያን መሆናቸውን ነገረው የሚመስክርባቸው።

ነገር ግን ቀኝ ገዥዎች በከፋፋይ ሴራቸው ምክንያት ይኸው በጎጥና በቋንቋ ተለያይተንና ተከፋፍለን እንገኛለን። እነሱም ቀኝ ገዥዎች ባወጡላቸው የዜግነት መጠሪያ ይጠራሉ እንጂ ኢትዮጵያዊ መሆናቸውን አያውቁም። እንኳን ቀደም ያሉት ቀርቶ ይኸው የዛሬ ሃያ ዓመት ወያኔ(ኢሕአዴግ) መንግሥት ኢትዮጵያንና ኢትዮጵያዊነትን ለማጥፋት ከተነሳው ከሻዕብያ ቡድን ጎን በመሰለፍ «ኤርትራ የተባለች አገር የኢትዮጵያ ቀኝ ግዛት ዉስጥ ነበረች። አሁን እኛ የምንመራት «ኢትዮጵያ» የምትባል አገር ኤርትራን በቀኝ ግዛት ለዘመናት ስተገዛ ቆይታ በእኛ ነጻ አዉጪነት ነጻነቷን ስላገኘች ደስ ብሎናል፤ ደስ ይበላችሁ፤ በመንግሥታቱ በአባልነት በአስቸኳይ መዝግቧት» በማለት ማፈሪያና አሳፋሪ ታሪክ ሰርተዋል።

በዚህም ምክንያት ከወንድም እህቶቻችን ጋር ተለያይተናል። ኢትዮጵያዊነት ዜግነታቸውን አንቀበልም «ኤርትራዊ ነን» ብለው ኢትዮጵያዊነት ሃማናታቸውን ክደዋል። መልካቸውን የሚነግራቸው ሰው ጠፍቶ ወይም መስታወት አተዉ ይሆናል ወይም እዉነተኛ የነፍስ ዐይናቸው አልተከፈተ ይሆናል እንጂ ዕለት ዕለት ጎሊናቸው(ነፍሳቸው) «አንተ እንዴት ኢትዮጵያዊ አይደለህም ብለህ ክህደት ትፈጽማለህ?» እያለች እንደምትመስክርባቸው ይታወቃል። ለሁሉም ጊዜዉ ሲደርስ እያንዳንዱ ቡድን ሆነ ግለሰብ ዋጋ እንደሚከፍልበት አዉቆ ንስሐ ቢገባ የሚበጀዉ መሆኑን በዚሁ አጋጣሚ ለመናገርና ለመምከር እፈልጋለሁ። ሻዕብያና ወያኔ «ልክልክ እክልክ» እንዳልተባሉ፤ ዐሥር ዓመት እንኳ ሳይሞላቸው በእግዚአብሔር ቁጣ «አይንህን ላፈር» እየተባሉ ይኸው ዕለት ዕለት ሲጠላለፉና ሲወነጃጀሉ እንመለከታለን። የሚያሳዝነው ግን አንድ ወገን የሆነው ትዉልድ እርስ በእርስ እንዲገዳደል፤ እንዲጠላ፤ ደሙን በከንቱ እንዲፈስ አድርገው ጎሊናቸውን አደንድነው በወንበር ላይ እስከ አሁን ካለእፍረት መቀመጣቸው ነው። ነገር ግን ቀናቸው ሲደርስ ስለዓመጸና ክህደት ተግባራቸው በዚህ ምድርም ከቅርፊት ሥጋቸውን ሲለዩም በመቶ እጥፋ ዋጋ ይከፍሉበታል። እናንተ ግን ከጎጣዊ አስተሳሰብ ራሳችሁን አጽድታችሁ አገራዊና አለማቀፋዊ አስተሳሰብ ልትይዙ ይገባል። የሰዉ ዘሮች ሁሉ ወገኖቻችን የአዳምና ሔዋን ዘሮች የአንዱ እግዚአብሔር ፍጥረቶችና ልጆች ናቸው።

እናንተም እንኳን የ፸፭፻(7500) ዘመን ታሪካችሁን አይደለም የ፴፻(3000) ዘመን ታሪካችሁን በመሪዎቻችሁና በካድሬዎቻቸው አማካይነት ጎሊናችሁ እንዲመረዝ በመደረጉ፤ ወደ መቶ ዓመት የለወጡትን «አዲሲቷ ኢትዮጵያ» እያሉ ሲያላግጡና ሲሳለቁ ተባባሪ ሆናችሁ። እናንተም ስለተቀበላችዋቸው ለወደፊት ደግሞ እንደ እቅዳቸውና ምኞታቸው አገሪቱ ብትንትኗ ወቶ በጎጥ ስማችሁ ነጻ መንግሥት መስርታችሁ «እኔ

## «የጨለማው ገዥ ተግባርና ንግግር»

ኦሮሚያዊ ነኝ፤እኔ ትግራዊ(ትግራዊይ) ነኝ፤ እኔ አማራዊ ነኝ፤ እኔ ሱማሌያዊ ነኝ፤ እኔ አፋራዊ ነኝ፤ እኔ ሐረሪያዊ ነኝ፤ እኔ ጋምቤላዊ ነኝ፤ እኔ ቤንሻንጉላዊ ነኝ፤ እኔ ሲዳማዊ ነኝ፤ እኔ ሃዲያዊ ነኝ፤.. ወዘተ» በማለት እንድትጠሩ ነው የመጨረሻ ግባቸውና ፍላጎታቸው።

አሁን ግን እግዚአብሔር እናንተን መርጧችሁ እውነቱን እንድታውቁ ወደዚህ መርቷችኋልና ያለውን እውነታ እነግራችኋለሁ። ይኸውም ኢትዮጵያ የጊዮን (ዓባይ) ወንዝ የሚነሳባት በተለያዩ ወንዞች የተከበበች የመጀመሪያዉ የሰው ዘሮች የአዳምና ሔዋን መገኛና በሥጋ ተገልጸዉባት የኖሩባት አገር ናት። በኋላም እንደ አሁን ዘመን የሰው ዘሮች ኃጢአት እየበዛና እየከፋ ሲሄድ የዓመጸዉና የክህደቱ፣ የርኩሰቱ ጽዋ ሲሞላ የሰው ዘሮች ከምድረ ገጽ ጠፍተዉ ኖላና ቤተሰቡ ብቻ ተርፈዋል። ከዚያም የእርሱ ልጆች የሆኑት ካም፣ ሴም፣ ያፌት እንደገና እየተዋለዱ በዝተዉ በአራቱም ማዕዘን በሚበተኑበት ወቅት የሦስቱ ነገዶች ዉሕድ የሆነዉ ኢትዮጵስ ተወልዶ ዳግም ለኢትዮጵያዉያን ትዉልድ መነሻ ሊሆን ችሏል። በኋላም የእርሱ ትዉልዶች በኢትዮጵያ ምድርና በሌላዉ ዓለም ተበትነዉ ሲኖሩ በሰዎች በደልና ኃጢአት፣ ዓመጸና ርኩሰት ምክንያት አንድ ቋንቋ የነበረዉ የዓለም ሕዝብ ቋንቋዉ እንዲደባለቅ በመደረጉ ይኸዉ በቋንቋ፣ በባህል፣ በሃይማኖት፣ በአኗኗር ተከፋፍለንና ተለያይተን እንገኛለን።

በዚህም ምክንያት ከ፩፻፺፭(195) በላይ አገሮችና መንግሥታት ሊፈጠሩና በጥላቻ፣ በጥል ሲኖሩ ይታያል። አንዱ አንዱን ሊያጠፋ፣ አንዱ በአንዱ ላይ የበላይ ለመሆን በጨለማዉ ገዥ እየተመሩ ሕዝቡን ለስቃይና ለችግር ዳርገዉታል። አሁን ያለዉ የኢትዮጵያ መንግሥት ደግሞ «በኢትዮጵያ ዉስጥ ከሰማኒያ በላይ ቋንቋ ይነገራሉ» ብሎ በብሔር ብሔረሰብ ስም አደራጅቶና ኢትዮጵያዊነትን ብሔር አጥፍቶ ፹(80) አገራትንና መንግሥታትን ፈጥሮ የዓለም አገራትን ከ፩፻፺፭(195) ወደ ፪፻፸፭(275) ለማድረስ ሌት ተቀን ሲተጋ እናየዋለን። ነገር ግን ኢትዮጵያዊነት እንኳን ለሦስቱ ነገዶች ዉሕድ ዘር አይደለም ለሌላዉም የእግዚአብሔር ሕዝብ የሚተረፍ መለያ ነዉ።

በሃይማኖት ደረጃ ደግሞ አዳምና ሔዋን ንስሐ ገብተዉ ቃል ኪዳን ከተሰጣቸዉ በኋላ የእግዚአብሔር እንደራሴ ሆነዉ በኪዳነ ልቦና ልጆቻቸዉንና የልጅ ልጆቻቸዉን ሲያስተዳድሩ፣ ሲመሩ፣ ሲያስተምሩ እንደነበረ ይታወቃል። ከጥፋት ውኃ በኋላ ደግሞ ኖላ በቀስተ ደመና ቃል ኪዳን ተቀብሎ የእግዚአብሔር እንደራሴ በመሆን ቤተሰቡንና ትዉልዱን ሲመራ ሲያስተዳድር ነበር። ከዚያም የጌታችን የመድኃኒታች የአምላካችን የኢየሱስ ክርስቶስ ምሳሌ የሆነዉ ኢትዮጵያዊዉ መልከጸዴቅ በካህንነትና በንጉሥነት ትዉልዱን ሲያስተዳድር ሲመራ ነበር። በዚህ አገልግሎት እያለ እግዚአብሔር ለዓላማ ያዘጋጀዉን ከአሕዛብነት ወደ እግዚአብሔር ማመን የመጣዉን አብርሃምን ባርኮ አስተምሮ ለእግዚአብሔር እንደራሴነት አብቅቶታል።

## «የጨለማው ገዥ ተግባርና ንግግር»

አብርሃምም በግዝረት ለእግዚአብሔር ራሱንና ቤተሰቡን ለይቶ የእግዚአብሔር እንደራሴ ሆኖ ቃል ኪዳን ተቀብሎ ትውልዱን ሲመራ ሲያስተዳድር ነበር። በኋላም ዘሮቹ በፈጸሙት ዓመጸ ምክንያት በግብጽ በባርነት ከቆዩ በኋላ እግዚአብሔር ለአብርሃም በገባለት ቃል ኪዳን መሰረት ኢትዮጵያዊው ካህኑ ዮቶር ጋር ሲያገለግልና ሲማር የነበረውን ታላቁን ነቢይ ሙሴን አስነስቶ ወገኖቹን ከግብጽ ባርነት ነጻ አወጥቶ ታቦተ ጽዮንንና ኪዳን ኦሪትን ከአምላኩ መቀበሉና ሕዝቡን መምራቱ፤ ማስተዳደሩ ይታወቃል። በመቀጠልም እግዚአብሔር «እንደ ልቤ» የተባለውን ነቢይ፤ ንጉሥ ዳዊትን ቀብቶ በዙፋን ላይ ማስቀመጡና ሕዝቡን በእንደራሴነት እንዲያስተዳድር፤ እንዲመራ አድርጓል። ከዚህ በኋላ የአብርሃም ዘር የሆነው የንጉሥ ዳዊት ልጅ ንጉሥ ሰሎሞን፤ ከመልክ ጼዴቅ ዘር ከኢትዮጵያዊቷ ንግስት ማክዳ (አዜብ) ጋር ግንኙነት ፈጥሮ ኢትዮጵያዊው ቀዳማዊ ምኒልክ ሊወለድና ኪዳን ኦሪቱ ከነሥርዓቱ ከታቦተ ጽዮን ጭምር ወደ ኢትዮጵያ ሊመጣ ችሏል።

በመጨረሻም ከኢትዮጵያዊው መልክ ጼዴቅ ዘርና ከአብርሃም ከዳዊት ዘር የተገኘችሁ ቅድስት ድንግል ማርያም ስትወለድ በአዳምና ሔዋን እዉነተኛ ንስሐ ጊዜ «ከልጅ ልጅህ ተወልጄ አድንሃለሁ።» ብሎ ለአዳም ቃል ኪዳን የገባለት የመልከጼዴቅ፤ የአብርሃም፤ የይስሐቅ፤ የያዕቆብ፤ የካህኑ ዮቶር፤ የሙሴ፤ የነቢያት አምላክ ካለበት ሳይጎል ባሕርይውን ብቻ ዝቅ አድርጎ በተዋሕዶ ከእመቤታችን ቅድስት ማርያም ተወለደ። ከሁለት አካል አንድ አካል፤ ከሁለት ባሕርይ አንድ ባሕርይ በመሆን ፍጹም አምላክ ፍጹም ሰው ሆኖ በምድር ተመላልሶ ክርስትናን መሰረተ፤ ኪዳን ወንጌልን ለዓለም ሰጠ።

ኢትዮጵያም፤ እርሱ ሰው የሆነው አምላክ የተለያዩ ጸዋትዎ መከራዎችን ተቀብሎ፤ በመስቀል ተሰቅሎ፤ ቅዱስ ሥጋውን ቆርሶ ደሙን አፍሶ፤ ትንሣኤን አሳይቶ ወደ ቀደመ ክብሩ ከተመለሰ በኋላ በዚያው ዓመት በ፴፬(34) ዓ.ም. በሐዋርያው ፊሊጶስ አማካይነት በአዲስ ኪዳን አበሜሌክ( ባኮስ) አማካይነት ክርስትና ወደ ኢትዮጵያ ሊገባና ሊስፋፋ ችሏል። ባጠቃላይ ኢትዮጵያ ሰባቱን ቅዱሳት ኪዳናትን ጠብቃ የተገኘች ብቸኛ አገር በመሆኗ የእግዚአብሔር ምሥጢር አገር ለመሆን በቅታለች። መንፈስ ቅዱስ አሳስበኝ በእኔ እውቀት ደረጃ ይህን ካልኳችሁ ስለ ኢትዮጵያና ኢትዮጵያዊነት በመንፈስ ቅዱስ መሪነት የተጻፉ መጻሐፍቶች ለምሳሌ እንደ «ኢትዮጵያዊው በማንነቱ ፍለጋ» በ፲፱፻፩(1991)ዓ.ም፤ «ኢትዮጵያ የዓለሙ መፋረጃ» በ፲፱፻፹(1993)ዓ.ም፤ «ኢትዮጵያና ኢትዮጵያዊነት» የተደበቁ ምሥጢሮች፡ የተገለጡበት እና የሕይወት ጥያቄዎች የተመለሱበት ቁጥር አንድ፤ ቁጥር ሁለት፤ ቁጥር ሦስት በ፲፱፻፺(1996)፤ በ፲፱፻፺፭(1997)ዓ.ም.፤ በ፲፱፻፺፰(በ1998)ዓ.ም በተከታታይ የታተሙ፤ «ምሥራች» በ፳፻፩



## «የጨለማው ገዥ ተግባርና ንግግር»

(2001).ዓ.ም የመሳሰሉትን መጻሕፍቶች ብታነቡ ሰፊ እውቀት ታገኙበታላችሁ። የኢትዮጵያዊነት ምንነታችሁን ትረዱበታላችሁ።

አሁን ያላችሁ እውቀት በአንዳንድ ኢትዮጵያንና ኢትዮጵያዊነትን ለማጥፋት በተሰለፉ በኢትዮጵያውያንና በአንዳንድ ለኢትዮጵያ ጥሩ አመለካከት በሌላቸው የወጭ አገር ሰዎች የተጻፉ ታሪኮችን ነው የምታገኙት። ስለዚህ ስንዴ ብቻ የምታገኙበትን ብትመርጡ በሥጋችሁም በረከት በነፈሳችሁም ድኅነት ታገኙበታላችሁ። አሁን ኅሊናዉን የሸጠዉ «ተማርኩ ምሁር ነኝ» የሚለዉ «አገሌ ስለ ኢትዮጵያና ስለ ሕዝቡ እንዲህ ብሏል» እያሉ ሆዳቸዉን ለመሙላትና ለጊዜያዊ ሥልጣንና ጥቅም ሲሉ ኢትዮጵያንና ኢትዮጵያዊነትን እያጠፉ ያሉትን አስመሳይ ምሁራን፤ ምን ያህል የመጨረሻ መሃይሞች መሆናቸዉን በራሳቸዉ ላይ እየመሰከሩ በማየታችን «ምነዉ እንደዚህ ዐይን ያወጣ ክህደት ከሚፈጽሙ ንጹህ ኅሊናቸዉን ይዘዉ በኢትዮጵያዊነት ሃይማኖታቸዉ ላይ ክህደትን ሳይፈጽሙ በመሃይምነትና በድህነት ኖረዉ ቢሆን እጅግ ይሻላቸዉ ነበር። አሁን ግን ሊሚያልፍ ጊዜ የማያልፍ ክህደትና ዓመጸ በእናት አገራቸዉ ላይ መፈጸማቸዉ ለዘለዓለም የዉርደትን ስም ተላብሰዉ በምድርም በሁለተኛዉ ዓለምም ይኖራሉ» እንላለን።

እዚህ ላይ አንድ እዉነታ ልንገራችሁ፤ እዉነተኛ ሰዎች በቅንነትና በእዉነት የሚሰጡን ምክርና ትምህርት እኛም በቅንነትና በእዉነት ልንቀበለዉ ይገባል። እንኳን መጨረሻቸዉ ምን እንደሚሆን በእርግጠኝነት ስለማናዉቀዉ ግለሰቦች ዝናና ክብር አይደለም በቅርቡ ስለራሳችን ስለምናዉቀዉ በሥጋና ደም ስሜት ለራሳችን ጥብቅና ልንቆም አይገባም። ደካማ ጎናችንን አዉቀን ራሳችንን ማስተካከልና ማረም፤ ጠንካራ ጎናችንን ደግሞ የበለጠ ማጠናከር ነዉ የሚገባን እንጂ «ድክመታችን ለምን ተነገረን? ጉድለታችን ለምን ተገለጸ?» ብለን በቅንነትና በእዉነት ከሚናገረን ሰዉ ጋር ጠብ የምንገባ፤ የምናቃወም ከሆነ በተዝዋዋሪ ከእዉነት አምላክ ጋር እየተጣላን መሆኑን በሚገባ ልንገነዘብ ይገባል። ያ ስለ እዉነት የሚናገረዉ ሰዉ ተቃውሙና ቅሬታ እንዳይቀርብበት እዉነታዎችን ሊደብቅና ሊሸፋፍን ይችላል። እንዲሁም በሁሉ ዘንድ ለመወደድ ሲል እያንዳንዱ በሚፈልገዉ ስሜት ሊናገርና ሊሸነግል ይችላል። ነገር ግን እንደዚህ ዓይነት ሰዉ የእግዚአብሔር አገልጋይ ለመሆን አይችልም። «እዉነቱን እዉነት፤ ሐሰቱን ሐሰት፤ እምነቱን እምነት፤ ክህደቱን ክህደት፤ ከእግዚአብሔር የሆነዉን ከእግዚአብሔር፤ ከዲያብሎስ የሆነዉን ከዲያብሎስ፤» ማለት ካልቻለ እሱ እዉነተኛ አረኛ አይደለም።

ምክንያቱም እንደ ዓለማዉያኑ «ተመሳስለህ ኑር፤ ከራስ በላይ ነፋስ» የሚለዉን የሥጋዉያን ፈሊጥ ተከትሎ ለሆዱና ለጥቅሙ ያደረ ነዉ እንጂ የእግዚአብሔርን ሕዝብ የሚጠብቅ የእግዚአብሔር ባለሟልና አገልጋይ አይደለም። ስለዚህ እናንተም አንድነትና

## «የጨለማው ገዥ ተግባርና ንግግር»

ኅብረት ልትፈጥሩ የሚገባችሁ ስለ እውነት ራሱን ክዶ ከሚመስክርና በእውነትና በመንፈስ ከሚያገለግል ሰው ጋር እንጂ ስለ ግለሰቦች ክብርና ዝና ስትሉ ከእውነተኛ ሰው ጋር እንዳትጣሉ። እግዚአብሔር እንኳን በተግባርና በንግግር የፈጸምነውን ኃጢአት አይደለም በሐሳባችን የፈጸምነውን ኃጢአት ያውቃል። በወሬ ማጣፈጥና በማስመሰል አናታልለውም። ስለ እውነት ይፈርዳል፤ ይዳኛል እንጂ እንደ ሰው «ይህ ሰው ከዚህ በፊት እንዲህ መልካም ነገር አድረጎልኛል፤ ባለውለታዬ ነው፤ ዘመዴ ወገኔ ነው ይጠቅመኛል.. ወዘተ» በማለት በሥጋዊ አስተሳሰብ ተመርተን ከእግዚአብሔር እውነታ ጋር እንዳንጣላ።

ያለፉትን ሰዎች እንዲሁም ከባለጊዜነት የተሻሩትን ሰዎች መውቀስ፤ መኮነን ፤ መወንጀል ይቻላል። ምክንያቱም በአካለ ሥጋ በዚህች ምድር የሌሉት ሊከራከሩና እውነታውን ሊገልጹ አይችሉምና፤ በአካለ ሥጋ ያሉት ደግሞ ከወንበራቸው ስለተሻሩ አቅም ኖሯቸው ሊከራከሩና ሊሰሙ እንዲሁም ሊያስሩን፤ ሊቀጡን ስለማይችሉ ነው። ትልቁ የኅሊናችን እውነተኛነትና ጽናት የሚለየው በሥጋና ደም ስሜት ባልሆነ መልኩ በቅንነትና በእውነተኛ ኅሊና፤ ባለ ጊዜ የሆኑ ሊጎዱንና ሊያጠቁን የሚችሉትን ባለወንበሮች የዓመጸ፤ የክህደት፤ የርኩስት ተግባራቸውን መቃወምና «ይህ ትክክል አይደለም፤ በዚህ መንገድ ሂዱ፤ ይህ ደግሞ ጥሩ ነው በዚሁ ቀጥሉ።» በማለት ካለምንም ፍርሃት የሚገስጽና ስለመልካም ተግባር የሚያበረታታ አደርባይ ያልሆነ ሰው ነው።

በአሁን ሰዓት እነደዚህ የሚያደርግ እንኳን ከሥጋውያን ቀርቶ ከመንፈሳዊያን ከተገኘ እግዚአብሔር ያውቃል። ሁላችንም ማለት ይቻላል መስሎ ማደርን የምንመርጥ፤ ስለ እውነት ደፍረን የማንመሰክር ሰዎች ነን። ቅድሚያ የምንሰጠው ለጥቅማችን፤ ለክብራችን፤ ለሥልጣናችን፤ ለዝናችን ነው ። በዚህም ምክንያት የዓመጸ፤ የክህደት፤ የርኩስት ስራ አስፈጻሚዎች፤ ሆዳቸው አምላካቸው የሆነ፤ ሲፈልጉ በሆዳችን ኅሊናችንን ያሸጡናል፤ ሲፈልጉ በብልጭልጩ ያታልሉናል፤ ነፍሳችንን እየገደሉ ለሥጋችን «ይህን ሰራንላችሁ።» እያሉ ይሸነግሉናል። ለመሆኑ ሥጋችን የሚፈልገው ነገር ሁሉ ተሟልቶለት ነፍሳችን ከደሽየችና ከተጎላቆለች ምን ጥቅም አለው?! ይህ ቅርፊት ሥጋችን ምን ቢደላውና ቢመቸው ለአፈር አስረክበን ነው እውነተኛዋን ሕያው ነፍሳችንን ይዘን በረቂቅ አካል (በምሳሌያዊ ባሕርይ) ሆነን ወደተዘጋጀልን ቦታ የምንሄደው።

በምድራዊ ሕይወታችን ዘመን የሚታየው የማስመሰልና የሽንገላ ሕይወትና ኑሮ እጅግ የሚያስገርምና የሚያሳዝን ነው። በአሁን ዘመን ሰው ጥቅም እሳካላገኘበት ድረስ ሰውን አይፈልግም። ጥቅም የሚያገኝበት ከሆነ ግን ኅሊናውን ሽጦ ማንኛውንም ነገር ከማድረግና ከመናገር ወደ ኃላ አይመለስም። ለዚህም ነው ገንዘብ ያላቸው፤ ባለወንበር፤ ታዋቂ ዝነኛ ሰዎች ብዙ ወዳጅና ወገን አላቸው። ሁሉ ያወድሳቸዋል፤ ያገናቸዋል። ነገር ግን አንድ ቀን ሁሉን ነገር ቢያጡ ዞር ብሎ የሚያያቸው የለም። ምክንያቱም ግንኙነቱ

«የጨለማው ገዥ ተግባርና ንግግር»

ስለ ኅሊና ስለ እዉነት ሳይሆን ስለ ጥቅም ብቻ ስለነበረ ነው። በተቃራኒው ደሃና ባለጊዜ ያልሆነ ሰው ማንም አይፈልገውም። ምክንያቱም ጥቅም አይገኝበትምና። ነገር ግን አንድ ቀን ሀብታም ወይም ባለወንበር ቢሆን ሁሉም ወዳጁና «ምን ልታዘዝ? ምን ላድርግልህ? ምን ጎደለብህ? እንደህ ልሁንልህ! እንዲህ ነህ!» ብሎ የሚቀርበውና የሚያገነዝብ ነው። ይህ ጠባይ በእግዚአብሔር የሚያምኑ ሰዎች ሳይሆን የአሕዛብ እግዚአብሔርን የማያምኑና የማያመልኩ ሰዎች ጠባይ ነው። ነገር ግን ይህን ጠባይ የያዘን ሰዎች ደግሞ በአፋችን የእግዚአብሔር አማኝና አገልጋይ ነን የምንል ነን።

እዉነተኛ ሰው ግን ማንኛውም ግንኙነት ከጥቅም ጋር በማያያዝ ሳይሆን ሀብታሙም ደሃውም፣ ባለወንበሩም ተራውም፣ ዝነኛውም ታዋቂ ያልሆነውም፣ ባጠቃላይ ሁሉም ሰው የእግዚአብሔር ፍጥረቶችና ልጆች፣ የአዳምና ሔዋን ዘርች ናቸው ብሎ እንደ ወገኑ በመቁጠር ነው ሊቀርብ የሚገባው። ከእግዚአብሔር ዘንድ ደግሞ የተለየ ዋጋ የሚያገኘው አንዳች ዉለታ ሊመልስለት ለማይችለው አንዳች ዉለታ ሳይጠብቅ ችግረኛና ደሃን ሰው እርዳታና እገዛ ሲያደርግለት ነው። በዓለም የሚታየው ግን በተገላበጦች ነው። ያለውን ሰው እንኳን ያላቸው የሌላቸው ሰዎች ተበድረው ዉለታ ቢዉለቱት ፈቃዳቸው ነው። ምክንያቱም አንድቀን የበለጠውን ዉለታ ይዉልልኛል በሚል እምነት። በተቃራኒው ደግሞ የሌለውን ሰው ሀብት የተረፈው ሰው እንኳ ዞር ብሎ አያየውም፤ ምክንያቱም «አንዳች ጥቅም ስለማላገኝበት ስለምን መልካም ነገር አደርግለታለሁ» በሚል እምነት። ይህ ሁሉ ጠባይ የአሕዛብ ነው እንጂ በእግዚአብሔር እናምናለን የሚሉት ሰዎች አልነበረም። እየታየ ያለው ግን እግዚአብሔርን የማያምኑ ሰዎች አንዳች ዉለታን ሳይጠብቁ በሰብአዊነት ብቻ እርዳታን ያደርጋሉ። እምነት አለኝ የሚለው ግን በስስትና በስግብግብነት ሕይወት እየተመላለሰ የዓለም ሀብትና ንብረት የእርሱ ሆኖ ሌት ተቀን ቢተኛበት ምርጫው ነው።

በዚህች ስደት ዓለም ዉስጥ ከታች ምንም ከሌለው እስከ በሃብት እስከ በለጸገውና ከተራው ሰራተኛ እስከ አገር መሪው ድረስ ያለው ልዩነት የስራ ድርሻ ነው እንጂ እያንዳንዱ ሰው የራሱ ድርሻና ኃላፊነት ያለበት ነው። ይልቁኑ ሥልጣኑ ከፍ እያለ የሚሄድ ሰው፤ የብዙ ሰው ኃላፊ ስለሆነ የበለጠ የአገልግሎት ተግባር ሊፈጽምና የሁሉም አገልጋይ መሆኑን ተረድቶ ከእግዚአብሔር ብቻ ዋጋ በመጠበቅ እንደ አገልጋይነቱ ሊመላለስና ሊያገለግል ይገባል እንጂ ራሱን የተለየ አድርጎ በመቁጠር ሰዎች እንዲያመልኩትና እንዲያገኙት ማስደረግ የለበትም። በሀብትም የበለጸገው ወገኑን ሊረዳና ከችግር ሊያላቅቅ ይገባል እንጂ በድሆች እናት ላይ ልረማመድ፣ ልመለክ ማለት የለበትም።

ይህን ርዕስ ለማጠቃለል አሁን ያለው የኢትዮጵያ መንግሥት ሕዝቡንና ምእመኑንም በነፍሱ አሳምዷል፤ አስክዷል፤ አስረክሷል። ይህም ሥርዓቱ የሚመራው

## «የጨለማው ገዥ ተግባርና ንግግር»

እንደ ሶሻሊስት ሥርዓት እግዚአብሔር የለሽ በሆነው ፍልስፍና በአብዮታዊ ዲሞክራሲ እንዲሁም በሌላኛው ክህደት በካፒታሊስት ስም የዲያብሎስን ፈቃድ እየፈጸመና እያስፈጸመ በመሆኑ ነው። ለዓመጽና ለክህደት ተግባር ያሰለፉት ሕዝቡንና ምእመኑን ብቻ ሳይሆን፤ የእግዚአብሔር አገልጋዮች የተባሉትን የሃይማኖት አባቶችን ጭምር ነው። በዚህም ምክንያት የእግዚአብሔርን ስም እየጠሩ ተግባራቸው ግን የጨለማው ገዥ ተግባር መፈጸምና ማስፈጸም ነው። ለዚህም በየጊዜው በመገናኛ ብዙሃን፤ በቴሌቪዥን፤ በሬድዮን፤ በኅትመት ወጤቶች፤ በስብሰባ ላይ የምንመለከተው፤ የምናዳምጠው፤ የምናነበው ነው። ምእመኑንም የአምልኮ ምንዝርና እንዲፈጽም አድርገዋል። ሌላው ደግሞ ኢትዮጵያዊነትን ሙሉ በሙሉ ደምስሰው ዘረኝነትና ጎጠኝነትን አስፋፍተዋል፤ ኢትዮጵያዊ ሃይማኖትን አጥፍተዋል። ለዚህም ምስክሩ እያንዳንዱ ኢትዮጵያዊ ኢትዮጵያዊ ብሔሩን እንዲክድ አስገድደው በየቀበሌው መታወቂያ ላይ በጎጡ ብሔር እንዲጠራ አድርገዋል።

ወደ ቋንቋ ስንመጣ በመጀመሪያ እንድታወቁ የምፈልገው የሰዎች ቋንቋ የተለያየው የጽድቅ ዋጋ ሆኖ ሳይሆን የሰዎች የክፋት፤ የተንኮል፤ የክህደት፤ የዓመጽ፤ የርኩሰት ሕይወት እግዚአብሔርን ስላስቆጣ የኃጢአት ዋጋ ሆኖ ነው በሰዎች ላይ የተከሰተው እንጂ ቀድሞ የሰው ዘሮች የሚነጋገሩበትና የሚግባቡበት አንድ ቋንቋ ብቻ ነበር። ከዚህች ምድራዊ ሕይወት በሥጋ ሞት ስንለይም በእግዚአብሔር መንግሥት በአንድ ቋንቋ ነው የምንግባባው፤ የምንነጋገረው። ስለዚህ የቋንቋ መለያየትን የሚያስፋፋ መንግሥት ሆነ ግለሰብ በተዘዋዋሪ ሰዎችን በዓመጾቸው፤ በክህደታቸው፤ በርኩሰታቸው እየቀጣቸው፤ ከእግዚአብሔር ጸጋ እያራቃቸው መሆኑን ሊያውቅ ይገባል። የእግዚአብሔር ፈቃድና ጸጋው የበዛለት ግለሰብ ሆነ ቡድን እንዲሁም መንግሥት የአዳምን ዘር ወደ አንድነት የሚያመጣና የቀድሞ የጽድቅ ስራ እንዲሰሩ በማድረግ ወደ አንድ የሚግባቡበትና የሚዋሐዱበት ቋንቋ ነው የሚያመጣው እንጂ እንደ ባቢሎን ሰዎች ቋንቋቸውን የሚደበላልቅ፤ አንድ እንዳይሆኑ፤ እንዲከፋፈሉ፤ እንዲለያዩ የሚያደርግ ከሆነ ግን የክፉ ትንቢት ፈጻሚ የዓመጽ ሰው ነው ማለት ነው።

ታዲያ አሁን በኢትዮጵያ የሚታየው የክፉ ትንቢት ፈጻሚዎች ወጤት ነው። ይኸውም ኢትዮጵያዊኛ ቋንቋችሁን አማርኛ የሚባለውን እንድትጠሉ፤ እንዳትነጋገሩበት፤ እንዳትማሩበት፤ እንዳትሰሩበት በመደረጉ ብዙዎቻችሁ በአስተርጓሚ ነው የቀረባችሁት። አንዳንዳንዶቻችሁ ገና ከሕጻንነታችሁ ጀምሮ በቋንቋው ላይ ጥላቻ እንዲያድርባችሁ በመደረጉ ምክንያት የራሳችሁን ቋንቋ ትታችሁ በባዕዳን ቋንቋ እንግሊዘኛ እንድትማሩ፤ እንድትናገሩ ስለተደረጋችሁ ይኸው ጥያቄያችሁን በአማርኛ ከማቅረብ ይልቅ በእንግሊዘኛ ለማቅረብ ተገዳችኋል።

## «የጨለማው ገዥ ተግባርና ንግግር»

ሌላው ቢቀር እናንተ ከአራቱም ማዕዘን ከኢትዮጵያ ምድር የመጣችሁት እርስ በእርስ መነጋገርና መግባባት፤ አንድነት መፍጠር ተስኟችሁና አቅቷችሁ በጎጥ በጎጥ ተለያይታችሁና ተቧድናችሁ ትነጋገራላችሁ፤ ትወያያላችሁ፤ በአንድ ላይ ለመነጋገር ደግሞ አስተርጓሚ ትፈልጋላችሁ። እናንተ ብቻ አይደላችሁም ፊደል ቆጠሩ፤ ተማሩ የተባሉት በኮሌጅና በዩኒቨርሲቲ ውስጥ የሚማሩ በጎጥ በጎጥ ተቧድነው፤ ተከፋፍለው ሲወጡ ሲገቡ እንዴት ያሳዝናሉ! በስተት እንኳ በንግግራቸው ውስጥ አማርኛ ከተናገሩ ያ እንግሊዘኛውን እየደባለቀ የሚናገረው ሰው የአማርኛውን ቋንቋ ሲደባለቅ ከሰማ «ዘራፍ አካኪ» ብሎ የተናገረው ምስኪን ጓደኛው ላይ ያንባርቃል፤ ይገስጻል፤ ይተቻል፤ ይቆጣል። ይህ መንግሥት እደዚህ ዓይነት ትውልድ ነው የፈጠረው። ይህም የሚያሳየው ሕዝቡ አንድነትና ፍቅር ኅብረት እንዳይኖረው፤ በጉርብትና በጋብቻ እንዳይዋሐድ ያደረገው ጥረቱ እንዳቀደውና እንደተመኘው መሳካቱን ነው። ስንቶች መሰላችሁ በጎጣቸው መለያየት ምክንያት ጥላቻ ተፈጥሮባቸው ከጋብቻቸው የተፋቱት! ስንቶቹ መሰላችሁ የአዳም ዘር መሆናቸውን ዘንግተው የማይፈልጉትን የጎጥ ዘር ደም በውስጣቸው በመኖሩ በስሪንጅ መጠው ማሰገድ ቢችሉ ከራሳቸውም ከልጆቻቸውም መጠው ለማስወገድ በቁጭትና በጥላቻ የሚናገሩ! ብቻ ያው እናንተም የምታውቁት ብዙ ብዙ ነገር ታይቷል፤ ተሰምቷል።

የሚገረመውና የሚያስተዛዝበው እነዚህ የዲያብሎስ እንደራሴ የሆኑት መሪዎችና ባለሥልጣናት እንዲሁም ካድሬዎች፤ እነሱ በጠሉትና ባስጠሉት አማርኛ ቋንቋ ይናገሩበታል። አገር ይመሩበታል፤ ያስተዳድሩበታል፤ ይሰሩበታል። እንኳን እነሱ አይደለም ልጆቻቸው እንዲማሩበት፤ እንዲነጋገሩበት ያደርጋሉ። ማመዘዘንና ማገናዘብ የተሳነውን የዋሁን ደግሞ ጥላቻ ፈጥረውበት እስከ ከፍተኛ ትምህርት ተቋም ደርሶ እንኳን አገር ሊመራበትና ሊያስተዳድርበት ቀርቶ ራሱን መግለጽ እንዳይችል አድርገውታል። ይህም የሚያሳየው በአገሪቱ በአራቱም ማዕዘን አገሪቷን እነሱና ልጆቻቸው ብቻ እንዲያስተዳድሩ፤ እንዲመሩ፤ እንዲሰሩ ለማድረግ የፈለጉና ያቀዱ ነው የሚመስለው። ወይም ለወደፊት እያንዳንዱ «ብሔር ብሔረሰብ» ነጻ መንግሥት መስርቶ ኢትዮጵያ የምትባል አገር ጠፍታ ሁሉም በጎጡ ቋንቋ ጠቅላይ ሚኒስትር፤ ፕሬዝዳንት፤ ሚኒስትር፤ ኃላፊ እንዲሆን አቅደውና ፈልገው ይሆናል። ማፈሪያና አሳፋሪ አስተሳሰብ ያዙ እንጂ፤ እንኳን በአራቱም ማዕዘን ያሉ ኢትዮጵያውያን በጋራቸው ቋንቋ ኢትዮጵያውኛ ቋንቋ (አማርኛ) ቋንቋቸው መነጋገር፤ መማር፤ መስራት አይደለም፤ ሌሎች የአፍሪካ አገራት በባዕዳን ቋንቋ በእንግሊዘኛው፤ በአረብኛው፤ በፈረንሳይኛው፤ ይናገራሉ፤ ይማራሉ፤ ይሰራሉ፤ ይመሩበታል፤ ያስተዳድሩበታል።

## «የጨለማው ገዥ ተግባርና ንግግር»

እናቶቼና እህቶቼ፤ እናንተ ግን ወደ ሙሉ እውነት ደርሳችሁ አንድነታችሁንና ኅብረታችሁን ከእግዚአብሔር ከሆነ እውነታ ጋር ብቻ አድርጋችሁ፤ አዲሱ ትውልድ ወደ እውነተኛ ማንነቱ መቶ ኢትዮጵያንና ኢትዮጵያዊነቱን በሚገባ ተረድቶ፤ አስተሳሰቡን ሰማያዊ አድረጎ፤ በእውነትን በመንፈስ አምላኩን አምልኮ፤ ወገኖቹን የአዳም ዘር በቅንነትና በእውነት አገልግሎ በቀሪው ዘመን ለእግዚአብሔር መንግሥት የሚያበቃ ሕይወት ይዞ፤ ታሪክ ሰርቶ እንዲያልፍ አድርጉት እንጂ አሁን እንደሚታየው የከፋና የከረፋ ሓሳብ ፈጥረው፤ አገሪቱን በቋንቋ ከፋፍለው ኢትዮጵያንና ኢትዮጵያዊነትን ለማጥፋት እንደተሰለፉት የከፋ ትንቢት ፈጻሚዎች እንደሆኑት የዓመጸ ልጆች እንዳይሆኑ። እነሱ ለፈጸሙት የዓመጸና የክህደት ተግባር በቅርቡ ዋጋ ከፍለውበት በእግዚአብሔር ቁጣ ከወንበረቸው መቆረጣቸውና መጠረጋቸው አይቀርም። ኢትዮጵያ ሆነች ዓለም ቤተሕዝቡ፤ ቤተክህነቱ፤ ቤተምልክናው በአንድ ላይ ሆነው በመንፈስ ቅዱስ እንደሚመሩና የእግዚአብሔርን ፈቃድ ለመፈጸምና ለማስፈጸም በእግዚአብሔርና በእመቤታችን ቅድስት ድንግል ማርያም ለተመረጡና ለተቀቡ ለኢትዮጵያውያን ለአንድ ንጉሠ ነገሥት( ርእሰ ነገሥታት)ና ለአንድ እጩ ተላልፋ እንደተሰጠቻቸው ልታወቁ ይገባል። «መች?» ብሎ የሚጠይቅ ሰው ካለ፤ ከእግዚአብሔር በተነገረኝ መሰረት አሁን በእኔና በእናንተ ትውልድ መሆኑን ልገልጽላችሁ እወዳለሁ።

እንኳን ብሔራዊ ቋንቋችሁንና ለዓለም የሚተርፈውን አማርኛ አይደለም የጥንቱ ቀዳሚ ቋንቋችሁን አሁን ሊጠፋ የደረሰውንና ትውልዱ ቦታ ያልሰጠውን ምድራዊ ሆነ ሰማያዊ ምስጢራትን ለማወቅ የሚረዳችሁና የተለያዩ የጥንት መጻሕፍትን ለመመርመር የምትችሉበት እንዲሁም መንፈሳዊ አገልግሎቱንም ምሉዕ የሚያደርገውን ግእዝ ቋንቋችሁን ልታወቁና ልጆቻችሁም እንዲማሩት ልታደርጉ ይገባችኋል። አሁን ያለው የተማረው ክፍል ለራሱ ቋንቋ ትኩረት ሊሰጥ ቀርቶ፤ ለባዕዳኑ ቋንቋ ለእንግሊዘኛ ፊደል ጥንቃቄ የሚሰጠውን ያህል እንኳ ለግእዝ በተለምዶ አማርኛ ፊደል ለምንለው ጥንቃቄ አይሰጥም። ለምሳሌ የእንግሊዘኛው ፊደል ኢ በሚጻፍበት ቦታ ኤ ብትጽፉ ስህተት እንደሆነና በካፒታል ሌተር መጻፍ ያለበትን በስሞል ሌተር ብትጽፉ መምህሮቻችሁ ነጥብ እንደማይሰጧችሁና ስህተት እንደሆነ እንደሚያሳውቋችሁ ይታወቃል።

ወደ ራሳችንን ቋንቋ ስንመጣ ግን በአንደኛና በሁለተኛ ደረጃ ያለ ተማሪ አይደለም ባለ ሰርተፊኬት፤ ባለ ዲፕሎማ፤ ባለአንድ፤ ባለ ሁለት፤ ባለ ሦስት ድግሪ ይዘን በአማርኛው አጻጻፍ፤ ስ እና ሲ፤ ር እና ሪ፤ ም እና ሚ፤ ሠ እና ሰ .. ወዘተ የመሳሰሉትን እየለዋወጥንና ፊደል እያጎደልንና እየጨመርን እንደፈለግነው ነው የምንጽፈው። ከዚህ በተጨማሪ የኢትዮጵያን ቁጥር በተማረውም ባልተማረውም አይታወቅም። እስቲ ከእናተ መካከል የኢትዮጵያውያን ዐሥር ቁጥርን ጽፎ የሚያሳየኝ ሰው አለ? የለም። ነገር ግን የዐረብ ቁጥርን ብጠይቅ ከሕጻን አስከ አዋቂ ድረስ

## «የጨለማው ገዥ ተግባርና ንግግር»

ያወቀዋል። ይህ ሁሉ የሆነው ለአገሩ ቋንቋና ፊደል የሚቆረቆር አካል ሆነ ግለሰብ ባለመኖሩና ይልቁንም የራሱን ማጥፋትና ማጥላላት ዘመቻ እየተደረገ ስለሆነ ነው።

ይህ ገዱይ ሁላችንንም የሚመለከት ቢሆንም በዋናነት ለዘመናት እንደ ትምህርት ሚኒስቴር ሲያገለግል የነበረው ቤተ ክህነት፣ እንኳን ማስተማርና ማስጠበቅ ቀርቶ አብዛኛዎቹ የዓመጸና የክህደት ተባባሪ ሆነው በማጥፋቱና በማጥላላቱ ዘመቻ ላይ ናቸው። ስለዚህ እናንተ ያልተማራችሁትንና ያልተገለጸላችሁን እውነተኛ ማንነታችሁንና የራሳችሁን እንዴት ልታወቁ ትችላላችሁ። ታሪካችሁንም ብጠይቃችሁ ወጪዎችና ስለ ኢትዮጵያዊነት አንዳች ስሜት የሌላቸው ይልቁኑ ሊያጠፏችሁ የተነሱ ሰዎች የጻፉትን ታሪክ ነው የምትነግሩኝ። ይህ ደግሞ ስህተታችንን የሚያሳወቀንና የሚያስተምረን ሰው ባለመኖሩ ምን ያህል እኛ ኢትዮጵያውያን የራሳችን የሆነውን ነገር የምናቃልልና የምናጣጥል፤ በተቃራኒው ደግሞ የራሳችን ያልሆነውን እንደምናገናና እንደምናራቅቅ ነው የሚያሳየን ።

ይህም የሆነበት ዋነኛ ምክንያት ካለፉት ሥርዓቶች ጀምሮ የትምህርት ሥርዓቱ እንደማንነታችን እንዳንማርና የራሳችንን እንዳናወቅ በወጭዎች ተጽህኖ ስር እንድንወድቅ ስለተደረገ ነው። ከሁሉ በላይ ደግሞ እግዚአብሔርን በግልጽ ክደን የሰው ዘር የተገኘው «ከጠጣ መሰል እንስሳ በቀስ በቀስ እድገትና ለወጥ (በኢቮልሽን) አማካይነት ነው።» በማለት በክህደት የተሞላ ዘመናዊ ትምህርት እንድንማር ስለተደረገ፤ ነፍሳችን በሞት ሕይወት ውስጥ እንድትመላለስ ተደርጓል። ታዲያ አምላኩን የካደ ትዉልድ እንዴት ስለማንነቱ ያስብ? እንዴት የአዳም ዘሮች ሁሉ «አባቶቼ፣ እናቶቼ፣ ወንድሞቼ፣ እህቶቼ፣ ልጆቼ ናቸው» ብሎ ያስብ? እንዴት ተስፋውን ሰማያዊ አድርጎ እግዚአብሔርን በመወደድና በመፍራት ይመላለስ? እንዴት እግዚአብሔርም ሰውም ደስ የሚሰኝበትን ተግባር ለመፈጸም ይትጋ? እንዴት በቅን ሐሳብ፣ በእውነተኛ ሕይወት፣ በመልካም ተግባር ይመላለስ? ባጠቃላይ ማንነቱንና ምንነቱን አዉቆ ከኃጢአት ተግባርና ንግግር ራሱን ለይቶ ሌት ተቀን እግዚአብሔርን አስደስቶ ይኑር?

ዘጠነኛው ጥያቄችሁ የሆነው « የእኛ የሃይማኖት አባቶችና መምህራን አልኮል መጠጦች ይከለክላሉ፤ ጫትንና ሲጃራንም አንዳንዶቹ ይከለክላሉ፤ እንዳንዶቹ ደግሞ ይፈቅዳሉ፤ በእናንተ ሃይማኖት «በግድ መጠጣት አለበት።» በሚመስል መልኩ አንዳንድ አገልጋዮችና ምእመናን ጠጥተው ሲሰክሩ ይታያሉ። ሌላው ደግሞ በእናንተ አንዳንድ የሃይማኖት ሰዎች ቡና ይከለክላል። በነዚህ ላይ ያሉትን አስተያየት ቢሰጡ?» በማለት ላቀረባችሁት ጥያቄ ያለኝ ምላሽ የሚከተለው ነው።

በእርግጥ የአልኮል መጠጥ ጉዳቱ በታላቁ አባት በኖኅ ሕይወትና በሎጥ ሕይወት ታይቷል። የአልኮል መጠጥ ራሳችንን እንዳንገዛና ለኃጢአት ተግባር እንድንደፋፈር

## «የጨለማው ገዥ ተግባርና ንግግር»

የሚያደርግ፤ ራሳችንን ጥለን እንድንዋረድና እንድንቀል የሚያደርግ፤ ባጠቃላይ ሰይጣናት ፈተና አምጥተው ድል የሚያደርጉበት መሳሪያ መሆኑን በሁላችንም ዘንድ ይታመናል የሚል ግምት አለኝ። ይሁንና በእኛ አገር በኢትዮጵያ ቀደም ያሉት አባቶቻችንና እናቶቻችን፤ ወንድምና እህቶቻችን እንደ ወጋ ለጥም ብቻ ነበር ጠላውን፤ ጠጁን ፤ ብርዙን የሚጠቀሙበት እንጂ ለመስከርና ለመወላገድ አልነበረም። ይህንን የሚጠጡት ራሳቸውን የገዙ መጠናቸውን የሚያውቁ ነበሩ እንጂ አሁን እንደሚታየው በዳንኪራው፤ በዘፈኑ ቤት፤ ለስካር፤ ለጭፈራ፤ ለዝሙት፤ ለጥልና ለድብድብ፤ ለድፍረት አልነበረም። አሁን ግን በዓለሙም በተቀደሰው ስፍራም ሰዎች ሰክረው ይንገዳገዱበታል፤ ይጣሉበታል፤ ይደባደቡበታል፤ ይገዳደሉበታል። ይህም የሚያሳየው የሚጠጣው ለወጋ ጥም ሳያሆን ለስካር መሆኑን ነው። ከዚህ አንጻር ባይጠጣ ይመረጣል። ነገር ግን ራሳቸውን ገዝተው ለወጋ ጥምነት ብቻ የሚጠጡትንና በበዓል ላይ ለበዓሉ ድምቀትና ለመገባበዝ በሥርዓቱ ራሳቸውን ገዝተው የሚስተናገዱትን መንቀፍና እንደረከሱ መቁጠር ግን አግባብ አይደለም።

**ሲጃራንና ጫትን በተመለከተ ብዙዎች የእናንተ የሃይማኖት አባቶችና መምህራን እንደሚያስተምሩት ለሰውነት ጎጂ የሆኑ፤ ለሥጋችን ሆነ ለነፍሳችን አንዳች ጥቅም የሌላቸው፤ ጎሊናን የሚያደነዝዙ፤ ሰይጣናት፤ ሰዎች በሱስ እንዲያዙ አድርገው ባሪያዎቻቸው እንዲሆኑ የሚያደርጉበት መሳሪያ ነው።** ባጠቃላይ እነሱና የተለያዩ አደንዛዥ ዕፅዮች የሰይጣናት ምሶች ስለሆኑ በእኛም ዘንድ የማይፈቀዱ፤ የተከለከሉ፤ የተወገዙ፤ የሚያረክሱ ዕዎች ናቸው።

ቡናን በተመለከተ አብዛኛው የሃይማኖት አባቶችና ምእመኑ የሚጠጡት ቢሆንም እንዳንድ አባቶች የቡናን ጉዳትና የሱስ ጠንቀኝነት ተረድተው እንዲሁም ባዕድ አምልኮ የሚፈጸምበት መሆኑን ተመልክተው «አትጠጡ» ይላሉ። ቡናው እንደመጠጡ ሱሰኛ የሚያደርጋችሁ ከሆነና እሱን ካልጠጣችሁ ዓይናችሁ የማይከፈት ከሆነ፤ ጠዋት፤ ቀን ፤ ማታ በእሱ ኃይል የምትንቀሳቀሱ ከሆነ በተዘዋዋሪ የሱስ ባሪያ ሆናችኋልና ባትጠጡ ይመክራል። ነገር ግን በኢትዮጵያ ባህል ለበዓሉ፤ ለጉርብትናው፤ ለጨዋታ፤ ባዕድ አምልኮ ሥርዓት በሌለበት ሁኔታ የምትጠጡ ከሆነ «ለምን ትጠጣላችሁ?» ብዬ ተቃውሞ አላቀርብም። በራሴ ግን ከዚህ በፊት ኃይለኛ ሱስ እንዲይዘኝ ስላደረገና ከጥቅሙ ጉዳቱ ስላየለብኝ እኔ አልጠጣም።

**ዐሥረኛው ጥያቄያችሁ** የሆነው የራሳችሁ ሰብዕና በተመለከተ «እንዳንድ የሃይማኖት አባቶችና መምህራን እኛ ከወንዶች ያነስን፤ በአደባባይ መዉጣት እንደሌለብን፤ እንደወንዱ በነጻነት መንቀሳቀስና ኃላፊነት ቦታ ላይ መቀመጥ እንደሌለብን፤ ለመሪነትና ለአስተዳዳሪነት ብቃት የሌለን አድርገው ያስተምራሉ። በዚህ



## «የጨለማው ገዥ ተግባርና ንግግር»

በኩል ያሉትን አስተያየት ቢሰጡን?» በማለት ለጠየቃችሁት ጥያቄ ምላሼ የሚከተለው ነው።

እናቶቼና እህቶቼ እናንተ በኃላፊነት ማስተዳደር ካልቻላችሁ፤ ታዲያ የትኛው ሰው ነው ኃላፊነት ሊሸከምና ሊያስተዳድር የሚችለው!? የትኛው ወንድ ነው ከማሕፀን ጀምሮ ፅንሱ የተለያየ ድካምና ጠባይ ሲያመጣ ተቋቁሞና ታግሦ ዘጠኝ ወር ሙሉ ኃላፊነቱን ወስዶ ድርሻውን የሚወጣ? የትኛው ወንድ ነው የጭንቁን ሰዓት ተጨንቆ አምጦ የሚወልደው? የትኛው ወንድ ነው ጡቱን አጥብቶ ሽንቱንና ቅዝቱን ሳይጸየፍ አጥቦ፤ ተንከባክቦ፤ መግቦ የሚያሳድግ? የትኛው ወንድ ነው «ልጄ ተራብ፤ ተጠማ፤ ተጎዳ ተጎላቆለ?» ብሎ በስስትና በርኅራኄ ልጁን የሚንከባከብና ለቁም ነገር የሚያበቃ? የትኛው ወንድ ነው ስለልጆቹ ራሱን ጎድቶ «ልጄ ይብላ፤ ይመቸው።» ብሎ ስለልጆቹ ሁሉን ችሎና ታግሦ የሚኖር? የትኛው ወንድ ነው ልጁን በፍቅርና በርኅራኄ፤ በሥርዓት ተንከባክቦ፤ ወቶ፤ ወርዶ ለወግ ለማዕረግ የሚያደርስ? እንግዲህ እናንተ ለኃላፊነት፤ ለአስተዳዳሪነት፤ ለመሪነት አትበቁም ከተባለ በዓለም ውስጥ ለኃላፊነት ሆነ ለመሪነት የሚበቃ ሰው የለም ማለት ነው።

ሴቶች ሆናችሁ ወንዶች ያለን ልዩነት በሕያዉ ነፍሳችን ባሕርይ ሳይሆን፤ በተገለጽንበት ሥጋ ነው። ይኸውም ወንድና ሴት ጾታ ብቻ ነው እንጂ ነፍሳችን የጾታ ሆነ የሌላ ልዩነት አንዳች የላትም። ስለዚህ አንዳች የማንበላለጥ መሆኑን ልታወቁ ይገባል። ይልቁኑ እንደ እግዚአብሔር ቃል ሆናችሁ ከተገኛችሁ በቅድስና ብቃት ልትበልጡ ትችላላችሁ። ይኸውም በቅድስና ሕይወቷ ብቃት ደረጃ ላይ በመድረሷ ከፍጡራን በላይ ከፈጣሪ በታች ለመሆን የበቃችሁ ነፍስ፤ የአዳም ተስፋ፤ የደናግል መመኪያ፤ የጻድቃን እመቤት፤ የሰማዕታት አክሊል፤ የደካሞች ምርኩስ፤ የሕሙማን ፈውስ፤ የድኅነታችን ምልክት፤ የቅዱሳን ሞገስ፤ ብቻ ምሳሌ ተመስሎላት ተመስሎላት፤ ተመስግና ተመስግና የማትጠገብ እመ አምላክ እመቤታችን ቅድስት ድንግል ማርያም በሴት ጾታ ነው በሥጋዋ የተገለጸችሁ። ስለዚህ እናንተም ሆናችሁ እኛ ወንዶች በአደባባይ መወጣት፤ መስራት፤ መናገር፤ መማር፤ ማስተማር፤ መጸለይ፤ ማመስገን፤ ኃላፊ፤ አስተዳዳሪ፤ መሪ መሆን እንችላለን። ትልቁ ሁላችንም ጠንክረን መስራት፤ መማር፤ ስለ እውነት መጽናት፤ መትጋት፤ እግዚአብሔርን በመፍራት መመላለስ ነው የሚጠበቅብን። ከዚያ ወጭ ለእናንተ የሚፈቀድ ለእኛ የሚከለክል መልካም ሆነ መጥፎ ነገር የለም። በሌላ በኩል ለእኛ የሚፈቀድ ለእናንተ የሚከለክል መልካም ሆነ መጥፎ ነገር የለም። ሁላችንም እንደ እምነተታችንና ምግባራችን ነው የሚፈረድልንና የሚፈረድብን። በእግዚአብሔር ዘንድ በጾታችን ምክንያት አንዳች አድሎ አይደረግም።

## «የጨለማው ገዥ ተግባርና ንግግር»

ልጆቻችንንም በሥርዓት፣ በትጋት፣ በንቃት፣ በብቃት የማሳደጉ ድርሻ የወንዱም የሴቱም ነው። እግዚአብሔርን በመፍራት እንዲያድጉ አድርገን በሥርዓት ካሳደግን በምድርም የመጀመሪያው ጥሩ ዋጋ ተከፋዮች እኛው ወላጆች ነን። ምክንያቱም የእግዚአብሔርን ልጆች በኃላፊነት ተረክበን እንደ እውነተኛ አባትነቱ እንዲያከብሩት፣ እንዲያመልኩት አድርገናልና ዋጋችን ከፍ ያለ ይሆናል። በተቃራኒው በሥርዓት ካሳደግን፣ ጋጠ ወጥ ካደረግናቸው፣ እግዚአብሔርንም ሰውንም የማያፍሩ፣ የማያከብሩ ከሆነ የመጀመሪያው ዋጋ ከፋዮች እኛ ወላጆች ነን። ከዚያም ጥፋታቸው ለቤተሰብ፣ ለጎረቤት፣ ለመንደር፣ ለአገር ይተርፋል።

በዚሁ ላሳውቃችሁ የምፈልገው ነገር ልጆችን አርግዞ የመውለድ ድርሻ የሴቷ ብቻ እንጂ የወንዱ እንዳልሆነ ሁሉ በኑሮዎችንም ወንዱም የራሱ ድርሻ አለው። ጌታችን መድኃኒታችን ኢየሱስ ክርስቶስ በመዋዕለ ሥጋዊው በአምላክነቱ ባሕርይ ባወቀው ለሐዋርያነት የመረጣቸው አስራ ሁለቱም ደቀመዛሙርት ወንዶች ብቻ ናቸው። በዚህም ምክንያት በክህነት አገልግሎት ዉስጥ የሚሳተፉት ለመቀደስና ለማቁረብ የተፈቀደላቸው ወንዶች ብቻ ናቸው። ነገር ግን ከዚያ ዉጭ በጸሎቱ፣ በምስጋናው ወንዱም ሴቱም በጋራ ያገለግላል፤ ይገለገላል። ታዲያ አንዳንድ ዘመን አመጣሽ እህቶቻችን የዓለሙ ዓመጸ አልበቃ ብሏቸው በፖለቲካ ኅሊናቸው ተመርዞ «ለምን ቁስ፣ ጳጳስ አንሆንም?» በማለት በየአደባባዩና አዳራሹ ሲናገሩ ይታያል፤ ይደመጣል። በዉኑ እነዚህ ሰዎች ለእግዚአብሔር አገልግሎት ቀንተው ነውን? ወይስ የሃይማኖቱን እውነተኛ መድረክ ወደ የጨለማው ገዥ ፖለቲካ መድረክ ለመለወጥ ፈልገው ይሆን? እንኳን እግዚአብሔር ያልፈቀደው አይደለም ተፈቅዶለትና ብቃቱም ኖሮት «ለዚህ አገልግሎት ታጭተሃል» ቢባል እንኳ፤ «እኔ ያልተገባው ሰው ነኝ።» ብሎ በትህትና ለአገልግሎት ይሰለፋል እንጂ በትዕቢትና በዓመጸ ኅሊና እንዴት እግዚአብሔርን ማገልገል ይቻላል?! ታዲያ አንዳንዶች ለዓመጸ ስራቸው እንደማጣቀሻ የሚጠቀሙት የሕይወት መመሪያችን የሆነው መጽሐፍ ቅዱስን ለራሳቸው በሚመች መልኩ አድርገው በማቅረብ ነው። ለዚህ መፍትሔው ኅሊናችን በእውነትና በመንፈስ ቅዱስ ብቻ እንድትመራ ማድረግ ነው። ምክንያቱም መንፈስ ቅዱስ ከእግዚአብሔር የሆነውን፣ የሰው ወግና ልማድ የሆነውን፣ ከሥጋና ደም ስሜት የሆነውን፣ የክህደቱን፣ የመናፍቅነቱን ባጠቃላይ ሰንደቁንና እንክርዳዱን ያሳውቀናል።

ዐሥራ አንደኛ ጥያቄያችሁ የሆነው፤ «በዚህ አጋጣሚ አንዳንድ መምህራን በወር አበባ ጊዜ ሴት ትረክሳለች ይላሉ። ለዚህ ያሉትና አስተያየት ቢሰጡን?» በማለት ለጠየቃችሁት ያለኝ መልስ፡ ርኩስ የሚለውን ለወር አበባ እነሱ ሆኑ እናንተ ስተሰጡ ኅሊናዬ ይዘገንኝዋል። ምክንያቱም ወር አበባ እንኳን ርኩስ ሊያስብል ቀርቶ ያደፈና የጎደፈ ባሕርያት ከሆኑት ከዓይነምድር፣ ከሽንት፣ ከላበት፣ ከንፍጥ፣ ከአክታ ዉስጥ እንኳ አልተቆጠረም። ይህ የሚያሳየን ደግሞ እነዚህ ያደፉና የጎደፉ ባሕርያት ርኩስ

## «የጨለማው ገዥ ተግባርና ንግግር»

የማያስብሉን ከሆነ እንዴት ከነዚህ ዉስጥ ያልተካተተዉ ወር አበባ ርኩስ ያስብለናል!? እንደዚህ ብለዉ የሚያስተምሩ ማንነታቸዉን ያላወቁ የወር አበባ ጥቅሙን ያልተረዱ ሰዎች ብቻ ናቸዉ።

የወር አበባ ጥቅሙ የእግዚአብሔር ፍጥረቶችንና ልጆችን ወደዚህች ምድር በኃላፊነት ካለመኖር ወደ መኖር ለማምጣት ብቃት ያላቸዉ መሆኑን ሴቶች የሚያዉቁበት ከእርግዝናጋ የተያያዘ ልክ አፋችን ዉስጥ የገባዉን ምግብ ለማዋሐድ ምራቅ አስፈላጊ እንደሆነ ሁሉ፤ ሴቶችም ልጆችን ለመዉለድ የግድ ወርአበባ መታየቱ አስፈላጊ ስለሆነ ነዉ በእድሜ ገደብ ተወስኖ በሴቶች ላይ የሚከሰተዉ እንጂ የሚያረክሳቸዉ፤ ከወንድ የሚያሳንሳቸዉ ጸያፍ ነገር አይደለም። ስለዚህ እናንተም ከእደዚህ ዓይነቱ አስተሳሰብና አመለካከት ራሳችሁን ነጻ አድርጋችሁ ሌሎች ወገኖቻችሁን ልታስተምሩ ይገባችኋል እንጂ የምትሳቀቁበት፤ የምታፍሩበትና የምትሸማቀቁበት አይደለም። ልክ ምራቅ ሲመጣባችሁ አንዳች ነገር እንደማይሰማችሁ ሁሉ ወር አበባም ሲመጣባችሁ አንዳች ነገር ሊሰማችሁ አይገባም። ምራቃችሁን በመዋት ሆነ በመትፋት መቆጣጠር እንደምትችሉ ሁሉ ወር አበባችሁ እስከሚቆምላችሁ ድረስ በተለያዩ መከላከያ ልትቆጣጠሩና እንደማንኛዉም ሰዉ ጽዳታችሁን ልትጠብቁ ይገባል።

በዚህ አጋጣሚ በእኛም ቤተክርስቲያን በብዙዎቹ ይህ አመለካከት በወንዱ ብቻ ሳይሆን በሴቱም የሚነጸባረቅ ነዉ። ለወደፊት አምልኮታቸዉን በዘልማድ ሳይሆን በእዉነትና በመንፈስ ሲያደርጉ ትክክለኛዉን አስተሳሰብ ይይዛሉ ብዬ ተስፋ አደርጋለሁ። « ወደ ቤተክርስቲያን መቅደሱ ወዳለበት አትግቡ።» ሲባል «ርኩስ ስለሆናችሁ አትግቡ።» ለማለት ተፈልጎ ሳይሆን፤ ቤተክርስቲያን የእግዚአብሔር ቤት ናትና ከምንም በላይ ለቦታዉ ንጽህናችንን ጠብቀንና ክብር ሰተን እንድንገኝ ለማሰወቅ ነዉ እንጂ በቤተክርስቲያን አጽድ ዉስጥ ሆናችሁ ጸሎት ሆነ ምስጋና ለማቅረብ የሚከለክላችሁ ነገር የለም። ልክ ምራቁን መቆጣጠር የማይችል ጤናዉ የታወከ ሰዉ እስከሚሻለዉ (እስከሚቆምለት) ድረስ ስለ ንጽህና ሲባል ቤተክርስቲያን ዉስጥ እንደማይገባና ስለ መለኮት የተዋሐደዉ ቅዱስ ቁርባን ክብር ሲባል እንደማይቀበል ሁሉ፤ ወር አበባ የሚፈሳትም ሴት ወር አበባዋ እስከሚቆምላት ድረስ ስለንጽህና ሲባል ቤተክርስቲያን ዉስጥ አትገባም፤ ስለ ቅዱስ ቁርባንም ክብር ሲባል አትቀበልም። ከዚህ ጋር በተያያዘ ለምሳሌ በቤተክርስቲያን ሥርዓት መሰረት ባልና ሚስት የሚቆርቡ ከሆነ የግብረ ሥጋ ግንኙነት እስከሚቆርቡ ለሶስት ቀንና ከቆረቡ በኋላ ለሁለት ቀን ይከለከላሉ። ይህ የሆነበት ምክንያት የግብረሥጋ ግንኙነት የሚያረክስ ወይም ከቅድስና የሚለይ ሆኖ ሳይሆን ከቅዱስ ቁርባን በላይ የሆነ ሥርዓት የለምና ለቅዱስ ቁርባን ክብር ሲባል ነዉ።

ታዲያ ይህ ሥርዓት ነዉ እንጂ ትምህርተ ሃይማኖት ዶግማ አይደለም። በእዉነትና በመንፈስ ብቻ የሚመሩ እዉነተኛ አገልጋዮች (በተግባራቸዉም፤

## «የጨለማው ገዥ ተግባርና ንግግር»

በንግግራቸውም፣ በሐሳቦቸው ጭምር እግዚአብሔር በቀጥታ ይመለከተኛል፤ ያዳምጠኛል ብለው እግዚአብሔር በመፍራት የሚመላለሱ፤ ራሳቸውን ክደው ስለእውነት የሚመሰክሩ ፣ በሚናገሩት እውነት ቃል ሆነው የሚገኙ፤ የማያስመስሉ፤ የዚህ ዓለም ሥልጣን፣ ክብር፣ ዝና፣ ጥቅም የናቁ ሰዎች) በመንፈስ ቅዱስ ተመርተው አሁን ካለው እውነታ ተነስተው ቀኑን ቢጨምሩ ወይም ቢቀንሱ ሥርዓት ነውና ለምን እንደዱሮዉ አይሆንም ብለን መቃወም ሆነ መተቸት አንችልም። ነገር ግን ከሃይማኖት ጋር በተያያዘ «እናሻሽል፤ እናድስ» ቢሉ መሪያቸው መንፈስ ቅዱስ ስላልሆነ ይኸውም እውነተኛ አገልጋዮች ባለመሆናቸው አንቀበላቸውም፤ አንከተላቸውም።

ለምሳሌ የክርስቶስን ሥጋና ደም ትውልዱ «እውነተኛ መለኮት የተዋሐደው አድርጎ አምኖ ለመቀበል ይከብደዋል፤ ይረቅብታልና እንደ ፕሮቴስታን አማኞች ምሳሌ ለመታሰቢያ ነው ብለን እናቀብል።» የሚል አገልጋይ ቢነሳ፤ እሱ በአታላዩ(ሸዋጁ) የዲያብሎስ መንፈስ የሚመራ የሥጋና የደም ስሜቱ የገዛውና በደመ ነፍሱ የሚመራ፤ ሥጋዊው አስተሳሰብ ያየለበት በመሆኑ ልንቀበለውና ልንሰማው አይገባም፤ ፍጹም ክህደት ነውና። እንኳን እውነተኛውን መለኮት የተዋሐደውን ሥጋና ደም መካድ አይደለም ከድኅነታችን (ከመዳኛችን) ጋር ፍጹም የማትለየው ወላዲት አምላክ ድንግል ማርያምን ከአምልኮ ሥርዓታችን፣ ከምስጋናው፣ ከቅዳሴው የሚለይ ሰው ካላ እሱ የሕይወትን መንገድ ያላወቀ ወይም የካደ ነው። ምክንያቱም እሱ እግዚአብሔር ኢየሱስ ክርስቶስ ሰው ሆኖ የተገለጸው ከእርሷ በነሳው ሥጋና ደም ነው። ይህ የዘላለም ሕይወትን የሚሰጠን ቅዱስ ሥጋና ክቡር ደም የመጣው ከሰማይ አይደለም፤ ፍጹም የአዳም ዘር ከሆነችው ከቅድስት ድንግል ማርያም ነው የተገኘው። ይህም አዳኞችን ቸሩ መድኃኒዓለም ቢሆንም የመዳኛችን ምክንያት የአዳም ተስፋው የነበረች እመቤታችን ድንግል ማርያም ናት። ከእርሷ የተለየ እምነት ሆነ ሃይማኖት ከእውነት የራቀ ነው።

ሐዋርያት፣ ሰማዕታት፣ ጳውሎስን እሷን ይዘው ነው ለሰማያዊ ክብርና ሽልማት የበቁት። አሁን ያለው ትውልድ ግን እጅግ ያሳዘናል። ምክንያቱም ጳውሎስን፤ ምሳሌ መስለውላት መስለውላት መግለጽ አቅቷቸው «በምን እንመስልሽ?» ብለው ምሳሌ አልበቃ ብሏቸው ነበር። እንዲሁም አመስግነው አመስግነው መጥገብ ስላልቻሉ ስንትና ስንት ወዳሴ አቅርበውላት አረኩም። አሁን ግን እንኳን የራሳችንን ምስጋና ማቅረብ አይደለም ጳውሎስን ያዘጋጁልንን ምስጋናዋን ልንጠቀምበት አልቻልንም። ይባስ ብሎ የሚያቃልሏት፣ የሚሰድባት፣ የሚያዋርዷት፣ የሚክዳት ትውልዶች በዚህ በተቀደሰች አስራት አገሯ ተፈጥረዋል። እሷን በመካዳቸው ምክንያት መንገዱ ጠፍቶባቸው እውነተኛውን አምላክ ተማላጁን፣ ፈራጁን ክደው «አማለጅ የሱሴ» እያሉ እውነተኛውን አምላክ ኢየሱስ ክርስቶስን ዕለት ዕለት ይሰድቡታል፤ ያዋርዱታል።

## «የጨለማው ገዥ ተግባርና ንግግር»

ይህ አላጋጩና ሸዋጁ የዲያብሎስ መንፈስ በኅሊናቸው አድሮ ከሕይወት መንገድ ማወጣት ብቻ አይደለም እግዚአብሔርን፣ እመቤታችን ድንግል ማርያምን፣ ቅዱሳንን፣ ጳውሎስን እንዲቃወሙና እንዲሰድቡ አስደርጓቸዋል። እናንተ ምንም እንኳን ባለማወቅ የአምላክ እናትነቷን ባትቀበሉም «የኢየሱስ እናት ድንግል ናት።» ብላችሁ እንደምታምኑና እንደምታከብሯት ይታወቃል። ለወደፊት የሕይወት ምሥጢራት ሲገለጥላችሁ ማንነቷን በደንብ ታወቃላችሁ። ቅንነታችሁንና የዋህነታችሁን ዓይታ ነዉ እዉነትን እንድታወቁ ወደ እኔ የመራቻችሁ። የሕይወታችሁ ምሥጢር ቁልፍ የሆናችሁ እርሷ ድንግል ማርያም ናት። ልጄን «እነዚህ ባለማወቅ ከሕይወት መንገድ የወጡ የዋሃንና ቅኖችን ነፍሳት እንዴት ከዓመጸ ልጆች ጋር አብረህ ታጠፋቸዋለህ?» በማለት ያቀረበችውን ምልጃዋን ሰምቶ ነዉ እዉነትን ሊያሳወቃችሁ የወደደዉ። እናንተ ብቻ ሳትሆኑ ብዙ ባለማወቅ በተሳሳተ እምነትና ሕይወት የሚመላለሱ ቅኖችና የዋሃን አለ። እነሱም በሂደት ወደ እዉነታዉ ይመጣሉ። ለዚህም ነዉ ነፍሳትን ከእሳትና ከጥፋት እያወጣች ወደ ሕይወት ስለምታመጣ ዲያብሎስ ከነጭፍሮቹ ሰይጣናት ጋር በመሆን ቀን ከሌሊት ትዉልዱን ከድንግል ማርያም ለመለየት የሞት ሽረት ጦርነት የሚያደርገዉ። ዲያብሎስ ትዉልዱን ከእርሷ ለየ ማለት ከአምላካቸዉ መለየቱን እርግጠኛ ነዉ የሚሆነዉ። ምክንያቱም ከእርሷ የተለየዉ ትዉልድ ነዉ አምላኩን «አማላጅ፣ፍጡር።» እያለ የሚክደዉና የሚሳደበዉ፤ እንዲሁም ቅዱሳንን እያቃለለ የሚያዋርደዉ።

እዚህ ላይ አንድ ያላወቃችሁትንና ያላስተዋላችሁትን እዉነታ እነግራችኋለሁ። ይኸዉም እመ አምላክ ድንግል ማርያም በሰማያት ከብራና ገና በፍጹም ደስታ መኖር ስትችል እርሷ ግን የመረጠችዉ ስለ አደራ ልጆቿ የአዳም ዘር ስትል ከመክበርና ከመግነን ይልቅ ኀዘንተኛ መሆንን መርጣለች። ምክንያቱም የአዳም ዘር ጥፋት አላስቻላትምና። ነገር ግን ስለ እርሷና ስለቅዱሳን እንዲሁም በዚህች ምድር ስለ እዉነት ስለሚያዝኑ ሲል እግዚአብሔር በአራቱም ማዕዘን ያሉ ነፍሳት(የሰዉ ዘሮች) የሚድኑበትን ሰማያዊ ሥርዓት በቅርቡ ይዘረጋል። ለዚህ ሰማያዊ ሥርዓት ኅሊናቸዉን አደንድነዉ እንቅፋት የሚሆኑትን የዓመጸ ልጆችን ደግሞ እጃቸዉን ለአምላክ ለመስጠት ፈቃደኛ አይደሉምና ከምድሪቱ በእግዚአብሔር ቁጣ ይጠረጋሉ።

ሌላዉ ማወቅ ያለባችሁ የእኛ የዓመጸ፣ የክህደትና የርኩሰት ተግባር የረበሸዉና ያወከዉ የቅዱሳንና የጳውሎስ ደስታን ብቻ ሳይሆን እርሱን ባለቤቱን እግዚአብሔርን ኀዘንተኛ አድርገነዋል። ምክንያቱም እንኳን በተግባራችንና በንግግራችን ብቻ አይደለም በሐሳብ ጭምር የምንረክሰዉና የምናምጸዉን በመላዉ ዓለም እያንዳንዱ ሰዉ የሚፈጽመዉን እየተመለከተና እየሰማ እንዳያጠፋን ሕያዉ ፍጥረቶቹና ልጆቹ ስለሆን ባሕርይዉ ይገድበዋል፤ ፍቅሩና ርኅራኄዉ እጅግ ያይልበታል። ዝም ብሎ እንዳይምረን ደግሞ እንዲሁ ባሕርይዉ ይገድበዋል፤ ይልቁኑ ፍርዱ ጥብቅ እንዲሆን ያደርገዋል።

**«የጨለማው ገዥ ተግባርና ንግግር»**

በዚህ ምክንያት እሱም እንደቅዱሳንና ጻድቃን ስለ እውነት ገዝንተኛ እንዲሆን አድርገነዋል። ነገር ግን ከፍርድ ቀን በኋላ ግን እያንዳንዱ እንደ ስራውና እምነቱ ስለሚፈረድለትና ስለሚፈረድበት ቅዱሳን ሆኑ ጻድቃን ፍጹም በሆነ ደስታ በመንግሥቱ ሕያወ ሆነው ይኖራሉ፤ ማንም ፍጡር በእውነተኞች ላይ በደል ሆነ ግፍ፣ አድሎ መፈጸም አይችልም። በተቃራኒው ደግሞ በምድራዊ ሕይወት ዘመናቸው በእውነተኛ አገልጋዮችና ምእመን ላይ ግፍ፣ በደል፣ አድሎ የፈጸመና የሚፈጽም ግፈኛና ጨካኝ ሰው፣ ነፍስ ከሥጋው እንደተለየች ስለዓመጸውና ጭከናው በመቶ እጥፍ ዋጋ ይከፍልበታል። በዚህ ምድርም የዓመጸውና የግፍ ጽዋው ሲሞላ ፍዳውን ያገኛል።

**የእመቤታችን እውነተኛ ወዳጅ ቢወድቅ ይነሳል፤ ቢደክም ያበረታል፤ ተስፋ ቢቆርጥ ተስፋው ይለመለማል፤ ቢገፋ ይነሳል፤ ቢያዝን ይጽናናል፤ ቢደኸይ ይበለጽጋል፤ ቢሞት ሕያወ ይሆናል።** ሌላው ማወቅ ያለባችሁ በመጽሐፍ ቅዱስ ውስጥ ከዘፍጥረት ጀምሮ እስከ ዮሐንስ ራእይ ድረስ በግልጽና በምሳሌ በተለያየ መልኩ ተገልጿለች። ከአምላክ ማዳን ተግባር ጋር ፍጹም ልተለይ የማትችል የድኅነታችን ምክንያት መሆኗን በሚገባ ልታወቁ ይገባል። እዚህ ላይ ታዲያ በስሟ የሚነግዱ አገልጋዮችና ምእመናን እንዳሉ ልገልጽላችሁ እወዳለሁ። እነዚህ አስመሳዮች ለእግዚአብሔር ትዕዛዝና ሕግ አንዳች ደንታ የሌላቸው፤ ለሆዳቸውና ለክብራቸው የቆሙ፤ ስለ ነፍሳት መዳን አንዳች ስሜት የሌላቸው፤ ሲፈልጉ ለኃጢአታቸው ሽፋን እሷን የሚያደርጉ፤ ትውልዱ ከንስሐ፣ ከሥጋና ደሙ የሚለዩ፤ እነሱ የማይሸከሙትና የማይፈጽሙትን ሽክም በምእመን ላይ ጭነው ምእመኑን የሚያስጨንቁ፤ የሚያስቸግሩ ናቸው። እነዚህን እግዚአብሔር ብቻ ሳይሆን እመ አምላክም፣ ቅዱሳንም ስለሚያወቁቸው አላጋጩ ዲያብሎስ እንዳላገጠባቸው ለንስሐ ሳይበቁ ከነዓመጸቸውና ርኩሳታቸው በሥጋ ሞት ተጠርተው የባሰውን ፍርድ የሚቀበሉ ናቸው። **እውነተኛ ወዳጆቿ ግን በሥጋ ድካም በኃጢአት ቢወድቁ እንኳ ለንስሐ ለሥጋና ደሙ አብቅታቸው ለሰማያዊ መንግሥት ታጫቸዋለች።**

በአሁን ሰዓት ቤተክርስቲያን በወጭም በውስጥም እየተፈተነች ትገኛለች። ይኸውም አንዳንድ እንደ ሥጋና ደም ስሜታቸው የሚንቀሳቀሱ አታላዩ (ሸዋጁ) የፕሮቴስታን መንፈስ ራሱን በማሻሻልና በመሰወር ለኢትዮጵያ ኦርቶዶክስ ተዋሕዶ ሃይማኖት፣ ለቤተክርስቲያን ተቆርቋሪና አገልጋይ በመምሰል ከቤተክህነቱ ጀምሮ እስከ አጥቢያ አብያተክርስቲያናት ድረስ በተደራጀና በጥቅማ ጥቅም በተሳሰረ መንገድ የቤተክርስቲያኒቱን እምነት፣ ሥርዓት፣ አስተምሮ፣ ትውፊት ለመለወጥና ለቅርፊት ሥጋ የሚመች ሥርዓትና አስተምህሮ በምእመኑ ኅሊና ለማስረጽ ሌት ተቀን የሚተጉ ተኩላዎች አሉ። የሚገርመውና የሚያሳዝነው ደግሞ ሽፋንና ድጋፍ አድርገው የሚመላለሱት ዋና የሃይማኖት መሪ የተባሉትንና የእሳቸውን ጋሻ ጃግሬ መከታ አድርገው ነው። እነዚህ ስብከቱን መናፍቅ መናፍቅ አድርገው ያሸተቱ፤ መዝሙሩን

## «የጨለማው ገዥ ተግባርና ንግግር»

ዘፈንና ዳንኪራ ያደረጉ ናቸው። ምእመኑ የእመቤታችን ፍቅር በልቡ የታተመ ስለሆነ በቀላሉ መመንገል እንደማይችሉ በመረዳታቸው ከልባቸው ሳይሆን ለማስመሰል ስለ እርሷ እንክርዳድ በተደባለቀ መልኩ ያስተምራሉ። ሲፈልጉ ደግሞ በክብር እንዳትጠሩ ልክ ጌታችን መድኃኒታችን አምላካችን ኢየሱስ ክርስቶስ በክብርና እንደ እግዚአብሔርነቱ እንዳይጠራ ልክ እንደ ፕሮቴስታንቱ «የሱሴ ወይም ኢየሱስ» እንዲባል እሷንም «እመ አምላክ ፣ እመቤታችን ፣ ቅድስት፣ ድንግል፣ እመ ብርሃን» ብለን በክብር እንዳንጠራት «ማርያም ብቻ» እንድንላት በየመድረኩ እያለማመዱን ነው።

ታዲያ ከእንደነዚህ ዓይነቶቹ ጋር ባለማወቅ በየዋህነትና በቅንነት የሚመላለሱትን እግዚአብሔር አጥርቷቸው ለእውነተኛ አገልግሎት ያስልፋቸዋል። ነገር ግን በዓለማዊ የሚንቀሳቀሱትን ደግሞ ኅሊቸውን እንደ ትዕቢት(ፈርኦንን ይመራው የነበረው የትዕቢት መንፈስ)፣ ክፋት( ይሁዳን ይመራው የነበረው የክፋትና የተንኮል መንፈስ)፣ ዓመጸ (አርዮስን ይመራው የነበረው ሸዋጁ መንፈስ) የደነደነ ወደ ንስሐ የማይቀርቡና እውነተኛ ንስሐ የማይገቡ፣ እንኳን ፍጡሮቹ የሆኑት አገልጋዮቹን ሊሰሙ ቀርቶ አምላክ በሥጋ ተገልጾ ቢናገራቸው ተአምራትንና ፊወስ ቢያደርግ የማይቀበሉት እጅግ የታበየና በዓመጽ የተሞላ ሕይወት ስለያዙ እግዚአብሔር ያበጥራቸዋል፤ ከስንዴዉ ይለያቸዋል፤ እንደ እንክርዳድነታቸው እንደ ቆሻሻ ተቆጥረው ከሌሎች የዓመጸ ልጆች ጋር ይጠርጋቸዋል።

እነዚህን ብቻ አይደለም እውቀታቸውን አምልኮና አስመልኮ ያሉ፤ «ከእግዚአብሔር የሆነውን ሙሉ እውነታ አንቀበልም፤ ከእኛ እውቀትና አስተሳሰብ ውጭ ያለውን አንቀበልም፤ አንመራበትም» ብለው እግዚአብሔርን በራሳቸው እውቀትና በጠባብ አእምሮቸው የሚወስኑትን፣ የሚቃወሙትን፣ የጸሐፎችና የፈረሳውያን እንዲሁም የአይሁድ ካህናት አለቆች ሕይወት የያዙትን ደንዳና አገልጋዮችንም የሚጠራ ልብ ያላቸውን ያጠራቸዋል፤ ለእውነተኛ ምሉዕ አገልግሎት ያበቃቸዋል። እብሪተኞቹንና ዓመጾቹን ደግሞ ያበጥራቸዋል፤ ከስንዴዉ ይለያቸዋል፤ ይጠርጋቸዋል።

ቀደም ብዬ እንደገለጽኩላችሁ ሥርዓት ለማሻሻል የሚችለው እውነተኛ የእግዚአብሔር እንደራሴዎችና አገልጋዮች ብቻ ናቸው እንጂ፤ እንደ እኔ ዓይነቱ እንደ እግዚአብሔር ቃል ሆኖ የማይገኝ፤ ኅሊናውን የሚያገለባብጥና የሚሸጥ፤ ለሥጋ ፈቃዱ የሚያደላ፤ ቢሆንለት ሰባቱ አጂማት ተሸረወለት ዓመቱን ሙሉ የፈለገውን ለመብላት የሚመኝ፤ በዳንኪራውና በዘፈኑ ሌት ተቀን ኅሊናው ስላበደ ደስ ብሎት እንዲለማውና እንዲዝናናበት፤ ሲያስፈልገውም እንዲጨፍርበት ልክ እንደ ፕሮቴስታንቱ፤ የእግዚአብሔርን ቃል መጫወቻና ማላገጫ እንዳደረጉት፤ ዘፈን መሰል መዝሙር በኦርጋን፣ በጊታር፣ በሳክሶፎን፣ በጃስ ታጅቦ እንዲቀርብለት የሚፈልግ፤ እንዲሁም ስብከቱን ሆነ መዝሙሩን እንደ ንግድ ስራ ቆጥሮ የቤተክርስቲያኒቱን እምነት፣ ሥርዓት

«የጨለማው ገዥ ተግባርና ንግግር»

፤ አስተምህሮ፤ ትውፊት ባልጠበቀ መልኩ የእግዚአብሔርን ቃል መሸቀጫ የሚያደርግ፤ በአናቱ ላይ ለጥቅሙና ለሥልጣኑ ብቻ ሲል ቆብ ደፍቶ ስዉር ዓመጸውና ርኩሶቱን ለመፈጸም ደግሞ ሽጉጥ ታጥቆ የሚሄድ፤ በዘመድ አዝማድ፤ በጎጥ ተቧድኖ በእግዚአብሔር ቤት ዓመጸ፤ ክህደት፤ ርኩሶት የሚፈጽም፤ ከዓመጸ ልጆች ጋር አንድነትና ኅብረት ፈጥሮ ምእመኑን የሚያሳምጽ፤ ስለ እውነት ራሱን ክዶ መመስከር የማይችል፤ ለሥልጣኑ፤ ለክብሩ፤ ለጥቅሙ፤ ለዝናዉ ያደረ፤ ሆዱ ከሞላ፤ ክብሩ ከተጠበቀ በቤተክርስቲያን ላይ ደባ ሲፈጸም ዝም የሚል፤ ተስፋውን ምድራዊ አድርጎ የሚመላለስ፤

ባዶ ቀፎ የሆነ፤ ከጸጋ እግዚአብሔር የራቀ፤ የእግዚአብሔር ቃል አሳምሮ ብቻ የሚናገርና ለራሱ ሥጋዊ ፈቃድ የሚያወል፤ እንደቃሉ ሆኖ የማይገኝ፤ ምእመኑ በዘልማድ እንዲመላለሱ የሚያደርግ፤ እዚህ መታችሁ ስላጨበጨባችሁና እልል ስላላችሁ ብቻ መንግሥተ ሰማያት ትወርሳላችሁ እያለ ምእመኑን ከንስሐና ከቅዱስ ቁርባን የሚለይ፤ በባዶ ሕይወት በትዕቢትና በዕብሪት የሚያስተምር፤ እንደ ቦይ ዉሃ ወደ ወሰዱት አቅጣጫ የሚሄድና የዲያብሎስን ሥርዓት ለመጠበቅና ለማስጠበቅ፤ ምእመኑንም ለማሳመጽ ሌት ተቀን የሚተጋ፤ የካድሬነት ተግባር የሚፈጽም፤ የዓመጸን ስራ የማያወግዝ፤ ራሱ የማይሸከመውን ሽክምና የማይፈጽመውን ትብታብ በሰዎች ጫንቃ ላይ የሚጭንና የሚተበትብ፤ የወንጌል እንቅፋት የሆነ፤ ባጠቃላይ የእግዚአብሔርን ፈቃድ ብቻ ለመፈጸምና ለማስፈጸም አንዳች ብቃቱ የሌለዉ እንደእኔ ዓይነቱ አገልጋይ ሆነ ምእመን እንኳን ሥርዓት ሊያሻሽል ቀርቶ ከሚያገለግልበት ወንበር ሊነሳና ራሱን በእውነተኛ ንስሐ አጥቦ ከእውነት ጋር ሊሰለፍ እንዲሁም በእውነትና በመንፈስ ብቻ አምልኮቱን ሊፈጽምና ሊመላለስ ይገባዋል።

እዚህ ላይ አንዳንዴ ከጥያቄያችሁ ወጣ እያልኩ የምናገራችሁ ከሥጋና ደም ሓሳቤ ሳይሆን እኔም ሳለስበዉ መንፈስ ቅዱስ እንድናገር እያደረገ ነዉ እንጂ ለጥያቄያችሁ በቀጥታ ቃል በቃል እግዚአብሔር የሚያናግረኝን እመልስላችሁ ነበር። ነገር ግን ግድ ይገለጽ ዘንድ ያስፈልጋልና ከጥያቄዎቻችሁ መልስ ዉስጥ የሚገቡትን እዉነታዎች እንድታዉቁና ልብ እንድትሉት ለወደፊት ሽዋጁ መንፈስ በኅሊናቸዉ የሚፈነጭባቸዉ «አገልጋይ ነን፤ ሰባኪ ነን፤ ዘማሪ ነን፤ » በሚሉ ሰዎች እንዳትበክሉና እንዳትመረዙ ፈልጎ ነዉእግዚአብሔር አስቀድሞያለዉን እዉነታእንድታዉቁ ያደረገዉና የሚያደርገዉ።

ወደ ቀደመ ነገሪ ልመለስና አንዳንድ ምእመናን ሆኑ አገልጋዮች በሽተኛን ሰዉ እንዲሁም የተለያየ ቁስል ያለበትን ሰዉ ጠበሉን እንዲጠጣ ሲያደርጉ፤ ወር አበባ የታያትን ሴት እንደርኩስ ቆጥረዉ ብትታመም እንኳ እንድትጠጣ አይፈቅዱላትም።



## «የጨለማው ገዥ ተግባርና ንግግር»

ይህም የሚያሳየው የቀድሞዎች ጸሐፍት ፈሪሳውያን አይሁድ ካህናት ርኩሰቱንና ርኩሰት ያልሆነውን መለየት የተሳናቸው፤ ወጋቸውንና ልማዳቸውን እንደ እግዚአብሔር ሕግ የሚቆጥሩ ሰዎችን ሕይወት የተላበሰን መሆኑን ነው የሚያሳየን። በዚህ አጋጣሚ ከንጽህና ጋር የታዘብኩትን ልንገራችሁ። እናንተ ወደ መስገጃ ቦታ ስትገቡ የእግራችሁን ንጽህና ሳይቀር ጠብቃችሁ በፍርሃት ስትገቡ፤ በእኛ ቤተክርስቲያን ግን ብዙዎቻችን በዘልማድ ስለማምንመላለስ፤ እንኳን ንጽህናችንን ጠብቀን ወደ ቤተክርስቲያን ውስጥ ልንገባ ቀርቶ በዋልንበትና በከረምንበት ካልሲ ከነሽታዉ ስንገባ አንዳች ሃፍረት አይለማንም። ነገር ግን አንድ ሰርግ መርሐግብር ላይ ብንጠራ ሰውነታችንንም ታጥቦን ያማረውን ልብስ ለብሰን ነው የምንገኘው።

በዚሁ አንዳንድ አገልጋዮች ራሳቸው የማይፈጽሙትንና የማያደርጉትን የዋሁ ምእመናን ላይ ጭነው ባልና ሚስትን የሚያጣሉ፤ ልዩነት የሚፈጥሩበትን ትምህርት ልንገራችሁ። ይኸውም ምእመኑ የዋህ ቅን ስለሆነ አንድ መምህር ሆነ ካህን የሚለውን ሙሉ በሙሉ ተግባራዊ ለማድረግ ስለሚነሳ፤ አንድ ቀን አንዱ መምህር በጾም ወቅት የግብረ ሥጋ ግንኙነት አታድርጉ በማለት ያስተማረውን ትምህርት አንድ እህት ይዛ ከባለቤቷ ጋር መጣላት ደረጃ ላይ ደርሳ ነበር። ይሁንና አንድ እውነተኛ የነፍስ እረኛ አግኝተው ስለ ጾም ሆነ ስለ ግብረ ሥጋ ግንኙነት መጽሐፍ ቅዱሳዊ ትምህርት በመስጠት ሊያስታርቋቸው ችለዋል።

የጾም ሥርዓት በአዋጅ የተደነገገ ሲሆን ማንም ሰው በራሱ ሥልጣን ሊያሻሽለው፤ ሊቀንሰው፤ ሊጨምርበት አይችልም። ነገር ግን እያንዳንዱ ሰው በሥርዓቱ መሰረት ከጾመ ከእግዚአብሔር ጸጋ የሚያገኝበትና ለእውነተኛ ሕይወት የሚበቃበት ነው። ስንፍና ካድረገ ደግሞ የሚፈልገውን ጸጋ የማያገኝበት ለሰይጣን ፈተና የሚጋለጥበት ነው። ሰው በራሱ ፈቃድ የአዋጅ ጾምን ብቻ አይደለም የግሉን ጾም ቢጾም የበለጠ ጸጋ ያገኝበታል እንጂ «ለምን ከአዋጅ ጾም ወጭ ጾምክ» የሚለው ሰው የለም። ከዓመት ዓመት በቆሎና በሽንብራ ሊኖር ይችላል። በጾም ወቅት ባልና ሚስት ሁለቱም ፈቃደኛ ሆነው ከግብረ ሥጋ ተከልክለው እውነተኛ ጾም ከጾሙ የበለጠውን ጸጋ ያገኛሉ። ነገር ግን አንዳቸው እንኳ ስሜታቸውን መቆጣጠር ካልቻሉና የሚፈተኑ ከሆነ ግንኙነት ቢያደርጉ ጋጢአትነት የለውም። ታዲያ «ያ ግብረ ሥጋ ግንኙነት» አታድርጉ ብሎ የሚያስተምረው «መምህር ነኝ» ባዩ፤ እንኳን በሰባቱ አጁሟት ከግንኙነት ሊከለከል ቀርቶ ትልቁ የጌታችን ጾም በሆነው ዐብይ ጾምና ከሕጻን እስከአዋቂ ድረስ ሰባሌ የሚገቡበትና መሬት ላይ ወርዶው በሚተኙበት በእመቤታችን ፍልሰታ ጾም እንዲሁም ሁሉም አምልኮቱን ለመፈጸም ወደ ቤተክርስቲያን በሚሄድበት በዕለት ሰንበት እሁድና በዐበይት በዓላት እንኳ ግንኙነት ይፈጽማል። ይህ የሚያሳየው ታዲያ አስመሳይ የአፍ አገልጋይ መሆኑን እንጂ እውነተኛ አገልጋይና እረኛ አይደለም። አንዳንድ አገልጋዮች ቢያንስ ኦርኬያና ምሳሌ

**«የጨለማው ገዥ ተግባርና ንግግር»**

ለመሆን ግድ መፈጸም ያለባቸውን እንኳ ሳይፈጽሙ እነሱ የማይፈጽሙትንና ሊያደርጉት ፈቃደኛ ያልሆኑትን፤ ሰዎች እንዲያደርጉትና እንዲፈጽሙት ያደርጋሉ፤ ያስገድዳሉ፡፡»  
በማለት ከአራቱም ማእዘን ለተሰባሰቡት ለእስልምና እምነት ተከታይ ሴቶች ከተናገሩ በኋላ፡

በመጨረሻ እኛ አባት «የእግዚአብሔር ፍጥረቶችና ልጆች፤ በመቶና በሺዎች ኪሎሜትር አቋርጣችሁ መምጣታችሁ ነፍሳችሁ እውነትን የተራበችና የምትፈልግ መሆኑን ይገልጻል፡፡ ስለዚህ ከሥጋና ከደም ስሜት ርቃችሁ ሙሉ እውነትን ለማግኘት ፈቃደኛ ከሆናችሁ ያልጠየቃችሁትንም ሙሉ እውነታ ልንገራችሁ?» በማለት የጠየቁ ሲሆን፤ የሴቶቹም ተወካዮች በአንድ ላይ «እኛ ገንዘባችንን፤ ጊዜያችንን ሰውተን ከአራቱም ማዕዘን የመጣነው ሙሉ እውነትን ይዘን ለመሄድ ነውና ሊነግሩን የሚፈልጉትን ሁሉ ሊነግሩን እኛ ደስተኞች ነን፡፡» በማለት መልሰውላቸዋል፡፡

እኛም አባት «ራሳችሁን ከሥጋና ከደም ስሜት አርቃችሁ በእውነተኛ ነፍሳችሁ ባሕርይ ልትሰሙኝ ፈቃደኛ ከሆናችሁ ያለውን እውነታ እነግራችኋለሁ፡፡ ሥጋና ደም ስሜት ማለት ለምሳሌ እናንተ እኛ «አምላክ እግዚአብሔር» ብለን የምናመልከውን ኢየሱስ ክርስቶስን «ነቢይ ነው፤ ፍጡር ነው፤ እንደ ነቢያችን መሐመድ ነቢይ ነው፡፡» ብላችሁ ስትናገሩ፤ ምንም እንኳን ባለማወቅ እየሰደባችሁትና እያዋረዳችሁት መሆኑ ቢታወቅም፤ «ለምን እንዲህ ትላላችሁ?» ብዬ አልተቃወምኳችሁም፡፡ ነገር ግን የነቢያት አምላክ እግዚአብሔር መሆኑን ነው የመሰከርኩት፡፡ እንዲሁም እናንተ «ነቢያችን መሐመድ» ስትሉ፤ «እሱ ነቢይ አይደለም፤ ሐሰተኛ ነውና ነቢይ አትበሉት» አላልኩም፡፡ ነገር ግን በእኛ ኢትዮጵያ ተዋሕዶ ሃይማኖት እንደ ነቢይ የማይቆጠርና የእርሱን ትምህርት የማንቀበል የተሳሳተ የክህደት እምነት ነው ብዬ ነው የመሰከርኩት፡፡ እናንተም «እንዴት ፍጡሩንና ነቢይ የሆነውን ኢሳን (ኢየሱስ ክርስቶስን)፤ እግዚአብሔር ነው፤ አምላክ ነው ትላላችሁ» በማለት አልተቃወማችሁም፡፡ እኔም በትዕግሥት እናንተም በትዕግሥት ነው የተደማመጥነው፡፡ በዚህም ምክንያት እውነት አንድ ብቻ ስለሆነ ወደ አንድ ሙሉ እውነት እንመጣለን ብዬ ተስፋ አደርጋለሁ፡፡

እናንተ «ነቢይ ነው» የምትሉት መሐመድ አሁን ካለበት ቦታ ወደዚህች ምድር ዳግም የመምጣት እድል ቢሰጠው ከማንም በላይ «እኔ ነቢይ ነው እንጂ አምላክ አይደለም» ብዬ ያስካድኩት ኢየሱስ ክርስቶስ እርሱ ራሱ ነው አላህ(እግዚአብሔር)» በማለት ይመሰክር ነበር፡፡ ይሁንና ከሥጋ ሞት በኋላ በዓመጽና በክህደት እንዲሁም በርኩስት ሕይወት የተመላለሰች ነፍስ በረቂቅ አካል(ምሳሌያዊ ባሕርይ) ስለምትገለጽ፤ እንደምኞቷና ፍላጎቷ አንዳች የሚሆንላት ነገር የለም፡፡ ይልቁኑ ነጻነቷ ተገድቦ ባለችበት ቦታ እንደ ምድራዊ ዓመጸ ደረጃ ትቀጣለች፤ ፍዳዋን ትቀበላለች፡፡ በነጻነት ማምለክ ሆነ እውነትን መፈለግ፤ ምርጫን ማስተካከል፤ ንስሐ መግባት፤ መጸጸት፤ ስለእውነት

## «የጨለማው ገዥ ተግባርና ንግግር»

መመስከር፣ በእዉነት መኖር የሚቻለው በነጻ ጎሊናችን ተመርተን የፈለግነውን መስራት አለመስራት፣ መናገር አለመናገር፣ ማሰብ አለማሰብ በምንችልባት በዚህች ምድር ዉስጥ ብቻ ነዉ።

ነፍስ ከሥጋ ስትለይ ምንም አማራጭ ስለሌላት ብትጸጸትም ዋጋ የለዉም። ይልቁኑ ገና ከሥጋዋ በሞት ስትለይ በምድር ዉስጥ እያለች የሰራችዉን የኃጢአት ተግባር፣ ንግግር፣ ሓሳብ ጭምር ትዝ እያላት እስከፍርድ ቀን ድረስ በሲኦል ትጨነቃላች፤ ትሰጋለች። ልክ አንድ ወንጀል ሰርተን ታወቀብን አልታወቀብን እያል እንደምንጨነቅ፤ በዚያም እጅግ በባሰ ሁኔታ ነፍሳችን ትጨነቃለች። «ምን ይሆን የመጨረሻዉ ፍርድ?» እያለች ታወጣለች፤ ታወርዳለች። «ምንስ ሌላ አማራጭ አለኝ?» እያለች ትብገነገናለች፤ ትቆጫለች። በዚህ ምድር ቢሆን ኖሮ የንስሐ እድል ስላላት በኃጢአቷ ተጸጸታ በዕንባ ታጥባ መረጋጋትና ዕረፍትን ታገኝ ነበር። በዚያ ግን ዳግም የንስሐ እድል የለም። መጽናናትና መረጋጋት የለም። በዚያ ሁል ጊዜ መጨነቅና መሰቃየት ነዉ ያለዉ።

እንኳን መሐመድ አይደለም በእኛ ሥጋዊ አመለካከት «ታላላቅ ሰዎች» የሚባሉት የአገራት መሪዎች ፣ ባለሥልጣናት፣ ፈላስፎች፣ ሳይንቲስቶች፣ ዘፋኞች፣ ዳንኪርተኞች .. ወዘተ የመሳሰሉት ሰዎች ካሉበት ቦታ ወደዚህች ምድር የመመለስ እድል ቢያጋጥማቸዉ ከማንም በላይ በሕይወታቸዉ ዘመን ሁሉ በእዉነት እየኖሩ ስለ እዉነት ይመስክሩ ነበር። ከተድላና ከድሎት ኑሮ ይልቅ ዘመናቸዉን ሁሉ በችግር፣ በመከራ፣ በግዝን አልፈዉ የእግዚአብሔርን መንግሥት መዉረስን ይመርጡ ነበር። ራሳቸዉን በእግዚአብሔርና በእግዚአብሔር ልጆች ፊት ዝቅ አድርገዉ በቅንነትና በእዉነት ያገለግሉ ነበር። አምልኮታቸዉንም በእዉነትና በመንፈስ ያደርጉ ነበር። ምን ያደርጋል ታዲያ! ነፍስ ከሥጋ ከተለየች በኋላ ዳግም ሌላ እድል አይሰጣትም። ስለዚህ እኔም ሆንኩ እናንተ በእዉነት መመላለስና መኖር የምንችለዉ እንዲሁም እዉነትን መምረጥና መከተል የምንችለዉ በዚህች ምድር ዉስጥ በእምነት እግዚአብሔር እንዳለ አምነን፤ ጽድቅና ኩነኔ እንደሚጠበቀን ተገንዝበን፤ በነጻ ጎሊናችን አመዛዝነንና አገናዝበን ነዉ። አሁን እናንተ ብዙ ኪሎ ሜትሮችን አቋርጣችሁ የመጣችሁት በዚህ ነጻነታችሁ ተጠቅማችሁ እዉነትን ለማግኘት ስለሆነ፤ ከእንግዲህ በእዉነት ብቻ እንደምትመሩና የሚመጣባችሁንም ማንኛዉንም ፈተናና መከራ በጽናት፣ በትዕግሥት፣ በአኩቴት እንደምትቀበሉ፣ በመጨረሻም ወደ እዉነተኛዉ አምላካችሁ እቅፍና አባታችሁና አምላካችሁ ወዳዘጋጀላችሁ ወደ እዉነተኛዉ የቅድስናና የደስታ ቦታ እንደምትሄዱ ተስፋ አደርጋለሁ።

ምናልባት ይህን ለማድረግ ከከበዳችሁ አንድ እዉነት ልንገራችሁ። በዚህች ምድር ዉስጥ የፈለጋችሁት ነገር ተሟልቶላችሁ በምቹት፣ በድሎት ኑሮ ብትኖሩ እዉነተኛዉን

## «የጨለማው ገዥ ተግባርና ንግግር»

ደስታ አይደለም እዉነተኛውን እርካታ አታገኙም። ምክንያቱን እዉነተኛው እርካታ የሚገኘው በቅን ሐሳብ፣ በእዉነተኛ ሕይወት፣ በመልካም ተግባር ከተመላለሰን ብቻ ነዉ። እዉነተኛ ደስታ የሚገኘው ደግሞ በእግዚአብሔር መንግሥት የሰይጣናት ፈተና በሌለባቸው ቦታዎች በገነት፣ በሰማያት፣ እንዲሁም በአማናዉ ሕዋ ዉስጥ ነዉ። በዚሁ አጋጣሚ ስለ አማናዊ ሕዋ ልንገራችሁ።

አማናዊ ሕዋ የሚባለዉ ቦታ ፍጥረታት ከመፈጠራቸዉ በፊት ማለትም ሰማያትና በዉስጧ ያሉ ፍጥረቶች በሙሉ እንዲሁም ዓለምና በዉስጧ ያሉ ፍጥረቶች በሙሉ ከመፈጠራቸዉ በፊት የነበረ፣ አሁንም ያለ፣ ለወደፊትም የሚኖር እግዚአብሔር በአማናዊ ባሕርይዉ የሚኖርበት መጀመሪያና መጨረሻ የሌለዉ ቦታ ነዉ። በአሁን ሰዓት በዚህ አማናዊ ሕዋ ዉስጥ ቀድሞ ያልነበሩ ፍጥረቶች የሆኑት ሰማያት፣ ዓለም፣ በዓለም ዉስጥ ደግሞ ገነትና አሁን የምንኖርባት ምድር ትገኛለች። ከዓለም ጎን ደግሞ ሲኦል፣ ከሲኦል በላይ ደግሞ ማረፊያ ቦታ ያሉ ሲሆን፤ በፍርድ ቀን ዓለም፣ ሲኦል፣ ማረፊያ ቦታ ወደ አለመኖር አልፈዉ በአማናዊ ሕዋ የሚተኩ ሲሆን፤ በዚያን ጊዜ ደግሞ እሳቱ የማይጠፋ ትሉ የማይሞት ተደርጎ በአማናዊ ሕዋ ዉስጥ ገሃነመ እሳት ይዘጋጃል።

ምሳሌያዊ ሕዋ የሚባለዉ ደግሞ ይህ በዐይናችን ስንመለከት ምን እንደሆነ የማናየዉ ክፍት ቦታ ሁሉ ነዉ። ምሳሌያዊ ሕዋ በዚህች ዓለም፣ በሲኦል፣ በማረፊያ ቦታ የሚገኝ ሲሆን፤ በሰማያት ግን ብርሃናዊ ሕዋ ነዉ ያለዉ። ይህም እግዚአብሔር በብርሃናዊ ባሕርይዉ ተገልጾ የሚመለከበት ቦታ ስለሆነ ነዉ። ለበለጠ ማብራሪያ «የኢትዮጵያና የዓለም የመጨረሻ ፍርድ አፈጻጸም ዉሳኔ!» በሚል ርእስ በመንፈስ ቅዱስ መሪነት በመስከረም ወር በ፳፻፫(2003) ዓ.ም. የተጻፈዉን የመጀመሪያዉን የእግዚአብሔር መልእክት መጽሐፍ ማንበብና በፊት ለፊት ሽፋን ላይ በሥዕላዊ መግለጫ ቦታዎቹ ስለተገለጹ መመልከት ትችላላችሁ።

በዚህች ምድር በዓመጸ፣ በክህደት፣ በርኩሶት ሕይወት እየተመላለሱ «ደስተኛ ነኝ!» የሚል ሰዉ ካለ እሱ ራሱን እያታለለ ያለ ሐሰተኛ ሰዉ ነዉ። ምክንያቱም ከእግዚአብሔር ጸጋ በራቅን ቁጥር የሰይጣናት መንፈስ በኅሊናችንና በአካላችን ስለሚሰለጥን እርካታን ያጣን፤ ሰላም የሌለን፤ ተቅበዝባኝ ነዉ የምንሆነዉ። ሌላዉ በዚህች ምድር ትልቁም ትንሹም፣ የተማረዉም ያልተማረዉም፣ አማኙም ከሃዲዉም፣ እዉነተኛዉም ሐሰተኛዉም፣ ሃብታሙም ደሃዉም፣ መሪዉም ተመሪዉም፣ አለቃዉም ተከታዩም፣ ቀዩም ጥቁሩም፣ ነጩም ጠይሙም፣ ረጅሙም አጭሩም፣ መልክ ቀናዉም መልክ ጥፋም፣ ባጠቃላይ የአዳም ዘር ሁሉ በአዳምና ሔዋን ኃጢአት ምክንያት ባደፈ፣ በጎደፈ፣ በጎሰቆለ ባሕርያት ዉስጥ ነዉ የሚመላለሰዉ። እንዲሁም በጉስቁልና ኑሮና

## «የጨለማው ገዥ ተግባርና ንግግር»

ሕይወት ዉስጥ ነዉ የሚወጣው፣ የሚወርደው፡፡ ከዚህ ዉጭ ሰዎች የሚለያዩት በሚታየዉ ኮልኮሌ ቁሳቁስ ነዉ ሃብታም ደሃ ተብሎ በልዩነት ሕይወት ዉስጥ የሚኖረዉ እንጂ ከላይ ከተገለጹት ሕይወት ዉጭ የሚኖር ሰዉ የለም፡፡

ታዲያ ምን የሞላልን ሰዎች ብንሆን እንኳ የምድራዊዉ ሕይወት «ሕይወት ነዉ» ብለን አንድ ቀን በዚህ ምድር መኖርን አያስመኝም፡፡ ነገር ግን በነጻ ጎሊናችን ተመርተን በምንፈጽመዉ ተግባር እንመዘን ዘንድ በምድር ዉስጥ መቆየት ግድ ነዉና ለመጥራትና ለመንጠር እንዲሁም በአዳምና ሔዋን ዓመጸ ምክንያት ልንቀጣ እርሱ እስከፈቀደዉ ቀን ድረስ በዚህች ምድር እንቆያለን፡፡ ስለዚህ ከእኛ ከአዳም ዘሮች የሚጠበቀዉ በሕይወት ዘመናችን ሁሉ በቅንነት፣ በእዉነት፣ በመልካም ተግባር መመላለስ ብቻ ነዉ፡፡ ፈጣሪ አምላካችንን በእዉነትና በመንፈስ ስናመልከዉ ያኔ ምድራዊ ኑሮዎችንን በሰማያዊ ሕይወት ስለምንመራ ይህች ምድርን የእግዚአብሔር መንግሥት ምሳሌ አድርገን ልንኖርባት እንችላለን፡፡ በሥጋ ሞት ስንጠራ ይህንኑ የተቀደሰ ሕይወት እንደያዘን በቀጥታ ወደ እዉነተኛ መኖሪያ ቦታችን እንሄዳለን፡፡ ከዚያ ዉጭ ነፍሳችን እዚህ ምድር ዉስጥ ከአምላኳ ጋር ሳትታረቅና አንድነትና ጎብረት ሳትፈጥር በክፋት፣ በተንኮል፣ በትዕቢት፣ በክህደት፣ በርኩሰት፣ በጠቃላይ በኃጢአት ሕይወት ብትኖር፤ እንደ ምድራዊ ዓመጸ ሕይወቷ የባሰ ስቃይና መከራ፣ ጭንቀት ወዳለበት ድቅድቅ ጨለማ ቦታ ሲካል በኋላም ወደ ገሃነመ እሳት ዉስጥ ነዉ የምትገባዉ፡፡

ስለዚህ ያለዉ እዉነታ ይህን ይመስላልና ለወደፊት ከምንኖረዉ ዘመን አንጻር ምድራዊ ዘመናችን የዓይን ቅጽበት እድሜ እንኳ ያህል ስላልሆነ፤ በምድር ዉስጥ ያለዉን ጉስቁልና ባሕርይና ኑሮ በትእግሥትና በጽናት እያለፋችሁ ከእንግዲህ በኋላ ስለ እዉነት ራሳችሁን መካድና በእዉነት መኖር ይጠበቅባችኋል፡፡ ወደመጣችሁበት ቦታ ስትመለሱ በተረጋጋና በጸና ስሜት ቀስ ብላችሁ ወደ ኢትዮጵያ ኦርቶዶክስ ተዋሕዶ ሃይማኖት ካህናት ዘንድ ቀርባችሁ ያለዉን ሁኔታ አስረድታችሁ በአብ በወልድ በመንፈስ ቅዱስ (በሥላሴ) ስም ተጠምቃችሁ ከእግዚአብሔር በመንፈስ ልትወለዱና እዉነተኛ ልጆቹ ልትሆኑ፣ እንዲሁም በቅዱስ ሥጋዉና በክቡር ደሙ ልትታተሙ ይገባችኋል፡፡ እስከዛዉ ድረስ ግን በልቦናችሁ ጌታችን መድኃኒታን ኢየሱስ ክርስቶስን «ፈጣሪያችን እግዚአብሔር ሆይ! እስከ ዛሬ ባለማወቅ አምላክነትህን ክደን ከአንተ በላይ ሌላ የማይታወቅ ፈጣሪ «አላህ» ብለን ሰይመን ክደንህ ነበር፤ አሁን ግን ነቢይና ፍጡር አለመሆንህንና ፍጥረታትን ካለመኖር ወደ መኖር ያመጣህ፣ ሁሉ በአንተ ለአንተ የሆነ መሆኑን ተረድተናል፡፡ ስላለፈዉ ባለማወቅ ስለካድንህ ይቅር በለን፡፡ ከዚህች ቅጽበት ጊዜ ጀምሮ ነፍሳችንን ለአንተ አስረክበናል ከእንግዲህ በኋላም እንዳንተ ፈቃድ ብቻ ለመመላለስ ወስነናልና የቸርነትህን ስራ ስራልን፡፡» በማለት ልትጸልዩ ይገባል፡፡» በማለት የመጨረሻ ምክራቸዉን ለግሰዎቸዋል፡፡

## **«የጨለማው ገዥ ተግባርና ንግግር»**

ሴቶቹ ግን «ፈቃደት ከሆነ አንድ የመጨረሻ ጥያቄ እንጠይቁት! ይኸውም እግዚአብሔር ለእውነተኛ አገልጋዮቹና ወዳጆቹ የሚደብቀው ምሥጢር የለምና በአሁን ሰዓት በአገርና በዓለም ውስጥ የተለያዩ እምነት ድርጅቶችና ግለሰቦች «ዓለም በዚህ ቀን፤ በዚህ ወር፤ በዚህ ዓመት ታልፋለች።» እያሉ ለሕዝቡና ለአማኞቻቸው ይናገራሉ። እና የዓለም ዕልፈት መቼ እንደሚሆን በዚሁ ቢነግሩን?» በማለት የመጨረሻ ጥያቄያቸውን ያቀረቡ ሲሆን፤ እኛም አባት የሚከተለውን ምላሽ ሰተዋቸዋል።

«እናቶቹ፤ እህቶቹና ልጆቹ በመጀመሪያ ደረጃ የእግዚአብሔር አገልጋይና ወዳጅ እኔ ብቻ ሳልሆን እናንተም ሌሎችም እውነትን የሚፈልጉና በእውነት የሚኖሩ ሁሉ ናቸው። ልዩነታችን የአገልግሎት የስራ ድርሻችን ብቻ ነው እንጂ፤ የእግዚአብሔር ፍጥረትና ልጆች የሆኑትን በአግባቡ በሥርዓት ማሰደግና ለቁም ነገር ማብቃት ራሱ ታላቅ ስራና አገልግሎት ነው። ከሁሉም በላይ የኃያሉ የገናናው የርኅሩኅ አምላክ እናንተም እኔም ሌላውም ልጆቹ ነን። ዋናው እንደልጅነታችን ሆነን ተገኝተናል? ወይስ ልጆች ሳለን «ልጅነትን አንፈልግም ብለን በዓመጸና በክህደት ሕይወት ተሰልፈና ወይ?» የሚለው ነው ልዩነት ሊፈጥር የሚችለው እንጂ፤ የአዳም ዘር ሁሉ እኩል የእግዚአብሔር ፍጥረትና ልጆች ናቸው። እንኳን የእግዚአብሔር ልጅ መሆን አይደለም የንጉሥ፤ የፕሬዝዳንት፤ የጠቅላይ ሚኒስትር፤ የሚኒስትር፤ የአስተዳዳሪ፤ የሃብታም፤ የታዋቂ የመድረክ ሰው፤ ልጆች መሆንን የተለየ ስሜት በሰዎች ላይ ይፈጥር የለም ወይ? ታዲያ እነዚህ መጨረሻቸው ምን እንደሚሆን የማይታወቅ የፍጡር ልጆች መባል የዚህን ያህል የተለየ ስሜት የሚፈጥር ከሆነ፤ ከእግዚአብሔር በጥምቀት በመንፈስ ተወልደን እውነተኛ ልጆቹ መሆን ምን ዓይነት ስሜት ሊፈጥርብን ይገባ ነበር! ነገር ግን በሥጋዊ ዓይኖችን ስለምንመለከት እውነተኛው ዓይነ ገሊናችን ስላልተከፈተልንና በምድራዊ ነገር ብቻ ስለደነዘዝን ታላቁ ማንነታችንና ክብራችንን አላስተዋልንም፤ አቃለነዋል፤ አጥላልተነዋል፤ ክደነዋል።

ወደ ጥያቄያችሁ ስመለስ እግዚአብሔር «በዚህ ቀን እንዲህ ይሆናልና ተዘጋጃ፤ ዓለም በዚህ ቀን ታልፋለችና ተዘጋጅታችሁ ጠብቁ » በማለት ለፍጥረቱ ዓመቱን፤ ወሩን፤ ቀኑን ገልጾ አይናገርም። ምክንያቱም ሰዎች በነጻ ገሊናቸው በነጻነት ተመላልሰው ሁሉ ጊዜ ለእግዚአብሔር የሚመች ሕይወት ይዘው እንዲገኙና ሁል ጊዜ በንስሐ እየጸዱ በንጽህናና በቅድስና ሕይወት እንዲኖሩ ነው ፈቃዱ እንጂ «ይህን ጊዜ ስላለህ እስከዚያ ጊዜ እንደልለከው ሁን፤ ቀኑ ሲደርስ ግን እኔን በመፍራትና ለእኔ በመገዛት ኑር።» ብሎ ፍጥረቱን አያዝም። ለዚህም ነው በሥጋ የምንሞትባት ቀን ሳናውቅ ሞታችንን ተሽክመን የምንዞረው። ስለዚህ እኛ ሁል ጊዜ እግዚአብሔርን በእውነትና በመንፈስ እያመለከነው በንስሐ፤ በሥጋና ደሙ ተወስነን ነው መኖር ያለብን እንጂ «በዚህ ዓመት፤ በዚህ ወር፤

**«የጨለማው ገዥ ተግባርና ንግግር»**

በዚህ ቀን» እንዲህ ይሆናል ብለን በአጉል ተስፋ ዉስጥ መመላለስና መጨነቅ የለብንም። «ዓለም በዚህ ቀን ታልፋለች።» የሚሉ ሰዎች በራሳቸው የፈጠሩት ወይም ሸዋጁ መንፈስ በጎሊናቸው እንዲፈነጭባቸው ስላደረጉ እየተጫወተባቸው መሆኑን ነዉ የሚያሳየው።

እግዚአብሔር ስለ ዓለም ዕልፈት የተናገረዉ ከእንግዲህ በኋላ ሦስት ዋንታ ትንቢቶች ናቸዉ የሚቀሩት።

፩. የዓለም ሕዝብ በዓመጻዉና በክህደቱ እንዲሁም በርኩሰቱ ተግባርና ንግግር እግዚአብሔርን እጅግ ስላስቆጣ ከቅርብ ዓመታት ወዲህ እንደምታዩትና እንደምተሰሙት የተለያዩ የእግዚአብሔር ቁጣ መገለጫ የሆኑት እግዚአብሔር የለሹ ትውልድ «የተፈጥሮ አደጋ» የሚላቸዉ የተላያዩ መቅሰፍቶችና ቅጣቶች በዚህ ትውልድ ላይ ይመጣል። በተለያዩ መንገድ እያንዳንዱ አገር(መንግሥት)፣ ቡድን፣ ድርጅት፣ ግለሰብ የዘራዉን የዓመጻ፣ የክህደት፣ የርኩሰት ፍሬዉን መራራ ቢሆንም ያጭዳል፤ ጽዋዉንም ይጠጣል።

፪. የዲያብሎስ እንደራሴ ሆነዉ የእርሱን ፈቃድ የሚያስፈጽሙትና የሚፈጽሙት « የዓመጻ ልጆች» የተባሉት ሁሉ ከዚህች ምድር ከተጠረጉና ምድሪቱም ከሕዝብ ደም መጣጮችና ጨቋኞች እንዲሁም ከበደለኞች፣ ከግፈኞች፣ ከዓመጻኞች ከጸዳች በኋላ፣ ኢትዮጵያም ሆነች ሌላዉ የዓለም አገራት ሁሉ በእግዚአብሔርና በእመቤታችን ድንግል ማርያም ዘንድ ሞገስን ያገኙ ለተመረጡና ለተቀቡ ለሁለት ኢትዮጵያዉያን ሥጋዊዉም መንፈሳዊዉም ወንበር ተላልፎ ይሰጣል። እነሱም በሥጋዊዉም በመንፈሳዊዉም ሕይወት የእግዚአብሔርን ፈቃድ ብቻ እየፈጸሙ እያስፈጸሙ በዓለም ዘንድ በረሃብ፣ በልመና፣ በድርቅ፣ በጦርነት ፣ በስደት፣ በችግር፣ የምትታወቀዉን እናት አገራቸዉን ኢትዮጵያን በእዉነትና በመንፈስ ብቻ በማገልገል በኢትዮጵያ የእግዚአብሔር መንግሥት ሥርዓት እንዲዘረጋ አድርገዉ ኢትዮጵያ ለኢትዮጵያዉያን ብቻ አይደለም የዓለም የሥጋዊዉም የመንፈሳዊዉም መሪና አገልጋይ ሆና በእግዚአብሔር እንደራሴ መንግሥትነቷ ህልዉናዋ እስከ ዓለም ፍጻሜ ድረስ ይቆያል። እግዚአብሔር እስከመጨረሻዉ ድረስ ከእርሷ ጋር ነዉና ማንም ምንም ሊያደርጋት ስለማይችል ስንዱ እመቤት ሆና እስከመጨረሻዉ(ዓለም ፍጻሜ) ድረስ በእግዚአብሔር መንግሥትነቷ ትኖራለች።

፫. በዚህች ምድር ዉስጥ ያሉት ከቁጥር በላይ የሆኑት ርኩሳን መናፍስት(ሰይጣናት) ቁጥር በዚህች ምድር ዉስጥ፣ በገነት ዉስጥ፣ በማረፊያ ቦታ ዉስጥ፣ በሲኦልና በሰማያት ዉስጥ ከሚኖሩት ሰዎች(ነፍሳት) ጠቅላላ ድምር ቁጥር ጋር ሲቀራረብ፣ በቅርቡ የሚከሰተዉንና የሚታየዉን የእግዚአብሔርን ማጥሪያና ማበጠሪያ ኃይሉን የሚዘነጋና የሚክድ እንዲሁም ከማጥሪያዉና ከማበጠሪያዉ ወቅት

## «የጨለማው ገዥ ተግባርና ንግግር»

በኋላ የሚፈጠረውን መልካም ዘመን የኢትዮጵያ ትንሣኤ የሚታይበትን ዘመን የሚዘነጋ ትውልድ በዓለም (በዚህች ምድር) ዉስጥ ይወለዳሉ።

በዚያን ዘመን ዋናው የዓመጸ ልጅ የተባለው ሐሳዌ መሲህ (ሐሳዌ ክርስቶስ) (ሐሳዌ አምላክ) በዓለም ዉስጥ ይወለዳል። በዚያን ጊዜ ትዕቢት፣ ክፋት፣ ዓመጸ የተባሉት የፈርዖን፣ የይሁዳ፣ የአርዮስ ወንድምና እህቶች ዋና ተከታዮቹና ስራ አስፈጻሚዎቹ እንዲሁም አጫፋሪዎቹ ይሆናሉ። በዚያን ጊዜም ዓመጸ፣ ክህደት፣ ርኩሰት አሁን ካለውና ከሚታየው በባለ መልኩ ይነግሳል። ዋናው የዓመጸ ልጅ (ሐሳዌ መሲህ) ከኅሊና በላይ በሆነው ተአምራቱና ኃይሉ እንዲሁም ቅጣቱ ምክንያት አእምሮ ሕጻናትና አእምሮ ቀላሎች ተከታዮቹ ይሆናሉ። አእምሮ አዋቂዎችም የተባሉት ምርጥ ነፍሳት ለጥቅማቸው፣ ለክብራቸው፣ ለሥልጣናቸው፣ ለዝናቸው፣ ለብልጽግናቸው ሲሉ በጽናት ስለ እዉነት ከመቆምና ከመመስከር ይልቅ ልክ እንደአሁን ዘመን ያሉ ሰዎች፣ ለእግዚአብሔር እዉነት ይቆማሉ ብለን ስንገምት ከዲያብሎስ እንደራሴዎች ጋር ሽር ጉድ ሲሉ የፖለቲካ አስፈጻሚ ሲሆኑ እንደምንመለከተው፣ በባለ ሁኔታ የዲያብሎስ (በሥጋ የሚገለጸው የዋናው የዓመጸ ልጅ) ስራ ፈጻሚና አስፈጻሚ በመሆን ተሰናክለው ይቀበሉትል። አእምሮ ጽኑአን የሚባሉት የበቁ ነፍሳት ግን በተለያዩ ድንቃድቅ ተአምራቱና በቁጣዉ ቢፈተኑም፤ እስከመጨረሻዉ ድረስ የእግዚአብሔር አገልጋይና አማኝ ሆነው በመጽናት ይቃወሙታል እንጂ አይቀበሉትም። ለሦስት ዓመት ተኩል ዋናው የዓመጸ ልጅና የአጫፋሪዎቹ እንዲሁም የተባባሪዎቹ የዓመጸ፣ የክህደት፣ የርኩሰት ጽዋ ሲሞላና በምድር ዉስጥ ያሉት የሰይጣናት ቁጥርና በምድር ዉስጥና ከምድር ዉጭ ባሉት ቦታዎች ያሉት የሰው ዘሮች ነፍሳት ቁጥር እኩል በሚሆንበት ዘመን የዓመጸ ልጆች ባለጊዜነት ይሻራል።

በዚያን ዘመን የዓመጸ ልጆች በምድር ላይ ለወራቶች ያህል በተለያዩ መቅሰፍት ይሰቃያሉ፤ በመጨረሻም በመቅሰፍት ሞት ወደ ማረፊያ ቦታ ይጠራሉ። በእግዚአብሔር የታመኑት እዉነተኛ አገልጋዮችና አማኞች ደግሞ በምሕረት ሞት ወደ ማረፊያ ቦታ ይጠራሉ። እግዚአብሔር ኢየሱስ ክርስቶስም ከእልፍ አእላፋት ቅዱሳን መላእክትና ከበቁ ነፍሳት ጋር፣ ከሰማያት በታችና ከዓለምና ከሲኦል በላይ ወደ ሆነችው እንዲሁም በመጨረሻ ዘመን ከምትዘጋጀው ከገሃነመ እሳት ጎን በምትሆነው ማረፊያ ቦታ ላይ የመጨረሻ ፍርድ ለመስጠት ይገኛል። በዚህች ምድረ ዉስጥ ያሉት ሰይጣናት(ርኩሳን መናፍስት) ከመሪያቸው ዲያብሎስ ጋር ወደ ማረፊያ ቦታ መተዉ በቀጥታ ወደ ገሃነመ እሳት ዉስጥ ይጣሉ። በዚህች ትልቋ ዓለም ዉስጥ ከምድር(ከትንሿ ዓለም) ጎን



## «የጨለማው ገዥ ተግባርና ንግግር»

በስተቀኝ በምትገኘው ገነት ውስጥ ያሉት ነፍሳት ወደ ማረፊያ ቦታ ተጠርተው በቀጥታ ወደ ሰማያት ውስጥ ይገባሉ። ከትልቋ ዓለም ጎን በስተግራ በምትገኘው ሲኦል ውስጥ የሚገኙት ነፍሳት ወደ ማረፊያ ቦታ ተጠርተው በቀጥታ ወደ ገሃነመ እሳት ውስጥ ይጣላሉ። በማረፊያ ቦታ የተገኙት ነፍሳት እንደ ነፍስ ብቃታቸው ለሰማያዊ መንግሥት የሚያበቃ ሕይወት የያዙት ተፈርዶላቸው ወደ ሰማያት ሲገቡ፤ ለሰማያዊ መንግሥት የሚያበቃ ሕይወት ያልያዙት ደግሞ እንደ ዓመጸ ደረጃቸው ፍዳቸውን ለመቀበል ወደ ገሃነመ እሳት ውስጥ ይጣላሉ። በዚህ መልክ ለእያንዳንዱ ሕያዋን ፍጥረት እንደ ስራውና እምነቱ ተፈርዶለትና ተፈርዶበት፤ ትልቋ ዓለም፣ ሲኦል፣ ማረፊያ ቦታ ከመኖር ወደ አለመኖር ያልፋሉ። በቦታው አማካኝ ሕዋ ይተካል። ሰማያትና ገሃነመ እሳት ቦታ ብቻ በአማካኝ ሕዋ ውስጥ ይቀራሉ።

በሰማያት ውስጥ የሚገቡት ሰዎች(ነፍሳት) እንደ ጽድቅና ቅድስና ብቃታቸው ክብርንና ጸጋን አግኝተው እስከ ሕያውነት ዘመን አንድ ቀን ድረስ ከቅዱሳን መላእክት ጋር እግዚአብሔርን እያመለከቱ በፍጹም ቅድስናና ደስታ ሕይወት ብቻ ይኖራሉ። ቅዱሳን መላእክት ሁሉም ቅዱስ ቢባሉም፤ ሥልጣናቸውና ክብራቸው እንደ እምነት ጽናታቸውና ብቃታቸው ይለያያል። ይኸውም ዲያብሎስ ጥንት በሰማያት ውስጥ «እኔ ነኝ አምላካችሁ፤ እኔን አምልኩ።» በማለት ዓመጸና ክህደት ሲፈጽም እንደመቃወማቸውና እንደአለመቀበላቸው እምነትና ጽናት ነጥብ ተሰቷቸው ነው። በሰማያት ውስጥ የተለያዩ ሥልጣንና ክብር ያገኙት። ለምሳሌ ቅዱስ ሚካኤል በዲያብሎስ ላይ ባሳየው የተቃውሞና ለአምላኩ በታመነው እምነትና ጽናት የቅዱሳን መላእክት ሁሉ አለቃ እንዲሆን ተሾሟል። በዚህም በሥልጣንና በክብር ከሁሉም መላእክት ይበልጣል። በመቀጠል ደግሞ ቅዱስ ገብርኤል ባሳየው የተቃውሞና ለአምላኩ በታመነው እምነትና ጽናት የቅዱሳን መላእክት ሁሉ ሁለተኛ አለቃ ሆኖ ተሾሟል። ሌሎችም አልፍ አላፋት ወትክልፊት መላእክት እንድ እምነታቸውና እንዳላዩት ጽናት ደረጃ ነው በሰማያት ውስጥ ሥልጣንና ክብር አግኝተው የኖሩትና የሚኖሩት።

በዚህ መልክ ነው ሰዎች በምድራዊ ዘመናቸው በሚያሳዩት የእምነትና የምግባር ብቃት በሰማያት ውስጥ ሥልጣንና ክብር የሚያገኙት። ፺(90) ነጥብ ያገኘው ጸድቅ ሆነ ፹(80) ነጥብ ያገኘው ቅዱስ(ቅድስት) ነፍሳት ተብለው በሰማያት ውስጥ ቢገቡም፤ የሚያገኙት ክብር እንደ ነጥባቸው ይለያያል። በሰማያት ውስጥ የሚኖሩት ቅዱሳን መላእክት ሆኑ ቅዱሳን ሰዎች(ነፍሳት) የሚገለጹት በረቂቅ አካል (በምሳሌያዊ ባሕርይ) ሲሆን፤ ከቅዱሳን መላእክት ሆነ ከቅዱሳን ነፍሳት በእምነቷና በሕይወቷ እጅግ በቅታ የተገኘችው የእግዚአብሔር እናት ለመሆን የበቃችሁ እመቤታችን ቅድስት ድንግል ማርያም ግን በሰማያት ውስጥ አሁንም የተገለጸችበት ወደፊትም የምትገለጽበት አካል



## «የጨለማው ገዥ ተግባርና ንግግር»

ዉስጥ መኖር ሲጀምሩ፤ በገሃነመ እሳት ዉስጥ በተገለጹበት ረቂቅ አካል(ምሳሌያዊ ባሕርይ) እንደ ኃጢአታቸው ደረጃ እየተቀጡና እየተሰቃዩ የሚኖሩት ርኩሳን መናፍስትና ርኩሳን ነፍሳት ለሕያዉነት ዘመን ፍዳቸዉን ከተቀበሉ በኋላ የእግዚአብሔር ቸርነት ይበዛል። በዚህም ምክንያት ልክ ነፍሳቸን ሕያዉ ብትሆንም በምናቀላፋበት ወቅት አንዳች እንደማታስተዉልና እንደማታዉቅ ሁሉ እነዚህ ዓመጸኛና ከሃዲ የሆኑት ርኩሳን መናፍስትና ርኩሳን ነፍሳት ምንም እንዳያዉቁና እንዳያስተዉሉ ተደረጎ ህልዉናቸዉን ያጣሉ። ምሳሌያዊ ባሕርይ የሆነችሁ አምስተኛዉ ቦታ ገሃነመ እሳት ዉስጡ ካሉት ምሳሌያዊ ባሕርይ ፍጥረቶች ጋር ከመኖር ወደ አለመኖር ያልፋል። በአማናዊ ሕዋ ይተካል። በመጨረሻም መጀመሪያና መጨረሻ የሌለዉ አማናዊ ሕዋና ርኩሳን መናፍስትና ርኩሳት ነፍሳት ህልዉናቸዉን አተዉ የሚኖሩበት ነጥብ ቦታ ብቻ ይቀራል። እግዚአብሔርና ቅዱሳን መናፍስትና ቅዱሳን ነፍሳት ብቻ ሕያዉ ሆነዉ በአማናዊ ሕዋ ዉስጥ ይኖራሉ።

ልክ ምሳሌያዊ ፍጥረት ወይንም በዚህ በሥጋዊ ዓይናችን የምናያቸዉ ፍጥረቶች በዓለም ፍጻሜ ጊዜ ከመኖር ወደ አለመኖር አልፈዉ ምሳሌያዊ ባሕርይ ብቻ በሰማያትና በገሃነመ እሳት ዉስጥ እንደሚቀር ሁሉ፤ ከሕያዉነት ዘመን አንድ ቀን በኋላ ፍጥረት የሚባል ወይንም ምሳሌያዊ ባሕርይ ከመኖር ወደ አለመኖር አልፎ የቅዱሳን መላእክትና ቅዱሳን(ጳውሎስ) ሰዎች ነፍስ እንደ አማናዊ ባሕርያዊ የመጨረሻዉን ቅድስናና ደስታ አግኝታ በብርሃናዊ ባሕርይ ብቻ ተገልጿ ከእዉነተኛ አባቷ ከእግዚአብሔር ጋር በአማናዊ ሕዋ ዉስጥ ሕያዉ ሆና ስትኖር፤ ሰይጣናትና የተኮነኑ ሰዎች የተገለጹበት ምሳሌያዊ ባሕርይ ከመኖር ወደ አለመኖር ያልፍና ምንም እንዳያዉቁና እንዳያስተዉሉ ተደርጎ የራሳቸዉን ህልዉና እንዲያጡ ከተደረገ በኋላ በብርሃናዊ ባሕርይ ተሸፍነዉ በነጥብ ቦታ በአማናዊ ሕዋ ዉስጥ ለሕያዉነት ዘመን በበድን ሕይወት ይኖራሉ። ይኸዉም በእናቱ ማሕፀን ዉስጥ ያለ ሕፃን እንደማንኛዉም ሰዉ ሕያዉ ፍጥረት ቢሆንም አንዳች የሚያዉቀዉና የሚያስተዉለዉ ነገር እንደሌለና አንዳች እንደማይሰማዉ ሁሉ፤ እነዚህ ዓመጸኛ ነፍሳትም ለሕያዉነት ዘመን ፍዳቸዉን ከጨረሱ በኋላ በዚህ መልክ በነጥብ ቦታ በዚህ መልኩ ይኖራሉ።

እንግዲያ የእኛ የሰዉ ዘሮች ተስፋ እጅግ እጅግ የላቀ በአንደበት የማይገለጽ መሆኑ በዚህ ይታወቃል። ነገር ግን ይህን ታላቅ ተስፋችንን ትተን የከፋዉንና የከረፋዉን፤ የሸተተዉንና የጠነባዉን ዓለም ሙጭጭ አድርገን ይዘን በከፋ፤ በከረፋ፤ በሸተተ፤ በዓመጸ፤ በክህደት፤ በርኩሳት፤ ባጠቃላይ በኃጢአት ሕይወት እንመላለሳለን። ሌት ተቀን የምንወጣዉ የምንወርደዉ ለዚህ ቅርፊት ሥጋችን ለአፈር አስረክበን ለምንሄደዉ መሆኑን ሳስብ ነፍሴ እጅጉን ታዝናለች፤ ታነባለች። እናንተ እግዚአብሔር መርጧችኋልና ያልጠየቃችሁትን ምስጢር ሁሉ ነዉ እግዚአብሔር ያሳወቃችሁ።

## «የጨለማው ገዥ ተግባርና ንግግር»

ምክንያቱም እኔም እንደእናንተ ፍጡር የሆንኩ ሥጋ ለባሽ ነኝና ይህን ምስጢር ቀድሞ አለውቀውም ነበር። አሁን ነው እንደእናንተ የተነገረኝና የተገለጸልኝ። ከእንግዲህ ነፍሳችሁን ወደ ኃላ የሚያስቀርና የሚያዳክም ኃይል የሚኖር አይመስለኝም። ለመፈታተን የሚመጣው የዲያብሎስን ኃይል በተማራችሁት መሰረት ድል እንደምታደርጉ ጥርጥር የለኝም።

ታዲያ ከላይ በተገለጸላችሁ መሰረት ስለ ዓለም ፍጻሜ ምልክቱ ነው የተነገራችሁ እንጂ «በዚህ ዓመተ ምሕረት፣ በዚህ ወራት፣ በዚህ ቀን» ተብሎ አንድም ቦታ አልተገለጸም። ስለዚህ እናንተ ዓለም በዚህ ቀን ታልፋለች ብላችሁ አንዳች መጨነቅ ሆነ ማሰብ የለባችሁም። የእያንዳንዳችን የዓለም አልፈት ቀን አለተ ሞታችን ስለሆነ፤ ይኸውም ዳግም የንስሐ እድል ስለማናገኝና ዕለተ ሞታችንን ስለማናወቅ ሁል ጊዜ ዝግጅዎች ሆነን መገኘት ይኖርብናል። ሌላው በኅሊናችሁ «ይህች ደኃ ኃላ ቀር የተባለች አገር አሁን ደግሞ በጎጥና በቋንቋ ተከፋፍላ፤ ዘፈኑና ዳንኪራው፤ ክፋትና ተንኮሉ፤ ዓመጸውና ክህደቱ፤ ርኩሰቱ የነገሠባት አገር ኢትዮጵያ እንዴት ቤተሕዝቡ፣ ቤተክህነቱ፣ ቤተምልክናው በአንድ መንፈስ ቅዱስ ተዋሕዶ በእግዚአብሔር መንግሥትነት ትገለጻለች? ስንት ኃያላን የተባሉ አገራት እያሉ የዓለም መሪ ትሆናለች?» የሚል ጥያቄ በኅሊናሁ እንደሚፈጠር እገምታለሁ። ማወቅና ማስተዋል ያለባችሁ ከእግዚአብሔር የሆነ የእግዚአብሔር ፈቃድ የሚፈጸምበት ሥርዓት ቀርቶ የዲያብሎስ ሥርዓት የዲያብሎስ ፈቃድ የሚፈጸምበት ሥርዓት ለዘመናት በዓለም ላይ ተዘርግቶ ሰዎች ሲኖሩበት፣ ሲመላለሱበት፣ ሰምተናል፤ አሁንም በእኛ ዘመን እያየን ነው። ታዲያ ሊሆን የማይችለው ሊሆን፤ እየሰማንና እያየን፤ ሊሆን የሚችለው ከእግዚአብሔር የሆነው መልካሙማ እንዴት እጅግ አብልጦ ሊሆን አይችልም?! እጅግ ይሆናል።

የቅርብ ታሪኮችን ብንመለከት ከሰው መፈጠር ጀምሮ እግዚአብሔር በኪዳነ ልቦና፣ በኪዳነ ኦሪት፣ በኪዳነ ወንጌል የሚመለከባት አገር፤ «ሀገረ እግዚአብሔር የተባለች ቅድስት ኢትዮጵያ ወስጥ በአስራ ሰባቱ ዓመት በደርግ(በኢሠፓ) ዘመን በሶሻሊስት ሥርዓት «እግዚአብሔር የለም፤ መመሪያችን የማርክስ የኤንግልስ የሌኒን ፍልሰፍና ነው።» በማለት ትውልዱ በክህደት፣ በዓመጸ፣ በርኩሰት ሕይወት እንዲመላለስ አልተደረገም ወይ? አሁን ደግሞ ለሃያ ዓመት በወያኔ(ኢሕአዴግ) ዘመን በአብዮታዊ ዲሞክራሲ እግዚአብሔር የለሽ የሶሻሊስት ልጅ በሆነው ሥርዓት ወስጥ አንድ የነበረው ሕዝብ በቋንቋ፣ በጎሳ፣ ተከፈፍሎ፣ በጥላቻ፣ በቂም በቀል፣ በጥል፣ በመለያየት፣ በመከፋፈል ሕይወት ወስጥ ሲኖርና በግልጽ የዓመጸው፣ የክህደቱና የርኩሰት ተግባር ሲፈጸም አላየንም ወይ? እነዚህ እንክርዳድ ተግባራት ሊከሰቱ የማይችሉ ቢሆንም በኃጢአታችን ምክንያት በእኛ ትውልድ ሊከሰትና ተግባርዊ ሊሆን ችሏል። ታዲያ ንስሐ ብንገባና እጃችንን ለእግዚአብሔር ሰተን «አንተ ንገሥብን፤ አንተ አስተዳዳሪያችንና

**«የጨለማው ገዥ ተግባርና ንግግር»**

መጋቢያችን ሁን» ብንለው፤ እንዴት በረከት፤ ፍቅር፤ ሰላም፤ ደስታ፤ ጤና፤ ብልጽግና የሞላበትን ሥርዓት መስርቶልን፤ ድህነትን፤ ችግርን፤ ስቃይን ፤ ስደትን ፤ ጥልን ፤ ጥላቻን፤ ጦርነትን፤ ግድያን፤ በደልን፤ መከፋፈልን፤ መለያየትን፤ ክፋትን፤ ተንኮልን፤ ዓመጸን፤ ክህደትን ፤ ዉርደትንና ጉስቁልንን ከእኛ አርቆልን፤ ሰማያዊ ሥርዓት እንዴት አይዘረጋልን?! በመቶ እጥፍ ይዘረጋልናል፡፡

ከላይ የተገለጹት የዓመጸና የክህደት ሥርዓቶች በእኛ ትውልድ ላይ እንደተከሰቱ ሁሉ እግዚአብሔር፤ ስለ እናቱ ድንግል ማርያምና ስለቅዱሳኑ እንዲሁም በዚህች ምድር ዉስጥ በሥጋ እያሉ እርሱን በመፍራት ስለሚመላለሱ በእውነትና በመንፈስ አምልኮ ስለሚፈጽሙት ምርጦቹ ሲል እግዚአብሔር በእኛዉ ትውልድ ሰማያዊ ሥርዓቱን መስርቶልን ስማችን በዓለም ይታደሳል፡፡ ከራሳችን አልፈን ለዓለም ሕዝብ እንተርፋለን፡፡ ያቺን ቀን በትዕግሥትና በተስፋ ልንጠባበቅ ይገባል እንጂ በምንም መልኩ ስለዓመጸና ስለክህደተ ተግባራቸዉ ከሚጠረጉ የዓመጸ ልጆች ጋር አንድነትና ኅብረት መፍጠር የለብንም፡፡ የእነሱ ተባባሪና ጉዳይ አስፈጻሚም መሆን የለብንም፡፡ እዚህ ላይ የማሳሰባችሁ አሁን በዓለም ላይ እየተከሰተ ስላለዉ ችግር ለወደፊቱም በከፋ መልኩ በኢትዮጵያ ሆነ በዓለም የሚከሰተዉን፤ እንዲሁም ከመጨረሻዉ የእግዚአብሔር ቁጣ በኋላ በኢትዮጵያ ሆነ በዓለም ላይ ስለሚዘረጋዉ ሰማያዊ ሥርዓት፤ ባጠቃላይ የዓመጸ ልጆች እንዴት ከምድር እንደሚጠረጉና የኢትዮጵያ ትንሣኤ እንዴት እንደሚመጣ በዝርዝር ከ፲፱፻፷፰ እስከ ፳፻፩ (ከ1998 እስከ 2001) ዓ.ም ለኢትዮጵያውያንና ለዓለም ሕዝብ የተላለፈዉን የሦስት ጊዜ መልእክት በአንድ ላይ ተጠርዞ «ኢትዮጵያ የዓለም ብርሃን» በሚል ርእስ የተላለፈዉን የእግዚአብሔርን መልእክት አንብቡ፡፡

በቅርቡ በዓለም ላይ ሆነ በኢትዮጵያ ዉስጥ ከሃዲያንና የዓመፅ ሰዎች ለጥቂት ወቅት ባለ ጊዜ መሆናቸዉና የእግዚአብሔር ቁጣ ሆነዉ በሥጋዊ ሆነ በመንፈሳዊ ወንዝር ላይ በዓመፃቸዉ የተቀመጡትን ከወንበራቸዉ ለመቁረጥና ዋጋ ለመክፈል መመጣታቸዉ አይቀርም፡፡ ይህም የዓመጸ ልጆች በእግዚአብሔርና በእውነተኛ አገልጋዮቹ እንዲሁም አማኞቹ ላይ የፈጸሙት በደልና ግፍ፤ ክህደትና ዓመጸ በዚህ ምድር ዉስጥ ጭምር ምን ያህል ዋጋ እንደሚያስከፍል እንዲያወቁና ተራና አቅመ ቢስ መሆናቸዉን ለማሳወቅ ነዉ እንጂ የሚጸና አይደለም፡፡ እነሱም የዓመጸና የግፍ ጽዋቸዉ ሲሞላ እግዚአብሔር ስለተመረጡት አገልጋዮቹና ሕዝቦቹ ሲል በመለኮታዊ ቁጣዉ እንዳልነበሩ ያደረጋቸዋል፡፡ ስለዚህ ማንም ሰዉ የእግዚአብሔር ቁጣ ሆነዉ ከሚመጡት ከተከታዮቹ የዓመጸና የክህደት ልጆች ጋር ኅብረትና አንድነት እንዳይፈጥር ከአደራ ጭምር አሳስባችኋለሁ፡፡ በምድርም በሰማያም ዋጋ ለማግኘት የሚፈልግ ሰዉ ሁል ጊዜ አንድነቱና ኅብረቱ ከእውነት ጋር ብቻ ማድረግ ነዉ የሚጠበቅበት፡፡

## «የጨለማው ገዥ ተግባርና ንግግር»

እናቶቼ፣ እህቶቼና ልጆቼ አንዳንዶቻችሁን ስመለከት ገጾችሁ የንዝንና የዚህች ዓለም ከንቱነት የተረዳችሁና «ለምን ይህችን ዓለም ንቀን በምነና በብቸኝነት ሕይወት አንኖርም?» ብላችሁ ለኅሊናችሁ እንደጠየቃችሁ እገምታለሁ። እዚህ ላይ ግብታዊ የሆነውን የሥጋና የደም ስሜታችሁንና ሸዋጁን (አታላዩን) የዲያብሎስን መንፈስ መረዳትና ማወቅ ይኖርባችኋል። ለዚህ ትምህርት እንዲሆናችሁ የአንድ ወንድም ሕይወት ታሪክ ልንገራችሁ። ይህ ወንድም በከፍተኛ ትምህርት ተቋም እየተማር እያለ በመሃል ወደ መንፈሳዊ ሕይወት ያደላና የቅዱስ ጳውሎስን መልእክት ሲያነብ በብቸኝነት ሕይወት መኖር የበለጠ ለእግዚአብሔር አገልግሎት እንደሚጠቅም ስለተረዳ ወዲያው ማንንም ሳያማክር ከሚወዳት ከምትወደው ለጋብቻ ከተሳሰባት ሴት ጓደኛው ጋር «እኔ አሁን ቆርቤያለሁ፤ በትዳርም የመኖር ፍላጎት ስለሌለኝ ከዛሬ ጀምሮ እግዚአብሔር ከሚፈራና ከሚቆርብ ወንድም ጋር አንቺም ቆራቢ ሆነሽ ጓደኝነትና ጋብቻ መመስረት ትችያለሽ» በማለት ተለያት። በዚያ ብቻ አላበቃም ሊመረቅ አንድ ዓመት ሲቀረው የዚህችን ዓለም ከንቱነት ሲረዳና የራሱንም ከንቱነት ሲያስተውል ገና በሃያ አንድ ዓመቱ ለመመነን ወሰነና አሁንም ማንንም ሳያማክር ትምህርቱን አቋራጦ የምነናውን ሕይወት አስቀድሞ ለመለማመድ ወደ አንድ ወደሚያወቀው ገዳም ጉዞ አደረገ። ታዲያ ያሰበው ሳይሳካለት «በጀት ስለሌልን አሁን አንቀበልህም።» ስላሉት ወደ ቤተሰቡ ተመልሶ የእግዚአብሔርን ጥሪና ፈቃድ ለሁለት ዓመት ጠበቀ። ነገር ግን አንዳች ምላሽ ሳይመጣለት በመቅረቱ ከሁለት ዓመት በኋላ ወደ አቋረጠው ትምህርት ተመለሰና ተመረቀ። ወደ ስራ ዓለም ተሰማራ። ከዚያም ትዳር ያዘ። የልጆች አባት ሆነ። በዚህች ዓለም በቅዱስ ቁርባን ተወስኖ ከባለቤቱና ከልጆቹ ጋር በፍቅር፣ በሰላም፣ በበረከት ይኖራል።

ታዲያ ከዚህ ወንድም ብዙ ትምህርት ልንወስድ እንችላለን። ይኸውም ገና በሃያ አንድ ዓመቱ ለምናኔ ሕይወት ሲወስን ንስሐ አባቱንና መምህራንን ሳያማክር በሥጋና ደም ስሜቱ ተገፋፍቶ ነው የወሰነው እንጂ የእግዚአብሔር ጥሪ ደርሶት አይደለም። የሸዋጁን (የአታላዩን) የዲያብሎስ መንፈስ ተግባሩን በግልጽ አላወቀም። ይኸውም ይህ ሸዋጅ መንፈስ ኅሊናችን(ነፍሳችን) ጋር ተጠግቶ ልክ ነፍሳችን ጸጋውን ካገኘች የእግዚአብሔርን ድምፅ መስማት እንደምትችል ሁሉ፤ ሰይጣናትም መንፈስ ናቸውና ነፍሳችንን በቀጥታ አጠገቧ ሆነው ይናገሯታል። በዚህ ምክንያት ይህ ወንድም የሰይጣንንም፣ የእግዚአብሔርንም፣ የራሱንም ሐሳብ ለይቶ አላወቀምና በኅሊናው ያ ክፉ ጠላት ያሰሰበው የምናኔ ሕይወት የእግዚአብሔር መስሎት ነው ትምህርቱን አቋርጦ ለምነና የወጣውና አልሳካ ሲለው ደግሞ ወደ ልቡ ተመልሶ የእግዚአብሔርን ቀጥተኛ ጥሪ ለሁለት ዓመት ለመጠበቅ የተገደደውና ምንም ምላሽ ሲያጣ ወደ ትምህርት ገበታው የተመለሰው።

## «የጨለማው ገዥ ተግባርና ንግግር»

ይህ ወንድም በየዋህነትና በቅንነት የቅዱስ ጳውሎስን መልእክት በማንበብ ለአምላኩ በመቅናት «በብቸኝነት ሕይወት በመኖር ሙሉ ሕይወቴን ለእግዚአብሔር አገልግሎት እሰጣለሁ» በማለቱ እርሱ ባሰበው መልክ ባይሆንም እግዚአብሔር የልቡን ወሳኔ ተመልክቶ በሥጋዊ ሕይወቱ አንዳች ነገር ሳያጎልበት በመንፈሳዊ ሕይወቱም ያሳሰበውን ምሥጢርና ሕይወት ሰቶታል። የሚገርማችሁ ለመመነን ወሳኔ ላይ የደረሰው ከዓለም የኃጢአትና ርኩሳት ሕይወት ራሱን ለይቶ ገና አንድ ዓመት እንኳ የማይሞላ መንፈሳዊ ሕይወት ሳያሳልፍ ነው። ስለዚህ እናንተም በቅንነትና በየዋህነት የምታደርጉት ነገር የሚጎዳችሁ ባይሆንም በራሳችሁ ፈቃድ ፈተና በራሳችሁ ላይ እንዳታመጡ፣ የሰይጣንን ጭከናና ተንኮል ተግባር ልታወቁ ይገባል። እርሱ የ፪፭፻፲(7503) ዓመት ልምድ ያለው፣ የእያንዳንዳችንን የእምነት ብቃት የሚከታተልና በጉድለታችንና በድክመታችን ገብቶ ለመጣልና ለማጎላቀል ሌት ተቀን የሚተጋ የዘመናት ጠላታችን ነው። ስለዚህ በቀላሉ መነቀል እንዳትችሉ ስር እየሰደዳችሁ እንደተሰጣችሁ ጸጋ መጠን በመንፈሳዊ ሕይወታችሁ ልታድጉ ይገባል እንጂ በአንድ ጊዜ የብቃት ደረጃ ላይ እንደርሳለን ብላችሁ ከአቅማችሁና ከጸጋችሁ በላይ ለመመላለስ ከተነሳችሁ ያሳሰባችሁትና ያልጠበቃችሁት ፈተና ሊመጣባችሁ ይችላል። በዚያም ልትወድቁና ልትሰናከሉ ትችላላችሁ።

ለእግዚአብሔር ራስን ጃንደረባ አድርጎ መኖር የሚቻለው ለተፈቀደላቸውና ለተመረጡ እንጂ ለሁሉ አይደለም። ለአዳም ዘር ሁሉ የተፈቀደው በአዳምና ሔዋን አንድ ለአንድ የጋብቻ ሥርዓት ጸንቶ እግዚአብሔር ደስ በሚሰኝበት ሕይወት በቅንነት፣ በእውነተኛነት፣ በመልካም ተግባር መመላለስ ነው። ለዚህም ነው በአሁን ዘመን አንዳንድ አገልጋዮችና ምእመናን ካለጥሪና ካለ እግዚአብሔር ፈቃድ በሥጋና ደም ስሜታቸው ተመርተው ቆብ ይደፉና ብዙ ሳይቆዩ ቆባቸውን የሚጥሉትና እየተደበቁ ዝሙትን በመፈጸም ምእመኑን የሚያሳዝኑትና የሚያሰናክሉት። እንዲሁም አንዳንዶቹ «አገልጋይ» የተባሉ፤ «ዓለምን ንቀናል፤ ሙሉ ሕይወታችንን ለእግዚአብሔር አገልግሎት እናወላለን» ብለው ቃል ከገቡና ቆብ ከደፉና አስኬማ ካደረጉ በኋላ ዓለም እንደገና ትናፍቃቸውና በዓለም ካሉት ሰዎች ብለው ለሥልጣን፣ ለገንዘብ፣ ለክብር፣ ለዝና የሞት ሽረት ትግል ሲያደርጉ፤ በእግዚአብሔር ቃል ሲነግዱ፤ ሲሸቅጡ፤ ሃብትና ንብረት ለማከማቸት ሲሯሯጡ፤ ሲጣሉ፤ ሲወነጃጅሉ፤ እንመለከታለን፤ እንሰማለን።

እግዚአብሔር በግድ ቆብ ድፉ፤ አስኬማ አድርጎ አላለም። ራሳቸው ፈቅደውና መርጠው ነበር ሙሉ ሕይወታቸውን ለእግዚአብሔር አገልግሎት ለማዋልና ቅዱስ ጳውሎስን ለመምሰል ቆብ የደፉትና ቃል ኪዳን የገቡት። ነገር ግን ቅዱስ ጳውሎስን መምሰል አይደለም በዓለም ውስጥ ትዳር መስርተው፤ ልጆች ወልደው፤ ሃብትና ንብረት አፍርተው ከሚኖሩት ሰዎች እኩል እንኳ እግዚአብሔርን ማስደሰትና ለሃይማኖታቸው፤

**«የጨለማው ገዥ ተግባርና ንግግር»**

ለአገራቸው፣ ለወገናቸው መቆርቆር አልቻሉም። አንዳንድ ምእመናን ከቅንና እውነተኛ ሕይወት እንዲሁም ከመልካም ተግባር አልፈው በዓለም ውስጥ እየተመላለሱ የብህትዉና ኑሮ የሚኖሩ አሉ። እንዲሁም በብቸኛነት ኑሮ ቆብ ሳይደፉ፣ መንፈሳዊ ሰው ሳይመስሉ፣ ራሳቸውን ሰውረው የቅዱሳንን ስራ የሚሰሩ እግዚአብሔር የሚያውቃቸው ሰዎች አሉ። ስለዚህ በሥጋና ደም ስሜት ተገፋፍተን በግብታዊነት እንዲሁም በአታላዩ መንፈስ ተታለን እግዚአብሔር ከፈቀደልን ከአዳምና ሔዋን የጋብቻ ሕይወት መለየት የለብንም። «የእግዚአብሔር ጥሪ ነው» ብለን ብናስብ እንኳ በዓለም ውስጥ እየተመላለስን ለአምስትና ለዐሥር ዓመት ራሳችንን ልንፈትን ይገባል፤ እንዲሁም እግዚአብሔርንም ጥሪያችንን በጸሎት በግልጽ እንዲያጸናልን መጠየቅ ይገባል እንጂ ቆብ ደፍተን አስኬማ አድርገን የዓመጸ ተግባር የምንፈጽም ከሆነ ከማንም በላይ እጅግ የባሰውን የፍዳ ፍርድ እንደምንቀበል በሚገባ ልናወቅና ልናስተውል ይገባል።

በመሆኑም እናንተን የምመክረው እንደማንኛው የአዳም ዘር ሕይወታችሁን በንስሐ እየመረመራችሁ በሥጋና ደሙ ተወስናችሁ ኑሩ። ትዳር ያልመሰረታችሁ ደግሞ አምላካችሁን እውነተኛ የትዳር አጋር እንዲሰጣችሁ በጸሎት በመጠየቅ፤ እስከዚያው ድረስ ግን ራሳችሁን በመግዛት በሥጋና ደሙ ተወስናችሁ መኖር ይጠበቅባችኋል። እዚህ ላይ አንዳንድ አገልጋዮችና ምእመናን ወደ ሥጋና ደሙ እንዳትቀርቡ ሊያስፈራሯችሁ ይችሉ ይሆናል። እነሱ ስለ ነፍስ መዳን ደንታ የሌላቸው፤ በዘልማድ የሚመላለሱ፤ አገልግሎታቸውንም እንደ ገቢ ማስገኛ ስራ መስክ ቆጥረው ለመተዳደሪያነት ብቻ የሚጠቀሙ፤ በተለያዩ ተቋማት ቢማሩ ዲፕሎማውንና ድግሪውን በመያዝ ሥጋዊ ኑሮዎቸውን ለማደላደል እንጂ ነፍሳትን በወንጌል ለመመገብና ለማሳረፍ እንዲሁም ምእመናን በእውነተኛ እረኝነት ለመጠበቅ አይደለም። እንደነዚህ ዓይነቶቹ ናቸው ጥቅም እስካገኙበት ድረስ ሃይማኖታቸውን ለመቀየርና በቤተክርስቲያናቸው ላይ ደባ ከመፈጸም የማይመለሱት።

አንዳንድ አገልጋዮች ደግሞ እነሱ እርስ በእርስ እየተጣሉ፣ እየተወነጃጀሉ፣ አሁን ልነግራችሁ የማልፈልገውን ድርጊት እየፈጸሙ ወደ ቤተ መቅደስ እየገቡ ይቀድሳሉ፤ ይቆርባሉ፤ ይቆርባሉ። ምእመኑን ግን ወደ ቅዱስ ቁርባን እንዳይቀርብ «ወደ ገሃነመ እሳት፣ ወደ ሲኦል ትገባላችሁ።» እያሉ ያስፈራሩታል። ይህ የሚያሳየው ለሰዎች ነፍስ የሚራራ፣ የሚያዝን እውነተኛ እረኛ መጥፋቱን ነው። የራሳቸውን ሕይወት በደንብ ቢገመግሙ ኖሮ ምእመኑ ከእነሱ ይልቅ ንጹህ መሆኑን ይረዱ፤ ያስተውሉ ነበር። ምክንያቱም ምእመኑ እንኳን በድፍረት ወደ ቅዱስ ቁርባን ሊቀርብ ቀርቶ «ከቆረብኩ በኋላ በተግባር፣ በንግግር፣ በሐሳብ ብብድልስ? እግዚአብሔርን ባሳዝንስ?» በማለት እንኳን በግልጽ ዝሙት እየፈጸሙ ወደ ቁርባን መቅረብ አይደለም፤ «በንግግርና በሐሳብ



## «የጨለማው ገዥ ተግባርና ንግግር»

ኃጢአት ብንፈጽምስ» በማለት አምላካቸውን የሚያከብሩና የሚፈሩ ናቸው። ታዲያ! ይህን ምእመን ወደ ቁርባን እንዳይቀርብ ልናስፈራራው ይገባል ወይ? እኛን ደፋሮቹንና አንገተ ደንዳናዎቹን የታገሠ፣ በቸርነቱ ለእውነተኛ ንስሐ እድሜ የሰጠ አፍቃሪና ርኅሩኅ አምላክ ለየዋህ ምእመኖቹ የቸርነቱን ስራ አይሰራምን?!

እውነተኛ አገልጋዮች ግን ምእመኑን በሚገባ አስተምረው ለንስሐ፣ ለቅዱስ ቁርባን ያበቁታል። ለነፍሳቸው መዳን ይተጋሉ፣ ይጸልያሉ፣ የደክሙትን ያበረታሉ፣ የዛሉትን ያጠነክራሉ፣ በኃጢአት የወደቁትን ያነሳሉ፣ ያዘኑትን ያጽናናሉ፣ በኑሮዎቸውና በሕይወታቸው ለምእመኑ አርአያ ሆነው ይገኛሉ። እንዲሁም ነፍሳችሁን ያሳርፋሉ፣ የከበደውን ሽክም ያቀሉላችኋል እንጂ ነፍሳችሁን አያስጨንቁም፤ የከበደ ሽክምም አያሸክሟችሁም። የእርሱ የእግዚአብሔር ሽክም ቀላል የሆነ ቀንበሩም የለዘበ የማይደማችሁ፣ የማይጎዳችሁ፣ የማይጎሳቁላችሁ፣ በእውነትና በመንፈስ እንድትመላለሱ ስር ሰዳችሁ ቀስ በቀስ እንድታድጉና እንደትጠነክሩ የሚያደርግ፣ እንዲሁም ለታላቅ ክብርና መንግሥት የሚያበቃችሁ ነው።

በመንፈሳዊ ሕይወት በምትመላለሱበት ወቅት ሆነ በማንኛውም ጊዜ «እኔ ቅዱስና ንጹህ ነኝ።» ብሎ ቅዱስ ቁርባን የሚቀበል ካለ እርሱ ሐሰተኛና ዋና ኃጢአተኛ አስመሳይ ሰው መሆኑን ልታውቁ ይገባል። እንኳን በዓለም የሚወጣ የሚወርደው፣ በተለያየ ፈተና የሚፈተነው ደካማው ሰው ቀርቶ፣ ነፍሳቸውን ብቃት ደረጃ ያደረሱ ጸድቃን እንኳ «እኛ ዋና ኃጢአተኞችና በደለኞች ነንና እግዚአብሔር ሆይ ይቅር በለን፣ በቸርነትህና በምሕረትህ ለቅዱስ ቁርባን አብቃን እንጂ እንደ ኃጢአታችን አትመልከተን » በማለት እየጸለዩ፣ በትህትና ራሳቸውን ዝቅ አድርገው ነው ወደ መለኮት ወደ ተዋሐደው ሥጋና ደም የሚቀርቡት እንጂ ራሳቸውን አያመጽድቁም፤ አያስታብዩም። ስለዚህ እናንተም ሆናችሁ እኛ ሁልጊዜ ተራ፣ ወራዳ፣ ኃጢአተኛ መሆናችንን እያመን ስለ ተግባራችንና ንግግራችን ኃጢአት ብቻ አይደለም ስለ ሐሳባችን ኃጢአት ጭምር በኅሊናችን ልንጸጸትና እግዚአብሔርንም ይቅርታ ልንጠይቅ ይገባል። ከዚያም ከንስሐ አባታችን ጋር በመመካከር ወደ ቅዱስ ቁርባን መቅረብ አለብን። ያን ጊዜ ነው በማወቅም ይሁን ባለማወቅ፣ የምናስታውሰው ሆነ የረሳነው ኃጢአት ሁሉ ከእግዚአብሔር ባሕርይ መዝገብ ላይ የሚደመስስልንና በፍርድ ቀን የማያስጠይቀን የሚሆነው እንጂ ከሥጋና ደሙ ውጭ ኃጢአትን የሚደመስስ ሌላ መሳሪያ የለም።

የጸሙ፣ የጸሎቱ፣ የስግደቱ፣ የምጽዋት ውጤት ሁሉ ለሥጋና ደሙ እንድንበቃና በሥጋና ደሙ ጸንተን እንድንኖር ለማስቻል ነው። ትልቁ ለሰው ልጆች የተሰጠው ስጦታ ንስሐና ሥጋና ደሙ ነው። እነዚህ ባይሰጡ ኖሮ ማንም ለእግዚአብሔር መንግሥት አይበቃም ነበር። ታዲያ አንዳንድ ለነፍሳት መዳን ደንታ የሌላቸው ሆዳቸው አምላካቸው

«የጨለማው ገዥ ተግባርና ንግግር»

የሆነ በዘልማድ ብቻ የሚመላለሱ « ይህን አምጡ፤ ይህን አድርጉ፤ እንዲህ ሁኑ፤ ይህን ተጠቀሙ ኃጢአታችሁ ይደመሰሳል፤ በአቋራጭ መንገድ ወደ መንግሥተ ሰማያት ትገባላችሁ።» በማለት የሚሸነግሏችሁንና ከሥጋና ደሙ የሚለያችሁን፤ የሚያርቁችሁን አስመሳይ አገልጋዮችን አትስሙ። እነሱ ስለነፍሳችሁ አንዳች የማያስቡ፤ የማይጨነቁ፤ ለሆዳቸውና ለጥቅማቸው ያደሩ ናቸው። በእግዚአብሔር ስም የሚነግዱ የባሰም ፍርድ የሚጠብቃቸው ናቸው።

ሌላው እንድታወቁት የምፈልገው የራሳችሁን ማንነትንና ሰይጣናትን ጭምር ነው። እናንተ በሥላሴ አርአያና ምሳሌ የተፈጠራችሁ ሕያዋን ፍጥረቶች የእግዚአብሔር ልጆች ናችሁ። እግዚአብሔርን እንድትመስሉ ያደረጋችሁ በሥጋዊ ዐይናችን የምናየው ፍጡሩና ደካማው፤ ጎስቋላው ሥጋችሁ ሳይሆን የእግዚአብሔርን ባሕርይ የተላበሰችሁ ነፍሳችሁ ናት። የምትገኘዉም ከግንባራችሁ ፊት ለፊት በአንጎላችሁ ዉስጥ ነው። አእምሮ፤ ጎሊና እያልን በተለምዶ የምንጠራት እርሷ ናት። ከእርሷ በሚወጠው ኃይል ይህን ሥጋችን ተዋሕዳ ስለምትገኝ በሥጋችን ላይ የሚደርሰው ጉዳት ሁሉ ይሰማታል። የምታወራው፤ የምትሰራው፤ የምትንቀሳቀሰው እርሷ ናት እንጂ ይህ ሥጋ ከእርሷ ሕይወት ባያገኝ ኖሮ በድን ነው የሚሆነው። የሕጻናት፤ የወጣቶች፤ የጎልማሳ፤ የአዛውንት ነፍስ አንድ ዓይነት ነው። ይህም ማለት ነፍስ እንደ ሥጋ አታድግም፤ አትወፍርም፤ አትከላም፤ አታረጅም፤ አትሞትም። ቢበዛ በሥጋ ድካም ምክንያት በተጽህኖ ወስጥ ትወድቃለች እንጂ። እግዚአብሔር በፈቀደላት መጠን ታስተዉላለች፤ ታወቃለች እንጂ ሰው በራሱ ተጠቦ የተለየ ምሥጢር ሆነ እዉቀት ሊያመጣ አይችልም። እግዚአብሔር ሲፈቅድ ብቻ ነዉ ምሥጢራትም፤ ጥበብም፤ እዉቀትም የሚገለጸዉ። ሰው ግን በተሰጠው እዉቀት፤ ጥበብ፤ ምሥጢራት በነጻ ጎሊናዉ በመልካም ነገር መጠቀምን ትቶ ለጥፋትና ለክህደት እንዲሁም ለርኩሰት ቢያወለወው የሚጠየቅበት በዓመጸ የተሰማራው ሰው ነዉ እንጂ የሰው ልጆች እንዲጠቀሙበት እግዚአብሔር የገለጸለት ሰው አይደለም። የተገለጸለት ሰው ለመጥፎ ነገር ካዋለዉ ደግሞ ከማንም በላይ የሚጠየቅበትና ፍዳዉን የሚቀበል ይሆናል።

አንዳንዴ ይህ ሥጋዊ ዐይናችን የሚመለከት ቢመስልም አንጎል ወስጥ ያለችው ነፍስ ካልተመለከተች ሥጋዊዉ ዐይን አያስተዉልም፤ አይረዳም፤ አያይም። በሥጋዊ ዐይናቸው እዉርነት ምክንያት ምሳሌያዊ የሆኑ ፍጥረቶችን የማይመለከቱት ዓይነ ስዉራን፤ ነፍሳቸው ግን ትመለከታለች። በተገለጸችበት ሥጋ ስለተገደበች ነዉ እንጂ እንኳን ምድራዊዉን ቀርቶ ከተፈቀደላት ሰማያዊዉን ምሥጢርንና ረቂቃኖቹን ሰይጣናትን ጭምር ልትመለከት ትችላለች። እግዚአብሔር ምክንያት ስላለዉ ነዉ እነዚህ ሰዎች ነፍሳቸው በሥጋዊዉ ዐይናቸው አማካይነት እንዳትመለከት ያደረገዉ እንጂ

**«የጨለማው ገዥ ተግባርና ንግግር»**

ነፍሳቸው ሁል ጊዜ የምትመለከት ናት። ነፍስ የማታረጅ በመሆኗ፤ ሰው ምን ያህል እድሜው ቢገፋ እንኳ ምላሱ አይደክምም። ምክንያቱም ተናጋሪዋ የማታረጀውና የማትደክመው ነፍስ ናት እንጂ ምላስ ወይም አፍ አይደለም። ምላስንም አፍንም የምታንቀሳቅስ እርሷ በአንጎል ውስጥ በአካል ደረጃ የተቀመጠችው ሕያዊት ነፍስ ናት።

አንዳንዴ በሕጻንነት እድሜ ያለ ሰው በእድሜው እንደጎለመሰ ሰው ነገሮችን የሚያውቀውና የሚያስተውለው አእምሮው ቶሎ እንዲከፈትለት በመደረጉ ነው እንጂ ልዩ ፍጡር ሆኖ አይደለም። ለዚህም ነው በአንዳንድ ገድላትና ተአምራት ላይ እግዚአብሔር ለተለየ ዓላማው ከማሕጸን ጀምሮ የመረጣቸው ጻድቃን በተወለዱ በሦስተኛው ቀን ለአምላካቸው ምስጋና በማቅረብ ልዩ ምልክት የሚታይባቸው። እንኳን የተወለደ ሕጻን አይደለም በማሕጸን ውስጥ ያለ ሰው የሕያዊት ነፍስ ባለቤት ነውና በማሕጸን ውስጥ ሆኖ የተለያየ ተአምራትና ምልክትን ሊያደርግ ይችላል። እንኳን እነዚህ ቀላል ነገሮች አይደለም ከጎሊናችን በላይ የሆነ ተአምራትን እግዚአብሔር በተመረጡት ላይ አድሮ ሊሰራ ይችላል። ዋናው ተአምርም ሆነ ምልክት እንዲሁም ፈውስ የሚያደርገው ፍጹም እግዚአብሔር መሆኑን አወቀን ልናመልከውና ልናገነዝብ እንዲሁም ልናመሰግነው የሚጋበው እርሱ ባለቤቱን እግዚአብሔርን እንጂ ፍጡሩን ሰው መሆኑን እንደሌለበት ልናወቅ ይገባል።

ምንም እንኳን የእግዚአብሔር ምርጦች ቅዱሳንና ጻድቃንን መለያቸው የቅድስናና የጽድቅ ስራቸው እንዳይታወቅ እግዚአብሔር ብቻ ከፍ ከፍ እንዲል ቢሆንም፤ እግዚአብሔር ግን እኛ የአዳም ዘሮች የበረከታቸውና የጸጋቸው ተካፋይ እንድንሆን ለእኛው ጥቅም ሲል ነፍስ ከሥጋቸው ከተለዩችና እስከመጨረሻው ጥሪ ድረስ የሚጠበቅባትን ኃላፊነት ተወታ ወደ እርሱ እቅፍ ስትሄድ፤ በተለየ ሁኔታ መታሰቢያ ተደርጎላቸው እንዲዘክሩና እንዲከበሩ ፈቃዱ ነው። እግዚአብሔር ከፈለገ ሰዎች ሥጋዊውን ሞት ሳይሞቱ ነፍሳትን ሊወስድ ይችላል። ከፈለገ ደግሞ ለብዙ መቶ ዓመታት አንዳች ሳይሆኑ በምድር እንዲመላለሱ ሊያደርግ ይችላል። ከፈለገም በሕጻንነት እድሜ ሊጠራ ይችላል። ከፈለገም በሰማዕትነት ሊጠራ ይችላል። ስለዚህ ከእኛ የሚጠበቀው እንደ ፈቃዱ መመላለስ ብቻ ነው፤ ሌላው ግን የእግዚአብሔር ድርሻ ነው።

ስይጣናት ደግሞ በረቂቅ አካል(በምሳሌያዊ ባሕርይ) ተገልጿል ነው በዚህች ምድር እየተቀጡ ያሉት። እግዚአብሔር በግልጽ ሳይገለጽላቸውና ሳይታያቸው በፊት በነጻ ጎሊናቸው ተመርተው ዓመጸና ክህደት ስለፈጸሙ ፍርዱ ቀሎላቸው በጎለቆለ ባሕርይ ብቻ ማለትም ሰላምና እርካታ የሌላቸው ቅብዝብዝ፤ እረፍት የሌላቸው፤ በስጋትና በጭንቀተ ውስጥ የሚመላለሱ ሆነው ነው በዚህች ምድር ውስጥ የሚኖሩት። እኛ የአዳምና ሔዋን ዘሮች ግን እግዚአብሔር በግልጽ ለአዳምና ሔዋን በብርሃናዊ ባሕርይው ተገልጾላቸው «ይህን ፍሬ እንዳትበሉ፤ ከበላችሁት ግን የሞት ሞትን ትሞታላችሁ።» ብሎ አዟቸው

## «የጨለማው ገዥ ተግባርና ንግግር»

የዲያብሎስን ፈተና ማለፍ ተስኟቸው በድፍረት «አትብሉ» የተባሉትን ከምሳሌያዊ ባሕርይ በገነት የተፈጠረችውን ፍሬ በመብላታቸው ምክንያት ዓመጸንና ክህደትን ፈጽመው ከገነት ወደዚህች ምድር ስለተባረሩ፤ ይህች ምድር ቀድሞ ድቅድቅ ጨለማ የሞላባት የሰይጣናት መቀጫ ነበረችና ለተከታዮቹ ዓማጽያን ነፍሳት መቀጫ ትሆን ዘንድ አሁን በዐይናችን የምናያቸውም የማናያቸውም የተለያዩ ፍጥረታት በዚህች ምድር ተፈጥረው፤ በገነት ተገልጸውበት የነበረ ረቂቅ አካል(ምሳሌያዊ ባሕርይ) ወደ አለመኖር አልፎ፤ ስለመብል ነውና ነፍሳቸው ያመጸችበት በመብል እንድትቀጣ ታስቦ ይህን ያደፈ፤ የጎደፈ፤ የጎሰጎሰ ባሕርይ የተላበሰውን ሥጋ በዚህች ምድር ከዓመጸ በኋላ ከተፈጠረው መሬት ተበጅቶ እንድትዋሐደው ተደርጎ፤ ይኸው እኛ ዘሮቻቸው ጭመር እየተቀጣን እንገኛለን፡፡

የዲያብሎስን የሽንገላና የማስመሰል ስብከት ሰምተን ነውና ከገነት የወጣነው፤ ይኸው በዓለም ውስጥ የዲያብሎስ ፈቃድ ገናና ተቀባይነትን አግኝቶ ሌት ተቀን በዓመጸ ሕይወት ውስጥ እንመላለሳለን፡፡ ከሰይጣናት የተሻለ እድል ያገኘው ደግሞ እኛ ነን፡፡ ይኸውም በንስሐ ወደ ቀድሞ ቦታችን ገነትና ወደተፈጠርንበት ዓላማ ወደ መንግሥተ ሰማያት የመግባት እድል በማግኘታችን ነው፡፡ ይኸም የሆነበት ዋንኛው ምክንያት አዳምና ሔዋን እዉነተኛ ንስሐ ስለገቡ፤ እንዲሁም እኛ ዘሮቻቸው ባለወቅነውና ባልፈጸምነው ዓመጸ ምክንያት ፍርዱ በእኛ ላይም ስለጸና ነው፡፡ ይህ ደግሞ ለእኛ እጅግ ትልቅ እድል ነው፡፡ ስለዚህ ከእግዚአብሔር በጥምቀት ዳግም ተወልደን በሥጋና ደሙ ታትመን ወደገነትና መንግሥት ሰማያት የመግባት እድል አለን፡፡ ወደ ገነት ስንመለስም ቀድሞ አዳምና ሔዋን ሲፈጠሩ የተገለጹበትን ረቂቅ አካል(ምሳሌያዊ ባሕርይ) ለብሰን የምንኖር ሲሆን፤ ከፍርድ ቀን በኋላ ደግሞ እንደቅዱሳን መላእክት የበለጠውን ረቂቅ አካል(ምሳሌያዊ ባሕርይ) ለብሰን ነው ወደ ሰማያት ውስጥ የምንገባው፡፡

በዚህች ምድር ውስጥ የሰይጣናት ዋና ስራቸው ሌት ተቀን እኛን የአዳም ዘሮችን መፈታተንና ኃጢአት በማሰራት ለገሃነመ እሳት መዳረግ ነው፡፡ ምክንያቱም የእነሱን ቃል ሰምተን በዓመጸ ስለወደቅናና በእነሱ ምትክ የተፈጠርን ስለሆነ፤ ኃይለኛ ቅናት ስላደረባቸው በምቀኝነት ሕይወት ስለሚመላለሱ ነው፡፡ የእነሱ እርካታ የእኛ የአዳም ዘሮች ዉድቀትና ጉስቁልና ማየት ነው፡፡ ስለዚህ ሁሉ ጊዜ የእነሱን ክፋትና ተንኮል አዉቀን በቅን ሐሳብ፤ በእዉነተኛ ሕይወት፤ በመልካም ተግባር መመላለስ፤ አምላክንም በስራችን፤ በንግግራችን፤ በሐሳባችን ጭመር ልንፈራና ባጠቃላይ ፍጹም እግዚአብሔር በሚደሰትበት ሕይወት ብቻ መመላለስ ነው የሚጠበቅብን፡፡ በዚህ ሥጋዊ ዐይናችን አናያቸውም እንጂ እልፍ አእላፋት ነው ቁጥራቸው፡፡ በዚህች ምድር የሌሉበት ቦታ የለም፡፡ የሚመቻቸው ሰው ካገኘ በሚሊዮኖች የሚቆጠሩት በአንድ ሰው ላይ ሊያድሩና ሊያስቃዩት እንዲሁም ከሰውነት ማዕረግ ሊያሰጡት ይችላሉ፡፡ የዚህን ያህል ነው

## «የጨለማው ገዥ ተግባርና ንግግር»

ጭከናቸው። እንዲሁም ጻድቁን ሆነ ኃጢአተኛውን ከመፈታተን ወደ ኃላ የማይሉ፤ ባገኙት አጋጣሚ ኃጢአት ለማስፈጸምና ከአምላካችን ጋር ለማጣለት ለዓይን ቅጽበት ያህል እንኳ ከሰው ዘሮች ኅሊናና አካል የማይለዩ ናቸው። ስለዚህ በዋናነት ከኃጢአት መጠበቅ ያለብን ከሐሳባችን ነው። ምክንያቱም ሰይጣናት እያሰብን ያለውን ሁሉ ስለሚያውቁና ስለሚሰሙ፤ የክፋት ሆነ የርኩሰት ሐሳብ ቢመጣብን እንኳ ወዲያው ልንቃወመውና መንገዱን ልንዘጋግባቸው ይገባል። ያለበለዚያ ያንን የክፋትና የርኩሰት ሐሳብ በኅሊናችን በመደጋገም ሹክ እያሉን ለኃጢአት ስራ ሊያስልፉንና ወደ ተግባር እንድንለወጣለን ሊፈታተኑን ይችላሉ። እነሱ በእርግጠኝነት የማያውቁት እያሰብን ካለነው ውጭ የወደፊቱን ሐሳብ፣ ተግባር፣ ንግግር ጭምር ነው። ነገር ግን እንደ ማንኛውም ሰው አቋማችንን በመመልከት ስለ ወደፊቱ በራሳቸው ግምት እየሰጡ በምን መንገድ እንደሚያሰናክሉንና በፈተና እንደሚጥሉን ይራቀቁብናል። እኛም ታዲያ ንጹህ ኅሊና በመያዝ እነሱን የምናሳፍርበትና ድል የምናደርግበትን ከዚያም አልፎ ሌተ ተቀን የምንቀጣበትንና የምናቃጥልበትን የተለያዩ መሳሪያዎችን ጸሎት፣ ጸም፣ ስግደት፣ ምጽዋት መያዝ ይኖርብናል።

ረቂቃን ስለሆኑ ወደማንኛውም ሰው ኅሊናና አካል ይገባሉ፤ ይወጣሉ። ይህ ሥጋችን ለእነሱ ሰፋፊ ወንፊት ነው። በዚህች ምድር ውስጥ ሊገድባቸው የሚችል ምሳሌያዊ ፍጥረት ሆነ ምስሌያዊ ባሕርይ የለም። እንኳን የእኛ አካል ቀርቶ መስታወት ለእነሱ በጣም ሰፋፊ ወንፊት ያህል ነው የሚታየው። በዉሎዎችንና በአዳራችን ከእኛ እንደማይለዩን ለማወቅ ከፈለጋችሁ ወደ ኅሊናችንና አካላችን እኛን ለመፈታተንና ለማዳከም የሚገቡት ረቂቃን ርኩሳን መናፍስት በአፋችን በኩል በማስፋሽክና በማዛጋት ይወጣሉ፤ በአፍንጫችን በኩል ደግሞ በማስነጠስ ይወጣሉ፤ በጉሮሯችንና በአፋችን በኩል በማሳል ይወጣሉ፤ በቆዳችን በኩል በማሳከክ ይወጣሉ፤ በመገጣጠሚያችን በኩል በማንጠራራት ይወጣሉ፤ በፊንጢጣችን በኩል በማስፈሳት ይወጣሉ። ከእግዚአብሔር ጸጋ የተለዩ ጎስቋሎች ስለሆኑ እኛ በምንጸየፈው እነሱ ደግሞ ዙፋን መቀመጫቸው በሆነው ዓይነምድርና ሽንት እንዲሁም ንፍጥና አክታ ላይ አድረው አብረው ይወጣሉ። በእግዚአብሔር መንፈስ ምንም ምልክት ሳያሳዩ ከኅሊናችን ሆነ ከአካላችን ተቃጥለው ብንብለው ይወጣሉ። ይህም የሚያሳየው ከእግዚአብሔር ጸጋ መለየት ለእንደዚህ ለተጎሳቆለና ለተዋረደ ሕይወት እንደሚዳርግ ነው።

እዚህ ላይ የምነግራችሁ ሰይጣናት ወደ ኅሊናችን ሆነ አካላችን ቢገቡም፤ ቢወጡም ነፍሳችንን ሆነ ሥጋችንን በራሳቸው ሥልጣን አንዳች ጉዳት ሆነ ጥቃት ሊፈጽሙ አይችሉም። ሊጎዱ ሆነ ሊያጠቁ የሚችሉት ለእነሱ በኃጢአት ባሪያ የሆነውን ሰው ነው። ፈቃዳቸውን የምንፈጽም ከሆነ በነፍሳችን ሆነ በሥጋችን ላይ ሊሰለጥኑ ይችላሉ። ከዚያ ውጭ እንደ እግዚአብሔር ፈቃድ የሚመላለሱትን ሰዎች አንዳች

## «የጨለማው ገዥ ተግባርና ንግግር»

የመጉዳትና የማጥቃት ሥልጣን የላቸውም። ይልቁኑ ለመፈታተን ወደ ኅሊናችንና አካላችን ሲገቡ እየተቃጠሉ፣ እየተሰቃዩ፣ እየነደዱ ይወጣሉ፤ ይኖራሉ። ለመጉዳት እንኳ ቢያስቡ የእግዚአብሔር መላእክት ካሉበት ከሰማያት ከኅሊናችን ርቀት በላይ የሆነውን ርዝማኔ ከዓይን ቅጽበት ባነሰ ጊዜ ወስጥ አቋርጠው በመምጣት ርምጃ ይወስዱባቸዋል፤ አይቀጡ አቀጣት ይቀጧቸዋል። ስለዚህ ሰይጣናት «እንዲህ ያደርጉናል» ብለን አንዳችን ልንሰጋና ልንፈራ አይገባም።

አቅማቸውንና በቅዱሳን መላእክት እንደምንጠበቅ ስለሚያውቁና እኛን በቀጥታ ሊጎዱን ስለማይችሉ፤ ሊያጠቁንና ሊጎዱን የሚችሉት ለዚያውም ዋጋ እንድናገኝበት እግዚአብሔር ከፈቀደ ብቻ በሰዎች ኅሊና ላይ በማደር የክፋትና ጥላቻ ስሜት በኅሊናቸው በመፍጠር፣ በመገፋፋትና በመፈታተን ለጥቃት በማነሳሳት ነው። ይህም የሚሆነው ምንም እንኳን የሰዎች ነፍስ ነጻ ፈቃድ ያላት ቢሆንም ኃይሏ ግን የተገደበ ነው። ለክፋት ሆነ ለጥፋት ከመሰማራቷ በፊት ከዓይን ቅጽበት ባነሰ ጊዜ ወስጥ እግዚአብሔር ካለበት ቦታ እርምጃ ሊወስድባት ወይን በቅዱሳን መላእክት ርምጃ ሊያስወስድባት ይችላል። በመሆኑም ሰዎች፤ የእግዚአብሔርን ምርጦችን ካልተፈቀደላቸው በስተቀር እንኳን መግደልና ጉዳት ማድረስ ቀርቶ አንዲቱን ጸጉር እንኳ የመንቀል ኃይልና ሥልጣን የላቸውም።

ነቢያት፣ ሐዋርያት፣ ሰማዕታት፣ ጳውሎስና የተለያዩ መከራና ስቃይ የደረሰባቸው፤ እግዚአብሔር ለታላቁ ሰማያዊ ክብርና ሽልማት ሊያበቃቸውና ትውልዱም ስለ እውነት ራሱን በመካድ እስከመጨረሻው እቅታ ድረስ እንዲጸና ትምህርት እንዲወስድበት ነው እንጂ፤ እነዚያን ዓመጸኞችንና ግፈኞችን በዓይን ቅጽበት ጊዜ ወስጥ እንዳልነበሩ ሊያደርጋቸው ይችላል ነበር። እንኳን ፍጡሮቹ ሰዎች አይደለም እርሱ ፈጣሪ እግዚአብሔር ኢየሱስ ክርስቶስ ሰው ሆኖ በዚህች ምድር በተመላለሰበት ዘመን ከኅሊናችን በላይ የተለያየ መከራና ስቃይ ደርሶበታል። ስለዚህ የእግዚአብሔር ፈቃዱ ሆኖ የተለያየ መከራና ስቃይ ቢመጣብን እስከመጨረሻው ድረስ ከእውነት ጋር መቆም ነው ያለብን እንጂ ቅርፊት ሥጋ ለባሾችን ፈርተን የዓመጸ፣ የክህደት፣ የርኩስት ተግባር ፈጻሚና ተባባሪ መሆን የለብንም። ግፈኞችና ዓመጸኞች ሰዎች የግፍና የዓመጸ ጽዋቸው ሲሞላ በአንድም ይሁን በተለያየ መንገድ በዚህች ምድርም ፍዳቸውን ተቀብለው ነው ወደ ይግባኝና ንስሐ እድል ወደሌለበት የመቀጫ ቦታ የሚሄዱት። እኛ ግን መቼም ይሁን መቼ በምድራዊ ሕይወት ዘመናችን ሁሉ ስለ ሰዎች ስንል እግዚአብሔር የማይፈቅደውንና የማይወደውን ስራ መስራት የለብንም። እንዲሁም ሰውን በመፍራት የእግዚአብሔርን ሕግና ትዕዛዝ በመጣስ እግዚአብሔርን መካድ የለብንም።

በመንፈሳዊ ሕይወት ጉዟችሁ የምታቀርቡት ጸሎት፣ ጸም፣ ስግደት፣ እንዲሁም ምጽዋት በግብታዊነትና በስሜት መሆን እንደሌለበት ላሳስባችሁ እወዳለሁ። ምክንያቱም

**«የጨለማው ገዥ ተግባርና ንግግር»**

ሰይጣናት ቅናተኞች ስለሆኑ ከአቅማችሁ በላይ እንድትፈጽሙ በማድረግ ለተለያዩ ፈተናና ለወረተኝነት ሕይወት ሊዳርጓችሁ ይችላሉ። ስለዚህ ጸሎታችሁን ከአቡነ ዘበሰማያትና በሰላመ ቅዱስ ገብርኤል ትጀምሩና የዘወትር ጸሎት በማስከተል ወደ የየዕለቱን ውዳሴ ማርያምና ይዌድስዋ መልአክትን መጸለይ፤ እየጠነከሩችሁና ጸጋው እየበዛላችሁ ሲሄድ ደግሞ አንቀጸ ብርሃንን፣ መዝገበ ጸሎት ላይ ያለውን ወዳሴ አምላክ የየዕለቱን፣ እንዲሁም መልአክ ኤዶም፣ ከዕለት ዕለት ስትጠነክሩ ደግሞ ወርሃዊ መታሰቢያ የሚደረግላቸው ከሥላሴ፣ ከጌታችን ከኢየሱስ ክርስቶስ፣ እንዲሁም ከእመቤታችን ድንግል ማርያም በመነሳት የቅዱሳንና የጻድቃንን መልአክ መልክ በመታሰቢያቸው ቀን፣ ሲሆንላችሁ ደግሞ ዲያብሎስ የሚዳመጥበትን የእመቤታችን ውዳሴ የያዘው መጽሐፈ አርጋኖን፣ ከዚህ በተጨማሪ የተለያዩ እኔ ያልጠቀስኳቸው የጸሎትና የምስጋና መጻሐፍቶችን ልትጸልዩ ትችላላችሁ። እነዚህ ጸሎቶች ላይ ለመድረስ ዓመታትና ዐሥራ ዓመታት ሊፈጅባችሁ ይችላል። ነገር ግን እንደ ተሰጣችሁ ጸጋ መትጋት ይገባችኋል። **ቢያንስ ቢያንስ ግን ለሰይጣናት ኃይል ማዳከሚያ ዋና መሳሪያ የሆነውን የእመቤታችንን ወዳሴ ማርያም የየዕለቱን ማድረስ ይጠበቅባችኋል።** እዚህ ላይ የማስታወሳችሁ ትውልዱ እስከ አሁን ድረስ ችላ ያለውን የኢትዮጵያውያን የቅዱሱ ኪዳን ጸሎት የሆነውን የኢትዮጵያውያን ቃል ኪዳን ጸሎት ልክ እንደ ጸሎተ ሃይማኖት ከጸሎታችሁ መጨረሻ ላይ ሁል ጊዜ ልትጸልዩት ይገባል።

አምላካችን ሰው ሆኖ በምድር በተገለጸበት ዘመን በመዋዕለ ሥጋዊው ያስተማረን ጸሎትና በእርሱ መንፈስ በተመሩት ቅዱሳን ያዘጋጁልን ሁል ጊዜ የሚጸለየው ጸሎት በግእዝ ቋንቋችን «አቡነ ዘበሰማያት ይትቀደስ ስምክ ትምጸእ መንግሥትክ። ወይኩን ፈቃድክ በከመ በሰማይ ከማሁ በምድር ሲሳየኝ ዘለለ ዕለትኝ ሀበኝ ዮም። ኅድግ ለኝ አበሳኝ ወጌጋየኝ ከመ ንሕነኒ ንኅድግ ለዘአበሰ ለኝ። ኢትአብአኝ እግዚአ ወስተ መንሱት። አላ አድኅነኝ ወባልሐኝ እምኩሉ እኩይ እስመ ዚአክ ይእቲ መንግሥት ኃይል ወስብሐት ለዓለም ዓለም።

በሰላመ ቅዱስ ገብርኤል መልአክ ኦ እግዝእትየ ማርያም ሰላም ለኪ። ድንግል በኅሊናኪ ወድንግል በሥጋኪ። እመ እግዚአብሔር ጸባዖት ሰላም ለኪ። ቡርክት አንቲ እምአንስት ወቡሩክ ፍሬ ከርሥኪ። ተፈሥሐ ፍሥሕት ኦ ምልአተ ጸጋ እግዚአብሔር ምስለኪ። ሰአሊ ወጸልዬ ኀበ ፍቁር ወልድኪ ኢየሱስ ክርስቶስ ከመ ይስረይ ለኝ ኀጣዉኢኝ።»

በኢትዮጵያውኛ(አማርኛ) ቋንቋችን ሲተረጎም ደግሞ «አባታችን ሆይ በሰማይ የምትኖር ስምህ ይቀደስ መንግሥትህ ትምጣ ፈቃድህ በሰማይ እንደሆነች እንዲሁም በምድር ትሁን። የዕለት እንጀራችንን ስጠን ዛሬ በደላችንንም ይቅር በለን እኛ የበደለንን

**«የጨለማው ገዥ ተግባርና ንግግር»**

ይቅር እንደምንል። ወደ ፈተናም አታግባን ከክፉ አድነን እንጂ መንግሥት ያንተናትና ኃይል ምስጋናም ለዘላለሙ አሜን።

እመቤቴ ማርያም ሆይ በመልአኩ በቅዱስ ገብርኤል ሰላምታ ሰላም እልሻለሁ። በሐሳብሽ ድንግል ነሽ በሥጋሽም ድንግል ነሽ። የአቸናፊው የእግዚአብሔር እናት ሆይ ላንች ሰላምታ ይገባል። ከሴቶች ሁሉ ተለይተሽ አንቺ የተባረክሽ ነሽና የማኅፀንሽም ፍሬ የተባረከ ነው። ጸጋን የተመላሽ ሆይ ደስ ይበልሽ እግዚአብሔር ካንቺ ጋር ነውና ከተወደደው ልጅሽ ከጌታችን ከመድኃኒታችን ከኢየሱስ ክርስቶስ ዘንድ ይቅርታንና ምሕረትን ለምኝልን ኃጢአታችንን ያስተሠርይልን ዘንድ ለዘላለሙ አሜን። የሚል ነው።

**የሃይማኖት ጸሎት፤**

እኛ ኢትዮጵያውያን ኹሉን በያዙ ሰማይንና ምድርን፥ የሚታየውንና የማይታየውን በፈጠረ አንድ አምላክ በሚኾን፡ በእግዚአብሔር ኦብ እናምናለን።

ዓለም ሳይፈጠር፡ ከእርሱ ጋር በነበረ፥ አንድ የአብ ልጅ፥ አንድ ጌታ በሚኾን፡ በእግዚአብሔር ወልድም እናምናለን። እርሱም፡ ከብርሃን የተገኘ ብርሃን፡ ከእውነተኛ አምላክ የተገኘ አምላክ፥ የተወለደ እንጂ ያልተፈጠረ፥ በመለኮቱ፡ ከአብ ጋራ የሚተካከል፥ ኹሉ በእርሱ የኾነው ኢየሱስ ክርስቶስ ነው። በሰማይ ካለው፥ በምድርም ካለው፡ ያለእርሱ ምንም ምን የኾነ የለም። ስለእኛ ስለሰዎች፡ እኛን ለማዳን፡ ከሰማይ ወረደ፤ በመንፈስ ቅዱስ ግብር፡ ከቅድስት ድንግል ማርያም፡ ከሥጋዋ ሥጋ፥ ከነፍሷ ነፍስ ነሥቶ፡ ፍጹም ሰውን ኾነ። በደንጤናዊው ዲላጦስ ዘመን፡ ስለእኛ መከራን ተቀበለ። ተሰቀለ። ሞተ። ተቀበረ። በሦስተኛውም ቀን፡ ከሙታን ተለይቶ ተነሣ። በክብር በምስጋና ወደሰማይ ዐረገ። በአባቱም ቀኝ፡ በዙፋኑ ተቀመጠ። ዳግመኛም፡ በሕያዋንና በሙታን ለመፍረድ፡ በምስጋና ይመለሳል። ለመንግሥቱም ፍጻሜ የለውም።

በእግዚአብሔር መንፈስ ቅዱስም እናምናለን። እርሱም፡ ሕይወትን የሚሰጥ፥ ከአብ የሠረፀና በነቢያት አድሮ የተናገረው፥ በሐዋርያት ላይ የወረደውና በኢየሱስ ክርስቶስ ቤዛነት፡ ዓለሙን በጸጋው የሞላው፡ ቅድሱ የእውነት መንፈስ ነው። ለእርሱም፡ ከአብና ከወልድ ጋራ፡ በአንድነት እንሰግድለታለን፤ እናመሰግናለንም።

ኢየሱስ ክርስቶስ፡ በአበው ልቦና በመሠረታት፥ በነቢያት ቃል ባጸናትና በሐዋርያት ጉባኤ በፈጸማት፥ የእርሱ ሥጋና ደም፡ ለመሥዋዕትነት በሚቀርብባትና የመንፈስ ቅዱስ ጸጋዎች በሚሰጡባት፡ በአንዲት ቅድስት ቤተ ክርስቲያን እናምናለን።

ኃጢአት በሚሠረይባት በአንዲት ጥምቀት እናምናለን።

በሙታን ትንሣኤ፥ በሚመጣውም ሕይወት እናምናለን።

ለዘላለሙ አሜን።



## «የጨለማው ገዥ ተግባርና ንግግር»

### የኢትዮጵያውያን የቃል ኪዳን ጸሎት ደግሞ፤

እኛ ኢትዮጵያውያን፡ እግዚአብሔር ለሰው ልጆች፡ የሰጣቸውን ቃል ኪዳናት፡ ጠብቆ በኖረው፡ በቅዱሱ ኪዳን ኢትዮጵያዊነታችን እናምናለን።

አምላካችን፡ ይህን ኢትዮጵያዊ ሰውነት፡ በመጀመሪያው የአበው ዘመን፡ በአዳምና ሔዋን ሥርዓተ ጋብቻ፡ በኪዳነ ልቦና መሥርተው፤ ከዚያም በኋላ ቀስተ ደመና፥ በመልክ ጼዴቅ ቁርባንና በአብርሃም ግርዛት፡ ገንብቶ አሳደገው፤ በመካከለኛውም የሕግ ዘመን፡ በሙሴ፡ ጽላትና በዳዊት ዙፋን አዋቅሮ፡ የኢትዮጵያዊቷን ንግሥት፡ የማክዳንና የእሥራኤላዊውን ንጉሥ፡ የሰለሞንን የዘር ሐረጎች በማዋሐድ፡ በኪዳነ ኦሪት አከናወነው፤ በመጨረሻውም የሕይወት ዘመን፡ ከዚህ ምሉዕ ትውልድ ከተገኘቸው፡ ከድንግል ማርያም በተወለደው ልጁ፡ በኢየሱስ ክርስቶስ ሥጋና ደም አጽንቶና ዘለዓማዊውን ዘውድ አቀዳጅቶ፡ በኪዳነ መንፈስ ቅዱስ ፈጸመው። ኢትዮጵያ፡ እንዲህ በቀጠለው፡ በቅዱሱ ኪዳን ኢትዮጵያዊው ሰውነት፡ ቤተ ሕዝቧን ፤ ቤተ ክህነቷንና ቤተ ምልክቱን፡ አንድ አድርጋ የኖረች፡ የእግዚአብሔር መንግሥት እንደኾነች እናምናለን።

እርሱ፡ “ክርስቶስ” ተብሎ፡ እኛን “ክርስቲያን” ያሰኘን፡ ኢየሱስ ክርስቶስ በቀደመው ዘመን፡ ምሳሌው ኾኖ በተገለጠው፡ በመልክ ጼዴቅ ኢትዮጵያዊነትና ሹመት፡ ከሴም፥ ከካምና ከያፌት ዘሮች ተወልዶ፡ የዘለዓለም ካህናትና ንጉሣችን እንደኾነ እናምናለን።

እርሷ “ኢትዮጵያ” ተብላ፡ እኛን “ኢትዮጵያውያን” ያሰኘችን፡ ድንግል ማርያም፡ አምላክን በመውለዷ፡ አማናዊቷ የሕያዋን እናትና ዘለዓለማዊቷ ታቦተ ጽዮን፥ የሰማይና የምድር ንግሥትም እንደኾነች እናምናለን።

አረንጓዴ ቢጫ ቀይ የኾነው፡ የቀስተ ደመና ምልክት፡ በኖጎ አማካኝነት፡ ከእግዚአብሔር የተቀበልነው፡ የዘለዓለም ሰንደቅ ዓላማችን እንደኾነ እናምናለን።

የቅዱሱ ኪዳን ፍጻሜ ለኾነው፡ ለኢየሱስ ክርስቶስ የተነገረው፡ “ሞአ አንበሳ ዘእምነገደ ይሁዳ” የሚለው፡ መለኮታዊ ቃልና ለድንግል ማርያም የተነገረው፡ “ኢትዮጵያ ታበጽሕ እደዋሃ ኀበ እግዚአብሔር” የሚለው ትንቢታዊ ቃል፡ ከአምላካችን ያገኘው፡ የዘለዓለም ማኅተማችን እንደኾነ እናምናለን።

በቅዱሱ ኪዳን ጸጋ፡ ከእግዚአብሔር በመንፈስ፡ የመወለደን ክብር ስላገኘን፡ በዚህ በልጅነታችን፡ የእግዚአብሔር መንግሥት ወራሾችና አገልጋዮች እንደኾንን እናምናለን። ይህን ልጅነታችንን አጽንተን ለመጠበቅ የመንግሥቱ ወራሽነታችንን ለማረጋገጥና ንጹሕ አገልግሎታችንን ለመቀጠል፡ ኃጢአታችንን ዘወትር፡ በንስሐ እያጠራንና የክርስቶስን ሥጋና ደም እየተቀበልን መኖር እንዳለብን እናምናለን።

## «የጨለማው ገዥ ተግባርና ንግግር»

የኢትዮጵያዊነት ሃይማኖታችን፡ በይፋ የሚገለጠውና ተለይቶ የሚታወቀው፡ በኢየሱስ ክርስቶስና በድንግል ማርያም ፍቅር ኾነን በምንፈጽመው፡ የኢትዮጵያዊነት ምግባራችን እንደኾነ እናምናለን፡፡

የቅዱስ ኪዳን ኢትዮጵያዊነታችንን፡ በየልቦናችን ጽፎ ያስተማረን፥ ጠብቀነው እንድንኖር ያደረገም፡ እንደ ቃል ኪዳኑ፡ እግዚአብሔር እንደኾነ እናምናለን፡፡

ለዘለዓለሙ፤ አሜን፡፡

ሌላው አደራ የምላችሁ ጸሎታችሁ ትጠርም፤ ትርዘምም የምትጸልዩትን በማስተዋል እየተረዳችሁ ልተጸልዩ ይገባል እንጂ በዘልማድ የምታነበንቡ ከሆነ ላትጠቀሙበት ትችላላችሁ፡፡

ጸሎታችንን ወደ ፈጣሪ ስናቀርብ ሰይጣንን በምጣድ ላይ ጥደነው ከስር እሳት እያነደድንበትና እያቃጠልነው መሆኑን ልናስተውል ይገባል፡፡ በተመስጦ ስንጸልይ ሰይጣን መሃል ለመሃል በተፋፋመ እሳት ዉስጥ እየነደደ መሆኑን ልናዉቅ ይገባል፡፡ ሐሳባችንን የሚሰርቅብን ከሆነ ግን ከቃጠሎው ለመዳን ሲል ዳር ዳሩን ብቻ እሳቱን እንደምንቆስቁስበትና ፍሙ ሳይሆን ዳር ዳር ላይ የተቆሰቆሰው እሳት ብቻ መጠነኛ መለብለብ የሚደርስበት መሆኑን ልንረዳ ይገባል፡፡ ስለዚህ ጸሎታችንን በተመስጦ፤ ጸማችንን በትጋት፤ ስግደታችንን በጽናት፤ በምናቀርብበት ጊዜ ሰይጣናት እጅግ ስለሚቃጠሉ ከእኛ ይርቃሉ፤ ኃይላቸው ስለሚዳከም የእግዚአብሔር ጸጋ ይበዛልናል፤ ነፍሳችን በሥጋችን ላይ የበላይነትን ትጎናጸፋለች፤ በዚህም ምክንያት ራሳችንን እንገዛለን፤ ስሜታችንንም እንቆጣጠራለን፡፡ ዋናው መንፈሳዊነት መገለጫ የሆነው ራስን መግዛት ነዉና፤ ይህ ደግሞ የሚሆነው ነፍሳችን በሥጋችን ላይ የበላይነትን ስትጎናጸፍ ነዉ፡፡

ጸሎትም ዋነኛ የሰይጣናት ድል መንሻና ራስን መግዣ መሳሪያ መሆኑን ተረድታችሁ ለዚህ ሥጋችሁ ሳትሳሉ ልትጸሙ ይገባል፡፡ ሥጋችሁ ሁል ጊዜ ያማረጧንና የፈለገውን መብላትና መጠጣት ነዉ የሚፈልገዉ፡፡ ነፍሳችሁ ደግሞ ሥጋችሁ እንደፈለገዉ ከሆነ ልትቆጣጠረዉና ልትመራዉ አቅምና ኃይል ያንሳታል፡፡ ስለዚህ ጸም ዋና የነፍሳችሁ መሳሪያ መሆኑን ልታዉቁ ይገባል፡፡ ጸሎትንም ስትጀምሩ በመጀመሪያ ከጥሉላት ምግብ ከሥጋዉ፤ ከቅቤዉ፤ ከእንቁላሉ፤ ከወተቱ ..ወዘተ ከመሳሰሉት ተከልከሉ፡፡ ከዚያም ለተወሰነ ሰዓታት ካለመብልና ካለመጠጥ መቆየትን ልመዱ፡፡ ያኔ የጸሎት ጥቅም ስለሚገባችሁ ማንም ሳያዛችሁ በራሳችሁ ጊዜ የጸሎት ሰዓት ከዕለት ዕለት እየጨመራችሁ ትሄዳላችሁ፡፡ «ጥቅሙን ስትረዱ ለምን ቀኑን ሙሉ አንጸምም?»

## «የጨለማው ገዥ ተግባርና ንግግር»

ትላላችሁ እንጂ ሥጋችን ተጎዳ፤ ደከመ ብላችሁ አትመረሩም። ጸሎትንም ቢሆን ግብታዊ አይሁን፤ ሲያስፈልጋችሁ በጠዋት፤ ሲያስፈልጋችሁ ስድስት ሰዓት፤ ሲያስፈልገችሁ እስከ ምሽት አታድርጉ። ቀስ በቀስ የሚጨምር እንጂ አንዴ ወደ ላይ አንዴ ወደታች የሚዋዥቅ አጿጿም አትጽሙ።

«ከሚገባው በላይ ጽሙ፤ ከሚገባው በታች ጽሙ» የሚል ሐሳብ ቢመጣባችሁ፤ ያንን መንፈስ ተጠራጠሩት። ምክንያቱም ከልክ በላይ አጽሞ ለበሽታ ሊዳርጋችሁ ይችላል። ወይም ከልክ ያነሰ አጽሞ ዋጋችሁን ሊያሳንስባችሁ ይችላል። ብዙ የጸለየና የጸሞ የበለጠ ጸጋ እንደሚያገኝ የታወቀ ነው። ነገር ግን መንፈስ ቅዱስ ሊያሳስባችሁ ነው የትሩፋት ስራ መስራት ያለባችሁ እንጂ በሥጋና ደም ስሜታችሁ ከሆነ የግብታዊነት ስራ ይሆንና «ለምን አደረኩ» ብላችሁ ልትጸጸቱበትና ዋጋ ልታጡበት ትችላላችሁ። አንዳንዶች የበለጠ ጸጋ ለማግኘት ቤተክርስቲያኒቱ ካወጀችው ሰባቱ አጿማት በተጨማሪ በፈቃዳቸው የጽጌን ጸም የሚጸሙ አሉ። አንዳንዶች ደግሞ ከዓመት እስከ ዓመት የሚጸሙ አሉ። እንዲሁም ከለሰለሰ መብል ራሳቸውን ለይተው በጥራጥራ ብቻ የሚኖሩ ጸድቃን አሉ። የተለየ ጸጋ ታድሏቸው ካለመብል ለብዙ ጊዜ የሚቆዩ ጸድቃን አሉ። ታዲያ ይህ ሁሉ እግዚአብሔር ለፈቀደላቸው ነው እንጂ ለሁላችንም አይሆንልንም። ካለመብልና መጠጥ መኖር የሚችል ሰው የመመረጥን እድል ያገኘ ነው። እናንተ ግን በዓለም ውስጥ ያላችሁ ናችሁና በቅድስት ቤተ ክርስቲያን ሥርዓት መሰረት ለመመላለስ ራሳችሁን አለማምዱ፤ በእምነቷና በሥርዓቷ ኑሩ።

ስግደቱንም ቢሆን በዘወትር ጸሎት ውስጥ «እሰግድ ለአብ ለወልድ ለመንፈስ ቅዱስ ሦስት ጊዜ በል፤ እሰግድ ለእግዝትነ ማርያም፤ እሰግድ ለመስቀለ እግዚአን ኢየሱስ ክርስቶስ» የሚል አለና እንዲሁም በተለያዩ ጸሎት መጻሐፍት ላይ ስለስግደት ስታነቡ በመስገድ በዚያ ራሳችሁን አለማምዱ። ከዚያ በኋላ ደግሞ እንደተሰጣችሁ ጸጋና አቅም ለአምላካችሁ መስገድ ትችላላችሁ። ባጠቃላይ ስለ ጸሎቱ ሆነ ጸሎት እንዲሁም ስግደቱ ያነሳሁባችሁ በግብታዊነት ስሜት እንዳትመላለሱና ወረተኛ ሕይወት እንዳትይዙ፤ ራሳችሁን በመግዛት እንደተሰጣችሁ ጸጋ ብቻ እንድትኖሩ፤ ያልተሰጣችሁን ጸጋ በራሳችሁ ኃይልና ብልጠት ለማግኘት ከሄዳችሁ ፈተና ሊያይልባችሁና ልትሰናከሉ እንደምትችሉ እንድታወቁ ለማሳሰብ ፈልጌ ነው እንጂ፤ ለወደፊት በየሰንበት ትምህርት ቤቱና በአጫጭር ሥልጠናዎች እንዲሁም ስብከቶችና ትምህርቶች፤ ከመጻሐፍት፤ እንዲሁም ከመምህራንና ሊቃውንት ስለ እምነትና ሥርዓት በሚገባ እንደምትማሩ አምናለሁ።

በዚሁ አጋጣሚ ልነግራችሁ የምፈልገው በአንዳንድ የጸሎት ሆነ የምስጋና እንዲሁም የእውቀት መጻሐፍቶች ውስጥ በመጀመሪያው ወይም በመጨረሻው ወይም በመሃልም ሊሆን ይችላል አንዳንድ ሰዎች በክፋት ሳይሆን በየዋህነት ከንቱ ሥጋዊ ጥበብ በመጠበብ በስንዴ ውስጥ እንክርዳድ ዘርተው ብታገኙ በቅንነት ዓይታችሁ በስንዴው ብቻ

## «የጨለማው ገዥ ተግባርና ንግግር»

ተጠቀሙ። ከዚያ ውጭ ደግሞ አንዳንድ የአገር ውስጥና የውጭ አገር ሰዎች ሆን ብለው በስንዴ ውስጥ ቤተክርስቲያኗና ብቸኛይቱን የሕይወት መንገድ ተዋሕዶ ሃይማኖትን ለማስነቀፍና ለማስተቸት የዘሩት እንክርዳድ አለና እግዚአብሔር እውነተኛ እንደራሴዎቹን በእውነተኛ ወንበር ላይ ሲያስቀምጥ ያኔ በግልጽ እንክርዳዱ ይለያል። እስከዛው ድረስ ግን የራሳችሁን አካሄድ ሳትሄዱ የሚቀርብላችሁን ሁሉ በእውነትና በመንፈስ እየመረመራችሁ ስንዴውን ብቻ በልባችሁ እያኖሯችሁ እንክርዳዱን እንደእንክርዳድነቱ አይታችሁ ከልባችሁ አለማኖር። ከዚያ ውጭ በራሳችሁ ሥጋና ደም ስሜት «ይህ ስንዴ ነው፤ ይህ እንክርዳድ ነው።» የምትሉ ከሆነ ከዚህ ቀደም ብዙዎች ተሰናክለው በትዕቢትና በዓመጸ ልብ ከሕይወት መንገድ ወተዋል፤ ከእግዚአብሔር ጸጋ ተለይተዋል፤ ሰይጣናት በጎሊቸው እንዲፈነጨባቸው ፈቅደውላቸው የሕይወት መንገድን እስከማጥላላትና መካድ እንዲሁም ቅዱሳንና ጸድቃንን እስከመናቅና እስከመሳደብ ድርሰዋል።

ባጠቃላይ እኔም ከሳብኩት በላይ እናንተም ከፈለጋችሁት በላይ እግዚአብሔር እንዳስተማረንና እንደተናገረን አምናለሁ። ለወደፊት ከጥምቀት በኋላ የሚሰጣችሁን የክርስትና ስማችሁን እንድትልኩልኝ በማሳሰብ ምላሼን በዚህ ላይ እደመድማለሁ። አቡነ ዘበሰማያት እንበል።» በማለት ንግግራቸውን የቋጩ ሲሆን፤ እግዚአብሔር የመረጣቸው ከአገሪቱ የተለያዩ ቦታዎችና ከውጭም አገራት የመጡት የእስልምና እምነት ተከታዮች የነበሩት ሴቶች በተሰጣቸው ምላሽ ተደስተው እንዳንዶቹ «እግዚአብሔር ይስጥልን፤ ቸሩመድኃኔዓለም ኢየሱስ ክርስቶስ ይስጥልን፤ እመ ብርሃን ወላዲተ አምላክ ድንግል ማርያም ትስጥልን» ሲሉ አንዳንዶቹ ደግሞ «አመሰግናለሁ፤ ታንኪዬ፤ አላህ ይስጥልኝ።» በማለት የመረቁና ያመሰገኑ ሲሆን፤

እኛ የኢትዮጵያ ተዋሕዶ ሃይማኖት አገልጋይ የሆኑት አባት «አንዴ ይቅርታ፤ ከመበተናችሁ በፊት አንዲት ማሳሰቢያ አለችኝ። ይኸውም በዘልማድ እኛ አገልጋዮች ሆን ምእመናን እግዚአብሔር ስሙ እንዳይጠራና እንዳይመሰገን አድርገናል። ሁሉን የሚያደርግ እግዚአብሔር ነው። አሁንም ምላሽ የሰጣችሁ እርሱ ነው እንጂ እኔ አይደለሁም። እኔ መተላለፊያ መሳሪያ ነኝ እንጂ በእኔ አንደበት የተናገራችሁ እርሱ ርኅሩኅና አፍቃሪ አምላካችሁ ነው። ስለዚህ ዛሬም ሆነ ለወደፊት ለሚደረግላችሁ ሁሉ እግዚአብሔርን ነው ማመስገን ያለባችሁ እንጂ ደካማ ፍጡሩን እኔን ሆነ መሰሎቼን አይደለም። ይህን ልናገራችሁ የቻልኩት አንዳንዶቻችሁ የምጠቀምበትን ምርቃት ያበረከታችሁልኝ ሲሆን፤ የተወሰናችሁት ደግሞ ከእግዚአብሔር ዋጋ የሚያሳጣኝን ንግግር ነው የተናገራችሁት። ይኸውም «አመሰግናለሁ፤ ታንኪዬ» ስትሉ ለእኔ አንዳች የሚጠቅመኝ ሳይሆን የእግዚአብሔርን ምስጋና በመቀበሌ የምጎዳበት ነው። ስለዚህ ለእኔ የሚጠቅመኝ «እግዚአብሔር ጤናውንና ጽናቱን ይስጥህ፤ ለሰማያዊ መንግሥትና ክብር ያብቃህ፤ ማስተወሉና ጥበቡን ይስጥህ፤ የቅዱሳን በረከታቸውንና ጸጋቸውን በመቶ እጥፍ

## «የጨለማው ገዥ ተግባርና ንግግር»

ያድልህ። እመ አምላክ ፍቅሯን ጣዕሟን ታላድርብህ፤ አንተንም ቤተሰብህንም ትጠብቅልህ» ብትሉኝ ነዉ። «አላህ» ይስጥልኝ ያላችሁት ደግሞ አላህ ማን እንደሆነ በደንብ የተረዳችሁ ይመስለኛልና ለወደፊት የእዉነተኛ አምላካችሁን ስም እንደምትጠሩ ተስፋ አደርጋለሁ።

እንግዲህ እናቶቼ፣ እህቶቼ፣ ልጆቼ፣ እግዚአብሔር ያናገረኝን ተናግራያለሁ፤ እናንተም እንዳስተዋላችሁ አምናለሁ። እንባዬን በግድ እየተቆጣተርኩት ነዉ እንጂ እያነባዉ ተናግራያችሁ ቢሆን ደስ ባለኝ፤ ነገር ግን ሌላ ስሜት ዉስጥ ትገባላችሁ በማለት ነዉ የግዴን የከለከልኩት። ለእኔ ባነባዉ የዉስጤ ገዘን ይቀልልኛል። ስታዩኝም የተመቸኝ የደላኝ ይመስላችኋል። ገሊናዬ ስለ እዉነት ለዓመታት ቆስሏል፤ ደምቷል፤ አንዳንዴም የማየዉንና የምስማዉን መቋቋም እያቃተኝ ምንም ማድረግ ባለመቻሌ «በዚህ ምድር መወለድ አልነበረብኝም» እያልኩ አማርራለሁ። ለሰዉ «ገዘንተኛና መከረኛ ሰዉ ነኝ» ብል ማንም አያምነኝም። በዚህች ምድር እኔ አጎደልኩበት እንጂ እግዚአብሔር አንዳች ነገር አላጎደለብኝም። በዓለም አንዳች የምመኘዉ የግል ብልጽግና፣ ሥልጣን፣ ክብር የለም። ምድራዊ ቆይታዬንም የምፈልገዉ ያን ምስኪን አባትና አምላክ ራቁቱን በመስቀል ላይ ተሰቅሎ ፍቅሩን ለአዳም ዘር የገለጸዉን በአራቱም ማዕዘን እንዲመለክ ፣ እንዲመሰገን ፣ እንዲገን ለማድረግ፤ እንዲሁም ከሰዉ ዘሮች ድኅነት ጋር በምንም መልኩ ልተለይ የማትችለዉን የእርሱ የእግዚአብሔር እናት ለመሆን የበቃችዉን የመዳኛ ምክንያታችን የሆነችዉና አሁንም በሰማያት ኩብራና ገና መኖር ስትችል የእኛ የአደራ ልጆቿ ጥፋትና ዉድቀት አላስችል እያላት የእግዚአብሔርን ቁጣ በማብረድና ምሕረትን በመጠየቅ ለዘመናት በገዘን ላይ ያለችዉን እመ አምላክ ድንግል ማርያም የሰማይና የምድር ንግሥትን እንደ ልጇና አምላኳ በአራቱም ማዕዘን እንድትመሰገንና እንድትገን ለማድረግ ነዉ። እንዲሁም በኃላፊነት ተንከባክቤ የማሳድጋቸዉ ችግኞች ስለተሰጡኝ እነሱን ለመልካም ፍሬ ለማብቃት ነዉ የዚህች ምድራዊ ዘመኔን የምፈልገዉ እንጂ በዚህች በከፋችና በከረፋች ዓለም ዉስጥ አንዲት ቀንን መቆየት አልፈልግም።

ከዚህ ዓለም በሥጋ ሞት ተለይተን ወደተዘጋጀልን ቦታ ስንሄድ እንደ ምኞታችንና ፍላጎታችን የሚሆንልን ነገር የለምና ለወደፊት እንዳይቆጨን በዚህች ምድር እያለን ለወገኖቻችን ለአዳም ዘር ለነፍሳቸዉም ለሥጋቸዉም የሚጠቅም ነገር ስርተን መሄድ ይኖርብናል እንጂ፤ ነፍሳችን ከሥጋዋ ከተለየች በኋላ ዳግም የመወለድና በዚህች ምድር የመመላለስ እድል ስለሌላት ስለወገኖቻችን ከማሰብና ምሕረት ከመጠየቅ ዉጭ እኛ ወደ ምድር ተመልሰን «ንስሐ ግቡ፤ ከአምላካችሁ ታረቁ፤ የእግዚአብሔር እዉነት ይህ ነዉ፤ የባሰ ስቃይና መከራ ቦታ ስላለ ከኃጢአት ተከልከሉ፤ የሚጠብቃችሁ መልካም ስፍራ ተዘጋጅቶላችኋልና በተቀደሰ ሕይወት ተመላለሱ.. ወዘተ» ብለን የማስተማርና ስለ

## «የጨለማው ገዥ ተግባርና ንግግር»

እዉነት የመመስከር እድል አናገኝም። አሁን በሕይወተ ሥጋ እያለን ነዉ የፈለግነዉን ማድረግና ስለ እዉነት መመስከር የምንችለዉ።

ብቻ እናንተ፤ «አንተ እዉነተኛ ፈጣሪ አምላክ! እኛ በራሳችን እዉቀት አንገድብም፤ እዉነትን ብቻ እንድታሳዉቀን ነዉ የምንፈልገዉና በሕይወት መንገድ ዉስጥ ለመመላለስ የወሰነዉ። ስለዚህ እንደ እዉነተኛ ፈጣሪነትህና አባትነትህ እዉነታዉን ገልጸህልንና ማስተዋሉን ሰተኸን እንደ ቃልህ ሆነን እንድንኖር አድርገን። የእኛ ጸሎትና ምኞት አንተን በእዉነትና በመንፈስ አምልከን፤ በእዉነት ኖረን በመንግሥትህ ሕያዉ ሆነን ከአንተ ከእዉነተኛዉ አባታችን ጋር መኖር ነዉ ፍላጎታችን» በማለት አጥብቃችሁ ለምኑት። እርሱ ከእኛ በላይ ለእኛ ያስባልና በቅንነት፣ በየዋህነት፣ በእዉነት፣ በመልካም ሕይወት ከተመላለስን እርሱ እዉነተኛ አምላካችንንና አባታችንን በሚገባን መልኩ በዚህ ምድር ዉስጥም እያለን እናዉቀዋለን፤ እናስተዉለዋለን። እኛ ሙሉ ፈቃደኞች ከሆንና እንደ ፈቃዱ ከተመላለስን ከእርሱ ጋርም ቃል በቃል መነጋገር እንድንችል ፈቃዱ ነዉ። ግንኙነታችንም እንደ ጌታና ባሪያ ሳይሆን የሚፈልገዉ እንደ አባትና ልጅ ግንኙነት እንዲኖረን ነዉ የሚፈልገዉ።» በማለት ለሴቶቹ ማሳሰቢያ ሰተዉ አሰናብተዋቸዋል።

እኔ የጨለማው ገዥ በሴቶቹም ሓሳብና አቋም እንዲሁም በእኛ አባት ትምህርትና ምክር እጅግ ስለተሰባጨዉና ስለተናደድኩ፤ በሴቶቹ ባሎቻቸዉና ቤተሰባቸዉ ላይ ክፉ ምክር መክሬ እንዲሁም በኢትዮጵያ ዉስጥ ባሉት የተለያዩ ሃይማኖቶች መሪዎችና በአንዳንድ አስመሳይ አገልጋይና አስመሳይ ምእመን ላይ አድሬ፤ እንዲሁም በመንግሥት ካድሬዎችና ባለሥልጣናት ላይ ነግሼ ፤እኛን አባት ያላደረጉትንና ያልፈጸሙትን ወንጀል ከላይ የተጠቀሱት ሰዎችና አካላት በጣምራ አንድነት ፈጥረዉ በተቀነባባረ መረጃ፤ እኛ አባት «ሚስቶቻችንን አባልገዋል፤ አስክደዋል፤ ሃይማኖተ በሃይማኖት ላይ አነሳስተዋል፤ የሃይማኖት አባቶችን ሰድበዋል፤ መንግሥትን ተቃዉመዋል፤ ሕገ መንግሥቱን ጥሰዉ ሽብርና ሁከት ፈጥረዋል.. ወዘተ» በማለት ባጠቃላይ ሲታይ እንኳን ለአንድ ምስኪን አባት አይደለም ለአንድ አገር መንግሥት የማይሰጠዉን የዉንጀላ ክስ አስመስርቼ የሞት ፍርድ ያስፈረድኩባቸዉ ቢሆንም፤ ለመልካሙ ዘመን ለኢትዮጵያ ትንሣኤ ታጭተዋል መሰለኝ ዋናዉ ባለቤቱ እግዚአብሔር እንዲሞቱ አልፈቀደምና ይኸዉ እስከ አሁን ድረስ ፍርዱ ተፈጻሚነት ሳያገኝ በእንጥልጥል ላይ ይገኛል። እኔ ግን እስከ አሁን ድረስ የመለሱት መልስና ትምህርት እያብገነገነኝ እገኛለሁ፤ የሞታቸዉንም ቀን በናፍቆት እየተጠባበኩ እገኛለሁ።» ይላል ሐሰተኛዉና የሐሰት አባት የሆነዉ የጨለማው ገዥ ዲያብሎስ ከጭፍሮቹ ሰይጣናት ጋር በመሆን።

## «የጨለማው ገዥ ተግባርና ንግግር»

### ምዕራፍ ፪

« በዓለም ውስጥ የተለያዩ አገራት መሪዎች በአገራቸው ውስጥ ያሉትን የተለያዩ ሃይማኖቶች እምነትና እንዲሁም ባህላዊ አምልኮ የሚፈጽሙትን ጭምር የሚወክሉ ከእያንዳንዱ ሦስት ሦስት ሰው አዘጋጅተው ልዩ ስሙ ጻድቃኔ ወደ ተባለ ቦታ የላኩና ከ፩፻፺፭(195) አገራት በላይ እያንዳንዳቸው የሚያምኑበትን እምነት የሚወክሉ ሰዎች ለሰባት ቀን ሱባኤ እንዲገቡ አድርገዋል፡፡ ዋናው ዓላማቸውም የዓለም መንግሥታት በመደበኛው ስብሰባቸው «እግዚአብሔር አለ ከተባለ ሊኖር የሚችለው አንድ እግዚአብሔርና አንድ ሃይማኖት መሆን ሲገባው፤ በዓለም ውስጥ በብዙ ሺህ የሚቆጠር አምላክና ሃይማኖቶች ስለተፈጠሩ ሕዝቡም በዚህ ግራ ስለተጋባ እውነተኛው አምላክና እምነት እንዲለይ የኦርቶዶክስም፣ የተዋሕዶውም፣ የካቶሊክም፣ የፕሮቴስታንቱም ባጠቃላይ በክርስትና ስም የሚጠራው ሁሉ፤ እንዲሁም የይሁዲውም፣ የእስላሙም፣ የቡዲሂዝምም፣ የሂንዱዝምም፣ የተለያዩ የባህላዊውም፣ የጨሌውም፣ የጣዖታቱም፣ ባጠቃላይ ከእምነት ጋር የተያያዘው ሁሉ ሦስት ሦስት ሰው ወክለው በጋራ ሱባኤ በመግባት እውነተኛውን አምላክና እውነተኛው እምነት እንዲገለጽላቸው እንዲጠይቁ፤ ያለበለዚያ ደግሞ «እኛ ለጥቅማችን፤ ለሥልጣናችን፤ ለክብራችን፤ ለዝናችን ስንል ነው አምላክ እያልን ሕዝቡን የምናደናግረውና የምናስፈራራው እንጂ አምላክ ፈጣሪ የሚባል ነገር የለም፡፡» ብለው በግልጽ ለዓለም ሕዝብ እንዲያሳውቁ» ተብሎ በመወሰኑ ምክንያት ነው ከሁሉም እምነት የተወጣጣ ቡድን ወደ ስፍራው የተላከው፡፡

የሁሉም አገራትና እምነት ተወካዮች ምንም እንኳን አብዛኛው ተወካይ የላመዉንና የሚጥመዉን ምግብ የለመደ ቢሆንም በሱባኤው ቦታ የሚፈቀደው ቆሎ(ሽንብራ)ና በሶ ብቻ ስለነበረ ካለፍላጎታቸውና ምርጫቸው በፈቃዳቸው ነውና የመጡት እየተሰቀቁና እያጉረመረሙም ቢሆን ለሰባት ቀን በሱባኤ ሊቆዩ ችለዋል፡፡ በመጨረሻም በተባበሩት መንግሥታት ስብሰባ ማዕከል ተገኝተው የተገለጸላቸውን በዝርዝር አቅርበዋል፡፡

በመጀመሪያ እንዲያቀርቡ እድል የተሰጣቸው ከሰሜንና ከደቡብ አሜሪካ አገራት ተወክለው የሄዱት ሲሆን፤ እነሱም በጋራ በመሆን «በእውነቱ ነፍሳችን የምትፈልገውን መብልና መጠጥ ማግኘት አለመቻሏ ለጊዜው ቅር ብንሰኝም በመጨረሻ ግን የተሰበረ ልቦናና ክልብ የማናመልከው እውነተኛ አምላካችን በደላችንና ኃጢአታችንን ሳይመለከት፤ « ልጆቼ በዚህች በተቀደሰች አገርና ቦታ ላይ ተገኝታችሁ እኔን አምላካችሁንና እውነተኛ አባታችሁን ደጅ ልትጠኑና እውነተኛው ሃይማኖት እንዲገለጽላችሁ በጋራ በመገኘታችሁ ይህን ፍላጎታችሁንና ድካማችሁን ተመልክቼ ነው እውነተኛውን ሃይማኖት ልገልጽላችሁ ፈቃዴ ሆኖ ወደ እናንተ በተለየ ሁኔታ የመጣሁት፡፡ እኔ በነጻነት የምገዛ አምላክ ነኝና

## «የጨለማው ገዥ ተግባርና ንግግር»

እውነቱን እነግራችኋለሁ እንጂ በዚያ እምነት ውስጥ እንድትኖሩ አላስገድዳችሁም። ነገር ግን እውነቱን እየነገርኳችሁ ባትኖሩበትና እውነትን ብትክዱ ከማንም በላይ የባሰ ፍርድ እንደሚጠበቃችሁ ልታወቁ ይገባል። ምክንያቱም ይህን እድል ብዙዎች አላገኙም። እናንተ ግን ሳይገባችሁ እኔን ፈጣሪያችሁን በግልጽ አወቃችኋል፤ ቃሌንም ሰምታችኋል።

በዓለም ውስጥ የተለያዩ ዓይነት እምነት መኖሩን ባወቅም ያ እምነታቸው እንደሚያዛቸው የሚኖሩ ግን እጅግ ጥቂቶች ብቻ ናቸው። ሁሉም ማለት ይቻላል ለይስሙላ ነዉ ሃይማኖት አለኝ፤ እምነት አለኝ የሚለው እንጂ የያዘውን እምነት እንኳ በአግባቡ አያወቅም፤ የሚባለውንም አይፈጽምም። በዘልማድ ነዉ ትዉልዱ የሚመላለሰው። በተለይ በክርስትና ስም የሚንቀሳቀሱ የተለያዩ እምነት ድርጅቶች ውስጥ ያሉ የሃይማኖት አባቶችና አማኞች ከሁሉ በላይ የባሰው ፍርድ ነዉ የሚጠበቃቸው። ምክንያቱም በመስቀል ላይ የተከፈለላቸውን ዋጋ እያወቁ ከንቱ በማድረጋቸውና በስሙ በመነገዳቸው ጭምር ነዉ። እንደ ቃሉና ትዕዛዙ አይኖሩም። ይልቁኑ በቃሉ ያስመስሉበታል፤ ይነግዱበታል፤ ያዘፍኑበታል፤ ያስጨፍሩበታል፤ ብቻ የማያደረጉበት ነገር የለም። በመሆኑም ከሌሎች እምነት ተከታዮች ይልቅ ብዙ ፍሬ ሲጠበቅባቸው እንኳ መልካም ፍሬ ሊያፈሩ ቀርቶ ሌላውን ላለማሰናከል እንኳ ጥንቃቄ አያደርጉም። የሚያምነውንም የማያምነውንም ነዉ የሚያሰናክሉት። ለዚህም ነዉ የባሰ ፍርድ ይጠበቃቸዋል ያልኩት።

ሌሎቹ በእስልምና፣ በቡዲዛዝም፣ ሂንዱዚም፣.. ወዘተ እምነት የሚመላለሱት ከወላጆቻቸው በወረሱት እምነት ሲሆን፤ ብዙዎቹ እምነቱ የሚያዛቸውን ይፈጽማሉ። ምንም እንኳን ለሰማያዊው ሕያዉ ሕይወት የሚያበቃ እምነት ባይኖራቸውም፤ ከእውነተኛው ፍረድ ባያመልጡም፤ ምክንያቱም በአራቱም ማዕዘን ስሜ ሲጠራ ይሰማሉና « በመስቀል ላይ ምን ዋጋ ተከፈለ?» ብለው መጠየቅ ሲገባቸው፤ ለመጠየቅ ሆነ ለመስማት ፈቃደኛ ባለመሆናቸው ነዉ። ነገር ግን አምነዉ ከሚያምኑት አስመሳይ አገልጋዮችና አማኞች ይልቅ ፍርዱ ይቀልላቸዋል። ሌሎቹ በጨሌዉ ፣ በጣኦትና ባዕድ አምልኮ የሚመላለሱ፤ በየወንዛወንዙና ተራራ እንዲሁም ምናምንቱ (ጥንቆላ፤ አስማት፤መተት፤ የመሳሰሉ በሚደረግበት) ቦታ ላይ አምልኮትና ርኩሶትን የሚፈጽሙ፤ በግልጽ ዲያብሎስን እያመለኩ ስለሆነ እኔንም እጅግ ስላስቆጡኝ፤ ዲያብሎስ ከነሠራዊቱ የሚጠበቃቸው ፍርድ ይጠበቃቸዋል።

ባጠቃላይ ከእኔ ከእውነተኛው አምላክ አምልኮትና ትዕዛዝ ሥርዓት ዉጭ የሚመላለሱ ሰዎች፤ እንደ ምድራዊ የኃጢአት ተግባራቸው ደረጃ ፍርድ ይጠበቃቸዋል። እጅግ የከፋ ዓመጸና ክህደት እንዲሁም ርኩሶት የፈጸሙና የሚፈጽሙ ሰዎች እጅግ ሊቋቋሙት የማይችሉት ቅጣት ነዉ የሚጠበቃቸው። አነስተኛ ኃጢአት የፈጸሙ ደግሞ እንደደረጃዉ አነስተኛ ሊቋቋሙት የሚችሉት ቅጣት ነዉ የሚጠበቃቸው። ለእያንዳንዱ



## «የጨለማው ገዥ ተግባርና ንግግር»

እንደ ስራውና እምነቱ ነው የሚፈረድለትና የሚፈረድበት እንጂ በስም ክርስቲያን በመሆን ብቻ የሚድንና ከቅጣት የሚያመልጥ የለም፡፡ በእኔ ዘንድ አንዳች አድሎ የለም፡፡ ፍትሐዊ ፍርድ ነው የምሰጠው፡፡ እውነትን እያወቀ በእውነት የማይኖር ከሁሉ የባለ ቅጣት ነው የሚጠብቀው፡፡ የሰው ዘሮች ሆኑ ሰይጣናት የሚቀጡበት ቦታ አንድ ገሃነመ እሳት፣ እሳቱ የማይጠፋ ትሉ የማያንቀላፈበት ቦታ አንድ ቢሆንም፤ የሚሰማቸው የቅጣቱ ስሜት ግን እንደ ዓመጸቸው ደረጃ ይለያያል፡፡

እናንተ ሕይወትንና ድኅነትን ፈልጋችሁ፤ እውነትንም ለዓለም ሕዝብ ልታስተዋዉቁ እምነታችሁን ወክላችሁ ነው የመጣችሁት፡፡ በአገሮቻችሁ የሚፈጸመው የዓመጸ፣ የክህደት፣ የርኩሰት ተግባር እጅግ በመክፋቱ ንስሐ ካልገባችሁና እጃችሁን ለእኔ ለአምላካችሁ ካልሰጣችሁ እንደ ኖሳ ዘመን ያላሰባችሁት ጥፋት ይመጣቸዋል፡፡ እናንተ ራሳችሁ «እምነት አለን፤ አገልጋይ ነን፤» ትላላችሁ እንጂ አንዳች መልካም ምግባር የላችሁም፡፡ በክፋት፣ በተንኮል፣ በምቀኝነት፣ በዘፈን፣ በዳንኪራ፣ በጥንቅላ፣ በመተት፣ በአስማት፣ በስካር፣ በጥላቻ፣ በቂም በቀል፣ በግድያ፣ በስርቆት፣ በዘረኝነት፣ በጎጠኝነት፣ በዝመት፣ በመዳራት፣ በሴሰኝነት፣ በግብረ ሰዶም፣ በጣዖትና በባዕድ አምልኮ፣ ብቻ ምኑ ተዘርዘሮ ያልቃል ለነፍሳችሁ ቀርቶ ለሥጋችሁ አንዳች በማይጠቅም በሚያጎላቁላችሁና በሚጎዳችሁ ሕይወት ውስጥ ትመላለሳላችሁ፡፡ ምርጫችሁን በዉል ያልተረዳችሁ፤ የሚያመዛዝናና የሚያገናዝብ ኅሊና(ሕያዉ ነፍስ) እያላችሁ የምትሰሩትን የማታዉቁ፣ በደመ ነፍስ የምትመላለሱ፣ የምትወጡ፣ የምትወርዱ ናችሁ፡፡ ደግሞ በዚህ ሕይወት ውስጥ እየተመላለሳችሁ «የሃይማኖት አባት ነን፤ የእግዚአብሔር እንደራሴ ነን፤ የሕዝቡ እረኛ ጠባቂ ነን» ትላላችሁ፡፡ እግዚአብሔር መምሰልን የተላበሰች ኅሊናችሁን (ነፍሳችሁን) ማፈሪያና ያበደ አእምሮ እንዳደረጋችኋል ልትረዱ ይገባችኋል፡፡

በብሉይ ዘመንና በሐዲስ ዘመን የተፈጸመውን ድርጊት ሆነ ትምህርት በሚገባ አንበባችሁ ተረዱ፡፡ ለእናንተ የአዳም ዘር ምን ያልተደረገላችሁ ነገር አለ!? ምን ያልተከፈለላችሁ ዋጋ አለ!? እንደዉ ሌላውን ባታስተዉሉ እንኳ ማደሪያ ቦታ ጠፍቶ በከብቶች በረት ውስጥ የተወለደውን፣ ከዚያም እንደ አቅመ ቢስ ሄሮድስን ሽሽቶ ከእናቱ ከድንግል ማርያምና ከአሳዳጊዉ ዮሴፍ ጋር በረሃ ለበረሃ የተንከራተተውን፣ እንደ ሰው ጥቂት በጥቂቱ ያደገውንና የሰዎችን አኗኗር የኖረውን፣ በተወለደዉ ሥጋ ሠላሳ ዓመት ሲሞላዉ የእውነትን ቃል ለዓለም የገለጸውንና ያስተማረውን፣ የተለያዩ በሽተኞችን የፈወሰውና ያጽናናውን፣ የለያዩ ተአምራትን ያደረገውን፣ በመጨረሻም እውነትን በመናገሩና በማስተማሩ ክፉ ቅናት ያደረባቸዉ «የእግዚአብሔር አገልጋዮች ነን፤ ሕጉና ትዕዛዙን እንጠብቃለን፤ እናስጠብቃለን፡፡» የሚሉ አስመሳይ አገልጋዮች የነበሩ የአይሁድ ካህናት፣ ጸሐፍት፣ ፈረሳዉያን በሐሰት ወንጀለዉት የተገረፈዉን፣ የተሰደበዉን፣

## «የጨለማው ገዥ ተግባርና ንግግር»

የተተፋበትን ፣ የተደበደበውን፣ የተለቃየውን፣ የተዘበተበትን፣ ራቁቱን ያደረጉትን ፣ በመጨረሻም በመስቀል ላይ የሰቀሉትን ፣ ባለቀ ሰዓት ላይ እንኳ በመስቀል ላይ ሆኖ «ተጠማሁ እባካችሁ የምጠጣውን ዉሃ ስጡኝ?» ሲል እንኳ ስንት የሚጣፍጠውን መብልና መጠጥ የሰጠ፤ ተጨክኖበት መራራ ሐሞት የቀረበለትን ፣ ባጠቃላይ የተለያዩ ጸዋትም መከራ የተቀበለውን ኢየሱስ ክርስቶስን ታዉቁታላችሁ ወይ? ማንነቱንስ አስተዉላችኋል ወይ? እስቲ ምን ያላደረገላችሁ ነገር አለ? ምን ያልሆነላችሁ አለ? ምን ያህል ፍቅሩን እንደገለጸላችሁ አስተዉላችኋልን? ምን ያህል እንደለመናችሁና እንደተለማመጣችሁ ተረድታችኋልን? ምን ያህል እንዳከበራችሁና እንደሳሳላችሁ ተገንዝባችኋልን? ብቻ እንደ እናንተ እንባ ቢኖረኝ አሁንም ባነባዉላችሁ በወደድኩ!

ያ ይህን ሁሉ ያደረገላችሁ፤ ሕይወት የሚሆናችሁን ሥጋዉን ቆርሶ ደሙስ አፍሶ ራሱን በመስቀል ላይ ሰዉቶ «ሥጋዬን ብሉ፤ ደሜንም ጠጡ፤ የዘላለም ሕይወትን ታገኛላችሁ፤ በሰማያዊ መንግሥትም ዉስጥ ሕያዉ ሆናችዉ ትኖራላችሁ፡፡» ያለዉ እኔ አምላካችሁ ፈጣሪያችሁ እግዚአብሔር ነኝ፡፡ እኔ ይህን ያህል እያፈቀርኳችሁና እየፈለኳችሁ እኔን የሚያፈቅረኝና የሚፈልገኝ ሰዉ አጣሁ፡፡ ዝም ብዬ እንዳልምራችሁ ባሕርዬ ይገድበኛል፤ ይልቁኑ ፍርዴ እጅግ ጥብቅና ፍትሐዊ ነዉ፡፡ ዝም ብም ብዬ እንዳልፈርድባችሁ ባሕርዬ ይገድበኛል፤ ይልቁኑ ርኅራኄና ፍቅሬ እጅግ ያይላል፡፡ እኔም እንደ ሌሎቹ ሕያዋን ፍጥረቶቹ ቅዱሳንና ጳውሎስን በእናንተ ገዝተኛ ነኝ፡፡ ከፍርድ ቀን በኋላ ግን ማንም ሰዉ ሆነ ሰይጣናት በእዉነተኞች፣ በቅኖችና በየዋሃን ላይ አንዳች ጥቃት ሆነ ጉዳት አያደርሱም፡፡ የሚያስቆጣኝንም ተግባር አይፈጽሙም፡፡ እንደ ዓመጸቸዉ ደረጃ ነጻነታቸዉ ተገድቦ በአንድ ቦታ ፍዳቸዉን ይቀበላሉ፡፡ እናንተ ግን ካዳችሁኝ፣ አስካዳችሁኝ፣ ሰደባችሁኝ፣ አሰደባችሁኝ፣ አዋረዳችሁኝ፡፡ ይኸዉም ስትፈልጉ «ሐሳች ነዉ፡፡»፣ ስትፈልጉ «ተራ ሰዉ ነዉ፡፡»፣ ስትፈልጉ «ነቢይ ነዉ፡፡»፣ ስትፈልጉ «አማላጅ ነዉ፡፡»፣ ስትፈልጉ «ፍጡር ነዉ፡፡»፣ ስትፈልጉ «አንድ ኢየሱስ ነዉ፤ አብ መንፈስ ቅዱስ የሚባሉ የሉም፡፡» .. ወዘተ እያላችሁ በሞትና በክህደት ሕይወት ትመላለሳላችሁ፡፡ ታዲያ ታላቅ ዋጋ የከፈልኩላችሁ አምላክ ስለ ዓመጸና ክህደት ሕይወታችሁ ከገሃነመ እሳት በላይ መቅጫ ቦታ አዘጋጅቼ ብቀጣችሁ አያንሳችሁምን!

ከእኔ ይልቅ፤ ሌት ተቀን የሚፈታተናችሁንና የሚያስቃያችሁን፣ የሚቀጠቅጣችሁንና የሚያጎሳቁላችሁን ዲያብሎስንና ጭፍሮቹን ሰይጣናትን መምረጣችሁና ፈቃዳቸዉን ለመፈጸምና ለማስፈጸም መትጋታችሁ ስለ ምን ይሆን? ይህ ምድራዊ ሕይወታችሁ ሕይወት ሆነና ነዉ ሌት ተቀን በዓመጸና በርኩሰት ሕይወት የምትመላለሱት? እኔን በሚያስቆጣ ተግባርና ዲያብሎስን በሚያስደስት ሕይወት የምትኖሩት? ይህ ሕይወት ሆነና ነዉ እርስ በእርስ የምትጣሉትና በስግብግብነት ሕይወት

## «የጨለማው ገዥ ተግባርና ንግግር»

የምትመለሱት? በስስት ሕይወት የምትኖሩት? ይህ ምድራዊ ሕይወታችሁ ሕይወት ሆነና ነዉ በቀለም፣ በዘር፣ በነገድ፣ በቋንቋ፣ በሃይማኖት ተለያይታችሁና ተቧድናችሁ በዲያብሎስ ሥርዓት በመመራት በጦርነት፣ በግድያ፣ በግፍ፣ በጭቆና፣ በአድሎና በበደል ሕይወት የምትኖሩት?

ማስተዋሉን አጣችሁ እንጂ በዚህች ምድር አጭር ዘመን ቆይታችሁ እንኳን በከፋና በከረፋ ሕይወት ዉስጥ ልትመለሱ ቀርቶ አንዲት ቀን እንኳ ሊዋልባትና ሊታደርባት የማትመረጥ መኖሪያ ናት፡፡ ነገር ግን ይህች ምድር ቀድሞ የእናንተ ያልሆነች የሰይጣናት መቀጫ ቦታ ብቻ የነበረች፤ በአዳምና በሔዋን ዓመጸ ምክንያት ከገነት ሲባረሩ ለእነሱ መኖሪያና መቀጫ በሚሆን መልኩ ተዘጋጅታ የገቡባት፤ እናንተም በመጀመሪያ ወላጆቻችሁ ዓመጸ ምክንያት እየተቀጣችሁበትና እየጠራችሁበት ያለች ቦታ ናት እንጂ፤ የእናንተ እዉነተኛዉ መኖሪያ ቦታችሁ ገነትና ሰማያት ናቸዉ፡፡ እናንተ ግን በአጭር ዘመን ቆይታችሁ እኔን በመፍራትና በማምለክ ተመላልሳችሁ ወደ እዉነተኛ መኖሪያ ቦታችሁ ከመግባት ይልቅ ከቀድሞ ወላጆቻችሁ ብላችሁ የበለጠ ዓመጸንና ክህደትን በመፈጸም ራሳችሁን ለበለጠዉ መቀጫ ቦታ ሲከልና ገሃነመ እሳት ትዳርጋላችሁ፡፡ በዚያ ዳግም የንስሐ እድል የሌላችሁ መሆኑን አሁንም ደግሜ አሳውቃችኋለሁ፡፡ የእናንተ የንስሐ እድል በዚህች እጅግ እጅግ ለአጭር ዘመን በነጻነት በምትንቀሳቀሱባት ምድር ዉስጥ ብቻ ነዉ፡፡ እኔ በፍጥረቱ አንዳች አድሎ አላደርግም፡፡ ሰይጣናትም በዓመጸቸውና በክህደታቸው ምክንያት ነጻነታቸውን ገድቤ በገሃነመ እሳት የምቀጣቸው ከሆነ፤ እናንተ የአዳም ዘሮች የንስሐ እድል ተሰቷችሁና ታላቅ ዋጋ ተከፍሎላችሁ በዓመጸና በክህደት ሕይወታችሁ ከጸናችሁ እንዴት አብልጩ አልቀጣችሁ!? እጅግ እቀጣችኋለሁ፡፡

እንግዲህ ይህን ሁሉ የተናገርኳችሁ እዉነትን ፈልጋችሁ በመምጣታችሁና ራስችሁን ዝቅ አድርጋችሁ በደጄ በመወደቃችሁ ነዉ እንጂ በየቦታዉ አገልጋዮቼና ምስክሮቼ ስለ እዉነት ሊያስተምሯችሁና ሊነግሯችሁ ይችሉ ነበር፡፡ ታዲያ እዉነተኛዉን ሃይማኖት የሚወክሉት እነዚህ የኢትዮጵያ ቀጥተኛዉ ተዋሕዶ ሃይማኖት «ወኪል ነን» ብለዉ ከእናንተ ጋር እዚህ ሱባኤ ቦታ የመጡት ሰዎች እንዳይመስሏችሁ፡፡ እነሱን በደንብ አዉቃቸዋለሁ፤ እንደእናንተ በስሜ የሚነግዱ፣ ትዕዛዙንና ሕጉን ይናገራሉ እንጂ እንደ ቃሉ የማይኖሩ፣ እዉቀታቸውን የሚያመልኩና የሚያስመልኩ፣ በእኔ ቦታ ላይ ሆነዉ መመስገንና መክበርን የሚፈልጉ፣ አንዴ በቤተክርስቲያን አንዴ በዓመጸዉና በርኩሰቱ ቦታ እየተገኙ ቡራኬ የሚሰጡ፣ ለሃይማኖቷ ሆነ ለሥርዓቷ ደንታ የሌላቸዉ፣ ሌት ተቀን ለጥቅማቸዉ ብቻ የሚሯሯጡ፣ ጥቅምና ክብር ካገኙ የዓመጸና የክህደት ተግባር ከመፈጸምና ከማስፈጸም ወደ ኋላ የማይሉ፤ ባጠቃላይ በእዉነተኛዋና በብቸኛዋ የሕይወት መንገድ በቀጥተኛዋ(አርቶዶክስ) ተዋሕዶ ሃይማኖት ዉስጥና በብቸኛይቱና እዉነተኛይቱ ቤተክስቲያን ዉስጥ ሆነዉ እንደ ቃሉ የማይኖሩ አስመሳይ አገልጋዮች

## «የጨለማው ገዥ ተግባርና ንግግር»

ናቸው። ወደዚህ ስፍራ ተመርጠው የተላኩት የተለየ ምድራዊ ጥቅም የሚገኝበት ስለመሰላቸውና «የሃይማኖቱ ተጠሪና መሪ ነኝ፤ የክርስቶስ እንደራሴ ነኝ።» ብለው በዓመጸ በወንበር ላይ የተቀመጡት እጨጌ (ፓትርያርክ) ወዳጅና በዘመድ አዝማድ፣ በጎጥ፣ በጥቅማ ጥቅም የተገናኙ ስለሆነ ነው እንጂ በቅድስና ሕይወታቸው ተመርጠው የተላኩ አይደሉም።

እነዚህ ተወካዮች የሚያገኙትና ከፍ ከፍ የሚያደርጉት እንዲሁም የሚያስመልኩትን ለማወቅ ከፈለጋችሁ ከዚህ ሰባኤ እንደወጣችሁ በቤተ ክህነቱ አዳራሽ ውስጥ በአራቱም አቅጣጫ ግድግዳ ላይ በሳንቲ ሜትር ርቀት ለቁጥር በሚታክት ብዛት የተለጠፈውን የአንድ ሰው ሥዕል መመልከት ትችላላችሁ። እኔ ፈጣሪ እግዚአብሔር ሆኑ እናቴ ድንግል ማርያም እንዲሁም ቅዱሳኖቹ እንኳ አንድ ሺህኛው ያህል እንኳ አልገነንም፤ ከፍ ከፍ አላልንም። ከሥዕሉ ጋር መጠኑ አነስ ቢልም የገነነውን የዲያብሎስ አርማ የሆነውን ኮከብ በየቦታው ተንጠልጥሎ ማየት ትችላላችሁ። በተጨማሪም ቦሌ መድኃኔዓለም ቤተክርስቲያን መግቢያ በር ጋር የቆመውን በሕይወተ ሥጋ እያለ «እኔ ቅዱስ ነኝ» በማለት በአጫፋሪዎቹ አማካይነት ያስቆመውን ሐዉልት መመልከት ትችላላችሁ። የዲያብሎስ ሥርዓት የዘረጉት የተለያዩ የአገራት መሪዎች እንኳ ራሳቸውን በዚህ መልክ አላገነኑን፤ አላስመለኩም። እነዚህ ተወካዮች ሌላው የሚታወቁበት ልዩ ተግባር ደግሞ «የሃይማኖት መሪ ነኝ» ብለው ከተቀመጡት ዘንድ ሞገስንና ሽልማትን፣ ሥልጣንን ለማግኘት ሲሉ እዉነተኛ አገልጋዮችን የሚያሳድዱ፣ የሚወነጅሉ፣ የሚያንከራትቱ፣ የሚያሳስሩ፣ የሚያስደበድቡ፣ የሚያስገድሉ፣ ባጠቃላይ ለበላይ አለቆቻቸው ታማኝ ሆነው ኅሊናቸውን በመሸጥ የሚመለሱ በመሆናቸው ነው እንጂ፤ ስንት ጻድቃንና እዉነተኛ አገልጋዮች እያሉ እነዚህ ዕለት ዕለት በዓመጸቸው የሚያስቆጡኝ አስመሳይ አገልጋዮች ወደዚህ የተቀደሰ ስፍራ ባልተላኩ ነበር።

እዚህም እንደ ዓለም ስራቸው እናንተንም፣ እኔንም አታለው ተመሳስለውና የተለየ የክበሬታ ወንበር አግኝተው ለመመለስ እንደእናንተ ደጅ ጠኝ መስለው ተገኝተዋል። ይህን ሕይወት ከረሱት ብዙ ዓመታት አስቆጥረዋል። አሁን ግን ግድ ስለሆነባቸው ነው እንደ እናንተ በመብሉ እየተንገሸገሹ «መች ቶሎ ባለቀልን?» እያሉ ከሰባኤ የሚወጡበትን ቀን የሚጠብቁት። ከትቢያ አንስቻቸውና የቆሎ ተማሪነት ጊዜያቸውን ዘንግተው አሁን ላሉበት ደረጃ ሲደርሱ ያ በረከትና ጸጋ ያገኙበት የነበረውን ሕይወት ከናካቴው ረስተውና አሁን ያሉትን ተማሪዎችና መምህራንን ማስታወስና አስፈላጊውን ሊፈጽሙላቸው ሲገባ፤ እነሱ ግን እንኳ ይህንን ሊያደርጉ ቀርቶ አሁን ያሉበትን ወንበር በማምለክ በእኔ ቦታ ተቀምጠው መመስገንና መመለክን ይፈልጋሉ። እናንተ ግን መጀመሪያ ላይ ብታጉረመርሙም አሁን ግን ደስ ብሏችሁ «ለካስ በሰባኤ

## «የጨለማው ገዥ ተግባርና ንግግር»

እንደዚህ የተሰበረ ሕይወት ይገኝበታል» በማለት ለወደፊትም ሱባኤ እንደምትገቡ ለራሳችሁ ቃል የገባችሁት።

ከእንግዲህ እናንተ መመልከት ያለባችሁ እነዚህን አስመሳይ አገልጋዮችን ከነፈሰው ጋራ የሚነፍሱትን፤ እንደ ቦይ ዉሃ ወደ ወሰዷቸው የሚሄዱትን፤ ለሆዳቸው ብቻ ያደሩትን ሳይሆን፤ ጊዜያቸውን ሰውተው «ደከመኝ፤ ሰለቸኝ፤» ሳይሉ፤ «ተራብን ፤ ተጠማን፤ ተቸገርን» ሳይሉ፤ በእውነተኛ አምልኮ ሆነው ስለ እውነት እየመሰከሩ፤ ምእመኑን ከዘልማድ ሕይወት የሚያላቅቁትንና ለንስሐ ለሥጋ ወደሙ የሚያበቁትን፤ ለመልካም ተግባር የሚያሰልፉትን፤ እንዲሁም ዘመናቸውን ሁሉ ከሰው እንዳች ሳይጠብቁ «ከእግዚአብሔር ነው ዋጋ የምናገኘው።» በማለት መምህራንንና ሊቃውንትን የሚያፈሩ በየቦታው የተረሱና አስተዋሽ ያጡ እውነተኛ አገልጋዮቹን ሊቃውንትንና የብሉያቱና የሐዲሳቱን እንዲሁም የዜማው፤ የዝማሜው፤ የአቋቋም፤ የቅኔ፤ የቅዳሴ...ወዘተ መምህራንን፤ ካህናትን ፤ መነኮሳትን፤ ሰባኪያንን ፤ ዲያቆናትን፤ እንዲሁም ዘመናቸውን ሁሉ በየገዳሙና በየዋሻው ራሳቸውን ዝቅ አድርገው በመኖር ለአገራቸውና ለዓለም ሕዝብ ሌት ተቀን የሚጸልዩትንና የሚያነቡትን መናንያንና ባሕታውያንን ነው።

በአስመሳይ አገልጋዮች ሳትሰናከሉ እውነተኛ አገልጋዮቹ በሚያዟችሁ መሰረት በኢትዮጵያ በቀጥተኛዋ ተዋሕዶ ሃይማኖት ስር ሆናችሁ በአብ በወልድ በመንፈስ ቅዱስ ስም በመጠመቅ፤ ሕይወት በሚሆናችሁ በሥጋዬና በደሜ ታተሙ። በምድራዊ ሕይወት ዘመናችሁም በቅን ሐሳብ፤ በእውነተኛ ሕይወት፤ በመልካም ተግባር በመመላለስ ሰማያዊ መንግሥታችሁን በመናፈቅ ኑሩ። ያኔ በምድርም በረከትን ታገኛላችሁ፤ በሕይወታችሁም በፍቅር፤ በሰላም፤ በእርካታ፤ በጤና መኖር ትችላላችሁ።» በማለት ነው ያላሰብነውና ያልጠበቅነው ምላሽ የተሰጠን በማለት አቅርበዋል።

የሌሎቹም ክፍለ አህጉር ተወካዮች ተጠይቀው «አሁን ከተነገረው ጋር አንድ ዓይነት ምላሽ ነው የተሰጠን።» ብለው ሁሉም በአንድ ድምፅ መልሰዋል። ነገር ግን የኢትዮጵያ ቀጥተኛ ተዋሕዶ ሃይማኖት ተወካዮች « እኛ በእውነቱ ሁል ጊዜ ከአምላካችን መልስ የምናገኝና የምንገናኝ ስለሆነ በዚህ ሱባኤ ላይ አንዳች የተባልነው ነገር የለም። የሌሎቹ አገራትና የተለያዩ እምነት ተወካዮች «በሱባኤው እንዲህ ተባል።» ብለው በአንድ ድምፅ የተናገሩት ተመካክረው ነው እንጂ ለእኛ ለሃይማኖቱ ባለቤቶች ያልተገለጸው ለእነሱ እንዴት ይገለጻላቸዋል?» በማለት ንስሐ ከመግባት ይልቅ ስለክብራቸውና ለጥቅማቸው በመቆም ዓለም እውነታውን እንዲያውቅ እግዚአብሔር የተናገረውን የእውነት ቃል እንደ ቀደሙት ጸሐፍት ፈሪሳውያንና አይሁድ ካህናት አጣጣሉት።

በመጨረሻም የተባበሩት መንግሥታት የሦስቱን የኢትዮጵያን የተዋሕዶ ሃይማኖት ተወካዮችን አስተያየት ሰምተው ድምፅም በድምፅ የመሻር ሥልጣናቸው

### «የጨለማው ገዥ ተግባርና ንግግር»

ተጠቅመው ከ፩፻፺፭(195) አገራት ባላይ የተቀበሉትን እዉነተኛ የሕይወት መንገድ የሆነችውን የኢትዮጵያ ተዋሕዶን ሃይማኖት በራሳቸው በኢትዮጵያውያን የተዋሕዶ ሃይማኖት ተወካዮች ተቃውሞ ስለገጠመው፤ «እናንተ ተወካዮች በብልጠት ተመካክራችሁ የሌለውን እግዚአብሔር አለ በማለት ልታታልሉን ብትሞክሩም፤ ይኸው አብረዋችሁ የነበሩት እናንተ «ትክክለኛ ሃይማኖት ነው።» ያላችሁትን የሚወክሉ «ዉሸት ነዉ አልተገለጸላቸዉም» በማለት ስላረጋገጡልን፤ ዓለም እግዚአብሔር እንደሌለ እንዲያውቅና ተፈጥሮ በለገሰችዉ ዘመን ሁሉ በዘፈንና በዳንኪራ ራሱን እያስደሰተ ይነር። «ሲኦል፤ ገሃነመ እሳተ፤ ገነት፤ መንግሥተ ሰማያት» የሚባለው ሁሉ ዉሸት መሆኑ ተረጋግጧል።» በማለት መግለጫ በመሰጠቱ በድንጋጤ ዉስጥ የነበርኩት እኔ የጨለማው ገዥ ዲያብሎስ ያላሰብኩት ዉሳኔ በመሰጠቱ፤ እኔና ሠራዊቶቼ ሰይጣናት ደስታችንን ለአንድ ወር ያህል በመዝፈንና በመጨፈር ልናሳልፍ ችለናል።» ይላል የጨለማው ጌታ ሰዎችን ስለ ክብራቸውና ጥቅማቸው የሞት መንገድን የሚያስመርጥ ሐሰተኛውና አታላዩ መንፈስ ዲያብሎስ።

## «የጨለማው ገዥ ተግባርና ንግግር»

### ምዕራፍ ፫

« አንዳንድ ምእምናን ተሰብስበው ቅሬታቸውን ለማቅረብ ወደ ሃይማኖት አባቶች በመቅረብ «የተከበሩ የኔታ! እኛ ብዙውን ጊዜ ስንማርና ስንሰበክ ጸድቃን ናችሁ! እዚህ በመምጣታችሁ ድናችኋል፤ አንዳንዶቹ ደግሞ እዚህ መታችሁ በማጨብጨባችሁና እልል በማለታችሁ መንግሥተ ሰማያትን ትወርሳላችሁ፤ አሜን ካላችሁም ገነት ትገባላችሁ፤ የተመሰገናችሁ ቅዱሳን ናችሁ።» እያሉ ደስ የሚል ስብከትና እኛም በቀጥታ መንግሥተ ሰማያት ወስጥ ያለን እስኪመስለን ድረስ ነው የምንሰማቸው የነበረው። ባለፈው ሳምንት ግን አንድ የማናወቃቸው አባት ሰባኪ ይሁኑ ተሳዳሲ አናወቅም «እናንተ ምእምናን ሆናችሁ አገልጋዮች እግዚአብሔር እንደ ሰው አይታለልም፤ እንኳን የምትሰሩትንና የምትናገሩትን ቀርቶ ጠማማና ርኩሰት የሞላው ሐሳባችሁን በሰማያዊ መዝገቡ ላይ የሚመዘግበውና ንስሐ ላልገባችሁበትና ላልተጸጸታችሁበት ኃጢአት ሁሉ እንደምትጠየቁ ልታወቁ ይገባል። ስለዚህ እናንተ ያሚረ ለብሳችሁ ብትታዩም እርሱ ባለቤቱ ደግሞ ወጫችሁን ሳይሆን ወስጣችሁን ነው የሚመለከተው። በመሆኑም ከማስመሰል ሕይወት ተለይታችሁ እወነተኛ ንስሐ ግቡ፤ ኃጢአታችሁን እየተናዘዛችሁና እየተጸጸታችሁበት የክርስቶስን ቅዱስ ሥጋና ክቡር ደም ተቀበሉ። ከዚያ ወጭ በብልጣብልጥነትና በአቋራጭ መንገድ የእግዚአብሔርን መንግሥት እንወርሳለን ብላችሁ አታስቡ። የምትማሩትን ሆነ የምትሰሙትን ቃል በሕይወታችሁ ለወጣችሁ እንደ ቃሉ ሆኖ በመገኘት በመልካም ምግባርና ሕይወት ተመላለሱ። ያኔ በረከተ ሥጋና በረከተ ነፍስ ታገኛላችሁ፤ ጸጋው ይበዛላችኋል፤ በመጨረሻም ለሰማያዊ መንግሥት ትበቃላችሁ። ከዚያ ወጭ በዘልማድና ጊዜ ለማሳለፍ ወደ ቤተክርስቲያን ስለተመላለሳችሁ ብቻ ለመንግሥተ ሰማያት የምትበቁ እንዳይመስላችሁ።

ወደ እግዚአብሔር ቤት እንደምትመጡ አወቃችሁ ዕለት ዕለት ፊታችሁን እንደምትታጠቡ ሁሉ፤ ለፈጸማችሁት የተግባር ሆነ የንግግር ኃጢአት ንስሐ ሁል ጊዜ ልትገቡና ስለ ክፋትና ርኩሰት ሐሳባችሁ በኅሊናችሁ ልትጸጹ ይገባችኋል። ያለፈው የማስመሰል፤ የዓመጸ፤ የክህደት፤ የርኩሰት፤ የዘፈን፤ የዳንኪራ፤ የዝሙት፤ የመዳራት፤ የሴሰኝነት፤ የጥል፤ የጥላቻ፤ የቂም በቀል፤ የግድያ፤ የስርቆት፤ የባዕድና የጣዖት አምልኮ፤ የክፋት፤ የተንኮል፤ የምቀኝነት ..ወዘተ ዘመን ይበቃችኋል። እስከ አሁን እግዚአብሔር የንስሐ እድሜ ሰቷችሁ ለዚህ ዘመን በቅታችኋል።» በማለት ባደነት እንዲሰማንና ኃጢአተኞች እንደሆን አደርገው በመቁጠር «ንስሐ ግቡ» አሉን። ከሁሉ የሚገርመው ደግሞ እስከዛሬ ማንም ያልተናገረንን «አትዝፈኑ፤ ዳኒኪርተኛ አትሁኑ» አሉን። እኛን ከሚናገሩ ለምን ቀን ከሌሊት በቴሌቪዥና በሬዲዮን የሚያቀርቡትን አይናገሩም? ክልክል ቢሆን ኖሮ በተለያዩ ሚዲያ አይተላለፍም ነበር። ደግሞ የባህላችን መገለጫ የምንዝናናበትና የምንጨፍርበት ነው። ሌላው ደግሞ የተለያዩ ባህላዊ አምልኮ

## «የጨለማው ገዥ ተግባርና ንግግር»

እኛም ሆነ ቤተሰቦቻችን ወቅት እየጠበቁ ያከብራሉ፤ አስፈላጊውንም ግብር ያቀርባሉ። ይህም አንዱ የማንነታችንና የባህላችን መገለጫ ነው። እኛ ብዙውን ጊዜ በቤተክርስቲያን በዓላት ላይ ተገኝተን ታቦት እናከብራለን፤ እንዳንዴ እንቅልፍ ካላሸነፈን እሁድ እሁድ ቤተክርስቲያን መተን እንሳለማለን። ታዲያ ምን ጎደለ ብለው ነው እንዲህ ባዶነት እንዲሰማን አድርገው የሚያስተምሩንና የዘልማድ ሰዎች አድርገው የሚቆጥሩን?

እንዲህ የሚናገሩን ከሆነ ደግሞ እንደልባችን የምንሆንበትን የጴንጤዎችን እምነት እንከተላለን። እነሱ ሁል ጊዜ «ጌታን ከተቀበላችሁ ትድናላችሁ፤ ስለምግባር አታስቡ፤ «ዋናው የሱስ ጌታ ነው።» ብላችሁ ከመሰከራችሁ መንግሥተ ሰማያት ስተት ብላችሁ ትገባላችሁ።» እያሉ ያባብሱናል። እኛ ደግሞ «ከቤተሰባችን የወረሰነው እምነት ስላለ ወደ እናንተ አንመጣም።» እያልን እስከአሁን ድረስ ሃይማኖታችንን አለወጥንም። አሁን የምታከብዱብን ከሆነ እኛ እንደልባችን የምንሆንበትን፣ መጽም የሌለበትን፣ በፈለጉት ጊዜ በፈለጉት የአለባበስ ስታይል ከፈለጉ በተወጣጠረ ሱሬ፣ ከፈለጉ ደረትና ጡት በተገላለጠ አለባበስ፣ ከፈለጉ በአጭር ቀሚስ፣ ከፈለጉ በታይት፣ ከፈለጉ በቁምጣ ወደ አዳራሽ እየሄዱ የሚዝናኑበትን፣ እንዲሁም በዘመናዊ መሳሪያ የሚዘፈንበትንና የሚጨፈርበትን መዝሙር እናዳምጣለን፤ ጭፈራውንም እንመለከታለን፤ እኛም ሲያስፈልገን እንደ ብሔር ብሔረሳችን እንጨፍርበታለን፤ በመሬት ላይ እየተንከባለሁና እየተንፈራገጡ የሚያሳዩትን ትዕይን በመመልከት በመንፈስ እንሞላለን።» በማለት ቅሬታቸውንና አቋማቸውን አቅርበዋል።

ቅሬታቸውን የሰሙት የጌታም «ምን ጉድ መጣ? ምን ተብለው ተሰብከው ይሆን እንዲህ በቁጣ የመጡት?» በማለት ሐሳብ ወስጥ አስገብታችሁኝ ነበር። አሁን ንግግራችሁን ስሰማ ተረጋጋው። መቼስ እኛ ሰዎች ስንባል የሚያመለካገንን፣ የሚክበንን፣ የሚሸነግለንን ሰው ነው የምንወደውና ንግግሩን ለማዳመጥ የምንፈልገው እንጂ ካለማስመሰልና ካለይሉኝታ የሚናገረንንና የሚያስተምረንን አንወደውም። ብናስተውል ግን እውነቱን የሚነግረንን እንዲሁም ስለ ኃጢአታችን የሚገስጸንን ነበር መስማትና ማዳመጥ የነበረብን። ምክንያቱም እርሱ ነውና እውነተኛ የነፍስ እረኛ። እኛ ያስተማሯችሁ አባት ገና በትምህርት ያልጠነከራችሁ መሆናችሁን ስለተረዱ ነው እንጂ ብትጠነክሩ ኖሮ ጥልቅ ትምህርት ያስተምሯችሁ ነበር፤ የበለጠ ይገስጷችሁ ነበር። እናንተ እንዳላችሁኝ ከሆነ የለዘበና ቀለል ያለ ትምህርት ነው ያስተማሯችሁ እንጂ እናንተን አንዳች የሚያስቆጣና የሚያሳዝን ነገር አልተናገሯችሁም። ከእኔ ጀምሮ ሁላችንም ኃጢአተኞች መሆናችንን ሁል ጊዜ ልናምን ይገባል እንጂ ራሳችንን አንዳንድ እምነት ድርጅቶች እንሚሉት «ጸድቅ ነን» እያሉ ራሳቸውን እንደሚያመጽድቁት ሰዎች አስተሳሰብ ካለን፤ ዋና ኃጢአተኞች መሆናችንን ልናወቅ ይገባል። እንኳን በባዶ ሕይወት ወስጥ ሆነን ቀርቶ በቅድስናና በጽድቅ ሕይወት ወስጥ ብንሆን እንኳን ራሳችንን ተራ ወራዳ ኃጢአተኛ ሰው አድርገን



## **«የጨለማው ገዥ ተግባርና ንግግር»**

ነው ወደ አምላካችን መቅረብ ያለብን እንጂ ነገ የምንሆነውን ስለማናውቅ በጽድቅ ስራችን ልንመጸደቅ አይገባም፡፡ ብዙዎች ራሳቸውን በማመጸደቃቸውና በማስታቦያቸው ምክንያት ነው አይወድቁ አወዳደቅ የወደቁትና የተዋረዱት፡፡

አንዳንድ አባቶችና ወንድሞች የሚያመሰግኗቸው «ጸድቃን ናችሁ፤ እዚህ በመምጣታችሁ መንግሥተ ሰማይት ትገባላችሁ፤ ቅዱሳን ናችሁ.. ወዘተ» እያሉ ደስ ደስ የሚል ትምህርት የሚሰጧችሁና እናንተም ደስ ብሏችሁ ንስሐ ከመግባት ይልቅ በኃጢአታችሁ እንድትጸኑ እያደረጉ መሆኑን ስላላስተዋሉና እናንተም ስለምታበሏቸው፤ ስለምታጠሏቸው፤ አባት አባት፤ መምህር መምህር፤ ቅዱስ ቅዱስ፤ ብጹዕ ብጹዕ .. ወዘተ» ስለምትሏቸው፤ በይሉኝታ ተጠፍረውና ክብራቸውንና ጥቅማቸውን በማስቀደማቸው ምክንያት ነው፡፡

እኝህ አባት ግን ዋሻ ወስጥ የነበሩ፤ የዚህን ዓለም ሥልጣን፤ ክብር፤ ብልጽግና፤ ዝና የናቁ፤ ዘመናቸውን ሁሉ በዋሻ ወስጥ ያሳለፉ፤ ለአገራቸውና ለሕዝቧ ሌት ተቀን የሚጸልዩና የሚያነቡ፤ አምላካቸውንና እናቱን ድንግል ማርያምን «ይህች ቅድስት አገር ካልተማረችና እዉነት ካልነገሠባት በቀር በጫማ አልረግጣትም» በማለት እንደምታያቸው በባዶ እግራቸው የሚንቀሳቀሱ፤ እንዲሁም ለዐሥራዎቹ ዓመታት በጸጉራቸው ሆነ በጸማቸው ላይ ምላጭ ሆነ መቀስ ሳያስርፉ በመቆየታቸው የተጎነጎነ ጸጉራቸውና ጸማቸው እብድ ያስመስላቸው፤ አንዳንድ ያልገባቸው ሰዎች ራሳቸውን ለንስሐና ለተቀደሰ ሕይወት ማብቃት ሲገባቸው «በባዶ እግር በመሄድ አይጸደቅም፡፡ እንደ እብድ መንጨባረር ከእግዚአብሔር አይደለም» እያሉ የማይመለከታቸውን ቢዘባርቁም፤ እርሳቸው ግን ለዚህ ለተጎሳቆለ ገጽታ የተዳረጉበትን ምክንያትና ዓላማቸውን ያወቃሉና የሚተቿቸውን በዝምታ በማለፍ እስከአሁን ድረስ በዚህ አቋማቸው ጸንተው ያሉ፤ ከባዶታቸውም « ምሕረት እስካልተደረገ ድረስ አልወጣም» በማለት ብዙ ዘመናትን ያሳለፉ ሲሆን፤ አሁን እዚህ ሊመጡ የቻሉትም እመቤታችን ቅድስት ድንግል ማርያም «ልጆቼ ምእመናን እረኛ እንደሌላቸው በጎች ተቅበዝብዘውብኛልና ሰብስብልኝ፤ በእዉነት የሚያስተምር፤ በሕይወቱ አርአያ የሚሆን፤ በነገረ መስቀሉ ፍቅር የሚቃጠል፤ ስለ እዉነት ራሱን ክዶ የሚመሰክር፤ ካለማስመሰልና ካለሽንገላ የሚያስተምር አገልጋይ እዉነተኛ እረኛ አጥቻለውና ሂድና ሕዝቡን አስተምር፤ ወንጌልን ስበክ፤ ለንስሐ ለቅዱስ ቁርባን አብቃ፡፡ አንዳንድ «ሰባኪ ነን» እያሉ ምእመኑን የሚያደናግሩ እንደ መናፍቃኑ የመዝናኛ ጉባኤ እያዘጋጁለት ወደ ልቡ እንዳይመለስና ወደ ንስሐ እንዳይቀርብ አድርገዉታል፡፡ ስብከታቸውም እንደ መናፍቃን የሆነ፤ መዝሙራቸውም ዘፈን ዘፈን ያለ፤ ምስጋናቸውም ጭፈራ የመሰለ፤ ባታላዩ መንፈስ የሚመሩ፤ «ሰባኪ ነን» የሚሉትም

**«የጨለማው ገዥ ተግባርና ንግግር»**

**በትዕቢትና ዓመጸ ሕይወት የሚመላለሱ ተኩላዎች ስለሆኑ፤ ምእመኑ በእነዚህ ተኩላዎች ከመበላታቸው በፊት እዉነተኛ የቤተክርስቲያኗን አስተምሮ የጠበቀ ትምህርት ስጥ።**

**በእረኝነት በወንበር ላይ የተቀመጡት ሲሆን ሲሆን ራሳቸው እየተንቀሳቀሱ ምእመኑን ሊያስተምሩትና ለንስሐ ሊያበቁት ሲገባ፤ ያም ካልሆነላቸው የቤተክርስቲያኒቱን እምነትና ሥርዓት፤ አስተምሮና ትዉፊት መጠበቅ ሲገባ፤ ለጥፋት ሰዎች ከለላና ጠበቃ ሆነው የዓመጸና የክህደት ተግባር የሚያሰሩ ስለሆኑ፤ አንተ በአራቱም ማዕዘን እየተንቀሳቀስክ ከፈቀዱልህ በየአብያተክርስቲያኑ በዉስጥ፤ ከከለከሉህ ደግሞ እንደ ተገፊ በዉጭ ሆነህ አስተምር፤ ስበክ። እኔ አብሬህ ነኝ አትፍራ። እነሱ ልጄን ራቁቱን በመስቀል ላይ ሰቅለው እያላገጡበትና በቁስሉ ላይ እንጨት እየከተቱበት ነዉ። መስቀሉንም የያዙት ሊነግዱበታ፤ ሊያስመስሉበት፤ ሊከበሩበት እንጂ መከራን ሊቀበሉበትና ስለ እዉነት ሊመሰክሩበት አይደለም። ቀኑ ሲደርስ ዋጋ ስለሚከፍሉበት አንተ ግን ምእመኑን በሚገባ አስተምር፤ ስለ እዉነት መስክር።» በማለት ስለታዘዙ ነዉ ወደ ዓለም አልወጣም ብለዉ ተደፍተዉ ከሚኖሩበት ዋሻቸዉ መተዉ ለማስተማር የተገደዱት።**

**እናንተ አሁን «ተሰደብን» የምትሉት እንኳን መሰደብ ቀርቶ ግሳጼ አልደረሰባችሁም። ቃሉን አስተዉላችሁ ቢሆን ኖሮ በቅዱሳት መጻሕፍት ዉስጥ እንደተጻፈልን፤ ጌታችን መድኃኒታችን አምላካችን ኢየሱስ ክርስቶስ በመዋዕለ ሥጋዊዉ ወንድሙን «ደንቆሮ» ብሎ የሚሰድብ «የገሃነመ እሳት ፈርድ ይገባዋል» ብሎ አስተምሮናል። በሌላ በኩል ደግሞ ጆሮዋቸዉ እየሰማ ቃሉን በተግባር የማይፈጽሙትን፤ ዐይናቸዉ እያየ ምንም እንዳላየ ኅሊናቸዉን የሚያደነድኑትን የወቅቱ የሃይማኖት መሪዎችንና «የእግዚአብሔር አገልጋይ ነን» የሚሉትን አስመሳይ አገልጋዮችን « እናንተ ደንቆሮዎችና ዕዉራን» በማለት ገስጿቸዋል። እንዲሁም «በዉጭ አምረዉ የሚታዩ በዉስጥ ግን የሙታን አጥንት ርኩሰትም ሁሉ የተሞሉ በኖራ የተለሱ መቃብሮችን የምትመስሉ።» በማለት ገስጿቸዋል። እንዲሁም የአዳም ዘሮች ፍጥረቶቹና ልጆቹ መሆናቸዉን ቢያዉቅም፤ የዲያብሎስን ስራ በመስራታቸዉና በዓመጸቸዉና በክፋታቸዉ ፍጹም ሰይጣናትን በመምሰላቸዉ «የዲያብሎስ ልጆች» በማለት ገስጿቸዋል። ታላቅነቱ የተመሰከረለት የሐዋርያት አለቃ ቅዱስ ጴጥሮስ ሳይቀር የሥጋና ደም ስሜቱ አሸንፎት ለገል ጥቅሙና ለክብሩ ቅድሚያ በመስጠት ስለ እዉነትና ስለ እግዚአብሔር መንግሥት ራሱን መካድ ተስኖት፤ ጌታችን ለሰዉ ዘሮች ሁሉ ሊፈጽም ያሰበዉን መስዋዕትነት ለማከላከልና ወደ ኃላ ለመጎተት ሲያስብና ሲናገር «አንተ ሰይጣን» ተብሎ ተገስጿል።**

**ስለዚህ በዚህ መልኩና ከዚህም በላይ ብትገሰጹ እንኳ ስድብ ሳይሆን ማንነታችሁን አዉቃችሁ ባዶነት ተስምቷችሁ በንስሐ ወደ አምላካችሁ እንድትቀርቡና**

## «የጨለማው ገዥ ተግባርና ንግግር»

ተወዳጅ ልጆቹ እንድትሆኑለት፤ እንዲሁም ራሳችሁን እንዳታመጸድቁና እንዳታስታብዩ፤ ስለ እውነትም ራሳችሁን እንድትክዱ፤ ቆራጦች እንድትሆኑ ለማድረግ ስለሚፈልጉ ነዉ እንጂ፤ እናንተን ለማዋረድ ወይም ክብራችሁን ለመንካት ፈልገዉ አይደለም፡፡ ሌላዉ ማወቅ ያለባችሁ፤ አካለ ስንኩልን ማለትም ዓይነ ስዉር፤ ደንቆሮ፤ ሽባ፤ ባጠቃላይ በተለያዩ ምክንያት አካሉ የጎደለበትንና በበሽታ የተጎዳን ሰዉ በጉድለቱ ብትሰድቡትና ብታሾፉበት የሰደባችሁትና ያሾፋችሁበት በእርሱ ሳይሆን በፈጠረዉ አምላክ ላይ በመሆኑ፤ ምድራዊ ፍርድ ብቻ አይደለም ለማያዊዉ ፍርድ የሆነዉ ገሃነመ እሳት እንደሚፈረድብን በማስተዋል ልታዉቁ ይገባል፡፡ እንኳን በአፈጣጠሩ ምክንያት መስደብ ቀርቶ፤ አንድ የአዳም ዘርና የእግዚአብሔር ፍጥረትና ልጅ የሆነዉን ሰዉ፤ ምንም እንኳ እንደማንኛዉ ሰዉ ሙሉ አካለ ቢኖረዉና ድሃና ችግረኛ ቢሆን፤ ስለ ድህነቱና ችግርተኝነቱ ብትሰድቡትና ብታዋርዱት የሚያስጠይቃችሁ መሆኑን ልታዉቁ ይገባል፡፡

ሌላዉ ደግሞ በእኔና በመሰሎቼ አገልጋዮች እንዳትሰናከሉ፡፡ እኛ እርስ በእርስ በመጣላታችን፤ በዘር፤ በጎጥ፤ በቋንቋ ተቧድነን ሁለተኛዋ ባቢሎን በመሆናችን አትገረመ፡፡ ለሥልጣን፤ ለጥቅም፤ ለዝና፤ ለሽልማት ስንሯሯጥ፤ እርስ በእርስ ስንጠላለፍ፤ ጉድጓድ ስንማማስ፤ ወጥመድ ስናጠምድ ብትመለከቱ እንዳትሰናከሉ፡፡ ሐሰትን ስንናገር፤ ጎሊናችንን ስንሸጥ፤ በምናስተምረዉ ቃል ሆነን መገኘት ሲሳነን ፤ ስለ እውነት ራሳችንን ክደን መመስከር ሲያቅተን እያያችሁ አትታዘቡን፡፡

እናንተ፤ የተለያየዉን ፈተና ተቋቁመዉ ሌት ተቀን በቅንነትና በእውነት እንዲሁም በመልካም ሕይወት በገጠርም፤ በከተማም፤ እናት ቤተክርስቲያንና እናት አገራቸዉን የሚያገለግሉትን አገልጋዮችን ተመልከቱ፡፡ ይህ እኛ የምንጣላበትንና የምንወነጃጀልበትን ሥልጣንና ክብር፤ ጥቅምንና ድሎትን ንቀዉ በየዋሻዉና በየገዳማቱ ወድቀዉ ሌት ተቀን ለአገራቸዉና ለዓለም ሕዝብ የሚጸልዩትንና የሚያነቡትን ተመልከቱ፡፡ እንዲሁም ከእኛ በላይ እዉቀት ይዘዉ ማንም ሳያስታዉሳቸዉና ቦታ ሳይሰጣቸዉ «የአባቶቻችን ትምህርት እንዳይፋለስ፡፡» በማለት አቋቋሙን፤ ሰዓታቱን፤ ድጓዉን፤ ቅዳሴዉን፤ ኪዳኑን፤ ብሉያቱንና ሐዲሳቱን፤ የተለያዩ እዉቀቶችንና ድርሳናትን ለቀጣይ ትዉልድ እንዲተላለፍ ድርሻችንን እንወጣ፡፡» በማለት በየቦታዉ የአብነት ተማሪዎችን የሚያስተምሩትን ሊቃውንትንና መምህራንን ተመልከቱ፡፡

እኔም ሆንኩ አንዳንድ አባቶቼና ወንድሞቼ በላያችን ላይ ከላይ ሰላይ ስለተመደበብንና የማስተማሩንም እድል ስላልተሰጠን ለጎሊናችን በማኅሌቱ፤ በሰዓታቱ፤ በኪዳኑ፤ በቅዳሴዉ እናገለግላለን እንጂ፤ እናንተን የማስተማሩን እድል ቢሰጠን እንደኝህ አባት ባይሆንም እንደአቅማችን ካለማስመሰልና ካለሽንገላ እንደምናስተምራችሁ አምናለሁ፡፡ ነገር ግን ቦታ ስላልተሰጠን ቢያንስ ቢያንስ ቤተክርስቲያን እንዳትዘጋ በተማርነዉ

«የጨለማው ገዥ ተግባርና ንግግር»

አምላካችንን እናመሰግናለን፤ የአብነቱን ትምህርት የሚማሩ ልጆች ካገኘን ደግሞ ለቀጣይ ትውልድ አገልጋይ እንዳይጠፋ በምንችለው መንገድ እናስተምራለን በማለት ነው እንጂ የዘልማድ ሕይወትና አገልግሎት በመስጠታችን ደስተኞች አይደለንም። አሁን ያለው ትውልድ የአብነቱን ትምህርት ብዙም የሚፈልገው አይመስልም፤ ምክንያቱም መንፈሳዊውን ትምህርትና አገልግሎት እንደ ዓለማዊ የስራ መስክ ቆጥሮት ለገቢ ማስገኛ ስለሚያወለድ፤ ለአጭር ወራት ተምሮ በየአደባባዩ መታየትንና ራሳን መካብ ነው የሚፈልገው። ለዚህም ነው ቃሉን እንደ ሸቀጥ የሚነግዱበትና በሕይወት ሳይኖሩ «መምህር፣ መምህር።» ብቻ በመባል የሚመላለሱት፤ መልካም ስነምግባር የሌላቸው፤ ምእመኑን የሚያስናክሉና የሚያስመርሩ አስመሳይ አገልጋዮች የተፈጠሩት።

አሁን አሁንም አንድፊቱን «በዋሻና በገዳም ተሰወረን ብንኖር ይሻላል» እስከማለት ደርሰናል። እና ምእመናን፤ አሁን ለነፍሳችሁ የሚያስብ፣ የሚያዝን፣ የሚራራ እውነተኛ እረኛ እንዳገኛችሁ ተረድታችሁ በእኚህ አባት ልትጠቀሙ ይገባል እንጂ «ለምን ጻድቃን፣ ቅዱሳን አይሉንም።» በማለት ያሰማችሁት ቅሬታ አግባብ አለመሆኑን እነግራችኋለሁ። ስለዚህ በላያችን ላይ የተመደቡት ሰላዮች ወደ ላይ ሪፖርት አድርገው እስከሚያስባርሯቸው፣ እንደአስፈላጊነቱም እስከሚያሳስሯቸውና እስከሚያስደበድቧቸው ድረስ ተጠቀሙባቸው። በዚህች ሳምንት ስብከታቸው እንኳ ብዙ ምእመናን ወደ ንስሐ ቀርበዋል፤ «ሥጋውና ደሙን እንዴት አድረገን ነው የምንቀበለው?» በማለት ሲጠይቁ ተደምጠዋል፤ ከወላጆቻቸው የወረሱትን ጨሌ አምጥተው አቃጥለዋል፤ ከባዕድ አምልኮ እንደሚለዩ ቃል ገብተዋል። እናንተም በእውነት በእግዚአብሔር መንግሥት ሕያው ሆናችሁ መኖር ከፈለጋችሁ እንደዚህ ዓይነት አባቶችና ወንድሞች ናቸው የሚጠቅሟችሁ። ሌሎቻችን በእግዚአብሔር ፣ በእመቤታችን ድንግል ማርያም፣ በቅዱሳን መላእክትና በቅዱሳን ሰዎች ስም የምንነግድ የጻድቃንን ፈለግ የማንከተል፤ እንደ ቃሉ ሆነን የማንገኝ አስመሳዮች ነን።» በማለት ምላሽ የሰጧቸው ሲሆን፤ እኔ የጨለማው ገዥ በመልሳቸው ስለተበላጩ ከዛች ዕለት ጀምሮ እስከ አሁን ድረስ ለመበቀል በእሳቸው ላይ ጭምር ነገር እያሴርኩባቸው እገኛለሁ።» ይላል የእውነት ተቃዋሚ ዲያብሎስ ከግብረአበሮቹ ጋር በመሆን።

## «የጨለማው ገዥ ተግባርና ንግግር»

ምዕራፍ ፬

« አንዳንድ ለኢየሱስ የቀኑ የመሰላቸው «አገልጋዮችና አማኞች ነን» የሚሉ፤ «እግዚአብሔር ሆይ! እኛ የዳነው በላከው ልጅህ አማካይነት ነው። ስሙም ኢየሱስ ነው። ታዲያ ስለምን አንተንና ተላላኪህን ኢየሱስን ብቻ አናምንም? አናመክልክም? አናመሰግንም? ስለምን የኢየሱስ እናት የማርያም ስም አብሮ ይነሳል? ስለምን አብራ ትከብራለች? ስለምን «ገብርኤል፤ ሚካኤል» እየተባለ ስማቸው ከአንተ ጋር ይነሳል? ስለምን «ጊዮርጊስ፤ ተክለሃይማኖት፤ አርሴማ» እየተባለ ስማቸው አንተ በምትጠራበት ቦታ ላይ ይጠራል? እነሱም ፍጡሮች እኛም ፍጡር ነንና ስለምን ከእኛ በላይ እናከብራቸዋለን? በተለየ ሁኔታስ ስማቸውን እናስባለን? እኛ ለአንተና ለአማላጃችን ኢየሱስ ቀንተናልና «የሱስ» እያልን የልጅህን ስም ስንጠራና ስናገን ብዙ «አማኞች ነን» የሚሉ በጨለማ ሕይወት ያሉ ሰዎች ይቃወሙናል። ከተለያዩ አማልክቶቻችሁ ተለዩ ስንላቸው ደግሞ «መናፍቅ እያሉ» ስማችንን ያጠፋሉ። ስለዚህ እኛ ለየሱስ ስም ቀንተናልና እነዚህ ጣዖት የሚያመልኩ የኦርቶዶክስን አማኞች ከምድሪቱ አጥፋ፤ ወደ እኛ በረት ሰብስባቸዋል። በማለት ጸሎትና እንባ ጭምር ሲያቀርቡ፡

እግዚአብሔርም የአንዳንድ አላዋቂዎችና እውነተኛው የድንግል ማርያም ልጅ ኢየሱስ ክርስቶስን ያገኙ መስሏቸው ወደዚህ ድርጅት ውስጥ ባለማወቅ የገቡትን የየዋሃን ልቦናቸውን ተመልክቶ «እናንተ ለመሆኑ እግዚአብሔርና ኢየሱስ ልዩነት አላቸው ወይ? ኢየሱስ ከእግዚአብሔር አንሶ የተላለከነትና የማማለድ ተግባር ይፈጽማል ወይ? እናንተ «የሱስ(ኢየሱስ)» የምትሉትና ኢየሱስ ክርስቶስ አንድ ዓይነት ናቸው ወይ? ኢየሱስ ከእግዚአብሔር አንሶ ከእርሱ በላይ ላለው የሚያማልድና የእርሱ ተላላኪ ከሆነ ከቀደሙት ነቢያት የተለያየ መከራ ከተቀበሉት፤ ደማቸውን ካፈሱት፤ በተለያየ መንገድ ከአስመሳይ አገልጋዮችና ከማያምኑ ሰዎች ከተሰቃዩት ፍጡራን ሰዎች በምን ትለዩታላችሁ? ምክንያቱም አማላጅ ሆነ ተላላኪ የሚሆነው ያወፈ ፍጡር ስለሆነ፤ ከእግዚአብሔር እኩል ተደርጎ ሊቆጠር ቀርቶ ሊተካካል የማይችል በመሆኑ የተለየ አምልኮ ሊፈጸምለት አይገባምና። ለመሆኑ እናንተ ስሟን የምታቃልሉትና ዕለት ዕለት የምታዋርዷት፤ የምትሰድቧት ድንግል ማርያም የማን እናት ናት? የአማላጁ የሱስ ወይስ የተማለጁ ኢየሱስ? ወይስ የፍጡር ተግባር የሚሰራው አማለጁ ኢየሱስ ወይስ የሁሉ ፈጣሪ የሆነው የተማላጁ እግዚአብሔር?

የምትጠሏቸውና የምታጥሏቸው ቅዱሳን መላእክት ሆኑ ቅዱሳን ጻድቃን ሰዎች የሚኖሩት በእኔ መንግሥት ውስጥ ስለሆነ እንዴት ከምትጠሉትና ከምታጥሉት ጋር አብራችሁ መኖር ትችላላችሁ? ወይስ እናንተ ከዚህ ሥጋችሁ ተለይታችሁ ስትመጡ ስለምትጠሏቸውና ስለምትንቋቸው እነሱን አዉጥቼ እናንተን የማስገባ ይመስላችኋልን? እናንተስ እነሱ ባሉበት አንገባም ልትሉ ይሆን? ጎበሬታችሁና አንድነታችሁ ከእነርሱ ጋር

## «የጨለማው ገዥ ተግባርና ንግግር»

ካልሆነ ከማን ጋር ልታደርጉ ነው? ወይስ የእነሱ ተቃራኒ ከሆኑት ሰይጣናት ጋር ለማድረግ ፈልጋችሁ ይሆን? በቅን ሐሳብ፤ በእውነተኛ ሕይወት፤ በመልካም ተግባር ሆነው ራሳቸውን ክደው ስለ እውነት በመመስከራቸው ምክንያት ከፍ ከፍ ስላደረጓቸው እንደ ሰይጣናት በቅናት ተቃጥላችሁ ይሆን? ወይስ እኔ በባለሟሎቼ ከፍ ከፍ በማለታቸው እንደእናንተ የምቀና መስሏችሁ ይሆን? እነሱ ከፍ ከፍ ማለትንና መግነንን የሚፈልጉ መስሏችሁ ይሆን? እኔ ስለፈቀድኩና በተለየ ሁኔታ መታሰቢያ ተደርጎላቸው እንዲከበሩ ስለፈለኩ ነው እንጂ እነሱ አንዳች መመስገንን ሆነ መግነንን እንደማይፈልጉ አታውቁምን? እናንተም እኮ የእነሱን ፈለግ ተከትላችሁ በቅድስናና በብቃት ሕይወት ብትኖሩና እስከ መጨረሻው ታምናችሁ ወደ እኔ ብትመጡ እናንተ ባትፈልጉት እንኳ እኔ ስለቅድስናና ጽድቅ ስራችሁ በእውነተኛ አገልጋዮቼና አማኞቼ ዘንድ እንድትታሰቡ አስደርግ ነበር።

ነገር ግን እናንተ ኅሊናችሁ እውነትን ስለማይፈልግና ለዲያብሎስ አሳልፋችሁ ስለሰጣችሁት ይኸው እንደ ኳስ ይጫወትባችኋል። እኔን ከእግዚአብሔርነቴ አሳንሳችሁኝ በእኔ በሁሉ ፈጣሪ አምላክ ሌላ እግዚአብሔር ሾማችሁብኝ ዕለት ዕለት ትሰድቡኛላችሁ፤ ታዋርዱኛላችሁ። ለመሆኑ ስለ አብ ሆነ ስለመንፈስ ቅዱስ ማነው የነገራችሁ? እኔ አይደለሁምን? «እኔና አብ አንድ ነን።» ያለው ማነው? «እኔን ያየ አብን አየ» ብሎ የተናገረ ማነው? «እኔ ስለእናንተ አብን የምለምን አይምሰላችሁ፤ በስሜ ለምኑ ሁሉን እኔ አደርገዋለሁ» ያለው ማነው? እኔ አይደለሁምን? እናንተ ግን ልታለያዩንና ልታበላልጡን ትፈልጋላችሁ!

አብ ወልድ መንፈስ ቅዱስ የምናባል በስም፤ በአካል፤ በግብር ሦስት የሆን፤ በመፍጠር፤ በህልውና፤ በሥልጣን፤ በክብር፤ በአገዛዝ፤ በመለኮት፤ ባጠቃላይ በባሕርይ አንድ የሆን የማንበላለጥና የማንተናነስ ነን። ለዓይን ቅጽበት እንኳ መቀዳደም በእኛ ዘንድ የለም። «የኢትዮጵያና የዓለም የመጨረሻ ፍርድ አፈጻጸም ወሳኔ!» በሚል ርእስ በመጀመሪያ መልእክቴ በክፍል ሁለት በምዕራፍ አራት ዉስጥ የተገለጸችሁበትን አላነበባችሁምን? ይኸውም፡

« እናንተ ኢየሱስ ክርስቶስን በነቢይነት፤ በአማላጅነትና በፍጡር ደረጃ የምትቀበሉ፤ በውኑ የእግዚአብሔር ቃልን ማስተዋል በእናንተ ዘንድ አለን? አንዳች የለም። ቢኖርም እርሱ ከእግዚአብሔር የሆነ፤ ነገር ግን ከእግዚአብሔር ያነሰ እውነተኛ የእግዚአብሔር መልእክተኛ ሰው ሆነ ሌላ ፍጡር፤ ራሱን ከእግዚአብሔር ጋር የሚያስተካክል ማን ደፋር ነው? «እኔና እግዚአብሔር አንድ ነን» የሚል ማን ደፋር ነው? «እኔ አልፋና ያሜጋ መጀመሪያውና መጨረሻው ፊትኛውና ኋለኛው ነኝ» የሚል የትኛው የእግዚአብሔር መልእክተኛ ነው? «እኔን አያችሁ ማለት እግዚአብሔርን አያችሁ ማለት ነው» ብሎ የሚያስተምር የትኛው የእግዚአብሔር መልእክተኛ ነው?

## «የጨለማው ገዥ ተግባርና ንግግር»

የእግዚአብሔርን ስም ሳይጠራ በራሱ ሥልጣን ሊያድን፣ ሊፈውስ፣ ይቅር ሊል የሚችለው፤ በአጠቃላይ የእግዚአብሔር መልእክተኛ የሆነ ፍጡር ማነው ደፋር ራሱን ከእግዚአብሔር ጋር የሚያስተካክለው!?

ታላቁ የእምነት አባታችሁ አብርሃም እንኳን፤ የእግዚአብሔርን ክብርና የራሱን ማንነት ተረድቶና አስተወሎ «እኔ አፈርና አመድ ነኝ» ያለው፤ ታላቁ ንጉሥ እንደ ልቤ የተባለው ዳዊት «እኔ ትል፣ የሞተ ውሻ ነኝ » ያለው፤ ታላቁ ሐዋርያ ጳውሎስ «እኔ ጭንጋፍ ጥራጊ ነኝ» ያለው፤ ታዲያ በእምነታቸው ታላቅ የተባሉ እግዚአብሔር ቅድስና ማዕረግ የሰጣቸው አባቶች፤ ምንም እንኳን አካሄዳቸው ከእግዚአብሔር ጋር ቢሆንም የአምላካቸውን ቅድስናና ክብር የራሳቸውን ደካማነትና ማንነት በሚገባ ስለተረዱና መሪያቸው መንፈስ ቅዱስ ስለሆነ፤ የበዛላቸውን ጸጋ ቦታ ሳይሰጡት፤ ራሳቸውን በእግዚአብሔር ፊት አዋርደዋል፤ ዝቅ ዝቅ አድርገዋል ።

ታላቁ ነቢይ ሙሴ፤ ምንም እንኳን አካሄዱን ከእግዚአብሔር ጋር ያደረገ እግዚአብሔርም ከፍ ከፍ ያደረገው ቅዱስ አገልጋይ ብዙ ተአምራትን በእግዚአብሔር ስም ያደረገ ቢሆንም፤ በመጨረሻ ሰዓት በእስራኤል ልጆች መካከል በምድረ በዳ የእግዚአብሔርን ስም ሳይጠራ በራሱ ሥልጣን ውሃ አውጥቶ በመስጠቱ ተገስጿል፤ ተስፋ የተሰጣቸውን የከነዓንን ምድር በርቀት ተመለከታት እንጂ አልገባባትም። እግዚአብሔር በአምልኮቱ ቀናዒ ነውና ፍጡር ሆነ የእርሱ መልእክተኛ እንኳን ራሱን ከእግዚአብሔር ጋር የሚያስተካክለውን ቀርቶ በሚገባ የማያከብረውን ይገስጻል፤ ይቀጣል፤ ያዋርዳል።

እንግዲህ እናንተ ማስተዋል ያጣችሁ የአዳምና የሔዋን ዘሮች፤ እኔ አምላካዊ ባሕርዬን ዝቅ አድርጌ ሰው ሆኜ በዚህች ምድር ላይ በምመላለስበትና በማስተምርበት ወቀት በዘመኑ ለነበሩ የተናገርኩትን ሕያው ቃል የእኔን መከራ በማሰብ በኃዘን የኖረው እጅግ የምወደው ደቀመዝሙራዊ ዮሐንስ በወንጌሉ ላይ እንደጻፈላችሁ « እኔ ና አብ አንድ ነን፤ እኔን ያየ አብን አየ፤ እኔ በአብ እንዳለሁ አብም በእኔ አለ፤ ማንኛውም ነገር በሰሜ ብትለምኑ እኔ አደርገዋለሁ፤ እኔ ሕያው ነኝና እናንተ ሕያዋን ትሆናላችሁ፤ ትዕዛዜን በእርሱ ዘንድ ያለችው የሚጠብቃትም አባቱ ይወደዋል እኔም እወደዋለሁ፤ ራሴን እገልጽለታለሁ፤ ስለ እናንተ አብን እንደለምን የምላችሁ አይደለሁም።» » እያለ ያስተማረውና የተናገረው ማነው? እኔ አይደለሁምን። ታዲያ ፍጡር፣ ነቢይ ፣ የእግዚአብሔር መልእክተኛ አማላጅ ሆኖ ራሱን ከእግዚአብሔር ጋር አንድ የሚያደርግ አለን? ከላይ የተነገሩትን አባባሎች ደፍሮ የሚናገር የእግዚአብሔር መልእክተኛ አለን? እግዚአብሔር በባሕርይው ለአምላክነቱ ቀናዒ የሆነ እንጂ፤ የሚደፋፈረውን ፍጡር ሆነ ነቢይ ወይም አማላጅ ዝም የሚል ይመስላችኋልን!? እኔ ግን በባሕርይ፣ በህልውና፣ በአዛዛዝ፣ በስልጣን፣ በመፍጠር፣ ከአብ ጋር ፍጹም አንድ የሆንኩ፤ የማንበላለጥ፣ የማንቀዳደም፣ የነበርን፣ ያለን፣ ሕያው ሆነን የምንኖር ስለሆነ፤ አምላካችሁና ፈጣሪያችሁ

**«የጨለማው ገዥ ተግባርና ንግግር»**

**በመሆኔ፤ ከላይ ያሉትን ትምህርቶች ሰጥቻለሁ። እናንተ ግን ማስተዋል የጎደላችሁ ስለሆነ፤ የምትሰናከሉበትን ቃላት እየመረጣችሁ በሞትና በክህደት ሕይወት ትመላለሳላችሁ።**

ይህው ምርጡ ደቀመዝሙራዊ ዮሐንስ በራእይ መጽሐፉ የጻፈላችሁን አስተውሉ «ያለውና የነበረው የሚመጣው ሁሉንም የሚገዛ ጌታ አምላክ አልፋና ምጌጋ እኔ ነኝ» ይላል ። እንዲሁም አለ «አትፍራ ፊተኛውና መጨረሻው ሕያውም እኔ ነኝ፤ ሞቼም ነበርሁ እነሆም ከዘላለም እስከ ዘላለም ድረስ ሕያው ነኝ፤ የሞትና የሲኦል መክፈቻ አለኝ ።» እንዲህ ብለህ ጻፍ «ሞቶ የነበረው ሕያውም የሆነው ፊተኛውና መጨረሻው እንዲህ ይላል» ታድያ ማነው ፍጡር፤ ነቢይ፤ አማላጅ ሆኖ ራሱን «ፊተኛውና መጨረሻው፤ አልፋና ምጌጋ፤ የነበረው ሕያውም የሆነው» እያለ የእግዚአብሔርን ስምና ክብር የሚይዝ አለ ወይ? እንዲህ ሲል እግዚአብሔር ዝም ይለዋል ወይ? ከእግዚአብሔር እንደሆነ ተደርጎ ሊቆጠር ይችላል ወይ? እኔ ግን እግዚአብሔር ስለሆንኩ ከላይ የተባሉትን ተናገርኩ። እናንተ ግን በቅን ሐሳብና በመልካም ሕይወት ሆናችሁ እውነትን ስላልፈለጋችሁ፤ እግዚአብሔር መሆኔን አላስተዋላችሁም። ከዚያም አልፋችሁ ክዳችሁኝ ታስክዱኛላችሁ፤ ሰድባችሁ ታሰድቡኛላችሁ፤ ተጠራጥራችሁኝ እንዲጠራጠሩኝ ታደርጋላችሁ፤ ታድያ እንዴት እጅግ የባሰ ፍርድ አትቀበሉም!? በደንብ ትቀበላላችሁ ።

እናንተ በቅዱሳን መጻሕፍት ላይ የተጻፈውን የማታስተውሉ ክፉ ትንቢት ፈጻሚዎች ብትሆኑም የዋሃን እንዳይሰናከሉ፤ እኔም እንደፍጡር ምዕራፍና ቁጥር እየጠቀስኩ ላስረዳችሁ፤ «ሰዎች ሁሉ አብን እንዲያከብሩት ወልድን ያከብሩት ዘንድ ፍርድ ሁሉ ለወልድ ሰጠሁ እንጂ አብ በአንድ ሰው ስንኳ አይፈርድም።» ዮሐ. ፭፡፳፪-፳፫(5፡22-23)፤ ማነው ፍጡር ሆነ፤ የእግዚአብሔር መልእክተኛ አማላጅ እንደ እግዚአብሔር አክብሩኝ የሚል? «አብን ያየ ማንም የለም ከእግዚአብሔር ከሆነ በቀር እርሱ አብን አይቷል። እውነት እላችኋለሁ በእኔ የሚያምን የዘላለም ሕይወት አለው።» ዮሐ. ፮፡፵፯-፵፰(6፡46-47)። ማነው ፍጡር ሆኖ እግዚአብሔርን እንደ እግዚአብሔርነቱ በአማናዊ ባሕርይው ያየው?

**«እኔ የዓለም ብርሃን ነኝ የሚከተለኝ የሕይወት ብርሃን ይሆንለታል እንጂ በጨለማ አይመላለስም»** ዮሐ. ፰፡፲፪(8፡12)፤ የትኛው ፍጡር ወይም የእግዚአብሔር መልእክተኛ ነው እንደዚህ በድፍረት ሊናገር የሚችለው ?

«መልካም እረኛ እኔ ነኝ፤ አብ እንደሚያውቀኝ እኔም አብን እንደማውቀው የራሴን በጎች አውቃለሁ፤ የራሴም በጎች ያውቁኛል ነፍሴም ስለበጎች አኖራለሁ። ከዚህ በረት ያልሆኑ ሌሎች በጎች አሉኝ እነርሱንም ደግሞ ላመጣ ይገባኛል ድምፄንም ይሰማሉ አንድም መንጋ ይሆናሉ እረኛውም አንድ።» ዮሐ. ፲፡፲፬-፲፮(10፡14-16)፤ ማነው ፍጡር ሆኖ ወይም ከእግዚአብሔር ያነሰ ሆኖ እግዚአብሔርን እንደ አምላካዊ ባሕርይው



**«የጨለማው ገዥ ተግባርና ንግግር»**

አውቀዋለሁ ብሎ በእርግጠኝነት ስለሚሆነው ነገር መናገር የሚችል? እኔ ግን እግዚአብሔር ነኝና በእርግጠኝነት ተናገርኩ። እንግዲህ በጎቼ የሆናችሁ ወደ እውነተኛው ቤቴ ትመጣላችሁ፤ በአንድ አረኛም ትጠበቃላችሁ።

«እኔና አብ አንድ ነን።» ዮሐ.፲፥፴(10፡30)፤ የትኛውም ፍጡር ወይም የእግዚአብሔር መልእክተኛ ነው እኔና እግዚአብሔር አንድ ነን የሚል። ፍጡር ሆኖ ከእግዚአብሔር የሆነ ይህን የድፍረት ቃል ቢናገር የደቂቃ እድሜ እግዚአብሔር የሚሰጠው ይመስላችኋልን? አይሰጠውም፤ ያዋርደዋል፤ ያጠፋዋል እንጂ። እኔ ግን ከእኔ በላይ ማንም ስለሌለ ፈጣሪ እግዚአብሔር ስለሆንኩ በድፍረት ይህን አልኩ።

«እኔ የአባቴን ስራ ባላደርግ አትመኑኝ ባደርገው ግን፤ እኔን ስንኳ ባታምኑ አብ በእኔ እንደሆነ እኔም በአብ እንደሆንሁ ታውቁና ታስተውሉ ዘንድ ሥራውን እመኑ።» ዮሐ. ፲፥፴፮-፴፰(10፡37-38)፤ ራሱ እግዚአብሔር ካልሆነ በስተቀር ማነው እንዲህ ደፍሮ ሊናገር የሚችለው ?

«ኢየሱስም - እኔ መንገድና እውነት ሕይወትም ነኝ በእኔ በቀር ወደ አብ የሚመጣ የለም። እኔንስ ብታውቁ አባቴን ደግሞ ባወቃችሁ ነበር። ከአሁን ጀምራችሁ ታውቁታላችሁ አይታችሁትማል አለ ።

ፊልጶስ - ጌታ ሆይ አብን አሳየና ይበቃናል አለው። ኢየሱስም አለው - አንተ ፊልጶስ፤ ይህን ያህል ዘመን ከእናንተ ጋር ስኖር አታውቀኝምን? እኔን ያየ አብን አይቶአል እንዴትስ አንተ - አብን አሳየኝ ትላለህ? እኔ በአብ እንዳለው አብም በእኔ እንዳለ አታምንምን? እኔ የምነግራችሁ ቃል ከራሴ አልተናገርሁ፤ ነገር ግን በእኔ የሚኖረው አብ እርሱ ስራውን ይሰራል። እኔ በአብ እንዳለሁ አብም በእኔ እንዳለ እመኑኝ፤ ባይሆንስ ስለራሱ ሰለ ስራው እመኑኝ ።

እውነት እውነት እላችኋለሁ በእኔ የሚያምን እኔ የማደርገውን ስራ እርሱ ደግሞ ያደርጋል ከዚህም የሚበልጥ ያደርጋል፤ እኔ ወደ አብ እሄዳለሁና አብም ስለወልድ እንዲከብር በስሜ የምትለምኑትን ሁሉ አደርገዋለሁ። ማናቸውንም ነገር በስሜ ብትለምኑ እኔ አደርገዋለሁ።» ዮሐ.፲፬፥፯-፲፬)14፡6-14፤ እናንተ ማስተዋል የጎደላችሁ፤ «ኢየሱስ ነዉ፤ አማላጅ ነዉ፤ ፍጡር ነዉ» እያላችሁ የምትሰድቡኝ፤ ከእግዚአብሔርነቴ ያሳነላችሁኝ፤ ነገረ መስቀሌን ከንቴ ያደረጋችሁ፤ ማነው ፍጡር ከእግዚአብሔር ያነሰ ሆኖ ይህን ቃል ሊናገር የሚችል? እኔ ራሴ እግዚአብሔር ስለሆንኩ በድፍረት የተናገርኩት፤ ከእኔ በላይ አለቃ የእኔ ፈጣሪ የለምና፤ እኔው ነኝ የነበረው፤ ያለው፤ ሕያው ሆኖ የሚኖረው አምላክ ።

«ይህን በምሳሌ ነግራችኋለሁ፤ ነገር ግን ስለ አብ ለእናንተ በግልጥ የምናገርበት እንጂ ከዛ ወዲያ በምሳሌ የማልናገርበት ሰዓት ይመጣል ። በዚያም ቀን

**«የጨለማው ገዥ ተግባርና ንግግር»**

በስሜ ትለምናላችሁ፤ እኔም ስለእናንተ አብን እንድለምን የምላችሁ አይደለሁም፤ እናንተ ስለወደዳችሁኝ ከእግዚአብሔር ዘንድ እኔ እንደ ወጣሁ ስላመናችሁ አብ እርሱ ራሱ ይወዳችኋልና። ከአብ ወጥቼ ወደ ዓለም ወጥቻለሁ፤ ደግሞ ዓለምን እተወዋለሁ ወደ አብም እሄዳለሁ ።» ዮሐ. ፲፮፥፳፭-፳፰(16:25-28)፤ ያለው እኔ አይደለሁምን? ታዲያ እናንተ እኔ ሁሉን አድራጊ ሆኜ ሳለ ከእግዚአብሔርነቴ አሳንላችሁኝ አማላጅ ነው እያላችሁ የምትሰድቡኝ፤ የምታስክዱኝ፤ በውኑ እናንተ ክርስቲያን የሚለውን ስም ስለያዛችሁ ከእኔ የሆናችሁ ይመስላችኋልን? እናንተ የዲያብሎስ ናችሁ። እርሱ እኔን ለማስካድና ለማስቆጣት በፈጠረላችሁ «ኢየሱስ፤ ክርስቲያን» የሚል ስያሜ እንድትጠቀሙ እያደረገ ከሕይወት መንገድ ወደ ሞት፤ ከእምነት ወደ ክህደት የወሰዳችሁ ናችሁ ።

«ያለውና የነበረው የሚመጣው ሁሉን የሚገዛ ጌታ አምላክ አልፋና የሜጋ እኔ ነኝ ይላል።» ዮሐ.ራእይ ፩፥፰(1:8)፤ «ባየሁት ጊዜ እንደሞተ ሰው ሆኜ ከእግሩ ስር በታች ወደቅሁ። ቀኝ እጁንም ጫኑበኝ እንዲህ አለኝ - አትፍራ፤ ፊተኛውና መጨረሻው ሕያውም እኔ ነኝ፤ሞቼም ነበርሁ እነሆም ፤ ከዘለዓለም እስከ ዘላለም ድረስ ሕያው ነኝ፤ የሞትና የሲኦልም መክፈቻ አለኝ። እንግዲህ ያየኸውን አሁንም ያለውን ከዚህም በኋላ ይሆን ዘንድ ያለውን ጻፍ።» ዮሐ.ራእይ፩፥፲፯-፲፱(1:17-19) ብዬ እጅግ ለምወደው ደቀ መዝሙራዊ ዮሐንስ የተናገርኩት እኔ አይደለሁምን? እኔ አልፋና የሜጋ መጀመሪያና መጨረሻ ፈጣሪ እግዚአብሔር ባልሆን ኖሮ፤ እንዲህ ብዬ እናንተ ሁላችን? ሰው ባልሆን ኖሮ ሞቼም ነበርሁ ብዬ ይህንን ቋንቋ እጠቀም ነበርን? ለእናንተ ስል ነው ባሕርዬን ብቻ ዝቅ አድርጌ ካለሁበት ቦታ ሁሉ ሳልጎል፤ አምላክነቴ ሳይለወጥ፤ ክብራ ሳይቀነስ ሰው የሆንኩት ።

«በሰምሬኔስም ወደለው ቤተ ክርስቲያን መላእክ እንዲህ ብለህ ጻፍ - ሞቶ የነበረው ሕያውም የሆነው ፊተኛውና መጨረሻው እንዲህ ይላል» ዮሐ.ራእይ ፪፥፰(2:8) ብሎ የተናገረው እኔው እግዚአብሔር አይደለሁምን? እኔ ሞቼ ነበር ብዬ ስናገር ያላፈርኩ፤ እናንተ ግን እግዚአብሔር ሰው ሆነ፤ መከራ ተቀበለ፤ ተሰደበ፤ ተገረፈ፤ በመስቀል ላይ ተሰቀለ፤ ሞተ፤ ተቀበረ፤ በሦስተኛው ቀን ከሙታን ተለይቶ ተነሳ ፤ ከዚያም ወደ ቀደመው ክብሩ ተመለሰ፤ ዐረገ ለማለት ይከብዳችኋል፤ ታፍሩበታላችሁ። ተጠራጥራችሁ ታጠራጥራላችሁ። እናንተ በውኑ ከእኔ ትበልጣላችሁን? የማንስ መልእክተኞች ናችሁ? የሚያጠራጥራችሁ የዲያብሎስ ናችሁ።

« በትያጥሮንም ወዳለው ወደ ቤተክርስቲያን መልእክ እንዲህ ብለህ ጻፍ - እንደ እሳት ነበልባል የሆኑ ዓይኖች ያሉት በእቶንም የነጠረ የጋለ ናስ የሚመስሉ እግሮች ያሉት የእግዚአብሔር ልጅ እንዲህ ይላል» ዮሐ.ራእይ፪፥፲፰(2:18) ብሎ የተናገረው እኔ የእግዚአብሔር ልጅ የሰው ልጅ የተባልኩት አምላካችሁ ፈጣሪያችሁ

**«የጨለማው ገዥ ተግባርና ንግግር»**

ጌታችሁ ኢየሱስ ክርስቶስ አማኑኤል መድኃኔዓለም አይደለሁምን? ስለምን በእግዚአብሔርነቴ ትጠራጠራላችሁ ? ስለ አብ ሆነ ስለ መንፈስ ቅዱስ ማወቅ የምትችሉት በመጀመሪያ እኔን እንደ እግዚአብሔርነቴ ስታውቁኝና ስታምኑብኝ ብቻ ነው! ያኔ እኔ ወልድ ቃል የተባልኩትን፣ አብን፣ መንፈስ ቅዱስን በሚገባ ታውቃላችሁ፤ መጀመሪያ እኔን ሳታውቁ አብንም፣ መንፈስ ቅዱስንም በአጠቃላይ እውነት የተባላችሁን በምንም ዓይነት ልታውቁ አትችሉም፡፡ እኔ ብቻ ነኝ የእውነት ምሥጢር የምገልጽ፤ በዚህች ምድር ሁኑ በሌላ ዓለም ሁኑ ቤትም ስፍራ ሁኑ ሁሉን የምቆጣጠር፤ የማውቅ የሁሉ ፈጣሪና አስገኚ እኔ ብቻ ነኝ፡፡ ከእኔ በላይ እኔን የሚያዝ እኔን የፈጠረ ማንም የለም፡፡ የነበረ ያለሁ ሕያው ሆኜ የምኖር አልፋና የሜጋ እኔ ብቻ ነኝ፡፡

ከዚህ በተጨማሪ ምንም ዓይነት ጥርጣሬ እንዳይገባችሁና እንዳትሰናከሉ ይኸው እጅግ ለምወደው ደቀመዝሙር ለዮሐንስ የገለጽኩለትን ምሥጢር በወንጌሉ መጀመሪያ ላይ «በመጀመሪያ ቃል ነበር፤ ቃልም በእግዚአብሔር ዘንድ ነበር፤ ቃልም እግዚአብሔር ነበር፡፡ ይህ በመጀመሪያው በእግዚአብሔር ዘንድ ነበር፡፡ ሁሉ በእርሱ ሆነ፤ ከሆነውም አንዳች ስንካ ያለ እርሱ አልሆነም ፡፡ በእርሱ ሕይወት ነበረች፤ ሕይወትም የሰው ብርሃን ነበረች፡፡» ዮሐ.፩፥፩-፭) 1:1-5 ና «ቃል ሥጋ ሆነ ጸጋንና እውነትንም ተሞልቶ በእኛ አደረ፤ አንድ ልጅም ከአባቱ ዘንድ እንዳለሁ ክብር የሆነውን ክብሩን አየን፡፡» ዮሐ.፩፥፲፬-፲፭(1:14-15) ብሎ የጻፈላችሁ፤ ከእኔ ሌላ ፈጣሪ እንደሌለ፤ መጀመሪያውም መጨረሻውም የሁሉ አስገኝ እንደሆንኩ እንድታወቁና እነደ እግዚአብሔርነቴ እንድታመልኩኝ ነበር፡፡ ይሁንና ውስጣችሁ ዓመጸና ትዕቢት፣ ክፋትና ተንኮል ስለሞላላችሁ ወደ እውነት ማወቅ ልትመጡ አልቻላችሁም፡፡

እናንተ በእውነተኛ እምነት ውስጥ ሆናችሁ ነገር ግን ተጠራጣሪዎች የሆናችሁ፤ በጎቼ እንዲጠራጠሩ በማድረግ በሁለት ልብ ያላችሁ፤ እኔ ስናገር ያላፈርኩትን «ሞቼም ነበርሁ እነሆም ከዘላለም እስከ ዘላለም ድረስ ሕያው ነኝ» እንዳላልኩ «ሞቶ የነበረው ሕያውም የሆነው ፊተኛውና መጨረሻው እንዲህ ይላል» እንዳላልኩ፤ እናንተ ምንድናችሁና ነው የእኔን መከራ መቀበል፣ መስቀል፣ መሞትና መነሳት ለመመስከር መድፈር ያቃታችሁ? እንኳን እኔ፤ እናንተም እኮ አትሞቱም፤ ነገር ግን ቋንቋችሁ ስለሆነ ነፍስ ከሥጋ ስትለይ «ሞተ» ስለምትሉ፤ ይህንኑ ቋንቋችሁን ተጠቅሜ «ሞቼም ነበርሁ ሞቶ የነበረው» እያልኩ ስናገር እንደ እናተ ፍጡር ወይስ ከእግዚአብሔር ያነሰኩ መልእክተኛ ተላላኪ አድርጋችሁ

**«የጨለማው ገዥ ተግባርና ንግግር»**

ቆጠራችሁኝን? ወይስ ለእኔ ቀንታችሁ እንዴት እግዚአብሔር ተሰቀለ? ሞተ እንላለን እያላችሁ ጥብቅና ቆማችሁልኝ ነውን? አስመሳይ ሸንጋዮች! በእምነታችሁ ባዶ የሆናችሁ፤ ፍሬ የማታፈሩ የወንጌል እንቅፋቶች ናችሁ። እናንተም ወደ መንግሥቱ አትገቡም ሌላውም እውነትን አውቆ ሰማያዊ መንግስቱን ወርሶ ከኔ ጋር እንዳይኖር ማሰናከያ ሆናችሁ። የባሰ ፍርድ ይጠብቃችኋል።» ብዬ ነዉ እናንተንና መሰሎቻችሁን የገሰጽኩት።

እንግዲህ ያ የምታመልኩትና የምታስመልኩት የዲያብሎስ የሱስ ከሞት የሚያድናችሁና ወደ መንግሥተ ሰማያት የሚያስገባችሁ ከሆነ ዕለት ዕለት ልታመልኩትና ልታስመልኩት ትችላላችሁ። እኔ ግን አልፋና ያሜጋ መጀመሪያውና መጨረሻው የሁሉ ፈጣሪ ካለእኔ ፈቃድ አንዳች ሊሆን ሆነ ሊደረግ የማይችል፤ ሁሉ በእኔ ለእኔ የሆነ ለእያንዳንዱ እንደስራውና እምነቱ የምፈርድለትና የምፈርድበት እግዚአብሔር የሆንኩ፤ እኔን ማንም ሊያዘኝ ሆነ ሊያስገድደኝ የማይችል፤ እናንተን የሰዉ ዘሮችን ለማዳን የዛሬ ሁለት ሺህ ዓመት ገደማ ከመዳኛችሁ ምክንያት ከአደራ እናታችሁ ድንግል ማርያም ከአካሏ አካልን ከባሕርይዋ ባሕርይ ነስቼ ከሁለት አካል አንድ አካል ከሁለት ባሕርይ አንድ ባሕርይ በመሆን በተዋሕዶ ፍጹም አምላክ ፍጹም ሰዉ ሆኜ የተገለጽኩትና የተለያየ መከራ ተቀብዬ በመስቀል ላይ የተሰቀልኩት የባሕርይ አምላክ እግዚአብሔር ኢየሱስ ክርስቶስ ነኝ።

ስለዚህ ሕይወትን ከፈለጋችሁ ከዚህ ከሞተና ከክህደት እምነታችሁ ተለይታችሁ እግዚአብሔር በአንድነትና በሦስትነት የሚመለከበት፤ የመዳኛችሁ ምክንያትና መጽናኛችሁ እናቱ ድንግል ማርያም የምትፈቀርበትና በተለየ ሁኔታ የምትከበርበት፤ ቅዱሳንና ጻድቃን በሚታሰቡበት፤ ብቸኛዋ የሕይወት መንገድን የኢትዮጵያ ተዋሕዶ ሃይማኖትን ተከተሉ። እንድ እምነቷና ሥርዓቷ ብቻ ተመላለሱ። «አይ እኛ የሱስን(ኢየሱስ) ነዉ የምንከተለዉ» ብለችሁ በዓመጸችሁ ከጸናችሁ ደግሞ በእኔ ዘንድ አንዳች አድሎ ፍርድ የለምና በስሜ ነዉና የነገዳችሁት፤ ሕዝቡንም ያሰናከላችሁት ከማንም በላይ የባሰዉን ፍርድ እንደምትቀበሉ አሳዉቃችኋለሁ።

እናንተ ኢትዮጵያዉን በዚህ የፕሮቴስታንት ወይንም የዓመጸ እምነት ዉስጥ የገባችሁ፤ ሌላዉ ዓለም «ከወላጆቹ በወረሰዉና ሌላ አማራጭ በማጣት በዚህ እምነት ዉስጥ ገባ» ይባላል፤ የእናንተ ከእዉነተኛ የሕይወት መንገድ

**«የጨለማው ገዥ ተግባርና ንግግር»**

ዉስጥ ወታችሁ በዚህ የክህደትና የዓመጸ እምነት ዉስጥ መግባታችሁ ምን ይባላል! የእናት አገራችሁ ፍቅር ሳይኖራችሁና ታማኝ ሳትሆኑ እንዴት ያላያችሁት አገር የሰማያዊቷ ኢየሩሳሌም ፍቅር ሊኖራችሁ ይችላል? እንዴትስ ልትታመኑላት ትችላላችሁ? እንግዲህ ማስተዋሉ ካላችሁ እዉነትን ለመቀበል ፈቃደኛ ከሆናችሁ ኢትዮጵያና ተዋሕዶ ሃይማኖት የአንድ ሳንቲም ገጽታ ናቸዉ። በአገራችሁ ላይ ክህደትና ዓመጸ ፈጸማችሁ ማለት በተዘዋዋሪ በሃይማኖታችሁና በእምነታችሁ ላይ ክህደትና ዓመጸ መፈጸማችሁን ልትረዱ ይገባችኋል። እንግዲህ እዉነትን የመቀበልና ያለመቀበል ምርጫዉ የእናንተ ነዉ። የዓመጸዉ እምነት ይሻለናል ካላችሁ ምርጫችሁ ነዉ። ነገር ግን በዚህች ምድር ዉስጥም ከቅርፊት ሥጋችሁም ተለይታችሁ ስትመጡም ነጻነታችሁ ተገድቦ በአንድ ቦታ ዋጋ ትከፍሉበታላችሁ። ምርጫችሁ እዉነት ከሆነ እዉነት የምትላችሁን ፈጽሙ።» በማለት የመለሰላቸዉ ሲሆን፤

እኔ የጨለማዉ ገዥ ግን «በአቋማችሁ ጽኑ፤ አሁን የተናገራችሁ የእኔ ተቃራኒ መንፈስ ነዉና አትቀበሉት፤ አትሰሙት። የእኔን መንግሥት አወርሳችኋለሁ። በመንግሥቴም «ድንገል ማርያም፣ ቅዱሳን መላእክት፣ ነቢያት፣ ሐዋርያት፣ ሰማዕታት፣ ጳድቃን፣ እግዚአብሔር ኢየሱስ ክርስቶስ» የሚባሉ ስለሌሉ ካለምንም ሃፍረትና መሳቀቅ ትኖራላችሁ። ቢበዛ እኔ ላይ የሚፈረደዉ ፍርድ ነዉ የሚገጥማችሁ።» በማለት አጽናኝቻቸዋለሁ።» ይላል አታላዩና በዓመጸና በክህደት ሕይወት የሚያጸናዉ ዲያብሎስ ከነሠራዊቱ ሰይጣናት ጭምር።

## «የጨለማው ገዥ ተግባርና ንግግር»

### ምዕራፍ ፭

« አንዳንድ የኦርቶዶክስ ተዋሕዶ ሃይማኖት ተከታዮች የሆኑ ሴቶች ከተለያዩ የአገሪቱ ክፍሎች በመሰባሰብ የደረሰባቸውን ግፍና በደል እንዲሁም ርኩሳት ተግባር ለማሳወቅና መፍትሔ እንዲፈለግላቸው ለማሳሰብ አንድ ሌት ተቀን ስለ አዳም ዘርና ስለ አገራቸው ኢትዮጵያ የሚያነቡ፤ አገልግሎታቸውንም በእውነትና በመንፈስ ለሚያከናውኑ አባት አቀረቡ። ይኸውም «የተከበሩ የእግዚአብሔር አገልጋይ፤ መቼስ እንደዚህ በዝተን ሲያዩን ታቦት ለማንገስ የመጣን ሊመስሉት ይችላል። ነገር ግን እኛ ከመላው ኢትዮጵያ ካሉ ከገጠርና ከከተማ አብያተክርስቲያናት ተወጣተን ምሬታችንን ወደ እርሶ ልናሰማና እርሶም ወደ ፈጣሪ አቤት እንዲሉልን ነው የመጣነው። እኛ ለዘመናት የቤተክርስቲያናችንና የሃይማኖታችንን ገበና አናወጣም ብለን ለራሳችን ምሥጢር አድርገን ያለፉት አልፈው የቀረነው ነን በልባችን አምቀነው ስንበክነክንበት የነበረውን በደልና ግፍ ለእርሶ ለማቅረብ እርሶም ለፈጣሪና ለሚመለከተው አካል ያሳውቁልናል በሚል ተስፋ የመጣነው።

የተፈጸመብን ግፍና በደል ዓይነቱ ብዙ ሲሆን፤ ጥቂቶቹን ለመግለጽ ያህል እኛ ምእመናን «የቤተክትስቲያን አገልጋይ ነው፤ ጳጳስ፤ መነኩሴ፤ ቄስ፤ መምህር፤ መርጌታ፤ ዲያቆን፤ ሰባኪ፤ ዘማሪ ነው።» ሲባል ከእግዚአብሔር ጋር የተለየ ግንኙነት አላቸው በሚል እምነት ትልቅ ቦታ የምንሰጥና በየዋህነት በግልጽ እንቀርባቸዋለን። ታዲያ አንዳንዶቹ በጥሩ አንደበት የእግዚአብሔርን ቃል እየጠቀሱልን ከተግባባን በኋላ በኅሊናችን እንኳ የማናስበውን የዝሙት ጥያቄ ያቀርቡልናል። አንዳንዶቻችን ለጋብቻ እንበቃለን በሚል እምነት አብረን ዝሙትን እንፈጽማለን። አንዳንዶቻችን በሥጋ ፍላጎታችን ተሸንፈን በዝሙት እንወድቃለን። አንዳንዶቻችን ሳንፈልግ በግድ እንደፈራለን። ታዲያ በዚህ ሂደት ውስጥ አንዳንዶቹ «ኮንደም ስለምንጠቀም አታረግዙም ስለኮንደም አጠቃቀም እናስተምራችኋለን» እያሉ በማደፋፈር ነው ዝሙትን የሚፈጽሙት። አንዳንዶቹ በንስሐ አባትነት ስም ቀርበው ነው ዝሙት የሚፈጽሙት። አንዳንዶቹ ደግሞ በተለይ ቆብ የደፉት ሽጉጥ በማሳየት አስፈራርተው ነው ዝሙትን የሚፈጽሙት። አንዳንዶቹ ወንጌልን እንሰብካለን በማለት ነው ዝሙት የሚፈጽሙት። አንዳንዶቹ ደግሞ «ቅብአ ቅዱስ ልቀባሽ በማለት እራቂታችንን እንድንሆን አድርገው በማፍዘዝ ነው ዝሙት የሚፈጽሙት። ታዲያ የዝሙቱ ሳያንስ አንዳንዶቹ ይገሉናል። አንዳንዶቹ የተረገዘውን ጽንሰ በግድ እንድናስወርደው ያስገድዱናል። አንዳንዶቹ ደግሞ «ልጁ የኛ አይደለም» በማለት ይክዱናል። አንዳንዶች ደግሞ እንደ እቁባት አድርገው ሕይወታችንን ይጫወቱበታል። አንዳንዶቹ ደግሞ በቂ ተቆራጭ ለዲቃላዎቻቸው አያደርጉም። አንዳንዶቹ ሀብት ንበረታችንን ዘርፈው ይሄዳሉ። አንዳንዶቹ እኛንም ቤተሰቦቻችንን በመተት ተብትበው ችግርና ስቃይ እንዲደርስብን አድርገው ይጠፋሉ። የተወሰነውን ደግሞ ቆብ አስደፍተው ለቆብ ደፊዎች ስዉራን ሚስቶች ያደርጉናል፤ ብቻ

## «የጨለማው ገዥ ተግባርና ንግግር»

ምኑ ተነግሮ ያልቃል ለዘመናት ታምቆ የነበረውን ነገር ለመተንፈስ የተገደደነው። ሌላው ቢቀር ዲቃላ ልጆቻቸውን እንኳ አምነው ለመርዳትና ለማሳደግ እንዲሁም ለማስተማር ፈቃደኞች አይደሉም። አሁን ደፍረን ለመግለጽ የቻልነውም በሚዲያ «አንድ መነኩሴ ከመንፈሳዊ ኮሌጅ የተመረቀ ቆቡን ጥሎ በተክሊል ሚስት አገባ።» ተብሎ ሲነገር ሰምተን፤ «ይህማ ቆቡን ደፍቶ መልከስከስን ያልፈለገ እኛ ላይ ከተፈጸመው በደልና ግፍ አንጻር ሲታይ የቅድስና ተግባር ነው የፈጸመው » ብለን ነገር ወደዚህ ደፍረን ለመናገር የመጣነው። » በማለት ጉዳያቸውን ሲገልጹ፤

እኛም አባት በሰሙት ሁሉ እያነቡ ነበርና ስሜታቸውን መቆጣጠር ተስኗቸው « አይ አንተ ፈጣሪ፣ አይ አንቺ አዛኝቷ ምኑን ታሰሟኝ! ያለሁበት ወሰን የሌለው ንዘን አንሶ ነው ይህ ኅሊናን የሚያደማና የሚያቆስል ልቋቋመው የማልችለውን መርዶ የምታሰሟኝ? ይህን የዘመናት ችግር አንቺው መፍትሔ መስጠት ተስኖሽ ነው ወደ እኔ የምትልኪያቸው? ምንስ አቅምና ብቃት ኖሮኝ ነው ለእንደዚህ ዓይነቱ መፍትሔ መስጠት የምችለው? ከአንዳንድ ሰዎች በወሬ ደረጃ ብቻ «ዲያቆን እገሌ እንዲህ አደረገ፣ ሰባኪ እገሌ እንዲህ አደረገ፣ ዘማሪ እገሌ እንዲህ አደረገ፣ ቄስ እገሌ እንዲህ አደረገ፣ ጳጳስ እገሌ እንዲህ አደረገ፤.. ወዘተ» ሲባል መፈጠራን እረግም ነበር። አሁን ግን ይኸው በደሉና ግፉ የተፈጸመባችሁ፣ ለዝሙት ሕይወት የተዳረጋችሁ፣ ዲቃላ የታቀፋችሁ ካለምንም እፍረትና ይሉኝታ በቆራጥነት ለምስክርነት መጣችሁ።

አሁን በእኔ በኩል የምላችሁ ነገር የለም። ብቻ አይዟችሁ ስሜታችሁ አይጎዳ። እናንተም በተዘዋዋሪ የኃጢአት ተባባሪ ሆናችኋል። ይኸውም «እንቢ ኃጢአት አልፈጽምም» በማለት ልታሳፍሯቸውና በሌሎች እህቶቻችሁ ላይ ተመሳሳይ ተግባር እንዳይፈጸም ቢሰሟችሁም ባይሰሟችሁም ለሚመለከተው አካል ልታጋልጧቸውና ክህነታቸውን ልታሸሩ ሲገባ ፤ዝም በማለታችሁ ነገር ይኸው ለዘመናት ችግሩ እየባሰ፣ እየከፋና እየከረፋ የመጣው። አሁን ግን የሆነው ሆኗል ስላለፈው እናንተም ንስሐ ግቡ እነሱም ለንስሐ እንዲበቁ ጸሎታችንና ምኞታችን ነው። ስለወደፊቱ ግን የርኩሰቱ ጽዋ ሞልቶ እየፈሰሰ ነውና አስመሳይ አገልጋዮችና አሰናካዮች ዋጋ እንደሚከፍሉበት ልታወቁ ይገባችኋል። እም አምላክም ድንግል ማርያም ከልጇ ከወዳጇ ከኢየሱስ ክርስቶስ ዘንድ መፍትሔ እንድታመጣ እኔም ሆኑኩ ወንድሞቼ እናንተም በጋራ ልንጸልይና ልናለቅስ እንዲሁም ምህላ ልናደርግ ይገባል። በአንዳች ነገር ተስፋ እንዳትቆርጡ፤ በቅርቡ እግዚአብሔር ሁሉን እንደሚያስተካክልና ለነፍሳችሁ የሚቆረቆርና የሚያዝን እረኛ እንደሚሰጣችሁ እተማመናለሁ።» በማለት ቢያጽናኗቸውም፤ እኔ የጨለማው ገዥ በአቋማቸውና በምክራቸው ስላልተደሰትኩ አንዳንድ የድርጊቱ ፈጻሚዎችን አነሳስቼ

## «የጨለማው ገዥ ተግባርና ንግግር»

ዋናው የሃይማኖት አባት የወዳጆቻቸውንና የተላላኪዎቻቸውን ወሬ ሁሉ ስለሚቀበሉ በሐሰት በመወንጀል ካሉበት አጥቢያ አስነስቼ ወደ ዋሻ እንዲሰደዱ አድርጌያለሁ።

አንዳንድ ደረታቸውንና ጡታቸውን፤ ታፋና ዳሌያቸውን፤ እምብርትና ቂጣቸውን ገላልጠው በየመንገዱና በየጥጋጥጉ የሚሄዱና የሚቆሙ፤ እንዲሁም በተወጣጠረ ሱሬ አካላቸውንና ቅርጻቸውን እያሳዩ የሚሄዱ ሴቶች፤ የሃይማኖት አባቶችንና ሰባክያንን «እንዴት ይህ ገላችን ፈራሽ በስባሽ የሚሸት ነው እያላችሁ ታስተምራላችሁ? እኛ ሕገ መንግሥታችን ባጎናጸፈን ዴሞክራሲ መብታችን እንኳን የተወሰነ ገላችን የሆነውን ደረትና ጡት፤ ታፋና ዳሌያችን ብቻ አይደለም መላ አካላችንን ገላልጠን ብንሄድ ምን ገዲችሁ ነው የከበረውንና ገናናውን የራሳችሁን ገላ ጨምራችሁ ከንቱ መሆኑን የምትናገሩትና የምታስተምሩት?» በማለት ቅሬታቸውን አቅርበዋል።

ቅሬታ የቀረበባቸው አባቶችና ሰባኪያንም «እህቶቻችን! እንዳላችሁት ይህ ሰውነታችሁ የከበረ ነው። ነገር ግን ለኃጢአት ተግባር የምናወለወድና የምናስመልከው፤ ለዝሙት ማነሳሻ የምንጠቀምበት ከሆነ ደግሞ ጥቅም እንደሌለው ጣዖት እንዳደረግነው ልታስተውሉ ይገባል። እንዲሁም ሰዎችን ስላሰናከልንበት የባለ ፍርድ የምንቀበልበትና የምንጠየቅበት መሆኑን ልትረዱ ይገባችኋል። ጽድቅ ስርተንበት ለመንግሥተ ሰማያት የምንበቃው በዚሁ በተገለጽንበት በከበረው ሰውነታችን አማካይነት ሲሆን ኃጢአትም ፈጽመንበት ለሲኦልና ለገሃነመ እሳት የምንዳረገው በዚሁ ክብሩን ባዋረድንበትና ባቃለልንበት እንዲሁም ባራከስነውና ባልከሰከስነው በተገለጽንበት ሥጋችን አማካይነት ነው።

«እኛ ሚች፤ ፈራሽ፤ በስባሽ አይደለንም» ላላችሁት ደግሞ፤ የምትመኩበትና የምትመደደቁበት ሕገ መንግሥታችሁ እንዳትሞቱ፤ እንዳትፈርሱ፤ እንዳትበሰብሱ የማድረግ ብቃት ካለው በዴሞክራሲ መብታችሁ አለመሞትና አለመበስበስ ትችላላችሁ። እኛ ግን በሰማያዊ ሕገ መንግሥታችን መሰረት ሕያዋን የሆናቸው የእግዚአብሔር ፍጥረትና ልጆች መሆናችሁን እንዲሁም የማትሞት፤ የማትፈርስ፤ ከመኖር ወደ አለመኖር የማታልፍ ሕያው ነፍስ እንዳላችሁና እንደ ስራችሁና እምነታችሁ እንደሚፈረድላችሁና እንደሚፈረድባችሁ ሁሌም እንመሰክራለን እንጂ፤ ይህ ገላ እንዲመለከና የተለየ ተደርጎ እንዲቆጠር ለማድረግ የተለየ ስም የማንሰጠውና ይልቁና ነፍሳችን ተገልጸበት ያለ እየተቀጣጠበትና እየጠራንበት መሆኑንና ቅርፊት ስለሆነ ለተፈጠርንበት አፈር አስረክበን የምንሄድና የእኛ እውነተኛ ገንዘብ ሕያው ነፍሳችን ብቻ መሆኗን እናስተምራለን፤ እንመሰክራለን» በማለት ምላሽ በመስጠታቸው፤ እኔ የጨለማው ገዥ እንዲመለከ ያደረኩትና ለተለያዩ ዓላማ የምጠቀምበት ገላ እንዲህ ከንቱ መሆኑ በመነገሩ እጅግ የተበሳጨው መሆኔን በዚሁ እገልጻለሁ።



**«የጨለማው ገዥ ተግባርና ንግግር»**

**የተወሰኑ ዘማሪያንና ሰባኪዎች እንዲሁም መጽሐፍ ጸሐፊዎች፤ በአንድላይ በመሰባሰብ ቅሬታቸውንና ጥያቄያቸውን ወደ መንበረ ፓትርያርክ አቀረቡ።** ይኸውም «እኛ ዘማሪያን፤ ሰባኪያን፤ እንዲሁም የተለያዩ መጻሕፍትን የምንጽፍ አገልጋዮች፤ ከሌሎች ተለይተን በየቤተክርስቲያኑ መድረክና በተለያዩ ጉባኤ ላይ ያወጣነው ካሌትና ሲድ እንዲሁም መጻሕፍት ለምእመኑ አለመተዋወቁና ተሸጦ የገቢ ምንጫችን እንዲሆን ባለመደረጉ ቅሬታ ግብዩናል። ለሌሎቹ በየአውደ ምሕረቱና በተለያዩ ጉባኤ እንደሚደረገው የማስተዋወቂያ ሽያጭ እኛም የቤተክርስቲያን ልጆች ነንና ለእኛም እንዲደረግልን?» በማለት ቅሬታቸውንና ጥያቄያቸውን አቅርበዋል።

**የመንበረ ፓትርያርኩም ተወካይ፡ «አካሄዱን ስላላወቃችሁት ነው እንጂ የእናንተም ስራ ለምእመኑ ተዋውቆላችሁ እንኳን ለኑሮዎችሁ ድጎማ አይደለም ለመኪናና ለፎቅ መስሪያ ይተርፋችሁ ነበር። ዝም ብላችሁ በእግራችሁ ከመሄድ አንዳንዴ በእጅም መሄድን ብታዉቁ የተሻለ መሆኑን እመክራችኋለሁ።** እኔጋ ለመቅረብ በሄዳችሁበት አካሄድ በየአብያተክርስቲያኑ ብትደግሙትና ለእኛ አካሄድ የሚመችና ከቡድናችን ጋር የሚጣጣም መዝሙር፤ ስብከት፤ መጽሐፍ ካዘጋጃችሁ ተወካዮቻችን በየቦታው ስላሉ እነሱ በደንብ ያስተዋውቁላችኋል፤ ያሻሽሉላችኋል። ነገር ግን መዝሙራችሁና ስብከታችሁ የወግ አጥባቂነት ይዘት ካለውና መጽሐፋችሁም የተለያዩ ሃይማኖቶችን የሚተችና የሚቃወም ከሆነ፤ ባጠቃላይ ለአንድ ሃይማኖት ብቻ ጥብቅና የሚቆም ከሆነ፤ ምእመኑ ስለማይቀበሏችሁ ወኪሎቻችን ፈቃደኛ ሆነው አያስተዋውቁላችሁም። ስለዚህ መዝሙሩም እንደ ምእመኑ ፍላጎት ወደ ዘፈን ወሰድ የሚያደርገውና ሞቅ ሞቅ የሚያደርግ፤ ስብከቱም እንደ መናፍቃኑ ባይሆንም እዛም የሚሰበከው አንድ ወንጌልና አንድ ኢየሱስ ስለሆነ ስለ ኢየሱስ የሚሰብክ መሆን አለበት። ስለዚህ መስተካከል ያለበት አቋም ካለ አስተካክሉ፤ አቋማችሁ እንደ እኛ አቋም ከሆነ ደግሞ የላካችሁን አካል በመንገር ወኪሎቻችንን መገናኘት ትችላላችሁ።» በማለት መልሰውላቸዋል።

**በወቅቱ አጠገባቸው የነበሩ ወደ ፓትርያርኩ ለመግባት ወረፋ ይዘው የነበሩ አንድ አባት፤ ጥያቄና መልሳቸውን ይሰሙ ነበርና ስሜታቸውን መቆጣጠር ተስኟቸው «እናንተ ቅሬታ አቅራቢዎች ሆናችሁ መላሹ የፓትርያርኩ ተወካይ፤ የእግዚአብሔር ቤት ምእመናን የነፍስ ግብይት የሚያደርጉበት ነው እንጂ መሸጫና መሸቀጫ ቦታ አይደለም። ወይስ አሁንም ጌታችን በጅራፍ እያገረፈን እንዲያወጣን ተፈልጎ ነው? ወይስ የራስን የተሰወረ የክህደትና የመናፍቅነት ትምህርት በመዝሙር፤ በስብከት፤ በመጽሐፍ ሽፋን ለማስፋፋት ተፈልጎ ነው? በእናንተም ጥያቄ በእሳቸውም መልስ እጅጉን አዝኛለሁ። እኔም ጉዳዩን ለማስፈጸም በቀጠሮ እንድመላለስ የሚደረገው ለካስ በእጅ መሄድ ተስኖኝ ነው። ነገሩ አሁን ነው የገባኝ። የዚህን ያህል የከፋና የባሰበት ደረጃ ላይ የደረሰ አልመሰለኝም ነበር። ለካስ ብልሽቱ የጀመረው ከአናት ነው። እኔም ጉዳዩ ይፈጸምልኛል**

## «የጨለማው ገዥ ተግባርና ንግግር»

ብዬ ሁለተኛ እዚህ ድርሽ አልልም፤ ወደመጣሁበት እመለሳለሁ፤ ስራችሁንም ለምእመናን እገልጻለሁ፡፡

እናንተ «ዘማሪያን ፣ ሰባኪያን ፣ መጽሐፍት ጸሐፊዎች ነን» የምትሉ፤ ለመሆኑ ዝማሬው፣ ስብከቱ፣ መጽሐፉ በእውነተኛ አገልጋዮች ተመርምሮ የኢትዮጵያ ተዋሕዶ ሃይማኖት እምነትና ሥርዓት የጠበቀ መሆኑ ተረጋግጦላችኋልን? ከሆነ ደግሞ **ዓላማው ምእመናን ለማስተማርና ለማነጽ፣ ለማጽናናት ነዉ ወይ? ወይስ እንደ ንግድ ለገቢ ምንጭነት ነዉ ያዘጋጃችሁት?** ለንግድና ለትርፍ ከሆነ ያዘጋጃችሁት ከእግዚአብሔር አንዳች ዋጋ እንደማታገኙበት እገልጽላችኋለሁ፡፡ እንዲሁም ነገዴዎች ስላሉ እነሱ እንዲሸጡላችሁ ማድረግ ትችላላችሁ፡፡ ምክንያቱም ለአገልግሎት ሳይሆን ለጥቅም ነዉና ያወጣችሁት፤ ዋጋችሁን በምድር ትቀበላላችሁ፤ በነፍሳችሁ ደግሞ የእግዚአብሔርን ቃል መነገጃና ለግል ኑሮ ብቻ ማበልጸጊያ ስላደረጋችሁ ዋጋ ትከፍሉበታላችሁ፡፡ ለምእመናን አስባችሁ ለአገልግሎት ከሆነ ደግሞ አሁን ምንም ባታገኙበት እንኳ አንድ ቀን ምእመኑ ሆነ ቤተክርስቲያን ድካማችሁን አስበዉ ይከፍሏችኋል፡፡ ያም ባይደረግላችሁ እንኳ እግዚአብሔር ታላቅ ዋጋ ይከፍላችኋል፡፡

ስለዚህ ተስፋ ማድረግ ያለባችሁ ሰማያዊዉን የበለጠዉን እንጂ ከምድር አንዳች አትጠብቁ፡፡ ዞሮ ዞሮ ጊዜያችሁን፣ እዉቀታችሁን፣ ስጦታችሁን፣ ገንዘባችሁን ተጠቅማችሁ ለምእመናንና ለቤተክርስቲያን አገልግሎት ከተሰለፋችሁ ዋጋ ከፍላችሁበታልን በምድርም በሰማይም ከእግዚአብሔር በተለያየ መልኩ ዋጋ እንደምትቀበሉበት ልትጠራጠሩ አይገባም፡፡ እንኳን ለምእመናንና ለቤተክርስቲያን አስባችሁ፣ ወርዳችሁ፣ ወታችሁ፣ አገልግላችሁ ቀርቶ፤ እግዚአብሔርን በእውነትና በመንፈስ ብቻ ካመለካችሁት ሰማያዊ ዋጋ በምድርም በሰማይም ታገኛላችሁ፡፡ የአሁን አካሄዳችሁ ግን አግባብ ስላልሆነ ከእንደዚህ ዓይነት አካሄድ ተለዩ፤ ሌሎችን አትምስሉ፡፡ እግዚአብሔር አንድ ቀን ቤቱን በጅራፍ ብቻ አይደለም በቁጣዉ ጭምር ማጽዳቱ አይቀርምና ሁሉን እስከሚያስተካክል ድረስ በእምነታችሁና በሥርዓታችሁ ጸንታችሁ በእውነትንና በመንፈስ እያመለካችሁ ተገኙ፡፡» በማለት በመናገራቸዉ፤ እኔ የጨለማው ገዥ ቂም ይገኛቸዉ ከበላይ ደብዳቤ በማጻፍ ካሉበት አጥቢያ ቤተክርስቲያን አስተዳዳሪነት እንዲሻሩ አድርጌ ከአገልግሎታቸዉ እስከአሁን ተፈናቅለዉ ይገኛሉ፡፡ ወደ አንዱ ገዳምና ዋሻ እንዳይሄዱ ደግሞ የቤተሰብ ኃላፊ ስለሆኑ እስከአሁን ድረስ በቤታቸዉ ሰባኤ ይዘዉ ይገኛሉ፡፡» ይላል የመልካም ነገርና የእውነት ተቃራኒዉ ዲያብሎስ ከሠራዊቶቹ ሰይጣናት ጋር በመሆን፡፡

## «የጨለማው ገዥ ተግባርና ንግግር»

### ምዕራፍ ፯

« አንዳንድ « የኦርቶዶክስ ሃይማኖት ተከታዮች ነን» የሚሉ ዘማሪያንና ሰባኪያን ወደ መንበረ ፓትርያርክ ጥያቄያቸውን ለማቅረብ ወደ ግቢው ሲገቡ የመንበረ ፓትርያርክ ተወካይ ታላቅ አቀባባል አደረጉላቸው። እነዚህ «አጉራ ዘለል ሰባኪና ዘማሪ እንዲሁም ሕገ ወጥ ሰባኪያንና ዘማሪያን » የሚባሉት፤ ለተወካዩ «የተከበሩ አባታችን እርሶን አገኘን ማለት ቅዱስ አባታችን ብፁዕ ወቅዱስ አቡነ ጳዎሎስ ፓትርያርክ ርእሰ ሊቃነ ጳጳሳት ዘኢትዮጵያ ሊቀጳጳስ ዘአክሱም ወእጨጌ ዘመንበረ ተክለሃይማኖት የዓለም አብያተክርስቲያናት ምክር ቤት ፕሬዚዳንት የዓለም ሃይማኖቶች ለሰላም የክብር ፕሬዚዳንትን አገኘን ማለት ነው። ታዲያ ይህን ሁሉ የረዘመ ስም የጠራነው እንደ ቀድሞው ንድ መሪ በመፍራት ሳይሆን፤ ታላቅነታቸውንና የቅድስና ብቃታቸውን ስለሚያሳይ፤ እንዲሁም እንደዚህ ሲጠሩ ደስ ስለሚላቸው እኛ ልጆቻቸው ደግሞ እንኳን ይችን ቀላል ነገር በየንግግራችን እንደ አቡነ ዘበሰማያት መደጋገም ቀርቶ አይሮፕላን ለማሸለም የተዘጋጀን የቁርጥ ቀን ልጆቻቸው ነን። ይህን ደግሞ ከእኛ ባላይ እርሶ ያወቁታል።

የመጣንበት ዋና ዓላማ በአሁን ሰዓት የትውልዱን ዘፈን መወደድና ዳንኪራን ማፍቀር እንዲሁም ፕሮቴስታንቲዝም ስብከት መፈለግ ተመልክተን ምእመኑን እያዝናነው ወደ ዘፈንና ዳንኪራ የተጠጋ መዝሙርና ምስጋና እንዲሁም ስብከቶቹ ልክ እንደ ወንድሞቻችን ፕሮቴስታንት አገልጋይና ፓስተሮች የሱስን ብንሰብክ ምናለበት? አንዳንድ ወግ አጥባቂዎችና ካህን ወንጉሥ መሆን የሚፈልጉ «ዘማሬውም ሆነ ስብከቱ ያሬዳዊ ዜማንና የቤተክርስቲያኒቱን አስተምሮትና ትወፊት በጠበቀ መልኩ መሆን አለበት» እያሉ በየቤተክርስቲያኑና በየሥነጽሑፉ እያስቸገሩን ስለሆነ በቅዱስ አባታችን በብፁዕ ወቅዱስ አቡነ ጳዎሎስ ፓትርያርክ ርእሰ ሊቃነ ጳጳሳት ዘኢትዮጵያ ሊቀጳጳስ ዘአክሱም ወእጨጌ ዘመንበረ ተክለሃይማኖት የዓለም አብያተክርስቲያናት ምክር ቤት ፕሬዚዳንት የዓለም ሃይማኖቶች ለሰላም የክብር ፕሬዚዳንትን በበላይ በሚመራው ቅዱስ ሲኖዶስ ላይ «ዓለምን በዘመናዊ መዝሙር ለማዳረስና ወንጌልን በየሱስ ስም በአራቱም ማዕዘን ለመስበክ የተነሱ የዘመኑ ሳራ የወለደቻቸው ምርጥ ልጆች ስላሉና፤ እንዲሁም የጨለማው ገዥ በበላይ የሚመራቸው በሥጋዊ ወንበር ላይ የተቀመጡ መሪዎችና ባለሥልጣናት የመሰረቱትን የጨለማ ሥርዓት አክብረው የሚንቀሳቀሱና የሚቀበሉ እንዲሁም ከእግዚአብሔር ተቀብተው የነገሡ መሆናቸውን የሚያምኑና በእነሱ በበላይ የሚመራውን የዘረኝነትና ጎጠኝነት፤ ዘፋኝነትና ዳንኪርተኝነት፤ ክፋትና ተናኮል፤ ጥላቻና ቂም በቀል፤ ጭከናና አድሎ፤ ዝሙትና አመንዝረኝነት፤ ግድያና ስርቆት፤ ክህደትና መናፍቅነትን፤.. ወዘተ ሁሉን የሚደግፉና አንዳች ተቃውሞ የሌላቸው ናቸው።

**«የጨለማው ገዥ ተግባርና ንግግር»**

በሌላ በኩል ደግሞ ለቅዱስ አባታቸው ለብፁዕ ወቅዱስ አቡነ ጳውሎስ ፓትርያርክ ርእሰ ሊቃነ ጳጳሳት ዘኢትዮጵያ ሊቀጳጳስ ዘአክሱም ወእጩ ዘመንበረ ተክለሃይማኖት የዓለም አብያተክርስቲያናት ምክር ቤት ፕሬዚዳንት የዓለም ሃይማኖቶች ለሰላም የክብር ፕሬዚዳንትን ያላቸው አክብሮትና ማግነን በሐዉልት ስራና በባለ ሦስት ሚሊዮን መኪና ሽልማት ሳይገደቡ ለአይሮፕላን ሽልማት እየተዘጋጁ ያሉና የቅዱስ ፓትርያርኩ ቅድስና ከቅዱሳን መላእክት ባልተናነሳ ደረጃ ስለሆነ በሕይወተ ሥጋ እያሉም ታቦት ቢቀረጽላቸው ከማንም በላይ ድጋፋቸውን የሚገልጹ ናቸው» በማለት የእኛ አገልጋዮችና ዘማሪያን ጥያቄ እንዲቀርብልንና እነዚያ ወግ አጥባቂዎችንና ከሥልጣን ጥማታቸው የተነሳ ካህን ወንጉሥ ለመሆን የሚሯሯጡትን መለዩዋቸውን አስቀምጠው መስቀልና ወንጌል የያዙት ላይ የማይዳግም እርምጃ እንዲወሰድልን፤ ለእኛም ልዩ ፈቃድ ተሰቶን በየአብያተ ክርስቲያኑ እንድንሰብክና እንድንዘምር ልዩ መመሪያ ለቤተ ክርስቲያን አስተዳዳሪዎች እንዲሰጥልን ነው እዚህ ቅዱሳን ብጹዓን የሞሉበት ቅዱስ ቦታ የመጣነው» በማለት ጥያቄያቸውን ለተወካዩ ያቀረቡ ሲሆን፤

**ተወካዩም** «ይህ ቅሬታና ጥያቄያችሁ ቀደም ሲል እነ ወ/ሮ እገሌና እን አባ እገሌ ለቅዱስ አባታችን አቅርበው አፋጣኝ እርምጃ የተወሰደና እየተወሰደ ያለ በመላው ሀገረ ስብከትም **«ተሐድሶ»** በሚል በማንም ሰባኪ ሆነ ዘማሪ ላይ ተቃውሞ ሆነ እገዳ እንዳይቀርብ መመሪያ መተላለፉን እናንተም የምታወቁት ነው። ተግባራዊነቱ ላይ ግን እስከ አሁን በደንብ ስላልተፈጸመ በቀጣይ በቤተ ክርስቲያን አገልጋዮች ላይ እርምጃ እንደሚወሰድና እንደ አስፈላጊነቱ ታላቅነቱን ከመሰከራችሁለትና በደጀን ከቆማችሁለት መንግሥታችሁና መንግሥታችን ዘንድ ድጋፍ በመጠየቅ አስፈላጊውን ሁሉ የሚፈጸምላችሁ መሆኑን እንገልጽላችኋለን። እኛምጋ አንዳንድ ወግ አጥባቂና የአንዳንድ ማኅበራት ደጋፊ የሆኑ የሲኖዶስ አባላት ስላሉ እንደምንፈልገው ወሳኔያችን ተግባራዊ ማድረግ ባንችልም ለወደፊት ግን በተለያዩ መልኩ እያዳከምንና እርምጃ እያስወሰድንባቸው ሲኖዶሱን ሙሉ በሙሉ የምናዝበት ጊዜ ሩቅ አይመስለኝም። «እኛ የምንመራበት መንፈስና ተቃዋሚዎቻችን የሚመሩበት መንፍስ አንድ ዓይነት አይደለምና ምንም አንድነትና ኅብረት የለንም እስከመጨረሻው ድረስ እንፋለማቸዋለን» በማለት የተናገራችሁት ንግግራችሁም፤ ምን ያህል ቆራጥ ጀግና መሆናችሁን የሚያሳይና የሚመራችሁ መንፈስ እነ ፈረኩንን ካደነደነው እጅግ የላቀ መሆኑን ላረጋግጥላችሁ እወዳለሁ። አሁንም በአቋማችሁ ጽኑ፤ በዕብሪትና በትዕቢት ንግግራችሁም ድል እንደምታደርጉ እተማመንባችኋለሁ።

እስከዛው ግን ዝማሬያችሁንና ስብከታችሁን በተጠናከረና በተደራጀ መልኩ ቀጥሎበት እንጂ አንዳች ተስፋ ቆርጣችሁ ወደ ኋላ እንዳትሉ። ታዲያ አደራ የምላችሁ ምእመኑ ዓላማችሁን አዉቆ እንዳይተፋችሁ እኔጋ ዝም ብላችሁ **«የሱስ የሱስ»** እንደምትሉ በአገልጋሎታችሁም እንዲህ እንዳትሉ። ይህ ወደ መጨረሻ ግብ ላይ ሲደረስ

«የጨለማው ገዥ ተግባርና ንግግር»

በግልጽ የምንለው ይሆናል። አሁን ግን « በስብከታችሁ ሆነ በመዝሙራችሁ አልፎ አልፎ እመቤታችን፣ ቤተክርስቲያናችን፣ ሃይማኖታችን፣ አንዳንዴ ደግሞ የፈለጋችሁትን የቅዱሳን ስም ጣል አድርጉ። ምንቸገራችሁ «ለምን የማርያምንና የቅዱስን ስም ትጠራላችሁ?» እያለ የሚጠይቃችሁ ግለሰብ ሆነ አካል ካለ «ለብልሃት ነው፤ ምእመኑን ለመሳብና ቀስ እያልና ወደ እናንተ የሱስ ለማምጣት ነው» በሏቸው። እንዲሁም «ከዚህ በፊት ተቻኩለው በግልጽ የሱስን ስለመሰከሩና በአሮጊቷ ሳራ ላይና በእንቁላሉ ቅርፊት ላይ ተቃወሞ በማሰማታቸው ከቤተክርስቲያን የተባረሩትንና የተወገዙትን ወንድሞቻችሁን አስቡ» በሏቸው። ከዚህ በተጨማሪም «ተቃዋሚዎቻችን የረቀቁ ስለሆነ እኛም ልንራቀቅባቸው ስለሚገባ በአንዳች ነገር አታስቸኩሉን ቀስ ብለን ወደ ጋራ አገልግሎት መተን ዓለምን በወንጌል እናዳርሳለን የሱስንም እናነግሣለን።» በሏቸው።

ሌላው የምመክራችሁ በአዲሱ ጣቢያ በኢቢኤስ በታኦሎጎስ ቻናል ላይ በምታስተላልፉት ታላቅና ድንቅ አገልግሎት ላይ ብልጥ ሁኑ። ለምትናገሩት ንግግር ጥንቃቄ አድርጉ። እየተቀዳ ለመረጃነት ስለሚቀርብ እኛም ጥያቄና ፈተና እንዳይበዛብን በማንኛውም ቀረጻ ሊካሄድ በሚችልበት ቦታ ላይ በግልጽ ተቃወሞና ስድብን ነገር አትናገሩ። ከፈለጋችሁ ደግሞ እንደ አባ ሰላማ ብሎ ማንነታችሁን ሰጧችሁና በምእመናንና በአገልጋዮች ዘንድ ተቀባይነት ያላቸውንና እንዲሁም በተለያዩ መንገድ የሚታሙትንም አባቶች በመጨመር በተለያዩ አቅጣጫ ድጋፍ ለማግኘት በሕይወት ከሌሎችም ካሉትም ሥዕላቸውን እያሳያችሁ «እኛ የአባቶቻችንን የአትናቴዎስ፣ ቂርሎስ፣ ዮሐንስ አፈወርቅ፣ አባ ሰላማን ሃይማኖት ነው የምንመሰክረው። የኦርቶዶክስ ሃይማኖት የድኅነት ሃይማኖት እንደሆነ እናምናለን። ከጊዜ በኋላ ነው በሃይማኖት ውስጥ አንዳንድ የማያስፈልጉ ነገሮች የተጨመሩት» በማለት እንደ ሉተር «የማንቀበላቸው ነገሮች አሉ አንድ፣ ሁሉት» እያላችሁ ለሲኖዶስ በማቅረብ አቋማችሁን በደንብ አሳውቁ። እንዲሁም መስደብና ስም ማጥፋት የምትፈልጉትን በግልጽ በድረ ገጽ ላይ ማጥፋት ትችላላችሁ። ማንም አዉቆ ሊጠይቃችሁ አይችልም። ዋናው ማንነታችሁን መሰወር ይጠበቅባችኋል።

እንዲሁም «እኛ ኦርቶዶክስ ሃይማኖት ትክክል እንደሆነ ስላመን ነው እስከ አሁን ሌላ ሃይማኖት ያልመሰረተነው እንጂ ፕሮቴስታንቱ እጃችንን ስመው ነው የሚቀበሉን» በማለት ራሳችሁን ካብ ካብ አድርጉ። እናንተ ግን አንዳንዴ የሚገፋፋችሁ መንፈስ አይታወቅም «ተሐድሶ ማለት እኔ ነኝ» በማለት ትፎክራላችሁ። ሲያሰኛችሁ ደግሞ «ማኅበረ ሰይጣን» እያላችሁ ትሳደባለችሁ። አንዳንዳዬ ልክ ዛሬ እንደተነሳበት ሰዉ ትራገማለችሁ። ትንሽ ነው ሽማግሌ ነው ሳትሉ «የእንጨት ሽቦቶች» እያላችሁ ልቅ ስድብ ትሳደባለችሁ። ይህ ታዲያ ሽዋጁ መንፈስ እንዴት አድርጎ እየተጫወተባችሁና እያላገጠባችሁ መሆኑን ስለሚገልጽ አንደበታችሁ በቅመም የተቀመመ መሆን አለበት። ቅዱስ አባታንን አትመለከቱም! እሳቸው በንግግራቸው ፈሊጠኛ ናቸው፤ ተጠንቅቀው ነው

«የጨለማው ገዥ ተግባርና ንግግር»

የሚናገሩት። ራሳቸውን አጋፍጠው አይሰጡም። የሚበቀሉት ሆነ የሚያደርጉት ከጀርባ ነው። ስለዚህ የመሪያችሁን ፈለገ ከተከተላችሁ ውጤታማ ትሆናላችሁ። ዝም ብላችሁ ግትሮች ከሆናችሁ ከመሰረታችሁ ልትነቀሉ ትችላላችሁና አንደበታችሁን እንደ አንዳንድ ጓደኞቻችሁ ብዙ ምእመን በተገኙበትና ዋና አባቶች ባሉበት ፍጹም ኦርቶዶክሳዊ ስብከት ብቻ መስበክ አለባችሁ። በራሳችሁ መድረክና ጉባኤ ደግሞ መደበላለቅ ትችላላችሁ።

መቼስ ለጥያቄ የመጣ ሰው ራሱ ሲጠየቅ ደስ እንደማይለው ቢታወቅም አንዲት ቀለል ያለች ጥያቄ ልጠይቃችሁ እፈልጋለሁ። ይኸውም በፕሮግራማችሁ፣ በስብከታችሁ ርእስ፣ በመዝሙራችሁ ግጥም፣ እንዲሁም በመጻሕፍቶቻችሁ ውስጥ ልክ እንደ ፕሮቴስታንቱ ለየት ያሉ ያልተለመዱ ቃላትን የምትጠቀሙት ስለምን ይሆን? ምናልባት አዲሱ ትውልድ አዲስ ነገር ይፈልጋልና ታላሎጎስ፣ ማራናታ እያልን ብናቀርብለት ለውጭ (ለባዕዳን) ልዩ ፍቅርና እንደ አምላክ ስለሚቆጥራቸው፣ ከውጭ የመጣ ቋንቋ መስለሎት ጀርወን ይሰጠናል በሚል አስተሳሰብ ይሆን? ወይስ ፕሮቴስታንቱ ለልዩ ፕሮግራማቸው የሚጠቀሙበትን ያልተለመዱ ቃላቶች ስንጠቀም በእነሱ ዘንድ ሞገስን እናገኛለን ብላችሁ ይሆን? ወይስ ትውልዱ የራሱ ማንነትና መገለጫ የሆነውን «አኩቱት፣ ስምዐ ጽድቅ፣ ልሳነ ተዋሕዶ.. ወዘተ» የሚለው ቋንቋ ስለሰለፈው እንደ ወረተኛነቱ ዘመናዊ ስያሜ እናዘጋጅለት በማለት አስባችሁላቸው ይሆን?

ትውልዱ እንደ እናንተ አርቆ አሳቢና አስተዋይ ቢሆን ኖሮ እስከ አሁን ድረስ ዓለም በፕሮቴስታንቱ ዓይነት ስብከት፣ መዝሙርና ምስጋና መለለ በዘፈንና በዳንኪራ ትጥለቀለቅ ነበር። በወንጌልም ጌታ የሱስን (የሱስን) ለዓለም ታዳርሱ ነበር። ምን ያደርጋል ታዲያ! ይህ ወግ አጥባቂ ትውልድ ነፍሱ በወንጌል የምትጠገንበትን ስብከት እየፈለገና ወደ ሰማየ ሰማያት የሚነጥቀውንና ኅሊናው የሚመሰጥበትን ያፈዳዊ ዜማ፣ አቋቋሙን፣ ዝማሚውን፣ ድጓውን፣ ሰዓታቱን፣ ኪዳኑን፣ ቅዳሴውን ፣ ቅኔውን፣ ሽብሽባውን ..ወዘተ እየመረጠ በራሱ ጊዜ ከሚዝናበትና ከሚደሰትበት ዓለም እየለየ ይገኛል። እናንተ ግን በቆራጥነት በልዩ ስብከታችሁ፣ መዝሙራችሁና መርሐ ግብራችሁ ዘመናዊውን ወንጌልና መዝሙር ለዓለም ለማዳረስ ቆርጣችሁ መነሳታችሁ በዚህ አጋጣሚ ያለኝን አድናቆት ልገልጽላችሁ እወዳለሁ።

ከዚህ በፊት የአፍ ወለምታ እያስቸገራችሁና ማንነታችሁ ከልባችሁ ሞልቶ እየፈሰሰ ተቸግራችሁ « ኢየሱስን እግዚአብሔር አትበሉ። ድንግል ማርያምን ወላዲተ እግዚአብሔር አትበሉ።» እያላችሁ በግልጽ የመሰከራችሁት ቃላት ምስክርነት ምን ያህል ውዝግብና ተቃውሞ እንዳመጣባችሁ ከእኛ በላይ እናንተ ታወቃላችሁ። ስለዚህ «እንደ እባብ ልባም፤ እንደ ርግብ የዋህ ሁኑ» ተብሏልና፤ ስሞችን ሆነ አስተምሮዎችን ቀስ በቀስ በሰው ኅሊና ማለማመድና ራሱ ምእመኑ እናንተ ምንም ሳትሉት በሂደት ራሱን ወደ

## «የጨለማው ገዥ ተግባርና ንግግር»

እናንተና ወደኛ ፍላጎት ልትለዉጡት ትችላላችሁ። ሌላው ድግሞ ፖለቲካዊ ብልጠት ይኑራችሁ። መንግሥታችን ኢሕአዴግ ከልብ የሚቀናቀኑትን የተለያዩ የፖለቲካ ድርጅቶች እንዴት አድርጎ በነፍስ በሥጋቸው እንደሚጫወትባቸው ያስተዋላችሁ ይመስለኛል። ከመሃከላቸው አንድ ጎሊናውን የሚሸጥ ወይም የሚገለበጥ ሰው ካገኘ በዛ ሰው ተጠቅሞ ብትንትናቸውን ያወጣል። የራሱ ተለጣፊና ጠበቃ ያደርጋቸዋል።

ምንም እንኳን እናንተ እንደ መንግሥት ኃይል ባይኖራችሁም፤ ለሥልጣናቸውና ለወንበራቸው ሌት ተቀን የማይተኙ ስለሆነና ከወንበራቸው ከተቆረጡ መኖር የማይችሉ ስለሚመስላቸው፤ በስሱ ብልታቸው በመግባት፤ «እነዚህ ማኅበራት ሌት ተቀን ወንበራችሁን ለመገልበጥ ነው የሚሯሯጡት እንጂ ለቤተ ክርስቲያን አገልግሎት አይደለም። ስለዚህ ብትንትናቸውን ማዉጣት አለባችሁ» በማለት የሐሰት ፕሮፖጋንዳ መንዛት አለባችሁ። ያኔ እናንተ በቤተ ክርስቲያኒቱ እንደልባችሁ መፈንጨት ትችላላችሁ። ይህ ካልሆነላችሁ ደግሞ ከእናንተ መካከል ብዙ የማይታወቅ ሰው እነዚህ በሚያስቸግራችሁና ስማችሁን በሚያጠፉት «ማኅበረ ሰይጣናት» በምንላቸው መካከል በማስገባት ቀስ ብሎ አንጃ እንዲፈጥር አድራጋችሁ ከቤተክህነትና ከመንግሥት ጋር የሚጋጨበትን መንገዶች በመፍጠር ከመንግሥት ጋር በመቀናጅት ልናጠፋቸው እንችላለን። እንዲሁም አስከዛው ድረስ ልክ ከዚህ በፊት የእነሱ ማኅተም በማስመሰል አንድ ጽሑፍ እንዳወጣችሁና እንደበተናችሁ፤ ያ ዉጤት ባያመጣም፤ ዓይነቱን ለወጣችሁ አንዳንድ የቤተክርስቲያኒቱ እውነተኛ አገልጋዮችና በዓለም ታዋቂ የሆኑ ሰዎችን እንደወነጀሉና ዘመቻ እንዳደረጉ በማስመሰል በጽሑፍ ሆነ በወሬ እንዲሁም በአባ ሰላማ ድረ ገጽ አስራጨ። በተቻላችሁ መንገድ ሁሉ ምእመናንና እውነተኛ አገልጋዮች እንዲጠሏቸው ካለደረጋችሁ በስተቀር በአራቱም ማዕዘን በምእመኑና በእውነተኛ አገልጋዮች ዘንድ ስር የሰደዱ ስለሆነ ለመንቀል ሆነ ለማጥፋት እንኳን እኛ የቤተክህነት ሰዎች አይደለም መንግሥት ራሱ እንደሚቸገር በደንብ ይታወቃል።

ሌላው ደግሞ ፕሮቴስታንት ወንድሞቻችንና አገልጋዮች የቀድሞ አካሄዳቸውን ማሻሻያ በማድረግ፤ ይኸውም ቀደም ሲል ለእኛ ጎሊና እንኳ ሳይቀር በሚከብድ መልኩ ማርያምንና ቅዱሳንን ሲያጥላሉ፤ ሲሰድቡ፤ ሲያዋርዱ ነበር። አሁን ግን ብልጥ ሆነው እናንተ ትሁኑ ማን እንዳስተማራቸው አላውቅም «እኛ ማርያምን እናከብራለን ነገር ግን አታማልድም፤ የሱስ አምላክ ነው ግን የእኛ አማላጅ ነው» እያሉ የቀድሞ የስድብ አካሄዳቸውን በማሻሻል ምእመኑን ለመሳብ ጥረት እያደረጉ ስለሆነ እናንተ ደግሞ ከእነሱ በረቀቀ መንገድ ከመጽሐፍ ቅዱስ አንዳንድ ነገሮች እየጠቃቀሳችሁ የተነሳችሁለትን ዓለማዊ ማሳካት አለባችሁ።

በዚሁ አጋጣሚ የማሳስባችሁ ባለፈው ጳጂወጀ(2002) ዓ.ም በታኅሣሥ ወር በሚሊኒየም አዳራሽ ያቀረባችሁት የስብከት ፕሮግራም ብትደግሙና ለእናንተም

## «የጨለማው ገዥ ተግባርና ንግግር»

መደጎሚያ ለማኅበራችሁም ማጠናከሪያና አባላት ማፍሪያ ይሆናችኋል። ከዚያም አልፎ ለቅዱስ አባታችን ከመቶ ሺህ ብር በላይ ወጭ አድርጋችሁ የመመረቂያውን መድረክ እንዳይመቃችሁት ሁሉ አሁንም ደስ ብሏቸዉ ሽልማትና እዉቅና እንዲሰጧችሁ በየአብያተ ክርስቲያኑ ከአምስት መቶ ዓመት በላይ ሊቆይ የሚችለውን ሐዉልት ብታሰሩላቸዉና በፀሐይና በብርድ መፈራረቅ ምክንያት ያዘኑበትን በየአብያተክርስቲያኑ የተሰቀሉ ሥዕሎቻቸዉን እድላት ብታስደርጉና ሌሎች አዳዲስ ፖስተሮችን(ባነር) በመላዉ ቤተክርስቲያን እንዲሰቀል ብታደርጉ የተሻለ መሆኑን አባታዊ ምክራን እመክራችኋለሁ። ታዲያ እንደ ዶጆችሽ አይዘጉ ማኅበራት ሞኝ አለመሆናችሁን በማስመስከራችሁ አድናቆቴን ልገልጽላችሁ እወዳለሁ። ምክንያቱም እነሱ የተገኘዉን ገቢና እርዳታ ለተጎዱ አብያተክርስቲያናት ላይ ሲያዉሉና የተለያዩ መንፈሳዊ ተግባራት ሲያሰሩበት፤ እናንተ ግን የተገኘችሁን ገቢና እርዳታ ለኪላችሁ መሙያና ለተለያዩ ጉባኤያችሁ ማስፋፊያ እንዲሁም በዓለም ዘንድ ታዋቂነት ያተረፈላችሁና ከቅዱስ አባታችን ሞገስ አግኝታችሁ ለሽልማት እንድትበቁ ያስቻላችሁን የሐዉልቱን ምርቃት ለማድመቅና ለማግኘት፤ ለወንጌል አገልግሎት ብላችሁ ከሰበሰባችሁት ብር ከመቶ ሺህ ብር በላይ ወጭ አድርጋችሁ የመመረቂያውን መድረክ ማድመቃችሁ ነዉ።

አሁን ለጥያቄዎቻችሁ የመጨረሻ እልባት እስከምታገኙ ድረስ በተረጋጋ ሁኔታ አገልግሎታችሁን ቀጥሉ፤ እኛ ከጎናችሁ ነን፤ አይዟችሁ በርቱ። ታዲያ ያች ቃል የገባችሁልኝንና የጀመራችኋትን ነገር ከፍጻሜ አድርሷት።» በማለት መክረዋቸዉና አጽናንተዋቸዉ ተመልሰዋል። እኔም የጨለማው ገዥ በኅሊቸዉ «አይዟችሁ ከጎናችሁ አለሁኝ፤ ለመሳደብ ሆነ ለመራገም አንዳች ፍራት አይደርባችሁ፤ አንዳችም መጸጸት ሆነ ንስሐ የሚባል ነገር በኅሊናችሁ እንዳይመጣ፤ በአቋማችሁ ጽኑ። እናንተ ለእኔ ዉዶቼ ናችሁ፤ እኔም ለእናንተ» በማለት አበረታትቻቸዋለሁ፤ ሞራል ሰጥቻቸዋለሁ።» ይላል በእዉነተኛዉ በእግዚአብሔር ቤት አንደበቱን አንደበታቸዉ አድርጎ የሚያናግርና ኅሊናዉን ኅሊናቸዉ አድርጎ የሚያሳስብ፤ የእዉነተኛዉ አምላክ የእግዚአብሔር የኢየሱስ ክርስቶስ ተቃዋሚና «የሱስ» በመባል የሚታወቀዉ ሸዋጁ መንፈስ የሆነዉ ዲያብሎስ ከነሠራዊቱ ሰይጣናት ጭምር።



## «የጨለማው ገዥ ተግባርና ንግግር»

### ምዕራፍ ፯

« አንዳንድ የሥላሴ፣ የመድኃኒዓለም፣ የድንገል ማርያም፣ የቅዱሳን መላእክት፣ የጻድቃን ሰዎች ሥዕል አክብሮት ያላቸው አገልጋዮችና ምእመናን በጋራ በመሆን ለመንበረ ፓትርያርክ ተወካይ ጥያቄና ቅሬታ አቀረቡ። ይኸውም «በየአብያተ ክርስቲያኑና በጸሎት ቦታ በአክብሮት ተቀምጠው፤ የረቀቁትንና የራቁትን ለኅሊናችን አቅርበን ከፈጣሪና ከቅዱሳን ጋር የምንገናኝበትን ሥዕል በየመንገዱ ተነጥፎና ተረግጠው ለንግድ አገልግሎት ሲወሉ፣ በካሌትና በሲድ እንዲሁም በአንዳንድ ገቢ ማስገኛና ማስተዋወቂያ ፖስተሮች ላይ ተለጥፈው ለትርፍ ማግኛ ሲወሉ፣ አንዳንዶች በየመንገዱ ሥዕል አንጥፈው መስቀል ይዘው መለመኛ ሲያደርጉ፣ አንዳንዶች ደግሞ መልካም ያደረጉ እየመሰላቸው የቁልፍ ማንጠልጠያ ሲያደርጉ፣ ባጠቃላይ ከቁም ነገር ሳይቆጠሩ በየቦታው እየተጣሉና እየተቀዳደዱ እንዲሁም እየተረገጡ ለማይገባ አገልግሎት እያዋሉ ማየት ኅሊናችን ስለከበደውና ቅዱሳኑም እየተቃለሉ፣ ለመሸቀጫ አገልግሎት ብቻ እየዋሉ መሆኑን ስለተረዳንና ኅሊናችን ስላዘነ ሥርዓት የሚያሲዝ አካል ካለ ሥርዓት እንዲያሲዝልንና ለማስመሰል ሳይሆን ተግባራዊ ሊሆን የሚችል መመሪያና ሕግ እንዲዘጋጅልን፣ እኛም በአግባቡ እንድንገለገልበት እንዲደረግ ለማሳሰብ ነው የመጣነው» በማለት ለተወካዩ የተሰማቸውን ቅሬታና ጥያቄያቸውን አቅርበዋል።

የመንበረ ፓትርያርክ ተወካዩም «ለቅዱሳት ሥዕል ያላችሁ አክብሮት መልካም ቢሆንም ከቅዱሳን እኩል የተቆጠሩትና ቅድስና ማዕረግ የተሰጣቸው ቅዱስ አባታችን ብፁዕ ወቅዱስ አቡነ ጳዎሎስ ፓትርያርክ ርእሰ ሊቃነ ጳጳሳት ዘኢትዮጵያ ሊቀጳጳስ ዘአክሱም ወእጨጌ ዘመንበረ ተክለሃይማኖት የዓለም አብያተ ክርስቲያናት ምክር ቤት ፕሬዚዳንት የዓለም ሃይማኖቶች ለሰላም የክብር ፕሬዚዳንት ሥዕላቸው በየመሰብሰቢያ አዳራሽ፣ በየቢሮው፣ በየአብያተ ክርስቲያኑ፣ በየግድግዳውና በሩ ሲለጠፍ በአግባቡ በክብር የማትጠብቁትና አንዳንዶቻችሁ ደግሞ ለመቅደድ የምትደፋፈሩ፤ በየአብያተ ክርስቲያኑ በፖስተር(ባነር) መልክ በትልቁ የተሰቀለው ሥዕላቸው ፀሐይ፣ ዝናብ፣ ሙቀትና ቅዝቃዜ ሲፈራረቅበት ያልከበዳችሁና ያልተሰማችሁ፤ ወደ ቤተ መቅደስ ገብቶ እንለማመንበት አለማለታችሁ፤ እንደማካካሻ ቆጥራችሁ ደግሞ ከአምስት መቶ ዓመት በላይ የሚቆይ ሐዉልት በየአብያተ ክርስቲያኑ እናቆምላቸዋለን አለማለታችሁ፤ ባጠቃላይ የቅዱስ አባታችን ማለትም ቅዱስ እግዚአብሔርን ሳይሆን በቅድስናቸው ከእግዚአብሔር ጋር በመቀራረባቸው ምክንያት «ቅዱስ አባታችን» የሚል ማዕረግ በቅዱስ ሲኖዶስ የተሰጣቸውን ማለቴ ነው፤ ለሥዕላቸው የተለየ መንከባከብና ጥበቃ ሳታደርጉና ክብር ሳትሰጡ ለማታያቸውና ለማታወቋቸው ቅዱሳት ሥዕል የዚህን ያህል መቆርቆራችሁና መጨነቃችሁ ከልብ መሆኑ ያጠራጥራል። ስለዚህ በመጀመሪያ ለቅዱስ አባታችን ሥዕል

## «የጨለማው ገዥ ተግባርና ንግግር»

የሚሰጠውን ክብርና ጥበቃ ስትሰጡ በቀጣይ ለእግዚአብሔር ሆነ ለቅዱሳን ሥዕል አቀራረብና አጠቃቀም የተለየ መመሪያ ልናወጣ እንችላለን።» በማለት እኔን የጨለማ ገዥ ደስ በሚያሰኝ መልኩ ምላሽ ሰተውልኝ አፍረው ሊመለሱ ችለዋል።

አንዳንድ የቆሎ ተማሪዎችና ለማኞች ለሚመለከተው አካል ቅሬታቸውን አቀረቡ። ይኸውም «ምርኩዝ የምትሆኑንና ብንራብና ብንጠማ የምንመገብባትና የምንጠጣባት፤ ብናዝን የምንጽናናባት፤ ብንወድቅ የምንነሳባት፤ ብንገዳገድ የምንጠነክርባት፤ ብንደክም የምንበረታባትን ድንግል ማርያም «በእንተ ስማ ለማርያም» እያልን ሕዝቡ ራርቶ እንዳያበላንና እንዳይራራልን ስሟ እንዳይጠራ ብቻ አይደለም እየተሰደበች፤ እየተቃለለች፤ እየተጥላላች ስለሆነ አንደበታቸውን የዲያብሎስ አንደበት ያደረጉ ሰዎች ሥርዓት እንዲይዙልን እንጠይቃለን።» በማለት ለሚመለከተው የመንግሥት ተወካይ አቅርበዋል።

የመንግሥት ተወካዩም «እናንተ ባልጠፋ ስም ማርያም ማርያም እያላችሁ መጥራታችሁ የሚያስገርም ነው። ስንት የባለ ሀብት ስም እያለ፤ የሥጋው መሪ የፀሐዩ ንጉሣችን ስም እያለ፤ የመንፈሳዊ መሪ የቅዱስ አባታችን ስም እያለ፤ ስንት ተዋቂና ዝነኛ ሰዎች በዓለም ላይ እያሉ የእርሷን ስም ሆነ « ቅዱሳን፤ ጳውሎስ፤ እግዚአብሔር» እያላችሁ መጥራቱ ጥቅሙ አልታየኝም። ይልቁኑ ተፈጥሮ ባደለቻችሁ የተለያዩ ትዕይንት ውስጥ በመሳተፍ እርዳታ ብትጠይቁ፤ ከጎበዛችሁ ደግሞ እንደ መንግሥታችን ግብረ ሰዶም ፈጻሚዎችን ሳትቃወሙ የኤድስና የአባላዘር በኣል እያላችሁ ገንዘብ መለመን ትችላላችሁ» በማለት እኔን የጨለማው ገዥ ደስ በሚያሰኝ መልስ ሰተውልኛል።

አንዳንድ ምስጋናና ወዳሴ የሚፈልጉ፤ በስራቸው የሚመጸዱ ሰዎች በእግዚአብሔር ባሕርይ ላይ ተቃውሞ አሰሙ። ይኸውም «እንተ እግዚአብሔር! እኛ ስንት ስራ ስንሰራ፤ ስንወጣ፤ ስንወርዱ አንድ ቀን እንኳ አላመሰገንንም። ታላቅ ስራ ስርታችሁል አላልከንም። እኛስ ይሁን፤ ምክንያቱም አንዳንዴ እናስመስላለን። ነገር ግን እነዚያ ሰዎች በእውነትና በመንፈስ እያመለከሁ ሌት ተቀን በአገልግሎት እየተጉ፤ ስለባለሟልነታቸው ትመስክርላቸዋለህ፤ ከፍ ከፍ አደርጋችኋለሁ ትላለህ እንጂ አታደንቃቸውም፤ ታላቅ ናቸው አትላቸውም፤ አታመስግናቸውም። ይልቁኑ « ገና ብዙ አልሰራንም፤ የሰራነውም መስራት የሚገባንን ነው።» በሉ እያልክ ትናገራቸዋለህ። ታዲያ ማነው ባንተ ዘንድ ሊመሰገን ሆነ ቅዱስ፤ ጳውሎስ ሊባል የሚችለው?» በማለት አምላካቸውን ጠይቀዋል።

እግዚአብሔርም፤ የዋህነታቸውንና አለማስተዋላቸውን ተመልክቶቹ « እንኳን እናንተ ቀርቶ እናንተ የምታመስግኗቸውና የምትመስክሩላቸው ሰዎች ነገ ምን እንደሚሰሩ ታወቃላችሁ? መጨረሻቸው ምን እንደሚሆን አወቃችሁ ነው እንዲህ

## «የጨለማው ገዥ ተግባርና ንግግር»

የምታገኟቸውና ከፍ ከፍ የምታደርጓቸው? ስንቶች «ታላቅ፣ ብፁዕ፣ ቅዱስ፣ ክቡር» ተብለው የማይገባ ስራ ሲሰሩ አልተመለከታችሁምን? አልሰማችሁምን? አላነበባችሁምን? ስንቶቹ አንቱ የተባሉ ሰዎች በማይገባ ሕይወት ሲልከሰከሱ አላያችሁምን? ስንቶች እዉነተኛ መስለው ቀርበዋችሁ ዋና ሐሰተኛ ሆነው አላገኛችዋቸውምን? ስንቶች «የእግዚአብሔር አገልጋዮችና መልእክተኞች ናቸው።» ብላችሁ ተማምናችሁባቸው በመጨረሻ የዓመፃና የክህደት አገልጋይና የዲያብሎስ መልእክተኞች ሆነው አልተገኙምን? እኔም ለዚህ ነገር ማንም ይሁን ማን የፈለገው ቅድስናና ብቃት ደረጃ ላይ ይድረስ እስከ መጨረሻ ድረስ ታምኖ ነፍሱ ከሥጋው ተለይታ እስከምትመጣ ድረስ የቅድስና ሆነ የጽድቅ ማዕረግ የማልሰጠውና የማላመስገነው።

በእዉነተኛ ባሕርያችሁና ገንዘባችሁ በረቂቅ ነፍሳችሁ ወደ እኔ እስከምትመጡ ድረስ ማንኛችሁም አላምናችሁም። ስቶቹን ከትቢያ አንስቻቸው ከፍ ከፍ ካደረኳቸውና ለታላቅ ወንበር ካበቃዋቸው በኋላ እጅግ ያስቆጡኝና ያሳዘኑኝ ብዙ ሰዎች አሉ። ነገር ግን ነፍስ ከሥጋቸው ከተለየች በኋላ ስለ ዓመፃቸው በመቶ እጥፍ ዋጋ እንዲከፍሉበት አድርጌያለሁ። አሁንም በስሜ በሚነግዱበትና በእኔ ቦታ ላይ ሆነው ራሳቸውን የሚያስመልኩትንና የሚያመልኩትን በመቶ እጥፍ ዋጋ እንዲከፍሉበት አደርጋለሁ።» በማለት ምላሽ እንዳገኙ፤ ወደ ልባቸው ተመልሰው «ወይ አለማስተዋል! በእኛ ዘመን እንኳ ስንት ጉድ አይተናል። የእግዚአብሔርንና የቅዱሳንን ስም ይዘው ተግባራቸው፣ ንግግራቸው፣ አሳባቸው የዲያብሎስ የሆነ፤ የእግዚአብሔርን ስም እየጠሩና እያስመለሱ ስንቱን ምእመን ከበረት አስወጥተዋል፤ እንደ እግዚአብሔር መልእክ ተመልክተናቸው በኋላ በማይገባ ሕይወት ሲልከሰከሱ ስንቱን ተመልክተናል!» በማለት ለኅሊናቸው ተናግረው እስከ ዕለተ ሞታቸው ድረስ አንዳች ምስጋናን ሆነ ሽልማት ሳይፈልጉ በንጽህናና በቅድስና ሕይወት ለመኖር የወሰኑ ሲሆን፤ እኔ የጨለማው ገዥ ግን በአቋማቸው አልተደሰትኩም። ምክንያቱን ስንቱን በከንቱ ወዳሴ ጥያለሁና፤ እንዲሁም ስንቱን ራሱን እንደተለየ አድርጎ እንዲቆጥር አድርጌ በዓመፃና በክህደት እንዲሁም በርኩሶትና በትዕቢት ሕይወት አሰልፈዋለሁና ነው።

እናንተ «የእግዚአብሔር አገልጋይ ነን፤ መንፈሳዊ ነን ።» እያላችሁ የነቢያት፣ የሐዋርያት፣ የሰማዕታት፣ የጻድቃን ተጋድሎ ብቻ በአንደበታችሁ ሌት ተቀን የምታወሩ፤ የእነሱን ታጋድሎ ግን አንደ አስረኛውን እንኳ ለመፈጸም ፈቃደኞች ያልሆናችሁ፤ በስማቸው የምትነግዱ፤ የእናንተ ሆድ ከሞላ ከተከበራችሁ «ቅዱስ ቅዱስ፣ ብፁዕ ብፁዕ፣ መምህር መምህር፣ ሊቅ ሊቅ፣ አባት አባት፤» ከተባላችሁ፣ ከተመቻቸላችሁ፣ ምእመኑ እዉነትን አወቀ አላወቀ ደንታ የሌላችሁ፤ የእግዚአብሔር ትዕዛዝ ተጠበቀ አልተጠበቀ ግድ የማይላችሁ፤ ወንጌል ተሰበክ አልተሰበክ አንዳች ስሜት የማይሰጣችሁ፤ የእግዚአብሔር ሕግና ሥርዓት ተጠበቀ አልተጠበቀ ከግል ጥቅማችሁ

**«የጨለማው ገዥ ተግባርና ንግግር»**

አንጻር ብቻ የምትመለከቱ፤ ሕግና ሥርዐት በመጣስ ጥቅም የሚገኝበት ከሆነ ዋና ተባባሪና አስፈጻሚ የምትሆኑ፤ በእግዚአብሔር ቃል የምትነግዱ፤ ስለ እውነት ራሳችሁን ክዳችሁ መመስከር አይደለም የእኔ የጨለማው ገዥ እንደራሴዎቼና ባለማሎቼ አንዳች ሳያዟችሁና ሳያስገድዷችሁ በጸበል ላይ እንደሚለፈልፍ «እኛ የዲያብሎስ እንደራሴዎችና ባለሟሎች ጉዳይ አስፈጻሚ ነን። የሕይወት መንገድ የሆነችውን ተዋሕዶ ሃይማኖት ለማጥፋትና ክህደትና መናፍቅነት ለማስፋፋት የሚተጋ መንግሥት(ድርጅት) አባላትና የዓመጸ፣ የክህደት፣ እንዲሁም የርኩሶት ተግባራቸውን የምናስፈጽም ካድሬዎች ነን። ቀሪዎቻችንም የዚሁ የዓመጸ ድርጅት(ቡድን) ደጋፊ ነን።» የምትሉ፤ እኔ «ኅሊናችሁን ሽጡልኝ፤ የእኔን ስራ እንደጥሩ አድርጋችሁ መስክሩልኝ» ሳልላችሁ፤ እናንተ ግን ከእኔ ከጨለማው ገዥ ሽልማት የምታገኙ ይመስል አንዳችሁ አዳችሁን ለመቅደም በቴሌቪዥን፣ በሬድዮ፣ በመጽሔት፣ በጋዜጣ፣ በኢንተርኔት፣ ባጠቃላይ መገናኛ ብዙኃን በወርቃማ ቃላትና አባባል ታጅባችሁ ምስክርነትን ትሰጡልኛላችሁ።

እኔ የጨለማው ገዥ ለዘመናት ያየሁትና የማዉቀው እናንተ «ነቢያት፣ ሐዋርያት፣ ሰማዕታት፣ ጳውሎስ፣ ቅዱሳን» የምትሏቸው በዚህች ምድር ቆይታቸው ምንም ሳይባሉ ኅሊናቸውን መሸጥ አይደለም፤ በተቃራኒው ስለ ኅሊናቸው ራሳቸውን በመካድ ስለ እውነት በመመስከራቸውና በእውነት በመኖራቸው ምክንያት የተለያየ ፈተናና መከራ ደርሶባቸው ወደ አምላካቸው እቅፍ ሲሄዱ ነው እንጂ « ቅዱስ፣ ብፁዕ፣ መልአክ፣ ሊቅ፣ ጳውሎስ» ተብለው በምድራዊ ሕይወት ዘመናቸው ሲጠሩ አልሰማሁም፤ አላየሁም።» ይላል ከተራው እስከ ታላቅ እስከተባሉት ሰዎች ድረስ ለመገንደስና ለማዋረድ፤ እንዲሁም ኃጢአት ለማስፈጸም፤ ከፈጣሪ ለማጣላት ወደ ኋላ የማይለዉ ጨካኝ የጨለማው ጌታና ገዥ ዲያብሎስ ከሰይጣናት ጋር በመሆን።

## «የጨለማው ገዥ ተግባርና ንግግር»

ክፍል ሦስት

ምዕራፍ ፩

«በኢትዮጵያ ከሰማኒያ በላይ ቋንቋ የሚናገሩ ብሔር ብሔረሰቦችና ሕዝቦች ተወካይ፣ የተለያዩ ሃይማኖት አባቶች፣ የተለያዩ አገራት ተወካዮች፣ የአዲስቷ የፌዴራላዊ ዴሞክራሲ ሪፐብሊክ ኢትዮጵያ ጠቅላይ ሚኒስትርና ከፍተኛ ባለሥልጣናት፣ እንዲሁም ካድሬዎቻቸው፣ የብሔራዊ ክልላዊ መንግሥታት ፕሬዝዳንቶችና ከፍተኛ አመራሮቻቸው፣ የተለያዩ የፖለቲካ ድርጅቶች አባላትና ደጋፊዎች፣ የአገር ሽማግሌዎች፣ የጎሳ መሪዎች፣ እንዲሁም ከተባበሩት መንግሥታት የየአገሩ መሪዎች ተወካይ፣ ከአፍሪካ ኅብረትና ከአዉሮፓ ኅብረት በታዛቢነት በተገኙበት፣ ባጠቃላይ የተለያዩ አካላትን የሚወክሉ ብሔር ብሔረሰቦችና ሕዝቦች ከአገር ዉስጥም ከዉጭ አገርም ታላቅ የዉይያት መድረክ ተፈጥሮላቸዉ ታሪካዊ ስብሰባ በኢትዮጵያ ምድር በተመረጠዉና በተለየዉ ቦታ ላይ ተደርጓል።

በመጀመሪያ ንግግር እንዲያደርጉ እድል የተሰጣቸዉ ከሰማኒያ በላይ ቋንቋ ተናጋሪዎች የሆኑት የኢትዮጵያ ብሔር ብሔረሰቦች ተወካዮች ሲሆኑ፤ እነሱም «የተከበሩ የአዲስቷ ኢትዮጵያ ጠቅላይ ሚኒስትርና ከፍተኛ ባለሥልጣናት፣ እንዲሁም ከአገር ዉስጥና ከዉጭ የተጋበዛችሁ እንግዶች በሙሉ፤ እኛ አሁን የምናቀርበዉ ጥያቄና አስተያየት ባስተማራችሁን በሰበካችሁን ትምህርት ተነስተን ነዉ። ይኸዉም «እናንተ የእግዚአብሔር ፍጥረቶች አይደላችሁም። የገዥ መደቦች ለመጨቆን እንዲያመቻቸዉና እናንተን አስፈራርተዉ እንድትገዙላቸዉ ለማድረግ «እግዚአብሔር ምንትስዩ» እያሉ ተፈጥሮ የለገሰቻችሁን በአግባቡ እንዳትጠቀሙ ለማድረግ ነዉ እንጂ ፤«ዘርቻችሁ እንስሳ መሰል ጦጣዎች የሆኑ፤ እናንተም በቀስ በቀስ ዕድገትና ለዉጥ (በኢቮልሽን) አማካይነት አሁን ላላችሁበት ሰብእና የበቃችሁት ናችሁ። «የአዳም ዘሮች ናችሁ፤ አንድ ወገን አንድ ቤተሰብ ናችሁ፤...ወዘተ» የሚባለዉ ተረት ተረት ነዉ» እያላችሁ ነዉ። በዚሁ ትምህርታችሁ መሰረት ይኸዉ ተፈጥሮ ባደላችንና የመጨረሻዉ ሰብእና ብቃት ደረጃ መድረሳችን በሚያሳየዉ የአፍ መፍቻ ቋንቋችን እንድንናገርና ሁላችንንም በአንድነት ሊያዋህድንና ሊያግባባን የነበረዉን የነፍጠኞችንና የትምክህተኞችን ቋንቋ የሆነዉን አማርኛ ቋንቋ ከመነጋገሪያነት፣ ከመማሪያነት፣ ከመስሪያነት፣ ባጠቃላይ ከጫንቃችን ላይ አሽቀንጥራችሁ ስለጣላችሁልን በመጀመሪያ በአብዮታዊ ዴሞክራሲ ስም እናመሰግናችኋለን።

ነገር ግን በስራ ቦታ፣ በትምህርት ቤት፣ በተለያዩ የእምነት ተቋማት፣ በገበያዉ፣ በዕድሩ ሳይቀር በአኗኗራችን ተቸግረናል። ይኸዉም የአንዱ ብሔር ቋንቋ በአንድ በኩል፣ የአንዱ ብሔር ቋንቋ በሌላ በኩል፣ ባጠቃላይ በአራቱም አቅጣጫ ተከፋፍሎ ልንደማመጥና ልንሰማማ፣ ልንግባባ አልቻልንም። ለሁላችንም አስተርጓሚ እያስፈለገን

## «የጨለማው ገዥ ተግባርና ንግግር»

ነው። ስለዚህ ሁላችንም ልንደማመጥበትና ልንግባባበት የምንችልበትን ቋንቋ ከብሔር ብሔረሰቡ እንደ ሕዝቡ ብዛት ተዋጽኦ እየተወጣጣ ቃላት ተፈጥሮልን በአንድነት የምንናገረው፣ የምንማርበት፣ የምንሰራበት፣ ባጠቃላይ በአራቱም ማዕዘን ልንግባባበትና ልንነጋገርበት፣ ልንማርበትና ልንሰራበት የምንችለውን ቋንቋ በአምስቱ ዓመት የእድገትና ትራንስፎርሜሽን ዘመን እንድታዘጋጁልን እንጠይቃለን።

«የአፍ መፍቻ ቋንቋችሁ የማንነታችሁና የታላቅነታችሁ መለያ ነው ።» በማለት ነጋ ጠባ የምትነግሩን እኛ ፈልገነው ወይም ተመኝተነው አይደለም ያገኘነው። ከተወለድንበት ቤተሰብ ወረሰነው እንጂ፤ አሁን ከተወለድንበት ቤተሰብ ውጭ ተወልደን ቢሆን ኖሮ የዚያን ቤተሰብ ቋንቋ ነበር የምንይዘው። ስለዚህ ሰዎች እንዲግባቡበት እንጂ የተለየ የታላቅነት ወይም የብቃት ደረጃ መለያ ሆኖ እንዳልተሰጠን በመሃይም እውቀታችን ቢሆንም ጎሊናችን ይመሰክርብናል። የአገራችንና ብሔራዊ ቋንቋችንን እንድንጠላውና እንዳንግባባበት፣ እንዳንማርበት፣ እንዳንሰራበት መደረጉ ግራ ገብቶናል። እኛ በወጭ አገር ተወልደን ቢሆን ኖሮ የውጭዎቹን ቋንቋ ነበር የምንናገረው እንጂ አሁን እየተናገርን ያለውን ቋንቋ አንናገርም ነበር። ሌላው ቀርቶ ተማርን ተመራመርን እያላችሁ ሌላው አገር የራሱ ባልሆነ ቋንቋ በእንግሊዘኛው፣ በአረብኛው፣ በፈረንሳይኛው... ወዘተ ተዋሕዶበት ሲገኝ፤ እኛ በራሳችን በኢትዮጵያውያን ኢትዮጵያውኛ ቋንቋ (አማርኛ) እንዳንግባባበትና እንዳንዋሐድበት የተደረገበት ምክንያት ለእኛ ለኢትዮጵያውያን ግልጽ አይደለም።

የእግዚአብሔር ቁጣ ሆናችሁ እንደ ባቢሎን ሰዎች እንድንከፋፈልና እንዳንደማመጥ እንዳደረጋችሁ ሁሉ፤ አሁን ደግሞ የእግዚአብሔር በረከት ሆናችሁ ከሁሉም ብሔር ብሔረሰቦች የተወጣጣ ቃላት መስርታችሁ በአንድነት የምንነጋገርበት፣ የምንግባባበት፣ የምንማርበት፣ የምንሰራበት፣ ባጠቃላይ የምንዋሐድበት የጋራ ቋንቋ ትፈጥሩልን ዘንድ በማክበር እንጠይቃችኋለን።

ሌላው የተቸገርነው «እያንዳንዱ ብሔር ብሔረሰብ ቋንቋውን በማሳደግ ለአሁኑ ክልላዊ መንግሥትነት ለወደፊቱ ደግሞ ለነጻ መንግሥታትነት ማብቃት አለበት» ብትሉንም። አንዳንድ የብሔራዊ ክልላዊ መንግሥታችን ተወላጆች ጋብቻቸውን የአፍ መፈቻ ቋንቋቸውን እንደ ዋና መስፈርት ሳይመለከቱ የሌሎችን ብሔር ብሔረሰቦች አፍ መፍቻ ቋንቋ የሚናገሩትን እያገቡ፤ የአፍ መፍቻ ቋንቋችንና ታላቅነታችንን የሚያስመሰክረውን የማያውቁና የማይናገሩ ልጆች እንዲወለዱ አድርገዋል። ይህም በአፍ መፍቻ ቋንቋችን ላይ አደጋ የፈጠረና በሂደትም ብሔር ብሔረሰቦች ሊዋሐዱና ወደ አንድ መግባቢያ ቋንቋ ሊመጡ ስለሚችል፤ ይህም ታላቁ መንግሥታችን ኢህአዴግና አጋር ድርጅቶች ህልውናቸው የተመሰረተው በቋንቋ ክፍፍል ላይ ስለሆነ፤ የተከበሩ ጠቅላይ ሚኒስትር በተለመደው በአንድ ቀን ማርቀቅና ማጸደቅ ብቃቶች ተጠቅመው ጥያቄያችንን ለተወካዮች ምክር ቤት በማቅረብ «ማንም ብሔር ብሔረሰብ በአፍ መፍቻ ቋንቋ

## «የጨለማው ገዥ ተግባርና ንግግር»

ከማይመሳሰለው ብሔር ብሔረሰብ ጋር እንዳይጋባ።» ብለው አዋጅ እንዲያጸድቁልን በዚሁ አጋጣሚ እንጠይቃለን » በማለት አስተያየትና ጥያቄ አቅርበዋል።

ለጥያቄያቸው ጠቅላይ ሚኒስትሩ(አቶ መለስ ዜናዊ) ሲመልሱ « ይህች ቀን ለእኔ ልዩ ቀን ናት። ምክንያቱም ምኞቴና እቅዴ ሰምሮ ከሰማኒያ በላይ የብሔር ብሔረሰቦች ቋንቋ መስማት በመቻሌና ሁላችሁም በአንድ ቋንቋ መግባባትና መናገር አቁማችሁና ተስኟችሁ በአፍ መፍቻ ቋንቋችሁ በአስተርጓሚ እኛ ዘንድ መቅረብ በመቻላችሁ ነው። የቀኒቷን ታላቅነት ከሚያሳዩት ዋንኛ ክስተት አንዱ ደግሞ ይህ ነው። ነገር ግን ያልገባችሁ አንድ ነገር አለ። እኛ ሁላችሁም የምትግባቡበትና አንድ የምትሆኑበትን፤ በጋብቻ፤ በስራ፤ በትምህርት የምትዋሐዱበትን ቋንቋ ጠፍቶን አይደለም። በመሆኑም ከየብሔር ብሔረሰቡ ቋንቋ እንደ ብሔረሰቡ ተዋጽኦ ቃላት ተፈጥሮ በአንድነት የምትነጋገሩበትን ቋንቋ መፍጠሩ አስፈላጊነቱ አልታየንም።

እኛ የታገልነው እኮ በጫንቃችሁ ላይ ለዘመናት የተጫነባችሁን የአፍ መፍቻ ቋንቋ ያልሆነውን ቋንቋ ልናስወግድላችሁና ለወደፊት እያንዳንዳችሁ ነጻ መንግሥታትን ስትመሰርቱ የትምህርትና የስራ ቋንቋ ብቻ ሳይሆን፤ የመነጋገሪያና የመግባቢያ፤ እንዲሁም የአፍ መፍቻ ቋንቋችሁ የወደፊት ነጻ መንግሥታችሁንና አገራችሁን የምትመሩበት፤ ጠቅላይ ሚኒስትር፤ ፕሬዝዳንት፤ ሚኒስትር፤ ባለሥልጣን፤ ኃላፊ.. ወዘተ የምትሆኑበት ነው። ስለዚህ ያቺን ዘመን በናፍቆትና በጉጉት ልትጠብቁት ይገባል እንጂ አሁን መግባባት አለመቻላችሁን፤ መደማመጥ አለመቻላችሁን፤ መከፋፈላችሁን፤ መቀራረብና መዋሐድ አለመቻላችሁን እንደተልቅ ጸጋና መንገድ ጠራጊነት ቁጠሩት።

ያለፈው ቀንበር የተጫነባችሁን የነፍጠኞችን ሥርዓት ናፋቂና ተስፈኞች አትሁኑ። ሌላው በመጨረሻ ያቀረባችሁት አስተሳሰብና ጥያቄ ምስጋናና ሙገሳ የሚቸረው ነው። እስከዛሬ ድረስ ይህን ለልማትና ለእድገት የሚጠቅመውን ማሰብ አለመቻሌና በአዋጅ አለማጸደቁ ራሴን እንደበደለኛ ቆጥራዋለሁና በመስከረም በሚከፈተው በተከበረው ምክር ቤት ላይ አቅርቤ ካወያየው በኋላ አጸድቅላችኋለሁ። እስከዛሬ ድረስ ግን በምታደርጉት ስብሰባ ላይ ለብሔር ብሔረሰቡ ግንዛቤ አስጨብጡ። ይህን ሐሳብ ያመጣው ምሁር በዚሁ አጋጣሚ አድናቆቴን እየገለጽኩለት በብሔር ብሔረሰቦች ቀን ብሔራዊ ሽልማት እንደሚሸለም አውቆ በብሔር ብሔረሰቦች አለባበስና ባህላዊ እምነት እንዲሁም ዘፈንና ጭፈራ እንዲገኝ በዚሁ ለማሳሰብ እወዳለሁ።

ሌላው እንድታወቁት የምፈልገው እኔ ራሴ የሁላችሁንም ቋንቋ ብቸል እንኳ መልሱን በአፍ መፍቻ ቋንቋችሁ ብሰጥ ደስ አይለኝም። ምክንያቱም በእናንተ ላይ ጫና የፈጠርኩ ስለሚመስለኝ ነው። አማርኛንም የምናገረው ለጊዜው ከከፍተኛ ባለሥልጣናትና ከብሔራዊ ክልላዊ መንግሥታት ጋር ስለምንግባባበት ነው እንጂ ለወደፊት ብሔራዊ ክልላዊ መንግሥታት ራሳቸውን ችለው ነጻ መንግሥትነትን ሲመሰረቱ በአስተርጓሚ እንነጋገራለን። ያኔ በብሔር በብሔር፤ በጎጥ በጎጥ ተለያይቶ ማወራት፤ መጫወት፤

## «የጨለማው ገዥ ተግባርና ንግግር»

መነጋገር፤ መወያየት የማያዳግም መፍትሔ ስለሚያገኝ በአንዳች ነገር ሐሳብ አይግባችሁ። ከዚህ በተጨማሪ የክልላቱ መንግሥታት አስተያየታቸውን ይሰጧችኋል።» በማለት ለቀጣይ ተናጋሪ ድምጽ ማጉወፊያውን ሰተዋል።

**ቀጣይ ተናጋሪው የነበሩት የአማራ ብሔራዊ ክልላዊ መንግሥት ተወካይ ሲሆኑ፤** እሳቸውም « እናንተ ለዘመናት በገዥ መደቦች ጭቆናና ባርነት ውስጥ የነበራችሁ፤ በአፍ መፍቻ ቋንቋችሁ እንዳትማሩ፤ እንዳትሰሩ፤ እንዳትናገሩ የተደረጋችሁ ብሔር ብሔረሰቦች፤ እድሜ ለኢህአዴግ መንግሥት ይኸው ሁላችሁም በአስተርጓሚ በአፍ መፍቻ ቋንቋችሁ ጥያቄዎቻችሁንና አስተያየታችሁን አቅርባችኋል። ለዚህም የተከበሩ ጠቅላይ ሚኒስትር በዚህ አጋጣሚ እንኳን ደስ ያሉት እላለሁ። ለወደፊቱ ደግሞ ሰማኒያ ብሔር ብሔረሰቦች ራሳቸውን ችለው በነጻ መንግሥትነት የራሳቸውን ጠቅላይ ሚኒስትር፤ ሚኒስትሮችና ባለሥልጣናትን ሹመው ባስተርጓሚ እንዲገናኙ ተፈጥሮ ረጅም እድሜ እንድትሰጡት እመኛለሁ።

እኛ በክልላዊ መንግሥታችን በራሳችን አፍ መፍቻ ቋንቋ መናገር፤ መማር፤ መስራት እንድንችል ሙሉ ዴሞክራሲያዊ መብት ስለተጎናጸፍን ጎንዘብ በማለት ምስጋናችንን እናቀርባለን። በዚሁ አጋጣሚ ከብሔራዊ ክልላዊ መንግሥታችን ወተወ የሌሎች ብሔራዊ ክልላዊ መንግሥታት ውስጥ ድንበር ዘለው ቋንቋችንን በማስፋፋት ኢትዮጵያውያን በጋብቻ፤ በጉርብትና፤ በስራ፤ በትምህርት እንዲዋሐዱ ያደረጉ የቀድሞ ገዥ መደቦች ነፍጠኞች የሰሩት ኢሰባዊና ግፍ ተግባር እያወገዝን፤ አሁን ግን በታላቁ መንግሥታችን የበቃ አመራር አማርኛን ቋንቋ ከትምህርት፤ ከስራ ቋንቋነት እንዲወገድ ማድረጋችሁና በጋብቻ የተዋሐደውንና የተዋለደውን ሕዝብ ወደ አፍ መፍቻ ቋንቋ ክልል እንዲገባ፤ እንዲፈናቀል፤ እንዲፋታ፤ እንዲለያይ በማድረጋችሁ በድጋሜ አድናቆቴን ለመግለጽ እወዳለሁ። ለወደፊትም ቋንቋው በሰማኒያው ብሔር ብሔረሰብ መንግሥታት ውስጥ ማንኛው አገልግሎት እንዳይሰጥበት ለማድረግ የሚጠበቅብንን ሁሉ ከመንግሥታችን ጎን በመሰለፍ አስፈላጊውን ሁሉ የምንፈጽምና ከዚህ በፊት የበደለውን ያህል በቀል እርምጃ እንዲወሰድበት እናደርጋለን።

አንዳንድ ትምክህተኞች «ኢትዮጵያውያን አይደላችሁምን? እስቲ ጎላ ጎላ ያሉትን የተጎናጸፋችሁትን ነጻነትና መብት እንዲሁም ዴሞክራሲ ግለጽልን?» በማለት ይጠይቁናል። እኛም እድሜ ለልማታዊ መንግሥታችን በየዓመቱ ሽልማት ይሰጠናል። በፊት «እኛ አማራ ነን» እንዳንል ተጽህኖ ይደረግብን ነበር። አሁን ግን በአማራነታችን ኮርተን ይኸውም በግልጽ «አማራ ነን።» እያልን እንናገራለን፤ እንመሰክራለን። ለወደፊቱም ሕገ መንግሥታችን በአንቀጽ 39 መሰረት የብሔር ብሔረሰቦች መብትና ነጻነት እስከመገንጠል ድረስ ስለሆነ ለዘመናት ከተጨቆንበት ኢትዮጵያዊ ስያሜ ራሳችንን በመለየት ነጻ መንግሥታችንን በመመስረት ታላቁን አማሪያን በመፍጠር አማራዊ



## «የጨለማው ገዥ ተግባርና ንግግር»

**ዜግነታችንን እናረጋግጣለን። ለዚህ አድል ላበቃን ኢህአዴግ መንግሥትና ለተስፋችን ብሔራን ዘወትር ብናመሰግናቸው ያንሳቸዋል እንጂ አይበዛባቸውም።**

አንድ ትንሽ ቅሬታችንን በዚሁ አጋጣሚ እንገልጻለን። ይኸውም ብሔር ብሔረሰቡ በራሱ አፍ መፍቻ ቋንቋ እየተናገረ ምስጢሩን ሲጠብቅ፤ ብሔራዊ ቋንቋ ነው ተብሎ አማርኛ ብዙ ሰው ስለሚናገረው ምስጢራችን እየተሰማ ስለተቸገርን ለወደፊቱ በክልላዊ መንግሥታችን ስር ብቻ እንዲነገር ቢደረግና ሌላ ብሔራዊ ቋንቋ ተፈጥሮ በአስተርጓሚ ብንግባባ የተሻለ መሆኑን በዚሁ ሐሳባችንን እናቀርባለን።» በማለት አስተያየታቸውንና ቅሬታቸውን በማቅረብ ለቀጣይ ተናጋሪ ድምጽ ማጉያውን አስተላልፈዋል።

**በመቀጠልም የኦሮሚያ ብሔራዊ ክልላዊ መንግሥት ተወካይ «የተከበሩ ጠቅላይ ሚኒስትር ለዚህች ዕለት በመድረሱ እንኳን ደስ ያሉት እያልን፤ ነፍጠኞች ሳንፈልግ እንድናወቀውና እንድንነጋገርበት ባደረጉት ቋንቋ በአማርኛ በመናገራችን በመጀመሪያ ይቅርታ ይደረግልን እያልን በአፍ መፍቻ ቋንቋችን «ተናገሩ» የሚሉን ከሆነ በእሱ ማቅረብ ይቻላል» በማለት ጥያቄ ያቀረቡ ሲሆን፤ ጠቅላይ ሚኒስትሩም «ለወደፊት የራሳችሁን ነጻ መንግሥታችሁን ስትመሰርቱና አስተርጓሚ እስከምንመድብ ድረስ፤ እኔም ሳልፈልግ ነፍጠኞች እንዳወቀውና እንድናገርበት ስለተደረገ ሁለታችንም የተገፋንና በደል የተፈጸመብን ስለሆነ ለጊዜው በአማርኛ ቋንቋ ተናገር።» በማለት ስለመለሱላቸው፤ ተወካዩ ንግግራቸውን በመቀጠል «እኛ ብሔር ብሔረሰቦች ለዘመናት የገዥ መደቦች በቋንቋችን እንዳንነጋገርበት፤ እንዳንማርበት፤ እንዳንሰራበት፤ ተጨቁነን፤ ባህላችንና ሃይማኖታችንን እንዳናሳድግ ተጽህኖ ተደርጎብን ነበር። አሁን ግን እድሜ ለፀሐዩ ንጉሣችን ሙሉ ነጻነታችንንና መብታችንን ተጎናጽፈናል።**

ይኸውም በቋንቋችን እንድንነጋገርበትና ከሌሎች ልቀን የተገኘበት መሆኑ እንዲታወቅ ተደርጓል። በዚህ ብቻ ሳያበቃ እንድንማርበትና የስራ ቋንቋችን እንዲሆን ተደርጓል። እንዲሁም ነፍጠኞች የጫኑብንን የአማርኛ ፊደል የሆነውን ሀ ሁን አስወግደን በላቲን ፊደላችን እንድንጽፍ ተደረጓል። **የመንግሥታችን ኢህአዴግና የተስፋችን ኦሕዴድ ዓላማ ያልገባቸው ሰዎች «ሀ ሁ ፊደል የነፍጠኞች ሳይሆን የኢትዮጵያውያን ነው። ሀ ሁ ፊደል የግእዝ ቋንቋ ፊደል ነው እንጂ የአማርኛም የትግርኛም አይደለም። ሁለቱም ቋንቋዎች ከግእዝ ቋንቋ በኋላ በቅርብ ዘመናት የተፈጠሩ ናቸው እንጂ የጥንቱ የኢትዮጵያውያን ብሔራዊ ቋንቋ የነበረው ግእዝ ነው። አማርኛም ቋንቋ የተፈጠረው ከተለያዩ ቋንቋዎች በመሆኑ የአንድ ጎሳ ቋንቋ ሳይሆን የሁሉም የኢትዮጵያውያን የጋራ ቋንቋቸው ነው።» በማለት አስተሳሰባችንን ለመለወጥ ይጥራሉ።**

እኛ ግን ለመንግሥታችንና ለድርጅታችን ታማኝ በመሆን የማንነታችን መገለጫ የሆነውን ላቲን ፊደላችንን ለቀጣይ ትውልድ እንደምናስተላልፍ በዚሁ ቃል እንገባለን። በእኛ በኩል ያለን አንዲት ቀለል ያለች ቅሬታ ሲሆን፤ ይኸውም ቀደም ሲል የብሔር ብሔረሰብ መብታችን ተከብሮ ብሔራዊ ክልላዊ መንግሥታችንን በመመስረት ወደ ዙፋን

## «የጨለማው ገዥ ተግባርና ንግግር»

ላይ ስንወጣ፤ እንደ ዘር ሐረጎችን አገራት አወሮፓና አሜሪካ የዘመን አቆጣጠራችንን እየተጠቀምን እያለ ሳንፈልግ በአበሾች አቆጣጠር እንድንጠቀም በመደረጉ ነው። ነገር ግን «ነጻ መንግሥታችሁን ስትመሰርቱ ያኔ ትጠቀሙበታላችሁ።» ብለው ቃል ስለገቡልን የተጽናናን መሆናችንንም እናሳውቃለን። እዚህ ላይ እኛን ኦሮሞዎችን የማይወክሉ ጠባቦች «ብሔራዊ ክልላት መንግሥታት የራሳቸውን ነጻ መንግሥት እስኪያቋቁሙ ድረስ የፌደራል መንግሥቱ በብዙኃኑ ብሔረሰብ እንጂ በአናሳ ብሔረሰብ መመራት የለበትም» እያሉ የሚናገሩ የኤርትራ ቅጥረኞችና አሸባሪዎች መኖራቸውን በዚሁ ላነሳ እፈልጋለሁ። ለዚህ አስተሳሰባቸውም ጠቅላይ ሚኒስትራችን አፍ የሚያዘጋ ምላሽ እንደሚሰጧቸው እንምታለሁ።

ከሁሉ በላይ ደግሞ የተጫነብንን የገዥ መደቦች ሃይማኖትና አምልኮ እንድናስወግድና በራሳችን ሃይማኖትና ባህል እምነት እንድንመለስ ተደርጓል። ለዚሁም ማስረጃ ይሆን ዘንድ በየወንዛወንዙ ከምንፈጽመው አምልኮ በተጨማሪ በአገርና በዓለም አቀፍ ደረጃ የሚታወቀውን በሚለዩኖች የሚቆጠሩ ሰዎች ከአገር ወስጥና ከወጭ መተዉ የሚያከብሩትንና የሚያመልኩትን የወንዙን አምላክ በቢሾቹ እውቅና ተሰቶን እንድናከብርና አምልኮታችንን በተለያዩ ምልክ እንድንፈጽም ተደርጓል። ዱሮ እንኳን እንዲህ በግልጽ እንድናመልክ አይደለም «ጨሌ ባዕድ አምልኮ ነው፤ በየወንዛወንዙና በየተራራው የሚፈጸመው አምልኮ የአሕዛብ አምልኮ ነው።» በማለት ባህላችንንና እምነታችንን ያጥላሉብን ነበር። አሁን ግን ፈረንጅ ሳይቀር ከአራቱም ማዕዘን መቶ የኦሮሞን አምላክ ያመልካሉ። ዶሮ የሚቃወሙትና የሚያጥላሉት የነበሩት የኦርቶዶክስ ሃይማኖት መሪዎች ዘመናዊውን ቀሲስ ወክለው በመላክ በበኋላችን ላይ ተገኝተው ቡራኬ እየሰጡን አምላካችንን እንድናመልክና የተለያዩ አምልኮታችንን እንድንፈጽም ያበረታቱናል። እግረመንገዳቸውንም በሕገ መንግሥቱ የሚከለክሉትን ወንጀሎች እንዳንፈጽም ይመክሩናል።» በማለት ከተናገሩ በኋላ ለቀጣዩ ተናጋሪ ቦታውን ለቀዋል።

ቀጣይ ተናጋሪ የነበሩት የትግራይ ብሔራዊ ክልላዊ መንግሥት ተወካይ ሲሆኑ፤ እሳቸውም «የተከበሩ ጠቅላይ ሚኒስትር! ወድ ታጋዮቻችን መስዋዕትነትን ከፍለው ደማቸውን አፍሰው በገዥ መደቦች በጭቆና ወስጥ የነበሩት ወገኖቻችን ኤርትራውያን ነጻነታቸውን ተጎናጽፈው ነጻ መንግሥታቸውን መስርተው በዐይኖት እንዳዩ ሁሉ ፤ አሁንም ከሰማኒያ መንግሥት በላይ እጩዎች ማየቶት የእድለኞች እድለኛ ያሰኛታልና እንኳን ደስ ያሉት። ሁሉም ብሔር ብሔረሰቦች ነጻ መንግሥታቸውን መስርተው እኛም በአንድነት እየተጋበዝን በራሳቸው አፍ መፍቻ ቋንቋ ሲናገሩ፣ ሲማሩ፣ ሲጻኙ፣ ሲሰሩ፣ ባጠቃላይ እቅድትና ምኞቶት ተሳክተውት ይህች የገዥ መደቦች የሌሎችን እምነትና ባህል ጨፍልቀው፣የራሳቸው ሃይማኖትና ባህል አስፋፍተው፣የብሔር ብሔረሰቦች መጨቆኛ አገር የነበረችው «ኢትዮጵያ» የምትባል አገር ጠፍታ ሁሉም ብሔር ብሔረሰቦች ነጻ መንግሥት መስርተው ሲኖሩ ለማየት ያብቃዎት። ያብቃን።

## «የጨለማው ገዥ ተግባርና ንግግር»

እናንተ ብሔር ብሔረሰቦች ደግሞ ከኅሊናችሁ ሊጠፋ የማይገባውን የነፍጠኞች ግፍንና ጭካኔን ላስታወሳችሁ እፈልጋለሁ። ይኸውም እነዚያ የገዥ መደቦች የሴቶቻችሁን ጡት እየቆረጡ፤ የወንዶቹንም ብልት እየሰለቡ ለዘመናት ሲያሳቃድታችሁና ሲጨቁኗችሁ ነበር። ከሃይማኖታችሁ፣ ከባህላችሁ፣ እንዲሁም ከቋንቋችሁ ዉጭ ስማችሁን እንኳ ሳይቀር እየለወጡ የሐንስ፤ ኃይለማርያም፣ ወልደገብርኤል፣ ጳውሎስ፣ ጴጥሮስ፣ ኢያሱ ..ወዘተ እያሉ ማንነታችሁን በመለወጥ በደል አድርሰዋል።

አሁን ግን እድሜ ለመንግሥታችን የብሔር ብሔረሰብ ማንነታችሁን የሚገልጽ ስያሜ ለልጆቻችሁ በማወጣት እናንተም በፍርድ ቤት ስማችሁን በማስለወጥ ላይ ትገኛላችሁ። በሃያ ዓመት ዉስጥ ለእኩልነታችሁ፣ ለብልጽግናችሁ፣ ለማንነታችሁ ማረጋገጫ፣ ለዴሞክራሲ መብታችሁና ለነጻነታችሁ መረጋገጥ የልጆቻችሁ ስም ብቻ በቂ ምስክር ሊሆን ይችላል። በእኛ ክልላዊ መንግሥታችን ወደጥንት ማንነታችን ለመመለስና ስም አወጣጣችንን ለማስተካከል የገዥ መደቦች የጫኑበን የሃይማኖት ተጽህኖ ከእናንተ ዘመናትን ያስቆጠረ በመሆኑ ሙሉ በሙሉ የትምክህተኞችና የነፍጠኞች መሸሸሪያ የሆነችውን ቤተክርስቲያንን ስንቆጣጠር ያኔ የፈለግነውን መስራትና መለወጥ እንችላለን። ምንም እንኳን እላይ ያሉትን እንደፈለግነው ማሸከርከር ብንችልም፤ ሕዝቡ ገና ንቃተ ኅሊናው ስላልዳበረና «ሃይማኖትና እግዚአብሔር» የሚባለውን ገዥ መደቦች ለመጨቆኛ የፈጠሩት መሆኑን ስላለወቀ፣ እንደ ፍላጎታችንና እቅዳችን በፍጥነት ልናከናውንና ያሰብነው በቀላሉ መፈጸም አልቻልንም።

እኛ ጥቅም እስካገኘንበት ድረስ ማንኛውም ሃይማኖት በአገሪቱ እንዲንሰራፋ እንፈልጋለን። የወጪ ፖሊሲያችን ማንኛውንም ዓላማ የያዘ ሰው ብር ይዞ ይምጣ እንጂ ካለምንም ገደብ የፈለገውን እንዲያከናውን ሙሉ ነጻነትና ዴሞክራሲ የሚያጎናጽፍ ነው። ያኔ ሕዝቡ በተለያዩ ተጽህኖ ዉስጥ ስለሚወድቅ አሁን ያለውን የግትርነት አቋሙን አስተካክሎ እኛ በምንፈልገው ርዕዮተዓለም እንደሚመላለስ ተስፋ እናደርጋለን። ለዚህም ማሳያ በብሔራዊ ክልላዊ መንግሥታችን ዋና ከተማ በመቀሌ የብሔር ብሔረሰቦች ቀን ሲከበር አብዛኛው ሕዝብ የብሔር ብሔረሰቡን የዳንኪራና የዘፈን ትዕይንት ሰማያዊ ትዕንት አድርጎ ነው የቆጠረውና የተለያዩ የብሔር ብሔረሰቦች ሰንደቅ ዓለማን ሰማያዊ ሰንደቅ ዓለማ አድርጎ በመመልከት በታላቅ ሐሴትና ፈንጠዚያ ነው በአሉን ያደመቀውና ያገነነው። በዚህም ምክንያት ጌታችን መሪያችን ገዥያችን የተለያዩ ምሶቹ የሆኑት ዘፈንና ዳንኪራ ስለቀረበለትና አርማውን ኮኩብ ስላገነንለት እንዲሁም ሕዝቡን ከጎናችን አሰልፈን ታላቅ ተግባራችንን ስለፈጸምንና ስለሰፈጸምን ታላቅ ዋጋ እንደምናገኝ እናምናለን።

ታዲያ አንዳንድ የኛን ታላቅ ተግባር የማይደግፉና «የጽዮን ልጆች ነን» የሚሉ ትምክህተኞች፣ የገዥ መደቦች ርዝራዦችና የነፍጠኛ ሥርዓት ናፋቅዎች፤ « ስንትና ስንት ቅዱሳን ጸድቃን ከወጡበት ስፍራ፣ ታቦተ ጽዮን በቅርብ ርቀት ሆና እየታዘቡና ስለ ዓመጸ፣ ስለክህደት፣ ስለአምልኮ ምንዝርና ተግባራችሁና ንግግራችሁ ላይ

**«የጨለማው ገዥ ተግባርና ንግግር»**

ከምትመሰክርበት ቦታ፤ በቅዱሱ ኪዳን ላይ ዐይን ያወጣ ዓመጸ እየፈጸማችሁና እያስፈጸማችሁ፤ በኢትዮጵያዊነትና በሰንደቅ ዓላማ ላይ ዐይን ያወጣ ክህደት እየፈጸማችሁና እያስፈጸማችሁ ሕዝቡ ተስፋውን ምድራዊ አድርጎ እንዲኖርና እንዲመላለስ አድርጋችኋል። እንዲሁም ሕዝቡን በተለያዩ ጥቅማ ጥቅምና ሥልጣን ዐይኑን አሳውቋችሁት ለጥፋትና ለወድቀት እየዳረጋችሁት ነዉ። ቀድሞ ለሃይማኖቱ ይቆረቆር እንዲሁም ለእግዚአብሔር ሕግናሥርዓት ዘብ ይቆም የነበረውን የቅዱሱ ኪዳን ሕዝብ ሳይቀር አሳምጽችሁታል፤ ርኩሰትን አስፈጽማችሁታል።

ስለዚህ እውነተኛ ንስሐ ካልገባችሁ እናንተም ለአንዴና ለመጨረሻ ጊዜ ከወንበራችሁ ትቆረጣላችሁ፤ እናንተና መስሎቻችሁ ዓመጸና ክህደት ከፈጸማችሁባትና ካስፈጸማችሁባት፤ ርኩሰት ካነገሣችሁባት፤ እንዲሁም ብቸኛይቱን የሕይወት መንገድ ተዋሕዶ ሃይማኖትን ለማጥፋት ቆርጣችሁ ከተነሳችሁበት ከቅዱስ ኪዳኗ ኢትዮጵያ በእግዚአብሔር ቁጣ ለአንዴና ለመጨረሻ ጊዜ ትጠረጋላችሁ።» በማለት የሚናገሩ ዓመጸኛና ሁከት ፈጣሪዎች ቢኖሩም፤ እኛ ግን የአገሪቷ ዋና ምሶሶ የሆነውን የብሔር ብሔረሰቦች መብትና ነጻነት እስከ መገንጠል ድረስ የያዘውን አንዳች እንከን የሌለውን ሕገ መንግሥታችንን ይዘን፤ የብሔር ብሔረሰቦችን ሰንደቅ ዓላማ ከፍ አድርገን፤ ብቸኛውን የሕይወት እምነታችንን አብዮታዊ ዴሞክራሲን ይዘን፤ የጨለማው ገዥ ጌታችንን አምነን ማንም ሊነካንና ሊነቀንቀን አይችልም። ይልቁኑ ስንት ምሁራን ከጎናችን ተሰልፈውና ታላቅ ተግባራችንን እያደነቁና ምስክርነትን እየሰጡ፤ አብዮታዊ ዴሞክራሲ ሥርዓታችንን አንቀበልም የሚሉትን ለአንዴና ለመጨረሻ ጊዜ እንደመስሳቸዋለን።

የገዥ መደቦች የሃይማኖት፤ የቋንቋ፤ የባህል ነጻነትን ገድበው በራሳቸው ሃይማኖትና ባህል እንዲሁም ቋንቋ ስር እንድንኖር በመደረጉ በስቃይና በመከራ ሕይወት ለዘመናት ኖረናል። አሁን ግን እድሜ ለመንግሥታችንና ለተስፋችን ሕወሐት(ወያኔ) የሃይማኖትና የባህል ነጻነት ተሰቶን የፈለግነውን ሃይማኖት እንድንከተልና ባህላችንንና ቋንቋችንን ልናሳድግ ችለናል።

በዚህ አጋጣሚ አንድ ቅሬታችንን መግለጽ እንወዳለን። ይኸውም ከክልላችን ወተዉ በራሳቸው አፍ መፍቻ ቋንቋ መነጋገር፤ መምራት፤ ማስተዳደር ሲገባቸው እኛ እንዳንነጋገርበት፤ እንዳንማርበት፤ እንዳንሰራበት በተደረገው አማርኛ ቋንቋ በመጠቀም እየተነጋገሩበት፤ እየተማሩበት፤ እየሰሩበት ስለሆነ፤ ይህም በአፍ መፍቻ ቋንቋችን ላይ ተጽህኖ እያመጣብን ስለሆነ፤ ቋንቋውን ቢችሉ እንኳ በአስተርጓሚ ቢናገሩና ቢሰሩ ይሻላል እንጂ ለብሔር ብሔረሰቦች አርአያ መሆን ሲገባ እኛው ራሳችን ብሔር ብሔረሰቦች ቋንቋውን እንዲጠቀሙ እያደረግን ለወደፊት ነጻ መንግሥታቸው ዉስጥ ቋንቋዉ የመነገር እድል እንዲኖረዉ እያደረግን ስለሆነ ጥንቃቄ ሊደረግበት እንደሚገባ በዚሁ አሳስባለሁ።

## «የጨለማው ገዥ ተግባርና ንግግር»

ሌላው ደግሞ አንዳንዶች «ነጻ መንግሥታችን እንደ ኤርትራ ቶሎ መታወጅ ይኖርበታል» እያሉ ያቻኩሉናል። እዚህ ላይ ኤርትራ ቶሎ መገንጠሏና ከመንግሥታችን ጋር ቅራኔ በመፍጠሯ ተጎዳች እንጂ አልተጠቀመችም። ስለዚህ ቀስ ብሎ መገንጠል ጥቅም አለው እንጂ ጉዳት እንደሌለው በዚህ አጋጣሚ እንድታወቁት እፈልጋለሁ። » በማለት አስተያየታቸውን ሰተዋል።

በማስከተልም የሱማሌ ብሔራዊ ክልላዊ መንግሥት ተወካይ «ክቡር ጠቅላይ ሚኒስትር በቅድሚያ እንኳን ደስ ያሉት እያልን፤ አንድ ቋንቋ ተናጋሪ የሆነው የወገኖቻችን ሱማሌያ ሕዝብ በጎሳ እርስ በእርሱ ተከፋፍሎ ሲገዳደል፤ አንድ መንግሥት መመስረት ተስኟቸው ለዐሥራዎቹ ዓመታት መንግሥት አልባ ሆነው መኖራቸውን አስተውለው፤ በአርቆ አሳቢነቶ እርሶም በአንድ ቋንቋ ሊግባባና ሊዋሐድ የነበረውን የኢትዮጵያን ሕዝብ፤ በአንድ ቋንቋ ከተግባባ የሱማሌያ አገር እጣ ፈንታ ይደረስባቸዋል በሚል ስጋት በብሔር ብሔረሰብ ቋንቋ ልዩነት የክልል መንግሥታትን ፈጥረው ሕዝቡ እንዲከፋፈልና እንዲለያይ እንዲሁም እንዳይዋሐድና አንድነት እንዳይፈጥር በማድረጉት ምን ያህል አስተዋይ ሰው መሆኖትን የሚገልጽ ስለሆነ በዚሁ አጋጣሚ ለእርሶ ያለንን አድናቆት ለመግለጽ እፈልጋለሁ። ለወደፊት ደግሞ በፍጥነት ሰማኒያውም ብሔር ብሔረሰቦች ነጻ መንግሥታቸውን መስርተው የራሳቸው ጠቅላይ ሚኒስትርና ሚኒስትሮች እንዲሁም ባለሥልጣናት ኖሯቸው ማየትን እመኛለሁ።

እዚህ ላይ ቅሬታ ሳይሆን የጠቅላይ ሚኒስትራችንን ርኅራኄ ለመናገር እፈልጋለሁ። ይኸውም ራሳቸው «የምንመድብላችሁን ገንዘብ በደንብ ተጠቀሙበት።» እያሉ እኛም እድሜ ለፀሐዩ ንጉሣችን እያልን ያልደከምንበትንና ያለፋንበትን ገንዘብ ቁጭ ብለን እንድንበላ፤ እንድንቅምበት አድርገው አንዳንዴ ሲበሳጩ እንደሚናገሩት የትግል አጋሮቻቸውን እንኳ ሳይቀረ «የበከተ አስተሳሰብ፤ የበከቱ » እያሉ ስለሚሳደቡ እኛም አንዳንዴ ሲመጣባቸው «የተቀደደ በርሜል» እያሉ የብር አባካይነታችንን ቢናገሩንም፤ ተመልሰው « በፓለቲካዊ ታማኝ ሁኑ፤ ጎሊናችሁን ለእኛ አመቻችታችሁ «በሉ፤ አድርጉ።» የምንላችሁን ፈጽሙ እንጂ አንዳች ስጋት አይግባችሁ። እኛም እንደእናንተ በግልጽ ባይሆንም በብልጠት የምናደርገው ነገር ነው።» እያሉ ስለሚያጽናኑን በዚሁ ደግነታቸውን ለመግለጽና እስከመጨረሻ ድረስ ታማኝ መሆናችንን እንዲያወቁልን እንፈልጋለን።» በማለት አስተያየታቸውን ሰተዋል።

በማስከተልም የአፋር ብሔራዊ ክልላዊ መንግሥት ተወካይ «ለዚህች ቀን ያደረሰን አብዮታዊ ዴሞክራሲ መንግሥታችን ምስጋና ይድረሰው እያልኩ ያለኝን አስተያየት አቀርባለሁ። እኛ ለዘመናት በጭቆናና በግፍ ሕይወት ስንማቅቅ ኖረን አሁን የራሳችን መንግሥት መመስረት እንድንችልና በከተማ እንዳንኖር ተከልክለን የነበረው የገዥ መደቦች ዉሳኔ ተሸሮ በሚያማምሩ ከተማ ዉስጥ እንድንኖር በመደረጉ ለጠቅላይ ሚኒስትራችንና ለመንግሥታችን ታላቅ ምስጋና እናቀርባለን። በዚሁ አጋጣሚም አጎራባች

**«የጨለማው ገዥ ተግባርና ንግግር»**

መንግሥታት የሆነው የትግራይ ብሔራዊ ክልላዊ መንግሥት በተለየ ሁኔታ ከጎናችን በመሰለፉና ለወደፊቱ ነጻ መንግሥትነት ምስረታ ለማብቃት ከፍተኛ ጥረት በማድረጉ ምስጋናችንን በተለየ ሁኔታ እናቀርብለታለን » በማለት ተናግረዋል።

**በማስከትል የሐረሪ ብሔራዊ ክልላዊ መንግስት ተወካይ** « የተከበሩ ጠቅላይ ሚኒስትር እንኳን ደስ ያሉት እያልን በክልላችን መንግሥት አቋቁመን በቋንቋችን እንድንነጋገር እድሉን ስለተሰጠን እናመሰግናለን። በክልላዊ መንግሥታችን ብዙ ብሔር ብሔረሰቦች በጋራ ስለሚኖሩ እንዳንደቹ ደግሞ ከብዙ ብሔር ብሔረሰቦች የተዋሐዱ ስለሆነ ለወደፊቱ ነጻ መንግሥት ለመመስረት ልንቸገር እንደምንችል ያለንን ስጋታችንን በዚሁ አጋጣሚ እንገልጻለን። ይኸውም የነጻ መንግሥታችን ቋንቋ መሆን ያለበት የራሳችን አፍ መፍቻ ቋንቋ መሆን እንዳለበት ብናምንም **በዙሪያችንና በከተማችን የኦሮሚኛና የአማርኛ ቋንቋ ተናጋሪዎች ስለሚበዙ** ከወዲሁ ጥምር ቋንቋ እንዲዘጋጅልን ወይም የመነጋገሪያ፣ የመማሪያና የስራ ቋንቋን የአፍ መፍቻ ቋንቋችን እንዲሆን ከወዲሁ ማረጋገጫ እንዲሰጠን እንጠይቃለን?» በማለት አስተያየታቸውንና ጥያቄዎቻቸውን አቅርበዋል።

**በማስከተልም የጋንቤላ ብሔራዊ ክልል መንግሥትና የቤንሻንጉል ጉሙዝ ብሔራዊ ክልላዊ መንግሥት** «ያለን አስተያየት ተመሳሳይ ስለሆነ በአንድ ተወካዮችን ነው የምናቀርበው።» በማለት በተወካዮቸው በኩል «እንኳን ደስ ያሉት ጠቅላይ ሚኒስትራችን። ብሔራዊ ክልሎቻችን የተለያዩ ብሔር ብሔረሰብ ተዋሕደዉበትና በአንድላይ ተጨፍልቀን የምንተዳደር ስለሆነ፤ እንደሌሎቹ ብሔራዊ ክልላዊ መንግሥታት የየራሳችን ክልላዊ መንግሥት እንዲፈጠርልንና ቋንቋችንን የመነጋገሪያ፣ የመማሪያ፣ እንዲሁም የስራ ቋንቋ እንዲሆንልን እንጠይቃለን?» በማለት አስተያየታቸውንና ጥያቄዎቻቸውን አቅርበዋል።

**በማስከተልም የደቡብ ብሔር ብሔረሰቦችና ሕዝቦች ብሔራዊ ክልላዊ መንግሥት ተወካይ** «የተከበሩ ጠቅላይ ሚኒስትር(አቶ መለስ ዜናዊ)! እኛ እንኳን ደስ ያሉት ለማለት ይከብደናል። ምክንያቱም «ለእኩልነት፣ ለነጻነት፣ ዴሞክራሲ የቆምን ነን» እያላችሁ፤ ይኸው ዱሮ በአንድነት ተጨፍልቀን እንድንኖር የተደረገብን ግፍና በደል በእናንተ ዘመን እንደገና መደገሙና ከንምሳ በላይ ብሔር ብሔረሰቦችን በአንድላይ ጨፍልቃችሁ በነፍጠኞች ቋንቋ እንድንነጋገር፣ እንድንግባባ፣ እንድንማርበት፣ እንድንሰራበት በመደረጉ ነው። ከእኛ መሃል እንኳ አንዳንድ ብሔሮችን እየመረጣችሁ በራሳቸው በአፍ መፍቻ ቋንቋ እንዲናገሩ፣ እንዲማሩበት፣ እንዲሰሩበት ታደርጋላችሁ፤ ብዙዎቻችንን ግን በመጨፍለቅ ታስተዳድሩናላችሁ።

**«ኢትዮጵያውያን ናችሁ፤ በአንድ ላይ ኑሩ።» የሚሉን ከሆነና «ኢትዮጵያ» የምትባል አገር መኖሯን ከልቦት ካመኑና «ኢትዮጵያውያን» የሚባሉ ዜጎች መኖራቸውን**

## «የጨለማው ገዥ ተግባርና ንግግር»

ካስተዋሉ፤ ይህን የተንኮልና የመሰሪነት እንዲሁም የበቀለኝነት አገዛዞችን ይተዉና በዘር፤ በጎጥ፤ በቋንቋ ሳንከፋፈልና ሳንጠላላ እንዲሁም ሳንለያይ እንደ ኢትዮጵያዊነታችንና እንደ አዳም ዘርነታችን በፍቅር፤ በሰላም፤ በአንድነት እንድንኖር አድርጉ እንጂ በአንዱ ጎሳ ላይ አንዱን ጎሳ፤ በአንዱ ብሔር ላይ አንዱን ብሔር እያነሳሳችሁ በቋንቋ ሽፋን ኢትዮጵያንና ኢትዮጵያዊነትን ለማጥፋት፤ ልክ እንደ ኤርትራ ለመገንጠልና ኢትዮጵያዊነት ዜግነትን ለማስካድ የምታደርጉትን የወደፊት ምኞታችሁንና እቅዳችሁን ለማሳካትና የትግራይ አገርና ትግራውያን(ትግራዊያ) ዜጎችን ለመፍጠር፤ የኦሮሚያን አገርና ኦሮሚያውያን ዜጎችን ለመፍጠር፤ የአማራያን አገርና አማራውያን ዜጎችን ለመፍጠር፤ ሱማሌያን2 አገርና ሱማሌያውያን ዜጎችን ለመፍጠር፤ አፋሪያን አገርና አፋሪውያን ዜጎችን ለመፍጠር፤ ሐረሪያን አገርና ሐረሪያውያን ዜጎችን ለመፍጠር፤ ጋምቤሊያን አገርና ጋምቤሊያውያን ዜጎችን ለመፍጠር፤ ቤንሻንጉሊያን አገርና ቤንሻንጉሊያውያን ዜጎችን ለመፍጠር፤ ሲዳሚያን አገርና ሲዳሚያውያን ዜጎችን ለመፍጠር፤ ሃዲዬያን አገርና ሃዲዬውያን ዜጎችን ለመፍጠር፤ ወላይቲያን አገርና ወላይታውያን ዜጎችን ለመፍጠር.. ወዘተ ዜጎችን ፈጥረው ኢትዮጵያ የምትባል አገር ለማጥፋት መነሳሳቶችን ያቁሙ። በአሁን ሰዓት የክፋትና የተንኮል ተግባራችሁን ሕዝቡ በደንብ አዉቋል። ዝም ያላችሁም በጦራችሁና በደንገነታችሁ ኃይል ተመክታችሁ ስላስፈራራችሁት ነዉ እንጂ ከተፋችሁ ብዙ ዓመታትን አስቆጥሯል። በፊትም ተንኮላችሁ ስላልገባዉ ነዉ እርስ በእርሱ የተጣላዉና የተገዳደለዉ፤ የተከፋፈለዉ።

ከጎናትም የተሰለፉት እንሆዱ አምላካቸዉና የሥልጣን ጥመኞች ለጥቅም፤ ለክብር፤ ለዝና ሲሉ ኅሊናቸዉን የሚሸጡት ናቸዉ። «በጠቅላይ ሚኒስትሩ ሳንባ ነዉ የሚተነፍሱት።» የሚባሉ ናቸዉ አብሮዎት ከልብ የሚያገለግሉት እንጂ ሕዝቡ ማንነታችሁን ስላወቀ ሁሉን ነገር ትቶ ለአምላኩ እጁን ከሰጠ ብዙ ዓመታት ተቆጥረዋል። አብሮት ያሉት የሚያጫፍሮትም ጊዜ እስከሚካዳዎት ነዉ እንጂ ወደ ልባቸዉ ሲመለሱና የማን እንደራሴ መሆኖትን ሲያስተዉሉ አንቅረዉ ነዉ የሚተፎት። ስለዚህ እርሶም ቢሆን ወደልቦት ተመልሰዉ እጆትን ለፈጣሪ ቢሰጡና ወንበሩንም በእግዚአብሔር ለተመረጡትና ለተቀቡት ለእዉነተኛ እንደራሴዎች የእግዚአብሔርን ፈቃድ ብቻ ለሚፈጽሙና ለሚያስፈጽሙ ቢለቁ ያተርፋሉ እንጂ አይጎዱም። እንቢ ብለዉ እንደፈርኩን ኅሊናዎን ካደነደኑ ደግሞ ደንዳናዎች የገጠማቸዉን ጽዋ እንደሚጎነጩ አንዳች አይጠራጠሩ።

ከዛሬ ቀን ጀምሮ ስለኢትዮጵያና ስለ ኢትዮጵያዊነት ለማዉራት ብቃቱና ሞራሉ ስለሌሉት ከእርሶና ከቢጤዎቹ ጋር ምንም አንድነትና ኅብረት ፈጥረን የዓመጸ፤ የክህደት፤ የርኩስት ተግባር አንሰራም፤ ተባባሪም አንሆንም። እናንተ የዘረኝነትና የጎጠኝነት ፓሊሲ አራማጆች፤ በብሔር ብሔረሰቦች ስም የምትነግዱ፤ ኅሊናችሁን የምትገለባበጡና የምትሸጡ አስመሳይ አገልጋዮች፤ የዲያብሎስ ሥርዓት ፈጻሚና

## «የጨለማው ገዥ ተግባርና ንግግር»

አስፈጻሚ ሆናችሁ፤ ሕዝቡን መከራውንና ፍዳውን የምታሳዩ፤ እርስ በእርስ እያጣላችሁና እየከፋፈላችሁ የራሳችሁን መሰሪ ተግባር የምትፈጽሙ፤ ስለ ክፋትና ጭክና ተግባራችሁ ዋጋ እንደምትከፍሉበት ልታወቁ ይገባል፡፡

ኅሊናችሁ በክህደት ፍልስፍና የተሞላ፤ የማርክስ፤ የኤንግልስ፤ የሌኒን፤ የቻርልስ ዳርዊን የመሳሰሉት የክህደት እምነቶችን አምጥታችሁ «ዘሮቻችሁ አዳምና ሔዋን ሳይሆኑ ጦጣ መሰል እንስሳዎች ናቸው፡፡ በቀስ በቀስ እድገትና ለውጥ(በኢቮልሽን) አማካይነት ነዉ ሰዉ የሆናችሁት፡፡ አምላክ የሚባል ያመጡት እናንተን ለመጨቆኛ መሳሪያ እንዲሆናቸዉ የገዥ መደቦች ናቸዉ፡፡» በማለት የምትናገሩና የምታስተምሩ አንዳች ሃፍረት የማይታይባችሁ ከሃዲዎች ናችሁ፡፡ እዉነተኛ ማንነታችንን ያስካዳችሁና አሁን ደግሞ በቋንቋ ለያይታችሁን እርስ በእርስ በጥላቻና በቂም በቀል እንድንመላለስ ያደረጋችሁ ዓመጸኞች ናችሁ፡፡ አሁን ግን ልታፍሩ ይገባችኋል፡፡

እኛ የአንዱ እግዚአብሔር ፍጥረቶችና ልጆቹ የሆንን፤ ዘሮቻችንም ጦጣዎች መሰል እንስሳት ሳይሆኑ የከበሩ ሕያዋን ፍጥረቶች አዳምና ሔዋን ናቸው፡፡ ነገዳችንም የኖሳ ልጆች የሆኑት የካም፤ የሴም፤ የያፌት ዉሕድ ዘር የሆነዉ ኢትዮጵያዊ ነን፡፡ ብሔራችንም ኢትዮጵያዊነት ብቻ ነዉ፡፡ እናንተ ግን እዉነተኛ ማንነታችንን እያጠፋችሁ «የማንነታችሁ መለያ የሆነዉ ቋንቋችሁ ነዉ» በማለት የራሳችሁን መሰሪ ፍላጎት ማሟያ አደረጋችሁን፡፡ ዓለም ወደ አንድ መንደርነት እየተለወጠችና አገራት እየተዋሐዱ ባለበት ዘመን፤ እናንተ ትንሿን አገር በጎጥ ከፋፍላችሁ፤ ምንም እንደማናዉቅ ሰዎች አድርጋችሁ በመቁጠር «ይህ የዚህ ቋንቋ ተናጋሪ ብሔራዊ ክልላዊ መንግሥት ነዉ፡፡ ያ ደግሞ የዚያ ቋንቋ ተናጋሪ ብሔራዊ ክልላዊ መንግሥት ነዉ፡፡ ብሔር ብሔረሰቦች ዙፋን ላይ ስላስቀመጥናችሁ ለሥልጣናችሁና ለክብራችሁ ዙፋኑን ላለመልቀቅ እስከ መጨረሻዉ ድረስ የሞት ሽረት ማድረግ አለባችሁ፡፡» በማለት እንኳን የተማረ ፊደል የቆጠረ አይደለም ሀ ሁ ን እንኳ የማያዉቅ መሃይም ይህን አስተሳሰብ ፈጥሮ ኢትዮጵያዉያንን አያጃጅልም ነበር፡፡ እናንተ ግን ተማርን የምትሉ ይህን ለመፍጠርና ወደ ተግባር ለመለወጥ ኅሊናችሁ ፈቃደኛ ሆነን፤ ወደተግባርም ለወጠዉ፡፡ ይህም አስገራሚ ፍጡሮች መሆናችሁን ነዉ የሚያሳየዉ፡፡» በማለት በምሬት እየተናገሩ እያለ ጠቅላይ ሚኒስትሩ ትዕግሥታቸዉ አልቆ ወዲያዉ ወደ ልዩ እስርቤት ተይዘዉ እንዲሄዱ ትዕዛዝ ለሚመለከተዉ አካል በመስጠታቸዉ፤ ተወካይ ተናጋሪዉ ለሰዉ ርኅራኄ በሌላቸዉ ልዩ ኃይሎች እየተዳፉና እየተቀጠቀጡ ተወሰዱ፡፡

ጠቅላይ ሚኒስትሩም(አቶ መለስ ዜናዊ) ከተቀመጡበት በቁጣና በንዴት ተነስተዉ «የብሔር ብሔረሰቦች ተወካዮችና የብሔራዊ ክልላዊ መንግሥታት ተወካዮች እንዲሁም ተጋባዥ እንግዶች፤ ከደቡብ ብሔር ብሔረሰቦች ተወካይ በስተቀር ሁላችሁም አርቆ አሳቢና አስተዋይ መሆናችሁን ንግግራችሁ ይገልጻል፡፡ ለዚህም በታላቁ መሪያችንና



## «የጨለማው ገዥ ተግባርና ንግግር»

ገዥዎችን ስም አመሰግናችኋለሁ። እስከዛሬ ድረስ ጨርቁን ሰንደቅ ዓላማና አዲሲቷን ኢትዮጵያ በትዕግሥት የጠበኩት በቅድሚያ መስተካከል ያለባቸው ነገሮች እንዲስተካከሉ በማሰብ ስለነበረ አሁን በምንፈልገው የኢኮኖሚ፣ ወታደራዊ፣ ፖለቲካዊ ደረጃ ስለደረስን ከሚከፍለው ዓመት ጀምሮ እያንዳንዱ ብሔር ብሔረሰብ ነጻ መንግሥትን መስርቶ ኢትዮጵያንና ኢትዮጵያዊነትን የሚለውን ስም ከምድረ ገጽ ማጥፋት ይችላል።

እኔ ተልእኮዬንና ሩጫዬን ጨርሻለሁ። እናንተ አጉል ተስፈኞች «የኢትዮጵያ ትንሣኤ ይመጣል።» በማለት የምትጠባበቁ ከዛሬ ጀምሮ ተስፋችሁን ሙሉ በሙሉ ልትቆርጡ ይገባል። ከፈለጋችሁ ወደ አወሮፓ፣ አሜሪካ፣ ኤሽያና ዓረብ አገራት መሰደድ ትችላላችሁ። ከሚቀጥለው ዓመት ጀምሮ «ኢትዮጵያ» የሚባል ስም በብሔር ብሔረሰቦች አገራት አይጠራም» በማለት ንግግራቸውን የቋጩ ሲሆን፤ እኔ የጨለማው ገዥና የእሳቸው ደጋፊዎች በንግግራቸውና በወሳኔያቸው ደስታችንንና ጭፈራችንን በብሔር ብሔረሰቦች ዘፈንና ዳንኪራ ሳናጣጥም እንዲሁም አንዳንዶች የሰብሰባው ተሳታፊዎች በጠቅላይ ሚኒስትሩ ንግግር ከመደሰታቸው የተነሳ ራሳቸውን እስከሚስቱ ሲዘሉና ሲፈነድቁ እንዳለ፤

ወዲያው ከወዴት እንደመጡ የማይታወቁ አንዳንዶቹ ባዶ እግራቸውን ካለ ጫማ፣ አንዳንዶቹ ራቁታቸውን ሰንሰለት ታጥቀው፣ አንዳንዶቹ ጸጉራቸውና ጸላቸው አድጎ እብድና ሽፍታ መስለው፣ አንዳንዶች ከእድሜው ብዛት ቆብ ይሁን ባርኔጣ ወይም ሰሌን ምን እንደሆነ ተለያቶ የማይታወቀውን በአናታቸው ላይ ደፍተው፣ አንዳንዶቹ ሆድ ያላቸው እንኳ የማይመስል ከእንጀታቸው ጋር የተጣበቀ፣ አንዳንዶቹ ጉንጭ የሚባል ያላቸው እንኳ የማይመስል ጉንጭና ጉንጫቸው የተጣበቀ፣ አንዳንዶቹ ከመጎሳቀላቸው የተነሳ ሰው የማይመስሉ ቡቱቶ ለብሰው፣ አንዳንዶቹ ነጭ የአገር ባህል ለብሰው፣ ባጠቃላይ ያልተጠበቁ ቀይ፣ ጥቁር፣ ጠይም፣ የቀይ ዳማ መልክ የተላበሱ ሰዎች ወደ ስብሰባው መድረክ መጡ።

በጠቅላይ ሚኒስትሩና በባለሥልጣናቱ ፊት በመቆም «እናንተ አባቶች፣ እናቶች፣ ወንድሞችና እህቶች ሁላችሁም እንዳላችሁት በእናንተ አገላለጽ ባይሆንም ዛሬ የተለየች ቀን የእግዚአብሔር እዉነት ለኢትዮጵያውያንና ለዓለም ሕዝቦች የሚገለጽበት ነው። ለዚህች ቀን ያበቃንን ልዑል እግዚአብሔርን እናመሰግንዋለን። አሁን ከፊታችሁ የምታዩን ሰዎች እናንተ እንድንሆን እንደምትፈልጉትና እንደምትመኙት ትግራውያን፣ ኦሮሚያውያን፣ አማራውያን፣ ሱማሊያውያን፣ አፋሪያውያን፣ ሐረሪያውያን፣ ጋምቤላውያን፣ ቤንሻንጉልያውያን፣ ደቡባውያን፣ ሰሜንያውያን፣ ምዕራባውያን፣ ምሥራቃውያን፣ ኤርትራውያን ሳንሆን፤ የእግዚአብሔር ምሥጢር አገሩ የሆነችው የኢትዮጵያ ዜጎች የሆነ ኢትዮጵያውያን ብቻ ነን። የማንንም ጎሳ በሉ ብሔር ብሔረሰብ እንዲሁም ቋንቋና ዘር አንወክልም። እኛ የአንዱ ፈጣሪ እግዚአብሔር ሕያዋን ፍጥረቶቹና

## «የጨለማው ገዥ ተግባርና ንግግር»

ልጆቹ የሆን፤ የዘር ግንዳችንም አዳምና ሔዋን ብቻ የሆኑ፤ የኖሳ ልጆች የሆኑት የካም የሴም የያፌት ነገዶች ዉሕድ የሆነዉ ዘር ኢትዮጵያውያን ነን።

እናንተ ግን አስተሳሰባችሁ፤ ንግግራችሁ፤ ተግባራችሁ እጅግ ይገርማል። ራሳችሁን ከሰዉነት ባሕርይ እንደለያችሁ ይሰማናል። በእርግጥ በተለይ እናንተ «ተማርን፤ ተመራመርን፤ አዋቂዎች፤ ምሁሮች ነን» የምትሉ፤ የዘር ሐረጎችሁ አዳምና ሔዋን ሰዎች መሆናቸዉን ክዳችሁ «ከእንስሳ መሰል ከጦጣ በቀስ በቀስ እድገትና ለዉጥ(በኢቮልሽን) አማካይነት ነዉ አሁን ላለንበት ሰዉነት ደረጃ የደረስነዉ። እኛ እንስሳት ነን።» በማለት በራሳችሁ ላይ ማንነታችሁን እየመሰከራችሁና እያሳወቃችሁ ቢሆንም፤ እኛ የሚያሳዝኑን ከሕጻንነታቸዉ ጀምሮ እግዚአብሔርን በመፍራትና በማምለክ የሚያድጉት ሕዝቦች ገና ትምህርታቸዉን ሲጀምሩ በክህደት ፍልስፍና መመረዛቸዉና በዘረኝነትና በጎጠኝነት ሕይወት እንዲመላለሱ አድርጋችሁ አስተሳሰባቸዉ አሁን እንደምናየዉና እንደምንሰማዉ ሆኖ እንዲገኝ ማድረጋችሁ ነዉ።

ማን? ምን? ኬት? መሆናችሁን ዘንግታችሁ በዚህ የከፋና የከረፋ አስተሳሰብ ዉስጥ ሆናችሁ፤ በዓመጸ፤ በክህደት፤ በርኩሶት ሕይወታችሁና አቋማችሁ መጽናታችሁ ምን ያህል ደንዳና ልቦና እንደያዛችሁ የሚገልጽ ነዉ። ማንነታችሁንና አቅማችሁን አስተዉላችሁ ቢሆን ኖሮ ከእኛ በበለጠ ሁኔታ በከተማ፤ በገጠር፤ በዋሻና በጫካ ዉስጥ ሆናችሁ ራሳችሁን ዝቅ በማድረግ ወደ አምላካችሁ ተደፍታችሁ ለአገራችሁና ለሕዝቡ ትጽልዩና ታነቡ ነበር። አገሪቷም ከዓመጸ፤ ከክህደትና ከርኩሶት ሕይወት የምትጸዳበትን ጊዜ ትናፍቁ ነበር።

ነገር ግን እናንተ የኅሊናችሁ መሪ ያደረጋችሁት የክፋት፤ የተንኮል፤ የምቀኝነት ፤ የጥላቻና የበቀል እንዲሁም የዓመጸና የክህደት መንፈስ አባት የሆነዉን ዲያብሎስን ስለሆነ፤ እንዴት ወደ ልባችሁ ትመለሱ? እንዴት ቀና ታስቡ? እዉነትን ትናገሩ? መልካም ትሰሩ? ስለ እዉነት ትመስክሩ? የአገርና የወገን ፍቅር ይኑራችሁ? እንዴት እግዚአብሔር መፍራት ይደርባችሁ? እንዴት ተስፋችሁን ሰማያዊ አድርጋችሁ በሰላም፤ በፍቅር፤ በእርካታ፤ በአንድነት፤ በበረከት፤ በመተሳሰብ፤ በመረዳዳት፤ በመተዛዘን ትኖሩ? እንዴት ያደፈና የጎደፈ፤ የጎለቆለ ባሕርያችሁን አስተዉላችሁ በእግዚአብሔር ፊት ራሳችሁን ዝቅ አድርጋችሁ ትኖሩ? እንዴት ጎስቋላ ኑሮዎችሁንና ሕይወታችሁን ተገንዝባችሁ፤ የሕዝብ አገልጋይ ባሪያ መሆናችሁን ተረድታችሁ፤ ለሕዝቡ የሚጠቅመዉን፤ የሚበጀዉን፤ የማይገላለጡትን፤ የማይማረርበትን፤ የማይሰቃይበትን፤ የማይቸገርበትን፤ የማያዝንበትን፤ አድሎና በደል የማይፈጸምበትን፤ ግፍና ጭቆና የማይደረግበትን፤ ለእስርና ለስደት የማይዳረግበትን፤ ደኅንነቱ የሚጠበቅበትን፤ አንድነቱና ኅብረቱ የሚጠናከርበትን ሥርዓት ትዘረጉ? እንዴት ትዉልዱ አምላኩን አዉቆ በእዉነትና በመንፈስ አምልኮቱን በመፈጸም በምድራዊ ሕይወቱም ዘመን ተባርኮ

«የጨለማው ገዥ ተግባርና ንግግር»

ለሰማያዊ ሕያወት ሕይወት እንዲዘጋጅ ታደርጉ? እንዴት ስለ እዉነት ራሳችሁን ክዳችሁ በእዉነት ትኖራላችሁ? ስለ እዉነትም ትመሰክራላችሁ?

አዎ! እናንተ ከተመቻቸላችሁና ከደላችሁ ምኞታችሁ ከሰመረ! ሕዝቡ ተመቸዉ አልተመቸዉ ስሜት አይሰጣችሁም! ተራብ አልተራብ! ተቸገረ አልተቸገረ! አዘነ አላዘነ ደንታ የላችሁም:: ሕዝቡ እርስ በእርስ ተከፋፈለ አልተከፋፈለ! ተጣላ አልተጣላ! ተገዳደለ አልተገዳደለ! አገሪቷ ተበታተነች አልተበታተነች! ጠፋች አልጠፋች አንዳች የማይቆረቁራችሁ! ይልቁኑ ከጀርባቸዉ ሆናችሁ የምታቀጣጥሉ! የምትደግፉ! የምታበረታቱ! ዓመጸን ፣ ክህደትን ፣ ርኩሰትን ያነገሣችሁ ናችሁ:: የዲያብሎስ ፈቃድ ፈጻሚና አስፈጻሚ በመሆን ክፋትን፣ ተንኮልን፣ ጥላቻንና በቀልን፣ ምንዝርናን፣ ባዕድ አምልኮትን፣ ዘፋኝነትንና ዳንኪርተኝነትን ፣ ባጠቃላይ እግዚአብሔር የሚጠላዉንና የጨለማዉ ገዥ ደስ የሚሰኝበትን ሕይወትና ተግባር የምታስፋፉ የዲያብሎስ አገልጋዮችና ባለሚሎች ናችሁ::

እናንተ «ሕዝቡን ከፋፍለናል! ለአንድ ዓላማ እንዳይቆሙ አድርገናል! ጥላቻንና በቀልን ዘርተናል! ኢትዮጵያዊነትንና የአንዲት ሰንደቅ ዓላማ ፍቅር ቀንሰናል! አጥፍተናል! ጎጣዊ አስተሳሰብን አንግሠናል! አንዱን በአንዱ ላይ አነሳስተናል! ካድሬዎቻችንን አብዝተናል! ትዉልዱ ገሊናዉን እንዲሸጥና እንደ ቦይ ዉኃ እንዲነዳ አድርገናል! ማንነቱንም አስጠፍተናል! ሕዝቡ እርስ በእርስ እንዳይተማመን ደኅንነቶቻችንና ካድሬዎቻችንን በየቦታዉ ሰግስገናል! ጦራችንንም አጠናክረናል! ልዩ ኃይል አቋቁመና:: በመሆኑም ማንም ከወንበራችን አያወርደንም! ሥልጣናችንን ለትዉልድ እናስተላልፋለን፤ የፈለግነዉን እንደፈለግን እናደርጋለን» በማለት ታብያችኋል::

ነገር ግን የየዋሁና የቅኑ የኢትዮጵያ ሕዝብ አምላክ ስለ ሕዝቦቹ ሲል የዘራችሁትን የዓመጸ! የክህደት! የርኩሰት! የዘረኝነት ፣ የጎጠኝነት ፍሪያችሁን በቅርቡ እንደሚያሳጭዳችሁና መራራዉን ፍሬያችሁን ከዓመጸ ተባባሪዎቻችሁ ጋር እንደምትጠጡ ልታዉቁ ይገባል:: የሥልጣንና የባለጊዜነታችሁ ጊዜ በአራት ነጥብ ተደምድሞባችኋል:: ስንት «ኃያላን» የተባሉ «ማንም አይነሳቸዉም፤ አይነቀንቃቸዉም» የተባሉ ሰዎችና መንግሥታት እንዳልነበሩ ሲሆኑና መታሰቢያቸዉ ከምድረ ገጽ ሲጠፋ አልተመለከታችሁምን? ከተለያዩ ታሪኮችና ዜና መዋዕሎች አላነበባችሁምን? በዘመናችሁ አልተፈጸመምን? እናንተ በእዉነት ማስተዋል የጎደላችሁ ናችሁ::

ቢያንስ በጦሩና በስለላዉ ተቋሙ ተመክቶ የነበረዉ የደረግ(ኢሠፓ) አወዳደቅ አስተዉላችሁ ቢሆን ኖሮ ወደ ወንበር እንደመጣችሁ ሕዝቡን በቅንነትና በእዉነት ለማገልገል ታጥቀችሁ ትነሱ ነበር እንጂ ኢትዮጵያንና ኢትዮጵያዊነትን ለማጥፋት ታጥቃችሁ አትነሱም ነበር:: እንዲሁም በራሳችሁ ትግልና ታላቅነት ደርግን ያስወገዳችሁ አድርጋችሁ ባለመቁጠር ራሳችሁን ዝቅ አድርገችሁ አምላካችሁን ታከብሩና ታገኑ ነበር እንጂ በጦራችሁ፣ በስለላ መዋቅራችሁ፣ በሥልጣናችሁ፣ በኃይላችሁ ተመክታችሁና

**«የጨለማው ገዥ ተግባርና ንግግር»**

ታብያችሁ በሕዝብ ጫንቃ ላይ አትረማመዱም፤ በደልና ግፍ አትፈጽሙም ነበር። ሕዝቡንም ለዓመጸ፤ ለክህደትና ለርኩሶት ሕይወት አታነሳሱም ነበር።

ከእንግዲህ ግን የዓመጸ፤ የክህደቱ፤ የርኩሶቱ ዘመናችሁ የማብቃቱን መርዶ ለእናንተ ልናረዳ ለሕዝቡ ደግሞ ልናበስር ነዉ ከያለንበት ከአምላካችን ታዘን የመጣነዉ። በዚሁ አጋጣሚ ለሕዝቡ፤ ከእንግዲህ እግዚአብሔር በአራቱም ማዕዘን ከፍ ከፍ የሚልበትና የሚነግሥበት ዘመን መድረሱንና ፈቃዱ በአራቱም ማዕዘን የሚፈጸምበት ወቅት የደረሰ መሆኑን ለማሳወቅ እንፈልጋለን።

እናንተ «ሥልጣናችንን ለትዉልድ እናስተላልፋለን፤ መታሰቢያችንን ለዘለዓለም እናጸናለን።» በማለት ሌት ተቀን በክፋት፤ በተንኮል፤ በዓመጸ፤ በክህደት የምትመላለሱ ሰዎች፤ እንኳን ለትዉልዳችሁ ሥልጣናችሁን ልታስተላልፉ ቀርቶ በእናንተዉ ዘመን ተዋርዳችሁ ከወንበረችሁ ትቆረጣላችሁ። መታሰቢያችሁም ለዘለዓለም ከምድር ይደመስሳል። እኛ እስከዛሬ ለአገሪቱና ለዓለም ሕዝብ ጭምር ስንጸልይ ስናነባ ነበር። እግዚአብሔርም ልመናችንንና እንባችንን ተመልክቶ ስለተመረጡ ቅዱሳኖቹና ከሁሉ በላይ ስለ እመ አምላክ ድንግል ማርያም ሲል በንስሐ አልመለስ ብለዉ ኅሊናቸዉን ያደነደኑትን ዓመጸኞችንና ከሃድያንን ፣ ግፈኞችን ከምድሪቱ ሊያጸዳ በመወሰኑና እዉነተኛ ቅኖች የዋሃን አገልጋዮችን ወደ ወንበር ሊያመጣ የመጨረሻዉን ዉሳኔ ስለወሰነ ምስጋናችንን በዚሁ እያቀረብን የኢትዮጵያን ትንሣኤ በመጠባበቅ ላይ ነን። እንግዲህ የተማመናችሁበት የጨለማው ገዥ «ጌታችን፤ ገዥያችን፤ መሪያችን» የምትሉት ዲያብሎስ ከጠረጋዉ እንደሚያድናችሁ በቅርቡ የምናየዉ ሲሆን፤ እኛ ግን እንደ ወገንነታችን የምንመክራችሁና የምንለምናችሁ በንስሐ እጃችሁን ለእግዚአብሔር እንድትሰጡና ከመጠረጋችሁ በፊት ወንበሩንም እግዚአብሔርና እመቤታችን ለመረጧቸዉና ለቀቧቸዉ ትለቁ ዘንድ ነዉ » በማለት ንግግራቸዉን አቅርበዋል።

ሕዝቡም በንግግራቸዉ አዝኖና ተክሶ ስለነበረ ወዲያዉ ጠቅላይ ሚኒስትሩና ባለሥልጣኖቻቸዉ እንዲሁም የክልል መንግሥታት ተወካዮች በአንድ ላይ በመሆን «እናንተ ብሔር ብሔረሰቦች! እኛ ስንት መስዋዕትነት ከፍለን ለዚህ ራሳችሁን በራሳችሁ የምታስተዳድሩበትን ሥርዓት ዘርግተንላችሁ፤ ለወደፊትም በሕገ መንግሥታችን አንቀጽ ፴፱(39) መሰረት እንድትገነጠሉ አመቻችተንላችሁ እያለ እንዴት ልባችሁ ወደነዚህ ወፈፌና አብዶች ንግግር ያዘነብላል? የጤነኛ ንግግር አድረጋችሁ ከቆጠራችሁ እኛ ሳናዉቅ እስከአሁን ድረስ «አብዶችን ነበር ለካስ እናስተዳድርና እንመራ የነበረዉ» ለማለት እንገደዳለን። እነዚህ የምትመለከቷቸዉና የሰማችዋቸዉ ሰዎች በየዋሻዉ፤ በየጫካዉ፤ በየገዳማቱ፤ በየገጠሩና በየከተማዉ ሲንከራተቱ የተለከፉ ልክፍተኞች ናቸዉ እንጂ ጤነኛ ሰዎች አይደሉም። እኛ አሁን ዐይናችሁ እያየ በሕጋችን መሰረት በአሽባሪነትና ሁከት ፈጣሪነት የእድሜ ልክ እስራትና የሞት ፍርድ ልናስፈርድባቸዉ እንችላለን ። እናንተ ግን የራሳችሁን ነጻ መንግሥት እስከምትመሰርቱ ድረስ የብሔር ብሔረሰብ መብታችሁን

## «የጨለማው ገዥ ተግባርና ንግግር»

በመጠበቅና በማስጠበቅ እነዚህ ቋንቋችሁን፣ ባህላችሁን፣ እምነታችሁን ለማጥፋት በመጡት ሰዎች ላይ ለፍርድ ቤቱ ምስክርነት በመስጠጥ በአጭር ጊዜ ውስጥ አስፈላጊው እርምጃ እንዲወሰድ ሰላማዊ ሰልፍ ልትወጡና እርምጃ ልታስወስዱባቸው ይገባል እንጂ አንዳች ጆሮዎችሁን መስጠት የለባችሁም» በማለት እንድተናገሩ፤

**ከተሰባሳቢዎቹ የክብር እንግዶች ከነበሩት አንዳንድ ጥምጣም የጠመጠሙና አናታቸው ላይ ቆብ መሰል የደፉ የምክር ቤት አባላትና የተለያዩ ሃይማኖት ተወካዮች በጋር በመነሳት «የተከበሩ ጠቅላይ ሚኒስትርና ከፍተኛ ባለሥልጣኖች፣ እንዲሁም የብሔር ብሔረሰቦች ተወካዮች፤ በመጀመሪያ ለዚህ ቀን ያደረሱንን ወድ የቁርጥ ቀን ልጆች ሰማዕታት ታጋዮቻችንን ለአንድ ደቂቃ እናስባቸው።»** በማለት መግቢያ ንግግር ካደረጉ በኋላ፤ እነዚህ በእግዚአብሔር ስም የሚያጭበረብሩ፣ የራሳቸውን የግል ፍላጎት በእግዚአብሔር ስም ሽፋን ለማራመድ የሚፈልጉ መሆናቸውን ተረድተናል። በእርግጥ ቀደም ሲል እናንተ ጥሩ ብላችኋል። ወፈፌ፣ እብድ፣ ቀባጣሪ፣ ፀረ ልማት የሆኑ፤ የብሔር ብሔረሰቦችን እኩልነትንና ነጻነትን የማያከብሩ፤ በሃይማኖት ሽፋን ሁከትና ሽብር ፈጣሪ፣ ፀረ ሰላምና ፀረ አንድነት ኃይሎች መሆናቸውን እኛም እንመስክራለን።

ሁላችንም እዚህ የተገኘነው የራሳችን ሃይማኖት፣ እምነት፣ ባህል ያለን መሆኑ ይታወቃል። ፈጣሪም የእያንዳንዳችን አምልኮን ይቀበላል። እንደ ምርጫችን በመቅደስም፣ በመስጂድም፣ በአዳራሽም፣ በወንዝወንዝም፣ በየጓዳው ውስጥም፣ ባጠቃላይ በምናምንበት እምነት ውስጥ ሆነን የምናቀርበውን ጸሎት እንደሚቀበለን እናምናለን። **ይህንንም ነጻነት ደግሞ የኢሕአዴግ መንግሥታችን በተለየ ሁኔታ ሰቶናል።** ይኸውም በሕገ መንግሥታችን ውስጥ ማንም ሰው የፈለገውን በፈለገው መልክ የማምለክና የማመን ነጻነት ተሰቶታል። ስለዚህ እንኳን «አምላክ አለ» ብለን አይደለም «እንጨቴ አምላክ ነው» ብለን የማመን ሙሉ ነጻነትና ዴሞክራሲ መብት ተሰቶናል፤ ተጎናጽፈናል። ብሔር ብሔረሰቦችም ቋንቋቸውን የሚወክለውን አምላክ የማመንና የማምለክ ሙሉ ነጻነትን ተጎናጽፈዋል። **ታዲያ ይህ ታላቅ መንግሥት የአማልክቶቻችንን ማለት የኦርቶዶክስ አምላክ ፣ የኦስልምና አምላክ ፣ የካቶሊክ አምላክ ፣ የፕሮቴስታን አምላክ ፣ የይሁዲዉ አምላክ ፣ የቡድሃ አምላክ ፣ የሂንዱ አምላክ ፣ የብሔር ብሔረሰቡ አምላኮች፣ ባጠቃላይ የተለያዩ አምላኮቻችንን በነጻነት እንድናመልክ በመደረጉ የአምላኮቻችን እውነተኛ እንደራሴ እንደሆኑና የእነሱን ፈቃድ እየፈጸሙ ያሉ ምርጥ ባለሟሎች እንደሆኑ እናምናለን።**

የአምላኮቻችን ምርጥ ባለሟሎች መሆናቸውን ከሚያረጋግጡል አንደኛውና ዋነኛው ማስረጃ በምርጫ ፳፻፪(2002) ሁሉም ብሔር ብሔረሰቦችና እንዲሁም የሁሉም ሃይማኖቶች ተከታዮች ኢሕአዴግንና አጋር ድርጅቶቹን ሙሉ በሙሉ በመምረጡ ነው። **ታዲያ ይህን የአምላኮቻችንን ምርጫ የሚቃወም ከዲያብሎስ ነው እንጂ እንዴት ከአምላኮቻችን ይሆናል?** ስለዚህ እናንተ የተከበሩችሁና የተመረጣችሁ የብሔር

## «የጨለማው ገዥ ተግባርና ንግግር»

ብሔረሰቦች እንደራሴዎችና ባለሥልጣናት በነዚህ ለፍላፊና ወፈፌ ሰዎች ንግግር አንዳች ቅር አይበላችሁ። እናንተም ብሔር ብሔረሰቦች ኅሊናችሁ አንዳች እንዳይከፋፈል፤ መንግሥታችን መንግሥታችሁ ይሁን። እኛም እንደ ሃይማኖት አባትነታችን የአምላኮቻችን ተወካዮች ነንና በአምላኮቻችን ስም እነዚህ እብዶችን ከአሁን ጀምሮ አወግዘናቸዋል። በመንግሥት በኩል የሚወሰድባቸው ማንኛውንም እርምጃ ከአሁን ጀምሮ የምንደግፍ መሆኑን በዚሁ እናሳውቃለን። በማለት ሕዝቡን አረጋግተዋል።

እነዚያ «ወፈፌ፤ እብድ» የተባሉት ሰዎችም፤ እናንተ «የአገሪቱ መሪዎች ነን፤ ባለሥልጣናት ነን፤ የክልል መንግሥታት ተወካዮች ነን፤ የምክር ቤት አባላት ነን፤ የተለያዩ ሃይማኖቶች ተወካዮች ነን፤ » በማለት የተናገራችሁትንና የመሰከራችሁትን ንግግርና ምስክርነት በሚገባ ሰምተናል። በተለይ «የሃይማኖት ተወካዮች ነን» ብላችሁ ለራሳችሁ የተለያዩ አምላኮች ፈጥራችሁ አንዱን ፈጣሪና አምላክ በነገድ፤ በዘር፤ በቋንቋ፤ በአምልኮ መከፋፈላችሁ የማን ተወካዮች መሆናችሁን በራሳችሁ ላይ መስክራችኋል። እኛ «የእምነት ወይም የሃይማኖት ተወካዮች ነን» ስላላችሁ የዲያብሎስ ወኪሎች ናችሁ አንልም። ነገር ግን እንደሃይማኖታችሁ የማትኖሩ አስመሳይ አገልጋዮች መሆናችሁን እንመሰክራለን።

በእርግጥ በፊታችሁ ስንታይ ለዐይናችሁ አንሞላም፤ ጎስቋሎች ነን። « እብድ፤ ወፈፌ፤ ለፍላፊ ናቸው» ስላላችሁም ቅር አይለንም። ለዘመናት ስንባል በደንብ ተለማድነዋል፤ ልዩ መለያ መታወቂያችንም ሆኗል። በፊታችሁ የተናቅን ቢሆንም እግዚአብሔር ሳይገባን ሞገስን ሰቶን ነው። በፊታችሁ የቀረብነው እንጂ እኛ ሁል ጊዜ «ኃጢአታችን እንደ ሰማይ ከዋክብትና እንደ ምድር አሸዋ የበዛ ነውና ይቅር በለን» እያል ነው። አምላካችንን የምንጠይቀው እንጂ አንድም ቀን «ቅዱስ፤ ንጹህ፤ ብፁዕ ነን» ብለን አናውቅም።

እዚህ ስብሰባ ቦታ ላይ የተገኘነውም «የእናንተ ምስክርነት ለኢትዮጵያም ሆነ ለዓለም ለመነሳታቸውም፤ ለዉድቀታቸውም ምክንያት ስለሚሆን፤ የሚቀበሏችሁ ከሆነ በንስሐ እውነትን ይቀበሉ፤ እንቢ ብለው ራሳቸውን ካደነደኑና ከታበዩ ደግሞ በዓለም ላይ የሚመጣው ቁጣ እነሱንም እንደሚጠርጋቸው ንገሯቸው።» ስለተባል ነው የመጣነው እንጂ አንዳች የሥልጣን፤ የጥቅም፤ የክብር ፍላጎት ኖሮን አይደለም። ስለ እውነት ከመመስከርና ስለ እውነት ከመቆም ዉጭ አንዳች ለጊዜያዊ ሥልጣንና ጥቅም ብለን ኅሊናችንን የማንሸጥ መሆኑን ልታዉቁ ይገባል። ሁሉንም ንቀነው ነው አሁን ለምታዩት በእናንተ ዘንድ የተጎላቆለ ሕይወት የሚመስለውን የሕይወት መስመር መርጠን እየተጓዘን ያለነው። አንደኛው አባት በነጭ ባህላዊ ልብስ የተገለጹትም ልብሱ በባለቤቶቹ ኢትዮጵያውያን ዘንድ የተናቀና ተራ ተደርጎ ስለተቆጠረና የማንነታችን አንዱ መገለጫ ስለሆነ ነው።

## «የጨለማው ገዥ ተግባርና ንግግር»

ሌላው ማወቅ ያለባችሁ የእግዚአብሔር ፈቃድ ከሆነ እንኳን «አሸባሪ፣ ሁከት ፈጣሪ» ተብለን መታሰርና መገደል አይደለም እዚህ አሁኑኑ ብትገሉን ሰማያዊ አክሊል የምናገኝበት፤ ከዚህ ከጉስቁልና ኑሮና ሕይወት እንዲሁም ካደፈና ከጎሰቆለ ባሕርይ የምንገላገልበት፤ እንደ ቅዱሳን መላእክት አኗኗር የምንኖርበትን ሕያው ሕይወት የምናገኝበት ነው እንጂ አንዳች መልካም ነገር በዚህች ጎስቋላ ዓለም ውስጥ የሚቀርብንና የምንጓጓለት አንዳች ነገር የለም። እኛን ለመጉዳት ቢፈቀድላችሁ እንኳ ልትጎዱን የምትችሉት ይህን በሥጋዊ ዐይናችሁ የምታዩትን የተገለጽንበትን ቅርፊት ሥጋን ለአፈርና ለምስጥ አስረክብኳል የምንሄደውን ነው እንጂ እውነተኛ ገንዘባችን የሆነችውን ነፍሳችንን ግን እንኳን መገደል ቀርቶ መጉዳት አትችሉም።

እዚህ ላይ ልትረዱት የሚገባችሁ እግዚአብሔር ሳይፈቅድላችሁ እንኳን በሥጋችን ላይ ጉዳት ማምጣት ቀርቶ አንዲቱን ጸጉራችንን እንኳ ምንም የማድረግ ሥልጣን በራሳችሁ የሌላችሁ ተራና አቅመቢስ ልምሾ መሆናችሁን ልታውቁ ይገባል። እግዚአብሔር ከፈለገ በዓይን ቅጽበት ጊዜ ውስጥ ሊያተናችሁና ሊያበናችሁ የሚችል፤ ቢይዛችሁ የምትጨፈለቁ፤ ቢለቃችሁ ደግሞ ብትንትናችሁ የሚወጣ፤ የፈለገውን ሊያደርገባችሁ የሚችል፤ አንዳች የሚሳነው ነገር እንደሌለ ልትረዱ ይገባል።

ነገር ግን እርሱ እንደ ፍጡሮቹ እንደኛ ሰዎች አይቸኩልም። ለሁሉ የሚሰራበት ወቅትና ጊዜ ስላለው ነው የዓመጸ፣ የክህደት፣ የርኩሰት ስራችሁን እየተመለከተና ንግግራችሁን እያዳመጠ ለዓመታት ዝም ያላችሁ። አሁን ግን የዓመጸና የግፍ ጽዋችሁ ሞልቶ እየፈሰሰ ይገኛል። በዚህም ምክንያት አሁን ንስሐ ገብታችሁ ለአምላካችሁ እጅ ካልሰጣችሁ በስተቀር የዘራችሁትን የዓመጸና የክህደት ጽዋችሁን መራራ ቢሆንም ከነተባባሪዎቻችሁ ጠጥታችሁ ማለፋችሁ አይቀርም። የሚያሳዝነው ደግሞ ነፍስ ከሥጋችሁ ከተለየች በኋላ ዳግሞ የንስሐ እድል የላትም። እኛም «እባካችሁ እጃችሁን ለአምላክ ስጡ?» የማለት እድል አናገኝም። ነጻነታችሁ በአንድ ቦታ ተወስኖ እንደ ዓመጸ ደረጃችሁ ፍዳችሁን ትቀበላላችሁ። ለዚህም ነው ያ እድል እንዳያጋጥማችሁ ንስሐ ግብ! እጃችሁን ስጡ እያልን ለዓመታት የምንከራተተው። ምክንያቱም የአዳም ዘር ወገኖቻችን ናችሁና።

ምናልባት በነፍሶቻችሁ የሚጫወቱትና በአምላክ ስም የሚነግዱት አስመሳይ አገልጋዮች «ይህ የሚሆነው በዓለም ፍጻሜ በዕለተ ምጽአት ነው» በማለት ኅሊናችሁን ሊያደነድኑ ይችሉ ይሆናል። ነገር ግን እንድታውቁ የምንፈልገው እኛ እንደ ፍጡርነታችን ቀኒቷን በእርግጠኝነት ባናወቃትም እግዚአብሔር በነገረን መሰረት አሁን በቅርቡ በእናንተና በእኛ ትውልድ ዘመን የተናገርናችሁ ሁሉ ይፈጸማል። የኢትዮጵያም ትንሣኤ ለዓለም ይገለጻል። የእናንተ ዓመጸኞች መታሰቢያ ደግሞ ለዘለዓለም ይጠፋል። እግዚአብሔር ሊያደርገው የፈለገውን በፈለገው ጊዜ ያከናውናል። የዓመት፣ የወራት ዝግጅት አያስፈልገውም። ዛሬ ከወንበሩ ሊቆርጣችሁ ከፈለገ ዛሬውኑኑ ባላሰባችሁትና

## «የጨለማው ገዥ ተግባርና ንግግር»

ባልጠበቃችሁት መንገድ ከወንበራችሁ ሊቆርጣችሁ እንደሚችል ልታዉቁ ይገባችኋል።» በማለት አንዳች ተስፋመቁረጥና ፍርሃት ሳይታይባቸው እስከ ሰማዕትነት ድረስ ዝግጁ መሆናቸውን አሳውቀዋቸዋል።

እኔም የጨለማው ገዥ አፋጣኝ እርምጃ እንዲወሰድ ለእንደራሴይ መሪ በኅሊናዉ እንዳሳሰብኩት፤ ወዲያዉ ያልተጠበቁ አረንጓዴ ቢጫ ቀይ ሰንደቅ ዓላማ ሻርፕ ያደረጉና ሙሉ በሙሉ ልብስ አድርገዉት የለበሱ እንዲሁም በትረ መስቀላቸዉ ላይ የሚያዉለበልቡ፤ አንዳንዶቹ ደግሞ የአንበሳ ምልክት በመሃሉ ላይ ያለዉን ሰንደቅ ዓላማ በመያዝ ቀደም ካላቱ «አብዶች» ከተባሉት ሰዎች ጋር ተቀላቀሉ።

ወዲያዉ ዐይናቸዉ ደም የለበሰዉ የብአዴን ከፍተኛ አመራሮች በጋራ በመጮኽ «ይኸዉ ቀደም ሲል እንደተናገርነዉ የነፍጠኞችን ሥርዓት ለመመለስ የመጡ ትምክህተኞችና አሸባሪዎች መሆናቸዉ በዚህ ይታወቃል። የያዙት ሆነ የለበሱት ሰንደቅ ዓላማ የአዲሲቷን ኢትዮጵያ ሰንደቅ ዓላማ የማይወክል፤ ኮከብ የሌለበት፤ ጥንትዊቷን ኢትዮጵያ የሚገልጽ፤ አንዳንዶቹ ደግሞ የእኛ ኅሊና የሚመራበት መንፈስ የሚወደዉና የሚቀበለዉን ኮከብ አርማችንን አስወግደዉ የእኛ ኅሊና መንፈስ የማይቀበለዉና የሚጠላዉን የአንበሳ አርማ ያለበትን ሰንደቅ ዓላማ ነዉ ያደረጉት።

ስለዚህ እነዚህ አዲሲቷን ኢትዮጵያ የብሔር ብሔረሰቦችን አገር ስለማይወክሉና ጥንታዊዋን ኢትዮጵያ ናፋቂዎች ስለሆኑ ከፈለጉ የጥንቶቹ ሰዎች መተዉ ይስሟቸዉ እንጂ እኛ ቦታ ስተናቸዉ ልናዳምጣቸዉ አይገባም። አሁን «ብሔራችሁ ምንድነዉ? እኛ ብሔራችን አማራ ነዉ» ብለን ብንጠይቃቸዉ፤ «ኢትዮጵያዊ ነን» የሚሉ ትምክህተኞች የብሔር ብሔረሰቦችን እኩልነትና ነጻነትን የማይፈልጉ የቀድሞ ሥርዓት ርዝራዦች ናቸዉ። በመሆኑም ቀጥተኛ እርምጃ ቢወሰድባቸዉ እያልን እንጠይቃለን» በማለት ንዴታቸዉንና ቁጣቸዉን ገልጸዋል።

አዲስ የመጡትም መልእክተኞችም «በእርግጥ እናንተ እንደምትፈልጉት የማንንም ኅጥ ሆነ ቋንቋ ወክለን አይደለም በፊታችሁ የቆምነዉ። በኢትዮጵያዊነታችንም አናፍርም እስከ መጨረሻዉ እቅታ ድረስ እንመሰክራለን። እንኳን እናንተ የስም ኢትዮጵያዉያን ፣ ኢትዮጵያንና ኢትዮጵያዊነትን ለማጥፋት የተሰለፋችሁ የዓመጸ ልጆች አይደለም፤ «በእግዚአብሔር አምናለዉ የሚልና የኖኅ ልጆች የካም፣ የሴም፣ የያፌት ዘሮች ነን፤» የሚሉትን የዓለም ሕዝብ ሁሉ የምንወክል ኢትዮጵያዉያን መሆናችንን ልታዉቁ ይገባል።

እናንተ አሁን በዕብሪትና በድንፋታ የተናጋራችሁ ሰዎች! ለሥልጣን፣ ለጥቅም፣ ለሆዳችሁ ስትሉ ኅሊናችሁን የሸጣችሁ፤ ከኢትዮጵያዊነታችሁ ይልቅ የዘረኝነትና የጎጠኝነት ሕይወት የነገሠባችሁ፤ እንኳን «የዓለም ሕዝብ የእግዚአብሔር ፍጥረትና ልጆቹ ናቸዉ፤ የአዳም ዘር ወንድምና እህቶቻችን ናቸዉ» ብላችሁ ልታስቡ ቀርቶ፤



**«የጨለማው ገዥ ተግባርና ንግግር»**

**«ኢትዮጵያውያን ሁሉ ወንድምና እህቶቻችን ናቸው» ብላችሁ የማታምኑ፤ አስተሳሰባችሁ ምድራዊ፤ ሆዳችሁና ክብራችሁ አምላካችሁ የሆነ ነው።**

እኛ ደግሞ ለሆዳችን ያደርን ሳይሆን ተስፋችንን ሰማያዊ አድርገን ስለ እውነት ብቻ ልንመሰክርና ልናገለግል የመጣን የእግዚአብሔር ባሪያዎች ነን እንጂ በጨለማ ሕይወት በጥላቻ፣ በበቀል በተመረዘ ጎሊና የምንመላለስና እውነተኛ ማንነታችንን የምንክድ አይደለም። እናንተ እንኳን «አማራ ነን» ማለት ቀርቶ «አማራውያን ነን፤ ትግራውያን ነን፤ ኦሮሚያውያን ነን፤ ኤርትራውያን ነን.. ወዘተ» በማለት ማንነታችሁን ልትክዱ ትችላላችሁ። ነገር ግን የእግዚአብሔርን ሕዝብ እስከ አሁን ድረስ እርስ በእርስ እያጣላችሁና እያገዳዳላችሁ እንዲሁም እየከፋፈላችሁ ብዙ ደም እንዲፈስ፣ በደልና ግፍ እንዲፈጸም ስላደረጋችሁ፤ እውነተኛ ንስሐ ገብታችሁ ለአምላካችሁ እጃችሁን ካልሰጣችሁ በስተቀር ከመሰሎቻችሁ ጋር ዋጋ ሳትከፍሉበት እንደማታልፉ ልታወቁ ይገባችኋል።

ሌላው ደግሞ ስለ ሰንደቅ ዓላማ የመናገሩ ሞራሉና ብቃቱ የሌላችሁ፤ የዲያብሎን አርማ ያገነናችሁ፤ እናንተና መሰሎቻችሁ ታላቅ ክህደትን የፈጽማችሁ፤ ሕዝቡንም በማስፈጸም ላይ ያላችሁ መሆኑን ልታወቁ ይገባል። ይህን ሰንደቅ ዓላማ የተረከብነው ከፍጡር ሰው ሳይሆን እርሱ እግዚአብሔር ለሰው ልጆች በኖኅ አማካይነት የሰጠው ከቅዱሱ ኪዳን አንዱ ነው። ማንም ሊያጠፈው የማይችል ሰማይና ምድር የሚመሰክሩት ነው። አንበሳው አርማም ቢሆን ግለሰቦች ለራሳቸው አድርገው በተሳሳተ መንገድ ቢጠቀሙበትም እውነቱ ግን አሸናፊው አንበሳ «ሞአ አንበሳ » የተባለው የኢየሱስ ክርስቶስ መገለጫ መለኮታዊ አርማ የምንጠበቅበት ነው እንጂ እንደ እናንተ ለዲያብሎስ ተገዥነታችሁን በግልጽ ለዓለም እንዳስመሰክራችሁት የዲያብሎስ አርማ የሆነው ኮከብ አይደለም። ይህን ክህደት እናንተ ብቻ ሳትሆኑ የፈጸማችሁት በኢየሱስ ክርስቶስ ስም የሚነግዱት የቤተ ክህነት ሰዎች ጭምር ናቸው። ለዚህም እውነተኛ ንስሐ ካልገቡና እጃቸውን ለእግዚአብሔር ካልሰጡ ታላቅ ዋጋ በቅርቡ እንደሚከፍሉበት በዚሁ እንናገራለን።

ሌላው እንድታወቁት የምንፈልገው ቤተ ሕዝቡን፣ ከቤተ ክህነቱና ከቤተ ምልክናው ለያይታችሁ ለዲያብሎስና ለእግዚአብሔር እንዲገዛ የዘረጋችሁት የዲያብሎስ ሥርዓት ለአንዴና ለመጨረሻ ጊዜ እግዚአብሔር በቁጣው እንደሚደመስሰውና፤ ቤተሕዝቡ፣ ቤተክህነቱና ቤተመንግሥቱ በአንድ ላይ በመንፈስ ቅዱስ የሚመራበት ሰማያዊ ሥርዓት በቅርቡ እንደሚዘረጋ ልንገልጽላችሁ እንወዳለን። ምናልባት ኃይላችሁንና ጦራችሁን አስባችሁ «ይህም በምንም ሁኔታ ሊሆን አይችልም » ትሉ ይሆናል። ምክንያቱም ከጸጋ እግዚአብሔር የራቃችሁ፤ በኅሊናችሁ የዲያብሎስ መንፈስ የነገሠባችሁ ስለሆነ በዚህች በጠባቢ አእምሮዎችሁ በማስላት ከንቱ የሆነ ንግግር አድርጋቸው እንደምታስቡ እንገምታለን።

## «የጨለማው ገዥ ተግባርና ንግግር»

ኢትዮጵያ እንኳን ዜጎቿን «ኢትዮጵያውያን ነን» የሚሉትን ቀርቶ የዓለምን ሕዝብ ትመራለች ብንላችሁ «ኦኦ» ልትሉ ስለምትችሉ የንስሐ እድሜ ካገኛችሁ ተፈጽሞ እንደምታዩ እንግራችኋለን። በዓመጸችሁ ጸንታችሁ ከተጠረጋችሁ ደግሞ ቅኖችና የዋሃን ትውልዶች እንደሚያዩት በእግዚአብሔር ስም እናረጋግጥላችኋለን። እንደእናንተ የእግዚአብሔርን ኃይል የምንጠራጠር አይምሰላችሁ። እግዚአብሔር፤ ንጉሡ ሰናክሬም የተመካባቸውንና የተማመነባቸውን (185000) (አንድመቶ ሰማኒያ አምስት ሺህ) ሠራዊት በዓይን ቅጽበት ውስጥ እንዳልነበሩ አድርጎ እንዳረገፋቸው ከመጽሐፍ ቅዱስ አላነበባችሁምን? ሲወራስ አላዳመጣችሁምን?

እግዚአብሔር አሁን በእኛ ዘመን ኃጢአት እጅግ በነገሠበት ወቅት ደግሞ 185000 አይደለም (1850000000) (አንድ ቢሊዮን ስምንት መቶ ሃምሳ ሚሊዮን ) ሠራዊት በዓይን ቅጽበት ውስጥ ማርገፍ የሚያቅተው ይመስላችኋልን? እናንተ ሆናችሁ በዓለም ውስጥ ያለው ትውልድ ማንም ይሁን ማን በዓመጸው ከጸናና እጁን ለእግዚአብሔር አልሰጥ ካለ በቢሊዮኖች የሚቆጠሩ ዓመጸኛ ትውልድ ረገፎ እንደ ኖሳና ቤተሰቡ ቅንነት፤ የዋህነት፤ እውነተኛነት የተላበሱትን ሰዎች ብቻ የማያስቀር ይመስላችኋልን?

ስለዚህ «ሠራዊቱ፤ ደኅንነቱ፤ ጠባቂዬ፤ ዘሬ፤ ጎጤ፤ ኃያላን መንግሥታት፤ የአዉሮፓ ኅብረት፤ የአፍሪካ ኅብረት .. ወዘተ» የሚባሉት እንኳን እናንተን ራሳቸውንም ማዳን እንደማይችሉ በዚሁ ልንነገልጽላችሁ እንወዳለን። ከእግዚአብሔር ቁጣ ሊድኑ የሚችሉት በእውነተኛ ንስሐ ለእግዚአብሔር እጃቸውን ሲሰጡና በኢትዮጵያ በቅርቡ እግዚአብሔር ለሚዘረጋው መንግሥቱ ለሥጋዊውም ለመንፈሳዊውም ሥርዓት ተገዥ ሲሆኑ ብቻ ነው። በተቀረ ግን የዓመጸ፤ የክህደት፤ የርኩሰት ጽዋቸውን እያንዳንዱ መንግሥት፤ ቡድን ፤ ድርጅት፤ ግለሰብ እየጠጣ ነጻነቱ ተገድቦ ወደሚኖርበትና እንደ ዓመጸው ደረጃ ፍጻሜ ወደሚቀበልበት ቦታ መሄድ ነው የሚቀረው። ይህን ሁሉ የተናገርነው መቼስ እጃችሁን ለእግዚአብሔር ትሰጣላችሁ ብለን በማሰብ ሳይሆን የእናንተ ልበደንዳናነት ቢታወቅም ባለማወቅ በቅንነትና በየዋህነት አብሯዋችሁ የተሰለፉ ሰዎች ካሉ ከዛሬ ጀምሮ ከእናንተ ጋር አንድነትና ኅብረት መፍጠራቸውን አቁመው ከእውነትና ከአምላካቸው ጋር ብቻ አንድነትና ኅብረት እንዲፈጥሩ፤ እንዲሁም በእውነተኛ ንስሐ እንዲመለሱ ለማሳሰብ ነው።

በመጨረሻ ለሁላችሁም የምንለው አለ። ይኸውም የእኛም ፈጣሪና አምላክ የእናንተም ፈጣሪና አምላክ አንድ ብቻ ነው እንጂ የተለያዩ አምላኮች የሉም። እኛ ሰዎች ነን ለሥጋዊ ጥቅምና ክብር አንዱን አምላክ ከፋፍለን ለግላችን መጠቀሚያ ያዋልነው። «እግዚአብሔር የለም» በሚል ሥርዓት የተጠመቃችሁ ብዙ ብትሆኑም፤ አብዛኛውን ሕዝብ ወክለው የተገኙት ግን የሃይማኖቶች ተወካዮች እንዲሁም የባህል፤ የባእድና ጣዖት አምልኮ ተከታዮች ናቸው። ስለዚህ እስከአሁን ድረስ ለሥጋዊ ጥቅምና ክብር ብለን ኅሊናችንን የሸጥንበትና ያስመሰልንበት ዘመን ያበቃ ስለሆነ በግልጽ እግዚአብሔርን

## «የጨለማው ገዥ ተግባርና ንግግር»

የምንል እግዚአብሔርን መርጠን በእግዚአብሔር ሥርዓት እንመላለስ፤ ዲያብሎስን የምንል ደግሞ በግልጽ ዲያብሎስን መርጠን በእርሱ ሥርዓት ከሰይጣናት ጋር እንኩር እንጂ በተለያዩ ወርቃማ ቃላት ተሸፋፍነን «እውነቱን ሐሰት፣ ሐሰቱን እውነት፣ ብርሃኑን ጨለማ፣ ጨለማውን ብርሃን፤» እያልን ያስመሰልበትና ያታለልንበት የዓመጸ፤ ክህደትና የርኩሰት ዘመን ይብቃ።

አሁን « እምነት አለን፤ ሃይማኖት አለን ፤ እንዲሁም የእኛ እምነትና ሃይማኖት አምላክ ነው እውነተኛ አምላክ» የምትሉ ሁሉ፤ የነቢዩ ኤልያስ አምላክ፣ የአብርሃም የይስሐቅ የያዕቆብ አምላክ፤ አሁንም እርሱ ነውና እውነተኛው አምላክ እያንዳንዳችን ለእርሱ የሚሆን ጸሎትና የምስጋና መስዋዕት እናቅርብ። ለእውነተኛው እምነት(ሃይማኖት) ምልክትና ተአምራትን እንዲሰጠን እንጠይቀው፤ በአስመሳዮች ላይም ቁጣውን እንዲያሳይ፤ ከዚያም ሁሉም ምልክት ወደታየበት እውነተኛው የሕይወት መንገድ እንዲመለስና አምላኩን በእውነትና በመንፈስ እንዲያመልክ ፈቃዱንም እንዲፈጽም እንስማማ። ይኸም ራሳችሁን ከጥፋትና ከዉድቀት ትታደጉ በማለብ ነዉ እንጂ እግዚአብሔር በእውነትና በመንፈስ ብቻ መመለክን የሚፈቅድ እንጂ ሰዎች በተአምራትና በምልክት እንዲያምኑት የማይፈልግ ነዉ።» በማለት ንግግራቸውን አቆሙ።

በዚህን ጊዜ መልስ ሊሰጣቸው የደፈረ አንድም ሰዉ አልተገኘም ነበር። ነገር ግን አንድ አስኬማ ያደረጉ ከተቀመጡበት በመነሳት «የተከበሩ ጠቅላይ ሚኒስትርና ባለሥልጣናት እንደማዕረጋችሁ፣ ከአገር ዉስጥም ከዉጭም አገር ተወክላችሁ በእንግድነት የተጋበዘችሁ፤ እንዲሁም ቅዱስ አባታችን፣ ብፁዓን ጳጳሳት፣ ካህናትና ሊቃውንት፤ የተለያዩ ሃይማኖትና እምነት ተወካዮች፤ ባጠቃላይ የተለያዩ ኅብረተሰብን ወክላችሁ ከአገር ዉስጥም ከዉጭዉ ዓለምም የተገኛችሁ ትዉልደ ኢትዮጵያ የሆናችሁ ያልሆናችሁ በሙሉ! እግዚአብሔር የንስሐ እድሜ ሰቶን ለዚህች ቀን ስላደረሰን በቅድሚያ አመሰግናለሁ።

አሁን በፊታችሁ የቆምኩት እንዳለፉት ጊዜ ልሽነግላችሁና ኅሊናዬን ለመሸጥ ሳይሆን እስከዛሬ ድረስ ለምድራዊ ሥልጣን፣ ክብር፣ ጥቅም፣ ምቹትና ድሎት ኑሮ ከነፈሰዉ ጋር በመንፈሴ፤ እንደ ቦይ ዉሃ ወደ ወሰዱኝ በመሄዴ፤ ባጠቃላይ ስለ እውነት ቆሜ ራሴን በመካድ ስለ እውነት መመስከርና በእውነት ማገልገል ተስኖኝ ለዓመታት ኅሊናዬን በመሸጥ ስለተመላለስኩ በዚህ ባሰናከልኩት ሕዝብ ፊት አምላኬን ይቅርታ እንዲያደርግልኝ ለመጠየቅ ነዉ።

እንዲሁም አንዲት የሕይወት መንገድ የሆነችዉ «አንድ ሃይማኖት፣ አንድ ጥምቀት፣ አንድ ጌታ » ተብሎ በሐዋርያዉ ቅዱስ ጳውሎስ የተመሰከረላት ቀጥተኛ (ኦርቶዶክስ) ተዋሕዶ ሃይማኖት ብቻ መሆኗን ብናዉቅም፤ «ተመሳስለህና ኅሊናህን ሸጠህ ኑር።» በሚለዉ ግልጽ ባልሆነዉ የሃይማኖትና የአገራት መሪዎች መመሪያ መሰረት

## **«የጨለማው ገዥ ተግባርና ንግግር»**

እኔም ሆነኩ ሌሎች ወንድሞቼና አባቶቼ አገልጋዮች ስለ እዉነት መመስከርና በእዉነት መኖር ተስኖን የመሪዎቻችን ጭራ ሆነን ፈቃዳቸውን ስንፈጽምና ስናስፈጽም ኖረናል። በተለያዩ ነገሮችና ጥቅማጥቅሞች ተደልለን ዓለምን ወደን፤ ያ ከዉሻ ጋር እየተናጠቅን የኖርንበትን የቆሎ ተማሪነት ሕይወታችንን፤ በየአብነት ትምህርት ቤቱና በየገዳማቱ ለመንፈሳዊ ሕይወትና አገልግሎት የተጋንበትን፤ ራሳችንን ዝቅ አድርገን የተመላለስንበትን ፤ እዉነተኛውን ሕይወት ዘንግተን፤ ሳይገባን ከዚያ ሕይወት አንስቶን አሁን ላለንበት የክብር ሹመትና አገልግሎት አብቅቶን እያለ፤ እኛ ግን ይህን ያደረገልንን አምላክ ዘንግተን፤ በአታላዩ በዲያብሎስ መንፈስ በሚመሩት ፖለቲከኞች ተጽህኖ ስር በመዉደቃችን ይኸዉ እግዚአብሔርን በእዉነት ከማገልገል ይልቅ በመንፈሳዊነት ሽፋን የእነሱን ፈቃድና የራሳችንን የሥጋ ፈቃድ ስንፈጽምና ስናስፈጽም እንገኛለን።

ስለ እዉነት ቆመን ቢሆን ኖሮ ከራሳችን ምእመን አልፈን በተለያዩ የክህደትና የመናፍቅነት እምነት ዉስጥ የሚመላለሱትና በተለያዩ ባዕድና ጣዖት አምልኮ የሚኖሩትን በኢትዮጵያና በዓለም ዉስጥ የሚገኙ የአዳም ዘር ወገኖቻችንን ለእዉነተኛ ጥምቀትና መለኮት ለተዋሐደዉ ቅዱስ ሥጋና ክቡር ደም እናበቃቸዉ ነበር። እኛ ግን እንኳን በተለያዩ እምነት ዉስጥ ያሉትን ወገኖቻችንን አይደለም በአርባና በሰማኒያ ቀን ከእግዚአብሔር በመንፈስ የተወለዱትን ወገኖቻችንን እንኳ በሚገባ ልናስተምርና ልንጠብቅ አልቻልንም።

ይልቁኑ እዉነተኛ አገልጋዮችን እንወነጅላለን፤ እናሳድዳለን፤ እናሳስራለን፤ እናስገድላለን፤ እናሰድባለን፤ እናስደበድባለን። በዘር፤ በጎጥ፤ በዘመድ አዝማድ ተተብትበንና ተቧድነን እርስ በእርስ እንጣላለን፤ እንጠላለፋለን፤ ጉድጓድ እንማማሳለን፤ ወጥመድ እንጠማመዳለን። ምእመኑም በእኛ ሕይወትና ምግባር አልባ ትምህርት ተሰናክሎ ወደ ዓለም ሕይወትና አንዳንዶች ደግሞ ወደ ክህደትና ምንፍቅና እምነት ገብተዋል። ለነዚህ ሁሉ ነፍሳት የመጀመሪያ ተጠያቂዎች እኛ ሳይገባን በወንበር ላይ የተቀመጥን የሃይማኖት መሪዎችና መስቀሉን የያዘን ካህናት ነን።

በእዉነትና በመንፈስ ብናመልክና አገልግሎታችንን ብንፈጽም ኖሮ እንኳን ለኢትዮጵያዉያን አይደለም ለመላዉ ዓለም እንተርፍ ነበር። ይሁንና «ተመሳሰሎ ኑሮ» በሚለዉ መርህ በአርቶዶክስ፤ በእስልምና፤ በፕሮቴስታንት፤ በካቶሊክ፤ በባህላዊ እምነት፤ በባዕድና ጣዖት አምልኮ ያሉት ሁሉ፤ « ፀሐዩ ንጉሣችሁ የአዲሲቷ ኢትዮጵያ መሪ ባጎናጸፋችሁ ዴሞክራሲ መብትና ነጻነት አምላኮቻችሁን የማምለክ እድል ስለገጠማችሁ እድለኞች ናችሁ። መሪዎቻችንም ለአገሪቱ ታላቅ ስራ እየሰሩ ስለሆነ እስከመጨረሻዉ ድረስ ከጎናቸዉ ተሰልፈን የተግባራቸዉ ፈጻሚና አስፈጻሚ እንሆናለን» እያልን በየቦታዉ፤ በየስብሰባዉ፤ በቴሌቪዥን፤ በሬዲዮን ምስክርነትን የምንሰጥ፤ «የተለያዩ አምላኮች ትክክል ናቸዉ ለእግዚአብሔር መንግሥት ያበቃሉ።» በሚል አስተሳሰብ እየተሸነጋገልንና እያስመሰልን እስከ አሁን ድረስ ቆይተናል።

**«የጨለማው ገዥ ተግባርና ንግግር»**

እግዚአብሔር ግን በተለያዩ ሁኔታ ስራውን የሚያከናውንበት ጊዜ መድረሱ ስለተሰማኝና ወደ እውነተኛው ልቤ ስለተመለስኩ ከእንግዲህ ማንኛውም እርምጃ ቢወሰድብኝም ኅሊናዬ ነጻ አድርጌ አምላኬንና እስከአሁን ድረስ ያሰናከልኩትን ምእመን በግልጽ ይቅርታ እጠይቃለሁ፡፡ ከእንግዲህም እግዚአብሔር እውነተኛ እረኞችን ለአገሪቱና ለሕዝቡ ይሰጥ ዘንድ ነው ጸሎቴና ምኞቴ፡፡ አሁን የእግዚአብሔር ፈቃዱ ሆኖ ምልክቱ ባይገለጽ እንኳ ከዛሬ ጀምሮ አስኬማዬን አስቀምጬ በቆቤ ብቻ ወደ አንዱ ገዳም ወይም ዋሻ እገባለሁ እንጂ ከዓመጸ፣ ከክህደትና ከርኩሶት ስራ አስፈጻሚዎች ጋር አንድነትና ኅብረት አልፈጽምም፡፡ እግዚአብሔር ፈቃዱ ሆኖ አሁን እርምጃ ቢወሰድብኝ እንኳ አምላኬን ስላለፈው በደሌና ማስመሰል ሕይወቴ «ይቅር በለኝ፤ በቸርነትህ መልክ ጼዴቅ፤ አብርሃም፤ ይስሐቅ፤ ያዕቆብ፤ ሙሴ፤ ነቢያት፤ ሐዋርያት፤ ሰማዕታት፤ ጻድቃን ባረፉበት ገነት መንግሥት ሰማያት አሳርፈኝ፡፡» ብዬ ነፍሴን አስረክቤያለሁ፡፡» በማለት ለመሰል አገልጋዮቻቸው ጥሪ ለማቅረብ ምልክት ሲያሳዩ፤

ጠቅላይ ሚኒስትሩ፤ የጦር ሠራዊት፤ የፌደራል ፖሊስ፤ የደኅንነት ኃይል፤ ልዩ የጥበቀ ኮማንዶዎች፤ ባጠቃላይ ጦር መሳሪያ የታጠቁ ወታደሮችና ፖሊሶች በተጠንቀቅ እንዲቆሙ ወዲያው መመሪያ የሰጡ ሲሆን፤ በዓይን ቅጽበት ውስጥ የእግዚአብሔር መላእክት፤ በጦር ኃይላቸው፤ በሥልጣናቸው፤ በጉልበታቸው፤ በሀብታቸው ተመክተው የእግዚአብሔር መልእክተኞች ላይ ጥቃት ሊፈጽሙ የተነሱትን ሁሉ ከነመሳሪያዎቻቸው እንዳልነበሩ አድርገው ሊያጠፏቸውና ሊደመስሏቸው ሲመጡ፤ የእግዚአብሔር መልእክተኞች ወዲያ የእግዚአብሔር ቁጣ ከመሪዎች ሆነ ከባለሥልጣናት እንዲሁም ከተሰበሰቡት ሰዎች እንዲርቅ በመለመናቸው፤ በነቢዩ በዮናስ ዘመን በነነዌ ሰዎች ላይ እንደታየው ምልክት የመጣው የእሳት ነበልባል በዓመጸኛ ሰው አናት ላይ ወርዶ ከመሃል አናታቸው ያለቸውን ጸጉር በልታ ተመለሰች፡፡

በወቅቱ በጠቅላይ ሚኒስትሩ ላይ የታየ ምልክት ስላልነበረ አናታቸው ጸጉራቸው የተበላች ባለሥልጣናትና አስመሳይ አገልጋዮች፤ በጠቅላይ ሚኒስትሩ ላይ የተለየ ምልክት ባለመታየቱ «ይህ የእነዚህ አስማተኞች ተግባር ነው እንጂ የእግዚአብሔር ምልክት አይደለም፡፡ የጠቅላይ ሚኒስትራችን ጌታ ታላቅና ዋና ስለሆነ የታየውን ምልክት አናምንም፤ አንቀበልም » በማለት ልክ ኢየሱስ ክርስቶስ በተሰቀለበት ወቅት ፀሐይ ስትጨልም፤ ዓለታት ሲሠነጣጠቁ፤ እንዲሁም በሦስት ቀን ከሙታን በኃይሉ ሲነሳ ወደ ልባቸው እንዳልተመለሱና ከቁም ነገር እንዳልቆጠሩት፤ ይልቁኑ የተደረገውን ምልክት ሁሉ «ሐሰት ነው» ለማስባል የፈጠራ ወሬዎችን እንዳዘጋጁት ጸሐፍት፤ ፈሪሳውያን ፤ አይሁድ ካህናትና አለቆች፤ እንዲሁም ሥጋዊያን መሪዎችና ባለሥልጣናት፤ የአሁኖቹም እጃቸውን ለእግዚአብሔርና ለእንደራሴዎቹ ከመስጠት ይልቅ እንደ ቀደሙት መስሎቻቸው ኅሊናቸውን አደንድነው በዓመጸና በክህደታቸው ጸኑ፡፡

## «የጨለማው ገዥ ተግባርና ንግግር»

በዚያው ወቅት አንድ አዛውንት በገዢው በርገራጌ ገጽ ባዶ እግራቸውን ሆነው በአረንጓዴ ቢጫ ቀይ ሰንደቅ ዓላማ ላይ የአንበሳ ምልክትና አንድ ሴት እጇን ዘርግታ የሚታይ ሰንደቅ ዓላማ ለብሰው በድንገት በመድረኩ ላይ መጡ። እሳቸውም «ከዐ/ሥር ዓመት በፊት የእግዚአብሔርን መልእክት በተለያየ መልኩ ለኢትዮጵያውያንና ለዓለም ሕዝብ አቅርቤያለሁ። መልእክቱንና ማሳሰቢያውን የሰማ፣ ሰምቶም የተቀበለና የፈጸመ ይገኝ እንደሆነ የሚያውቀው እግዚአብሔር ብቻ ነው። እኔ በዚህ ነገር ልመሰክር አልችልም። ደግሞም በዚች በእግዚአብሔር የእውነት ተልዕኮ ከእኔ ጋር በዓላማ የተባበረና በተግባር የተሰለፈ ይኖር እንደሆነ፣ ከኖረም እስከመጨረሻ የሚጸናው ማን እንደሆነ እስካሁን ከእግዚአብሔር በቀር ሌላ የሚያውቅ የለም።

ባሁኑ ጊዜ ኢትዮጵያንና ኢትዮጵያውያንን በሚመለከት እጅግ ብዙ የሆኑ ባዕዳን የሆኑ አስተሳሰቦች፣ አስተያየቶችና ትችቶች በቃልና በጽሑፍ በግልና በጉባኤ በመጽሔት ሆነ በድምፅ ማሠራጫ በየቦታውና በየመድረኩ ሲገለጡ፣ ሲቀርቡና ሲሠነዘሩ ይሰማል፤ ይታያልም። የኢትዮጵያ መሠረቷ፣ ግድግዳዋና ጣራዋ፣ ጉልላቷም ስለሆነው ስለ ቅዱሱ ኪዳናና በእርሱ ስለተገኘው የኢትዮጵያዊነት ግን የሚናገርና የሚጽፍ ቀርቶ የሚያስብ እንኳ ያለ አይመስልም። ይህም የራስ የሆነውን ከመናቅና ከማቃለል የተነሳ መሆኑ ለኢትዮጵያዊው ይታወቀዋል።

ነገሩ እንግዳ አይደለም። የዛሬ ሁለት ሺህ ዓመት ግድም በዘመኑ ለነበሩት ሰዎች «የእግዚአብሔር መንግሥት ቀርባለችና ... መንገዱን አዘጋጁ፤ ጥርጊያውንም አቅኑ!» ደግሞ «እናንተ የእፋኝነትና የእባብ ልጆች! ከሚመጣው ቁጣ፣ ጥፋትና መቅሰፍት እንድትሸሹ ማን አመለከታችሁ? እንግዲህ ለንስሐ የሚገባ መልካም ፍሬ አደርጉ!... መልካም ፍሬ የማያፈራውን ሁሉ ሊቆረጥ መጥረቢያው በዛፎች ላይ ተሠንዝሯልና... ንስሐ ግቡ!» እያለ የእግዚአብሔርን ቃል የሰበከ ያዋጅ ነጋሪ ነበር።

ነገር ግን ይህን ሰባኪ የሚሰማው ማንም እንደማይኖር አስቀድሞ በመንፈስ የተገለጠለት ነቢይ፣ ያዋጅ ነጋሪውን ቃል ፡«በምድረ በዳ የሚጮህ ሰው ድምፅ» በሚል ቅጽል አብራርቶት ነበር።

ዛሬም ሰሜ ቢኖርም ባይኖርም የእግዚአብሔር መንግሥት ለሆነችው ኢትዮጵያ የቃል ኪዳን አገልግሎቱን የማበረክተው እኔ ትሑት ኢትዮጵያዊ እግዚአብሔር እስከፈቀደው ድረስ ተልዕኮዬን ከመቀጠል ወደ ኋላ አልልም። ለዚህም ይህ የቃል ኪዳን ምስክርነት የዛሬው ማረጋገጫ ይሆናል።

ኢትዮጵያዊው ባሁኑ ትውልድ ሁኔታ እንዳይገረምና ተስፋ እንዳይቆርጥ እንዲህ የሚለው የእግዚአብሔር ቃል እውነቱን እየገለጠ በበለጠ ያጽናናዋል። «እናንተ ግብዞች ኢሳይያስ ስለናንተ «ይህ ሕዝብ በከንፈሩ ያከብረኛል፤ ልቡ ግን ከእኔ በጣም የራቀ ነው፤ የሰውም ሥርዓት የሆነ ትምህርት እያስተማሩ በከንቱ ያመልኩኛል።» ብሎ በእውነት

## «የጨለማው ገዥ ተግባርና ንግግር»

ትንቢት ተናገረ።» ሲል መሪያችን ኢየሱስ ክርስቶስ በዘመኑ ስለነበረው ትውልድ የጠቀሰው የነቢዩ ቃል ነው።

ደግሞም፡«ከሃዲና ዓመጸኛ፤ አመንዝራ የሆነ ትውልድ ምልክትን ይሻል፤ ከነቢዩ ከዮናስ ምልክት በቀር ሌላ ምልክት አይሰጠውም፤... የነነዌ ሰዎች በፍርድ ቀን ተነስተው ከዚህ ትውልድ ጋር ይፋረዳሉ፤ ያሳፍሩታልም፤ በዮናስ ስብከት ንስሐ ገብተዋልና፤ እነሆ ከዮናስ የሚበልጥ ከዚህ አለ። ንግሥት አዜብ በፍርድ ቀን ተነስታ ከዚህ ትውልድ ጋር ትፋረዳለች፤ ታሳፍረዋለችም፤ የሰሎሞንን ጥበብ ትሰማ ዘንድ ከምድር ዳርቻ መጥታለችና፤ እነሆ ከሰሎሞን የሚበልጥ ከዚህ አለ።» ብሎ ራሱ ኢየሱስ ክርስቶስ ስለራሱና በዘመኑ ስለነበረው ትውልድ የተናገራቸው ቃላት ለዚህ ትውልድ ብርቱ ማስጠንቀቂያዎች ናቸው።

ከላይ የተገለጸውና ከዚህ ቀደም በቃልም በጽሑፍም ደጋግሜ ያሳሰብሁትን እንደገና እያስታወስኩ አሁንም በዚህ የቃል ኪዳን ምስክርነቱ መዝጊያ ላይ ለሚመለከታቸው ሁሉ ምክራን አበረክታለሁ፤ የማስጠንቀቂያ ቃሌንም እሰጣለሁ።

### ለእውነተኞቹ ኢትዮጵያውያን!

በመጀመሪያ በዚህ መልእክት ውስጥ የተመለከተውን የቅዱሱን ኪዳን ሃይማኖትና ምግባር ጠብቃችሁ የምትገኙ ኢትዮጵያውያን ካላችሁ በዚህ አቋማችሁ በያላችሁበት ጸንታችሁ ቁሙ! ይህ ዛሬ በእናንተ ላይ የመጣው መከራ ከባድ በመሆኑ እግዚአብሔር መላእክትን ሊፈትን ተሠወሯቸው ሣለ የነበረውን ሁኔታ ይመስላል።

ይህን ዓይነቱ መከራ ለእነርሱና ለእግዚአብሔር የቃል ኪዳን ወዳጆች፤ ይልቁንም ለራሱ ለባለቤቱ ለኢየሱስ ክርስቶስ እንኳ አልቀረም። ለእኛም ትምህርትና መቀጣጫ ይሆንን ዘንድ ከጥንት ሲያያዝ የመጣው ዜና ታሪካችን ይህንን ሁሉ ያስታወሰናል።

ከቀደሙት የተላለፈልን የመላእክቱ የፈተና ታሪክ እንደሚያስረዳው ሳጥናኤል በሚል ስም የመላው ነገደ መላእክት የበላይ አለቃ የነበረውና ከወድቀቱ በኋላ ዲያብሎስ የተባለው መልእክ ራሱ ተሳስቶ መላእክትንም ሊያስታቸው «የፈጠርኳችሁ እኔ ነኝ» አላቸው።

ይህን የሐሰት ነገሩን ካልተቀበሉት መካከል አንዱ ሊቀ መልእክ ቅዱስ ገብርኤል፡ «አምለካችን እስኪገለጥ በያለንበት እንርጋ!» የሚል ያዋጅ ቃል አሰማ።

ያዋጁን ቃል የተቀበሉት፤ በፈጣሪያቸው ፊት የበለጠ ሞገስን አግኝተው በዘላለማዊው የእግዚአብሔር ጸጋ የከበሩ ቅዱሳን ሲሆኑ፤ ያዋጁን ቃል ተቃወመው ሳጥናኤልን የተከተሉት ግን ከፈጣሪያቸው ፊት ተወግደው በዘላለም ፍዳ የሚሠቃዩ ርኩሳን ሆኑ።

## **«የጨለማው ገዥ ተግባርና ንግግር»**

ስለዚህ እናንተም የእግዚአብሔር የሆናችሁ የኢትዮጵያ መንግሥት ለጊዜው ዛሬ በመንፈስ ነገ ደግሞ በገሃድ በምትገለጽበት ጊዜ የዓመፀኞችና የከሃዲያን ክፉ ዕድል ሳይሆን የደጋጎችና የታማኞች መላእክት መልካም ዕድል ደርሷችሁ ደስ ይላችሁ ዘንድ በቃል ኪዳናችሁ ጸንታችሁና የሚገባችሁን እየፈጸማችሁ አምላካችሁ የሚያደርገውን ተአምርና ኃይል በትዕግሥት ጠብቁ።

ቀጥሎ በዉጭ አካላችሁ ብቻ ሳይሆን በዉስጥ ሰውነታችሁ «ኢትዮጵያዊ ነኝ» የሚል እንደ ዉኃ የጠራና እንደ እሳት የሚያቃጥል ስሜት ያላችሁ ኢትዮጵያውያን የምትገኙ ከሆነ ያ «ኢትዮጵያዊነታችሁ ሰዉ ሠራሽ ወይም ጊዜ ያመጣዉ «ኢትዮጵያዊነት» ሳይሆን ከእግዚአብሔር በቃል ኪዳን የተገኘዉ «የእውነተኛዉ ኢትዮጵያዊነት» ምልክት ነዉና ደስ ይበላችሁ!

ለእናንተ ይህን እላለሁ - ቃል ኪዳንን ባፈረሱት ላይ እንዲሁም ባገር ዉስጥና በዉጭ ባሉ ግብረአባሮቻቸዉ ላይ ከዚህ የባሰዉ የሚያስጨንቀዉ የቅጣት ቀን ሳይመጣ እግዚአብሔር ከዚያ ቀን እንዲሰዉራችሁ፤ ይህንንም የፈተናዉን ዘመን አሳልፎ ምሕረቱና ሰላሙ በዓለሙ ሁሉ ሳይቀር የሚሰፍኑባት መንግሥቱ ከምትገለጥበት ጊዜ እንዲያደርሳችሁ ራሳችሁን በቶሎ በንስሐ አጽድታችሁና አስተካክላችሁ በእውነተኛዉ ኢትዮጵያዊነት ታደሱ። «ቅዱስ ሥጋዉን በልታችሁ፤ ክቡር ደሙንም ጠጥታችሁ» ለንጉሣችሁ ለኢየሱስ ክርስቶስና ለንግሥት እናቱ ክብር መገለጥ የተዘጋጃችሁ ሁኑ።

የኢትዮጵያና የኢትዮጵያውያን ጉዳይ የሚወሰነዉ ችግራቸዉም መፍትሔ የሚያገኘዉ በሰዉኛ ሳይሆን በእግዚአብሔር ብቻ ስለሆነ ከእርሱ ጋር ባለችሁ ቃል ኪዳን ከመጽናት በስተቀር በሌላዉ አትድክሙ። ከቃል ኪዳን አምላካችሁ ሊለያችሁ የተነሣዉን ተቃዋሚ ኃይል መስማትና መከተል ትታችሁ የዘላለማዊ መሪያችሁ የኢየሱስ ክርስቶስና የእናቱ አገራችሁ የድንግል ማርያም ቃል የሆነዉን የቅዱሱን ኪዳን ኢትዮጵያዊነታችሁን ብቻ በሃይማኖት ጠብቁ፤ መጠበቃችሁንም በይፋ አስታዉቁ። በይፋ የምታላዉቁትም «ኢትዮጵያ ታበጽሕ እደዊሃ ኀበ እግዚአብሔር» በሚለዉ የነቢዩን ቃልና የኢየሱስ ክርስቶስ አርማ የሆነዉ «ሞአ አንበሳ ዘእምነገደ ይሁዳ» የሚለዉ ምልክት በሠፈረበት «ያረንጓዴ ቢጫና ቀይ» ሰንደቅ ዓላማችሁ ዙሪያ ስትሰባሰቡ ነዉ።

በዚህ ጊዜ እዉነቱን በየሕሊናችሁ ታገኙታላችሁ። ከእግዚአብሔር ጋር አንድነት እንዳላችሁ ይሰማችኋል፤ በእርሱ እዉነት ደስ ይላችኋል፤ እርስ በእርሳችሁ ፍቅር ከሰዉም ጋር ሰላም ይሆንላችኋል፤ በሁሉ ዘንድ ስምምነት ታገኛላችሁ። የምትታወቁት በዚህ ኢትዮጵያዊነታችሁ ስለሆነ፤ ባገራችሁና በዓለም ላይ የናቂችሁና ያጠቁችሁ የጠሏችሁና ያዋረዷችሁ የሕዝብ ወገኖች ሁሉ ተጸጽተዉ ይቀበሏችኋል፤ ያከብሯችኋል፤ ይወድዷችኋል፤ ይፈሯችኋል። ከእግዚአብሔርም የጠበቃችሁትም ሁሉ ይሆናል።



## «የጨለማው ገዥ ተግባርና ንግግር»

በመጨረሻም ከቤተክነቱና ከቤተ ምልክናው፣ ከቤተ ሕዝቡም ወገን በዚህ ትውልድ ክህደትና ዓመፅ ዉስጥ ተካፋዮች ለሆናችሁት ሁሉ፡ ይህን እላለሁ፡- ዛሬ በኢትዮጵያውያን ላይ እየወረደ ያለው መከራ የመጣበት ምክንያት ምን እንደሆነ በየጊዜው ገልጫለሁ፡፡ ይኸውም በእግዚአብሔርና በኢትዮጵያ መካከል ጸንቶ በኖረው ከዚህ በላይ በተመለከተው በቅዱሱ ኪዳን ላይ ይህ ትውልድ ቀደም ብሎ የልብ ክህደቱን ከፈጸመ በኋላ በኃይል ዓመፅ በመነሣቱ መሆኑን የሚያስረዳ ነው፡፡

ይኸው የትውልዱ ሁኔታና አድራጎት በእግዚአብሔር ፊት ጽዋው የሞላ ታላቅ ኃጢአት ሆኖ ስለተገኘ ላገራችን መርገም ሆነ፤ መርገሙም በግልጽ የሚታየውን ቅጣት መቅሰፍት አመጣ፡፡ እግዚአብሔር ግን ለመክራውና ለፈተናው ብቻ አጋልጦ አልተወገም፤ ፈጽመን ከመጥፋት አድኖን ለንስሐ የሚያስፈልገውን ጊዜ በቸርነቱ እያራዘመልን እንሆ ለሰላሳ ሰባት ዓመታት አቆይቶናል፡፡ ለሰላሳ ስምንተኛው ግን ዋስትና የለንም፡፡

ስለዚህ እየቀጠለ በሄደው የመከራ ዘመን ዉስጥ ከስሕተታችሁ በንስሐ ያልተመለሳችሁ ሁሉ፡ በዚህ ምክንያት በመጣው ኃጢአትና መርገም ተይዛችሁ እንዳትቀሩ የባሰው ጥፋት ከመድረሱ በፊት ንስሐ ገብታችሁ ሥጋውና ደሙን በመቀበል ሳትዘገዩ ከፈጣሪያችሁ ጋር ታረቁ፡፡ ራሳችሁን በቅዱሱ ኪዳን ኢትዮጵያዊነታችሁ አስተካክላችሁ በተቀደሰው ሰንደቅ ዓላማችሁ ዙሪያ ተሰባስቡ፡፡

ይህን ካላደረጋችሁ ግን በእግዚአብሔር ጸጋ የከበራችሁበትን ኢትዮጵያዊነታችሁን ተገፍፋችሁ፤ ልትይዙት የተመኛችሁትንም ሳታገኙ፡ ሁሉንም አጥታችሁ በሥጋችሁም በነፍሳችሁም ፈጽማችሁ እንደምትጠፉ እወቁ፡፡

እንዲሁም እናንተ የዓለም መንግሥታትና ድርጅቶች! ኢትዮጵያን በሚመለከት፡ ለዓለም ሕዝቦችና ለኃያላኑ መንግሥታት፣ ለዓለም ዓቀፍ ድርጅቶችም ስለተሰጠው ማስጠንቀቂያና ስለደረሰባቸው ጉዳት የቅርቡን ታሪክ እዚህ ላይ መጥቀስ አግባብ ይሆናል፡፡

በአደባባይና በዐዋጅ፣ በጽሑፍና በማኅተም፣ ለኢትዮጵያ የገቡትን ቃል ኪዳን እርስ በርሳቸው በመመሳጠር ክድውና ሽረው የቅዱሱ ኪዳን ታማኝ የሆነውን ኢትዮጵያዊውን ዘር በመደምሰስና የቀረ ሕዝቧን በመለያየት ይህችን የእግዚአብሔር አገር ለማጥፋትና መንግሥቷን ለማፈራረስ ሴራ አድርገው ተነሥተው የነበሩትን ኢጣልያንን፣ እንግሊዝንና ፈረንሳይን እንዲሁም የዓለም መንግሥታት ማኅበር ይባል የነበረውን ተባባሪያቸውን ድርጅትና አባል አገሮቹን እዉነተኛው ዳኛ እግዚአብሔር በጀኛው የዓለም ጦርነት የባረት በትር እንዴት አድርጎ እንደቀጣ አይዘነጋም፡፡

ዛሬም ይህንኑ የክፋት ዓለማቸውን በኢትዮጵያና በኢትዮጵያውያን ላይ ለመፈጸም በተንኮል ተነሣስተው በነበሩት ሶቪዬት ኅብረት ይባል በነበረው ከሃዲ መንግሥት፣ ዩጎዝላቪያንና ሱማልያን በመሳሰሉት ተባባሪዎቹ አገሮች እንዲሁም በመካከለኛው

**«የጨለማው ገዥ ተግባርና ንግግር»**

ምሥራቅ በሚገኙ አንዳንድ የኢትዮጵያ ተጻራሪ መንግሥታት ላይ እየደረሰ ያለው ቅጣት እነሆ ዓለም በሙሉ ይመለከተዋል፡፡

ኢትዮጵያ፡ የእግዚአብሔር መንግሥት በመሆኗ ከሁለተኛው የዓለም ጦርነት በፊት በነበረው ዓለም ላይ እንደደረሰውና በዚያን ጊዜ እንደሆነው ሁሉ ዛሬም ለኢትዮጵያዊው ብቻ ሳይሆን ለያንዳንዱ ባዕድ ግለሰብ፤ ለያንዳንዱ የሃይማኖት ተቋም፤ ለያንዳንዱ ሕዝብና መንግሥት፤ ለኃያላኑም ሆነ ለንዑሳኑ፤ እንዲሁም የተባበሩት መንግሥታት ድርጅት ለተባለውና ለመሳሰሉት ዓለም አቀፍ ጭምር፡ የእርሷ የኢትዮጵያ ጉዳይ ለታላቅ ፈተና የቀረበ የእግዚአብሔር የዳኝነቱ ሚዛን ነው፡፡

የዚህ ፈተና ውጤትና የዳኝነቱ ፍጻሜ ግን በዚያን ጊዜ በኢትዮጵያ ላይ ለተፈጸመው የቃል ኪዳን መፍረስ የቅጣት ኩነት አድርጎ እንዳመጣው እንደ ሁለተኛው የዓለም ጦርነት የፍርድ ወሳኔ እንዳይሆን ለሁሉም ማን በነገራቸው? እኔንማ እንዴት ይስሙኛል?

የዚህ ዓለም ሰዎች የፍርድ ቃል ደርሶ እስኪፈጸምባቸው ድረስ ስለ እግዚአብሔር መንግሥት የሚነገረው ቃል ተናጋሪውን ጭምር የሚቃወሙና የሚጠሉ፤ የሚንቁና የሚያቃልሉ መሆናቸውን ራሱ ኢየሱስ ክርስቶስ በዘመኑ ለነበረው ትውልድ የጠቀሰው እንዲህ የሚለው የነቢዩ ቃል የሚገኝበት የሐዋርያው መልእክት ያስረዳል፡-

« እነሆ የተመረጠንና የከበረን የማዕዘን ራስ ድንጋይ በጽዮን አኖራለሁ፤ በእርሱ የሚያምን አያፍርም» ብሎ ተጽፏልና፡፡ እንግዲህ ክብሩ ለእናንተ ልምታምኑ ነው፤ ለማያምኑ ግን «ግንቦኞች ንቀው የጣሉት ድንጋይ እርሱ የማዕዘን ራስ የዕንቅፋትም ድንጋይ፤ የማሰናከያም ዓለት ሆነ»፡፡ የማያምኑ ስለሆነ በቃሉ ይሰናከሉበታልና፤ ለዚህ ደግሞ የተመደቡ ናቸው፡፡»

ይህ ቃል ዛሬ በባዕዳኑም በኢትዮጵያውያንም ዘንድ ሲፈጸም ይታያል፡፡ ይልቁኑም ባሁኑ ጊዜ በዓለም ላይ ያለው «በእግዚአብሔር አምናለሁ» የሚለው ሳይቀር በአብዛኛው ሰው ወይም ሕዝብ ወይም መንግሥት የዛሬው ኢትዮጵያዊው ትውልድ ጭምር አምልኮቱ፤ ታዛዥነቱና ትውክልቱ ወደ እግዚአብሔር መሆኑ ቀርቶ ወደ ምድራዊው ገንዘብና ሀብት፤ ወደ ሥጋዊው እውቀትና ጥበብ፤ ወደ ዓለማዊው ኃይልና ሥልጣን ብቻ መሆኑን ማየት እጅግ ያሳዝናል፡፡

በዚህ አንጻር በእውቀታቸው፤ በገንዘባቸውና በኃይላቸው ተመክተው እግዚአብሔርንና የእርሱ የሆነውን ሁሉ የሚንቁትንና የሚያቃልሉትን የዚህን ዓለም ሰዎች ሊያሳፍር በእነርሱ ዘንድ አላዋቂዎች፤ ደካሞችና ድሆች ተብለው የተናቁትንና የተጠሉትን ኢትዮጵያውያንንና በሩቅ ባዕዳንን እያስነሳ በእርሱ መሣሪያነት እግዚአብሔር የሚሰራውን ድንቅ ሥራ መመልከት ደግሞ ያጽናናል፡፡

**ሌላው የሚያስገርመው ሁኔታ፡-**

## «የጨለማው ገዥ ተግባርና ንግግር»

ባንድ በኩል በኢትዮጵያ ምክንያት ያ ታላቅ መለኮታዊ ፍርድ ያስከተለው ፪ኛው የዓለም ጦርነት በመላው የሰው ዘር ላይ ያደረሰውን እልቂት በዓይናቸው ያዩት በዚያ ዘመን የነበሩት የዛሬዎቹ የኢትዮጵያ አዛውንትና ታሪኪን የሚያውቀው ወጣት ትውልድ አቋም ሲሆን፤

በሌላው በኩል ደግሞ እነዚያ ከመለኮታዊው ዳኝነት የተነሣ የቅጣቱ በትር በብርቱ የገረፋቸው ሕዝቦችና የእነርሱ የዓለም መንግሥታት ድርጅት አድራጎት ነው።

እነዚህ ሁለቱም ወገኖች ዛሬ በኢትዮጵያና በመላው ዓለም እየተካሄደ ያለውን አምላካዊ ፍትሕ እየተመለከቱ አሁንም እንደቀድሞው ቃል ኪዳናቸውን በማፍረስ በዚያው ተመሳሳይ ድርጊት ተሰማርተው ኢትዮጵያን ለማጥፋትና የእግዚአብሔር የሆነውን መንግሥታዊ አቋሟን ለማፈራረስ፤ ልጆቿንም ለመደምሰስ በኅብረት ሙከራ ሲያደርጉ እነሆ ይታያል።

ኢትዮጵያዊው ግን በቃል ኪዳኑ በመተማመን እጆቹን ወደ እግዚአብሔር ብቻ ዘርግቶ በሚያቀርበው አቤቱታ ለሁሉም ለያንዳንዱም የማይቀረጠው፤ ለዚህ ሥራቸው ምላሽ የሚሆነውን መለኮታዊ ፍርድ በትእግሥት ይጠባበቃል።

ከእግዚአብሔር ዳኝነት ማምለጥ የሚችል ማንም የለምና፤ ከዋይታዉ ለመዳን ይህን የተንኮል ዓላማ የተከተሉት ሁሉ ባገር ዉስጥም ሆነ በዉጭ ያሉ ግለሰቦች ጭምር ከክፋት መንገዳቸው በንስሐ ይመለሱ ዘንድ እማጸናለሁ፤» እንዳሉ የተቆጣጠሩት ዕንባቸው ርግፍ ርግፍ ሲል ወደ መጡበት አቅጣጫ ወደ ሕዝቡ ተመለሱ።

ወዲያው ጠቅላይ ሚኒስትሩና ባለሥልጣናቱ እንዲሁም ካድሬዎች ሁሉም «ምንድነው የዛሬው ቀን! የአንብሳው አርማ ሲገርመን፤ ደግሞ ሰምተነውና ዓይተነው የማናውቀውን «ኢትዮጵያ ታበጽሕ እደዊሃ ኀበ እግዚአብሔር» ብለው እንደ አንበሳው ዘዉድ የደፋች ሴት እጆቿን ዘርግታ ያሳዩን እንዴ! ስለ ታላቁ አርማችን ኮብስ አንድ ሰዉ እንኳ አይመሰክርልንምን? የብሔር ብሔረሰቦች አገር ስለ ሆናቸው ስለ አዲሲቷ ኢትዮጵያ አንድም ሰዉ ታላቅ ምስክርነትን አይሰጥም አንዴ? ታላቁን አንቀጽ የብሔር ብሔረሰቦች መብትና ነጻነት እስከ መገንጠል ድረስ የሚለዉን የያዘ፤ የዓለም አገራት እንኳ ይህን ዓይነት አንቀጽ የሌላቸው፤ ለአዲሲቷ ኢትዮጵያ ምሶሶ ስለሆነዉ ሕገ መንግሥታችን የሚያዳንቅና የሚያገን ሰዉ ይጥፋ? ከሌላው ዓለም ሕዝብ በተለየ ሁኔታ የፖለቲካችን ማጠንጠኛ ለሆነዉ የግብር አባታችን ያዘጋጀልንን «ብሔር ብሔረሰቦች» የሚለዉን ሲያሜዉን እንደ አቡነ ሰበሰማያት የሚደጋግምልን ሰዉ ይጥፋ? ደግሞ ከአገራቸው አልፈዉ ስለ ዓለም እንዲህ መናገራቸው ምን ይባላል? አንድ ሰዉ እንኳ «የዚህ ብሔር ነጻ አዉጭ ነኝ፤ የዚህ ኀሳ ተወካይ ነኝ» ብሎ የሚቀርብ ሰዉ ይጥፋ? እረ ዘንድሮ ስንቱን ጉድ አሳየን፤ ምን ዓይነት ንክ ጭንቅላት ቢኖራቸው ነዉ ከጎሳቸውና ከብሔራቸው ዉጭ የሚያስቡትና እንዲሁም ከአገራቸው አልፈዉ ለዓለም ሕዝብ

## «የጨለማው ገዥ ተግባርና ንግግር»

የሚቆረቆሩት? ወይስ ስለ ብሔር ብሔረሰቦች አገር ስለ አዲሲቷ ኢትዮጵያ የማያውቁ ከማርስ ወይም ከጨረቃ የመጡ የጥንቷ ኢትዮጵያውያን ይሆኑ እንዴት?» እያሉ እየሳቁና እያፈሉ እንዲሁም አንዳንዶቹ እርስ በእርስ እየተወያዩ ሳለ፡-

አንድ ጎልማሳ ጃኬትና ሱሬ ያደረጉ ከመሃል በድንገት በቁጣና በብሩህ ተስፋ ገጽ ወደ መድረኩ ሲመጡ አይተዉ «አሁን እንኳ ለእኛ የሚቆምና የሚመሰክር ዘመናዊ የአዲሲቷ ኢትዮጵያ ብሔር ብሔረሰብ የሚወክል በድንገት ወደ መድረኩ መቶ ይናገርልን እንጂ!» እያሉ የጎልማሳውን ንግግር በጉጉት እየጠበቁ ሳለ፡

ጎልማሳው ሰዉ «ዓለም እነ ጳውሎስን እብዶች ብላለች፤ ዓለም በልዑል ስም የመጡትን እነማንን ተቀበለች? ተሳለቀች፤ ገደለች፤ አሳደደች እንጂ ዓለም ለእግዚአብሔር ባለአእምሮ የሆነን ሰዉ ለእናንተ እብድ ነዉ ትላላች። ስለዚህ የእግዚአብሔር መልእክተኞችን ሰምታ አታውቅም። በመሆኑም ብትሰሙ ስሙ ባትሰሙ አትሰሙ፤ ነጻ ጎሊናና ፈቃድ አላችሁ። እናንተ እንደምትሉት የእግዚአብሔር መልእክተኞች ቃል «የእብዶች ቃል ነዉ» ሰምታችሁ ሳቁ፤ ተሳለቁበት፤ ይምሽ፤ ይንጋ፤ አይምሰላችሁ በሳቅና በፌዝ የፈጃችሁት ጊዜ በሺህ እጥፍ ዋጋ ትከፍሉበታላችሁ።

እኛ እናንተ የምታላግጡባትና ልታጠፏት የተሰለፋችሁት የጥንቷ ኢትዮጵያ ዜጎቿና ልጆቿ ነን። በሌላ ዓለማት ዉስጥ ያልነበርን ለዐሥራዎቹ ዓመታት በኢትዮጵያ ሆነ በዓለም የሚከናወኑትን ድርጊትና ንግግሮች አብረናችሁ ሆነን የምንመለከትና የምንከታተል ነን። ስራችሁንና ንግግራችሁን ለዐሥራዎቹ ዓመታት የተመለከትንና ያዳመጥን ሲሆን በእግዚአብሔር እዉነታ ላይ ዓመጸ፤ ክህደት፤ ርኩሰት በመፈጸማችሁና በማስፈጸማችሁ ጎሊናችን የደማና የቆሰለ፤ እግዚአብሔር ስራዉን የሚሰራበትን ጊዜ በትእግሥት እየተጠባበቅን ያለን ሰዎች ነን ።

የሰዉ ዘር ስሙ የሥላሴ ባሪያ፤ የድንግል ማርያም ያደራ ልጅ፤ የከበሩ መላእክት ወደጅ፤ እግዚአብሔር የሁሉ ፈጣሪ ባዘዘኝና በተናገረኝ መሰረት የመጀመሪያዉን የእግዚአብሔር መልእክት ኅዳር፳፡፲፱፻፳፰ (7/3/1998) ዓ.ም፤ ሁለተኛዉን መልእክት ግንቦት፳፯፡፳፻ (27/9/2000) ዓ.ም፤ ሦስተኛዉን መልእክት መጋቢት፲፱፡፳፻፩ (19/7/2001) ዓ.ም ለአገራት መሪዎች ፤ ለተባበሩት መንግሥታት፤ ለተለያዩ መገናኛ ብዙኃን፤ ለተለያዩ ግለሰቦች፤ ባጠቃላይ ለአዳም ዘር እንዲተላለፍ መልእክቱን የላኩ ቢሆንም እስከአሁን ድረስ ከአገሪ ኢትዮጵያ መንግሥት ጀምሮ አንድም መንግሥት መልእክቱን ለሕዝቡ አላስተላለፈም። ለዚህም ኃላፊነቱን እንደሚወስዱ ጭምር አስጠንቅቄ ነበር። ነገር ግን እነሱም በንስሐ እጃቸዉን ለእግዚአብሔር መስጠትና ሕዝቡም በንስሐ እጁን ለአምላክ እንዲሰጥ ማድረግ ሲጠበቅባቸዉ ተቃራኒ ተግባርና የእብሪትና የትዕቢት ንግግር ይናገራሉ፤ መልእክቱንም ከቁም ነገር አልቆጠሩም። ይህም የሚያሳየው ምን ያህል ልቦ ደንዳኖች መሆናችሁንና እግዚአብሔርንም ምን ያህል እንደናቃችሁ ነዉ የሚያሳየዉ።

## «የጨለማው ገዥ ተግባርና ንግግር»

እኔ ጸሎቴና ምኞቴ «እናንተ የእግዚአብሔርን መልእክት አንፈልገውም፤ አንቀበለውም፡፡» ብትሉ እንኳ፤ ሕዝቡ መልእክቱን ሰምቶ ራሳት ከጥፋትና ውድቀት እንዲያድን ነበረ፡፡ መልእክቱ በሰዎች እንዳይዳረስ ደግሞ «ማንም ሰው መልእክቱን እያባዛ እንዳያስተላልፍ ለተላላኪዎቻችሁ ጥብቅ ትዕዛዝ ሰጣችሁ፡፡ የደረሳችኋል ሰዎች ቢሆን ኅሊናቸው በቴሌቪዥኑ፣ በሬዲዮኑ፣ በመጽሔቱ፣ በጋዜጣው፣ በመጽሐፍ፣ በኢንተርኔት .. ወዘተ በመሳሰሉት በሚታዩት፣ በሚደመጡት፣ በሚነበቡት ስለደነዘዘ ለእግዚአብሔር መልእክት አንዳች ቦታ አልሰጡም፡፡

«የእግዚአብሔር አገልጋይ ነን፡፡» የሚሉት ሳይቀር አጣጥለውታል፤ ንቀውታል፡፡ ለሁሉም እያንዳንዱ ዋጋ መክፈሉ አይቀርም፡፡ አሁን ከቅርብ ጊዜ ወዲህ በመልእክቱ እንደተገለጸው በዓለም ላይ ያልታሰቡና ያልተጠበቁ ክስተቶች ሲከሰቱ እያየ አሁን ትውልዱ ደንገጥ ማለት ጀምሯል፡፡ ይህ ገና ምልክት ነው እጅግ የከፋውና የማይገመተው ክስተት በቅርቡ በኢትዮጵያም ሆነ በዓለም ላይ ይመጣል፡፡ እያንዳንዱ መንግሥት፣ ቡድን፣ ድርጅት፣ ግለሰብ የዘራውን የዓመጸና የክህደት እንዲሁም የርኩስት ፍሬውን ያጭዳል፤ መራራ ጽዋውንም ይጠጣል፡፡

አሁንም መንግሥታት ባትሰሙኝም ሕዝቡ ግን እንዲሰማኝ እፈልጋለሁ፡፡ ይኸውም «ኢትዮጵያ የዓለም ብርሃን» በሚል የተላለፈው የሦስት ጊዜ ጥራዝ መልእክትን አንብባችሁ፤ መጭውን ጊዜ አውቃችሁ፤ ራሳችሁን ለእውነተኛ ንስሐ አብቅታችሁ እንድትገኙ፡፡ እናንተ የየአገራት መሪዎችና ተወካዮች፣ ባለሥልጣናት፣ የተለያዩ ተቋማትን ወክላችሁ እዚህ የተገኛችሁ፣ ባጠቃላይ በተለያዩ ወንበርና ኃላፊነት ላይ ያላችሁ፤ አሁንም እግዚአብሔር የመጨረሻ እድል ሰጥቷል ፡፡ ስለሆነም ሳትወዱ በግድ ከወንበራችሁና ከኃላፊነታችሁ ተቆርጣችሁ ከመዋረዳችሁ በፊት ወንበሩን ለድንገል ማርያም ባለሟሎችና ምርጥ የአደራ ልጆች፣ የእግዚአብሔርን ፈቃድ ብቻ ለሚፈጽሙና ለሚያስፈጽሙ ልቀቁ፡፡

እናንተም የተለያዩ አገራት(መንግሥታት) መሪዎች! ከሕዝቦቻችሁ ጭምር እጃችሁን ለሠራዊት ጌታ፣ አገልጋዮቹን በተመረጠችሁና ሞገስ ባገኘችሁ አገር በኢትዮጵያ በዙፋን ላይ ለሚያነግሠው ስጡ፡፡ ያኔ በረከተ ሥጋንና ድኅነተ ነፍስን ታገኛለችሁ፡፡ ሃይማኖታችሁም የኢትዮጵያ ተዋሕዶ ኦርቶዶክስ ብቻ አድርጉ፡፡ «አይ! እኛ የዲያብሎስ ሥርዓት፣ ራሳችንን ያነገሥንበትንና ከፍ ከፍ ያደረግንበትን ይሻለናል» የምትሉ ከሆነ ምራጫው የራሳችሁ ነው፡፡ ነገር ግን የሚመጣባችሁን የእግዚአብሔር ቁጣ በጸጋ መቀበልና ዳግም የንስሐ እድል ወደማታገኙበትና ነጻነታችሁ ተገድቦ እንደ ዓመጸችሁ ደረጃ ፍዳችሁን ወደምትቀበሉበት ሲኦል እንደምትሄዱ ልታውቁ ይገባል፡፡ ሕዝቡን ባለማሳወቃችሁ ምክንያት

**«የጨለማው ገዥ ተግባርና ንግግር»**

እንደምትጠየቁበትና የባለው የእግዚአብሔር ቁጣ እንደሚመጣባችሁ ላሳውቃችሁ እወዳለሁ። ለብዙ ዓመታት ጥፋት እንዳይመጣ የራሴን ጥረት ባደርግም የሚቀበለኝ በማጣቴ በእንባ ጭምር ነዉ የአሁኑን መልእክቴን ያደረስኳችሁ።» በማለት ወደ ወጡበት ቦታ ተመለሱ።

**አንዳንድ የኦርቶዶክስ ተዋሕዶ ሃይማኖት አባቶች «ቴዎድሮስ የሚባል ንጉሥ ይነግሣል፤ ኢትዮጵያም ሆነች ዓለም በአንድ ንጉሥና በአንድ የሃይማኖት አባት(እጨኔ) ትመራለች እየተባለ ለዘመናት ሲነገር የነበረዉ ጊዜ ደረሰ እንዴ?»** በማለት ሲያሾኩሽኩ ጠቅላይ ሚኒስትሩ ሰምተዉ፡

«እናንተ በዛሬዉ ዕለት በዚህ ቦታ የተገኛችሁ ከአገር ውስጥም ከውጭም የመጣችሁ ተጋባዥ እንግዶችና የኢትዮጵያ ብሔር ብሔረሰቦች ከሚቀጥለዉ ዓመት ጀምሮ ነጻ መንግሥታችሁን ታወጃላችሁ ብዬ የተናገርኩት፤ ያላሰብኩትን መዘዝ ስላመጣብኝ፤ በመስከረም ወር በሚከፈተዉ የተከበረዉ ምክር ቤት ላይ አሁን የተባሉትንና ሌሎች ጉዳዮችን በመወያየት አስፈላጊዉን እርምጃና ወሳኔ የምናደርግ መሆኑን አሳውቃለሁ።

አሁን ሁላችሁም በተረጋጋ ሁኔታ ወደመጣችሁበት እንድተመለሱና ሕዝቡን እንድታረጋጉ በጥብቅ አሳስባለሁ። እስከዚያዉ ድረስ ደግሞ እድሜ ማራዘሚያ ኪኒን የሆነዉን ልዩ ቋንቋዬን «ብሔረ ብሔረሰብነታችን ለብዙኃነታችን፤ ለአንድነታችን፤ ለሕዳሴያችን» የሚለዉን እንደ አቡነ ዘበለማያት በተለያዩ መድረኮች በማነብነብ ያንቺን የምናጠፋበትን ወይን የምንጠፋበትን ጊዜ መጠበቅ ይኖርብናል» በማለት ተናግረዋል። እኔ የጨለማው ገዥ ግን እነዚያ «የእግዚአብሔር መልእክተኞች ነን» ባሉት ላይ በሕዝብ ፊት ቀጥተኛ እርምጃ ይወስድባቸዋል እያልኩ በጉጉት ስጠባበቅ፤ ጠቅላይ ሚኒስትሩ ያላሳሰብኩትና ያላዘዘኩትን ንግግር በማደረጉ እስከአሁን ድረስ ብስጭቱ ባይለቀኝም **እድሜ ከተሰጣቸዉ በመስከረም ወር** ላይ ግን የብቀላ እርምጃ እንዲወሰድ ከማሳሰብ እንደማልበዝን እገልጽላችኋለሁ።» ይላል የጨለማው ገዥ መንግሥታትን የሚያደነድንና የሚያሳምጽ ዲያብሎስ ከጭፍሮቹ ሰይጣናት ጭምር።

## «የጨለማው ገዥ ተግባርና ንግግር»

### ምዕራፍ ፪

« የብሔራዊ ክልላዊ መንግሥታት ሰንደቅ ዓላማ ፍቅር ያቃጠላቸው የብሔር ብሔረሰቦች ተወካዮች ለአገሪቱ መሪና ለከፍተኛ ባለሥልጣናት ቅሬታቸውን አሰሙ። ይኸውም «እኛ የብሔር ብሔረሰቦች ወያኔ(ኢሕአዴግ) አባታችንና መንግሥታችን ስንት መስዋዕትነት ከፍሎ ነጻነታችንን አጎናጽፎን ዴሞክራሲና ሰብአዊ መብታችንን ጠብቆ፤ የተዋደቀለትንና የተጋደለለትን ሰንደቅ ዓላማችንን የተለየ የክብር ቦታ አለመስጠቱ ቅር አሰኝቶናል። ምክንያቱም ለወደፊቱ ራሳችንን ችለን ነጻ መንግሥታት እንደምንሆን እየታወቀ፤ በታላላቅ ሆቴሎችና መሰብሰቢያ ቦታዎች ላይ ከሌሎች አገራት መንግሥታት እኩል ከፍ ብሎ አለመወለብለቡና ለወደፊት ከነአካቴዉ ከሚቀረውና ከሚሻረዉ የፌደራሉ መንግሥት ሰንደቅ ዓላማ እኩል እንኳ አለመቆጠሩ አሳዝኖናል። በተለይ የጨለማው ገዥ አርማ ኮኩብ የተደረበት የትግራይ ብሔራዊ ክልላዊ መንግሥት፤ የአማራ ብሔራዊ ክልላዊ መንግሥት፤ የአፋር ብሔራዊ ክልላዊ መንግሥት፤ የጋምቤላ ብሔራዊ ክልላዊ መንግሥት ሰንደቅ ዓላማዎች፤ እንደ ሌሎቹ ክልላዊ መንግሥታት እኩል መቆጠራቸውና ከፌደራሉ መንግሥት እኩል መወለብለብ አለመቻላቸው ዋናውን የኮኩብ ባለቤት እንደመናቅ ሊታይ ስለሚችል ቢታሰብበት» በማለት ቅሬታቸውንና አስተያየታቸውን አቅርበዋል።

የአገሪቱ መሪም፤ ጨለማውን ነጭ፤ ነጩን ጨለማ ለማለት ወደ ኃላ የማይመለስውን ታማኙን አገልጋያቸውንና አፈቀላጤያቸውን ምላሽ እንዲሰጡ የጋበዙ ሲሆኑ፤ ተጋባዥም «እናንተ የብሔራዊ ክልላዊ መንግሥታት ተወካዮች፤ ለወደፊቱ ነጻ መንግሥታችሁ ከአሁኑ በመቆርቆር ለክልላዊ መንግሥታችሁ ሰንደቅ ዓላማ ያላችሁ የነደደ ፍቅር እጅጉን አኩርቶናል። እንኳን በፌደራሉ መንግሥት ቀርቶ በተባበሩት መንግሥታት መሰብሰቢያ አዳራሽ «ለወደፊቱ ነጻ የሚሆኑ የመንግሥታቱንም ቁጥር ከፍ የሚያደርጉ የክልላት መንግሥታት ሰንደቅ ዓላማ» ተብሎ ከፍ ብሎ ቢወለበበል ደስታውን አንችለውም።

በፌደራሉ ብሔራዊ መንግሥት ግን ይኸው «የብሔር ብሔረሰቦች ሰንደቅ ዓላማ ቀን» ተብሎ በያመቱ እየተከበረና የክልላት መንግሥታት ሰንደቅ ዓላማ ከፌደራሉ መንግሥት ሰንደቅ ዓላማ እኩል ሲወለበበል እየታየ ስለሆነ በዚህ አንዳች ቅሬታ የሚገባችሁ አይመስለኝም። የፌደራሉ መንግሥት ሰንደቅ ዓላማ የነፍጠኞችና የትምክህተኞች ስላልሆነ ዋናዉ የጨለማው ገዥ አርማ ኮኩብ ስለተደረገበት ክልላት ሰንደቅ ዓላማ ጋር አብሮ በመወለብለቡ እንዲሁ ቅር እንማደትላችበት እናምናለን። ለወደፊት ነጻ መንግሥታችሁን ስትመሰርቱ ከናካቴዉ ስለምታስወግዱት የምትጠሉትም ከሆነ ለትንሽ ጊዜ መታገሥ ይጠበቅባችኋል።

## «የጨለማው ገዥ ተግባርና ንግግር»

ለሌሎች የክልላት መንግሥታት፤ የግብር አባታችን አርማ የሆነው ኮከብ፤ ሰንደቅ ዓላማ ላይ እንዲታይ ያላደረገነው አድሎ ለመፍጠር ሳይሆን ዋናው መሪያችን «ሌሎችም ሰንደቅ ዓላማዎች በእኔ በጨለማው ገዥ መሪነት የተዘጋጁ ስለሆነ ማዕረጋቸው እንደ ኮከቡ ስለሚቆጠር ልዩነት የለውም» ስላለን ነው። በዚሁ አጋጣሚ ጠቅላይ ሚኒስትራችንን ሆነ ሌሎቻችሁ ባለሥልጣናትን «አንደበትህ አንደበታችን ነው።» ብላችሁ ሙሉ ወክልና ስለሰጣችሁና የኢሕአዴግ መንግሥትን አቋም እንድገልጽ ስላደረጋችሁ በጨለማው ገዥ ስም አመሰግናችኋለሁ። አደራ የምለው የጦር አዛዥነትን ወክልና እንዳትሰጡኝ ነው። ምክንያቱም ኅሊናዬ በቀልና ጥላቻ የሞላው ስለሆነ፤ ለማንም ምሕረት የማላደረግና ሳላወቅ በደጋፊዎቻችን ላይ ጭምር እርምጃ ልወስድ እችላለሁ የሚል ስጋት ስላለኝ ነው።» እንዳሉ ሳቅና ሞቅ ያለ ጭብጨባ ቀርቦላቸዋል።

በዚያ አጋጣሚ አንድ ከፍተኛ ባለሥልጣናት ተነስተው «የተከበሩ ጠቅላይ ሚኒስትር! አንዳንዶቻችን ባለሥልጣናት ቀድሞ ስማችን ያልሆነውን ስም ይዘን ብሔር ብሔረሰቦችን ስናስተዳድር በተለያዩ መልኩ ያሙናልና ለምክንያቱ ማብራሪያና ምላሽ ቢሰጡልን?» በማለት የጠየቁ ሲሆን፤ ጠቅላይ ሚኒስትሩም «ይህን በመሪያችን መንፈስ መሪነት የወጣላችሁን ስም ማግኘታችሁ የእድለኞች እድለኞች ያስኛችኋል እንጂ አንዳች ሊያሳማችሁ አይገባም። ምክንያቱም የራሱን ስም በተለይ ከክርስትና ጋር የተያያዘ ስም ያለው የጨለማው ገዥ መንፈስ ስለማይወደውና ስለሚጸየፈው በአዲስ በጨለማው መሪያችን መንፈስ የመወለድ እድል ስለሚያጋጥማችሁ ነው። ይህን እድል ያጋጠማቸው ደግሞ በእርሱ ዘንድ ሞገስን ያገኙ እጅግ ጥቂት ሰዎች ብቻ ናቸው። ለወደፊት የጨለማውን መሪችሁን መንፈስ ፍላጎት ተረድታችሁ እርሱ የማይፈልገውን ስም ለልጆቻችሁ እንዳታወጡ በዚሁ አሳስባችኋለሁ» በማለት ያለውን እዉነታ ለሁሉም አሳውቀዋል።

በማስከተል ጠቅላይ ሚኒስትሩ በዐይናቸው የጠቀሷቸው አንድ ካድሬ እጃቸውን አዉጥተው «የተከበሩ ጠቅላይ ሚኒስትርና ከፍተኛ ባለሥልጣናት፤ የኢሕአዴግ መንግሥታችን ሓሳቦችን በግልጽ ማቅረብና መወያየት እንድንችል ዴሞክራሲ መብታችንን ያጎናጸፈን ሲሆን፤ ምንም እንኳን ጥያቄው በቀጥታ የእኔ ባይሆንም፤ አንዳንድ ብሔር ብሔረሰቦች በቋንቋ አጠቃቀም ላይ ቅሬታ አለምተዋል። ይኸውም «በሕግ መንግሥታችን ማንኛውም ብሔር ብሔረሰብ በራሱ ቋንቋ መናገር፤ መወያየት፤ መስራት፤ መማር ይችላል» ይላል። ነገር ግን ለብቻችን ሆነን በብሔራችን፤ በጎጣችን፤ በቋንቋችን ተቧደንን ስንነጋገርና ስንወያይ አንዳንድ ባለሥልጣናትና ካድሬዎች «ጠባቦችና ጎጠኞች» ይሉናል። እኛ ጠባቦችና ጎጠኞች የሆነው መንግሥታችን ኢሕአዴግ ሺህ ዓመት ይንገሥና ወያኔ (ኢሕአዴግ) አገሪቱን ሙሉ በሙሉ ተቆጣጥሮ ማስተዳደር ከጀመረበት ጊዜ አንስቶ ነው። እንዲሁም በተለያዩ መገናኛ ብዙኃንና በስብሰባ ላይ የምንማረውና የምንሰበከው በዚሁ በጎጠኝነት ሕይወት እንድንመላለስ ነው። ታዲያ አሁን ምን መጣና



## «የጨለማው ገዥ ተግባርና ንግግር»

ነዉ በአፍ መፍቻ ቋንቋችን ተቧድነንና ገንጠል ብለን በማዉራታችንና በመሰባሰባችን ምክንያት ይህ ስም በተለጣፊነት የሚሰጠን? ወይስ ከብሔር ብሔረሰቦች ጋር እንድንዋሐድ የተሻሻለ ሕግ ወታል ወይ?» በማለት ጥያቄ አቅርበዋል።

በወቅቱ መልስ የሚሰጥ ጠፍቶ ለዐሥር ደቂቃ ያህል ዝምታ ነገሦ የነበረ ቢሆንም፤ ጠቅላይ ሚኒስትሩ «እኔም ዝም ያልኩት ድፍረታችሁን ልገመግም ነዉ። ሁላችሁም የእኔን ልዩ ትዕዛዝ በመጠበቃችሁ ምን ያህል ታማኝ አገልጋዮቼ መሆናችሁን ያረጋገጥኩበትና ስለ አቋማችሁም ያለኝን አድናቆት በዚሁ ልገልጽላችሁ እወዳለሁ። ጠያቂዉ ጓድ ያቀረበዉ ቅሬታ በተለያየ ጊዜ እኔም የሰማሁት ሲሆን፤ እኛ የተዋጋነዉና የተጋደልነዉ እንዲሁም ብዙ ሰማዕታት ደማቸዉን ያፈሰሱት የብሔር ብሔረሰቦች መብት ለማስከበር፤ በአፍ መፍቻ ቋንቋቸዉ እንዲናገሩ፤ እንዲማሩ፤ እንዲሰሩ ለማስቻልነዉ። የህልዉናችን መሰረት ይኸዉ በቋንቋ የተከፋፈለ ብሔራዊ ክልላዊ መንግሥታት ስለሆነ በቋንቋ በኩል አንዳች መደራደር የለም።

አንዳንድ ባለሥልጣናትና ካድሬዎች «ጠባቦችና ጎጠኞች» የሚሉት እናንተን ሳይሆን አንዳንድ ብሔር ብሔረሰቦች እንደ ፈጣን ሎተሪ ሲፋቁ ማንነታቸዉን እየለወጡና ተቃዋሚ እየሆኑ ገበያችንን እያወጡ ስለተቸገርን ነዉ እንጂ በሃጥና በቋንቋ ተቧድናችሁና ተከፋፍላችሁ ብትኖሩ ለእኛ ህልዉና የበለጠ ዋስትና የምናገኝበት ስለሆነ የምናበረታታዉና አስፈላጊዉን ድጋፍ የምናደርግለት መሆኑን በዚሁ አሳዉቃለሁ።

እዚህ ላይ ታዲያ «ጠባቦችና ጎጠኞች» እንዳትባሉ ቢያንስ አንድ የእኛ ታማኝ ካድሬ በመሃላችሁ አድርጋችሁ ልታወሩ፤ ልትወያዩ፤ ልትመካከሩ ይገባል እንጂ «ምሥጢራችንና ወሬያችን አይሰማም» ብላችሁ መንግሥት ልትገለብጡና ሊታሴሩ እንዲሁም ዓመጸ፤ ሁከት፤ ሽብር ልትፈጥሩ ስለምትችሉ የእኛ ታማኝ በሌለበት ሁኔታ በብሔራችሁ ተቧድናችሁ መነጋገር ሆነ መሰባሰብ በግልጽ ባይሆንም በዉስጥ ለዉስጥ መመሪያ ክልክል ነዉ። ነገር ግን በአብዮታዊ ዴሞክራሲ የሚመሩ የትኛዉንም ካድሬዎቻችንን በንግግራችሁ፤ በዉይይታችሁ፤ በስብሰባችሁ በማስገባት በፈለጋችሁት አፍ መፍቻ ቋንቋችሁ መናገር ትችላላችሁ። ከዚያ ዉጭ ደግሞ ማንም ሰዉ በሚሰማዉ በአማርኛ ቋንቋ መወያየትና መሰብሰብ ትችላላችሁ። ከዚህ ዉጭ ግን የጠባብነትና የጎጠኝነት ስያሜ ብቻ አይደለም «ተገንጣይ፤ ወንበዴ፤ አሸባሪ» የሚል ስያሜ በመስጠት ከእስራት እስከ ግድያ እርምጃ የምንወስድ መሆኑን እያንዳንዱ ሰዉ ሊያዉቅ ይገባል። » በማለት የድርጅታቸዉን ጽኑ አቋም ለካድሬዎቻቸዉና ለብሔር ብሔረሰቦች አሳዉቀዋል። እኔም የጨለማዉ ገዥ በንግግራቸዉ ስለተደሰትኩ ከዐሥር ደቂቃ በላይ በጭብጨባና በፋጨት ድጋፍ እንዲገለጽላቸዉ አስደርጌያለሁ። » ይላል የጨለማ ስራ የግብር አባት የሆነዉ ዲያብሎስ።

## «የጨለማው ገዥ ተግባርና ንግግር»

### ምዕራፍ ፫

«የተለያዩ ሃይማኖት፣ የተለያዩ ባህላዊ እምነት፣ የተለያዩ ባዕድ አምልኮ፣ እንዲሁም በግልጽ ሰይጣናትን የሚያመልኩ ተወካዮች የአገሪቱን መንግሥት ለማሳመን በቤተመንግሥት በመገኘት ንግግር አቅርበዋል። በመጀመሪያ ከኢትዮጵያ ኦርቶዶክስ ተዋሕዶ ሃይማኖት መሪ የተወከሉት ቀሲስ(ቂስ) ሲሆኑ፤ እሳቸውም «በመጀመሪያ ለዚህ የተቀደሰች ቀን ያደረሰን የተመሰገነ ይሁን። ቅዱስ አባታችን(አባ ጳውሎስ) በዚህ ታላቅ ክብረ በዓል ላይ መገኘት ያልቻሉት ትንሽ የጤና መታወክ ስላጋጠማቸው ነው። ስለሆነም የተከበሩ ጠቅላይ ሚኒስትር (አቶ መለስ ዜናዊ) በስልክ እንደተነገሮት «መምጣት ባለመቻሌ ይቅርታ፤ ነገር ግን አንደበቱ አንደበቱ የሆነውን ታላቁን አገልጋዩን ነገ የላኩላችሁ ከእኔ የሆነውን ሁሉ ይነግራችኋል» ብለው ስለሆነ እኔ ልመጣ የቻልኩት በዚያው መሰረት እንደምታዳምጡኝ አምናለሁ።

የተከበሩ የአዲሲቷ የኢትዮጵያ ፌዴራላዊ ዴሞክራሲያዊ ሪፐብሊክ ጠቅላይ ሚኒስትር! ከፍተኛ ባለሥልጣናት፣ እንዲሁም የኢሕአዴግ አባላት እንደማዕረጋችሁ፣ ተጋባዥ እንግዶች በሙሉ፤ እኔ እዚህ የተለየ ቦታ ከተመረጠ ሰዎች ዘንድ ቀርቤ ንግግር እንዳቀርብ እድሉ ስለተሰጠኝ የእናንተ የምርጦቼ አምላክን አመሰግናለሁ። መንግሥታችን ባጎናጸፈን ዴሞክራሲ መብትና ነጻነት እንዲሁም ዕድገትና የብሔር ብሔረሰቦች መብትና ነጻነት፣ የሃይማኖት እኩልነትና ልዑላዊነት፣ እውነተኛ ፍትሕ ያጎናጸፈን በመሆኑ እንደ ወዳሴ ከንቱ ካልተቆጠረብኝ «መንግሥታችን የመላእክት ስብስቦች የሞሉበት ነገ» ብል ማጋነን አይሆንብኝም።

ይህን ካልኩ ዘንድ ለየት ያሉ ነጻነትንና እኩልነትን ከሚገልጹ ታላላቅ ተግባሮች አንዳንዶቹን ለመግለጽ እፈልጋለሁ። መንግሥታችን ለሃይማኖታችን ሙሉ ነጻነትን ሰቶ የተለያዩ አምልኮቶችን በጋራ እንድናከብር በማድረጉ ነው። ለምሳሌ ቀድሞ ነፍጠኞችና የገዥ መደቦች አምልኮታችንን በነጻነት እንዳይፈጸም አምላኮቻችንንም እንዳናከብር እንዳልተደረገ ሁሉ፤ በሃያ ዓመቱ የሰላም፣ የዴሞክራሲ፣ የነጻነት፣ የእኩልነት ዘመን ዉስጥ ለበኣላችንና ለአምላካችን ትልቅ እዉቅና ተስቶ በየወንዛወንዙ አምልኮታችንን እንድንፈጽምና እኛም የሃይማኖት አባቶች መስቀላችንን ይዘን በተለይ በዋናዉ የቢሾፍቱ አምላክ በሚከበረዉና አምልኮት በሚፈጸምበት ቦታ ላይ በእጌቻ በኣል ላይ ቡራኬና ትምህርት እንድንሰጥ እድሉን ስላገኘን ነዉ።

እኛም የመንግሥታችን ስራ አስፈጻሚና ፈጻሚ መሆናችንን በግልጽ መመስከራችን ይታወቃል። ይኸውም « በቤተ ክርስቲያን ሆነ በዚህ በተቀደሰ በኣል ላይ መታችሁ አምልኮ መፈጸም ክልክልነት የለዉም፤ ክልክልነት ያለዉ በሕገመንግሥቱ የተገለጹትን ወንጀሎች መፈጸም ብቻ ነዉ እንጂ፤ አምልኮታችሁን በተለያየ መልኩ

## **«የጨለማው ገዥ ተግባርና ንግግር»**

ብትገልጹ ችግር የለውም። «ታቦትና ጣዖት አንድነት የላቸውም፤ ባዕድ አምልኮና የክርስትና እምነት አንድነትና ኅብረት የላቸውም፤ ዲያብሎሳዊና እግዚአብሔራዊ መንፈስና ሥርዓት አንድነትና ኅብረት የላቸውም፤ .. ወዘተ» የሚለው አባባል በዴሞክራሲያዊ መንግሥታችን ስለቀረና ሁሉም እኩልና አንድ እንደሆኑ ስለተረጋገጠ በዚሁ እድለኞች ናችሁ እኛም ነን። ስለዚህ በብሔር ብሔረሰቦች አምልኮ ሆነ ሌሎች ባህሎች በአንድ ላይ በኅብረት አምልኮትን ልንፈጽም ይገባል።

በሁለተኛ ደረጃ ደግሞ እንደምርጫችንና ፍላጎታችን ለሃይማኖት መሪዎቻችን ሐዉልት እንድናቆምና ሥዕላቸውንም በመለጠፍና በማቆም እንድንለማመንባቸውና እንድናገናኘው ሙሉ ነጻነት ስለተሰጠን ታላቁ መንግሥታችንን እናደንቃለን። ከዚህ በተጨማሪ በየብሔር ብሔረሰባችን ተከፋፍለንና ተቧድነን በዘር፣ በጎጥ፣ በቋንቋ ተለያይተን፤ በዘመድ አዝማድ ተተብትበን ሃይማኖታችንንና ቤተክርስቲያናችንን በነጻነት እንድናገለግል እንዲሁም አንዳንዶቻችንም ለደኅንነታችን መሳሪያ እንድንታጠቅ ስለተፈቀደልን ባለእድለኝነታችንን ያሳያል። በሽልማት አንጻርም ምእመኑ ለልዩ ሽልማት እንዲያጣጣ እየተደረገ ልዩ መኪና እንዲገዛ እየተደረገ ዓለምን ለናቁ፤ ለእግዚአብሔር ራሳቸውን ጃንደረባ ላደረጉ ቅዱሳንና ብፁዕን አባቶች እንዲሸለሙና የሀብት፣ የንብረት፣ የሕንፃ፣ የንግድ ተቋማት ባለቤት እንዲሆኑ ስለተደረገና እንዲሁም እኛም በነጻነት ከፈለግን በተሐድሶ፣ ከፈለግን በጸጋና ቅባት፣ ከፈለግን በምንፍቅናና በክህደት ብንመላለስ፤ ቅዱስ አባታችን ከመንግሥታችን ሙሉ ሥልጣን በተሰጣቸው ድምፅን በድምፅ መሸር መብታቸው ተጠቅመው ነጻነትን አጎናጽፈውናል። ጠበቃም ይሆኑናል፤ ሲፈልጉም ይሾሙናል። ባጠቃላይ ለዚህ ሙሉ ነጻነትን ላጎናጸፈን ለመንግሥታችን የምስጋናም ምስጋና ሊገባው ይገባል።» ሲሉ በአዳራሹ የተሰባሰቡት እድምተኞች ከአስር ደቂቃ በላይ በጭብጨባና በእልልታ አዳራሹን አናግተውት ነበር።

በመሐል መድረኩን የሚመሩት አስተናጋጅ «ሰዓት ስለሌለን አንዴ ጸጥ በሉ» በማለት ካሳሰቡ በኋላ ለቀጣይ የእስልምና ሃይማኖት መሪ ተወካይ ሰተዋል። ተወካዩም «እኛ ሙስሊሞች ለዘመናት ተጨቁነን የኖርን፤ በአገራችን እንደ ሁለተኛ ዜጋ የምንታይ፤ እኛ ባለንበት የነፍጠኞች ገዥ መደቦች ቤተክርስቲያን አቋቁመው ሲያስቸግሩን ነበር። እድሜ ለኢሕአዴግ መንግሥታችን ይኸው ሃይማኖታችንን በነጻነትና በእኩልነት እንድናከብር፣ በአካባቢያችን ቀድሞ ተሰርተው የነበሩትን አብያተክርስቲያናትን እንድናፈርስና በአካባቢያችን ያሉትን ክርስቲያኖች እንድናሳድድ፣ እንድንበቀል፣ ተጽህኖ እንድናደርስ፣ ባለሥልጣናትና ካድሬዎቻችሁ ጥሩ አድርገው ስለሰበኩን፤ ይኸውም በቴሌቪዥኑ፣ በሬዲዮኑ፣ በጽሑፍ፣ በስብሰባ፣ በመንደርና በሰፈር ውስጥ «ነፍጠኞች ወይንም አማሮች ወይንም ክርስቲያኖች የሆኑት የገዥ መደቦች ሃይማኖታችሁን፤

**«የጨለማው ገዥ ተግባርና ንግግር»**

ባህላችሁን፣ ቋንቋችሁን ያጠፉባችሁና ወንዶቻችሁን በመስለብ፣ ሴቶቻችሁን ጡታቸውን በመቁረጥ ግፍና በደል የፈጸሙባችሁና የገደሏችሁ መሆኑን እንድታቁ። አሁንም ይህን ሥርዓት ለመመለስ የሚንቀሳቀሱ ኃይሎች ስላሉ ዝም እንደትሉ።» በማለት ኅሊናችንን ስለመረዙትና ለበቀል ስላነሳሉት የፈለጋችሁትን ፍሬ በማፍራት ወደ ተግባር ለዉጠን በማሳየት ምን ያህል ከጎናችሁ እንደቆምን አስመስክረናል። ለወዲፊቱም በበለጠ ሁኔታ በቀድሞ ሥርዓት ዉስጥ የተመላለሱትን እንደምኞታችሁና ፍላጎታችሁ ብዙ እናሳያችኋለን።

መንግሥታችንም ይህንኑ ታማኝነታችን አይቶ ትልቅ ዉለታ የዋለልንን በዚሁ ለመግለጽ እንወዳለን። ይኸውም የቀድሞ ነገሥታት ክርስቲያኖች ብቻ ተደርጎ ይቆጠር የነበረውን ማስተካከያ እንዲደረግበት አድርጎና እዉነቱን አዉጥቶ የመጀመሪያ እስልምና እምነት የተቀበለውንና ብሔራዊ ሃይማኖት ያደረገውን ንጉሥ አልነጃሺን እዉቅና ሰቶልን ከተለያዩ ከዓረብና ከአፍሪካ አገራት የእምነቱ ተከታዮች መተዉ በተቀደሰዉ በትግራይ ብሔራዊ ክልላዊ መንግሥት ዉስጥ አምልኮታቸውን እንዲፈጽሙ በማድረጉ ነዉ። ሌላዉ ቀደም ያሉት አባት እንደገለጹት የተለያዩ አምልኮታችንን በጋራ እንድንፈጽም በመደረጉና ለእምላኮቻችንም እዉቅና በመስጠቱ በድጋሜ ለታላቁ መንግሥታችን ምስጋና እናቀርባለን።» በማለት እንድተናገሩ የተለመደዉ ጭብጨባ ሲቀርብ፤ ተናጋሪዉ ሰዓት ያለቀ መስሏቸዉ «ለወደፊት ደግሞ ብዙ የምንመሰክረዉ አለ» በማለት ንግግራቸዉን አቁመዋል።

በማስከተል ደግሞ የካቶሊክ ሃይማኖት ተወካይ « ይህች ዕለት እኛም የተመረጠችና የተቀደሰች ናት እንላለን። ታላቁ መንግሥታችን ባጎናጸፈን ዴሞክራሲና ነጻነት መብትና እኩልነት ይኸዉ የኦርቶዶክስ ምእመናን «ይህ የእኛ ቤተክርስቲያን አይደለም ወይ? ዜማዉስ የእኛ አይደለም? ሥርዓቱስ የእኛ አይደለም? አገልጋዮቹስ የእኛ አይደለሙ ወይ?» ብለዉ እስከሚቸገሩ ድረስ ቤተክርስቲያናችንንና አምልኮታችንን በማመሳሰል ብዙ ነፍሳትን በቀላሉ መማረክ ችለናል። ምእመኑንም ከኃሊ ቀር አለባበስ ለይተነዉ በዘመናዊ ደስ ባለዉ አለባበስ እንዲመላለስና የጾምና የጸሎት ሽክም አቅለንለት እንደ ሥጋዊ ፍላጎቱና ምርጫዉ አምልኮቱን እንዲፈጽም አድርገናል። መንግሥትም የኦርቶዶክስ አማኞችን በቀላሉ ወደ በረታችን ዉስጥ ለማስገባት እንድንችል መንገዱን በደንብ ስላመቻቸልን ዛሬም ዘወትርም እናመሰግነዋለን።» በማለት ንግግራቸዉን እንዳቀረቡ፤ የተለመደዉ ጭብጨባ ስለቀጠለ ለቀጣይ ተናጋሪዎች ማኅፀናቸዉ ከአምስት መቶ ዓመት በፊት ለፈለፈለቻቸዉ ለልጆቻቸዉ ለፐርቲስታንት ክፍልፋይ ድርጅቶች ተወካይ ስተዋል።

ተወካዩም « እኛ የመንግሥታችንን ታላቅነት ለመናገር አንደበት ያጥረናል። ብቻ ዝም ብለን «ዕፁብ፤ ዕፁብ፤ ዕፁብ» ብንል የሚቀል ይመስለኛል። ለእኛ ያወጣልንን ፀሐይ ለሌላ አልወጣም ብንል ማጋነን አይሆንብንም። ዱሮ በቁጥር ይታወቁ የነበሩት የእምነት

## «የጨለማው ገዥ ተግባርና ንግግር»

ድርጅቶቻችን አሁን እንደ አሜሪካ አገር ለቁጥር የሚታክቱ ድርጅቶች ተፈጥረዋል። ዱሮ ለመግባት እንቸገርባቸው የነበሩ ክልሎችና ብሔር ብሔረሰቦች ክፍት ሆነውልን እንዲሁም ዋና መሪዎች ሆነውልን በአራቱም ማዕዘን በተለያዩ ስያሜዎች ገብተን የኦርቶዶክስ ተዋሕዶ ሃይማኖትን እያዳከምንና ምእመኑንም ከእናታችን ከካቶሊክ በላይ ወደ እኛ እያስገባን እንገኛለን። ምክያቱም እንኳን ምእመኑ አይደለም አገልጋዮቹ ሳይቀር በጾምና በጸሎት ስለተመረሩ፤ እንቅልፋቸውን አተዉ በማገልገላቸው ነፍሳቸው እረፍት በማጣቷ፤ እረፍት ስለምትፈልግ፤ ጥሩ መዝናኛ የሚፈልጉ ምእመናን ደግሞ በፈለጋቸው አለባበስ ከፈለጉ ደረትና ጡቃቸውን ገላልጠው፤ ከፈለጉ በተወጣጠረ ሱሬ መላ አካላቸውን እያሳዩ፤ በመዝሙር የሚዘፍኑበትንና የሚጨፍሩበትን አዳራሽ ስለተዘጋጀላቸው፤ እንዲሁም እኛ ጋር መተዉ የሱስን ከተቀበሉ ምግባር ኖራቸው አልኖራቸው ስለ መጽደቃቸው ዋስትና ስለምንሰጣቸው፤ ባጠቃላይ ጠባቡን መንገድ አስወግደንና ንደን ሳይጨናነቁና ሳይጋፉ በሰፊው መንገድ ወደ መንግሥተ ሰማያት እንዲገቡ ስለምናደርግ ምርጫቸውን እኛን ንጹሃንና ቅዱሳንን ስለሚያደርጉ ነው። እንዲሁም በቀንና በሌሊት መንፈሳችንን ስለምንልክላቸው በአጭር ጊዜ ወስጥ ሙሉ በሙሉ ወደ እኛ ይገባሉ ብለን እንገምታለን። ለዚህ ነጻነትና እኩልነት ብቃት ላበቃን መንግሥታችን አሌ ሉዣ እንላለን።» በማለት ሲናገሩ የተለመደው ጭብጨባ ቀርቶ ሁሉም ሳያስቡት የተናጋሪው መንፈስ አሸንፏቸው «የሱስ ጌታ ነዉ አሜን ሀለ ሉዣ፤ የሱስ ጌታ ነዉ አሜን ሀለ ሉዣ፤ የሱስ ጌታ ነዉ አሜን ሀለ ሉዣ፤ የሱስ ጌታ ነዉ አሜን ሀለ ሉዣ፤ ኦ የሱስ፤ ኦ የሱስ፤ ኦ የሱስ» እያሉ ለብዙ ደቂቃዎች እንደለፈለፉ የተወሰኑት መሬት ላይ ተንፈራግጠው «መንፈስ ተሞላን» በማለት ምስክርነትን ሰተዋል።

በማስከተል የባህላዊ እምነት ተከታዮች ተወካይ፤ «መንግሥታችን የአማልክቶቻችን ጸጋና በረከት ይድረሰዉ» በማለት ከመረቁ በኋላ «እኛ ለዘመናት አምልኮታችንን በስዉር በሽርኩቻው ተደብቀን፤ ተሸማቀን ነበር ስንፈጽም የነበረው። እድሜ ለዴሞክራሲያዊ መንግሥታችን ይኸው በየአደባባዩና በየወንዛወንዙ በግልጽ እዉቅና ተሰቶን አምልኮታችንን እንፈጽማለን። «ባዕድ አምልኮ» እየተባልን ከሌሎች ሃይማኖቶችና አምላኮች ዝቅ ይሉ የነበረው አማልክቶቻችን ይኸው አሁን በአገር አቀፍ ደረጃ እየተከበሩና እየተመሰገኑ ናቸው። ይኸም ባለ ጊዜ የመሆን እድል እንዲጋጠመንና የእኛ መንፈስ የበላይነትን የተጎናጸፈ መሆኑን ያሳያል። ሕዝቡም ከፈለገ በቤቱ በጨሌው ፤ በቦረንትቻው፤ በአርሲዋ እመቤት፤ በወሎ መጀን፤ በታዬ ከራማ፤ በጠንቋዩ፤ በአስማተኛው፤ በመተተኛው መንፈስ እየተለማመነ አምልኮቱን በነጻነትና በእኩልነት በመፈጸም ላይ በመሆኑ ትልቋን ፀሐይ ለእኛ በተለየ ሁኔታ እንዳወጣችሁልን ነዉ የምናምነዉ። ለዚህም እንደ አማልክቶቻችን እግራችሁ ስር ወድቀን ብናመሰግናችሁ ደስ ይለናል» በማለት በጠቅላይ ሚኒስትሩና በባለሥልጣናቱ እግር ስር ወደቁ።

## «የጨለማው ገዥ ተግባርና ንግግር»

ወዲያ በቅናት የተቃጠለው የቀጥተኛው አዉሬ መንፈስ ተወካይ « እናንተ ያለበታዉ የወደቃችሁ ተነሱ» በማለት የባህላዊ እምነት ተወካዮችን እንዲነሱ ካዘዘ በኋላ «በመጀመሪያ የጨለማው ገዥ ጌታችንን ዲያብሎስን እንድናመለግን ሁላችሁም ተነሱ» በማለት ሲናገር፤ ተሰብሳቢዎቹ የዲያብሎስ ስም በመጠራቱ ተደናግጠዉ ባሉበት ፈዘዙ።  
ወዲያዉ ተወካዩ «በእርግጥ እስከአሁን ድረስ በሥጋ የተገለጡ ወኪሎቻችንን ሲሆኑ ያዳመጣችሁት፤ ሁሉም የእኛን ፈቃድ ለመፈጸምና ለማስፈጸም ምስክርነትን ስለሰጡና ለመንግሥታችንም ታላቅ ምስጋናንና አድናቆትን ስላቀረባችሁ በዚሁ አጋጣሚ በጨለማዉ ስማችን እናመለግናችኋለን።

ለወደፊት ደግሞ «ኅሊናችንን አንሸጥም፤ ከነፈሰዉ ጋር አንገናስም፤» በማለት የእኛ ተቀዋሚ በሆነዉ መንፈስ የሚመሩና «የምናመልከዉ አምላክ አንድ አምላክ ነዉ፤ እርሱም አልፋና የሥጋ መጀመሪያና መጨረሻ የሌለዉ የፍጥረታት ጌታና ፈጣሪ የሆነ፤ ሁሉ በእርሱ ለእርሱ የተፈጠረ፤ በአንድነትና በሦስትነት የሚመለከ፤ አንድነቱንና ሦስትነቱንም የገለጸዉ ከሦስቱ አካላት አንዱ አካል እግዚአብሔር ወልድ፤ ከቅድስት ድንግል ማርያም ከሥጋዋ ሥጋ ከነፍሷ ነፍስ ነስቶ ከሁለት አካል አንድ አካል ከሁለት ባሕርይ አንድ ባሕርይ በመሆን በተዋሕዶ ፍጹም አምላክ ፍጹም ሰዉ በሆነዉ በመስቀል ላይ በተሰቀለዉ አምላክ በጌቶች ጌታ በነገሥታን ንጉሥ በሆነዉ በኢየሱስ ክርስቶስ ብቻ ነዉ።»በማለት የእኛን የተለያዩ አማልክቶችን የሚቃወሙና የሱስን የማይቀበሉትን ምእመናንና አገልጋዮችን በግድም ይሁን በዉድ እንደ አሁኑ ዓይነት የምስክርነት አደባባይ አዘጋጅታችሁ አሁን የተሰጠዉን ምስክርነት እነሱም እንዲሰጡ አድርጉ። ይህ ካልሆነ ግን በአጭር ጊዜ ዉስጥ በሥጋዊዉም ሆነ በመንፈሳዊዉም ወንበር ላይ የተቀመጣችሁ ሥልጣናችሁ እንደሚሻርና ለሌላ ለተሻለ ብቃት ላላቸዉ ምርጥ ባለሟሎቹ ወንበሩን አሳልፌ እንደምሰጥ በታላቁ የግብር አባታችሁ ዲያብሎስ ስም እምላለሁ» ብዬ እኔ የጨለማው ገዥ ተሰወርኩ።

በመቀጠል የአገሪቱ መሪ « በእርግጥ ይህች ቀን የተመረጠች ብዙ ድንቃድንቅ ያልተጠበቁ ንግግሮችና ተአምራቶች የታዩበት ነዉ። ትንሽ የሚከብደዉ በመጨረሻ የታዘዘነዉን ተግባራዊ ማድረግ ላይ ቢሆንም በአምስቱ ዓመቱ የእድገትና ትራንስፎርሜሽን የሽግግር ዓመት ዉስጥ ጎን ለጎን ተግባራዊ ለማድረግ እንድንችል እዚህ የተገኛችሁ ባለሥልጣናትና የኢህአዴግ አባላት እንዲሁም አጋር ድርጅቶች፤ የተለያዩ የሃይማኖትና እምነት ተወካዮች በጋራ መሰለፍ ይጠበቅባችኋል። ምክንያቱም ለህልዉናችን የመሪያችንን ፈቃድ ግድ መፈጸም አለብን። ያለበለዚያ ከወንበራችን እንቆረጣለን፤ እንደመሰላለን፤ መታሰቢያችንም ለዘለዓለም ይጠፋል። በመሆኑም እንደ በፊቱ ንግግሬ «መንገዱን ጨርቅ ያድርግላችሁ» የምል አይደለም። ተግባራዊ ለማድረግ የሞት ሽረት ልናደርግ እንደሚገባ ከልመና ጋር ነዉ የምማጸናችሁ።» በማለት የተለያዩ ሃይማኖቶች፤ የተለያዩ ባህላዊ እምነት ተከታዮች ተወካይ ዉይይቱ በምርቃት እንዲዘጋ በማድረግ በቤት ስራ ተለያይተዋል። እኔም የጨለማው ገዥ ትዕዛዜ ተግባራዊ እንደሚሆንና እንደማይሆን መጨረሻቸዉን እየተጠባበኩ ነዉ።» ይላል የጨለማው ገዥ አታላዩ በሰዉ ኅሊና በመንገሥ የዓመጸና የክህደት ስራ የሚያሰራዉ ሽዋጁ መንፈስ ዲያብሎስ ከጭፍሮቹ ጋር በመሆን።

## «የጨለማው ገዥ ተግባርና ንግግር»

### ምዕራፍ ፬

« አንዳንድ ሌት ተቀን በመንፈሳዊ አገልግሎትና አምልኮ የሚመላለሱ አገልጋዮችና ምእመናን እኔን የጨለማው ገዥ በሚያስቆጣ ተግባርና ንግግር ውስጥ በመግባት ጥያቄያቸውን ለተለያዩ አካላት አቀረቡ። ይኸውም «እኛ አገልጋዮችና ምእመናን በሕገ መንግሥቱ ጣልቃ እንዳትገቡ ብላችሁ በተደጋጋሚ ማስጠንቀቂያ መስጠታችሁና እናንተም በመንፈሳዊ አገልግሎትና አምልኮ ውስጥ ጣልቃ እንደማትገቡ ገልጸችሁ ነበር። ምንም እንኳን በሕገ መንግሥቱ የሰፈረው ለደንቡና ለማስመሰል እንጂ ተግባራዊ እንደማይሆን ብናውቅም አሁን የሕግ ጥሰቱ ከልክ በማለፉና ሊሆን የማይችለው ሲሆንና ሲደረግ በማየታችን ነው የፈቀደው ይምጣ ብለን ወደ እናንተ ቅሬታችንን ለማሰማት የመጣነው።

በዝርዝር ለማቅረብ እናንተ በግልጽና በተዘዋዋሪ መንገድ በሥጋዊ ወንበር ላይ የተቀመጣችሁት የሥጋ ፈቃዳችሁን ለመፈጸምና ለማስፈጸም፤ ዝሙት፣ ጣዖትና ባዕድ አምልኮ፣ ዓመጸ፣ ክህደት፣ ርኩሰት፣ ዘረኝነት፣ ጎጠኝነት፣ ዘፈን፣ ዳንኪራ ለማስፋፋት፣ የብሔር ብሔረሰቦች መብትና ነጻነት እስከመገንጠል ድረስ ለማስጠበቅ፤ ስግብግብነትን፣ ራስ ወዳድነትን፣ አድሎን፣ በደልን፣ ጥላቻን፣ በቀልን፣ ጭከናን፣ ግፍን፣ የመሳሰሉትን በአንድም ይሁን በተለያዩ መንገድ የዲያብሎስ ፍሬዎችን ለማፍራትና ተግባራዊነቱንም ለማፋጠን፤ ሙሉ ዴሞክራሲ ለመስጠት መሆኑ እየታወቀ፤ እኛን የተወሰነ አገልጋዮችንና ምእመናንን የሚወክሉ ተጠሪዎቻችንና አለቆቻችንን በራሳቸው አንደበት «አብዛኛዎቻችን ከላይ የተገለጹትን ተግባራት ለማስፈጸም የተሰለፍንና ቀሪዎቻችንም ደግሞ የዓመጸ፣ የክህደት፣ የርኩሰት ፈጻሚዎቻችንና አስፈጻሚዎቻችን የምንደግፍ ነን።» በማለት መግለጫ እንዲሰጡ ማስደረጋችሁና ያለው እውነታ ደግሞ ተቃራኒ መሆኑን እያወቃችሁ ማስተባበያ መስጠት አለመቻላችሁ ቅር አስኝቶን ነው ወደ እናንተ ሥጋዊና መንፈሳዊ መሪዎች የመጣነው።» በማለት ቅሬታቸውን አስምተዋል።

በመጀመሪያ ምላሽ የሰጡት በሥጋዊ ወንበር ላይ ያሉት መሪዎችና ባለሥልጣናት ሲሆኑ፤ ይኸውም «በእርግጥ ሕገ መንግሥታችን የሕዝቦችን ነጻነት ያወጀ፤ የብሔር ብሔረሰቦችን መብት የሚያስከብር፤ ቋንቋቸውን፣ ባህላቸውን፣ አምልኮታቸውን በፈለጉት መልኩ እንዲፈጽሙ፤ ከፈለጉም ከፌደራል መንግሥቱ ራሳቸውን በመገንጠል ነጻ መንግሥትን መመስረት እንደሚችሉና ከፈለጉም በነጻ መንግሥታቸው ውስጥ ብሔራዊ ሃይማኖት ሊመሰርቱ እንደሚችሉ፤ የራሳቸው ሉዐላዊነት መንግሥት መገለጫ የሆነው ሰንደቅ ዓላማቸውን በክልላዊ መንግሥታቸው ከፍ አድርገው እንዲያወለበልቡ፤ ባጠቃላይ የብሔር ብሔረሰቦች ለዘመናት በጭቆና የነበሩበትን ሥርዓት አስወግደን ስር ነቀል ለወጥና ነጻነት ያጎናጸፍናቸው መሆኑ ይታወቃል።

## «የጨለማው ገዥ ተግባርና ንግግር»

እዚህ ላይ በደንብ መታወቅ ያለበት ሕገ መንግሥቱ ሙሉ ነጻነትን ይሰጣል እንጂ በግድ ዘመቱ፤ አመንዝሩ ጣዖትና ባዕድ አምልኮ ፈጽሞ፤ ዝፈኑ፤ ጨፍሩ፤ ዘረኛ ጎጠኛ ሁኑ፤ ዓመጸና ክህደት ፈጽሞ፤ .. ወዘተ የማይልና እንደ ታላቁ መሪያችን የጨለማው ገዥ ማንንም አስገድደን አናስፈጽምም፡፡ አንዳንዴ የበቀልና የግፍ እርምጃ የምንወስደውም ያጎናጸፍናቸውን ዴሞክራሲ መብት «አንጠቀምም፤ ጎሊናችንን አንሸጥም፤ ለጎሊናችን ነጩ የምናድረው፤ ..ወዘተ» በማለታቸው ነጩ እንጂ እንደኛና መሰሎቻችን በየጊዜው አቋማቸውን ቢገለባብጡና «አድርጉ » የተባለውን ቢያደርጉ፤ «አታድርጉ» የተባለውን ባያደርጉ ማንንም ቢሆን አናስርም፤ አንገልም፤ አናሳድድም፤ አንወነጅልም፤ ሀብትና ንብረቱን አናዘርፍም፤ አንወስድም ፡፡

ታዲያ አሁንም እናንተን እንወክላለን ያሉ አለቆቻችሁ ነጻ ዴሞክራሲ መብታቸውን ተጠቅመው ነጩ እንጂ፤ ማንም «በሉ» ብሎ ሳያስገድዳቸው ጎሊናቸውን የማገለባበጥና የመሸጥ መብታቸውንና ነጻነታቸውን ተጠቅመው ነጩ «እኛ አብዛኛዎቻችን የኢሕአዴግ አባላትና ደጋፊ ነን» ያሉት እንጂ፤ እኛ አስገድደን ወይም አዘናቸው አይደለም፡፡ ለዚህም ከፈለጋችሁ የእናንተ አምላክ ወይም የእኛ አምላክ የጨለማው ገዥ ሊመሰክር ይችላል፡፡ ስለዚህ ዴሞክራሲ መብታቸውንና ነጻነታቸውን ተጠቅመው የፈጸሙትን የምትተቹና የምትቃወሙ ከሆነ ይልቁኑ እናንተ ናችሁ ሕገ መንግሥቱን የጣሳችሁት እንጂ እኛ አይደለንም፡፡

እንደ እውነቱ ከሆነ ደግሞ እኛ በጥርጣሬና በዓይነ ቁራኛ የምናያችሁ ስለነበረ፤ ይህን መግለጫችሁን ስንሰማ በመጀመሪያ ደረጃ የገመገምነው የእኛን የጨለማው ጌታንና የእናንተንም ጌታ የሚያገለግሉ ወዶቻችንን ሲሆን፤ እነሱ ግን «ወደ ምትፈልጉት አቅጣጫ ለመምራትና ለእናንተም ጌታ አገልጋይ እንዲሆኑ የተደረገ ታላቅ መስዋዕትነት ስለሆነ ልንሸለምና ልንመሰገን ሲገባ መገምገማችን ተገቢ አይደለም፡፡» በማለት ቅሬታ ያቀረቡብን ቢሆንም፤ «እኛ የገመገምናችሁ በአንደበታችሁ ብቻ በመናገር በተግባር ባለመፈጸሙና የሽወዳና የሽንገላ ንግግር ስለመሰለን ነጩ እንጂ እኛም ያልጠበቅነው ሲላይ ነጩ» ብለን አጽናንተናቸዋል፡፡

እንዲሁም « ምንም እንኳ ለጊዜው ከእኛ ጋር ኅብረትና አንድነቱ የጠበቀ መሆኑን በመገለጹ ያስደሰተን ቢሆንም፤ በአብዮታዊ ዴሞክራሲና በአምስቱ ዓመት እድገትና ትራንስፎርሜሽን ውስጥ የበለጠ ተሳታፊ ሆነው እንዲያገለግሉና ብሔር ብሔረሰቦችን እንዲያነቁ አንድታደርጉ፤ አንዳንድ ጥሩ ጅማሮች በማሳየታችሁ ተደስተናል፡፡ ይኸውም «ብሔር ብሔረሰቦች በራሳቸው አፍ መፍቻ ቋንቋ፤ ባህል፤ አምልኮና ፊደል ሊማሩ፤ ሊገለገሉ ይገባል» ብላችሁ ይህን የነፍጠኞችንና የትምክህተኞችን ፊደል የሆነውን የአማርኛ ፊደል አስወግዳችሁ በላቲን ፊደል መጻሐፍትንና ጽሑፎችን አዘጋጅታችሁ የላቲኑን ፊደል በደንብ ለሚያነበው በገጠር ላለው ገበሬና አርብቶ አደር ማቅረባችሁና



**«የጨለማው ገዥ ተግባርና ንግግር»**

የአማርኛ ፊደል ለማንበብ ለሚቸግረው ለተማረ ክፍል ማቅረባችሁ አርቆ አሳቢነታችሁንና አስተዋይ መሆናችሁን ያስመሰክራል።

ከተወሰነ ዓመት ወዲህ ተመሳስለህ ኑር ፖሊሲን ተግባራዊ ማድረግ የጀመራችሁና የብሔር ብሔረሰቦች መብትና ነጻነት እስከ መገንጠል ድረስ ያለውን ሕገ መንግሥታችንን በደንብ መጠበቅና ማስጠበቅ ስለጀመራችሁ፤ ያ የማይጠቅማችሁን ግትርነትና ቆራጥነት ከራሳችሁ ማስወገዳችሁ ጥሩ ጅማር መሆኑን እንገልጽላችኋለን። በቀጣይ ደግሞ በየብሔራዊ ክልላቱ መንግሥታት በሰማኒያውም ብሔር ብሔረሰቦች ቋንቋና በላቲንና በዓረብኛ ፊደላቸው ድጓውን፣ አቋቋሙን፣ ሰዓታቱን፣ ቅዳሴውን ኪዳኑን፣ ቅኔውን፣ እንደምታቀርቡና እንደምታጽፉ ተስፋ እናደርጋለን። እንዲሁም የብሔር ብሔረሰቡን ባህልና አምልኮ በጠበቀ መልኩ በየወንዛወንዙ፣ በየጥንቆላው፣ በየዛፋቱ ቦታ ጎን ለጎን ማስፈጸም ይጠበቅባችኋል። በእኛና በጨለማው ገዥ ዘንድ የተሸራረፈ ዴሞክራሲና ነጻነት ዋጋ የለውም።

በዚሁ አጋጣሚ «እኛ ለእውነተኛው መንግሥታችንና ለፀሐዩ ንጉሣችን ማንኛውንም መስዋዕትነት ለመክፈል ዝግጅዎች ነን። ለሕዳሴው ግድብ በመስሪያ ቤት ያዋጣነው ገንዘብ ስለማይበቃ በተጨማሪ በማጎበራችን ስም የአንደ ወር ደሞዛችንን ከአራት መቶ ሺህ ብር በላይና እንዲሁም ከአገልግሎታችን የተትረፈረፈውን ገንዘብ ከሁለት መቶ ሺህ ብር በላይ ቦንድ እንገዛበታለን።» በማለት በቴሌቪዥን፣ በሬድዮን ፣ በጎተመት ወጤቶች ላይ በግልጽ ስላስነገራችሁ አድናቆታችንን እንገልጽላችኋለን። ለወደፊትም ለወንበራችን አደገኛ የሚሆኑ አካላት ቢነሱ ማንኛውንም መሳሪያ በመጠቀም ደጀን እንደምትሆኑን እንተማመንባችኋለን።» በማለት ለሁለት ጌታዎች ለሚያገለገሉ ወዶቻችን ከመናገር ወጭ አሁን ላቀረባችሁት ቅሬታ ግን ማንንም አስገድደን ሆነ መሳሪያ ደግነንበት መግለጫ አላሰጠንም።» በማለት ምላሽ ሰተዋል።

በመቀጠል በመንፈሳዊ ወንበር ላይ የተቀመጡት መሪዎችና ኃላፊዎች «ልጆቻችን! ነገሮች ሳይገባችሁና ሳትረዱ የሕጻንነት ስሜታችሁን በነዚህ በታላላቅ መሪዎችና ባለሥልጣናት ፊት እንዲሁም በእኛ አባቶቻችሁ ፊት ማቅረባችሁ አሳዛኝ ቢሆንም እዉነቱን በሥጋዊ ወንበር ላይ ያሉት አባቶቻችን፣ እናቶቻችን፣ ወንድሞቻችን፣ እህቶቻችን ስለመለሱላችሁ እኛ ብዙም የምንላችሁ ነገር የለም።

ይሁንና ለአስራ ዘጠኝ ዓመት ያህል እነሱንም እኛንም እንዴት አደርጋችሁ ስታስቸግሩን እንደነበረ ዓለም ያዉቀዋል። ዋናው ግን በድርጊታችሁ ተጸጽታችሁ ትክክለኛ መሪዎችንና ድርጅቶችን በአባልነት ሆነ በደጋፊነት ከጎኑ በመሰለፋችሁ፤ እንዲሁም የድርጅቱን ፈቃድ ለመፈጸምና ለማስፈጸም ቆርጣችሁ በመነሳት ሳትፈሩና ሳታፍሩ በሚዲያ መግለጫ መስጠታችሁ ያለፈውን ኃጢአታችሁን የሚያስደመስስላችሁና እኛም ቅሬታችንን የምናነሳ መሆኑን እናሳውቃችኋለን። ከዚህ በተጨማሪም በዚሁ ስቋማችሁ ከጸናችሁ መንግሥታችን ሆነ እኛ ዋና የሃይማኖት መሪዎች የያዝንባችሁን

**«የጨለማው ገዥ ተግባርና ንግግር»**

የዓመታት ቂምና በቀል ሁሉ እርግፍ አድረጎ የምንተው መሆኑን በዚሁ አጋጣሚ በግልጽ እንነግራችኋለን፡፡

እናንተ ቅሬታ ለማሰማት የመጣችሁ ዞሮ ዞሮ ከማሳበራችሁ አቋም ስለማትወጡ እንደእነሱ አድርገን የነገርናችሁ ለዚህ ነው፡፡ «እኛ በእነሱ አቋም እንመራም፤ አንሄድም » ብትሉ ደግሞ የሚደርስባችሁን ሕገ መንግሥቱ በደንብ ስላስቀመጠው ወይን በክህደት ያለበለዚያ በሁከት መፍጠርና በሽብርተኝነት ተወንጀላችሁ ወደሚመለከተው ቦታ እንደምትገቡ ልታዉቁ ይገባችኋል፡፡ ስለዚህ እናንተም ወደ ልባችሁ ተመልሳችሁ «ተመላስሎ ኑሮ» የሚለውን መርህ መምረጥ ይገባችኋል እንጂ ምን ብትብገነገኑ፤ ብትቆጡ፤ ብትንጫጨ፤ ብትናደዱ «ተልባ ቢንጫጫ በአንድ መቀጫ » የሚባለውን ንግግር ሳታዉቁት አይቀርምና አንዳች የምታመጡት ነገር የለም፡፡ ይኸንንም በያዝነው መስቀል እናረጋግጥላችኋለን፡፡» በማለት ምንም የማያወላዳ ምላሽ ሰተዋቸዋል፡፡

ቅሬታ አቅራቢዎቹም «እንግዲህ ተመላስሎ ኑሮ ትርጉሙ ስላልገባን መዝገበ ቃላት ላይ እንመለከታለን፡፡» በማለት ተስፋ አስቆራጭ መልስ ሰምተው የተመለሱ ሲሆን፤ እኔ የጨለማው ገዥ በምላሹ ስለተደሰትኩና ቅሬታ አቅራቢዎቹም ከመጀመሪያው ቅሬታ ዉጭ ብዙ እላፊ ንግግር ስላላደረጉ ቀጣይ እርምጃ እንዲወሰድባቸው አላሳሰብኩም፡፡» ይላል፤ ከትልቅ እስከ ትንሽ ከተመረጡ እስከ ዓመጸኞች ድረስ ያሉትን የሚፈታተንና የሚገነድሰው የጨለማው ገዥ ዲያብሎስ ከነሠራዊቱ፡፡

## «የጨለማው ገዥ ተግባርና ንግግር»

ምዕራፍ ፭

« ለፓለቲካ መጠቀሚያ በስማቸው የሚነገድባቸው አንዳንድ ቆራጥ ሴቶች ቅሬታቸውን ለሴቶች ጉዳይ ጽ/ቤት አቅርበዋል። ይኸውም «እኛ ሴቶች ስንፈጠር እንደማንኛውም ወንድ ሕያዊት፣ለባዊት፣ ነባቢት ነፍስ እንዲኖረን ተደርጎ በእግዚአብሔር አርአያና ምሳሌ የተፈጠርን፤ አንዳች ከወንዶች ጋር የመበላለጥ ሆነ የመተናነስ ተፈጥሮ የሌለን ነን። እናንተ ግን ለፓለቲካችሁ ይመቻችሁ ዘንድ በመደብ እየከፋፈላችሁን በወንድሞቻችን፣ በባለቤቶቻችን፣ በአባቶቻችን ላይ ጥላቻ የምታሳድሩብን ለምንድነው? ለመሆኑ በተፈጥሮ «ሴቶች ከወንዶች ያነሱ ናቸው።» የሚል ግለሰብ ሆነ አካል አለ ወይ? እናንተ ግን የማን መልእክተኞች እንደሆናችሁ ባናወቅም እኛን ከወንዶች እያሳሳችሁን «ከወንዶች እኩል እናደርጋችኋለን» ትላላችሁ።

ወይስ እንደ የግብር አባታችሁና መምህራችሁ ጾታችንን ወደ ወንድነት ለመለወጥ ነዉ ፍላጎታችሁ? ወይስ በተፈጥሮ ያልተፈቀደልንን እኛ ማስረገዝ ወንዶች ደግሞ ማርገዝ እንዲችሉ ለማድረግ ነዉ በስማችን የምትነግዱት? ወይስ «ቀድሳችሁ እንድታቆርቡና ጳጳስ እንድትሆኑ እናደርጋችኋለን» ልትሉን ይሆን? ወይስ «በሃይማኖት አባቶች ተጽህኖ ተደርጎባችኋልና ሃይማኖት የሚባል ነገር አያስፈልጋችሁም» ልትሉን ፈልጋችሁ ይሆን? ወይስ «እኩልነትን ያረጋገጠላችሁ እናንተ እንደምትሉት እግዚአብሔር ሳይሆነ መንግሥት ነዉና ጎሊናችሁን ለመሸጥ እንደ ቦይ ዉኃ ለመወሰድ ተዘጋጁ» ልትሉን ይሆን? ወይስ «ሌሎች ፓርቲዎች የሴቶችን እኩልነት አያምኑምና ነጻ ያወጣችሁን ኢሕአዴግን ድርጅት ምረጡ» ለማለት ፈልጋችሁ ይሆን? ወይስ የመደብ ልዩነት በመፍጠር የሥልጣን ጥማታችሁን ለመወጣትና የተለየ ጥቅም ለማግኘት ይሆን? ወይስ «ከዚህ በፊት በነጻነት ሲጃራ በየቦታዉ ሲያጨሱ የነበሩት ወንዶች ብቻ ነበሩ አሁን ግን ዴሞክራሲ መብታችሁን ተጠቅማችሁ በማንኛውም ቦታ ማቡነን ትችላላችሁ» ለማለት ፈልጋችሁ ይሆን?

የእናንተ አካሄድ አሳፋሪ ቢሆንም እኛ የአዳምና ሔዋን ዘሮች የአንዱ እግዚአብሔር ፍጥረቶችና ልጆቹ ነን። ወንድና ሴት የሚል ልዩነት ያለዉ በተገለጽንበት ሥጋችን እንጂ በነፍሳችን አንዳች የጾታ ልዩነት የሌለን ሕያዊን ፍጥረት ነን። የእግዚአብሔር ልጆች ያስባለችን የነፍሳችን ባሕርይ ነዉ እንጂ ይህ የጾታ ልዩነት የፈጠረብን ሟች፣ ፈራሽ፣ በስባሽ ሥጋችን አይደለም። በዚህች ምድር ቆይታችን ዉስጥ ወንድ የራሱ ድርሻ ብቻ የሆነ ስራ አለዉ። ሴትም የራሷ ብቻ የሆነ የስራ ድርሻ አላት። ከዚያ ዉጭ ግን በመማር፣ በማስተማር፣ በማሰብ፣ በመናገር፣ በመስራት፣ በማስራት፣ በኃላፊነት፣ በአስተዳዳሪነት ፣ በመሪነት ፣ ከወንዱ እኩል የሆን ነን።

አንዳች በሴትነት ጾታችን «ለዚህ ኃላፊነትና ስራ ብቁ ልትሆኑ አትችሉም» ያማንባል፤ ተስፋችንም ሰማያዊ የሆነ የቅዱሳን መላእክት አኗኗር የምንናፍቅና

## «የጨለማው ገዥ ተግባርና ንግግር»

የምንጠባበቅ ነን እንጂ እናንተ ኅሊናችሁን መርዛችሁና አጥባችሁ እንደምታስቡት አይደለንም። እናንተ ግን ለፓለቲካችሁና ለሥልጣናችሁ፣ ለጥቅማችሁ ስትሉ «ለፍልፋ» የምትባሉትን የምትለፈልፉ፤ «ቀባጥሩ» የምትባሉትን የምትቀባጥሩ፤ ለኅሊናችሁ ያልቆማችሁ፤ ተስፋችሁን ምድራዊ አድርጋችሁ የምትመለሱ፤ ይህን ቅርፊት ሥጋችሁን የምታመልኩና የምታስመልኩ ናችሁ።» በማለት ሐሳባቸውንና አቋማቸውን አቅርበዋል።

የሴቶች ጉዳይ ኃላፊዎችም «እኛ የምንሰማው በሕገ መንግሥታችን እኩልነታችንን ያረጋገጠልን መንግሥታችንን ነጩ እንጂ እናንተ ጤንነታችሁ በሚያጠራጥር መልክ የምታናገሩትን አይደለም። ምናባዊ አስተሳሰባችሁ በእኛ በአብዮታዊ ዴሞክራሲ በምናምን ሴቶች ዘንድ ተቀባይነትና ቦታ የለውም። ንግግራችሁ ሁሉ እኩልነታችሁን ያረጋገጠላችሁንና ያጎናጸፋችሁን ዴሞክራሲ መንግሥታችንን ለመቃወም ፣ ለማጣጣል፣ እንዲሁም ለማንቋሽሽ አስባችሁ መሆኑንና የአንዳንድ የፓለቲካ ድርጅቶች ቅጥረኞች መሆናችሁን ይገልጻል። እኛ ግን ከአሕዛብ መንግሥታችን ጎን በመሰለፍ የሴቶች እኩልነትን እስከመጨረሻው እናረጋግጣለን።» በማለት ምላሽ የሰጡ ስለሆነ እኔም የጨለማው ገዥ በምላሻቸው ስለተደሰትኩ ለበለጠ ለታላቅ ሹመት አብቅቻቸዋለሁ።

በማግስቱ ደግሞ አንዳንድ በዝሙት የሚተዳደሩ ሴቶች አዳሪዎች በሴቶች ጉዳይ ዘርፈ የሴተኛ አዳሪዎች ችግር አስወጋጅ ዲያሪክተር ለሆኑት ጉዳያቸውን አቅርበዋል። ይኸውም «እናንተ ለሴቶች ነጩ የቆምነው፤ ለእኩልነታችሁና ለዴሞክራሲ መብታችሁ እንታገላለን» ትላላችሁ። ነገር ግን አንድ ቀን የእኛ ሕይወት አሳስቧችሁ አያወቅም። እናንተ ለፓለቲካችሁ ብቻ ሌት ተቀን የምትሯሯጡ ናችሁ እንጂ «እነዚህ እህቶቻችን በምድራዊ ኑሮዎቻቸውም በሚያጎሳቁልና በሚያዋርድ ሕይወት ውስጥ ይኖራሉ። በእግዚአብሔር ዘንድም የኃጢአት ተግባር እየፈጸሙ ነው። ስለዚህ ከዚህ ሕይወት ልናላቅቃቸውና ራሳቸውን የሚረዱበትን ስራ ልንፈጥርላቸው ይገባል።» ብላችሁ አንድ ቀን እንኳ ለሥጋችን ሆነ ለነፍሳችን አስባችሁልን አታወቁም።

ይልቁኑ እግዚአብሔርን በሚያስቆጣ ተግባር የተሰለፈውና ለእኛም ሕይወት አንዳች ስሜት የሌለው መንግሥታችሁ በዝሙት ሕይወታችን እንድንገፋበት የሚያበረታታ ማስታወቂያዎችን በቴሌቪዥንና በሬዲዮን እንዲሁም በኅትመት ወጤቶች ላይ እያወጣ ሲያስፈልገው «ሕይወት የሆነውን ኮንደም ተጠቀሙ ኤድስ የሚባል ነገር አይደርስባችሁም» ይላል። ሲያስፈልገው ደግሞ «የደስታና የእርካታ ምንጭ የሆነውን ሰንሴሽን ተጠቀሙ።» እያለ በብሔር ብሔረሰቦች ዘፈንና ዳንኪራ እያጀበ ትወልዱን ለዝሙት እያነሳሳና እያገፋፋ እንዲሁም እያደፋፈረ ነው። ምንም የማያወቁት ሴቶችና ወንዶች ቢያንስ የእግዚአብሔር ቁጣ የሆነውን ኤድስ በሽታ እንኳ እንዳይፈሩ « ኮንደም ኤድስን የመከላከል ብቃት አለውና ዝሙትን አትፍሩ፤ ድፈሩ።» እያለ ሌት ተቀን የሚለፍፍ ነው።

**«የጨለማው ገዥ ተግባርና ንግግር»**

የሚገርመውና የሚያሳዝነው ደግሞ የሃይማኖት አባቶችና የእምነት ተቋማት ይህ በግልጽ የዲያብሎስ ስራ የሆነውን የርኩሶት ማስታወቂያ ሊያስቆሙና ሊያወግዙ ሲገባ፤ የርኩሶት ስራ አስፈጻሚ ከሆነው መንግሥት ጋር እጅና ጓንት በመሆን በዓመጸው ስራ ተሰልፈዋል። እርዳታንና ገንዘብን ለማግኘት ሲሉ በአጭሩ «አታመንዝር፤ አትዘሙት» በሚለው የእግዚአብሔር ሕግ መፍትሔ ሊያገኝ የሚችለውን ችግርና በሽተኞቹንም «ንስሐ ግቡ፤ ቅዱስ ቁርባንን ተቀበሉ፤ ጠበሉንና እምነቱን ተጠቀሙ፤ ራሳችሁን ጠብቁ፤» በማለት መምከርና ማጽናናት ሲገባቸው፤ እንዲሁም ሕዝቡንም «በኤድስ የተያዘውን ሆነ በሌላ በሽታ የተያዘውን ሰው አድሎና መገለል አታድርጉ፤ ወገኖቻችሁ ናቸውና እርዷቸው፤ ተንከባካቢቸው፤ አፍቅሯቸው።» በማለት ሊያስተምሩ ሲገባ፤ በጨለማው ገዥ በሚመራው ሥርዓት ውስጥ በመመላለስ አብረው ከመንግሥት ጋር በመሰለፍ እንደ ትልቅ ስራ «ኤድስን እንከላከል፤ የአባላዘር በሽታ እንከላከል» እያሉ ወሬ በማራገብ በእግዚአብሔር ቁጣ ላይ ከንቱ ሥጋዊ መጠበብ የሚያደርጉና በተዘዋዋሪ ዝሙት የሚስፋፋበትን መንገድ የሚደግፉና የሚያበረታቱ እንዲሁም ግብረ ሰዶምነትን ጭምር በይሉኝታና በጥቅም ኅሊናቸውን አሳወረው ማወገዝ ያልቻሉ ለሥልጣናቸውና ለሥጋዊ ክብራቸው የቆሙ ናቸው።

እኛ ግን ከምድሩም ሳይደላን ከሰማዩም ሳንሆን ለሥጋችንና ለነፍሳችን የሚያስብልን ግለሰብና አካል አተን በአየር ላይ ተንሳፈን የቀረን ምስኪኖች ነን። እናንተ በእውነት ለሴቶች የምታስቡ ቢሆን ኖሮ የፖለቲካ ወሬያችሁን ትታችሁ ከዚህ ሰቆቃ ሕይወት የምንገላገልበትን ኑሮ ታመቻቸልን ነበር። መንግሥታችሁ ደግሞ «የዴሞክራሲ መብታችሁን ስላጎናጸፍናችሁ ማንኛውንም መብታችሁን በመጠቀም ማመንዝርና መዘሞት ቀርቶ በግልጽ የሥራ መተዳደሪያና የገቢ ማግኛ ልታደርጉት ትችላላችሁ።» ብሎ የሕግ ሽፋን ስለሰጠን ሳንፈራና ሳንሸማቀቅ በግልጽ እንደ ስራ መስክ ቆጥረነው ገላችንን እንሸጣለን። በሕግ እንኳ ብንገደብ ሌሎች አማራጭ ስራዎችን እንፈልግና ሕይወታችንን እንለውጥ ነበር። እናንተም ሆናችሁ መንግሥታችሁ ሌት ተቀን የምትሯሯጡት የሰዎችን ኅሊና አደንዝዛችሁ የራሳችሁን መሰሪ ዓለማ ለመፈጸምና ለማስፈጸም ነዉ እንጂ የሰው ሕይወት አንዳች የሚያሳስባችሁ አይደለም። ከዚያም አልፎ አንዳንዶች ባለሥልጣናትና ካድሬዎች ወሏቸውና አዳራቸውን ከእኛጋ እያደረጉ ዝሙት ስራችንን ያበረታታሉ፤ ይደግፋሉ።» በማለት በምሬት ብሶታቸውን አቅርበዋል።

ዲያሬክተሯም ሃፍረትና ኀዘን ተሰምቷቸው ወደ ልባቸው በመመለስ «ለካስ መንግሥታችን ሕዝቡን ብቻ ሳይሆን እኛን ካድሬዎቹን ጭምር አደንዝዞናል። ከዚህ በኋላ እነዚህን እህቶቻችንን ከዚህ ጎስቋላና መከራ ሕይወት ልናወጣቸውና የስሜት ጉዳታቸውንም ልንክሳቸው ይገባል። በየቦታው የወደቁ ወገኖቻችን የሆኑትን አባቶቻችንን፤ እናቶቻችንን፤ ወንድምና እህቶቻችንን ልናስባቸው ይገባል እንጂ ነጋ ጠባ የፖለቲካ ስራ መስራት የለብንም።» በማለት ለኅሊናቸው በመናገር፤ «እህቶቼ ንግግራችሁ ዐይኔን

## **«የጨለማው ገዥ ተግባርና ንግግር»**

ከፍቶልኛል፤ ለወደፊት ምን ማድረግ እንዳለብኝ አስተምራችሁኛል። እስከአሁን ድረስ ሌቶች እያልን በስማችሁ በመነገዳችን ይቅርታ አድርጉልኝ። ከዚህ ሕይወት የምትለዩበትን መንገድ እናመቻቸለን።» በማለት የሚያጽናና መልስ የሰጡ ሲሆን፤ እኔ የጨለማው ገዥ ለኅሊናቸው የነገሩትንም እዛው ኅሊናቸው ጋር ሆኔ በደንብ አዳምጫለሁና ከዚያ በተጨማሪ መልካም ምላሽ በመስጠታቸውና ለእንደራሴዎቹ ዘብ ሆነው የሚያሳፍርና የሚያዋርድ መልስ ባለመስጠታቸው ተናድጄ ስለነበር፤ በታማኝ ካድሬዎቹ አማካይነት ከበላይ ላሉት ባለሥልጣናት ሪፓርት አስደርጌ ከወንበራቸው እንዲሻሩና ታማኝ ዉይቼ እንዲመደቡ አስደርጌያለሁ።

አንዳንድ አገርና ወገን ወዳድ እንዲሁም የዓለም ምሁራን አንድ ላይ ሆነው ለሚመለከተው የተባበሩት መንግሥታት ተወካይ ቅሬታቸውን አቀረቡ። ይኸውም «የእኛ ፍላጎትና ምኞት ቴክኖሎጂው፤ እውቀቱ፤ ጥበቡ፤ ፍልስፍናው ሁሉ የአዳምና የሔዋን ዘሮችን የሚጠቅም፤ ከጉስቁልና ኑሮና ሕይወት የሚለይ፤ ረሃብ፤ ችግር፤ ስቃይ፤ ሕመም፤ ድንቁርና፤ እርዛት ባጠቃላይ ሰዎች ሁሉ እደሰዉነታቸው ብቻ ተከብረዉ፤ ተፈቅረዉ፤ በልተዉ፤ ጠጥተዉ፤ ተምረዉ፤ መጠለያና መጠጊያ አግኝተዉ፤ እንዲኖሩ ነዉ እንጂ፤ ለብዙ ሰዎች ለችግር ማቃለያና ለመርጃ የሚጠቅመዉ በቢሊዮንና በትሪሊዮን የሚቆጠር ብር ፈሰስ እየተደረገ ለተለያዩ ጦር መሳሪያና ለሕዋ ምርምር መደረጉ አግባብነት የሌለዉና ለእነዚህ የሚወጣዉ ገንዘብ ለልማት ስራ ቢዉል ኖሮ በምድራችን ረሃብ፤ ችግር፤ ሰቆቃ የሚባለዉ ቀርቶ ስማቸዉ እንኳ አይታወቅም ነበር።

የየአገራቱ መሪዎች ሆኑ ባለሥልጣናት ለክብራቸዉ፤ ለጥቅማቸዉ፤ ለዝናቸዉ ፤ ለታላቅነታቸዉ፤ ለሥልጣናቸዉ የቆሙ አምባገነን ናቸዉ። የወገናቸዉ የአዳም ዘር ለቆቃና ችግር አንዳች አይሰማቸዉም። እነሱ ከገነኑ፤ ከተመሰገኑ፤ ከበሉ፤ ከጠጡ፤ ከተዘናኑ፤ ከጨፈሩ፤ ከዘፈኑ፤ ከተመለከቱ፤ ሁሉ በእነሱ ቁጥጥር ዉስጥ ከሆነላቸዉ ለሌላዉ ወገናቸዉ አንዳች ስሜት የሌላቸዉ ናቸዉ።

ከዚያም አልፈዉ በዕብሪትና በትዕቢት «ከእኛ በላይ ማንም የለም፤ ቀና ብትሉ ጣርና ጣሪያ ነዉ» እያሉ የሚደነፉ፤ ሕዝብን የሚያስጨንቁና ግፍ የሚፈጽሙ ናቸዉ። የሚገርመዉና የሚያሳዝነዉ ደግሞ ወደ ተግባር የማይለዉጡትን ለመሸንገያና ኅሊናን ለማሸጫ ለመጠቀም «እኛ ለሰላም፤ ለፍትህ፤ ለዴሞክራሲ፤ ለእኩልነት፤ ለነጻነት፤ ለብልጽግና የቆምን ነን» ይላሉ፤ ተግባራቸዉ ግን ጦረኝነትና ግፈኝነት፤ አድሎና በደል ነዉ። ስለዚህ አላስፈላጊ ለሆነዉ የተለያዩ ጦር መሳሪያና ለተለያዩ ፕላኔቶች ግኝት የሚወጣዉ ገንዘብ ሙሉ በሙሉ ለሕዝብ አገልግሎት ለትምህርት፤ ለጤና፤ ለመኖሪያ ቤት፤ ለመስኖ፤ ለትራንስፖርት፤ ለመብራት፤ ለስልክ.. ወዘተ ለመሳሰሉት አገልግሎት ላይ እንዲዉል እንጠይቃለን።» በማለት አስተያየታቸዉንና ጥያቄያቸዉን አቅርበዋል።

ኢትዮጵያዊዉ ምሁር ተጨማሪ አስተያየት አለኝ ብለዉ፤ « እኛ የሰዉ ዘሮች የፈጠረን አምላክ ረስተን እኛ ሳናስተዉለዉ ለጨለማዉ ገዥ ለዲያብሎስ ባሪያዎች ሆነን

**«የጨለማው ገዥ ተግባርና ንግግር»**

ሌት ተቀን ፈቃዱ በሚፈጸምበት የጨለማ ሥርዓት ውስጥ በመመላለሳችን ነገር መንግሥታት ሆኑ ባለሥልጣናት እግዚአብሔር ደስ የሚሰኝበትን መልካም ተግባር መፈጸምና ማስፈጸም ተስኟቸው ሕዝቡን ለጦርነት የሚያነሳሱትና ህብትና ንብረት በጥቂት ሰዎች ቁጥጥር ውስጥ እንዲሆን አድርገው በረሃብና በችግር እየቀጡት ያለው።

ታዲያ የሕዝብ እንባ አንድ ቀን እንደ ጎርፍ ሆኖ እንዳይጠራርጋቸው እስጋለሁ። እንደ እኔ አስተያየት ለሁሉም መፍትሔ የሚሆነው በዲያብሎስ መንፈስ የሚመሩ መንግሥታት ሆኑ ባለሥልጣናት በምንም መልኩ ጎሊናቸውን የመንፈስ ቅዱስ ማደራያ ሊያደርጉትና የእግዚአብሔርን ፈቃድ ሊፈጽሙና ሊያስፈጽሙ ስለማይችሉ፤ ይህ አሁን በዓለም ላይ የሚታየው የዲያብሎስ ሥርዓት ሊወገድና በምድራዊ ሕይወታችንም የምንጠቀምበት፤ ለሰማያዊ ሕይወታችንም በእግዚአብሔር መንግሥት ሕያው ሆነን የምንኖርበት ሰማያዊ ሥርዓት ልንዘረጋና ከላይ የተገለጹትና መልካም ተግባራትን ልንፈጽም ይገባል። ነገር ግን አሁንም «በዲያብሎስ ሥርዓት እንመራ» ከተባለ ይህ ቅርፊት ሥጋውን የሚያመልክና የሚያስመልክ እንዲሁም ተስፋውን ምድራዊ ያደረገ ትውልድ ከላይ የተገለጹትን መልካም ተግባሮች ለመተግበር እንደሚችገር ለመግለጽ እወዳለሁ» በማለት አስተያየታቸውንና ስጋታቸውን ገልጸዋል።

የመንግሥታቱም ተወካይ « በእርግጥ አስተሳሰባችሁና አስተያየታችሁ ጥሩ ቢሆንም፤ ለዚህ ምላሽ መስጠት የሚችሉት አምስቱ ኃያላን አገራት የተባሉት አሜሪካ፣ እንግሊዝ፣ ፈረንሳይ፣ ሩሲያና ቻይና ናቸው። ዓለምን እንደፈለጉ እያሽከረከሩት ያሉት እነሱ ስለሆኑ፤ አሁን ባለሁ ሁኔታ የሚሰማችሁና የሚቀበላችሁ ግለሰብ ሆነ አካል ያለ አይመስለኝም። ምናልባት ለወደፊት የአዳም ዘር ሁሉ (የዓለም ሕዝብ ሁሉ) ወገኔ፣ አባቴ፣ እናቴ፣ ወንድሜ ፣እህቴ፣ ልጆቼ ናቸው የሚል ትውልድ የሚፈጠርበት አገር ካለ ያኔ ሐሳባችሁና ጥያቄያችሁ ተቀባይነት ሊያገኝ ይችላል እንጂ፤ አሁን ይህን ሐሳብ ብታቀርቡ የእብድ አስተሳሰብ አድርገው ነገር የሚቆጥሩት።» በማለት ስለመለሱላቸው፤ ጥያቄያቸው ዋጋ ቢስ ሆኖ ቀርቷል። እኔም የጨለማው ገዥ «ማን ጀግና ደፋር ነው ይህን መልካም ተግባር ሊፈጽምና ሰማያዊ ሥርዓት ሊዘረጋ የሚችል!» በማለት ታብያለሁ።» ይላል የትዕቢት አባት ዲያብሎስ።

## «የጨለማው ገዥ ተግባርና ንግግር»

### ምዕራፍ ፮

« በአገር ዉስጥ ያሉና ከአገር ዉጭ ያሉ አንዳንድ የተቃዋሚ ድርጅት ተወካዮች የአዲሲቷን ኢትዮጵያ ጠቅላይ ሚኒስትር አነጋገሩ። ይኸውም «የተከበሩ ጠቅላይ ሚኒስትር! ሕገ መንግሥቱ የመደራጀት፣ ሓሳብን በነጻነት የመግለጽ፣ የመናገር፣ የመጽሐፍ፣ የመሰብሰን .. ወዘተ በሰጠን መብትና ነጻነት ተጠቅመን ለአገራችን ይጠቅማሉ ብለን የምናስባቸውን ፖሊሲዎችና አስተሳሰቦች ስናራምድ፤ በእርሶ በኩል የተለያየ ስያሜ ይሰጠናል። አንዳንዴም እኛን ለማጥፋትና ለመደምሰስ ይነሳሳሉ፤ በዕብራትና በትዕቢት ይደነፋሉ። ስለዚህ ምን ዓይነት ተቃዋሚ ድርጅቶች እንድንሆን ነዉ የሚፈልጉት?» በማለት ጥያቄ አቅርበዋል።

ጠቅላይ ሚኒስትሩም ሲመልሱ «በመጀመሪያ የመንግሥቱን ታላቅነት አምናችሁ፤ የእኔንም ዋና አዛዥነት ተቀብላችሁ፤ አቋማችሁ ምን መሆን እንዳለበት እንድትመከሩ በመምጣታችሁ የአርቆ አስተዋይነታችሁንና ተመሳስሎ መኖር ፓሊሲ ለማራመድ ዝግጁ መሆናችሁን የሚያመለክት ታላቅ የእድገት መገለጫ ነዉ።

የእኛ ተቃዋሚ ለመሆንና ከእኛ ጋር አብሮ መጓዝ ከፈለጋችሁ በመጀመሪያ ደረጃ የዘወትር ጸሎታችሁ ማድረግ ያለባችሁ መመሪያችንን የብሔር ብሔረሰቦች የሚለውን ልዩ የመጠመቂያ ስም ልትጠመቁና በንግግራችሁ ዉስጥ መጀመሪያ ላይ ሆነ መሀል እንዲሁም መጨረሻ ላይ እንደ አቡነ ዘበለማያት መደጋገም ይጠበቅባችኋል። ከዚያ በማስከተል መንፈሳችሁ መንፈሳችን ስለሚሆን የተለያየ አቋም ልትይዙ አትችሉም። በማስከተል ደግሞ በወረቀቶች ላይ ያሉ ሁሉ «ተግባራዊ ይሁኑ » ብላችሁ አትከራክሩ።

እኛ በትግል እያለን «ለፍትህ፣ ለእኩልነት፣ ለነጻነት፣ ለዴሞክራሲ፣ ለሰላም፣ ለእድገት፣ ለብልጽግና .. ወዘተ» እያልን ነበር ስንለፍፍ የነበረውና ወደ ወንበር የመጣነዉ። «ከበሮ በሰዉ እጅ ያምር ሲይዙት ያደናግር» እንደሚባል ሁሉ፤ ያን የተነሳገበትን ዓላማ እርግፍ አድርገን «ከራስ በላይ ነፋስ» የሚላዉ የጨለማው ገዥ መሪያችን መመሪያ ተከትለን ለሰዎች ኅሊና የሚስማማዉንና ተቀባይነት ያለዉን በወረቀት ላይ ለማስመሰል ነዉ ያስቀመጥነዉ እንጂ ተግባራዊነቱ ላይ የምንመራበት መንፈስ ስለማይፈቅድልን ይኸዉ ከአገር ክህደት ጀምሮ ኢሰብአዊ ተግባርና የከፋና የከረፋ ሓሳብ ፈጥረን ንጹህ ኅሊና ላለዉ ሰዉ የሚዘገንን ተግባር ፈጽመናል። ነገር ግን የሚመራን መንፈስ ስለሚደሰትበትና ፈቃዱ ስለሆነ እስከ አሁን ድረስ በአቋማችን ጸንተናል። ስለዚህ እናንተም ለአፋችሁ ዲሞክራሲ፣ ነጻነት ፣ ፍትህ፣ እኩልነት.. ወዘተ እያላችሁ ሃያ አራት ሰዓት ብትለፈልፉ ችግር የለዉም። የሸዋጁ መንፈስ መገለጫዉ ይኸዉ ነዉና።

ሌላዉ ተቃዉሟችሁን ከልማታዊ መንግሥታችሁ ጎን በመሰለፍ በምክር ቤት አባልነታችሁ በምታገኙት ክፍያና ጥቅማ ጥቅም ኑሮዎችሁን በመደጎምና የተለየ የከበራታ



## «የጨለማው ገዥ ተግባርና ንግግር»

ወንበር በመያዝ ሰላማዊ ተቃውሞ ማድረግ ነው። ይህም «ተቃዋሚ» የሚለውን ስያሜ በመያዝ ነገር ግን የይስሙላ ክርክር በመፍጠር በመጨረሻ ግን በእኛ ወሳኔ በመሸነፍና ወደ እኛ ትክክለኛ አስተሳሰብ መምጣታችሁን ለሕዝብ መግለጽና ጧስጥ ለጧስጥ የእኛ ደጋፊ መሆን ይጠበቅባችኋል።

በመጨረሻ ላሳስባችሁ የምፈልገው እንደ አንዳንዶች ተቃዋሚ ዐይን ያወጣ ድጋፍና ለእኛ ከእኛ በላይ ጥብቅና መቆም በእኛ ዘንድ ሞገስ ብታገኙበትም በሕዝቡ ዘንድ ስለሚያስገምተችሁና ስለሚያሳማችሁ አቋማችሁ ቢበዛ እንደአጋር ድርጅት ቢያንስ ደግሞ እንደ ተለጣፊ ድርጅቶች መሆን አለበት። በማለት መክረዎቸዋል። እኔም የጨለማው ገዥ በምክራቸው ስለተስማማው ተጨማሪ ማሳሰቢያ አልሰጠዎቸውም። ተቀዋሚዎቹንም በእኔ የጨለማው መንፈስ የሚመሩና የበለጠውን ፈቃዴን የሚፈጽሙ ከሆነ ወንበሩን አሳልፌ የማልሰጣቸው አንዳች ምክንያት የሌለ መሆኑን በሳቢናቸው አሳስቤያቸዋለሁ። ሐሳቤንና የእንደራሴዬን ምክር የመቀበል ያለመቀበል ምርጫው የእነሱ ስለሆነ ዴሞክራሲ መብታቸውን እንዲጠቀሙ ሙሉ ነጻነት ሰጥቻቸዋለሁ። እስከ አሁን ድረስ በእኔ ዘንድ ሞገስ ስላላገኙ ወደ ወንበር አላመጣዎቸውም።

አንዳንድ ኢትዮጵያዊነታቸውን የካዱ ከተገንጣይ ቡድን ጋር አብረው የነበሩ ሰዎች፤ ለአዲሲቷ ኢትዮጵያ መሪ ያላቸውን አድናቆታቸውንና መግላቸውን ገለጹ። ይኸውም «እኛ በኢትዮጵያዊነታችን ላይ ክህደት የፈጸምን፤ ቢቻለን ኖር ከመንግሥታችን ጎን በመሰለፍ ኢትዮጵያ የምትባል አገር ልናጠፋ የነበርነውን፤ እርሶ ታላቅ የእግዚአብሔር ሰው ስለሆኑ በወንጌል የተጻፈውን «ጠላታችሁን ወደዱ» የሚለውን ቃል ተከትለውና አክብረው፤ ከካድሬዎቹ ውጭ ላሉት ለሌሎች ኢትዮጵያውያን ዜጎች ያልተሰጠውን የሁለተኛ ድግሪ የመማር እድል ስለሰጡንና እንዲሁም «በኢትዮጵያዊነታችሁ ካለማናችሁ፤ በክህደታችሁ ከጸናችሁ፤ አዲሲቷን ኢትዮጵያን በዘረኝነትና በገጠኝነት ከፋፍለህ ግዛ ፖሊሳችን ተባባሪ ከሆናችሁ፤ ከነፍጠኞቹና ከትምክተኞቹ መንጋጋ አዉጥተንላችሁ ነጻነቷን የተጎናጸፈችውን እናት አገራችሁን ኤርትራን ነጻነቷን እስከ መጨረሻው ድረስ ከጠበቃችሁ፤ ሁሉም ኢትዮጵያውያን ያላገኙትን የከፍተኛ ትምህርት ተቋም የመማር እድል እንሰጣችኋለን፤ በኢትዮጵያዊነታችሁ ክህደት በምታሳዩት ብቃት ደግሞ እስከ ፒችዲ ድረስ እናስተምራችኋለን።» በማለት ቃል ስለገቡልን ነው።

የአዲሲቷ ኢትዮጵያ መሪ ለዚህ አድናቆትና መግላ ምላሽ ሲሰጡ «ወድ የቁርጥ ቀን ልጆች! በጫካ እያለን ወንድምና እህቶቻችን ኤርትራውያንንና ትግራውያንን ለማስገንጠል ታላቅ መስዋዕትነት በመክፈላችሁና ኤርትራን ነጻ በማዉጣታችሁ እንዲሁም አዲሲቷ ኢትዮጵያ በብሔር ብሔረሰቦች በቋንቋ ተከፋፍላ የተለያዩ የክልላት መንግሥታት ተመስርተው ለወደፊት ደግሞ ራሳቸውን ሲችሉ እንደ እናት አገራችሁ ኤርትራ ለመገነጣጠል ያኮበከቡ የወደፊቱ ነጻ አገራት የአሁኖቹ እጩ አገራትን ለማየት

## «የጨለማው ገዥ ተግባርና ንግግር»

ስላስቻላችሁን በቅድሚያ ታላቅ ምስጋናችንንና አድናቆታችንን እናቀርባለን። ታዲያ አንድ ያልገለጸችሁትን የታላቅነታችን መለያ የሆነውን ታላቅ ተግባር አለ። ይኸውም በአገር ውስጥ ስንቶቹን በአገር ክህደት፣ በአሸባሪነት እየወነጀልን እንደምናስርና ፍዳቸውን በማሳየት እንደምናሳድድ ስላልገለጸችሁ ነው። ከእነዚህ ሁሉ አስበልጠን ነው ለእናንተ ኢትዮጵያዊነታችሁን በግልጽ ለካዳችሁት ይህን የመሰለ እንክብካቤ በማድረጋችን «ቅዱስና ጻድቅ» የሚለውን ስያሜ ልታበረክቱልኝ ይገባ ነበር።

ሌላው የታላቅነታችን መለያ እኛ እንኳን እናንተን ለኤርትራ መገንጠልና ነጻነት ለጥንቷ ኢትዮጵያ መከፋፈልና ወደ ጥፋት ማምራት ታላቅ ዉለታ ያደረጋችሁትን ወዶቻችንን ቀርቶ፤ በወጭ ኢትዮጵያዊነታቸውን ክደው ዜግነታቸውን የለወጡትን አይደለም ለኢትዮጵያ መጥፋት የሚተጉ፤ ክህደትንና መናፍቅነትን የሚያስፋፋ ሰዎች፤ ብራቸውን ይዘው ይምጡልን እንጂ ከኢትዮጵያዊያን በላይ እንክብካቤ አድርገንላቸው የፈለጉትን እንፈጽማቸዋለን። በተቃራኒው ደግሞ ኢትዮጵያዊያን ዜጎችን እያጎላቆልን ፍዳቸውን እናሳያቸዋለን። በዚህ መልኩ ነው የዘመናት በቀለኝነታችንን እየፈጸምን ያለነው።

ስለዚህ እናንተም የእኛ አጋር ሆናችሁ ዓላማችንን ካሳካችሁ፤ ከማንኛውም «ኢትዮጵያዊ ነኝ።» ብሎ ከሚናገር ሰው በላይ እንክብካቤ የምናደርግላችሁና በእነሱ ላይ እንደምናሰለጥናችሁ ቃል እንገባላችኋለን። ዋናው በኢትዮጵያና በኢትዮጵያዊነታችሁ ላይ በፈጸማችሁት የክህደትና የዓመጸ አቋም መጽናት ነው የሚጠበቅባችሁ።

እኛ ዘንድ «አንድነትና ውሕደት» የሚባል ነገር የለም። እንኳን ከሌሎች ጋር አንድነትና ውሕደት መፍጠር ቀርቶ የአዲሲቷ ኢትዮጵያ ዜጎች ሁሉ የኢትዮጵያዊነት ብሔራቸውን አስክደን « እኔ ብሔራ ኢትዮጵያዊ ሳይሆን እኔ ትግሬ ነኝ፤ እኔ አማራ ነኝ፤ እኔ አርሞ ነኝ፤ እኔ አፋር ነኝ፤ እኔ ሱማሌ ነኝ፤ እኔ ሐረሪ ነኝ፤... ወዘተ» በማለት በሰማኒያ ብሔር ብሔረሰቦች ስለከፋፈልን፤ የኢትዮጵያዊነት ስሜት በዉስጣችሁ ካለ ከወዲሁ እርማችሁን እንድታወጡ በዚሁ አጋጣሚ እናሳስባችኋለን።» በማለት ምክርና ማስጠንቀቂያ ጭምር ሰተዋቸዋል። እኔም የጨለማው ገዥ በምክሩ ሆነ በማስጠንቀቂያዉ የተደሰትኩ በመሆኑ ትክክለኛ እንደራሴ ማዘጋጀቱን ለራሴዉ ማረጋገጫ ሰጥቻለሁ።

አንዳንድ ከእናት አገራቸው ከኢትዮጵያ መገንጠል ላይ በምርጫ ያልተሰለፉና በወቅቱ ልጆች የነበሩ በአንድላይ በመሰባሰብ «እኛ «ኤርትራውያን» የምንባልና «ኢትዮጵያውያን» የሚባሉ ዜጎች በስብሰባ ላይ ሆነ በተለያዩ ቦታዎች ሲታዩ መለያ የላቸውም። መልካቸው ሆነ ጠባያቸው ተመሳሳይ የሆነ አንድ ዓይነት ናቸው። ይህም ልዩነት የፈጠሩት የተወሰኑ ግለሰቦችና ቡድኖች መሆኑን ይገልጣል። ትንቢተ ኤርምያስ ም.፲፫፡፳፫(13:23) «በዉኑ ኢትዮጵያዊ መልኩን፤ ወይስ ነብር ሻንጉርጉርነቱን ሊለወጥ

**«የጨለማው ገዥ ተግባርና ንግግር»**

ይችላልን?» ብሎ ለተናገረውና ለጠየቀው፤ «እኛ ኤርትራውያን ነን እንጂ ኢትዮጵያውን አይደለንም» ያልን ሰዎች፤ መልሳችን **«አዎን»** መሆኑ ምን ያህል ከእግዚአብሔር ፈቃድ ዉጭ መሆናችንን ያሳያል፡፡ ይኸውም ለእግዚአብሔር ጥያቄ «አዎን ነብር ሻርንጉርጉርነቱን ኢትዮጵያም መልኩን ሊለወጥ ይችላሉ፡፡» በማለት የማይሆን ጠማማ መልስ እንደሰጠው ይታመናል፡፡» በማለት ከተወያዩ በኋላ፤

**«ስለዚህ ለምን ኢትዮጵያዊ ዜግነታችን ለወጥን? ማን ለወጠው?»** በማለት ጥያቄያቸውን ከኢትዮጵያ በመገንጠላቸው ለሚቆረቆሩ ለሃይማኖት አባቶች ያቀረቡ ሲሆን፤ የተሰጣቸውም መልስ **«ልጆቻችን! በእርግጥ ኢትዮጵያዊ መልካችሁ ባይለወጥም፤ ታላላቆቻችሁና ወላጆቻችሁ እኛም ጭምር ክህደትን ፈጽመናል፡፡ ሌላው ቢቀር የቃል ኪዳን አገር መሆኗን ከብዙ ሺህ ዓመት በፊት ነቢያ እግዚአብሔር ዳዊት «ኢትዮጵያ እጆቿን ወደ እግዚአብሔር ትዘረጋለች»** የተባለውን የዘነጋንና በሁለት ከሃዲና ዓመፀኛ ቡድኖች **«ሻዕብያና ወያኔ »** በሚባሉት ተጽህኖና የክህደት ተግባር ነዉ ለማንፈልገዉ ሕይወት የተዳረገነዉ፡፡

እነሱ ተስፋቸው ምድራዊ ስለሆነና በሥልጣን ጥማት የተቃጠሉ፤ ጥላቻ፤ ቂምና በቀል ያረገዙ በመሆናቸው ፍጹም የዲያብሎስ እንደራሴ ሆነዉ ፈቃዱን ሲያስፈጽሙለት፤ እኛ ግን እነሱን ተከትለን ምርጫችንን ዲያብሎስ ማድረጋችንንና እግዚአብሔርን መካዳችን፤ በስሙ መነገዳችን ነዉ የሚያሳዝነዉና የሚያስገርመዉ፡፡ ለዚህ ለአገርና ሃይማኖት ክህደታችን ሁላችንም ዋጋ እየከፈልንበት ነዉ፡፡ **ለወደፊትም የባሰዉን ዋጋ እንደምንከፍል ልናስተዉል ይገባል፡፡** ከዐሥር ዓመት በፊት እናንተ ወጣቶች እያላችሁ እነዚህ ሁለት ወንበዴዎች ለሥልጣናቸዉ የበላይነትና ጥቅም ሲሉ ሕዝቡ እንዲነጣጠልና እንዲገነጣጠል ያደረጉት አንሶ፤ እርስ በእርስ አገዳደሉት፤ ደሙ በከንቱ እንዲፈስ አስደረጉ፤ እነሱ ግን በተደላደለ ወንበር ላይ ቂብ ብለዉ ዙፋናቸዉን በሕዝብ ደም ላይ ዘርግተዉ በተንደላቀቀ ሕይወት ይወጣሉ፤ ይገባሉ፡፡ አሁንም ሲፈልጉ ጦርነት ከማወጅና ሕዝቡን ወደ እሳት ከመማገድ የማይመለሱ ጨካኝ አረመኔ ለሕዝቡ አንዳች ርኅራኄ የሌላቸዉ የዲያብሎስ ምርጦችና ባለሟሎች ናቸዉ፡፡

አሁን እናንተ እንሰደድ ብላችሁ ወደ እናት አገራችሁ ኢትዮጵያ ብተሰደዱ የወያኔ(የኢሕአዴግ) መንግሥት አይቀበላችሁም፡፡ ምክንያቱም **«እኛ ኢትዮጵያውያን ነን»** ስለምትሉ፤ እንደ አገር ክህደት ቁጥሮ ወይን ራሱ ይወነጅላችኋል ወይንም ለአባቱ ሻዕብያ አሳልፎ ይሰጣችኋል፡፡ ባጠቃላይ **«በኢትዮጵያ ዉስጥ ገብተዉ አንድነት ያመጣሉ፤ ለክልላዊ መንግሥታቱ ህልዉና አደጋ ይሆናሉ፤ ኢትዮጵያዊነት ብሔር ይቀሰቅሳሉ፤»** በሚል ስጋት አይቀበላችሁም፡፡ ነገር ግን **«እኛ ኤርትራውያን ነን፤ ኢትዮጵያውያን አይደለንም፤ የሻዕብያን ሥርዓት ብቻ ተቃዉመን ነዉ የመጣነዉ፤»** የምትሉ ከሆነ ለእናንተ አስቦ ሳይሆን ለፖለቲካ መጠቀሚያ ሊቀበላችሁና ለራሱ ለጥፋት ዓላማ ሊያሰልፋችሁ ይችላል፡፡

## «የጨለማው ገዥ ተግባርና ንግግር»

የእኛ ምክር ግን ሁለተኛ ክህደት ከመፈጸም እዚሁ ኤርትራ ውስጥ ሆኖችሁ በልቦናችሁ ኢትዮጵያዊነታችሁን አምናችሁ፤ ስላለፈው ክህደታችሁ ንስሐ ገብታችሁ፤ ፈጣሪያችሁን በእውነትና በመንፈስ እያመለከቱት የኢትዮጵያን ትንሣኤ ብትጠባበቁ የተሻለ መሆኑን እንመክራችኋለን። እኛ ቀደም ሲል የሻዕብያ መንግሥት ኅሊናችንን የመረዘው «የገዥ መደቦች በደል ፈጸሙበት ፤ አድሎ አደረጉበት ፤» በማለት ሲሆን ወደ ልባችን ስንመለስ ግን አድሎና በደል የተፈጸመበት ሁሉም ዜጋ በአራቱም ማዕዘን ያለው ኢትዮጵያዊ ላይ ጭምር ሲሆን፤ በሕዝብ ስም የሚነግዱት ደግሞ እንደ አሁን ዘመን ባለጊዜ እንደሆኑት የተወሰኑ ግለሰቦችና ቡድኖች ናቸው እንጂ ብሔሮች ወይም ጎሳዎች አለመሆኑን በሚገባ ተረድተናል። ታዲያ ያኔም ቢሆን ወደ ክህደቱ ከመግባት እንደ ሃይማኖት አባትነታችን ማንንም ሳንወግን «እግዚአብሔር ሆይ! ከግፈኞች፣ ከጨካኞች፣ አድሎና በደል ከሚፈጽሙ ሰዎች ገላግለን፤ ያንተን ሰማያዊ መንግሥት አቋቁምልን፤ ያንተን ፈቃድ ብቻ የሚፈጽሙና የሚያስፈጽሙ እንደራሴዎችህን በሥጋዊውና በመንፈሳዊው ወንበር ላይ አስቀምጥልን።» በማለት መለመንና መጸለይ ሲገባን እንደ ሥጋውያኑ ሃይማኖት የሆነው ኢትዮጵያዊነትን ክደናል፤ የዓመጸ ተባባሪና አስፈጻሚ ሆነናል።

አሁን ግን እኛ የተወሰኑ አባቶችና እናቶች እንዲሁም ወንድሞችና እህቶች ስለ ክህደትና ዓመጸ ተግባራችን ንስሐ ገብተን ከእናት አገራችን ከኢትዮጵያ ከድንግል ማርያም ጋር ለመዋሐድና ከሃይማኖታችን ተዋሕዶ ጋር አንድነት ለመፍጠር እግዚአብሔርን በጸሎት እየጠየቅንና ምህላ እያደረግን እንገኛለን። እናንተም በሁሉም ቦታ ጸሎታችሁንና ምህላችሁን አጠናቅሩ። በኢትዮጵያ የኢትዮጵያ ትንሣኤን የሚጠባበቁ ወገኖቻችን በጸሎትና በምህላ ላይ እንዳሉ እናውቃለን። ሁለቱም ቡድኖች ሻዕብያና ወያኔ በቅርቡ የዘሩትን የዓመጸና የክህደት ፍሬያቸውን እንደሚያጭዱና የኢትዮጵያ ትንሣኤ እንደሚመጣ በእውነተኛ የእግዚአብሔር አገልጋዮች ተነግሮናል።

መሪዎች ሆኑ ሕዝቡ ካለፉት ታሪክ ትምህርት መውሰድ ሲገባቸውና ከእውነት ጋር መሰለፍ ሲጠበቅባቸው «እኛ ምርጫችን የዲያብሎስ እንደራሴዎችን ነው። የምንፈጽመውም የእነሱን ፈቃድ ነው።» በማለታቸው፤ እንደምርጫቸው የዓመጸ፣ የክህደት፣ የርኩስቱ ጽዋ ሲሞላ የእግዚአብሔርን ቁጣን መቀበላቸው ስለማይቀር እየንዳንዱ ሰው ንስሐ ገብቶ እጅኑ ለአምላኩ ቢሰጥ የሚያዋጣው መሆኑን በዚሁ ምክራችንን እንገልጻለን።» በማለት አሰናብተዋቸዋል። እኔ የጨለማው ገዥ በምክራቸውና በአቋማቸው ተቆጥቼ በደኅንነቶቼ አማካይነት ለበላይ ባለሥልጣናት ሪፖርት አስደርጌ ይኸው እስከ አሁን ድረስ በእስር ይገኛሉ።» ይላል የክፋት፣ የዘረኝነት ፣ የጎጠኝነት አባት የጨለማው ገዥ ዲያብሎስ ከሠራዊቶቹ ጋር በመሆን።

## «የጨለማው ገዥ ተግባርና ንግግር»

### ምዕራፍ ፯

« አንዳንድ ምሁራን «የዕድገት መስኪያዊ መስፈርት ትክክለኛ የአገርና የሕዝብ ዕድገትና ብልጽግና አይገልጽም» በማለት ለአገሪቱ ምጣኔ ሀብት ባለሙያተኞች አስተያየታቸውን አቅርበዋል። ይኸውም «በተለይ እጅግ አብዛኛው ኢትዮጵያውያን በችግር ውስጥ እያሉና በጣት የሚቆጠሩ ሰዎች ብቻ በብልጽግናው ዓለም እየተጓዙ እያለ «አገሪቷ ከ10% በላይ ዕድገት አሳይታለች። በጥቂት ዓመታት ውስጥ እንደቻይናና ህንድ ትሆናለች» እያሉ ሕዝቡን ማደንዘዛቸውና ከግምት ውስጥ የሚያስገባቸውን ወሬ ነጋ ጠባ ማዉራቱ አግባብነት የለውም። እንዲሁም «በአገሪቱ ሰማይ ጠቀስ ፎቆች፣ የተለያዩ መንገዶች፣ የተለያዩ ተቋማት፣ የተለያዩ የልማት አዉታሮች.. ወዘተ ተሰርተዋል። ጂ.ዲ.ፒ ከፍ ብላል» እየተባለ ሕዝቡ ግን በችግር፣ በጉስቁልና፣ በልመና፣ በረሃብ፣ በእርዳታ፣ እየተማረረና እያዘነ የሚኖር ከሆነ፣ በጥቂቶች ሰዎች መበልጸግና መግነን እንዲሁም በሕንጻ መሰራትና በተቋማት መብዛት እንዴት በለጸግን፣ ኢኮኖሚያችን አደገ ለማለት እንደፍራለን?» በማለት አስተያየታቸውንና ጥያቄያቸውን አቅርበዋል።

የሚመለከታቸውም አካል፤ «በእውነቱ ለአገሪቱ ዕድገት ተቆርቋራችሁ አስተያየት መስጠታችሁ አግባብ ቢሆንም የእኛ ስሌት በዓለም አቀፍ ስሌት መሰረት ስለሆነ፤ የዓለም አቀፉ ስሌት መድኸየትን እንደ ዕድገት የሚቆጥር ቢሆን እንኳ፤ እኛም በዚያው መሰረት ነዉ የምናሰላዉ እንጂ እንደ ማንነታችን ወይም ስሙን እንኳ ብዙ ጊዜ እንዲጠራ ባይፈለግም ሰላይ ስለሌለብኝ ለጊዜው ብጠራው ችግር የለውምና ይኸውም እንደ ኢትዮጵያዊነታችን አይደለም የምናሰላዉ። ብዙዎቻችን በካፒታሊስት መንፈስ የተጠመቅንና ከኢትዮጵያዊነታችን ይልቅ ለጌቶቻችን «ብሔር ብሔረሰቦች» እያልን ኅሊናችንን መሸጣችንን ብናስመሰክር ነዉ ሞገስና ሥልጣን የምናገኘዉ። ለዚህም ነዉ እየተሰቀኩ «እንደ ኢትዮጵያዊነታችን» ያልኩት ።

ከእናንተ ቀደም ብለዉ የተወሰኑ «አገር ወዳድ ነን» ብለዉ ወደ እኛ በመምጣት የሚያስገርምና የሚያስቅ የብልጽግናና ዕድገት ትንታኔ አቅርበዉልን ነበረ። ይኸውም « እኛ ኢትዮጵያውያን ድሆችና ጎስቋሎች አይደለንም። ከማንም የዓለም ሕዝብ በላይ ሀብታሞች ነን። እናንተ ተስፋችሁ ምድራዊ ስለሆነና ለልመናና ለእርዳታ እንዲያመቻችሁ ልመና ሃፍረት ያልሆነባችሁ ከየመንግሥታቱ «እኛ ለማኞች ድሆች ነን» እያላችሁ የተለያዩ አገራት መንግሥታትን ደጅ የምትጠኑ አሰዳቢዎች ናችሁ። ሕዝቡን ራስ ወዳድና ስግብግብ አደረጋችሁት እንጂ እዉነተኛ ለአገሩና ለሕዝቡ የሚቆረቆር መንግሥት ቢኖር ለፖለቲካዉ ዓለማ ሲል በሕዳሴ ግድብ ስም በተለያዩ መንገድ ከሕዝቡ ገንዘብ እንዳሰባሰበ ሁሉ በፈቃደኝነት ላይ የተመሰረተ «ወገን ለወገኑ ይድረስለት» በማለት ሕዝቡ

## «የጨለማው ገዥ ተግባርና ንግግር»

እርስ በእርስ እንዲተሳሰብ፣ እንዲተዛዘን፣ እንዲረዳዳ፣ እንዲፋቀር፣ አንድ እንዲሆን አድርጎ ቢሆን ኖሮ አንድ ለማኝ ለማየት ብርቅ ይሆንብን ነበር።

ነገር ግን መንግሥታችሁ ነጋ ጠባ «ለብሔር ብሔረሰብ፣ ለሰንሴሽን ኮንደም፣ ለዘፈንና ለዳንኪራ.. ወዘተ» ቅስቀሳ የሚያደርግና በእግዚአብሔር እውነታ ላይ የሚያሳምጽ፣ ሕዝብ በሕዝብ ላይ እንዲጨካከን ያደረገ ጨካኝ ነው። «ኢኮኖሚ አደጋ» ሊባል የሚችለው ደግሞ ሁሉ በልቶ ሲኖርና ራሱን ችሎ መኖር ሲችል ብቻ ነው እንጂ ሕንጻና የተለያዩ ተቋማት በመሰራታቸው «አደግን፣ተመነደግን ፣ ኢኮኖሚው ከፍ አለ» ልንል አንችልም። ከሁሉ በላይ ደግሞ በመንፈስ ደሀ የሆነ መንግሥትና ሕዝብ ነው ደሀና ጎስቋላ እንጂ፤ እግዚአብሔርን የሚያመልክ፣ ራሱ ፈቅዶ እየጸመ የሚራብ፣ የጸመውን ደግሞ የሚበሉትና የሚቀምሱት ለሌላቸው ወገኖቹ የሚሰጥ ሰውና ሕዝብ አይደለም። ይልቁኑ ይህ ዓይነቱ ሕዝብ እውነተኛ ባለጸጋና ባለሀብት ነው።

ምን ዋጋ አለው የብዙ ሀብትና ንብረት ባለቤት ሆኖ ባደነት በተሞላ ሕይወት መኖር!? ምን ዋጋ አለው ምድራዊ ሕይወትን ብቻ ተስፋ ያደረገ ኑሮ መኖር? ስንቱ ነው በስግብግብነትና በራስ ወዳድነት የሰበሰበውን ሀብትና ንብረት ሳይበላና ሳይጠቀምበት ለማንም አስረክቦና በትኖ በሥጋ ሞት ወደ ሁለተኛ ዓለም የተጓዘው? ስንት ችግረኛና ድሀን ረግጦና ዞር ብሎ ሳያይ በስግብግብነት ለራሱ ብቻ ያከማቸውን ሀብትና ንብረት እንኳን ራሱ ሊጠቀምበት ቀርቶና «ለትውልዱ አስተላልፋለው» ብሎ የተጨነቀበትና የተጠበበት ከንቱ መና ሆኖ የሚቀርበት አጋጣሚ የለምን? ስለወደፊቱ ማን እንደሚጠቀምበትና እንደሚበላው በእርግጠኝነት መናጋር ይቻላልን? አይቻልም። ታዲያ እያንዳንዱ ባለሀብት ምናል ምስኪን ወገኑን ቢያስብ? ወገኑን ቢያስብ ኖሮ እውነተኛ እርካታንና በረከትን ያገኝ ነበር። ነገር ግን ባለሺህው ባለመቶ ሺህ፣ ባለመቶ ሺህው ሚሊየን፣ ባለ ሚሊየን፣ ቢሊየን ለመሆን ነው ሌት ተቀን የሚሯሯጠው እንጂ በየቦታው የወደቀውን የአዳም ዘር ወገኑን ዘር ብሎ የሚያይ ባለሀብት ስለሌላ ይኸውም እንደምናየው በተቅበዘበዘና እርካታ በሌለው ሕይወት ሲባዝኑ ነው የሚታየው።

ምስኪኑ ወገን ደግሞ የሚመለከተው በሥጋዊ ዐይን የሚታየውን ኮልኮሌ ነገሮችን ስለሆነ፤ እርሱም በምኞቶች ይቃጠላል እንጂ ባለው ተመስገን እያለ ረክቶ መኖርን አይመርጥም። እንዲህ ስንል ደግሞ ሰው ኑሮውን ለማሸነፍ አይወጣ፣ አይወረድ፣ አይንቀሳቀስ ለማለት ሳይሆን፤ አቅም ያለው ሰው የተቸገረው ወገኑን «ቤተሰቤ ፣ ዘመዴ፣ ዘሬ፣ ጎጤ» ብሎ ልዩነት ሳይፈጥር እንዲረዳ፣ እንዲያግዝ ለማሳሰብ ነው እንጂ በዚህች ስደት አገራችን ምድር ውስጥ ወተን፣ ወርደን እንድንሰራና እንድንኖር ነው የታዘዘነው። በሃይማኖታችንም ቢሆን ስንፍና የተከለከለና እያንዳንዱ ሰው ሰርቶ

## «የጨለማው ገዥ ተግባርና ንግግር»

እንዲበላ ነገረ የታዘዘው። ስለዚህ ሁላችንም በትጋትና በንቃት መስራት እንደሚጠበቅብን ይታወቃል።» በማለት ነበር ብሶታቸውንና ፍልስፍናቸውን ያቀረቡት።

በወቅቱም የጠቅላይ ሚኒስትሩ ተወካይ የሰጧቸው ምላሽ « እናንተ ናቸው አገራችንን ደህ ያደረጋችሁት። የገዥ መደቦች ናቸው ብሔር ብሔረሰቦችን ለመጨቆንና ለማድከየት «እግዚአብሔር ፣ መንግሥተ ሰማያት፣ ገነት፣ ሲኦል፣ ገሃነመ እሳት .. ወዘተ» እያሉ አገራችን እንደ አሜሪካና ቻይና እንዳትሆን «በዕለተ ሰንበት እሁድ ሙሉ ጊዜያችሁን በመንፈሳዊ አምልኮና ተግባር ላይ ብቻ አወሉ፤ ዐበይት በዓላት በሆኑት ዘመን መለወጫ፣ በመስቀል፣ በልደት፣ በጥምቀት፣ በስቅለት፣ በትንሣኤ..ወዘተ የሥጋ ስራ አትስሩ፤ መንፈሳዊ ተግባር በመፈጸም ነፍሳችሁን አሳርፉ» በማለት ሕዝቡ ከዓመት እስከ ዓመት ሃያ አራት ሰዓት ለሥጋዊ ኑሮው እንዳይሯሯጥ ያደረጋችሁት። እንዲሁም ተስፋችን የሆነችውን ምድር ሕንጻ በሕንጻ እንዳትደምቅና በዉስጧም በዘፈንና በዳንኪራ እንዳንዝናና ነፍሳችንን እየጨቆናችሁ ያላችሁት እናንተና መሰሎቻችሁ ናችሁ። ይብላኝ ለእናንተ እንጂ እናንተ ለነፍስ ሕንጻ ስታስቡ እኛ ደግሞ ለሥጋ ሕንጻ የሚመች የብልጽግና የብሔር ብሔረሰቦች ጎዳናን የጀመርን ስለሆነ ወደ ኋላ አንመለስም። ይልቁኑ መጥገብ አይደለም ገና በደንብ ያልቀመሳችሁትን ሕግ መንግሥታችንን ብታታጣጥሙት ኖሮ ረሃባችሁንና ችግራችሁን ማስወገድ ትችሉ ነበር» በማለት ምላሽ የሰጧቸው ሲሆን፤

ሰዎቹ ግን የተወካዩ ንግግር አሳዝኗቸውና አስቆጥቷቸው ነበርና ወዲያው « እናንተ ሃፍረተ ቢሶች ናችሁ። ብላችሁ ብላችሁ አሜሪካን፣ አዉሮፓን፣ ኤሽያን፣ ከቅዱስ ኪዳኗ ኢትዮጵያ ጋር ታነጻጽራላችሁን? የመጨረሻ ጎስቋላና ድህ አገራትን ከቅድስት ኢትዮጵያ ጋር ለማነጻጸር ጎሊናችሁ እንዴት ደፈረ? ወይስ በማያየዉ ዐይናችሁና ማስተዋል በጎደለዉ አእምሮዎችሁ ተመልክታችሁ ይሆን? ወይስ እንደ ቁስ አካላዉያን ይህ ቅርፊት ዐይናችሁ የሚያየዉ ሰዎች ጎስቋላ ኑሮና ሕይወታቸዉ እንዲቀልላቸዉ የሚያደርገዉን የተለያዩ ሕንጻዎች፣ ለትራንስፖርት አገልግሎት የሚዉሉ የተለያዩ መንቀሳቀሳዎችን፣ የተለያዩ የልማት አዉታሮችን ብቻ ነዉ? ወይስ ዐይናችሁና ጎሊናችሁ ዋናዉንና እዉነተኛዉን ሕንጻ ነፍሳችሁን ማየት አልተቻለዉ ይሆን?

እነዚህ በሥጋዊ ዐይናችን የምናያቸዉ ለሥጋችን የሚጠቀሙና ጉስቁልና ሕይወታችንን የሚያቃልሉ ሁሉ ምሳሌያዊ ፍጥረት የሆኑ ኮልኮሌዎች ናቸዉ እንጂ ለእዉነተኛ ገንዘባችን ለሕያዉ ነፍሳችን ድኅንነትና ብልጽግና የሚሰጡ አይደለም። በዚህም ምክንያት እናንተ እንደ ታላቅ አገር በቆጠራችዎቸዉ አገራት በየዕለቱና በየጊዜዉ በሚሊዮኖችና በቢሊዮኖች የሚቆጠሩ ነፍሳት( ሰዎች) እዉነተኛ ድኅንነትና ብልጽግና አተዉ እየተጎላቁሉና እየሞቱ ይገኛሉ። እኛ ኢትዮጵያዉያን ግን ምንም እንኳ በአንዳንድ ተጽህኖና በራሳችን ስንፍና ምክንያት በሥጋዊ ብልጽግናችን እነሱ ላይ ባንደርስም

**«የጨለማው ገዥ ተግባርና ንግግር»**

በነፍሳችን ግን እጅግ የበለጸገንና ያልተጎላቆልን ነን። የሥጋዊ ብልጽግናውንም ራሳችንን ከስንፍና፣ ከክፋት፣ ከተንኮል፣ ከምቀኝነት፣ ከትዕቢት፣ ከዓመጸ፣ ከክህደት፣ ከርኩሰት፣ ከራስ ወዳድነት፣ ከስግብግብነት፣ ከጥላቻ፣ ከመከፋፈል፣ ከመለያየት፣ ከዘረኝነት ፣ ከጎጠኝነት ..ወዘተ ከመሳሰሉት ካጸዳንና በቅን ሓሳብ፣ በመልካም ተግባር፣ በእውነተኛ ሕይወት ከተመላለስን በአጭር ጊዜ ዉስጥ እነሱ ከደረሱበት በላይ ልንደርስ እንችላለን።

እነሱ ግን በዓመጸና በክህደት፣ እንዲሁም በርኩሰተ ሕይወት ዉስጥ ሆነዉ ስለሆነ ለዚህ የደረሱት፣ ብልጽግናቸውና ሥልጣኔያቸው አንዳች ዋስትና የለዉም፤ በጥቂት ቀናት ዉስጥ በእግዚአብሔር ቁጣ ( በተለያዩ መቅሰፍቶች) እንዳልነበረ ሊሆን የሚችል ነዉ። ምክንያቱም እጅግ በጣት የሚቆጠሩ ሰዎችን አበለጸጉ እንጂ ለሕዝቡ አንዳች ነገር አላመጡለትም። ለዚህም ነዉ ሕዝባቸዉ በአሜሪካ ሆነ በአዉሮፓ እንዲሁም በኤሽያና በመካከለኛዉ ምስራቅ አገራት እየተቃወማቸዉና ብሶቱን በአዳባባይ እያሰማ ያለዉ። ለመንግሥታቱም በግልጽ « እናንተ የምትወክሉት አንድ ፐርሰንት የማይሞሉትን ግለሰቦች ነዉ እንጂ እኛን ዘጠና ዘጠኝ ፐርሰንት የምንሆነዉን አትወክሉምና ከወንበራችሁ ወርዳችሁ እኛን ብዙዎቻችንን ሊወክሉ የሚችሉ በወንበሩ ተቀምጠዉ ያገልግሉን» በማለት ድምጻቸዉን እያሰሙ ያሉት።

ደግሞ በዚህ ምድር ዉስጥ የፈለግነዉ ነገር ሁሉ ተሟልቶልን ነፍሳችን ግን ከእግዚአብሔር መንገድ ከወጣችና ሕያዉ ሆና ለምትኖርበት ለእግዚአብሔር መንግሥት መብቃት ካልቻለች ምን የተለየ ጥቅም እንሰጣታለን? ሥጋዊዉ ፍላጎቷ ብቻ ቢሟላላት ምን ትርጉም አለዉ? ከምድራዊ ሕይወት ዘመን በኋላ ለሕያዉነት ዘመን ከምንኖረዉ ሕይወት አንጻር የዚህች ምድር ኑሮ የዓይን ቅጽበት ዕድሜ እንኳ አይሞላም። ታዲያ በዚህች ምድር ዉስጥ የዓለም ሀብትና ንብረት የእኛ ቢሆን እንኳ ነፍሳችን ሕያዉ ሆና ለእግዚአብሔር መንግሥት መታጨት ካልቻለችና ለሕያዉነት ዘመን በሲኦልና በገሃነመ እሳት ዉስጥ እንደ ዓመጸ ደረጃ ፍዳዋን የምትቀበል ከሆነ የዚህ ምድር ቆይታዋ ምን ይጠቅማታል? የድሎቱና የመንደላቀቁ ሕይወት ለነፍሷ ምን ያደርግላታል? ይልቁና ሰላም፣ እርካታ፣ ፍቅር፣ ደስታ ከማታገኝበት የድሎቱና የመንደላቀቁያዉ ሕይወት ቀርቶባት አምላ኷ን አምናና እንደ እርሱ ፈቃድ ተመላልሳ በምድራዊ ዘመኗም በእውነተኛዉ ብልጽግና በበረከት፣ በሰላም፣ በፍቅር፣ በደስታ ሕይወት መመላለስና ከሥጋ ሞት በኋላ ደግሞ በቅዱን መላእክት አኗኗር በፍጹም ቅድስናና ደስታ ሕይወት ሕያዉ ሆና በመንግሥተ ሰማያት መኖር አይሻላትምን?

እዉነታዉ ይህ ስለሆነ ነዉ እነዚህ በሥጋዊ ዐይናችን ስንመለከት የበለጸጉ የሚመስሉት አገራት በሙሉ ድሆችና ጎስቋሎች ናቸዉ ያልናችሁ። እኛ ኢትዮጵያዉያን ግን አምላካችንን በእውነትና በመንፈስ እያመለክነዉ በተለያዩ ስጦታዉ እየተጠቀምን ለሕያዉነት ሕይወት የሚሆነን ቅዱስ ቁርባን ስንቃችንን ይዘን በበረከት፣ በጸጋ፣ በርካታ፣



## **«የጨለማው ገዥ ተግባርና ንግግር»**

በኅሊና ሰላም፣ በፍቅር፣ በደስታ እየኖርን ያለነውና ከዚህች ጎስቋላ ዓለም የምንገላገልበትንና ወደ አምላካችን እቅፍ የምንሄድበትን ቀን እያናፈቅን በታላቅ ተስፋ የምንኖረዉ።

በእርግጥ እናንተ «ተማርን ተመራመርን ዶክተር፣ ፐሮፌሰር ነን፤» ብላችሁ ኅሊናችሁን የምትሸጡ፤ እዉነቱን ኅሊናችሁ እየመሰከረባችሁ ለጊዜያዊ ሥልጣን፣ ክብር፣ ጥቅም፣ ድሎት፣ ምቹት ስትሉ ኅሊናችሁን በማደንደን ጨለማዉን ብርሃን፣ ብርሃኑን ጨለማ፣ ዓመጸዉንና ክህደቱን እንደ ታላቅ ስራ፣ ታላቁን ስራ እንደ ዉርደትና ክህደት አድርጋችሁ የምታቀርቡ እነ ሆዱ አምላኩ ናችሁ። ነዉሩንና ዉርደቱ እንደ ክብርና ታላቅ የምትቆጥሩ፣ በሕዝብ ስምና በኢትዮጵያ ስም የምትነግዱ የዓመጸኛዉና የከሃዲዉ መንግሥት ካድሬ የሆናችሁ ባዶ ቀፎ ሰዎች ናችሁ። እምነታችሁ የቻርልስ ዳርዊን እምነት የሆነዉ «እኛ የእግዚአብሔር ፍጥረቶችና ልጆች አይደለንም፤ ዘሮቻችንም አዳምና ሔዋን አይደሉም፤ ከጦጣ መስል እንስሳ በቀስ በቀስ እድገትና ለዉጥ(በኢቮልሽን) አማካይነት የኒያንደርታንና የክሮማግኒን ሰዉነት ደረጃ አልፈን አሁን ላለንበት ሰዉነት ማዕረግ የበቃነዉ» ብላችሁ የምታምኑ። በራሳችሁ ላይ ማፈሪያና ያበደ አእምሮ መያዛችሁን የምትመሰክሩ ናችሁ። እኛን የሚሳዝንን ግን የቅዱስ ኪዳኗ ኢትዮጵያ ሕዝቦች በእናንተ ዓመጸኞችና ከሃዲዎች መመራቷና የእናንተ ርኩሰት ተግባር በተቀደሰችሁ አገር ነገሦ ማየታችን ነዉ። ሕዝቡንም በጨለማዉ ስብከታችሁ በቴሌቪዥኑ፣ በሬዲዮኑ፣ በኅትመት ዉጤቶች፣ በስብሰባዉ አደንዝዛችሁት ለዲያብሎስ እየገበራችሁት መሆኑን በመመልከታችን ነዉ።

እንግዲህ ወደ ልባችሁ ለመመለስ ፈቃደኞች ከሆናችሁ ዛሬ ነገ ሳትሉ እዉነተኛ ንስሐ በመግባት ራሳችሁን ከጥፋትና ከዉድቀት አድኑ። እንዲሁም ይህን የተሳሳተ አስተሳሰብና አመለካከት አርማችሁ እንደ እዉነተኛ ማንነታችሁ እንደ ኢትዮጵያዊነታችሁ ልታስቡ፣ ልትናገሩ፣ ልትሰሩ ይገባል እንጂ በአሕዛብ ሥርዓት እየተመላለሳችሁ ራሳችሁን ድሀና ለማኝ ማድረግ የለባችሁም። እዉነተኛ ደሀ በመንፈስ ደሀ የሆነ ብቻ ነዉ። የኅሊና ሰላምና እርካታ የሌለዉ ተስፋ ቢስና በተቅበዘበዘ ሕይወት የሚኖር እርሱ ነዉ የመጨረሻ የዓለም ደሀና ጎስቋላ እንጂ፤ የኅሊናዉ ሰላም የተጠበቀ፤ የኅሊና ርካታ ያለዉ ሰዉ እርሱ እዉነተኛና በደስታ ሕይወትና ኑሮ የሚኖር ነዉ። በዓለም ሆነ በአገራችን ኢትዮጵያ ብዙዎቹ አምላካቸዉ ሆዳቸዉ ክብራቸዉ ነዉራቸዉ ነዉ። እንዲሁም በዓመጸና በክህደት ሕይወት ዉስጥ ሆነዉ ወደ ሞትና መቀመቅ ዉስጥ እየሄዱ ስለሆነ ልታድኗቸዉና ወደ ሕይወት መንገድ ልታመጧቸዉ ይገባል። እንዲሁም እዉነተኛ ብልጽግናና ዕድገት ምን እንደሆነ በቅዱሱ ኪዳን ሕዝብነታችሁ ልትመሰክሩና ልታስረዷቸዉ ይገባል እንጂ እናንተ በአሕዛብ አስተሳሰብ ልትመሩ አይገባም። እዉነተኛዉ ብልጽግናና ደስታ እንዲሁም ሰላም ለማግኘት ከተፈለገ እግዚአብሔር እንደ

## «የጨለማው ገዥ ተግባርና ንግግር»

እውነተኛ ፈጣሪነቱና አባትነቱ ተከብሮና ተፈቅሮ ሊመለክ ይገባል፡፡» በማለት ተሰምቶም፤ ታይቶም የማይታወቅ ፍልስፍናና ምክር የሰጡ ቢሆንም፤ እኛ ግን ከእብድ ንግግር ባልተለየ መልኩ ነበር የሰማናቸው፡፡

የእናንተ አቀራረብ ግን እንደ እኛው ተስፋችሁን ምድራዊ አድርጋችሁ ስለሆነ ለሥጋ የሚመች ማንኛውንም አስተያየት ለመቀበል ዝግጁዎች ብንሆንም ከፖለቲካችን በተለይ ከብሔር ብሔረሰብ ክፍፍላችን የሚቃረን ወይም የማይጣጣም ሓሳብ ከሌላችሁና እንኳን ለአገር የሚበጀውን ሓሳብ ቀርቶ፤ «ዝርያችሁ ጦጣዎች ናቸው፤ ሁሉም ነገር የተፈጠረው ከቁስ አካል ስለሆነ እግዚአብሔር ሆነ ሰይጣን የሚባል ነገር የለም፤ «መንግሥተ ሰማያት፤ ሲኦል፤ ገሃነመ እሳት» የሚባል ነገር የለም ተረት ተረት ነው» እያላችሁ ምሁራዊ ትምህርትና ትንታኔ ስትሰጡን በደንብ ተቀብለናችኋል፡፡ በዚህም መሰረት የመጀመሪያው የማርክዚስትና ሌኒኒስት ፍልስፍናችሁን አሻሽላችሁ ከሶሻሊዝም ሥርዓት ወደ አብዮታዊ ዴሞክራሲ ስታሽጋግሩንም በደስታ ነው የተቀበልናችሁ፡፡» በማለት አስተያየትና መላሽ ስለሰጡ፤ እኔ የጨለማው ገዥ በመጨረሻ ንግግራቸው ስለተደሰትኩ ቀደም ሲል ስለ ኢትዮጵያ ቀባጥረው በነበረው ንግግራቸው ላስመታቸው አስቤ የነበረውን ክፉ ሓሳብ ለጊዜው አንስቼላቸዋለሁ፡፡ » ይላል የጨለማው ገዥ ትውልዱን በሥጋዊ ዐይን በሚታየው ያደነዘዘውና በብልጭልጭ ዓለም ኅሊናውን ያሳመጸው ዲያብሎስ፡፡

## «የጨለማው ገዥ ተግባርና ንግግር»

### ምዕራፍ ፰

#### «በኑሮ ዉድነት የተማረሩና ለመኖር የተቸገሩ እጅግ ብዙ ኢትዮጵያውያን

ቅሬታቸውን ለአገሪቱ መሪና ለከፍተኛ ባለሥልጣናት እንዲሁም ለዉጭ መንግሥታት አቀረቡ። ይኸውም «እኛ ኢትዮጵያውያን በችግርና በችጋር እንድንኖር የተፈረደብን አስኪመስል ድረስ በየወራቱና በየቀናቱ መሰረታዊ የፍጆታ እቃዎች ላይ ዋጋቸው እየጨመረ መሄዱና ለተወሰነ ቀን የዋጋ ተመን ቢወጣም ወዲያው ተሸር፤ በቀል በሚመስል መልኩ ዋጋቸው በእጥፍ እጥፍ ጨምሮብናል። ለድሀ የሚያስብ አካል ካለ አፋጣኝ ምላሽ ይሰጠን ዘንድ በአክብሮት እንጠይቃለን።» በማለት በጎዘንና በለቅሶ ብሶታቸውን አቅርበዋል።

#### ለጥያቄያቸው የአገሪቱ መሪና ከፍተኛ ባለሥልጣናት ምላሻቸውን

በሚከተለው መልክ ሰተዋል፡ «እኛ ጥቂቶች አገሪቱንና ሕዝቡን እንደፈለግነው ማሽከርከር እንደምንችለው ሁሉ፤ በንግድ ዘርፍ የተሰማሩ ጥቂት ነጋዴዎችም እንዲሁ ንግዱን እንደፈለጉት ማሽከርከር ችለዋል። እኛ ኃይላችን ከእነሱ በላይ የሆነ መስሎን የዋጋ ቁጥጥር ለማድረግ ሙከራ ያደረግን ሲሆን፤ ያልጠበቅነው መልስ ምት ስለተሰጠንና ጠንከር ያለ ስለሆነብን ለሥልጣናችንና ለህልውናችን አደጋ ስለሆነ ወዲያው ነው እጅ የሰጠነውና አቅማችን ወደሚችለው ሕዝብ ዞር ያልነው። ምክንያቱም እናንተ አቅማችሁንና ልባችሁን ስለምናወቅ፤ ምረጡን ስንላችሁ ግልብጥ ብላችሁ የምትመርጡን፤ ለድጋፍ ዉጤ ስንላችሁ ግልብጥ ብላችሁ ስለምትወጡልን፤ እንዲሁም ተቃወሙልን ስንላችሁ ግልብጥ ብላችሁ ስለምትቃወሙልን፤ እንደልባችን ስለሆነችሁልን በሥልጣናችንና በህልውናችን ላይ አደጋ የማታመጡ ምስኪኖች በመሆናችሁ፤ ከጥቂት ኃይላን ነገዴዎች ጋር ከመጣላትና ያላሰብነው ጣጣ ከማምጣት ሽክም የምታቃልሉልን ሰፊው ሕዝብ የዋጋ ንረቱን ቢሸከም ያዋጣናል በሚል እምነት ነው። በመሆኑም እስከአሁን ለምስጋናው የዘገየን ቢሆንም በዚሁ አጋጣሚ ስለመልካም አሸካካማችሁ ምስጋናችንን እናቀርባለን። ለወደፊት ደግሞ የአሸላም ሁኔታውን በመቀየር ይኸውም ባለጸጎችን በየክልሉ ስንሸልምና ስናገን እንደነበረ ሁሉ፤ ለወደፊት ደግሞ የዋጋ ንረቱን በብዛት በመሸከም የሚታወቀውን ሰፊው ሕዝብን እንሸልማለን። ስለዚህ የሚሻላችሁ ያንቺን ሽልማት ለማግኘት የሚመጣባችሁን ሽክም ሁሉ ታግሣችሁ መሸከም ነው። እዚህ ላይ በምሥጢር ያዙት እንጂ አንዳንዶቹን ነጋዴዎች በተለያየ መልኩ የምንበቀላቸው መሆኑን በዚሁ አጋጣሚ እናሳውቃችኋለን።» በማለት መልስ ሰተዋቸዋል።

#### በሌላ ጊዜ ደግሞ ነጋዴዎች ባሉበት በማወያየት ነጋዴዎች ሓሳብ

እንዲሰጡበት ተደርጋል። ይኸውም «እኛ ነጋዴዎች ምን እናድርግ? በዚህ በተጨማሪ ሕይወት እንድንኖር ያደረገን ብልጡና መሰረዉ መንግሥት ነው። እነሱ ያላቸው ሀብትና ንብረት በቂ ሆኖ ሳለ «አልጠገብንም» በማለት የአገሪቱን ሀብትና ንብረት ሲበዙብዙና

## «የጨለማው ገዥ ተግባርና ንግግር»

ሲቀራመቱ እንዲሁም ለግል መጠቀሚያቸው ሲያደርጉ፤ የሕዝቡ በድህነት አረንጓዴ ውስጥ መሆንና መቸገር አንዳች ስሜት ያማይሰጣቸው ጨካኝ በመሆናቸው፤ እኛም የእነሱን ፈለግ ተከትለን ነው ራሳችንን ብቻ የምናበለጽግበትና ለልጅ ልጆቻችን ብቻ የሚተርፍ እንዲሁም ከሁሉ በላይ ለመሆን ካለን የስግብግብነትና የራስ ወዳድነት ጠባይ የተነሳ ነው በአጭር ዓመታት ውስጥ ከሁሉ በላይ የሆነ ሀብትና ንብረት ለማከማቸትና ምኞታችንን ለማሳካት ስንል ትርፋችንን እጥፍ በእጥፍ የምንጨምረው እንጂ እኛ የምንበላው፤ የምንጠጣው፤ ለልጅ ልጆቻችን የሚተርፍ አተን አይደለም፡፡» በማለት ተናግረዋል፡፡

የዉጭ መንግሥታት ተወካይ የሕዝቡንም የነጋዴውንም አስተያት ካዳመጡ በኋላ «ይህ ዴሞክራሲያዊ ጥያቄያችሁ ተገቢ ቢሆንም፤ ይህ ችግር የመጣባችሁ ከልማታዊ መንግሥታችሁ ጎን በጋራ ተሰልፋችሁ መስራት ካለመቻላችሁና ነጻ የኢኮኖሚ ግብይት ምን ማለት እንደሆነ ትርጉሙ በደንብ ስላልገባችሁ ነው፡፡ ይኸውም ነጻ ግብይት ማለት አቅምና ኃይል ያለው ግለሰብ ሆነ ነጋዴ ከፈለገ የዓለምን ሀብት ጠቅልሎ በመያዝ ዓለምን ሆነ የዓለምን ሕዝብ እንደፈለገው ማሽከርከር ይችላል፡፡ የግለሰቦች መድሀየትና መቸገር ብዙም ቦታ አይሰጠውም፡፡ የሚችል ይኖራል፤ የማይችል አይኖርም፡፡ ይልቁኑ የዓለም አቀፍ ችግር የሆነውን የአየር ንብረት ችግርና ኤድስና አባላዘር በሽታ ትኩረት ብትሰጡትና፤ እንዲሁም ወንዶች ከወንዶች እንዲጋቡ ሙሉ ሰብአዊ መብታቸው እንዲረጋገጥ ቢደረግ ችግራችሁ ሊቃለልና እርዳታም በደንብ ልታገኙ ትችላላችሁ፡፡ ስለዚህ የማይገባ ችግር በማቅረብ የመንግሥታችሁን ወርቃማ ጊዜ አታባክኑ፡፡ እናንተ ነጋዴዎች ደግሞ ለዚህ ብልጽግና ያበቃችሁንና ወዳደጉት አገራት ደረጃ ለማድረስ ደፋ ቀና የሚለውን መንግሥታችሁን ማማት አልነበረባችሁም፡፡ እናንተም እንደነሱ ብልጥ ሆናችሁ በሀብት ላይ ሀብት፤ በሕንጻ ላይ ሕንጻ፤ በንብረት ላይ ንብረት መጨመሪ እንጂ ስለ ድሆችና ስለችግረኞች እኛ ስላለን ብዙም ሊያስጨንቃችሁና ሊያሳስባችሁ አይገባም፡፡» በማለት አስተያየታቸውን ሰተዋል፡፡

ሕዝቡም «እሺ ወደማን ነው አቤት የሚባለው!? የመጣነው በዉኑ እነዚህ የእኛ ወንድምና እህት ወደሆኑት የአዳም ዘሮች ነው? ወይስ በሥጋ የተገለጹ የጨለማው ገዥ አገልጋዮች ናቸው እንደዚህ የሚያስቡትና የማያላግጡብን? እውነተኛ ፈራጅ እግዚአብሔር የለም ብለው አስብው ይሆን?» በማለት በንዝንና በምሬት ወደቤታቸው ተመልሰዋል፡፡

በማግስቱ ደግሞ ንዴቱ አልበርድ ያላቸው ሰዎች፤ ተመልሰው ጥያቄቸውንና ብሶታቸውን ለማቅረብ ወደሚመለከተው አካል ቢሄዱም «ባለጉዳይ የሚስተናገደው በሳምንት አንድ ቀን ስለሆነ ማክሰኞ ኑ» ተብለው ተመለሱ፡፡ ማክሰኞን ጠብቀው ሲሄዱ «የሚያነጋግሯችሁ ስብሰባ ስለገቡ ሳምንት ኑ» ተባሉ፡፡ ሳምንት ጠብቀው ሲሄዱ «ለሥልጠና ስለሄዱ ከወር በኋላ ኑ» ተባሉ፡፡ ወር ጠብቀው ሲሄዱ «ንዝን

## «የጨለማው ገዥ ተግባርና ንግግር»

ስላጋጠማቸው ዛሬ አይገቡም» ተባሉ። እኔም የጨለማው ገዥ በሕዝቡ መጉላላትና በመሪዎቻቸው መጨከን እንዲሁም ለዓለም ሕዝብ እንቆማለን የሚሉት የተባበሩት መንግሥታት ተስፋ አስቆራጭ መልስ ተደስቼ እስከአሁን ሕዝቡ በችግርና በረሃብ አለንጋ እያስገረፍኩት እገኛለሁ።

ስለ አገራቸው የግንባታ ጥራት ያሳስባቸው አንዳንድ ሥራ ተቋራጮች፤ የኮንስትራክሽን ቁጥጥር አማካሪ ድርጅቶች፤ የኪነ ሕንጻ ባለሙያተኞች፤ መሐንዲሶች፤ የተለያዩ ባለሙያተኞች፤ ለተለያዩ ግንባታ የሚወሉ የተለያዩ ግብአት (የተፈጥሮና የምርት ወጤት) አቅራቢዎች፤ በአንድ ላይ በመሰባሰብ፤ «በአገራችን ቀደም ሲሉ የተገነቡ የሕንጻ፤ የመንገድ፤ የፋብሪካ፤ የተለያዩ መሰረተ ልማቶች ጥራታቸውን የጠበቁ እስከ አሁን ድረስ የጎላ ጉዳትና መበላሸት የማይታይባቸው ሲሆን፤ ከቅርብ ዓመታት ወዲህ ያሉ የተለያዩ ግንባታዎች ሁለትና ሦስት ዓመት እንኳ አገልግሎት ሳይሰጡ የተለያዩ ብልሽት የሚያጋጥማቸውና አገልግሎት ለመስጠት አስቸጋሪ የሚሆኑ ሁሉ አሉ። የሚገርመውና የሚያሳዝነው በኢትዮጵያውያን ባለሙያተኞች እየተሰሩና ቁጥጥር እየተደረባቸው ነው ይህ ሁሉ ጉድለትና ብልሽት የሚያጋጥማቸው። እኛ ኢትዮጵያውያን ለራሳችን ንብረት ትኩረትና ጥንቃቄ ካላደረግን ማን ሊያደርግልን ይችላል?» በማለት እርስ በእርስ የተወያዩ ሲሆን፤ ሁሉም ተሰብሳቢዎች በተነሳው ሐሳብ ተመሳሳይ አቋም ያላቸው መሆኑን በመግለጽ «ችግሩ ምንድ ነው?» በማለት ለወይይት አቅርበዋል።

ከተሰብሳቢዎቹ መካከል የግንባታ ግብአቶችን የሚያቀርቡና የሚያመርቱ አካላት፤ «እንግዲህ ሁላችንም የአገረና የወገን ፍቅር አስገድዶን ነው በራሳችን ፈቃድ የተሰባሰብነው። ስለዚህ ስለማንም ሳይሆን ለጎሊናችንና ስለ አገራችን ስንል ያለውን ችግር በግልጽ ልንወያይና የራሳችን ችግር ካለም በግልጽ ማስቀመጥ ይኖርብናል። ለምሳሌ በእኛ በኩል በአጭር ጊዜ ውስጥ ከእኛ በላይ እንደሆኑት ሀብታሞች ለመሆንና ለመክበር ስለምንፈልግ ጥራት የጎደለውና ደረጃውን ያልጠበቀ ግብአት እናመርታለን፤ እናቀርባለን። በዚህም ምክንያት ወደ ግንባታ ሲለወጡ በሂደት በግንባታው ላይ የጥራት መጓደልና መበላሸት ይታያል» በማለት አስተያየት ሰጥተዋል።

በማስከተል ከስራ ተቋራጮች፤ «በእርግጥ በግልጽ እንነጋገር ተብሏልና እኛም ስራ ተቋራጮች በአጭር ጊዜ ውስጥ ለመክበርና ለመበልጸግ ካለን ፍላጎትና ከእኛ በላይ የሆኑት ባለጸጋዎች ላይ ለመድረስ ከዚያም ለመብለጥ ካለን ምኞት የተነሳ ከፍ ያለ ትርፍ ማግኘታችንን እንጂ ግንባታው በጥራት ደረጃውን በጠበቀ መልኩ እንደራሳችን ሕንጻ በመመልከት አይደለም የምንሰራው። የዱርዎቹ ተቋራጮች ሆኑ ባለሙያተኞች ከገንዘብ ፍቅር ይልቅ ለስማቸው ቅድሚያ ስለሚሰጡ ከራሳቸው ጥቅም ይልቅ የአገራቸውንና የሕዝባቸውን ጥቅም ነው የሚያስቀድሙት የነበረው። ለዚያም ይመስለናል በድሮ ስራዎች ላይ ብዙ ብልሽትና ጉድለት የማይታየው።

## «የጨለማው ገዥ ተግባርና ንግግር»

አሁን ያለነው ነጋዴዎች እንደአጠቃላይ ሲታይ ራስ ወዳዶች፤ ስግብግቦች ስለሆን በሀብት ላይ ሀብት፤ በሕንጻ ላይ ሕንጻ፤ በንብረት ላይ ንብረት እንዲኖረን ነው የምንፈልገው እንጂ አገራዊና ሕዝባዊ አስተሳሰብ የለንም ማለት ይቻላል። ስለዚህ ይህ አስተሳሰባችን በመጀመሪያ ደረጃ ሊታደስ ይገባል። ያኔ ለአገርና ለወገን ማሰብ እንጀምራለን። መስገብገብና ራስ ወዳድነት አይደለም ከገንዘባችን በተጨማሪ ለአገራችንና ለሕዝባችን እንደ ቀደሙት አባቶቻችንና እናቶቻችን ደማችንን ጭምር መስዋዕት ከማድረግ አንመለስም። አሁን ባለን አስተሳሰብ ግን የዓለም ሕዝብ ሀብቱና ንብረቱ የእኛ ብቻ ቢሆንና እኛን ሌት ተቀን ደጅ ቢጠናን ምርጫችን ነው።» በማለት አስተያየታቸውን ሰጥተዋል።

አርክቴክቶች፤ መሐንዲሶችና የተለያዩ ባለሙያተኞች፤ «ጥንት ኢትዮጵያውያን በራሳቸው ልጆች ለዓለም የሚያስደንቅ የጥበብ ስራና ግንባታ አሳይተዋል። ከተወሰኑ ዓመታት በፊት ደግሞ እነዚያ ጥበበኛ ኢትዮጵያውያን ጠፍተው ኢትዮጵያውያን ባልሆኑ ባለሙያተኛ ነበር የዲዛይኑና የቁጥጥሩ ስራ ይከናወን የነበረው። አሁን ደግሞ ብዙ ባለሙያተኞችን አገሪቷ አፍርታ ሳለ ከዱሮ በበለጠ የተሻለና ጥራቱን የጠበቀ ሕንጻ፤ መንገድ የመሳሰሉት ሊኖረን ሲገባ ከዱሮ ያነሰና የሚያስተቸን ሆኗል። ይህም የሙያ ስነምግባር ጠብቀን ስለማንሰራና ከሥራ ተቋራጭ ጋር ተሻርከን እኛም ገቢያችንን ከፍ ለማድረግና በኋላም ሥራ ተቋራጭና አማካሪ ለመሆን ነው የምንሰራው እንጂ ለስራው ጥራት ትኩረት ስለማንሰጥና በአቋራጭ ለመክበር ስለምንፈልግ ግንባታውን በጥራት መቆጣጠር አልቻልንም።» በማለት አስተያየታቸውን ሰጥተዋል።

በመቀጠል የኮንስትራክሽን ግንባታና ቁጥጥር አማካሪ ድርጅቶችም፤ « በሥራ ተቋራጭ ሆነ በዕቃ አቅራቢዎችና አምራቾች ዘንድ ችግር ቢኖር እንኳ፤ በእኛ በኩል በአግባቡ በመቆጣጠር የግንባታ ጥራቱንና ደረጃውን ጠብቆ እንዲሰራ ማድረግ ሲጠበቅብን በአግባቡ የስራ ድርሻችንን ስላልተወጣን እኛም ለስራው ጥራት መጓደልና መበላሸት አስተዋጽኦ አድርገናል። ይህም የሆነበት ዋነኛ ምክንያት እያንዳንዳችን ባለሙያተኞች ከጥናት፤ ከዲዛይን፤ ከግንባታ ክትትልና ቁጥጥር ጀምሮ ስራችንን እንደ ትርፍ ስራ (ሁለተኛ ስራ) አድርገን እየተመለከትን ስለምንሰራና በጋራ ተቀናጅተን ጥራቱንና ደረጃውን በጠበቀ መልኩ እንዲሰራ ለአንድ ዓላማ መቆም ስላልቻልን ነው። ይባስ ብሎ በሙያችን እየተከፋፈልንና እየተቧደን እርስ በእርስ የምንተቻች፤ የምንጠላለፍ፤ አገራዊና ሕዝባዊ አስተሳሰብ የሌለን ፤ የራሳችንን ሙያ ብቻ ከፍ እያደረግን የሌለውን የምናጥላለን የምናኳስስ፤ የአንድ አካል የተለያዩ ብልቶች መሆናችንን የዘነጋን ፤ ጆሮ በዐይን ላይ፤ እጅ በእግር ላይ ጥሩ አመለካከት የሌለው፤ የአንዱ ዉድቀትና መበላሸት ለሌላውም እንደሚተርፍ ያላስተዋልን ነን ። ባጠቃላይ ለአንድ ዓላማ መቆም ያልቻልን፤ ለጥራት

## «የጨለማው ገዥ ተግባርና ንግግር»

ስራ አንዳች የማንቆረቆር፤ ደሞዛችንን በየወሩ ከመዉስድ ዉጭ አንዳች አገራዊና ወገናዊ ፍቅር ተሰምቶን ለግንባታ ጥራትና ዕድገት ስሜት አልባ በመሆናችን ምክንያት ነዉ ጥራቱ ሆነ ደረጃዉን ያልጠበቀ ስራ ሊሰራ ያቻለዉ» በማለት አስተያየታቸዉን ሰተዋል፡፡

በመጨረሻም ሁሉም የራሳቸዉ ጉድለት አምነዉ በቀጣይ ለአንድ ዓላማ በተቀናጀ መልኩ ጥራት ላለዉ ግንባታ በመሰለፍ የበደሉትና አገርና ሕዝብ ለመካስ ቆርጠዉ የተነሱ መሆናቸዉን በመግለጽ ለሚመለከተዉ አካል አቋማቸዉን ለማሳወቅ እየተዘጋጁ ሳላ፤ እኔ የጨለማው ገዥ የመልካም ነገር ተቃራኒ ነኝና አንድ ልብ እንዳይሆኑ በዘር፤ በጎጥ፤ በቋንቋ፤ በሃይማኖት ከፋፍዬ፤ ዉይይቱንም በካድሬዎቼ አማካይነት ከፖለቲካ ጋር እንዲያያዝ አድርጌ መልካም ሓሳባቸዉንና ዕቅዳቸዉን አካላሽቻለሁ፡፡

አንዳንድ የጤና ባለሙያተኞች በአገር ዉስጥ ስለሚሰጠዉ የጤና አሰጣጥ ድክመትና ሥነ ምግባራዊ ባልሆነ መንገድ የሚሰሩ ስራዎችን በተመለከት ዉይይትና አቋም መዉሰዳቸዉ ታዉቃል፡፡ ይኸዉም በዉይይታቸዉ «እኛ ሐኪሞች፤ ጤና መኮንኖች፤ ነርሶች፤ ጤና ረዳቶች፤ የላብራቶሪ ቴክኒሺያኖች፤ እንዲሁም ተዛማችነት ባለዉ ስራ በጋራ የምንሰራ ሰራተኞች ሕዝቡን ቃል በገባነዉ መሰረት በትህትናና በቅንነት ማገልገል ሲገባን በአግባቡ ማስተናገድና አገልግሎት መስጠት አልቻልንም፡፡ ምክንያቱም እኛ አገልጋይ መሆናችንን በመዘንጋት ገና በሽተኛዉ ሲመጣ የምናመናጭቅና ሌላ ያላሰበዉን በሽታ የምንጨምርበት ሆነን ተገኝተናል፡፡ ከዚህ በተጨማሪ ቀልጠፍ ያለ አገልግሎት መስጠትና ጥንቃቄ የመላበት ሕክምና መስጠት ሲገባን የምናጉላላና ጥንቃቄ የጎደለዉ የቸልተኛነት ስራ በመስራታችን አንዳንዶቹ ለሞትና ለከፋ ጉዳት ዳርገናቸዋል፡፡ ስለዚህ በተለያየ መልክ ሕዝቡ ስለተማረረብን በመልካም ሥነምግባር እንደ ወላጆቻችንና ቤተሰቦቻችን በመመልከት ልናስተናግዳቸዉና ልናገለግላቸዉ ይገባል፡፡» በማለት በጋራ ተወያይተዋል፡፡

በማስከተል በግል ሕክምና የሚሰሩት ደግሞ «እኛ በግል ሕክምና የምንሰራ ባለሙያተኞች ከፍ ያለ ገቢ ለማስገኘትና በአጭር ጊዜ ዉስጥ ለመክበር እንዲሁም በአጭር ጊዜ ዉስጥ የራሳችን የንግድ ሆስፒታል ለመክፈት ስንል ሥነ ምግባር በጎደለዉ መልኩ ምርመራ ሊደረግበት የማይገባዉን የተለያየ ምርመራ ዉጤት እንዲቀርብ በማዘዝ የማያስፈልግ ወጭ በሕዝቡ ላይ ጭነናል፡፡ ሙያችንን ልክ እንደ ንግድ ስራ በመመልከት በአንዴ የምንበለጽግበትን መንገድ ነዉ የምንፈልገዉ እንጂ ወገናችንና ቤተሰባችንን የምናክም መሆኑን ዘንግተነዋል፡፡ በመሆኑም ከእንግዲህ ታካሚዎችን እንደ አባቶቻችን፤ እናቶቻችን፤ ወንድሞቻችንና እህቶቻችን በመቁጠር በቅንነትና በእዉነት ለማገልገል ቃል እንገባለን» በማለት በመንግሥትና በግል የሕክምና ተቋም የሚሰሩ የተለያዩ የጤና ባለሙያተኞች ስምምነት ያደረጉ ቢሆንም፤ እኔ የጨለማው ገዥ የቅንና የእዉነት ተግባር

## «የጨለማው ገዥ ተግባርና ንግግር»

ተቃዋሚ ነኝና የአፍ ወይይት ብቻ እንዲሆን አድርጌ እስከአሁን ድረስ ተግባራዊ እንዳይሆንና ሕመምተኛውም እንዲማረር አድርጌያለሁ።

በሌላ ጊዜ ደግሞ በየትምህርት ተቋሙ ያሉ መምህራን በትምህርት አሰጣጥና በተማሪዎች ጉዳይ በጋራ ተሰብስበው ወይይት ያደረጉ ሲሆን፤ በወይይታቸውም «እኛ መምህራን ከማንኛውም ሙያ በላይ ትውልዱን በእውነተኛ አስተሳሰብና ሕይወት ልንቀርጸው የሚገባና አገራዊና ዓለማዊ አስተሳሰብ እንዲኖረው እንዲሁም እግዚአብሔር መፍራት ባለበት ሕይወት እንዲመላለስ ማድረግ ሲገባን የመንግሥትን ፖሊሲና ፖለቲካ ተግባር ለማስፈጸም ስንል ኅሊናችን ሳይፈቅድ በወሰጣችን በተሰገሰጉ ካድሬዎች አማካይነት በተቃራኒው ተግባር ተሰልፈናል። ይኸውም ገና ከሕጻንነት እድሜ ጀምሮ ትውልዱ በዘረኝነትና በጎጠኝነት አስተሳሰብ እንዲያድግ አለቆቻችን ባመጡልን በዓለም ላይ ተሰምቶም ታይቶም የማይታወቀውን «ብሔር ብሔረሰቦች» የሚለውን ኅሊና ማሸጫ ቋንቋና የአባልነት ማጥመቂያ መንፈስ ኅሊናቸው ወስጥ እየዘራ። በዘፈንና በዳንኪራ እያሳበድን ይኸው በአገሩ ላይ፤ በሰንደቅ ዓላማ ላይ፤ በአምላኩ ላይ ዓመጸና ክህደት የሚፈጥር ርኩሶትን የሚያነግሥ ትውልድ አፍርተናል።

አሳዛኝና አስገራሚው ደግሞ ተማርን ተመራመርን የተባልን ሰዎች ነን፤ ከታች ከመዋዕለ ሕጻናት ጀምሮ እስከ ከፍተኛ ትምህርት ተቋም ያለን መምህራን የመንግሥት እንደራሴ ሆነን የመሪያችንን አንደበት አንደበት፤ መንፈሱን መንፈስ አድርገን ለዓመጸ፤ ለክህደት፤ ለርኩሶት እንዲመች አድርገን ትውልዱን እየቀረጽን ያለነው። ወላጆቻችን እንዳች ሳይማሩ እናት አገራቸውን ኢትዮጵያን፤ የተቀደሰውን ሰንደቅ ዓላማቸውን፤ ፈጣሪቸውን አላስካዱም፤ አላጥላሉም፤ ዓመጸም አላስፈጸሙም። እኛ ግን የዓመጸኛውና የከሃዲው መንግሥት አገልጋይ ሆነን በየትምህርት ተቋሙ ትውልዱን ከእውነት አርቀነዋል። የፈጠረውን አምላክ አስክደነው «የዘር ሐረጎችህ አዳምና ሔዋን ስይደሉም። ፈጣሪህም አንዱ እግዚአብሔር ስይደለም። ከጦጣ መሰል እንሰሳ በቀስ በቀስ እድገትና ለወጥ (በኢቮልሽን) አማካይነት ነው አሁን ላለህበት ደረጃ የበቃኸው፤ ካለመኖር ወደ መኖር ያመጣችሁ ተፈጥሮ ነች፤ እንደፈለክ በዚህ ምድር ላይ ተመላለስ እንጂ «መንግሥተ ሰማያት፤ ገነት፤ ሲኦል፤ ገሃነመ እሳት» የሚባሉት የገዥ መደቦች ለመጨቆኛ ያመጡት ነው» በማለት ከሰውነት ባሕርይ አስወጥተነዋል። በዚህም ምክንያት ክብሩ ታላቅ የነበረው የመምህርነት ሙያችን ሞገሱ ተገፎ እኛም በተማሪዎቻችን እየተናቅን እንገኛለን።

ስለዚህ ከእንግዲህ መንግሥት ከፈለገ ለእሱ ጨለማ አገዛዝ የሚመች ትውልድ ካገኘ ካለመኖር ወደ መኖር አምጥቷቸው የዓመጸ፤ የክህደት፤ የርኩሶት ትምህርት ያስተምራቸው እንጂ የቅዱስ ኪዳንን ኢትዮጵያ ሕዝቦችን ከእንግዲህ አናሳምፅም፤ እግዚአብሔር መፍራት ያለበትን ትምህርት እንዲሁም በሥጋቸውም በነፍሳቸውም የሚጠቀሙበትን እውቀትና ጥበብ ብቻ ነው የምናስተምረው እንጂ ዳግም የካድሬነት ተግባር አንፈጽም» በማለት በአንድ አቋም የተስማሙ ቢሆንም፤ እኔ የጨለማው ገዥ ስለ ድፍረት ወይይታቸውና እንደራሴዎቼ የሆኑትን መሪዎች ፤ ባለሟሌ የሆኑትን ባለሥልጣናት፤ እንዲሁም ወዶቼ የሆኑትን ካድሬዎች ስላጣጣሉብኝና ስለናቁብኝ እንዲሁም የጨለማው ተግባራን አናስፈጽምም በማለታቸው ዋንኛ አስተሳሰቦቻችን ለአለቆቻቸው በወይቹ አሳሳቢነት ወደ እስርና ስደት ዳርጌያቸዋለሁ።» ይላል ዓለምን እንደፈለገው እያሸረከረ ያለው የጨለማው ገዥ ዲያብሎስ ከነሠራዊቱ።



## «የጨለማው ገዥ ተግባርና ንግግር»

### ምዕራፍ ፱

« ስለ እውነት እንኳን እኔን ዲያብሎስን ቀርቶ እውነተኛ አምላካችሁን የማትሰሙና የማትፈሩ ደንዳዮችና ቆራጥ ጀግኖች በመሆናችሁ የ፸፭፻፲፫(7503) ዘመን የጥናቴን ግኝት በምስጢር ለእናንተ ለምርጦቹ መሪዎችና ለባለሟሎቹ ባለሥልጣናት እንዲሁም ለወዶቹ ካድሬዎች ብቻ አቀርባለሁ፡፡ አደራ የምላችሁ ይህን ምስጢራን ብዙ የደከምኩበት ስለሆነ ከቢጤዎቻችሁ በስተቀር በእኔ ላይ አድማና ዓመጸ ለፈጸሙብኝና ለሚፈጽሙብኝ በአገር ውስጥ ሆነ በወጭ አገር ላሉ ጠላቶቼ እንዳትገልጹ፡፡ እናንተ ብቻ በጸጋዬ ተጠቀሙ፡፡

፩. ለረጅም ዘመን ባጠናሁት ጥናቴ እያንዳንዱ መንግሥት፣ ቡድን ፣ ግለሰብ የዘራውን የዓመጸ፣ የክህደት፣ የርኩስት፣ የክፋት፣ የተንኮል ፍሬውን አጭዶና መራራ ቢሆንም ጭልት አድርጎ በመጠጣት ያልፋል እንጂ፤ ማንም ይሁን ማን ከተፈቀደለትና ከተቆረጠበት ቀን አንድ ቀን እንኳ በራሱ ሥልጣንና ኃይል የሥልጣን እድሜውን አያስረዝምም፡፡

ታዲያ እንዲህ ስላችሁ «በተፈቀደልን እድሜ ቀና እናስብ፤ መልካም እንስራ፣ እውነተኞች እንሁን፣ እግዚአብሔርንም በእውነትና በመንፈስ አምልኮን ራሳችንን ለሰማያዊ መንግሥት እናብቃ፤ ስላለፈው ዓመጸችንና ክህደታችን ንስሐ እንግባ» እንድትሉ አይደለም፡፡ ይልቁኑ እንደታላቁ ፈርኦን «እግዚአብሔርንም አናወቅም፤ ለሕዝቡም አንራራም፤ በዓመጸና በክህደት ሕይወታችን እንጸናለን፤ አንድነታችንና ኅብረታችን ከጨለማ ገዥ ከዲያብሎስ ከግብር አባታችን ጋር ነው፡፡» እንድትሉና እስከመጨረሻው ዕቅታ ድረስ ታማኝነታችሁን እንድትገልጹልኝ ነው፡፡

፪. እግዚአብሔር የፈለገውን ለማድረግ እንደ ሰዉ ወይም እንደ እኔና እንደ እናንተ የዓመታት፣ የወራቶች፣ የቀናት ዝግጅት እንደማያስፈልገውና የፈለገውን በፈለገው መንገድና ቀን ማድረግ እንደሚችልና ካለ እርሱ ፈቃድ በባለሟሎቹ ላይ ማንም ይሁን ማን አንዳች የማድረግ ሥልጣን እንደሌለው ነው፡፡ እንኳን ግዙፉ ነገር ቀርቶ እናንተ በሳይንሱ «አተም» የምትሉት ረቂቅ ነገር በእርሱ ዕይታና ቁጥጥር ውስጥ ስለሆነ ከእርሱ ፈቃድ ወጭ አንዳች ሊሆን ሊደረግ አይችልም፡፡

ታዲያ እንዲህ ስላችሁ ተስፋ ቆርጣችሁ እጃችሁን ለእግዚአብሔር እነድትሰጡና ከእውነት ጋር አንድነትና ኅብረት እንድትፈጠሩ ሳይሆን፤ ይልቁኑ በበደል ላይ በደል፣ በዓመጸ ላይ ዓመጸ፣ በርኩስት ላይ ርኩስት በእጥፍ በእጥፍ እንድትጨምሩና ማንም የማያገኘውን የሚጣፍጠውን የግፋችሁንና የጭከናችሁን ጽዋ እንድትጠጡ ነው፡፡

፫. እስካዉን ድረስ የራሱን አገርና ሃይማኖት ለማጥፋትና ሕዝቡንም ለዓመጸ፣ ለክህደት፣ ለርኩስት፣ ለጥላቻ፣ ለበቀል፣ ለዘረኝነት፣ ለጎጠኝነት፣ ያሰለፈ እንደልቤ የሆነ

**«የጨለማው ገዥ ተግባርና ንግግር»**

በዓለም ላይ እንደ ወያኔ ወይም ኢሕአዴግ መንግሥት አላጋጠመኝም፡፡ በዚሁ አጋጣሚ ለአባላቱና ለደጋፊዎቹ በተለይ ለመሪዎቹ ታላቅ ምስጋናዬንና እስከአሁን ድረስ ላደረጋችሁልኝ እንደልብ መታዘዝ አድናቆቴን ልገልጽላችሁ እወዳለሁ፡፡

፩. ለታላላቅ ባለሟሎቹ እንኳ የዓመታት አይደለም የአንዲት ቀን ዋስትና መስጠት አለመቻሌንና አቅመቢስነቴን ተረድቻለሁ፡፡ ታዲያ እንዲህ ስላችሁ ኃይል የለኝም፤ የፈለኩትን ለፈለኩት መስጠጥ አልቻልኩም፤ ከጥፋትና ከወድቀት መታደግ አይቻለኝም ለማለት ፈልጌ ሳይሆን፤ መቼስ ስለ እዉነት መሸነፍን ሆነ እዉነትን መቀበል ዉርደት መሆኑን ከእኔ በላይ እናንተ ሳታዉቁ አይቀርም ብዬ እገምታለዉና፤ አቅማችሁን እንኳ ብታስተዉሉ በአንደበታችሁ ኃያል መሆናችሁን መግለጽና ማንኛዉንም ሰዉ በተለያየ መንገድ ማስፈራራት፤ ማስጨነቅ አለባችሁ እንጂ «በእግዚአብሔር ጭብጥ ዉስጥ ነኝ፤ አጥብቆ ቢይዘኝ የምጨፈለቅ፤ ጨክኖ ቢለቀኝ ብትንጉኔ የሚወጣ ነዉ፤ እንኳን በራሴ ሥልጣን ልሰራና ልናገር ቀርቶ ማሰብ የማልችል ደካማ ነኝ» ብላችሁ ራሳችሁን ዝቅ አድራገችሁ ዉርደት በሆነዉ በትህትና ሕይወት እንዳትኖሩ ለማሳሰብ ነዉ፡፡

፪. እናንተ የዓለም ሕዝቦች በተለይ ኢትዮጵያዉያን «የቅዱሱ ኪዳን ሕዝቦች» የምትባሉ ለወደፊቱ «አንድ በእግዚአብሔር የተቀባ እዉነተኛ ኢትዮጵያዊ ንጉሥ «ቴዎድሮስ» የሚባል ይነግሣል፤ በዚያን ዘመን እዉነተኛ ሰላም፤ ፍቅር፤ ፍትህ፤ እኩልነት፤ ነጻነት፤ ብልጽግና፤ አንድነት ይሆናል፡፡ ምድሪቱም ከሕዝብ ደም መጣጮችና ተባዮች ትጸዳለች፤ ሀገረ እግዚአብሔር የተባለች ኢትዮጵያ የድንግል ማርያም አስራት አገርን ሊያጠፏት የተነሱና የሚነሱ መንግሥታት፤ ቡድኖች፤ ድርጅቶች፤ ግለሰቦች በእግዚአብሔር ቁጣ ይጠፋሉ፤ አገሪቱና ቀሪዉ ዓለም አገራት በእግዚአብሔር በተመረጡና በተቀቡ በአንድ ንጉሠ ነገሥትና በአንድ እጨጌ ይመራሉ፤ ከምድረ ገጽ እንድትጠፋ የተፈለገችዉ ታላቋ ኢትዮጵያ በእዉነተኛ ልጆቿ በዓለም ትገናለች፤ ማንም ምንም ሊያደርጋት አይችልምና ስንዱ እመቤት ሆና ከፍ ከፍ ትላለች፡፡ ቤተሕዝቡ፤ ቤተክህነቱና ቤተምልክናዉ በአንድ ላይ ሆነዉ በመንፈስ ቅዱስ ይመራሉ፤ ኢትዮጵያ የእግዚአብሔር መንግሥት ትሆናለች፡፡» የሚባል ንግርት አለና ይህ የሚጣፍጠዉ የዓመጸ፤ የክህደት፤ የርኩሰት፤ የክፋት፤ የተንኮል ተግባራችሁ ሳይቆምና ሳያልቅ ቶሎ ቶሎ እንድትበሉትና እንድትጠጡት አሳስባችኋለሁ፡፡

መቼም ይህን ንግርት ከተረት ተረት ዉጭ አድርጋችሁ የማታዩ በእዉቀታችሁና በኃይላችሁ የታበያችሁ መሆኑን ስለማዉቅ ነዉ በጥናቴ ላይ ያስፈረኩት እንጂ፤ ለ፸፭፻፫ (7503) ዘመን የተቆጣጠርኩትን መንግሥቱን ለማንም አሳልፌ እንደማልሰጥና ዲያብሎሳዊ ሥርዓቱ የሆነዉን ሕዝቡ ሲፈልግ እኔን እንዲያገለግልና እንዲያመልክ፤ ሲፈልግ የራሱን አምላክ እንዲያመልክ ሙሉ ዴሞክራሲ መብቱን

## «የጨለማው ገዥ ተግባርና ንግግር»

ያጎናጸፍኩትን ታማኝ ጌታውን ክዶ መቼም ለእግዚአብሔርና ለእንደራሴዎቹ ይታዘዛል የሚል አንዳች እምነት የለኝም፡፡

እነሱን የሚቀበል ከሆነ ደግሞ ጣዖታትንና ባዕድ አምልኮ እንዳይፈጽም አግደዋለሁ፤ በዝሙትና በአመዝራነት ሕይወት እንዳይኖር ተጽህኖ አደርስበታለሁ፤ ዘፈኑንና ዳንኪራውን በተለያዩ መገናኛ ብዙኃን እንዲያቀርብ እድል አልሰጠዉም፤ ጥላቻና ቂም በቀል እንዳይፈጽም ኃይልን አሳጠዋለሁ፤ በተንኮል፣ በክፋት፣ በግፍ፣ በአድሎ፣ በስረቆት፣ በወንብድና፣ በጭቆና፣ በበደል ሕይወት ዉስት እንዳይኖር መንገዶቹን ሁሉ እዘጋበታለሁ፤ እንዳያዉቀዉና እንዳያስተዉለዉ አድርጌ ያደነዘዝኩትን ኅሊናዉን ከፍቼለት ይህን ያደፈ፣ የጎደፈ፣ የጎስቆለ ባሕርይዉንና ጎስቋላ ኑሮዉንና ሕይወቱን እንዲያስተዉ አድርጌ ምድራዊ ሕይወቱን እንዲንቅና በዐይኑ ያላየዉን ሌላ ዓለም እንዲመኝ አደርገዋለሁ፡፡ ባጠቃላይ እንደፈለገዉ የሚፈጽመዉን የኃጢአት ተግባርና ንግግር እገድብበታለሁ፡፡ ይህንንም በታላቁ ስሜ ዲያብሎስ በመማል አረጋግጣለሁ፡፡

በተለይ እናንተ እንደልቤ የሆናችሁ የአዲሲቷ ኢትዮጵያ ፌደራላዊ ዴሞክራሲያዊ ሪፐብሊክና የብሔር ብሔረሰቦች ክልላዊ መንግሥታት መሪዎችና ባለሥልጣናት፤ ከሁሉ በላይ የእኔ ስጦታ የሚቀርባችሁ እናንተ ስለሆናችሁ፤ ኃይላችሁን የተለያዩትን ስሜን፣ አርማችሁን ደግሞ ኮከቤን አድርጋችሁ እስከመጨረሻ ዕቅታችሁ ድረስ እንድትፋለሙና በጽናት እንድትቆሙ እያልኩ፤ ለወደፊትም ታላቁን የጨለማ መንግሥቱን የምትወርሱና ሺህሞታችሁንም በዚያ የማጸናላችሁ መሆኑን በዚሁ ቃል እገባላችኋለሁ፡፡ እናንተም ምስጋናዬን እግሬ ስር ተንበርክካችሁና ተረግጣችሁ እንደምትቀበሉ ተስፋ አደርጋለሁ፡፡

፮. በኢትዮጵያ ዉስጥ ሆነ በሌላዉ ዓለም ለሰማያዊ የእግዚአብሔር መንግሥትና ለምድራዊ የእግዚአብሔር መንግሥት የምታበቃ ብቸኛ እምነት የኢትዮጵያ ተዋሕዶ ሃይማኖት እንደሆነች በመረዳቱ በተለያዩ ጊዜና መንገድ ከምድረ ገጽ ለማጥፋት ጥረት አድርጌያለሁ፡፡ አሁንም በተጠናከረ መንገድ እያደረኩ ነዉ፡፡ እንደምሳሌ የሩቁን ዘመን ልተዉና የአሁኑ ትዉልድ በዐይኑ ያየዉን በጆሮ የሰማዉን ላቅርብ፤ ያለፈዉ የደርግ ወይንም የኢሠፓ መንግሥት መሪ ከግብረ አበሮቹ ጋር ሆኖ እግዚአብሔር የለሽ የክህደት ሥርዓት ቢዘረጋም በብቃትና በትጋት ኃላፊነታቸዉን ባለመወጣታቸዉ ምክንያት ይህችን እምነት ማጥፋት ሳልችል ቀርቻለሁ፡፡

ነገር ግን ለአሁኑ መንግሥቱ ለወያኔ ወይንም ለኢሕአዴግ ለዓመጸ፣ ለክህደት፣ ለርኩሰት ተግባር ጥሩ መንገድ ጠራጊ ሆነዉ ስላለፉ በዚህ አጋጣሚ ምስጋናዬን ልቸራቸዉ እፈልጋለሁ፡፡ ለዚህም ነዉ የአሁኑ መሪ ከግብረአበሮቹ ጋር በሥልጣን ወንበር ላይ ሲቀመጥ በቀላሉ ኅሊናዉን የሚሸጥ ትዉልድ ማፍራት የቻለዉና የዘረኝነት ፣ የጎጠኝነት፣ የክፋት፣ የጥላቻ፣ የበቀል፣ የግድያ፣ የራስ ወዳድነት፣ የስግብግብነት፣

## «የጨለማው ገዥ ተግባርና ንግግር»

የመጨካከን፣ የስርቆት፣ የማጭበርበር፣ የዘፋኝነት፣ የዳንኪርተኛነት፣ የዝሙት፣ የአመንዝራነት፣ የባዕድና የጣዖት አምልኮ፣ የዓመጸ፣ የትዕቢት ... ወዘተ ባጠቃላይ ለእኔ የሚመች ሥርዓትና ሕይወት መፍጠር የቻለው።

ታዲያ እናንተ «ወያኔ ወይም ኢሕአዴግ» በመባል የምትታወቁ እስከ አሁን ድረስ ራሳችሁን፣ አባሎቻችሁን፣ ደጋፊዎቻችሁን ነገሩ የምትወክሉት እንጂ ወገናችሁን፣ ነገዳችሁን፣ ቋንቋዎችሁን የማትወክሉ ስለሆነ ከእንግዲህ በኋላ ሁሉንም ወገን፣ ነገድ፣ ቋንቋ ባንድላይ አስልፋችሁልኝ በዓላማዬ ዙሪያ እንድታሰባስቡና የዓመጸ፣ የክህደት፣ የርኩስት ተግባራችሁ ላይ ሙሉ ተሳታፊና ተባባሪ እንድታደርጉ አስጠነቅቃችኋለሁ። አንዳንድ መልካም ጅማሮች ቢታዩም ይኸውም በሕዳሴው ግድብ ሽፋን ከሕጻን እስከ አዋቂው፣ ካልተማረው እስከ ምሁሩ፣ ከደህው እስከ ሀብታም ቱጃር ድረስ በዓላማችሁ ዙሪያ ማድረጋችሁና ሁሉም ኅሊናውን በብልጠት እንዲሸጥ በማስደረጋችሁና ከዚያም አልፎ ቁልፍ የሃይማኖት አባቶችን ከጎናችሁ አሰልፋችሁ «ከፀሐዩ ንጉሣችን ጎን ያልተሰለፈና ኅሊናውን እንደ ቦይ ዉኃ ያላገለበጠና ወደ ተፈለገው አቅጣጫ የማይመራ ኢትዮጵያዊ በራሱ ጊዜ ኢትዮጵያዊነቱን ሰርዟል» በማለት መግለጫ እንዲሰጡ አስደርጋችኋል።

እናንተ መሪዎችና ባለሥልጣናት! ነፍሳችሁ ይማራል ወይ? ምን አስችኩሏችሁ ነገሩ ትንሽ በተሸጠው ኅሊና ሳትጫወቱበት ወዲያው የሕዳሴው አሰባሳቢ ዋና ጸሐፊው የአገርና የወገን ፍቅር ያላቸው በኢትዮጵያዊነትና በሰንደቅ ዓለማ ፍቅር በነደዱት በአፈቀላጤያችሁ አማካይነት «እኛ ዋና ዓለማችን ለሕዳሴው ግድብ ገንዘብ ማሰባሰቡ ሳይሆን ሁላችሁም ከዓለማችን ጎን (ኢትዮጵያና ኢትዮጵያዊነትን ከማጥፋት፣ ዘረኝነትና ጎጠኝነት ከማስፋፋት፣ ዘፈንና ዳንኪራን ከማንገሥ፣ ክፋት፣ ተንኮል፣ ጥላቻ፣ ቂም በቀል፣ ዝሙት፣ አመንዝራነት፣ ባዕድና ጣዖት አምልኮ፣ ዓመጸ፣ ክህደት፣ ርኩስት.. ወዘተ የመሳሰሉትን በትወልዱ ኅሊና መዝራት ላይ በመሰለፋችሁና ሆ ብላችሁ የእኛ ደጋፊና ጠበቃ መሆናችሁን ነገሩ። በዚህም ምክንያት በደሞዝ መልክ በካድሬዎቻችን ተጽህኖ የአንድ ወር ደሞዛችሁን እንድትለግሱ ያስደረግነውን ማሻሻያ አድርገን ወደ ቦንድ ለወጠንላችኋል። ዋናው ጥሩንባ ንፋስንላችሁ መንፋት፣ ለድጋፍ ዉጡ ስንላችሁ መዉጣት፣ ለተቃዉሞ ዉጡ ስንላችሁ መዉጣት፣ አዉግዙ ስንላችሁ ማዉገዝ፣ ባጠቃላይ እንደልባችን እንድትሆኑልን ነገሩ ፍላጎታችን» በማለት የወራት እድሜ እንኳ ሳይቆጠር መግለጫ እንዲሰጥ ማስደረጋችሁ?

እዚህ ላይ ሕዝቡን በአንድነት የምታስልፉልኝ እንደ ፲፯(፡፡፡)ቱ ምርጫ እንዳሳፈሯችሁና ገበያችሁን ለዓለም እንዳጋለጡት ክልብ የማይመስል የድጋፍ ሰልፍና እንዲሁም የ፳፻፪(2002)ቱ ዓይነት ተስፋ በመቁረጥ ክልብ በማይመስል ድጋፍ ሳይሆን፤ እንዲሁም ለሰባት ዓመታት ያህል «እከክልኝ፣ ልከክልህ፣ በሞቴ! ይህን የኢትዮጵያ ሕዝብ

**«የጨለማው ገዥ ተግባርና ንግግር»**

**ፍዳዉንና መከረውን አሳይተን እንበቀለዋለን፤ ሀብት ንብረቱንም በደንብ እንቀራመተዋለን፤ ብላልኝ፤ ጠጣልኝ።»** በማለት ከአንገት በላይ ፍቅር እንደመሰረታችሁትና በኋላ ደግሞ «**ዓይኑን ለአፈር**» እንደተባባላችሁት **የሻዕቢያ ቡድንና የእናንተ ቡድን ወዳጅነት ዓይነት ሳይሆን፤** ልባዊ ታማኝነትና ሎሌነት በተሞላ አንድነት መሆን አለበት።

በዚሁ አጋጣሚ ሕዝቡን መጨፍጨፋችሁንና ለእስር፣ ለስደት፣ ለችግር መዳረጋችሁ፤ እንዲሁም አገርን ያህል ስትገነጥሉና ስታስገነጥሉ አንዳች ያልመሰላችሁና ያልተሰማችሁ፤ የተለየ ዉጤት ላላመጣችሁበት፤ ትዕቢታችሁንና ዕብሪታችሁን እንዲሁም ጨካኝነታችሁን ያስመስከራችሁበት፤ ልታጠፉት የነበረውን ትውልድ ለጦርነት አሰልፋችሁ አሟሟቱ እንኳ እንዳያምር አድርጋችሁ በምድረበዳ ሬሳዉ እንዲወድቅ ያደረጋችሁትን ዉለታ የዘነጋዉባችሁ አይምሰላችሁ። ይልቁኑ ይህ ታላቅ ተጋድሏችሁ ሙሉ በሙሉ እንዲታሰብ ከፈለጋችሁ ከላይ በዝርዝር ያስጠነቀቅዋችሁን በአፋጣኝ ተግባራዊ አድርጉ። ያለበለዚያ እኔ የጨለማው ገዥ በምድርም በሰማይም መታሰቢያ እንዳይኖራችሁ አድርጌ እንድትደመሰሱና ሙሉ በሙሉ ትዕዛዜን ተግባራዊ ለሚያደርግ አዲስ መንግሥት ወንበራችሁን አሳልፌ የምሰጥ መሆኔን እንድታዉቁ እፈልጋለሁ።

**፩.** የቅርብ ጥናቴ የሚገልጸው፤ ባለሟሎቹ ባለሥልጣናትና ዉዶቹ ካድሬዎች «**ኅሊናዬን በቀላሉ አልሸጥም**» ብሎ የሚያስቸግረውን ትውልድ፤ በቀላሉ የዓላማቸዉ ተባባሪና ደጋፊ እንዲሆንና የዓመጸና የክህደቱ ፈጻሚና አስፈጻሚ በመሆን አብረዉ ተሰላፊ ለማድረግ የተጠበቡት መጠበብ በሚፈለገዉ መጠን ባይሳካላቸዉም፤ በተወሰነ ደረጃ የተሳካላቸዉ ስለሆነ በዚሁ አጋጣሚ እንኳን ደስ ያላችሁ ለማለት እፈልጋለሁ።

መቼስ እናንተ የጥናቴ አካል ስለሆናችሁ ጉዳዩን በደንብ ብታዉቁትም፤ የዋሁ ኢትዮጵያዊ አያዉቀዉምና ለእሱ ትንሽ ማብራሪያ ብሰጠዉ ለወደፊት ማንነታችሁን አዉቆ የበለጠ ደጋፊያችሁና ተባባሪያችሁ ይሆናል የሚል እምነት አለኝ። እናንተ አገራችሁንና ሃይማኖታችሁን የምትወዱ የሰንደቅ ዓላማ ፍቅር በልቦናቸዉ የተተከለ፤ ለእኔ አስቸጋሪ የሆናችሁ እዉነተኛ ኢትዮጵያዉያን! «**ስንት ችግርና ሰቆቃ እያለብን፤ የምንበላዉና የምንጠጣዉን አተን፤ በየመንገዱና በየጥጋጥጉ ወድቀን፤ በየቤቱ ተዘግቶብን፤ ስንት ቅድሚያ ሊሰጠዉ የሚገባ ተግባር እያለ በወርቃማ ቃለት ተሸፍኖ፤ ያልሆኑትን የአገርና የወገን ተቆርቋሪና አሳቢ መስሎ እንዴት ይህ ይመከራል? ለራሳቸዉ መሰሪ ዓላማ ያስልፉናል፤»** ብላችሁ ቅሬታ እንደማይሰማችሁ ስለምተማመን፤ ምሥጢር በማዉጣቴ ደግሞ እንደራሴዎቼና ባለሟሎቼም ቅር እንደማይላቸዉ አዉቃለሁ።

ምክንያቱም ጌታቸዉ እኔ አታላዩ(ሸዋጁ) መንፈስ ነኝና። ታዲያ ዋና አገልጋዮቼና ባለሟሎቼ በተለያየ መንገድ ድጋፍ ለማግኘትና ሕዝቡን ከጎናቸዉ ለማሰለፍ

## «የጨለማው ገዥ ተግባርና ንግግር»

የተጠቀሙበት «የሕዳሴ ግድብ» በሚል ሽፋን ሕዝቡን በዙሪያቸው ማሰባሰብ ነበር። መቼስ እናንተ ሚሊየነርና ቢሊየነር ያስደረጓችሁ በዚህ ቅር እንደማትሰኙ ተስፋ እንደርጋለሁ። ምክንያቱም በተዘዋዋሪ በመቶ እጥፍ እንደሚሰጧችሁ እንምታለሁና።

ዋናው ግባቸውና ግቤ በወርሃዊው ገቢ መኖር አቅቶት በመንገዳገድ ላይ ያለውን ደሞዝተኛ፣ በካድሬዎቻችሁ ቀስቃሽነትና ተጽህኖ የአንድ ወሩ ደሞዙ ላይ አስፈርዶ ማስመረርና አነስተኛ ገቢ ያላቸውንም አስጨንቆ መቀበል ነው። ከሁሉ በላይ ደግሞ ምንም የሌለውን ደህና በየመንገዱና በየጥጋጥጉ የወደቁትን፣ ቤት ወስጥ ተመልካች አተዉ የተዘጋባቸው ላይ « እኛ በሚሊዮኖች አይደለም በሰማኒያ ቢሊዮኖች የሚቆጠር ገንዘብ ማሰባሰብ የምንችል ጀግኖችና ትጉሆች ነን። እናንተ ግን እንኳን ለሌላ ነገር ቀርቶ በሕይወት ለመቆየት እንኳ ለራሳችሁ መስብስብ ያልቻላችሁ ድሆች ናችሁ» ብለን በድሆች ላይ ማላገጥ ነው።

ከዚህ በተጨማሪ ከእኛ ተባባሪ አስተባባሪ ያልሆነውን ደግሞ በየመስሪያቤቱ፣ በገጠርም፣ በከተማም፣ በሃይማኖት ተቋማትና በየትምህርት ቤቱ ሳይቀር «ፀረ ልማት፣ ፀረ መንግሥት፣ ሽብርተኛ» በማለት ተለጣፊ ስም መስጠትና እንደሁኔታው መበቀል ነው ዋና ዓላማችን የነበረው። «አንተ የረቂቁ መንፈስ ምስክርነት አይበቃምና ከሥጋ ለባሽ እስቲ ማስረጃ አቅርብ» እንደምትሉ እንምታለሁና ሥጋ ለባሹ የእንደራሴዬ አፈ ቀላጤ የአስባሳቢው ምክርቤት ጸሐፊ ንግግር እንድታስተውሉትና የማን ስራ አስፈጻሚና ፈጻሚ መሆኑን እንድታወቁ እንሚከተለው ንግግሩን አቀርባለሁ። « እኛ የገንዘቡ ጉዳይ ሳይሆን ዋናው ቁም ነገር ሕዝቡ ሁሉ ከእኛ ጎን በጋራ መሰለፉና አንድነት መፍጠሩ ነው። ይህም በየመስሪያ ቤቱ ጭምር ስለተረጋገጠልን፣ በስጦታ የተሰጠን የአንድ ወር ደሞዝ ወደ ቦንድ እንዲለወጥ አድርገናልና እንግዲህ ሳትሰቀቁ በየዓመቱ የአንድ ወር ደሞዛችሁን በእኛ ዘንድ አስቀምጡ። እኛ እስካለን ድረስ ነውና የቦንድ ዋስትናችሁ፣ በወስጥም በወጭም የእኛን ደኅንነት ለመጠበቅና ለማስጠበቅ ታጥቃችሁ መነሳትና መንግሥታችሁን ኢሕአዴግን በመደገፍ በቆራጥነት እንድትሰለፉ ነው ጥሪያችን» ያሉት በቂ ማስረጃ እንደሚሆን አምናለሁ።

ሌላው የቅርቡ ጥናት የሚያሳየው ባሪዬ መንግሥቱ «ጨርቅ ነው» እያለ የናቀውንና ያስናቀውን ሰንደቅ ዓላማ ለማክበርና ለማስከበር ቆርጦ መነሳቱ ነው። መቼስ እናንተ ትምክህተኞች ለክልላዊ መንግሥታቶቹ ያቀዳጀዋቸውን ነጻነትና ነጻ መንግሥትነታቸውን የሚያወጁበትን ሰንደቅ ዓላማዬን ብታጣጥሉና የአሸናፊዎች አሸናፊ የሆነውን ኮከብ አርማዬን ከፍ አናደርገውም ብትሉም፤ እድሜ ለወድ አገልጋዮቼ በመላው ፌደራልዊና ክልላዊ መንግሥታቶቹ ዘንድ ከፍ ብሎ እንዲወለበለብ አዋጅ ወቶልኛል። እናንተ «የዲያብሎስ እንደራሴ የሆነው መንግሥት ያመጣውን የዲያብሎስ አርማ ኮከብና የጎጥ ሰንደቅ ዓላማ የሆነውን አናወለበልብም፤ አባቶቻችን ያስረከቡንን አረንጓዴ ቢጫ ቀይ ሰንደቅ ዓላማችን ብቻ ነው የምናወለበልበው» የምትሉትን ደግሞ፤

## «የጨለማው ገዥ ተግባርና ንግግር»

ብልሁና አስተዋዩ እንደራሴዬና እንደቦይ ዉኃ ወደ ወሰዱቸዉ የሚነዱት ባለሟሎች እንደወንጀለኛ የምትቆጠሩበትን ዐዋጅ ስላወጡ «ወዮላችሁ!» ከማለት ዉጭ ሌላ ምንም አልላችሁም።

፳. ሌላዉ ጥናቱ ተማርን እያሉ ራሳቸዉን የተለየ ቦታ ላይ ያስቀመጡ ሰዎች ምንም ከማያዉቁት «አልተማሩም» ከሚባሉት ሰዎች ጋር ቅራኔ መግባታቸዉን ነዉ። ይኸዉም አልተማሩም ተብለዉ የተፈረጁት ሰዎች «አሁን ክልል ተብሎ በቋንቋ የተከፋፈለዉ ቦታ ከዛሬ መቶ፣ ሁለት መቶ፣ ሦስት መቶ፣ አራት መቶ፣ አምስት መቶ፣ ስድስት መቶ.. ወዘተ ዓመት፤ አሁን ሰዉ በሚኖርበት ቦታ ላይ አሁን ያሉት ሰዎች ቀርቶ ዘር ማንዘርቻቸዉ ያልኖሩበት፤ በደንና በአራዊት የተሞላ፤ ሕዝቡ እየበዛ ሲሄድ ምድሪቱ የኢትዮጵያዉያን ናትና በምድራቸዉ እየበዙ፣ እየሰፉ በመሄዳቸዉ አሁን ያላችሁበት ቦታ ላይ መኖራችሁ እየታወቀ «ይህ ያንተ ክልል አይደለም፣ ይህ ያንተ ክልል ነዉ፤ ..ወዘተ» በመባባል እርስ በእርስ በጥላቻና በግድያ በመከፋፈል እንዲኖሩ ያደረጋችሁት እናንተ «ፊደል ቆጥረናል፣ ተምረናል፣ አዋቂዎች ነንና እናዉቅላችኋለን፤ » የምትሉን ናችሁ።

እስከዛሬ ድረስ እኛም ባለማወቅ የእናንተ ዓመጸና ግፍ ተግባር ላይ ተሳታፊና ተባባሪ ሆነን ቆይተናል። አሁን ወደ ልባችን ስንመለስ ግን የሥልጣን እድሜያችሁን ለማስረዘምና የራሳችሁን መሰሪ ተግባር ለመፈጸም መሆኑን በደንብ ተረድተናል። ስለዚህ የኢትዮጵያዉያን ያልሆነ ክልል ካላ ከፈለጋችሁ እዚያ ሄዳችሁ ኢትዮጵያዉያን ያልሆኑትን አስተዳድሩ። እኛ ግን እግዚአብሔር በሰጠን ምድር ላይ እንኳን ኢትዮጵያዊዉን ቀርቶ ኢትዮጵያዊ ያልሆነዉ ባዕድ በሚገባ እናኖራለን፤ የቅዱሱ ኪዳን ሕዝብ እናደርገዋለን። ሁሉም የአንዱ እግዚአብሔር ፍጥረትና ልጆች እንዲሁም የአዳም ዘሮች ናቸዉ። በእግዚአብሔር ፊት እንደልጅነታቸዉ ከኖሩ «ልጆቼ» የሚባሉ በእኩልነት የሚታዩ፤ ከካዱት ደግሞ እንደ ሰይጣናት ተቆጥረዉ «ዓመጸኞች» የሚባሉ፤ ሁሉም እኩሉ የሆኑና በእኩልነት የሚታዩ ናቸዉ። » በማለት ምሬት በተሞላበት ንግግርና ግሳጼ ጭምር በማቅረባቸዉ ነዉ።

የተማሩት ግን ፤ይህ አባባላቸዉ ያስቆጣቸዉና ይልቁንም «በመጀመሪያ ደረጃ «ይህ እግዚአብሔር ሰጠን» የምትሉት ምድር በራሳችሁ የፈጠራችሁት ሐሳባዊ እምነት ሲሆን። ይህች መሬት ከብዙ ቢሊዮን ዓመታት በፊት በአጋጣሚ የተፈጠረችና እናንተም በቀስ በቀስ ለዉጥና እድገት(በኢቮሊሽን) አማካይነት ከጦጣ መሰል እንስሳነት የተለወጣችሁ፤ የጥንት አባቶቻችሁ አዳምና ሔዋን የምትሏቸዉ ሳይሆኑ ከሚሊዮን ዓመታት በፊት ኒያንደርታንና ግሮማግነን የተባሉ ከአሁኖቹ ጉሬላና ዝንጀሮ እንዲሁም ጦጣ ጋር ተቀራራቢ የሆኑ ሲሆን፤ ከዚያም ለምን ያህል ዘመን እንደኖሩ መረጃ ማቅረብ ባይቻልም እንደሰዉ የጥንታዊ ጋርዮሽ ሥርዓት ለዘመናት ከኖሩ በኋላ በባሪያ አሳዳሪዉና በፊዉዳል ሥርዓት አልፋችሁ አሁን ለትልቁ ማዕረግ ለአብዮታዊ ዴሞክራሲና

## «የጨለማው ገዥ ተግባርና ንግግር»

ለካፒታሊስት ሥርዓት በቅታችኋል። ለዚህም ፈጣሪ የምትሉትን ሳይሆን ተፈጥሮንና መንግሥታችን ኢሕአዴግን ልታመስግኑ ይገባል።

የቋንቋ መለያየት በተመለከተ እናንተ እንደምትሉት የሰዎች የክፋት፣ የዓመጸ፣ የክህደትና የርኩሰት ተግባር ሲያይል እንዚህክብሔር እንዳይግባቡና አንድ እንይሆኑ አድርጎ በመቅጣቱ «የኃጢአት ዋጋ ነው» ያላችሁት ሳይሆን፤ ተፈጥሮ አንዳንዴ ራሱ በራሱ ለመደሰትና ለማስደሰት ሰዎች በቋንቋ እንዲለያዩ ስለተደረገ ነው። በእኛ በቁሳውያን ዘንድ «ጽድቅ፣ ኩኔነት፣ ምንትስዩ» የሚባል ነገር የለም እንጂ በቋንቋ፣ በሃይማኖት፣ በባህል፣ በአኗኗር ደሀ ሀብታም፣ መሃይም አዋቂ፣ ተቃዋሚ ፓርቲ መንግሥታዊ ፓርቲ፣ ጥቁር ነጭ፣ ሴት ወንድ፣ ታላቅ ብሔር ታናሽ ብሔር፣ ታላቅ ጎሳ ታናሽ ጎሳ፣ ታላቅ አጥነት ታናሽ አጥነት.. ወዘተ በሚል መለያየቱ የጽድቅ ዋጋ ነው። ተለያይተውና ተከፋፍለው፣ በመጋጨትና በመጣላት እንዲሁም በመቀዋወም መኖራቸው ልዩ ዉበትና የተፈጥሮ ሕግ ነው።

በዚህ ሕግ «አልኖርም፣ አልመራም» የሚል ካለ ደግሞ ተፈጥሮን የሚቃረን ስለሆነ በምድር ላይ እንዲኖር ሆነ እንዲሰራ፣ እንዲመላለስ ስለማይፈቀድለት ዘመኑን በእስር ወይም በመሞት፣ ወይም በመራብና በመጠማት፣ ወይም በችግርና በስደት ባጠቃላይ በስቃይ እንዲኖር ይፈረድበታል። ስለዚህ «እኛ የአዳም ዘር ነን፣ የኖሳ ልጆች ነን፣ የወንድማማቾች የካም የሴም የያፌት ነገድ ነን፣ እንዲሁም የሦስቱ ነገድ ዉሐድ የሆነዉ ኢትዮጵያዊ ነን፣ ከሁሉ በላይ የእንዚህክብሔር ፍጥረትና ልጆች ነን።» ብትሉ፤ በአገርና በመንግሥት ላይ ክህደት እንደፈጸማችሁ ተቆጥሮ እናንተ «የዲያብሎስ ሕገ መንግሥት » በምትሉት በታላቁ ሕገ መንግሥታችን የብሔር ብሔረሰቦች መብትና ነጻነት እስከ መንገንጠልና ማስገንጠል ድረስ ዐዋጅን በያዘዉ መሰረት አስፈላጊ እርምጃ እንወስድባችኋለን» በማለት ማስፈራሪያ በተሞላ ንግግር ምላሽ ሰተዋል።

«አላዋቂ» የተባሉትም « አይ አንተ ፈጣሪ! ምኖቼን ነዉ ያዘዝክብን፤ አንደበታቸዉ የሰላ፤ በኃይላቸዉና በጦራቸዉ የሚመኩ፤ አንተን የካዱና የናቂ ዕብራተኞች፤ ብለዉ ብለዉ የጦጣ ዘር ናችሁ ይበሉን! » በማለት አንበተዉና እንባቸዉን ወደ ሰማይ ሲረጨ፤ በፌደራልና ፈጥኖ ደራሽ እንዲሁም በልዩ ኮማንዶ የታጀቡት እንደራሴዎቹና ባለሚሎቹ እዚያ በመሳሪያቸዉ አርክፍክፈዉ ከምድራ ያሰናብቱልኛ ብዬ ስጠብቅ፤ የተወሰኑትን በሞት ፍርድና በዕድሜ ልክ እስራት፣ የተወሰኑትን በጎምላ ዓመት፣ ያልተናገሩትን ነገር ግን አብረዉ የታዩትን በዐሥር ዓመት፣ በሽብርተኝነትና ሕገ መንግሥቱን በመጣስ በሚለዉ አንቀጽ በሹመኞቻቸዉና በቅጥረኞቻቸዉ በሐሰት ተወንጅለዉ ስላስፈረዱባቸዉና በመልስ ንግግራቸዉ ሙሉ በሙሉ ባይሆንም በተወሰነ ደረጃ በአገልጋዮቹ ደስ ያለኝ መሆኑን በዚሁ አጋጣሚ ልገልጽላቸዉ እወዳለሁ።



## «የጨለማው ገዥ ተግባርና ንግግር»

ምክንያቱም ሙሉ በሙሉ ልደሰት እችላ የነበረው፤ ራሳቸውን ከዘረኝነትና ከጎጠኝነት ለይለተው በኢትዮጵያነታቸው ብቻ የሚያምኑ ሰዎች፤ ዲያብሎሳዊ ሥርዓቱን አደጋ ላይ የሚጥሉ ናቸውና እንኳን ደፍረው የተናገሩትን ቀርቶ ያሰቡትን ሁሉ ወዲያው ከዚህች ምድር ያጠፋልኛል ብዬ ተስፋ አድርጌ ነበርና። በኋላ ግን ቁጣዬ ሲበርድ « አሃ! ለካስ ሥጋ ለባሽ መሆናቸውን ዘንግቻለሁ» በማለት በእርምጃቸው ደስታዬን ሙሉ ለማድረግ ጥሬያለሁ። ይኸውም ሐሳቤ አሳባቸው ቢሆንም ከታላላቅ መንግሥታቱ የሚያገኙት እርዳታ እንዳይቀርባቸው በሕግ ሽፋን እርምጃ መውሰድ እንዳለባቸውና አካሄዳቸው ፈሊጥ የተሞላበት መሆኑን ስላስተዋልኩ ነው።

፱. በኢትዮጵያ የፖለቲካ ዘርፍ ሙሉ ተወካይ የሆነው ኢሕአዴግ መንግሥቱ ከእውነተኛ መረጃ መራቁ በጥናቱ ተረጋግጧል። ይኸውም ከስድስት ሚሊዮን በላይ አባላት እንዳሉት ቢገልጽም፤ በዚህም ቢፈነድቅም፤ አጫፋሪዎቹም ቢያሸረግዱም፤ እውነታውን በደንብ ስለማውቅ እኔ አልተቀበልኳቸውም። ምክንያቱም እንኳን ስድስትና ሰባት ሚሊዮን አባላት ቀርቶ በመቶ ሺህ እንኳ የሚቆጠሩ የእኔን ፈቃድ ለመፈጸምና ለማስፈጸም በቆራጥነት የቆሙ የሉሙ። እጅግ ብዙዎቹ ለሆዳቸው፤ ለሥልጣን፤ ለጥቅም ፤ ለክብር ሲሉ ኅሊናቸውን የሸጡ ናቸው እንጂ ቀን ዞር ስትል ወዲያው ግልብጥ የሚሉ ለእኔ እንደልቤ ያልሆኑ ናቸው። ለዚህም ነው ወደ ዋና መሪነትና አመራርነት እንዲሁም ስራ አስፈጻሚነት የማላመጣቸው። ነገር ግን ኅሊናቸውን በመሸጥ የዓመጸና የክህደት ስራ አስፈጻሚ በመሆናቸው እንደ ብቃታቸው ደረጃ በቀበሉ፤ በወረዳ፤ በዞን ፤ በክልል፤ በፌዴሬሽንና በተወካዮች ምክርቤት፤ እንዲሁም በተለያዩ መስሪያ ቤቶች በወንበር ላይ እንዲምነሽነሹ እፈቅድላቸዋለሁ። ማንኛውንም ድርጊት ለመፈጸም ሙሉ በሙሉ ቆራጦች ከሆኑ ደግሞ ከፍ ወዳለው የሥልጣን ወንበር አመጣቸዋለሁ።

መቼስ በእኔ ዘንድ ኀዘኔታ ባይኖርም ዋናው የአገሪቱ መሪና ባለሥልጣኖቹ በእኔ በሽዋጁ ዲያብሎስ መንፈስ እንደሚመሩ ያላስተዋሉ፤ እንደነሱ ሥጋዊ መንግሥት ለመመስረት ሌት ተቀን የሚጥሩ ሰዎችና እንዳንዶች ደግሞ የኢትዮጵያዊነት ስሜትና የሰንደቅ ዓላማ ፍቅር አስገድዷቸው የሕዝቡ መበደል አንገብግቧቸው « ሕገ መንግሥቱ የመናገር፤ የመጻፍ ነጻነት ሰቶናል » በማለት በቃልም፤ በጽሑፍም የመንግሥቱን ገበና ሲገልጡ፤ ቂመኛው መንግሥቱ ካለምንም ማስጠንቀቂያ በድብደባ፤ በእስር፤ በግድያ፤ ሀብትና ንብረት በመውረስ፤ በማሳደድ፤ ፍዳቸውን ሲያሳያቸውና ሲያስቃያቸው በማየቴና «ምነው እንደአንዳንዶቹ «ተቃዋሚ» ተብለው ለመንግሥቱ ጥበቅና እንደሚቆሙትና ለመገለባበጥ እንደማይቸገሩት ሰዎች ቢሆኑ ፍርዱ ይቀልላቸው ነበር» በማለት ነው የማዘንላቸው።

እንግዲህ እናንተ ተቃዋሚዎች፤ ሥጋዊ መንግሥት ለማቋቋም ቆርጣችሁ በመነሳታችሁ በእኔ ዘንድ ተቀባይነት ያለው ሲሆን፤ ወደ ወንበር ለመምጣት የመጀመሪያው መስፈርት ሙሉ በሙሉ የእኔን ፈቃድ ለመፈጸምና ለማስፈጸም ዝግጁ

**«የጨለማው ገዥ ተግባርና ንግግር»**

መሆን ይጠበቅባችኋል። በሁለተኛ ደረጃ ደግሞ ይህንኑ የዘረኝነትና የጎጠኝነት ሥርዓት ተጠብቆ በብሔር ብሔረሰቦች ክልላዊ መንግሥታቱ ስር ሆኖ ለመተዳደር ፈቃደኝነታችሁን በግልጽ ልታሳውቁኝ ይገባል። በሦስተኛ ደረጃ ደግሞ የምትሰሩት የዓመጸ፣ የክህደት፣ የርኩሰት ተግባር ከኢሕአዴግ መንግሥቱ ቢያንስ በንምሳ ፐርሰንት መብለጥ ይጠበቅባችኋል። ከዚህ ውጭ ግን ከራሳችሁ ምኞትና ሓሳብ ጋር የተደበላለቀ ስልትና ዕቅድ ካላችሁ በእኔ ዘንድ ሞገስ ለማግኘት እንደምትቸገሩ እየገለጽኩ፤ አማራጭ ሳጣ ግን ለወደፊት ዉሳኔን ላሻሻል እንደምችል ከወዲሁ አሳውቃችኋለሁ።

በኢትዮጵያ የእግዚአብሔር መንግሥት ለመዘርጋት በተስፋ ያላችሁ ግን ለእናንተ ምንም ዓይነት አስተያየት የለኝም። ምክንያቱም ምንም ዓይነት በአንድነት ሆነ በኅብረት ለመስራት የሚያስችል ስልት ሆነ ዕቅድ ያልነደፋችሁ፤ ተስፋችሁ ምድራዊ ሳይሆን ሰማያዊ አድርጋችሁ የምትኖሩ፤ የእግዚአብሔርን ፈቃድ ብቻ ለመፈጸምና ለማስፈጸም የተዘጋጃችሁ፤ አንዲት ክፍት ቦታ እንኳ ለእኔ ያልተዋችሁ ጨካኞች በመሆናችሁ ነው። እኔም በሥጋዊ መንግሥቱ አንዲት ክፍት ቦታ ለእናንተ የማልሰጥ መሆኔን በተለመደዉ ባዶ ቀፎ በሆነውና በዕብራት ንግግሬ በዚሁ አጋጣሚ እገልጽላችኋለሁ።

፲. ሌላው ጥናቱ ምስጥ እንደበላዉ ግንድ ሊገነደስ አንድ ጎሙስ የቀረዉ ኢሕአዴግ መንግሥቱ፤ የክፋት፣ የተንኮል፣ የበቀል፣ የጥላቻ፣ የዘረኝነት፣ የጎጠኝነት ተግባር የበለጠ አጠናክሮ የሥልጣን እድሜውን ማስረዘም ሲገባዉ፤ «የሕዳሴ ግድብ፣ የአምስት ዓመቱ የዕድገትና ትራንስፎርሜሽን፣ የሰንደቅ ዓላማ ቀን» እያለ፤ የብሔር ብሔረሰቦችን መብትና ነጻነት እስከ መገንጠል የሚለዉን ችላ ማለቱ ዉድቀቱን ማፋጠኑን ጠቋሚ ምልክት ሆኖ አግኝቶዋለሁ።

በዚሁ ለዘብተኝነት ተግባር ከቀጠለ ግን ገበናቸውን ከመግለጽ ወደ ኋላ የማልል እንደሆንኩ ሊያውቁ ይገባል። ይኸውም በዋናዉ ድርጅቱ «ወያኔ ወይም ሕወሐት» በመባል በሚታወቀዉ ዉስጥ የተሰባሰቡት ወርቃማ ባለሟሎቹ ከማንኛዉም ኢትዮጵያዊ በላይ ለኢትዮጵያዊነት፣ ለእዉነተኛዉ ሰንደቅ ዓላማ፣ ለተዋሕዶ ሃይማኖት፣ ለኢትዮጵያ ፊደልና ለብሔራዊ ቋንቋቸዉ ጥብቅና ሊቆሙና እስከ ሰማዕትነት ድረስ መስዋዕት ሊከፍሉ ሲገባቸዉ «የእሳት ልጅ አመድ» እንደሚባለዉ በተቃራኒ ጎራ ተሰልፈዉና በአራቱም ማዕዘን ያሉትን ኢትዮጵያዉያንን አስተባብረዉ ከላይ የተገለጹትን ለማጥፋት መስለፋቸዉ ነዉ። ይህ ለማስደንገጫ ነዉ እንጂ እጅግ ብዙ የሆነዉን ሌሎችን ገበናቸዉን አሁን መግለጽ አልፈልግም። በአቋማችሁ ከጸናችሁና የመጨረሻ ግቤን ኢትዮጵያዊነትንና ተዋሕዶ ሃይማኖትን ማጥፋት ካልቻላችሁ ግን ሙሉ ገበናችሁን ለዓለም ገልጮ እንደልቤ ለሚሆኑ ቡድኖች ወንበራችሁን አሳልፌ እሰጣለሁ።

## «የጨለማው ገዥ ተግባርና ንግግር»

፲፩. ሌላው ጥናቱ የሚያሳየው እንደራሴዎቹና ምርጥ ባለሟሎቹ ምንም እንኳን በሃያዓመቱ እቅዳቸው መሰረት ንምሳ በመቶውን ብቻ ቢያከናውኑም ቀሪ ያልተከናወኑትን ቢያንስ በአንድ ዓመት ውስጥ ሙሉ በሙሉ ተግባራዊ ያደርጉታል በሚል ተስፋ ያከናውኑትን ታላላቅ የተፈጸሙና በመፈጸም ላይ ያሉትን ተግባራት እገልጽላችኋለሁ፡፡

ሀ.ትልቁ መመሪያቸው የነበረው የቋንቋ ክፍፍልና በጎጥ ማደራጀት በተወሰነ ደረጃ ተላክቶላቸው በከፍተኛ ትምህርት ተቋማትና በሁለተኛ ደረጃ ትምህርት ቤት የሚማሩ ተማሪዎች ሳይቀር በኢትዮጵያዊኛ ቋንቋቸው አማርኛ መናገር አይደለም ራሳቸውን ማስተዋወቅ የማይችሉ ትውልዶችን መፍጠር ችለዋል፡፡ ለዚህም ዕድል የበቁት ተማሪዎች፤ ጠቅላይ ሚኒስትሩንና ፕሬዝዳንቱን እንዲሁም ከላይ እስከታች ያለሁትን ባለሥልጣናትንና ኃላፊዎችን «ብሔራዊ ቋንቋችን የሆነውን አማርኛን እንዳንማርበት፤ እንዳንነጋገርበት፤ የስራ ቋንቋ እንዳናደርገው፤ ከዚያም በላቀ ሁኔታ ራሳችንን እንዳንገልጽበትና በንግግራችን ውስጥ እንኳ ባዕድ ቋንቋ የሆነውን እንግሊዘኛውን ቃላት ስንቀይጥ ምንም የማይመስለን፤ አማርኛን ስንቀይጥ እንድንሸማቀቅና ትችት እንዲቀርብብን በማድረጋችሁ አድናቆታችንን እንገልጻለን፡፡

አሁን ደግሞ የምንፈልገው እናንተና ልጆቻችሁ እኛን ከምትመሩበት መመሪያ በተለየ ሁኔታ ውስጥ ስላላችሁ፤ ይኸውም የአፍ መፍቻ ቋንቋችሁን እርግፍ አድርጋችሁ በመተወ፤ አገሪቱን እንድንጠላ ባደረጋችሁት ቋንቋ እየመራችሁንና ስብሰባዎችን ሆነ ሌሎች ስራዎችን በዚህ «የበከተ ቋንቋ» ባላችሁት እየተነጋገራችሁበትና ለመሪነት፤ ለኃላፊነት በቅታችሁበት እኛን ዱዳ ማድረጋችሁ አግባብነት ስለሌለው፤ ኢትዮጵያዊ ያልሆነውን ቋንቋ እንግሊዘኛን የአገሪቱ ቋንቋ እንድታደርጉልን፡፡ እናንተም ተጠሪነታችሁን ለእንግሊዝ መንግሥት እንድታደርጉ፡፡ እንዲሁም የስራም፤ የመማሪያም፤ የመነጋገሪያም ቋንቋው በመላው አገሪቱ እንግሊዘኛ ይሁን» በማለት ሓሳብና ጥያቄ አቅርበዋል፡፡

መሪዎቹና ባለሥልጣኖቹ ለዚህ ሲመልሱ « በመጀመሪያ ደረጃ ቅሬታችሁን በአስተርጓሚና አንዳንዶቻችሁ ደግሞ ብሔራዊ ቋንቋችሁን መናገር ተስኟችሁ በእንግሊዘኛ ቋንቋ በማቅረባችሁ ያለንን አድናቆታችንን እንገልጽላችኋለን፡፡ እኛ በቀድሞዎቹ መሪዎችና በወላጆቻችን ተጽህኖ ምክንያት ነው ይህን የነፍጠኞችና የትምክህተኞች ቋንቋ አማርኛን አቀላጥፈን የተናገርነው፡፡ ልጆቻችንም ቢሆን የእኛን የወላጆቻቸው ስዉር ተግባር ስለገባቸውና ብልጦች፤ አስተዋዮች ስለሆኑ እንዲሁም አገራዊና አለማቀፋዊ ራዕይ ስላላቸው ነው ቋንቋውን በጥላቻ ሳይመለከቱ የተማሩበትና የሚናገሩበት፡፡

እንግሊዘኛን ቋንቋ በተመለከተ «ምሁራንና አዋቂዎች» ስለሚያስብለንና እናንተ ላይ ለመንገሥና እንደፈለግነው ለመሸከርከር ያስቻለንና ታላላቅ ዶግማና ቀኖኖችን የሆነውን የማርክዚስት ሌኒዚስት እንዲሁም ሌሎች ፍልስፍናዎችን የተማርንበትና

## «የጨለማው ገዥ ተግባርና ንግግር»

ያወቅንበት ባለዉለተኛ ቋንቋችን ነው። የሁላችሁም ፍላጎት ከሆነ ይህን ባለዉለተኛ ቋንቋችን የመማሪያ፣ የመነጋገሪያና የስራ ቋንቋ በሂደት ልናደርገው እንቻላለን።

ተጠሪነታችሁም ለእንግሊዝ መንግሥት አድርጉ ላላችሁት ግን እኛ የወደፊት እቅዳችን እናንተም በጎጣችሁ ቋንቋ እንድትገደቡና ብሔራዊ ቋንቋችሁን እንዳትግባቡበት፣ እንዳትማሩበት፣ እንዳትሰሩበት ያደረግነው ኢትዮጵያዊ ስሜትና ፍቅር እንዳይኖራችሁ፣ አንድነት እንዳትፈጥሩ፣ አንዳትዋሐዱበት በማድረግ በሕገ መንግሥታችን አንቀጽ ፴፱(39) መሰረት የብሔር ብሔረሰቦች መብት እስከመገንጠል በሚለው ወርቃማ ሕጋችን «ትግሪያ» የምትባል አገር ለማቋቋምና ትግራውያን(ትግራዊያ) ዜጎችን ለመፍጠር። «ኦሮሚያ» የምትባል አገር ለማቋቋምና ኦሮሚያውያን ዜጎችን ለመፍጠር። «አማራያ» የምትባል አገር ለማቋቋምና አማራያውያን ዜጎችን ለመፍጠር። «ሱማሊያ» አገር ለማቋቋምና ሱማሊያውያን ዜጎችን ለመፍጠር። «አፋሪያ» አገር ለማቋቋምና አፋሪያውያን ዜጎችን ለመፍጠር። «ሐረሪያ» አገር ለማቋቋምና ሐረሪያውያን ዜጎች ለመፍጠር። «ጋምቤሊያ» አገር ለማቋቋምና ጋምቤሊያውያን ዜጎች ... ወዘተ ለመፍጠር ነው።

ባጠቃላይ በብሔር ብሔረሰቦች ቋንቋ መሰረት ማዕከል ያደረገ የተለያዩ መንግሥታትን አቋቁመን «ኢትዮጵያ» የምትባል አገር ስለማትኖር ራሳችሁን በራሳችሁ ስለምታስተዳድሩ፣ የራሳችሁ መንግሥት ስለሚኖራችሁ የእንግሊዝ መንግሥት በበላይ ሆኖ ማዘዙን አስፈላጊነቱ አልታየንም። «አዋቂ ምሁር» ለመባል የማትፈልጉ ከሆነ ደግሞ እንግሊዘኛ ቋንቋ ትታችሁ ለወደፊት ሙሉ በሙሉ ነጻነቱን እንዲጎናጸፍ በሚደረገው ሉዓላዊ መንግሥታችሁ የማንነታሁ መገለጫና ታላቅነታችሁን በሚያሳየው የአፍ መፍቻ ቋንቋችሁን የመነጋገሪያ፣ የመማሪያ፣ የስራ ቋንቋ ማድረግ ትችላላችሁ።

ያኔ አማርኛን አወቃችሁ አላወቃችሁ ችግር የለም። እንኳን ባለሥልጣን መሆን ቀርቶ ጠቅላይ ሚኒስትር፣ ፕሬዚዳንት መሆን ትችላላችሁ ። ያንቺን የነጻነት ዘመናችሁን በናፍቆትና ዝም በማለት መጠበቅ ነው ያለባችሁ እንጂ እኛን በሚያሳጣን ተግባርና ንግግር ዉስጥ አትግቡ። ለወደፊት የብሔር ብሔረሰቦች መብታችሁን እስከመገንጠል ድረስ እናስከብራለን፤ ለዚሁ ማረጋገጫ ይኸውም በሃይማኖት አባቶች ፊት ቃል እንገባለን።» በማለት ምላሽ ሰጥታል።

የሃይማኖት አባቶችም አስተያየት የሰጡ ሲሆን፤ በመጀመሪያ ዕድሉ የተሰጣቸው ፓትርያርኩ ነበሩና የሚከተለውን ታሪካዊ አስተያየት ሰጥታል፡ «ልጆቼ! እነዚህ መሪዎችና ባለሥልጣናት ለዚህ ወንበር ለመብቃት ታላቅ መስዋዕትነት ከፍለው ነው። ስንቶቹ ሰማዕታት ኤርትራን ለመገንጠልና ለማስገንጠል በየዱሩና በየጫካው ወድቀዋል፤ ስንቱ ሰማዕት አረመኔውን የደርግ መንግሥት ለመጣል ተሰዉተዋል። እነዚህ የምታያቸው መሪዎችና ባለሥልጣናት በእኔና በወንድሞቼ ጸሎት ነው የተረፉት። ታዲያ የተጋደሉለትን ዴሞክራሲ፣ እኩልነት፣ ነጻነት፣ ፍትህ፣ የብሔር ብሔረሰቦች ነጻነትና

«የጨለማው ገዥ ተግባርና ንግግር»

መብት እስከመገንጠል ድረስ አሳውጀዋልችሁ ከዚህ በላይ ምን እንዲመጣላችሁ ነው የምትፈልጉት? ስለ ቋንቋስ የዚህን ያህል ምን አስጨነቃችሁ፤ የሚቀርባችሁ ነገር ቢኖር የአገር መሪና ባለሥልጣን እንዲሁም የሃይማኖት መሪ ሊቀጳጳስ መሆን እንጂ፤ ሰርታችሁ ከመኖር ምን የሚያግዳችሁ ነገር አለ? ለወደፊት እኛ ባንደርስበትም በነጻ መንግሥታችሁ ደግሞ የአገር መሪ ሆነ ባለሥልጣን መሆን ትችላላችሁ። እነዚህ አባቶቼን፣ እናቶቼን ፣ ወንድምና እህቶቼን መሪዎችና ባለሥልጣናትን የሚያስቆጣና ያልተገባ ነገር አትጠይቁ። በዚህ ምድር ባይመቻችሁ እንኳ በሰማይ እንዲደላችሁ ስለምናደርግ ብዙ አታስቡ፤ የሚሏችሁን ሁሉ አድርጉ።» በማለት አስተያየታቸውን አቅርበዋል።

በመቀጠልም የሙስሊሙ ኅብረተሰብ የሃይማኖት አባት የሆኑት፡ « ፓትርያርኩ ያሉትን እኔም በሙሉ የምደግፈውና የማምክበት መሆኑን እየገለጽኩ፤ ከዚህ የምጨምረው የትህምክተኞችንና የጠባቦችን አስተሳሰብ ማራመድ አግባብ አለመሆኑና ከልማታዊ መንግሥታችን ጋር ተሰልፈን ለአምስቱ ዓመት የእድገትና ትራንስፎርሜሽን ሙሉ ኃይላችንን ማዋል ይጠበቅብናል።» በማለት አስተያየት ሰጥተዋል።

በመቀጠልም የካቶሊክና የልጆቻቸው ፕሮቴስታንት ተከታይ የሆኑት ተወካይ ሊቀ ጳጳስ «መንግሥታችን የእምነት ነጻነትን ያጎናጸፈና ራሳችንን በራሳችን እንድናስተዳድር ያደረገ ስለሆነ ዘወትር ለመንግሥታችን ከመጸለይ ወደ ኃላ የማንል መሆናችንን እየገለጽን፤ ከዚህ መንግሥታችን ጋር ከዚህ በፊት እንደገለጹት አባቶች እጅና ጋንት ሆነን ለመስራት ቃል እንደምንገባ በዚህ አጋጣሚ ለመግለጽ እንወዳለን ።» በማለት አስተያየታቸውን ገልጸዋል።

በመጨረሻም የባህላዊ እምነት ተከታዮች ተወካይ « እኛ ዛሬ ቦታ ተሰቶን ከነዚህ አባቶች እኩል እንድንታይና የፈለግነውን አምልኮ በነጻነት እንድንፈጽ ያደረገው ኢሕአዴግ መንግሥትና አጋር ድርጅቶች ጭምር በመሆኑ፤ በተለያዩ አማልክቶቻችን ስም ምስጋናችንን እናቀርብላቸዋለን። እኛ ዱሮ ተጨቁነን ጠንቋዮች፣ አስማተኞች፣ መተተኞች፣ ሚርተኞች፣ ጨሌ አምላኪዎች፣ የቦረንትቻ፣ የዉቃቢ፣ ባለዛር፣ የአዳል ሞቱ .. ወዘተ አምላኪዎች፣ የወንዝ፣ የዛፍ፣ የተራራ አምላኪዎች እየተባል ስንቋሸሽና ስንሰደብ ነበር። አምልኮታችንን ተደብቀንና ተሸማቀን ለማቅረብ ተገደን የነበረ ሲሆን፤ እድሜ ለፀሐይ መሪያችን ይኸው በነጻነት በየአደባባዩና በየወንዝወንዙ በከበረ መልኩ አምልኮታችንን ለመፈጸም ችለናል።

ታዲያ ይህን ነጻነትና ዴሞክራሲ ያጎናጸፈንን አብዮታዊ ዴሞክራሲ ሥርዓት ለመቀልበስና የትምክህተኞችንና የነፍጠኞችን ሥርዓት ለመዘርጋት ነው ወይ እንደዚህ ድፍረት በተሞላ ንግግር ጌቶቻችንን የምትናገሩት? እኛ ለወደፊት ስንት መታሰቢያ ልናቆምላቸውና እንደ አማልክት ቆጥረን ለዘላለሙ ልንዘክራቸው ያሰብናቸውን በመሪዎቻችንና በባለሥልጣናትቱ ፊት በድፍረት መቆማችሁ እንኳ እንደ ኃጢአት ስለምንቆጥር በእግራቸው ስር ወድቃችሁ ይቅርታ ጠይቁ።» በማለት አስተያየት ሰጥተዋል።

## «የጨለማው ገዥ ተግባርና ንግግር»

በአስተያየታቸው የተደሰቱት በአዳራሽ ዉስጥና በፊደላት፣ በቴሌቪዥን ይከታተሉ የነበሩት ካድሬዎችና የኢሕአዴግ አባላትና ደጋፊዎች፣ ከተቀመጡበት በመነሳት ለሠላሳ ደቂቃ በላይ ሲጨፍሩ፣ ሲዘፍኑ፣ ሲሸልሉ፣ ሲሳሳሙ፣ ሲያጨበጭቡ፣ ሲጨባበጡ፣ ሲስቁ ሲፈነድቁ ተሰተዉሏል፡፡

፲፪. ሌላው ጥናቱ በኢትዮጵያ ኦርቶዶክስ ተዋሕዶ ሃይማኖት በአብዛኛው ከታላላቅ አድባራት እስከ ገጠር አብያተ ክርስቲያናት ድረስ በኃላፊነትና በቁልፍ ቦታዎች ላይ የሚሾሙት ከሃይማኖቷ መሪ ከቅድስነታቸው የተነሳ ከእግዚአብሔር እኩል «ቅዱስ አባታችን» ተብለው ከሚጠሩትና ከቢጤዎቻቸው ተከታይ ሃይማኖት መሪዎች ጋር በተለያየ ጥቅማጥቅም የተገናኙና ከምእመናን የሚገኘውን ገንዘብ፣ ሀብትና ንብረት ላይ በተለያየ መንገድ እንደሚፈነጨበትና እንደሚቀራመቱት ከወስጥ አዋቂ መረጃ የቀረበ ሲሆን፤ እኔም የጨለማው ገዥ አንዳች ተጨማሪ መረጃ ሳይሰፈልገኝ ማን ከማን ጋር፣ በምን መልኩ ጭምር እንደሚቀራመቱትና በምእመኑ ላይ እንደሚያላገጡ፤ እንዲሁም እዉነተኛ የሆኑትን፣ ለአምላካቸው የታመኑትን፣ እግዚአብሔር መፍራት ያለባቸውን አገልጋዮችን፣ እንዴት አድርገው ፍዳቸውን እንደሚያሳዩ ገና ከሐሳብ ደረጃ የማውቀው ስለሆነ፤ ያልተሟላ ብዙ የጎደለው መረጃ እንደቀረበ እየገለጽኩ፤ ነገር ግን የምርጦቼ ገበና በመጋለጡ ቅር የተሰኘው መሆኔን በዚሁ አጋጣሚ ለማሳወቅና ሌሎች ታላላቅ ምሥጢራቸውንና የርኩሶት ገበናቸውን እንዳይወጣ መገደቹን ሁሉ እንደምዘጋላቸው ለመግለጽ እወዳለሁ፡፡

፲፫. ምእመናን በሚሰጠው መንፈሳዊ አገልግሎትና በሚያዩት ሥነ ምግባር ችግር መመራራቸውን በጋራ በመሰባሰብ ለሚመለከተው ቅሬታቸውንና ጥያቄያቸውን አቀረቡ፡፡ ይኸውም « እኛ መንፈሳዊ ሕይወታችን እንዲጎለብት እግዚአብሔርን ደስ አሰኝተን ገነት መንግሥተ ሰማያትን ለመዉረስ በቅን ሐሳብ፣ በመልካም ተግባር፣ በእዉነተኛ አምልኮ ለመመላለስ ደፋ ቀና ስንል፤ በተለያዩ መንፈሳዊ መድረኮችና በቤተክርስቲያን፣ በቤተክህነት የሚታየው ድርጊትና ትዕይንት እጅጉን አሳዝኖናል፡፡ በተለይ ስለ እግዚአብሔር መንግሥት ራሳቸውን ጃንደረባ ያደጉ ቆብ የደፉ አገልጋዮች ለሥልጣን፣ ለጥቅም፣ ለግል ብልጽግና፣ ለገንዘብ፣ ለሽልማት፣ ለክብር፣ በየጎራው ተቧድነው እርስ በእርስ ሲጣሉና ሲጠላለፉ፤ ያልሆነውን ሆነ የሆነውን አልሆነም እያሉ በሐሰት ሲወነጃጅሉና ሲካሰሱ በማየታችንና በመስማታችን የስምንተኛው ሺህ መጨረሻው እንደደረሰ አስተውለናል፡፡ በዘመናችን «ሞቻለሁ፣ ከዓለም ሕይወት ተለይቻለሁ፣ ሙሉ ሕይወቴን ለእግዚአብሔር ለጥቻለሁ» ያለ ሰው ነፍስ ዘርቶ ለምድራዊ ኑሮው የሞት ሽረት ጦርነት ሲያደርግ በማየታችን እጅጉን ገርሞናል፤ አሳዝኖናል፡፡

## «የጨለማው ገዥ ተግባርና ንግግር»

የሚያሳዝነው ግን በየገዳማቱ፣ በየዋሻው፣ በየሽርኩቻው ራሳቸውን ዝቅ አድርገው፤ ሥጋቸውን እየቀጡ፣ ነፍሳቸውን እያበለጸጉ፣ ለአገራቸውና ለዓለም ሕዝብ ሌት ተቀን እየጸለዩ ፣ ሆዳቸው ከአንጀታቸው የተጣበቀ፣ የእንቅልፍ ሰዓታቸውን ገድበው በጸሎት በምስጋና በሚያሳልፉ፣ የጣመውን የላመውን ንቀው በጉሮሯቸው የሚተናነቃቸውን ምግብ በመረጡ፣ ባጠቃላይ በሥጋቸው ሰው ቢሆኑም በሕይወታቸው ሰማያዊ መላእክት በሚመስሉ መነኩሳትና ባሕታዊያን ቆብና ሕይወት መነገዱ ነው። አሁን አሁንም ቆብ የሚደፋው ሥልጣን ለማግኘት፣ ለገቢ ምንጭ፣ ኃላፊና አስተዳዳሪ ለመሆን ስለሆነ፤ ብዙዎች እኛ ምእመናን ለመፈጸም የሚከብደንን ዝሙት ተደብቀውና በግልጥ ሲፈጽሙ፣ አንዳንዶች ደግሞ ቆባቸውን ወርወረው ዓለማዊ ሕይወታቸውን ሲቀጥሉ በማየታችን «ማን አስገድዷቸው ነው ቀድሞውኑ ቆብ ያደረጉት?» እያልን ስለድርጊታቸው ነፍሳችን እጅግ አዝናለች።

ደግሞ በየመድረኩ «የእግዚአብሔርን ትዕዛዝ ጠብቁ፣ አትስረቁ፣ አትዘሙቱ፣ አታመንዝሩ .. ወዘተ» እያሉ እነሱ ያልጠበቁትን ትዕዛዝ፤ እውነተኛ አገልጋይ ለመምሰል ያስተምራሉ። እኛ ግን አምላካችን «የሚሏችሁን አድርጉ፣ ነገር ግን እነሱን አትምሰሉ የማያደርጉትን ያዛሉና» ብሎ ስላስተማረን፤ የእግዚአብሔርን ትዕዛዝ ለእነሱ ብለን ሳይሆን ለኅሊናችንና ለአምላካችን ስንል እንጠብቃለን። አንዳንዴ ኀዘናችን ሲብስ «ፓትርያርክ፣ ጳጳስ፣ መነኩሴ፣ ቄስ፣ ዲያቆን፣ ሰባኪ፣ ዘማሪ መሆን ለምን ያስፈልጋል!» እያልን እናማርራለን። በአንድ በኩል ደግሞ እግዚአብሔርን በመፍራት በሚመላለሱ እውነተኛ አገልጋዮች ጳጳሳት፣ መነኩሳት፣ ቀሳውስት፣ ዲያቆናት፣ ሰባኪያን ፣ ዘማሪያን በሆኑት እግዚአብሔር በሚጠቀምባቸው እንጽናናለን።

አሁን አሁንም የሃይማኖት መሪዎች ሳይቀር በሕይወተ ሥጋ እያሉ እንደ አሕዛብ ነገሥታት ሐዉልታቸውን፣ ሥዕላቸውን በየአብያተክርስቲያኑ እያስቆሙ ራሳቸውን ከፍ ከፍ ያደርጋሉ፤ ያስመልካሉ። እንደ ቅዱሳን ሥዕል ከቅዱሳን በላይ ተሰቅሎ ምእመናኑ እንዲለማመኑበት ሲደረግ «ምነው ፈጣሪ ይህን ሳታሳየኝ በጠራኸኝ» እንላለን። በየስብሰባው፣ በየመድረኩ፣ በየጽሑፉ ድርጊቱ አግባብ እንዳልሆነና የቤተክርስቲያን ትውፊት አለመሆኑን ቢገለጽም፤ ስለ እውነት ራሱን የሚክድና በእውነት የሚመሰክር ለአምላኩ ታማኝ ቆራጥ የሆነ አገልጋይና ምእመን ጠፍቶ በእውነተኛው ቦታ ርኩሰቱ ቆሞ በማየታችን፤ በሌላውም በራሳችን ላይም አዝናል።

በመንፈሳዊውም ሆነ በሥጋዊውም ወንበር ላይ አምባገነን መሪዎች በአገራችን ሲታዩ በማየታችን በኃጢአታችንና ምርጫችንን ባለማወቃችን ምክንያት እየተቀጣን መሆኑን ተገንዝበናል። የእግዚአብሔር ቃል ግን ስለ እውነት ራሱን ክዶ በእውነት

## «የጨለማው ገዥ ተግባርና ንግግር»

የማይኖርና ስለ እዉነት የማይመሰክር እንኳን «አገልጋይ የእግዚአብሔር እንደራሴ» ሊባል ቀርቶ ደቀመዝሙርነት እንኳ አይገባውም። አንድፊቱ እንደ ዓለማዊያን አገልግሎቱን ለገቢ ማስገኛና ኑሮ መደገሚያ፣ መበልጸጊያ ቢያደርጉት ፍርዱ ይቀልላቸዉ ነበር። እነሱ ግን መንፈሳዊ ሽፋን ሰተዉ ታላቅ ዋጋ የተከፈለበትን ቅዱስ ሥጋዉ የተቆረሰበትን ክቡር ደሙ የፈሰሰበትን መስቀልን ያህል ይዘዉ ስለ ዓለማዊ ነገር ሲመሰክሩ፣ ከእዉነት ጋር የሚቃረነዉን የመንግሥትን ስራ ሲያስፈጽሙ ይታያል። በዚህ ምክንያት ራሳቸዉ ተሰናክለዉ ሌሎችንም በማሰናከል ላይ በመሆናቸዉ ከገሃነመ እሳት ቦታ የከፋ ሌላ ቦታ እንዲዘጋጅ አምላካቸዉን እየተፈታተኑት መሆኑን ይሰማናል።

ከሁሉ የሚያሳዝነዉና የሚገርመዉ ደግሞ የራሳቸዉ በደልና ዓመጸ አንሷቸዉ እዉነተኛ አገልጋዮችን በሐሰት እየወነጀሉ ማሳሰራቸዉ፣ ማሳደዳቸዉ፣ ማስገደላቸዉ፣ ማሰደባቸዉ፣ ማስደብደባቸዉ ነዉ። የሃይማኖቱ መሪማ «ልጅ ካለ ማንም ምንም ሊያደርገኝ አይችልም» እያሉ ሲፎክሩ ይደመጣሉ። እኛ ግን የሥጋ ትምክህት ከንቱ መሆኑና ዓመጸኞችና ከሃዲዎች እንኳን ሌላዉን ሊታደጉ ቀርቶ ራሳቸዉን ሊያድኑ እንደማይችሉና መታሰቢያቸዉም ከምድረ ገጽ እንደሚጠፋ፤ በተቃራኒዉ ደግሞ በእግዚአብሔር የሚታመኑና የሚመኩ ሰዎች፤ ሰማይ እንደ መጅ መሬት እንደ ወፍጮ ቢጣበቁ እንኳ አንዳች እንደማይሆኑ ነዉ። ባጠቃላይ አሁን ወደ እርሶ የመጣነዉ ለዉጥ እናገኛለን ብለን ሳይሆን የተሰማንን ቅሬታ ለማቅረብና ተስፋ የምናደርገዉ እግዚአብሔርን ብቻ መሆኑን በመግለጽ ምእመኑ በምህላ ጸሎቱን፣ እንባዉን ለማቅረብ በየአብያተ ክርስቲያኑ ሲሰባሰብ እንዳይከለክሉ ለማሰሰብ ነዉ እዚህ ተሰባስበን የመጣነዉ » በማለት ለሚመለከተዉ አካል ተወካይ ቅሬታቸዉን ያቀረቡ ሲሆን፤ እኔ የጨለማው ገዥ ግን አካሄዳቸዉ ስላላማረኝ በሃይማኖቱ መሪ አማካይነት በማንኛዉ ቤተክርስቲያን ምህላ እንዳይደረግ አሳዝዣለዉ።

፲፬. አንዳንድ ማኅበራትና ምእመናን የቤተክርስቲያን ነገር አሳስቧቸዉ « በአሁን ሰዓት ፈተና ዉስጥ ነዉ ያለነዉ። መናፍቃንና ከሃድያን ከዉጭ በተለያየ መልኩ የሚፈታተኑንና የሚያጠቁ አንሶ፤ በቤታችን ዉስጥ ተመሳስለዉ በየአብያተክርስቲያኑ ዉስጥ ተሰግስገዉ የቤተክርስቲያናችንን እምነት፣ ሥርዓት፣ አስተምሮ፣ ትዉፊት በመለወጥ ላይ ናቸዉ። ሲያስፈልጋቸዉ ፍጹም እግዚአብሔር የሆነዉን አምላክ ኢየሱስ ክርስቶስን «እግዚአብሔር አትበሉ፤» ድንግል ማርያምንም «ወላዲተ እግዚአብሔር አትበሉ፤» እንደፕሮቴስታንቱ «የሱስ ዉይንም ኢየሱስ» በሉ። «እግዚአብሔር የአብ የወልድ የመንፈስ ቅዱስ ስም ብቻ ነዉ፤» በማለት የንስጥሮስን ትምህርት ያስፋፋሉ። ሲፈልጉ አምላካችን መድኃኒታችን ጌታችን ኢየሱስ ክርስቶስ የሚለዉ ስም ብዙ የማንቆርቆሪያ ማንጠልጠያ ስለበዛበት «አንድ የሱስ (ኢየሱስ)» በሉ ይላሉ፤ እመቤታችን እመ አምላክ ቅድስት ድንግል ማርያም ማለታችሁን ተዉና «ማርያም» በሉ፤



## «የጨለማው ገዥ ተግባርና ንግግር»

መዝሙርም በተመለከተ «ሕዝቡን መሳብ የሚችለውን ዘፈን ዘፈን ቢልም ዘምሩ፤ ያፌዳዊ ዜማ ነው አይደለም እያላችሁ አትቸገሩ፤ ዋናው ሕዝቡን መሰብሰብ ነው፤ ሌላው ወግ መጠረቅ ነው እንጂ ወንጌል አገልግሎት አይደለም፤ በጸሎቱ ሆነ በቅዳሴው በምስጋናው ለማርያም የሚቀርበው ምስጋና በዝቷልና ይቀነስ፤ ጸሙም ቢሆን የሰው ሥርዓት ነው እንደፈለጋችሁ ብትሆኑ ችግር የለውም፤ ኢየሱስ በቅዱሳን ስም ተሸፍኗል፤ ወንጌል አይሰበክም...ወዘተ» እያሉ የእናት ቤተክርስቲያን አስተምሮ፤ እምነት፤ ሥርዓት ወደ ፕሮቴስታንትነት በመለወጥ ላይ በመሆናቸው አስፈላጊው እርምጃና ማስተካከያ አንዲወሰድ። እነዚህ በኢየሱስ ክርስቶስ ስም ለመነገድ የሚፈልጉ ናቸው እንጂ ቤተክርስቲያናችን ከመሰረቷ እስከ ጉልላቷ ድረስ ኢየሱስ ክርስቶስን የምትሰብክ፤ ሌት ተቀን ስሙን የምትጠራና የምታመሰግን ናት።

በእነዚህ የመናፍቃን ቅጥረኞች ልትጠቃና ልትታደስ አይገባም። እኛ በሕይወታችን መታደስና በንስሐ መታጠብ፤ ወደ ቅዱስ ሥጋወና ክቡር ደም መቅረብ ይጠበቅብናል እንጂ፤ እንደ መናፍቃኑ ቤተክርስቲያናችንን የዳንኪራና የዘፈን አዳራሽ ለማድረግ መነሳሳት የለብንም። ስለዚህ እናንተ የሃይማኖት አባቶች ለቤተክርስቲያናችን በቆራጥነት መቆም አለባችሁ።» በማለት ቅሬታቸውንና አስተያየታቸውን ቢሰጡም፤ የተወሰኑት አባቶች በጎዘን ያዳመጧቸው ሲሆን፤ በሃይማኖቱ መሪ የተወከሉት ግን « እናንተ ቤተክርስቲያናችን ቤተክርስቲያናችን ትላላችሁ፤ ነገር ግን ቤተክርስቲያናችን የእኛም እናንተ የምትቃወሟቸውም አገልጋዮች ጭምር ናት፤ ለአንዱ እናት ለአንዱ የእንጀራ እናት አይደለችም። ስለዚህ የመናፍቃን ቅጥረኞችና ተሐድሶዎች ናቸው ማለት አትችሉም።» በማለት አፋቸውን አዘግተውልኝ ስለመለሷቸው፤ እኔ በመልሳቸው በመደሰቴ ቀጣይ እርምጃ አላስወሰድኩም።

፲፩. አንዳንድ ኢትዮጵያውያን አረንጓዴ ቢጫ ቀይ ሰንደቅ ዓላማ ላይ ኮኩብ አርማ ካልተደረገ በወንጀል እንደሚያስቀጣ በዐዋጅ በመደንገጉ ስጋት አድርባቸው « በአንገታችን ላይ ያለው ማኅተብ (ክር) አረንጓዴ ቢጫ ቀይ የሆነ፤ አባታችን ኖላ ከእግዚአብሔር የተቀበለውን ቃል ኪዳን የሚያመለክትና ከሰባቱ ኪዳናት አንዱ ስለሆነ፤ ኮኩቡን እንዴት አድርገን ማስቀመጥ ስለተቸገርንና በሰማይ ቀስተ ደመና ላይ ያ ኮኩብ ተሰሎ ማየት ስላልቻልን አንድ መፍትሔ ቢሰጠን?» በማለት ከሌሎች ጥያቄዎች ጋር ለተወካዮች ምክር ቤት አቅርበዋል።

የምክር ቤቱ ኃላፊም « ጉዳያችሁን ለተከበረው የተወካዮች ምክር ቤት አቅርቦን መፍትሔ እናስጣችኋለን። ነገር ግን የተወካዮች ምክር ቤት አባላት ሆኑ ባለሥልጣናቱ እንዲሁም ካድሬዎች መሪያቸው የጠቅላይ ሚኒስትሩ መንፈስ ስለሆነ፤ ብዙ ከመድከማችሁ በፊት አፋጣኝ ምላሽ ለማግኘት በቀጥታ ጠቅላይ ሚኒስትሩን

**«የጨለማው ገዥ ተግባርና ንግግር»**

ብትጠይቁ የተሻለ መሆኑን እገልጽላችኋለሁ። በጣም ከቸኮላችሁ ደግሞ እኔም የምመራው በእሷቸው መንፈስ ስለሆነ መልሳቸውን እንደሚከተለው አቀርብላችኋለሁ።

ኮከብ አርማቸው ከትግል ዘመን ጀምሮ ከግብር አባታቸው የተቀበሉት የሚመሩበት መንፈስ ኃይል ስለሆነ፤ በዚህ ለውጥና ማሻሻያ የሚያደርጉ አይመስለኝም። ቢበዛ «ለምን የግብፅን ቀይ ነጭ ጥቁር ሰንደቅ ዓላማ ወይም የኦሮሚያ ብሔራዊ ክልላዊ መንግሥት ሰንደቅ ዓላማ አትጠቀሙም ነው የሚሏችሁ። በጣም አስተያየት ካደረጉላችሁ ደግሞ ኮከብ አርማውን በልባችሁ ሰሌዳ ላይ ከሳላችሁና መስቀሉን ከልባችሁ ካወጣችሁ በፈለጋችሁት ክር ማኅተም አድርጋችሁ መጠቀም ትችላላችሁ። ዋናው አረንጓዴ ቢጫ ቀይ ሰንደቅ ዓላማ ከልባችሁ መመንገሉን ነው የሚፈልጉት።

ሌሎቹን ጥያቄዎች ባታነሱ ጥሩ ነበር። ምክንያቱም ቀደም ሲል እንደነገርኳችሁ የተወካዮች ምክር ቤት አቋምና ወሳኔ የጠቅላይ ሚኒስትሩ አቋምና ወሳኔ ነው። የአንድ ሳንቲም ሁለት ገጽታ እንደማለት ነው። ሲፈልጉ ባለሥልጣናቸውንና ካድሬዎቻቸውን «በማያስፎግር መልኩ ብትሰርቁ፤ ብትበለጽጉ ራሱ የስራ ጥበብ ነውና ችግር የለውም» ይላሉ። ሲፈልጉ ከሳቸው አስተሳሰብና አመለካከት ውጭ የሆነውን አባላቸውን በአንድ ምሽት አርቅቀውና በአንድ ቀን አጸድቀው ሕጋዊ ሽፋን ሰተው በፀረ ሙስና ብቀላ ያካሄዳሉ። ሲፈልጉ «አስራረቅህ ዐይን ያወጣነው ብልጠት የለበትም ነገር ግን ታማኝ ስለሆንክ ሌላ ሥልጣን እስጥሃለሁ» ብለው ከፕሬዝዳንትነት ወደ አፈ ጉባኤነት ይለወጡሃል። ሲፈልጉ «ታማኝነትህ አጠራጣሪ ነው፤ ለጥቂት ጊዜ ከሥልጣንህ ትገለላለህ፤ ታማኝነትህ ከተረጋገጠ ደግሞ የበለጠ ሥልጣን ይስጥሃል።» በማለት ከፕሬዝዳንትነት ወደ ከንቲባነት ይለወጡሃል። ሲፈልጉ «ታማኝ ከሆንክ ማሃይምም ብትሆን ትሾማለህ» ይሉሃል። ሲፍልጉ «በብሔር ብሔረሰብ ተዋጽኦ ነው የምንሾመው» ይላሉ። ሲፈልጉ «የቁርጥ ቀን ልጆችን በእሳት የተፈኑትን ወርቆችን ነው የምንሾመው ይላሉ።» ሲፈልጉ «እውቀትና ብቃት ያላቸውን ነው የምንሾመው» ይላሉ። ባጠቃላይ ተለዋዋጭና ተገለባባጭ አቋም ስለሚያሳዩ አፋችሁን ከማበላሸትና ራሳችሁን ለበቀል ከመዳረግ ሌሎቹን ጥያቄ ባታቀርቡ የተሻለ መሆኑን እመክራችኋለሁ።

ትንሽ ሰው ይታዘበኛል የማይሉ ኅሊናቸውን ያደነደኑ መሆኑን እናንተ ከእኛ በላይ ታወቃላችሁ። ባለፈው ዓመት ሀብት ማስመዝገብ ብለው ሕዝቡን መሸንገላቸውንና ማስመሰላቸውን እንኳን እናንተ እኛም ታዘበናቸዋል። እኛ ታላላቅ ባለሥልጣናት የተባልነው ሰዎች የሰራነውን ስራ በደንብ እያወቅን እንደ ገጽህ ሰው በቱሌቮሽቸን ቀርበን ፈርመናል። እንኳን የእኛ ገበያ ቀርቶ የእሳቸውና የቤተሰባቸው ገበያ ዓለም ያወቀዋል። ብቻ እሳቸውም ሆኑ እኛ ኅሊናችንን እየሸጥንና እያገለባበጥን ባለጊዜነታችንን ተጠቅመን ይህን ሕዝብ እንደፈለግነው እናደርጋለን፤ በስሙ እንነግድበታለን።

## **«የጨለማው ገዥ ተግባርና ንግግር»**

አሁን ያቀረባችሁት ከመጀመሪያው ጥያቄያችሁ ጋር የተያያዘው « በልብሳችን ላይ የሚታየው ኮኩብ የሌለበት ሰንደቅ ዓላማ ምን እናድርግበት?» ላላችሁት፤ ሊመልሱላችሁ የሚችሉት « እንደ ሰንደቅ ዓላማው ኮኩብን መሃሉ ላይ ለጥፋበትነው» የሚሏችሁ፡፡ ለዚህም በጳጂ (2004) ዓ.ም. የብሔር ብሔረሰቦች ሰንደቅ ዓላማ ቀን ሲከበር በየልብሱ ላይ ኮኩብ አርማውን በደንብ የተመለከታችሁት ይመስለኛል፡፡

**ሌላው «በሰንደቅ ዓላማችን ላይ መለኮታዊ አርማችን፤ የዲያብሎስን ኃይል ድል የምናደርግበትን ሞአ አንበሳ ያለበት ሰንደቅ ዓላማ ወደ ኮኩብ በምን መልኩ እንለወጠው?»** ላላችሁት፤ መንፈሳችን የማይፈልገውን በእኛ ዘንድ ባትጠሩ መልካም ነው፡፡ መሪያችንንም ባትሰድቡብን ፍላጎታችን ነው፡፡ «ሞአ አንበሳ» ላላችሁት አርማ እኛ ባለሥልጣናት ሆን ካድሬዎች የማንፈልገው፤ ከሰንደቅ ዓላማው እንዳስወገድነው ከሌሎች ቦታና ስያሜዎች ቀስ በቀስ ለማጥፋት ነው፡፡ በአምስቱ ዓመት እድገትና ትራንስፎርሜሽን ውስጥ የያዘነው፡፡ ለእዚህ ማስረጃ ይሆናችሁ ሰንድ **አንበሳ ባስ** እያላችሁ ትጠሩት የነበረውን የእኛ መንፈስ የሚፈልገውና የተለያየ ግብር የምናቀርብለት የኮኩብ ባለቤት የግብር አባታችን የሚስማማውን ስያሜ **ቢሾፍቱ ባስ** በማለት እየለወጥን ነው፡፡ ስለዚህ ይህ «ሞአ አንበሳ»( አሸናፊ አንበሳ) የምትሉት ለኢየሱስ ክርስቶስ የተነገረው ስያሜ ከእኛ የአሸናፊዎች አሸናፊ ስለማይበልጥ በሰንደቅ ዓላማው ላይ ሆነ በየመስራቤት መገልገያ ወረቀቶች ላይ የመሪያችን መንፈስ ያዘጋጃልንን ኮኩብ ከፍ ከፍ እናደርገዋለን፤ እናስመልክዋለን፤ እኛም «ኃይላችን ድል ማደረጊያችን ነው» ብለን እንመካበታለን፡፡ ዘሮ ዘሮ ጥያቄዎቻችሁ ሁሉ እኔንም ስላላስደሰተኝ ከዚህ በኋላ ላነጋግራችሁ ሆነ ልመለከታችሁ ፈቃደኛ አይደለሁም፡፡» በማለት በቁጣ ዐይን እያያቸው ጠያቂዎቹን አሰናብተዋል፡፡ እኔም የጨለማው ገዥ በመጨረሻው ምላሽ ስለረካው ቀደም ሲል ዉዱ እንደራሴዬ መሪያቸውን ስላሙ የተናደድኩባቸውን ይቅር ብያቸዋለሁ፡፡

**፲፮. ብዙዎች አባቶችና እናቶች « ለዚህ ጸያፍ ስድብ ሕግ ይወጣልን፤ አረንጓዴ ቢጫ ቀይ ሰንደቅ ዓላማ ከፍ ከፍ አድረጎ ያወለበለበና የዲያብሎስን አርማ ኮኩብ «አላወለበልም» የሚል ግለሰብ እንደ ወንጀለኛ እንዲቀጣ በተከበረው የተወካዮች ምክር ቤት ከጸደቀ፤ ለምን «እናትህ እናትሽ እንዲህ ትሁን፤ አባትህ አባትሽ እንዲህ ይሁን» እየተባለ በየቦታው የወለዱ እናትና አባት ሲሰደቡ፤ ሲዋረዱ ለምን ጥብቅ ሕግ አይወጣም? እናንተ ወላጅ የሌላችሁ ሰዎች ናችሁን?» በማለት ቅሬታቸውንና ጥያቄያቸውን ለፍርድ ቤት አቅርበዋል፡፡**

**የፍርድ ቤቱ ኃላፊም፤** ከጠቅላይ ሚኒስትሩ እንደተላኩና እንዳልተላኩ ካረጋገጡ በኋላ «እኛ እንኳን ይህን ተራ ነገር ቀርቶ ከባድ ጉዳይ እንኳ ከአገሪቱ መሪ ወይም ከተወካዮቻቸው መመሪያ ካልተሰጠን በቀር በወንጀል መጠየቅ ሆነ መክሰስ አንችልም፡፡ ከእነሱ ከተነገረን ግን የሞት ፍርድ ፍራዱ ብንባል እንኳ ከመፍረድ ወደ ኋላ አንልም፡፡»

«የጨለማው ገዥ ተግባርና ንግግር»

በማለት ሲመልሱ፤ ከቅሬታ አቅራቢዎች ከሥጋዊውም ከመንፈሳዊውም እውቀት ያላቸው አንድኛው አባት ተነስተው «እግዚአብሔር እናንተን ለፈራጅነት በዚህ ወንበር ያስቀመጣችሁ እንደሱ ሆናችሁ እንድትፈርዱ ነበር። ነገር ግን ለኅሊናችሁ ታማኝ ሆናችሁ ስለ እውነት መፍረድና መቆም ሲገባችሁ በጥቅማ ጥቅምና በበላይ ባለሥልጣኖች ልዩ ትዕዛዝ ያልበደለውና ያላጠፋውን እንደበደለኛና እንዳጥፊ ትፈርዱበታለችሁ። በደለኛውንና አጥፊውን ነጻ ታወጣላችሁ። ደህ ተበደለ ፍርድ ተንደለ የሚል አካል በመጥፋቱ እርስ በእርስ ከበላይ ኃላፊዎቻችሁና ጌቶቻችሁ ጋር ተቧድናችሁ ሕዝቡን ታስጩንቃላችሁ፤ ትበድላላችሁ።

እናንተ ብቻ ሳትሆኑ ዐቃቤ ሕግና ጠበቃ የተባሉትም ስለ እውነት በጋራ ተሰልፈው ወንጀለኛው በወንጀሉ እንዲጠየቅና አግባብ ያለው ቅጣት እንዲያገኝና ንጹህ ደግሞ በንጽህናው ነጻ እንዲወጣ ማድረግ ሲገባቸው፤ ሥርዓቱ የዲያብሎስ ነውና በሁለቱም ወገን የሐሰት ማስረጃ በማሰባሰብና በማቀናበር ተቃራኒ ተግባር ይፈጽማሉ። መረጃ ማቅረብ ያልቻለና ሐሳቡን በደንብ መግለጽ የማይችል ተበዳይ፤ እንደተበደለ እየታወቀ አይፈረድለትም። በተቃራኒ ደግሞ በዳይ በደሉ እየታወቀ በጉቦና በዘመድ አዝማድ በደሉ እንዲዳፈንና ለሌላ በደል እንዲዘጋጅ ይደረጋል። በእግዚአብሔር ሥርዓት ብትመሩ ኖሮ ዳኛውም፤ ጠበቃውም፤ ዐቃቤ ሕጉም ስለ እውነት ብቻ በመቆም የእግዚአብሔርን ፍርድ ትፈርዱ ታስፈርዱ ነበር። ነገር ግን ብዙዎቻችሁ ለእንጀራችሁ ብቻ ያደረችሁ ስለሆነ፤ ገቢ ማግኘታችሁን እንጂ ስለ እውነት አትቆሙም፤ አትፈርዱም። እናንተ እውነተኛ ፍርድ መፍረድ አልቻላችሁምና ለእውነተኛ ፈረጅ ዳኛ ሁሉን በእኩልነትና ካለ አድሎ ለሚዳኘው አምላክ አቤት እንላለን።

ማስተዋሉ ቢኖራችሁ፤ ቃሉ የሚለው እንኳን ይህን ጸያፍ ስድብ የሚሳደብ ቀርቶ ማንኛውንም ሰው በድህነቱ፤ ባለመማሩ፤ «ደሃ፤ ቡቱታም፤ ማሃይም፤ ደንቆሮ» ብሎ የሚሳደብ የሽንጎ ፍርድ እንደሚገባውና ዐይነ ስውሩ አያይም ብሎ የሚያላግጥበትና ደንቆሮውም አይሰማም ብሎ የሚሳደበውን፤ ባጠቃላይ በአካለ ስንኩልነቱ ምክንያት የሚሳደበውን ተሳዳቢን ደግሞ ምድራዊ ፍርድ ብቻ ሳይሆን ሰማያዊ ፍርድ ገሃነመ እሳት እንደሚጠብቀው ነው ቃሉ የሚያስተምረው። ምክንያቱም ያላገጠውና የተሳደበው እነዚያ የማያዩትንና የማይሰሙትን ወይም ጉዳት የደረሰባቸውን ሳይሆን፤ የእነሱን ፈጣሪ አምላክ ነው። ታዲያ የወለደች እናት በማሕፀን ውስጥ እያለ የተለያዩ ስቃይ ስሜቶችን ተቋቁማና ታግሣ፤ አምጣ ወልዳ፤ ተንከባክባ አሳድጋ፤ በጸያፍ ስድብ ስትሰደብ እንዴት የበለጠው ምድራዊ ሆነ ሰማያዊ ፍርድ አይገባም! እናንተ ግን እንኳን ስለስድብ ስለ ርኩስት ተግባር ደንታ የላችሁም። ዓመጸና ክህደት፤ ርኩስት ለሚፈጽሙትና ለሚያስፈጽሙት የዲያብሎስ እንደራሴዎችና ባለሟሎች ፈቃድ ለመፈጸምና ለማስፈጸም ታጥቃችሁ የተነሳችሁ ስለሆነ ከእንግዲህ ገዝናችንና ብሶታችንን ለአንድዬ እንሰጣለን

**«የጨለማው ገዥ ተግባርና ንግግር»**

እንጂ፤ ለመጉላላትና «ምነው ጉዳዩን በፍርድ ቤት ባላቀረብኩ» ብለን ለማማረር ወደ እናንተ አንደርስም፤ አንመጣም» በማለት ከዚህ በፊት ብዙ መጉላላት ደርሶባቸው ነበርና እንባቸውን ወደ ሰማይ እየረጩ ከሕዝቡ ተለይተው ሄዱ። እኔ የጨለማው ገዥ ግን በመጉላላታቸውና በፈራጆቹም ውሳኔ ደስተኛ ነበርኩ።

ሌሎቹ በወሰጣቸው ብዙ ብሶት ነበረባቸውና «እኛ በየቀበሌው፣ በየክፍለ ከተማው፣ በየማኅበራት ማደራጃው፣ በየመስሪያ ቤቱ ስንሄድ በግርግዳ ላይ እንደ ዐሥርቱ ትዕዛዛት «ግልጽነት፣ ታማኝነት፣ ቅንነት፣ሀቀኝነት፣ ሕዝብን ማገልገል፣ አድላዊነትን አለመፈጸም፣ ተጠያቂነት፣ ምሥጢር መጠበቅ፣ አመራር ሰጪነት፣ ሕግ መጠበቅ.. ወዘተ» የሚሉ ወርቃማ ቃላቶችና መመሪያዎች ቢለጠፉም፤ በተግባር የሚፈጸመው ተቃራኒው ነው። ሕዝቡ ሁል ጊዜ ሲጉላላ፣ ሲማረር፣ ሲያነባ፣ ሲጮኽ፣ መከራና ፍዳውን ሲበላ፣ አድሎና በደል ሲፈጸምበት ነው የሚታየው። ታዲያ እነዚህ ሕዝቡን የሚያስመርሩና በባለ ጉዳዮች መጉላላት ደስ የሚሰኙ የሰይጣናት የግብር ወንድምና እህቶች ለተወሰኑ ሰዎች በዘመድ አዝማድና በገንዘብ እንዲሁም በበላይ ትዕዛዝ መመሪያ ጭምር እየጣሱ ጉዳያቸውን የሚፈጽሙ የሚያስፈጽሙ ናቸው። ለሌሎች ግን መመሪያው እንኳ እየፈቀደ፣ የሆነ ያልሆነ ምክንያት እየፈጠሩ ጉዳያቸው እንዳይፈጸም እንቅፋት የሆኑ ናቸው። ታዲያ ሕዝቡን በማጉላላታቸውና አድሎና በደል በመፈጸማቸው የአባልነት መታወቂያ አላቸውና ማንንም ሰው ሆነ አለቃቸውን እንኳ አይፈሩም። አቤት ለማለት ወደ ዋናው ኃላፊዎች ስንሄድ ደግሞ «እነሱን ማግኘት ማለት እግዚአብሔርን ማግኘት ነውና አትልፉ፤ ውሳኔያቸው ውሳኔያችን ነው» በማለት በአንድ በተንኮል፣ በክፋት፣ በበደልና በዓመጸ መንፈስ እንደሚመሩ ስለሚነግሩን ተስፋ በመቁረጠ መፈጠራችንን እስከምናማርር እንደርሳለን። ደግሞ ለሕዝብ የሚቆረቆርና የሚያስብ መንግሥት ያለ ይመስል በየግድግዳው « ከልማታዊ መንግሥታችን ጎን ተሰልፈን የማንፈታው ችግርና ድህነት፣ የማኅበራት ጥያቄ ..ወዘተ የለም» በማለት ተለጥፏል። እፈተው እናንተ ሆዱ አምላኩ የሆናችሁ ሰዎች!

እኛ በመሃይም እውቀታችን እንኳ ነገሮችን በሚገባ እናመዛዝናለን፤ እናገናዝባለን፤ ለሕዝብ የሚበጀውን እናውቃለን። እናንተ ግን በትዕቢት ለመደንፋትና ለማንንጠጥ፣ ለመሳደብ ወደ ኃላ የማይሉትን አንዳች እግዚአብሔር መፍራት የሌለባቸውን ሌባ፣ ቀማኛ፣ ነፍሰ ገዳይ፣ ወንበዴ የሆኑትን በእኛ ላይ ትሾማላችሁ። እናንተ በበላይ እየመራችዋቸው መከራችንንና ሐሳቦችንን ታሳዩናላችሁ። እንደ እውነቱ ከሆነ እናንተ የምትጠየቁት በዐሥርቱ ትዕዛዛትና በስድስቱ ቃላት ወንጌል ብቻ ሳይሆን፤ በየግድግዳው ላይ በጻፋችሁትና በተግባር ባልፈጸማችሁት ጭምር ነው። ለእናንተ ፍርዱ ይብስባችኋል።» በማለት ተመርረው ሲናገሩ ሕዝቡ ሁሉ የተመረረ ነበርና እንባውን እያነባ ለምህላና ለጸሎት ወደ ቤተ ክርስቲያን ሲያመሩ፤ አንድ ጠና ያሉ እናት « ምነው ሥጋዊው ሆነ መንፈሳዊው የስራ ቦታዎች አገልግሎታቸው ማጉላላት እንደሌለበት የሰነዶች

## «የጨለማው ገዥ ተግባርና ንግግር»

ማረጋገጫና ምዝገባ ጽ/ቤት ቢሆን እኛም ተማረን ወደ ፈጣሪ አቤት ለማለት አንመጣም፤ ምስጋናን ብቻ ነበር የምናቀርበው። በማለት አብረው ተጉዘዋል። እኔ የጨለማው ገዥ ግን ሕዝቡ በመጉላላቱ፤ አድሎና በደል ስለተፈጸመበት፤ እነዚያ «የሕዝብ አገልጋይ ነን» ብለው በስሙ በሚነግዱበት ሰዎች ተደስቻለሁ። ለወደፊቱም በበለጠ ሕዝቡን እንዲያስቃዩና እንዲያገላሉ መክፈያቸዋለሁ።

፲፮. ባጠቃላይ የ፳፭፻፫(7503) ዘመን ጥናቱ የሚያሳየው እያንዳንዱ ቡድን ሆነ ግለሰብ ለሚሰራውና ለሚናገረው ዋጋ የሚከፍለውና የሚቀበለው ከምድራዊ ዘመኑ በኋላ ባለው ዘመን ብቻ ሳይሆን፤ በዚህች ምድር ውስጥ ለሚሰራውና ለሚናገረው መጥፎ ተግባርና ንግግር፤ ክፋትና ተንኮል፤ ጭከናና ርኩሰት ተግባር፤ ትዕቢትና ዓመፅ ጭምር በምድራዊ ሕይወት ዘመኑም ዋጋ ይከፍልበታል። በተቃራኒው ደግሞ ለሚሰራው መልካም ተግባርና ንግግር ደግሞ በምድርም በሰማይም ዋጋ ይቀበልበታል።

ታዲያ እንዲህ ስል መልካም ስራ ስሩ፤ ጥሩ ተናገሩ ለማለት ፈልጌ ሳይሆን፤ በዚህ ምድር መጥፎ ተግባራችሁንና ንግግራችሁን በዚህ ምድር ዋጋ ብትከፍሉበት እንኳ፤ ከሥጋ ሞት በኋላ ባለው ሕይወታችሁም ከእኔ ከጨለማው ገዥ ዋጋ ትቀበሉበታላችሁ፤ በዚያም የእኔን ዋጋ በክብር ታገኛላችሁ። በተቃራኒው ደግሞ በዚህች ምድር መልካም ብትሰሩና ብትናገሩ፤ በምድርም መልካም ብታገኙና ዋጋ ብትቀበሉም እንኳ፤ በእኔ መንግሥት ግን አንዳች ድርሻ የሌላችሁና ዋጋችሁን የማልሰጥ መሆኔን በዚሁ አጋጣሚ ለማሳወቅ ፈልጌ ነው።

በመጨረሻ መቼም ከእኔ ከጨለማው ገዥ መልካም ምክር እንደማትጠብቁ ባወቅም፤ እኔም «በዚህች ምድር አንድ ቀን ለመቆየት በራሳችሁ ዋስትና የሌላችሁ፤ ከዐይን ቅጽበት በኋላ ስለሚሆነው በእርግጠኝነት የማታወቁ፤ ተስፋችሁም እኔን የጨለማውን ገዥና ምድርን አድርጋችሁ የምትናሩ፤ «ማፈሪያና ያበደ አእምሮ የያዛችሁ» ተብሎ ግላጼ የደረሰባችሁ፤ እኔና እናንተ ያለን ልዩነት እኔ በረቂቅ አካል ተገልጬ በእግዚአብሔር ላይ በማመፃ፤ እናንተ ደግሞ በግዙፉ አካል በሥጋ ተገልጻችሁ በዓመጸ ሕይወት ብቻ አይደለም፤ እኔ እንኳ የእግዚአብሔርን ህልውና ያልካድኩ፤ እናንተ ግን በክህደትና በርኩሰት ሕይወት ውስጥ የምትመላለሱ፤ በፍርድ ቀን ከእኔ የባለ ፍርድ የሚጠብቃችሁ፤ ነገረ መስቀሉን ከንቱ ያደረጋችሁ፤ የወራዶች ወራዶች፤ የዓመጸኞች ዋና ዓመጸኞች ናችሁ።» ብዬ አንዳንድ የእኔን አገዛዝ አልቀበልም ያሉ ሰዎች እንድመሰክር የሚፈልጉትን አልናገርም። ነገር ግን እናንተ ተስፋችሁ ምድርንና እኔን አድርጋችሁ የምትመላለሱ መንግሥታቶቼና አገልጋዮቼ፤ የእኔ አቅም እናንተ በወንበር ላይ እስካላችሁ ድረስ ለክፋት፤ ለተንኮል፤ ለጥላቻ፤ ለበቀል፤ ለዓመጸ፤ ለክህደት፤ ለርኩሰት፤ ለጭከና፤ ለግፍ፤ ለአድሎ፤ ለበደል፤ ባጠቃላይ ለጋጢአት ተግባርና ንግግር ማነሳሳትና ለዓይን ቅጽበት እንኳ ከገሊናችሁ(ከነፍሳችሁ) ባለመለየት እንደ እምነትና አስተሳሰባችሁ ብቃት የሚመቻችሁና የምትሰናከሉበትን ሐሳብ ነፍሳችሁ ብቻ በምትሰማው ቋንቋ ሹክ ማለት ነው እንጂ፤ የወንበር እድሜ ለማስረዘም አልችልም። ነገር ግን ለማሳጠር የምችል መሆኔንና ታላቅነቴን ለመግለጽ እወዳለሁ። ይኸውም የዓመጸና የግፍ ጽዋችሁ ቶሎ እንዲሞላ፤ የግፍና የጭከና ተግባር እንድታከናውኑ በማሳሰብ እንደ ልቤ በሆነው ገሊናችሁ ላይ በመንገሥ ነው።» ይላል የሕዝብ መጉላላት የሚያስደስተው የክፋትና የዓመፅ ምንጭ ጨካኝ ዲያብሎስ ከሠራዊቶቹ ሰይጣናት ጋር በመሆን።

# «የጨለማው ገዥ ተግባርና ንግግር»

ክፍል አራት

ምዕራፍ ፩

« እኔ ዲያብሎስ ከእልፍ አእላፋት ሠራዊቱ ሰይጣናት ጋር በእሳት ሰንሰለት ተጠፍሬያለሁና ሳልቀባጠርና ሳልዋሽ ተግባራንና ንግግራን ለኢትዮጵያውያንና ለዓለም ሕዝብ በድጋሜ አስተላልፋለሁ። በዚኛው ክፍል ቀደም ሲል ሽፈንፈን እያደረኩ የተናገርኩትን በደንብ ገለጥለጥ እንዳደርግ ስለተገደድኩ ነውና ሁሉን ገለጥለጥ አድርጌ ያቀረብኩት፤ ስለዚህ ምርጦቼ መሪዎች፣ ባለሟሎቼ ባለሥልጣናት፣ ወዶቼ ካድሬዎቼና ደጋፊዎቼ፣ እንዲሁም ስዉራን ምርጦቼ ሰዎች ቅር እንዳትሰኙብኝ ከወዲሁ አሳስባችኋለሁ።

እናንተ የአዳም ዘር፤ ከሁሉ ከሁሉ ነፍሴን የሚያረካት ሰዎች የትኞቹ መሰሏችሁ! ልክ በክፍል ጉብዝናቸው ከአንደኛ ወደ ሦስተኛ ከዚያም ወደ አምስተኛ እንደሚሸጋገሩ ጎበዝ ተማሪዎች ሁሉ፤ ኃጢአታቸውን አክፍተው የንስሐ እድሜ እንኳ እንዳያገኙ በኃጢአት ላይ ኃጢአት፣ በግፍ ላይ ግፍ፣ በዓመጸ ላይ ዓመጸ፣ በክህደት ላይ ክህደት፣ በርኩሰት ላይ ርኩሰት ወዲያው ወዲያው ፈጽመው በአጭር እድሜያቸው የሚቀጩ ሰዎች ናቸው። ምንም እንኳን ናፍቆቴን ሳልወጣ ቶሎ ተለይተውኝ ቢሄዱም በገሃነመ እሳት ዉስጥ እንገናኛለን በሚል ተስፋ እጽናናለሁኝ።

እናንተ የአሁኖቹ ባለሟሎቹ መሪዎችና ባለሥልጣናት፤ «ባለ ጊዜ ነን» ብላችሁ ስታስሩ፣ ስታስቃዩ፣ ስታጉላሉ፣ ስታሳድዱ፣ ስትገሉ አንዳች ንዘኔታና ርኅራኄ የሌላችሁ፤ «ነገ በእኔ ይደርሳል» ብላችሁ አንዳች ስጋት የማይገባችሁ የእኔ ምርጦችና ጀግኖች፤ የእናንተ ዓመጸ፣ ክህደትና ርኩሰት ጽዋ ሞልቶና ፈሶ ከባለ ጊዜነታችሁ ብትሻሩ ምን ይወጣችኋል? የት ትገባላችሁ? ምን ይደረስባችኋል? ምን ታገኛላችሁ? መልሱ ቀላል ነው። ወይ እኔ፣ ወይን ጉድጓድ ይወጣችኋል። ወደ ሲኦል ወደ ገሃነመ እሳት ዉስጥ ትገባላችሁ፤ እንደ ግፋችሁና ጭከናችሁ ደረጃ ዋጋ ትቀበላላችሁ።

እናንተ የአዳም ዘርች፤ የእኔን የጨለማው ገዥ ክፋትና ጭከና አስተወላችሁ ቢሆን ኖሮ፤ በአንድ ቀን ከእኔ ጋር ያላችሁን አንድነትና ኅብረት ታቋርጡ ነበር። ነገር ግን የልባችሁን ደንዳናነት ስለማወቅና ጽናትና ቆራጥነት የሌላችሁ መሆኑን ስለተረዳው ከዚህ በፊትም ማንነቴን ገልጬላችኋለሁ፤ አሁንም ወደፊትም እገልጽላችኋለሁ። እኔ የጨለማው ገዥ ዲያብሎስ ከነጭፍሮቹ ሰይጣናት የምንገባውና የምንወጣው ወደ እናንተ ኅሊናና አካል ብቻ ሳይሆን ወደ ሕይወት ወዳላቸው እንስሳት፣ አዕዋፋት፣ አራዊት ጭምርና የሥልጣኔዬን ዙፋን በእነሱ ፋንድያ፣ እበት፣ ኩስ፣ አር ላይ ጭመር ዘርግቼ የምቀመጥና የምኖር መሆኔን እንድታወቁ እፈልጋለሁ። እንኳን እነሱን አዝርዕቱን፣ ዕፅዋቱን፣ ቅጠሉን፣ ባጎሳቁል፤ ባበላሽ፤ ባረግፍ ምርጫዬ ነው። ምክንያቱም ሁሉም

## «የጨለማው ገዥ ተግባርና ንግግር»

ፍጥረቶች ለእናንተ አዳም ዘሮች የተፈጠሩ ናቸው እንጂ ለእኔ ስላልሁኑ ቅናትና ምቀኝነት አለብኝ።

አዳምና ሔዋን የተባሉት ነፍሳት በጎረቤት አገር በስተቀኝ በኩል በገነት ወስጥ በምሳሌያዊ ባሕርይ (በረቂቅ አካል) ተገልጸው በሚኖሩበት ወቅት፤ በዚህች በቀድሞ ድቅድቅ ጨለማ ብቻ በተሞላበት ምድር ውስጥ እንኳን እንስሳት፤ አዕዋፋት፤ ዕፀዋት አይደለም ፀሐይ፤ ጨረቃ፤ ከዋክብት .. ወዘተ በዐይን የሚታዩትም የማይታዩትም ፍጥረቶች አልነበሩም። እኛ ሰይጣናትና ድቅድቅ ጨለማ ብቻ ነበር የነበረው።

ታዲያ እኔ ምቀኛውና ክፉው፤ ጀግናው የጨለማ ገዥ በእኛ ምትክ ሌላ ሕያው ፍጥረት መፈጠሩ ገብቶኝ ቅናት ስላደረበኝ ወደ ገነት የመግባት ፈቃድ አግኝቼ በመጀመሪያ በእንደኔው ምሳሌያዊ ባሕርይ (ረቂቅ አካል) የተገለጹ ሁለት ነፍሳት መኖራቸውን ካረጋገጥኩ በኋላ እናንተ አሁን በምድራዊ ስሟ ሔዋን የምትሏት አንደኛዋን ነፍስ ጠጋ ብዬ የማታለያና የሽንገላ ሰላምታ ሰጥቻት የገነት አኗኗራቸውን ጠየኳት። እሷም ርኅሩኅ ደግ የዋህ ነበረችና እንደ ወዳጅ ባልንጀራዋ ተመልክታኝ አንድ ምስጢር ሳትደብቀኝ አምላካቸው የተናገራቸውን ሁሉ ዘክዝካ ነገረችኝ። እኔም ዓላማዬ የእኔን ዕጣ ፈንታ እንዲደርስባቸው ለማድረግና ለእኔም አስታያየት እንዲደረግልኝ ለመጠየቅ ስለሆነ፤ የተንኮልና የክፋት ምክሬን «እናንተ አትብሉ የተባለችሁትን ፍሬ ብትበሉ እንደ አምላካችሁ ትሆናላችሁ እንጂ አንዳች የምትሆኑት ነገር የለም፤ እግዚአብሔርም ይህችን ምስጢራዊ ፍሬውን ብትበሉ እንደሱ እንደምትሆኑ ስለሚያወቅ ነው በትዕዛዝ መልክ የተናገራችሁ። እኔ ግን በግልጽ ሁሉን ስለነገርሽኝ ቅንነትሽን ዓይቼ ነው እኔም የማውቀውን ምስጢር ሳልደብቅ የነገርኩሽ።» በማለት ልቧን አንጠልጥዬ ሹልክ ብዬ እንደገባው ሹልክ ብዬ ወደ ጨለማው ግዛቴ ወደዚህች ምድር ተመለስኩ።

ለካስ ያቀረብኩላቸውን ፈተና በጥሩ ውጤት አልፈው ኖሯልና ወዲያው ይህች ጨለማ ምድር የተለያዩ ፍጥረቶች ይፈጠሩባት ጀመረ። እኔም «ምን ሊደረግልኝ?» ይሆን እያልኩ ሳስብ፤ በዐይን የሚታዩትም የማይታዩትም ፍጥረቶች ተፈጥረው ካለቁ በኋላ በዕለተ ዓርብ በወንድና በሴት ጾታ ሁለት ሰዎች ተፈጥረው ተመለከትኩ። የባስ ቅናት አደረብኝ። በኋላ ሳጣራ ለካስ እነዚያ በረቂቅ አካል (በምሳሌያዊ ባሕርይ) ተገልጸው በገነት በቅዱሳን መላእክት አኗኗር ይኖሩ የነበሩት ሁለት ነፍሳት «አትብሉ» የተባሉትን ፍሬ በምኞት ተሸንፈው በልተውት ኖሯልና፤ ያ የተገለጹበት አካላቸው ተወግዶ ይህን አሁን እናንተ የተገለጸችሁበት ያደፈ፤ የጎደፈ፤ የጎሰቆለ ባሕርይ የተላበሰውን ግዙፉን ሥጋ ለብሰው ነው በዚህች ምድር ጸጋቸው ተገፎ፤ ከክብር አንሰው እንደኛ በረቂቅ ዓለም ሳይሆን በግዙፍ ዓለም እንዲቀጡ እግዚአብሔር ፈርዶባቸው ወደ እኛ ግዛት ውስጥ ያስገባቸው። ከዚያን ጊዜ ጀምሮ በክፋ መልኩ እኛ በረቂቅ አካል (በምሳሌያዊ ባሕርይ) በመናፍስትነት በዚህች ምድር ውስጥ እየተቀጣን እንገኛለን። እናንተ ደግሞ በመጀመሪያ



## «የጨለማው ገዥ ተግባርና ንግግር»

ወላጆቻችሁ አዳምና ሔዋን ዓመጸ ምክንያት በግዙፍ አካል (ምሳሌያዊ ፍጥረት) በሆነው በሥጋ በሰውነት ተገልጿችሁ በግዙፉ ምድር እየተቀጣችሁ ትገኛላችሁ።

በሁለቱም ነፍሳት ወድቀትና ቅጣት ደስ ያለኝ ቢሆንም፤ ለእኔ ግን አንዳች አስታያየት ስላልተደረገልኝ ይልቁንም ስለክፋቴና ተንኮል ምክሬ የበለጠውን ዋጋ እየከፈልኩ በመሆኑ ቅሬታ የገባኝ ቢሆንም፤ እነሱ የእኔ ባሪያ በመሆናቸው ግን አርክቶኛል። ነገር ግን ከዕለት ወደ ዕለት ያደርጉት የነበረው ንዘንና ለቅሶ እኔ የምቀጣበትና የምናደድበት፤ የምበሳጭበት ስለነበረ «ምንዉ እዚያው ገነት ኖረው ቢሆን ይሻለኝ ነበር» ለማለት ተገድጄ ነበር። ምክንያቱም ንስሐ ሲገቡ፤ ሲጸጸቱ እቃጠል ነበርና ነው። ይባስ ብሎ ደግሞ ያ ከገነት አዉጥቶ ወደዚህች ምድር አስገብቶ የቀጣቸው አምላክ፤ ንስሐቸውንና መጸጸታቸውን ተመልክቶ ዳግም ወደ ገነት እንደሚመልሳቸው እንዲሁም ለተፈጠሩበት ዓላማ እኔ ከተባረርኩበት መንግሥተ ሰማያት ዉስጥ እንደሚያስገባቸው ጭምር ተሰፋ ሲሰጣቸውና ቃል ሲገባላቸው የምሆነውንና የማደርገውን ነበር ያላጣኝ። እነሱን በገነት ገብቼ በመፈታተኔ ዋጋ ከፈልኩበት፤ እርር ድብን አልኩኝ። እስከ አሁን ድረስ በብስጭትና በንዴት ዉስጥ ነዉ ያለሁት።

በዚህም ምክንያት ለአንድ የአዳም ዘር ሳላዝንና ሳልራራ ከሕፃን እስከ አዋቂ ድረስ እፈታተናለሁ፤ አዳክማለሁ፤ አጎሳቁላለሁ፤ መከራና ችግር አመጣለሁ፤ የሕይወትን መንገድ እንዳያወቁና እንዳያስተዉሉ፤ እንዲሁም እንዳይኖሩበት የሞት ሽረት ትግሌን አካሄዳለሁ። አሁን አሁን ግን ተስፋዬ እየመነመነ፤ አቅሜ እየተዳከመ፤ ምሥጢራ እየተጋለጠ፤ ገበያዬ እየታወቀ፤ እዉነት ለዓለም እየተገለጸ ስለሚገኝ መጨረሻዬ የደረሰብኝ እየመሰለኝ በዋይታና በሮሮ ሕይወት ዉስጥ እገኛለሁ። ስለዚህ ወዳጆቼ ለእኔም እዘነልኝ፤ ራሩልኝ። እናንተ በየጊዜዉ እንደምትራቀቁ እኔም የጨለማው ገዥ ፈተናዬንና ጥቃቴን ማራቀቅ እንዳለብኝ ስላመንኩ ነዉ እንዲህ እያልኩ ልባችሁን እያራራሁ ልጫወትባችሁ ያቀድኩት።

እናንተ የአዳም ዘሮች፤ አንድ ትዝብቴን ልግለጽላችሁ። ይኸውም ስንቶቹን እንደራሴዎቹን መሪዎቻችሁንና ባለሟሎቹን ባለሥልጣናትን፤ እንዲሁም ዉዶቹን ካድሬዎችን ከላይ ከመሪዎች እስከ ታች ቀበሌ ድረስ ያሉትን አገልጋዮቹን ቃለ መጠይቅ ስታደርጉ፤ እኔ የግብር አባታቸውንና ጌታቸውን አንዲት ቀን ለመጠየቅ ፈቃደኛ ባለመሆናችሁ ነዉ። እናንተ ባትጠይቁኝም ከጭፍሮቼ ሰይጣናት አንዱ አንድ ቀን የጠየቀኝን ልንገራችሁ።

« ጌታዬና አምላኬ ዲያብሎስ፤ በዘመንህ ሁሉ እስቲ እጅግ የተደሰትክበትና ያዘንክበትን ገጠመኝህን ንገረን?» በማለት ለጠየቀኝ የሰጠሁት መልስ፤ -እስከአሁን ድረስ ልዩ ደስታ የሰጠኝ በብሉይ ዘመን የተለያዩ ኃጢአት ተግባር ዉስጥ ተሰማርተዉ እግዚአብሔርን እጅግ ያስቆጡት ሰዎች፤ አምነዉና ተጸጽተዉ እንዲድኑበት ኖላ መርከብ ቢሰራላቸዉም እንኳ፤ ሊገቡ ቀርቶ ሲያላግጡበትና ሲያሾፉበት ቆይተዉ፤ ኖላ

## «የጨለማው ገዥ ተግባርና ንግግር»

ከነቤተሰቡ እና ለቀጣይ ሕይወቱ አስፈላጊ የሆኑትን ፍጥረታት ከሰው ተሽለው «እሺ እኛ ታዛዥ ነን፤ ግቡ የምትለን ቦታ ወስጥ እንገባለን» ብለው ከገቡ በኋላ ኃይለኛ ዝናብ በተከታታይ ዘንቦ እነዚያ ዕብሪተኛ፣ ጥጋበኛ፣ አላጋጭና አሻፊ ሰዎች ዐይናቸው ቁልጭ ቁልጭ እያለች ከምድረ ገጽ በመቅሰፍት ሲወገዱና በንፍር ወኃ ሲቀቀሉ ያየሁ ዕለት ነው። ምክንያቱን እነሱ በዓመጸቸውና በግፋቸው ምክንያት ከምድር ባይወገዱ ኖሮ እስከ አሁን ድረስ የሰው ዘሮች ቁጥር ከእኛ ከሰይጣናት ቁጥር እኩል ይሆንና ይህች ዓለም ወደ አለመኖር አልፋ የእኛም ነጻነት ተገድቦ በአንድ ቦታ በገሃነመ እሳት ወስጥ ከቢጤዎቻችን ሰዎች ጋር እንቀጣ ነበርና ነው።

አሁንም እንደዚያን ጊዜ በእግዚአብሔር ላይ የሚያላግጡና ዓመጸን፣ ክህደትን፣ ርኩሰትን የሚፈጽሙ ሰዎች ከምድራ በጸዱልኝ ደስተኛ ነኝ። ምክንያቱም የዚህ ምድር ዘመናችን ቆይታ ይረዝምልናልና ነው። ቀደም ብዬ እንደገለጽኩላችሁ የዓለም ዕልፈት የሚሆነው የእኛ ሰይጣናት ቁጥርና የሰው ልጆች በምድር፣ በገነት፣ በሲኦል፣ በማረፊያ ቦታና በሰማያት ውስጥ ያሉት ነፍሳት ቁጥር ተደምሮ እኩል በሚሆንበት ዘመን ስለሆነ፤ አሁን የዓለም ሕዝብ ከምድር በእግዚአብሔር ቁጣና በመቅሰፍት ተጠረጉልን ማለት፣ ለእኛ ምድራዊ እድሜያችን ተራዘመልን ማለት ነው። ሌላው ምክንያት ደግሞ አሁን በዓለም ላይ የሚታየው የርኩሰት፣ የግፍ፣ የጭከና ተግባር ቀድሞ በብሉይ ዘመን እንኳ ያላየሁት፣ እንኳን በፈጣሪ ዘንድ በእኔ በጨለማው ገዥ እንኳ የሚዘገንን ድርጊትና ትዕይንት ስለሆነ፤ የእኔም ዐይን ይህን ከማየት ታርፍ ዘንድና ይህ የለመድኩትን ኃጢአት ቀርቶ ለወደፊት ለየት ያለና ረቀቅ ያለ የኃጢአት ተግባርና ትዕይንት ተስፋ በማድረግ የአሁን ትውልዶች ይደመሰሱ ዘንድ የእኔም ፈቃድ ነው።

እዚህ ላይ «ጌታቻን አምላካችን ዲያብሎስ» የሚሉኝ ጭፍሮቼ ሰይጣናት ብቻ ሳይሆኑ እናንተ የአዳም ዘሮች፣ በባዕድ፣ በጣዖት፣ በባህላዊ አምልኮ የምትመላለሱና በተዘዋዋሪ ደግሞ በክህደት፣ በመናፍቅነት፣ በዓመጸ እምነት ውስጥ የምትመላለሱት ጭምር መሆኑን ብገልጽላችሁ እንደ ጎርፍ እውነተኛው አምላክ ወደ ሚመለክበት ወደ ብቸኛይቱ የሕይወት መንገድ ወደ ኢትዮጵያ ተዋሕዶ ሃይማኖት ትጎርፋላችሁና በግልጽ አልነግራችሁም።

እንዲሁም እንደራሴዎቼ መንግሥታትና ባለሥልጣናት፤ ዓመጸን፣ ክህደትን፣ መናፍቅነትን የሚያስፋፋልኝ ስለሆነ ቅር እንዳይላቸው ገበያቸውን አልገልጽም። ዞሮ ዞሮ ሳልፈልግ የእውነተኛውን አምላክ ስም ለእኔ ለጨለማው ገዥ ስታችሁኝ ስላመለካችሁኝ እናንተው ናችሁ የምትጠየቁት እንጂ እኔ ማንንም ሰው «የዚህ አምላክ ነኝ፤ ፈጣሪ ነኝ፤ ..ወዘተ» እያልኩ አምልኩኝ አላልኩኝም። እናንተ ናችሁ ሲያስፈልጋችሁ በጨለሙ፣ ሲያስፈልጋችሁ በጣዖቱ፣ ሲያስፈልጋችሁ በየወንዝወንዙ፣ ሲያስፈልጋችሁ በየተራራውና ሽሎቆዉ፣ ሲያስፈልጋችሁ በየጠንቋዩና ዛሩ፣ ሲያስፈልጋችሁ በየመመተተኛውና

**«የጨለማው ገዥ ተግባርና ንግግር»**

**አስማተኛው ቤት፣ ሲያስፈልጋችሁ በየአዳራሹና በተከለለ ስፍራ የተለያየ ስም ሰታችሁኝ « ጌታቻንና አምላካችን» እያላችሁ የምታመልኩኝ፣ የምትገብሩልኝ፣ የምታመስግኑኝ፡፡**

እኔ ግን ጥንትም፣ አሁንም፣ ወደፊትም፣ **እዉነተኛ አምላካችሁ ጌታችሁ ፈጣሪያችሁ** በመስቀል ላይ ዋጋ የከፈለላችሁ አማላጅ ያልሆነ፤ ነቢይ ያልሆነ፤ ፍጡር ያልሆነ፤ መጀመሪያውና መጨረሻው፤ ያልኖረበት ጊዜ የሌለ የማይኖርበትም ጊዜ የማይኖር፤ የአዳምና ሔዋን ፣ የሄኖክና የኖሳ፣ የመልክ ጼዴቅና የአብርሃም፣ የዮቶርና የሙሴ ፣ የዳዊትና የማክዳ፣ የነቢያትና የሐዋርያት፣ የሰማዕታትና የጻድቃን፣ ባጠቃላይ የሰው ዘሮች አባትና አምላክ የሆነው «ቃል» «ወልድ» በመባል የሚታወቀው እግዚአብሔር ኢየሱስ ክርስቶስ ብቻ መሆኑን፤ ከእርሱ ጋር በመለኮት አንድ የሚሆኑ የማያንሱት የማይበልጡት ለዐይን ቅጽበት እንኳ የማይቀዳደሙ «አብ» «መንፈስ ቅዱስ » በመባል የሚታወቁ እርሱ ራሱ የገለጸቸው አካላት እንዳሉ እመስክራለሁ፡፡

ምክንያቱም እንደእናንተ ኅሊናዬን አደንድኜ በገሃነመ እሳት ዉስጥ የባሰ ቅጣት እንዲጠብቀኝ አልፈልግም፡፡ የቀድሞ ዓመጹና ክህደቴ ይበቃኛል፡፡ ለዚያም አሁንም ዋጋ እየከፈልኩበት ስለሆነ፤ እናንተንም በመፈታተኔ ዋጋ ስለምከፍል በእነዚህ የሚደርስብኝ ቅጣት ለእኔ በቂይ ነው፡፡ እናንተ ደግሞ ነጻ ኅሊና አላችሁና የፈለጋችሁትም መምረጥ ትቻላላችሁ፡፡ ታዲያ እንዲህ ስል «አታምልኩኝ፤ አታመስግኑኝ፤ አትገብሩልኝ» ለማለት ፈልጌ እንዳልሆነ የሚገባችሁ ይመስለኛል፡፡ እናንተ በማታዩት በእሳት ሰንሰለት ታስፊ እየተቃጠልኩ ስለሆነ የምለፈልፈዉ እንደ እዉነት አድርጋችሁ እንደማትወስዱት ተስፋ አደርጋለሁ፡፡ **ምክንያቱም እኔ የጨለማው ገዥ ካለእናንተ እንዴት ይሆንልኛል!**

**አሳዛኝ ገጠመኞቼ** ደግሞ ብዙ ሲሆኑ፤ አንዱን እንደ ምሳሌ ብገልጽ፤ በኢትዮጵያም ሆነ በዓለም አገራት ለጊዜያዊ ሥልጣን፣ ጥቅም፣ ክብር፣ ዝና ሲሉ ኅሊናቸውን ለእንራሴዎቼ መንግሥታት ሲሸጡ፣ ሲገለባብጡ፣ «ጨለማውን ብርሃን፤ ብርሃኑን ጨለማ፤ እዉነቱን ሐሰት፤ ሐሰቱን እዉነት» ሲሉ ቆይተዉ የተመኙትን ሥልጣንና ክብር፣ ጥቅም ሳያጣጥሙ ለእስር፣ ለስደት፣ ለግድያ፣ ለመከራና ለችግር የተጋለጡትን፤ የሚጋለጡትን **አእምሮ ቀላሎች የሆኑ አገልጋዮቼን ስመለከት ነዉ፡፡**

ታዲያ እናንተ የተገፋችሁ ዉድ አገልጋዮቼ! ከዚህች ምድር የተመኛችሁትንና ኅሊናችሁን የሸጣችሁበትን ነገር ባታገኙም፤ በወደፊቱ በጋራ መንግሥታችን በገሃነመ እሳት ፍላጎታችሁን የማሟላ መሆኑን በዚሁ አጋጣሚ አሳውቃችኋለሁ፡፡ አሁን በሕይወት ያላችሁም በዚህ ተስፋ እንድትጽናኑ እመክራችኋለሁ፡፡ ስለዚህ ስላፈዉ በደልና ግፍ ተግባራችሁ ንስሐ እንዳትገቡ፡፡ ይልቁና ሌላ የምትበቀሉበት አጋጣሚ ካገኛችሁ እንደበፊቱ ለአዲሱ ባለወንበር ኅሊናችሁን ሸጣችሁ ኃይለኛ በቀላችሁን እንድትፈጽሙ በታላቁ በጨለማው ስሜ እመክራችኋለሁ፡፡

## «የጨለማው ገዥ ተግባርና ንግግር»

ሌላው ለአዳም ዘር ለመናገር የምፈልገው እኔ የጨለማው ገዥ ስለ መንግሥተ ሰማያት፣ ስለ ሲኦል፣ ስለ ገሃነመ እሳት ምስክርነትን ስሰጥ ከእኔ ስለሆነ አንዳች እንደማትጠራጠሩና ተግባራዊ እንደምታደርጉ አውቃለሁ። ነገር ግን ከእግዚአብሔር ምስክርነት ሲመጣ ግን ለምን ጀሯችሁ አይከፈትም? ኅሊናችሁ አይረዳም? አያስተውልም? እግዚአብሔር «የኢትዮጵያና የዓለም የመጨረሻ ፍርድ አፈጻጸም ወሳኔ!» በሚል ርእሰ ባስተላለፈው መልእክቱ ላይ ግልጽ ባለ መልኩ መጀመሪያና መጨረሻ በሌለው አማናዊ ሕዋ ወስጥ ያሉትን የተለያዩ ቦታዎች እንደሰማያት፣ ዓለም፣ ምድር፣ ገነት፣ ሲኦል፣ ማረፊያ ቦታ፣ ገሃነመ እሳት ቦታዎችን ቢገልጽላችሁም ለመቀበልና ለማመን ፈቃደኛ አይደላችሁም። ይህም የኅሊናችሁ ድንዳኔ ከእኔ የላቀ በመሆኑ በዚሁ አጋጣሚ አድናቆቴን እገልጽላችኋለሁ። በተለይ እናንተ በእምነት ሽፋን ተደራጅታችሁ «ገሃነመ እሳት፣ ሲኦል የሚባል ቦታ የለም» የምትሉና «ይህች ምድር ገነት ናት» የምትሉ ሰባኬ ዲያብሎስ እናንተን ደግሞ ማድነቅ ብቻ አይደለም በጨለማው ስሜ እመርቃችኋለሁ።

ይኸውም እኔ የጨለማው ገዥ ያልካድኩትን አምላክና ገሃነመ እሳት ከእኔ ብላችሁ «እግዚአብሔር የለም» በማለታችሁና «የሲኦልና ገሃነመ እሳት ፍርድ የለም» በማለት የአዳም ዘርን ለክህደት፣ ለዓመጸ፣ ለርኩሰት ሕይወት በማደፋፈራችሁ ነዉ። ለእናንተ አንድ ቅኔ ብቀኝላችሁ ደስ ይለኛል።

አ ሰባኬ ዘመደ ርኩሰ እኑየ

ፍዳ እሳት እንተ ትወርስ ልብየ

ታዲያ ቅኔ ተቀኝቶልናል ብላችሁ እንዳትፈነድቁ። በእግዚአብሔር ዘንድ በፍርዱ አድሎ ያለ አይምሰላችሁ። እኔም ዲያብሎስ ሆንኩ መሰሎቼ ሰይጣናት በእንዲት ጥፋታችንና በዓመጸችን ምክንያት ነዉ ጉስቁልና ሕይወት ከሌለባት ፍጹም በሆነ በቅድስናና በደስታ ከሚኖርባት ከሰማያት ወስጥ ተወግደን ጉስቁልና ሕይወት የሞላባት፣ ቅድስናና ደስታ የማይገኝባት እዚህች ምድር ወስጥ ተጥለን ሌት ተቀን በስቃይ፣ በጭንቀት፣ በመከራ ሕይወት ፍዳችንን የምናየዉ።

እንዲሁም አዳምና ሔዋን በአንድ ጊዜ ስህተታቸዉና ዓመጸቸዉ ምክንያት ነዉ መራብ፣ መጠማት፣ መድከም፣ ማንቀላፋት፣ መዳህ፣ ማልቀስ፣ መዉጣት፣ መዉረድ፣ መጨነቅ፣ መስጋት፣ መጣላት፣ መገዳደል፣መሰራረቅ፣ አድሎ፣ በደል፣ በቀል፣ መለያየት፣ መከፋፈል፣ ክፋት፣ ተንኮል፣ ቅናት፣ ምቀኝነት ፣ ዓመጸ፣ ክህደት፣ ርኩሰት፣ ማዘን፣ መተከዝ፣ ባደነት፣ መቅበዝበዝ፣ ሰላምና እርካታ ማጣት፣ መድማት፣ መቁለል፣ መታመም፣ መለቃየት፣ መሞት፣ ያደፋና የጎደፋ ባሕርያት የሆኑት ዓይነ ምድር፣ ሽንት፣ ላበት፣ አክታ፣ ንፍጥ..ወዘተ የመሳሰሉት ከማይታይባት፣ ሌት ተቀን በሰይጣናት ከማትፈተኑበት፣ ባጠቃላይ ያደፈ፣ የጎደፈ፣ የጎለቀለ ባሕርይ ከማታየበት፣ ጉስቁልና

## «የጨለማው ገዥ ተግባርና ንግግር»

ኑሮና ሕይወት ከማይከሰትበት፤ በሙቀት ከማትቃጠሉበት፤ በብርድ ከማትኮራሙበት፤ ዝናብና ቅዝቃዜ ከማይፈራረቁበት፤ ከፀሐይ፤ ከዝናብ ለመከላከል መጠለያ ከማያስፈልጋችሁ፤ ችግርና መከራ ከሌለባት ገነት ተባረዉ ወደ እዚህች ምድር የገቡትና እናንተም በእነሱ ምክንያት ሌት ተቀን እየተቀጣችሁ ፍዳችሁን የምታዩት፡፡

እናንተ ይህ እየኖራችሁበት ያለዉን ሕይወት «ሕይወት ነዉ» ብላችሁ እርስ በእርስ እየተጣላችሁ፤ እየተከፋፈላችሁ፤ እየተለያያችሁ፤ በጥላቻና በበቀል ሕይወት ትኖራለችሁ፡፡ በተለይ ለሐዲስ ዘመን ሰዎች ፍርዱ እጅግ ይብስባችኋል፡፡ ምክንያቱም ታላቅ ዋጋ በመስቀል ላይ ተከፍሎላችሁ ከንቱ በማድረጋችሁ፤ እንዲሁም ምን ማድረግ እንዳለባችሁና ምን ማድረግ እንደሌለባችሁ እግዚአብሔር በሥጋ ማርያም ተገልጾ በግልጽ አስተምሯችኋልና ነዉ፡፡ ስለ እዉነትና ስለ እግዚአብሔር መንግሥት የተለያየ ፈተናና መከራ ቢመጣባችሁ፤ ተሰዶ፤ ተዋርዶ፤ ተሰድቦ፤ ተገርፎ፤ ተተፍቶበት፤ ተገርፎ፤ ተሰቃይቶ፤ ተንገላቶ፤ በመጨረሻም በመስቀል ላይ ተሰቅሎ በትዕግሥትና በጽናት እንዲሁም በአኩቱት እንድትቀበሉ ሁሉ ተደርጎበት ሁሉን ሆኖ አሳይቷችኋልና ነዉ፡፡

እናንተ ግን ተስፋችሁን ሰማያዊ አድርጋችሁ አንድነታችሁንና ኅብረታችሁን ከአምላካችሁ ጋር በመፍጠር፤ ከዚህ እየተቀጣችሁበት ካለዉ ሕይወት ቶሎ ተገላግሎ ወደ እዉነተኛዉ መኖሪያ ገነትና መንግሥተ ሰማያት ለመግባት መናፈቅ ሲገባችሁ፤ እኔን የጨለማው ገዥን «በግድ ንገሥብን፤ ቀጥቅጠን፤ መከራና ስቃይ አምጣብን» እያላችሁ፤ ከእኔ አልላቀቅ ብላችኋል፡፡ እኔ እንኳ እግዚአብሔር መሆኑን ያልካድኩትን ዋጋ የከፈለላችሁንና መንግሥቱን ሊያወርሳችሁ ፈቃደኛ የሆነዉን አምላካችሁን ክዳችሁ ዕለት ዕለተ «አማለጅ ነዉ፤ ፍጡር ነዉ፤ ነቢይ ነዉ፤ ተራ ሰዉ ነዉ፤ ሐሰተኛ ነዉ» እያላችሁ፤ በክህደት፤ በዓመጸ፤ በርኩስት፤ በጠቃላይ በኃጢአት ሕይወት ትመላለሳላችሁ፡፡ ታዲያ አንዳች ዋጋ ያልተከፈለልን ሰይጣናት፤ ገሃነመ እሳት ፍርድ የሚጠብቀን ከሆነ እናንተማ ዕለት ዕለት አምላካችሁን በተግባር፤ በንግግር፤ በሐሳብ፤ በጠቃላይ በኃጢአት ሕይወት የምታስቆጡትማ እንዴት ከገሃነመ እሳት በላይ ፍርድ አይጠብቃችሁ!? እጅግ ይጠብቃችኋል፡፡ እንደ እኔ ቢሆን ገሃነመ እሳት እጥፍ ይገባችኋል፡፡

ነገር ግን የመቀጫዉ ቦታ አንድ ቦታ ገሃነመ እሳት ቢሆን፤ የሚሰማን የስቃይ፤ ጭንቀት፤ ጉስቁልና፤ መከራ ግን እንደኃጢአታችን ደረጃና ንጽጽር ስለሚለያይ ፍርዱ ለእኛ ለሰይጣናት ይቀልልናል፡፡ እጅግ ዓመጸ፤ ክህደት፤ ርኩስት የፈጸመች ነፍስ እጅግ ልትቋቋመዉ የማትችለዉ ስቃይ ነዉ የሚጠብቃት፡፡ እጅግ ያነስ ኃጢአት የፈጸመች ነፍስ ደግሞ ከእግዚአብሔር ፍርድ ባታመልጥም የስቃዩ ስሜት የማይጎዳትና የምትቋቋመዉ፤ እንዲሁም በገሃነመ እሳት ዉስጥ ከመኖር ዉጭ አንዳች የስቃይና የመከራ ስሜት የማይሰማት ይሆናል፡፡ እንግዲህ እናንተ የአዳም ዘር በምሳሌ ካልተብራራላችሁ አይገባችሁምና በምሳሌ ላስረዳችሁ፡፡

## «የጨለማው ገዥ ተግባርና ንግግር»

አንድ በቀዝቃዛ አየር ጠባይ አካባቢ ተወልዶ ያደገ ሰው ወደ ሞቃት በረሃ አካባቢ ቢሄድ እዛ ከሚኖር ሰው ጋር እንዲኖር ቢገደድ፤ ሁለቱም ሥጋ ለባሽ ሰዎች ቢሆኑም ከደጋ የመጣው ሰው ከለመደው አየር ጠባይ ውጭ ስለሆነ የሙቀቱን ግለት መቋቋም እንደማይችልና ስቃዩ እንደሚበረታበት ሁሉ፤ በተቃራኒው ደግሞ በበረሃ የሚኖረው ሰው ስለለመደው ሙቀቱን እንደሚቋቋምና የስቃይ ስሜት እንደማይሰማው፤ እኛ ሰይጣናት ሆን እናንተ በኃጢአት ሕይወት በመመላለስ ዓመጸና ክህደት፤ ርኩሰት የምትፈጽሙ የአዳም ዘሮች፤ ሁላችንም ነፍሳችን በረቂቅ አካል (በምሳሌያዊ ባሕርይ) ተገልጻ፤ በምሳሌያዊው ባሕርይ ቦታ ገሃነመ እሳት ውስጥ ከምሳሌያዊ ባሕርይ ከሚፈጠሩት መቅጫ ከሚሆኑት ከማይጠፋው እሳትና ከማይሞቱት ትሎች ጋር አብረን ብንኖርም፤ የሚሰማን የስቃይና የጭንቀት መጠን እንደ ዓመጸችን ደረጃ ይለያያል፡፡

በዓመጸው ከመቶ 99 ነጥብ ያገኘ ሰው ከ90 ነጥብ ካገኘው ሰው ይልቅ ስቃዩ ይበረታበታል፤ እንዲሁም 50 ነጥብ ያገኘው 20 ነጥብ ካገኘው ሰው ይልቅ ስቃዩና ጭንቀቱ ይበረታበታል፤ 10 ነጥብ ያገኘው 1 ነጥብ ካገኘው ሰው ስቃዩና ጭንቀቱ ይበረታበታል፡፡ ባጠቃላይ እናንተም የሕጻንነት እድሜያችሁን ጨርሳችሁ ነገሮችን ማወቅና ማመዛዘን ከጀመራችሁበት ጊዜ አንስቶ የሰራችሁት ኃጢአት፤ ንስሐ ያልገባችሁበትና ያልተጸጸታችሁበት ሁሉ፤ የረሳችሁትም ሆነ ያልረሳችሁት በተግባርም፤ በንግግርም፤ በሐሳብም ጭምር የፈጸማችሁት ተሰልቶ ነጥብ እንደሚሰጠውና በዚያም መሰረት እንደምትቀጡ ባልነግራችሁ ደስ ባለኝ፡፡ ነገር ግን በእሳት ሰንሰለት ታስፊ እየተቃጠልኩ ስለሆነ ለመናገር ተገድጃለሁ፡፡ እንዲሁም በእውነተኛ ንስሐ እውነተኛውን ምሳሌ ያልሆነውን መለኮት የተዋሐደውን የክርስቶስን ቅዱስ ሥጋና ክቡር ደሙ የተቀበላችሁ ሰዎች የምታስታወሱትንም የማታስታወሱትንም ኃጢአት ቅዱስ ቁርባን በተቀበላችሁ ጊዜ ከሰማያዊ ከእግዚአብሔር ባሕርይ መዝገብ ላይ እንደሚደመሰሰላችሁ ባልነግራችሁ ፈቃዱ ቢሆንም ያው ተገድጄ ነግራለሁ፡፡

ታዲያ ለመምከር አልተከለከልኩምና የምመክራችሁ ነገር ቢኖር ቅጣቱን ፈርታችሁ ከኃጢአት ተግባር እንዳትከለክሉ፤ ንስሐ ገብታችሁ መለኮት የተዋሐደውን እውነተኛ የክርስቶስን ሥጋና ደም እንዳትቀበሉ፤ እናንተ «የክርስቶስን ሥጋና ደም ምሳሌ ነው እንጂ መለኮት የተዋሐደው አይደለም» እያላችሁ እንደመብልና መጠጥ የምትወስዱ ሰዎች፤ እኔ የጨለማው ገዥ ዋስትና ስለምሰጣችሁ በዚያው በክህደታችሁ ቀጥሎ፤ እናንተ መለኮት የተዋሐደውን ቅዱስ ቁርባን በኃጢአት ሕይወት እየተመላለሳችሁ፤ መንፈሳዊውን አገልግሎት እንደ ስራ መስክ ቆጥራችሁ በድፍረት የምትቀበሉና የምታቀብሉ «አገልጋዮች ነን» የምትሉ ደፋሮችና ለእኔ ጀግና የሆናችሁ ሰዎች ደግሞ እዛ በአካለ ነፍስ ስንገናኝ የኒሻን ሽልማት የምሰጣችሁ መሆኑን አስቀድሜ አሳውቃችኋለሁ፡፡

የእኔ ፍላጎትና ምርጫ እናንተ በጊንጥ እኔ ደግሞ በአለንጋ እንድንገረፍ ነው፡፡ ምክንያቱም ነፍሳችሁን በፈቃዳችሁ አሳልፋችሁ ሰታችሁኛልና ነው፡፡ እንኳን እናንተን

## «የጨለማው ገዥ ተግባርና ንግግር»

ነፍሳችሁን ፈቃደኛ ሆናችሁ የሰጣችሁኝን ቀርቶ ፈቃደኛ ያልሆኑትን አንዳንድ ጊዜ በግላጭ ሳገኛቸው ካለፍላጎታቸው በሕልማቸው ነፍሳቸውን የማልከሰክስና የማስጨንቅ አረመኔ ጨካኝ ነኝ። መቼስ በግላጭ ስላችሁ ሳይገባችሁ እንደማይቀር እገምታለሁ። ምክንያቱም ባታምኑም እንደ እግዚአብሔር ፈቃድ የሚመላለሱ፣ የሚወጡ፣ የሚገቡ ሰዎች የቅርብ ጠባቂ መልአክ አላቸውና እንኳ እናንተ ግዙፎቹ ሰዎች ቀርቶ እኔ ረቂቁ ካልተፈቀደልኝ በስተቀር አንዲቱን ጸጉራቸውን እንኳ መንካት አልችልም። በራሴ ሥልጣን ቢኖረኝ ኖሮ «ኃጢአትን አንፈጽምም» እያላችሁ የምታስቸግሩኝን ሰዎች እንቅ እያደረኩ እገላችሁ አስጨንቃችሁ ነበር። ነገር ግን ሥልጣኔ ሆነ ኃይል ተገድቧል።

እኔ የገረመኝና ሁሌ የሚያብገነግነኝ እናንተ ጨካኞችና ዓመጸኛ ለሆናችሁ ለአዳም ዘሮች፤ እግዚአብሔር ሰው ሆኖ ተገልጾ ማስተማሩ፤ መፈወሱ፤ ተአምራት ማድረጉ ሳያንሰው በእናንተ የተለያየ መከራ መቀበሉ፤ መዋረዱ፤ መሰደቡ ነው። ክብርና ድኅነትን እንደማትፈልጉ እያወቀ ደግሞ «ይህን እዉነተኛ መብል ሥጋዬን ብሉ፤ እዉነተኛ መጠጥ ደሜን ጠጡ» ማለቱ ነው። እንዲሁም እናንተን እንደ ሰው ቆጥሮ ስለ እናንተ ማልቀሱ ነው። ከሁሉ ከሁሉ ደግሞ ይህን ሁሉ አድርጎላችሁ ከስድስት ቢሊዮን ሕዝብ በላይ ዕለት ዕለት በተግባር፤ በንግግር፤ በሐሳብ በሚፈጸሙ ኃጢአቶች እያስቆጣችሁት በትእግሥት ዝም ማለቱ ደንቆኛል።

እኛ የእናንተን እድል ብናገኝ ኖሮ ሌት ተቀን እግዚአብሔር በሚደሰትበት ተግባርና ንግግር ብቻ አይደለም በቅንና በንጹህ ሐሳብ ብቻ ነበር የምንመላለስው። በኃጢአት ሕይወት ከምንመላለስና ኅሊናችንን ሽጠን ከዓመጸ ሰዎች ጋር ከምንሰለፍ፤ በሕይወታችን ዘመን ሁሉ በጎዘን፤ በለቅሶ፤ በስቃይ፤ በችግር መኖርን ነበር የምንመርጠው። እንኳ አንዳች ጥቅም በማናገኝበት በጥላቻ፤ በጥል፤ በግድያ፤ በስርቆት፤ በክፋት፤ በተንኮል፤ በቅናት፤ በምቀኝነት፤ በትዕቢት፤ በዓመጸ፤ በክህደት፤ በርኩስት፤ በዘረኝነት፤ በጎጠኝነት፤ በጣዖትና ባዕድ አምልኮ፤ በዘፋኝነት፤ በዳንኪራ፤ በመተት፤ በጥንቆላ፤ በሚርት፤ በአስማት፤ በስካር፤ በዝሙት፤ በአመንዝራነት፤ ብቻ ምኑ ተዘርዝሮ ያልቃል ባጠቃላይ ለነፍሳችሁም ለሥጋችሁም በማይጠቅም ሕይወት መመላለስ አይደለም ያለመብላትና ያለመጠጣት ጸጋው ቢሰጠን ዘመናችንን ሁሉ ካለመብልና መጠጥ እንኖር ነበር።

ምን ያደርጋል ታዲያ! እኛ እንደ እናንተ መሆን አይቻለንም። ምክንያቱም ሁላችንም ሰይጣናት ከእኔ ከአስቃቸው ዲያብሎስ ጭምር በነጻ ኅሊናችን ካለምንም ተጽህኖና ፈተና በእግዚአብሔር ላይ ስላመጽን የእናንተን እድል አላገኘንም። እናንተ ግን አዳምና ሔዋን «አትብሉ» የተባሉትን በልተው፤ ትዕዛዝ አፍርሰው በዓመጸቸው ከገነት የተባረሩት፤ ምንም እንኳን በነጻ ኅሊናቸው ተመርተው የእኔን ፈተና አለመቀበልና በእግዚአብሔር ትዕዛዝ መጽናት ቢችሉም፤ ነጻ ፈቃዳቸውን ተጠቅመው እኔን የጨለማው ገዥን አምነው በእኔ ፈተና በመወደቃቸውና እናንተም ባለወቃችሁትና ባልፈጸማችሁት

## «የጨለማው ገዥ ተግባርና ንግግር»

ዓመጸ በዚህ ምድር እንድትገለጹ በመደረጉ ምክንያት የምትድኑበትን እድል ተሰጣችሁ። በምድራዊ ዓመጸችሁም እጅግ ታገሣችሁ።

እናንተ ግን በተሰጣችሁ እድል አለመጠቀም ብቻ አይደለም **ከአዳምና ሔዋን በላይ በዓመጸና በክህደት ሕይወት መመላለስን መረጣችሁ።** ለዚህም እኔ ምስክር ነኝ። ይኸውም ሌት ተቀን እዛው አእምሯችሁ(ኅሊናችሁ) ወይም ግንባራችሁ ፊት ለፊት አንጎላችሁ ወስጥ ያለችሁ ነፍሳችሁ ጋር መጥቼ **«ይህን አድርጉ፤ እንዲህ ሁኑ፤ በራሴ ፈጥሬ እንዲህ ተደርጎባችኋልና እንዲህ አድርጉ.. ወዘተ»** ስላችሁ፤ በቀጥታ የኃጢአትን ተግባር ስትፈጽሙ ዕለት ዕለት እመለከታችኋለሁና ነው። እናንተ ግን ለዓመጸ ተግባራችሁ ራሳችሁን እያሳመናችሁ በኃጢአታችሁ ትጸናላችሁ። በዚህ ፈተና እንዳትወድቁ አስቦላችሁ ነበር አምላካችሁ በመዋዕለ ሥጋዊው **በሐሳባችሁ ጭምር ኃጢአት እንዳታስቡ ያስተማራችሁና ያስጠነቀቃችሁ።** እናንተ ግን ነጻ ፈቃዳችሁን ተጠቅማችሁ ከቀላል ኃጢአት ጀምሮ እጅግ እስከሚዘገንን ኃጢአት ድረስ ሐሳባችሁን ወደ ተግባርና ንግግር በመለወጥ ትፈጽማላችሁ።

በዚህም ምክንያት እኔ የማሳስባችሁንና እናንተም የምታስቡትን የኃጢአት ሐሳብ ወደ ተግባር ስለምትለዉጡ በዚህች ምድር **አምላካችሁ ብቻ ሳይሆን እኔም ፍዳችሁን አሳያችኋለሁ።** በዚህ ቅጣቴ አምላካችሁ ወለታዬን አስቦ የገሃነመ እሳት ፍርዱን ባይሸረወም እንደሚያቀልልኝ ተስፋ አደርጋለሁ። **እናንተ ግን በምድሩም ሳይደላችሁ ለሰማያዊ መንግሥትም ሳትበቁ ከሁለት ያጣችሁ መሆኑን ሳዉቅ ነፍሴ ሐሴት ታደርጋለች።** አሁንም በጭከና በግፍ፣ በርኩሳት፣ በጠቃላይ በኃጢአት ሕይወታችሁ ጸንታችሁ ኑሩ። ለእኔም ሁል ጊዜ እንደልቤ ሆናችሁልኝ ተመላለሱ፤ የማሳስባችሁን ሁሉ ወደ ተግባር እየለወጣችሁ አስደስቱኝ እንጂ በመጽሐፈ ምሳሌ ም.፩፥ቁ.፲፮-፲፱(6:16-19) **«እግዚአብሔር የሚጠላቸው ስድስት ነገሮች ናቸው። ሰባተኛውን ነፍሴ አጥብቃ ትጸየፈዋለች፤**

፩.ትዕቢተኛ ዐይን ፪. ሐሰተኛ ምለስ ፫. ንጹህን ደም የምታፈስ እጅ

፬. ክፉ ሐሳብ የሚያበቅል ልብ ፭.ወደ ክፉ የምትሮጥ እግር

፮. በሐሰት የሚናገር ሐሰተኛ ምስክር **፯.በወንድማማች መካካል ጠብን የሚዘራ።»** ተብሎ የተገለጸው እናንተን የማይመለከት መሆኑን አዉቃችሁ፤ በተለይ ደግሞ እግዚአብሔር አጥብቆ የሚጸየፈውን ሰውን ከሰው የምታጣሉ ምርጥ ሰዎች፤ ቅኖችና እዉነተኞች፤ እግዚአብሔር መፍራት ያለባችሁ መሆናችሁን እኔ በደንብ ስለማዉቅ በፍርድ ቀን እመስክርባችኋለሁ።

እስቲ እናንተ የአዳም ዘር፤ አንዲት ቀላል ጥያቄ ልጠይቃችሁ። ስንት አምላክ አለ? እንኳን እናንተ ስንት ዋጋ የተከፈለላችሁ የሰው ዘሮች ቀርቶ እኔ የጨለማው ገዥ



## «የጨለማው ገዥ ተግባርና ንግግር»

ዲያብሎስ እንኳ አንድ መሆኑን አውቃለሁ፤ እመሰክራለሁ። ታዲያ የትኛው አምላክ ይሆን እውነተኛ አምላክ? የኦርቶዶክስ ተዋሕዶ? የፕሮቴስታንት? የካቶሊክ? የእስልምና? የቡድሃ? የሂንዱ? የእጩቻው? የተለያዩ ባዕድና ጣኦት? መቼስ አንድ አምላክ ከሆነ የሁሉ ሊሆን አይችልም።

እናንተ ኢትዮጵያውያን! አምላካችሁ፤ ዘመናዊ እንዴራሴዎቹ መሪዎቻችሁና ባለሥልጣናት እንዳዘጋጁላችሁ « የትግሬ፣ የኦሮሞ፣ የአማራ፣ የአፋር፣ የሱማሌ ፣ የሐረሪ፣ የጋምቤላ፣ የቤንሻንጉል ጉምዝ፣ የደቡብ ብሔር ብሔረሰቦች» አምላክ ይሆን? ወይስ «አምላክ የሚባል የለም፤ ብዙ አማልክቶች ናቸው ያሉት።» ብላችሁ ነው የምታምኑትና የምታሳምኑት? ወይስ እውነተኛ አምላክ የቅዱስ ኪዳን ኢትዮጵያ አምላክ ነው ብላችሁ ነው የምታምኑት?

እኔ የጨለማው ገዥ በእሳት ሰንሰለት ባልታሰርና ባልገደድ ኖሮ እውነተኛው አምላክ የሚገኘው በረከተ ሥጋና ድኅነተ ነፍስ በምታገኙት በኦርቶዶክስ ተዋሕዶ ሃይማኖት (እግዚአብሔር በአንድነትና በሦስትነት ከሚመለከበት፣ በስም «አብ ወልድ መንፈስ ቅዱስ» የሚባል በመለኮት ወይም በባሕርይ አንድ የሆነ፣ የሁሉ ፈጣሪና አስገኝ የሆነ፣ በተለየ አካሉ ከቅድስት ድንግል ማርያም ከሥጋዋ ሥጋ ከነፍሷ ነፍስ ነስቶ ከሁለት ባሕርይ አንድ ባሕርይ ከሁለት አካል አንድ አካል በመሆን ፍጹም አምላክ ፍጹም ሰው የሆነ፣ እግዚአብሔር ወልድ በመዋዕለ ሥጋዊው ባስተማረው መሰረት የአዳምና ሔዋን ዘሮች በአብ በወልድ በመንፈስ ቅዱስ ስም (በሥላሴ ስም) ተጠምቀው ከእግዚአብሔር በመንፈስ ዳግመኛ ካልተወለዱ በስተቀር ወደ እግዚአብሔርን መንግሥት እንደማይገቡ፤ እንዲሁም የእርሱን መለኮት የተዋሐደውን ቅዱስ ሥጋና ክቡር ደም ያልበላ፣ ያልጠጣ በእግዚአብሔር መንግሥት ሕያው ሆኖ መኖር እንደማይችል፣ የሰው ዘሮች በረከተ ሥጋና ድኅነተ ነፍስ አግኝተው ለእግዚአብሔር መንግሥት ሊታጩ የሚችለው እምነትን ከምግባር ጋር አዋሕደው ሲገኙ ብቻ መሆኑን የምትገልጥ፤ በአምልኮት ውስጥ ከኢየሱስ ክርስቶስ የድኅነት ተግባር ጋር ፈጽሞ ልትለይ የማትችለው የሰው ዘሮች መዳኛ ምክንያት የሆነችው ድንግል ማርያም ከፍጡራን በላይ ከፈጣሪ በታች በሆነ መልኩ የምትፈቀርበትና የምትከበርበት፤ እንዲሁም የእግዚአብሔር ባለሟሎችና ወዳጆች የሆኑት ቅዱሳን መላእክት፣ ነቢያት ፣ ሐዋርያት፣ ሰማዕታትን ፣ ጻድቃን በተለየ ሁኔታ ከሚከበሩበት) እምነት ውጭ ባሉ የዓመጸ፣ የክህደት፣ የርኩስት «እምነት» ነው ብዬ አስተምርና እመሰክር ነበር።

አንድ ታላቅ እውቀቴን ብገልጽላችሁ፡ ነፍሳችሁ (ኅሊናችሁ) እዛው አጠገቧ ሆኔ የምናገራትን የክፋትና የተንኮል ንግግር ሰምታ ወደ ተግባር ለመለወጥና ለመፈጸም የሰላ ጀሮ እንዳላት ሁሉ እግዚአብሔር የሚነግራትን ለሕይወቷ የሚጠቅማትን ለመስማትና ወደ ተግባር ለመለወጥ ፈቃደኛ አለመሆኗን ማወቁ ነው። ይህም የሆነው ልክ ለሥጋዊ

### «የጨለማው ገዥ ተግባርና ንግግር»

ጥናቷ የተለያዩ መቀመሪያ ፎርሙላ እንደምትጠቀም ሁሉ ለነፍሷም ድምጽ በራሷ ፎርሙላ በማዘጋጀት «የምትሰማው ድምጽ= ቅርብ ድምጽ+ ርቀት = ወጤት » ብላ የእኔን የጨለማውን ድምጽ በቅርብ ርቀት በሚሊሜትር፤ የአምላኳን ድምጽ ለዓይን ቅጽበት እንኳ እንደማይለያት አላወቀችም መሰለኝ ከኅሊናዋ በላይ አድርጋ ስለቆጠረች በብርሃን ዓመት ርቀት አስልታዊ የትየለሌ (ኢንፊኒት) ርቀት ስለመጣባት «አልቦ(ዜሮ) ወጤት» ብላ ልትሰማው አልፈቀደችምና በዚህም ምክንያት ለእኔ እንደልቤ ልትሆን ችላለች።

አደራ የምላችሁ ቀላችሁ እንዳትገኙ ለኃጢአታችሁ ምክንያት «ሰይጣን ነው እንዲህ ያስደረገኝ» ብላችሁ እንዳትናገሩ። ምክንያቱም እኔ ማንንም አስገድጄ ኃጢአት አላሰራም። በቦዛ በኃሊናወ ሹክ ብዬ አሳስበችኳለሁ እንጂ፤ ለዚህም እናንተ ባትቀበሉም የእኔም የእናንተም ፈጣሪ ያወቃል። አስገድጄ ኃጢአት ባሰራችሁ ኖሮ ፈጣሪያችሁም ስለ ኃጢአታችሁ አይጠይቃችሁም ነበር፤ አይፈርድባችሁም ነበር። ነገር ግን ነፍሳችሁ በእግዚአብሔር አርአያና ምሳሌ የተፈጠረች፤ ሕያወ ፍጥረት ስለሆነችና የማመዛዘንና የማገናዘብ እወቀት ስላላት እንዲሁም አምላኳን የመምሰል ብቃት ያላት ስለሆነ ነው ስለ ጥፋቷ እጅግ የጠበቀ ፍርድ የሚፈርድባት።» ይላል የክህደት፣ የዓመጸ፣ የርኩሰት፣ ባጠቃላይ የኃጢአት ሥራ አስፈጻሚዎች ዋና ጠቅላይ አዛዥ የክፋት፣ የጭክናና የግፍ ንጉሥ ዲያብሎስ ከነሠራዊቱ።

## «የጨለማው ገዥ ተግባርና ንግግር»

### ምዕራፍ ፪

« እናንተ «ራስን መግዛት» የሚለውን በተግባር መፈጸም ቀርቶ ትርጉሙን በዉል ማወቃችሁ የሚያጠራጥር ባለቆቦች ሰዎች፤ በየገዳማቱና በየዋሻው በአምላካቸው ፊት ራሳቸውን ዝቅ አድርገው ሌት ተቀን በጸሎት፤ በጾም፤ በስግደት፤ በዕንባ፤ በምስጋና የሚተጉ፤ በሕይወታቸው ሰማያዊያን መላእክትን የሚመስሉ፤ ለወጎናቸቸውና ለእናት አገራቸው እንዲሁም ለዓለም ሕዝብ የሚጸልዩና የሚያነቡ ጻድቃንን ለማስጠላትና ለማሰደብ በተቃራኒ አቋም ተሰልፋችሁ ቆቡን ሥልጣን ለማግኘትና ለመበልጸጊያ፤ እንዲሁም በየከተማው ለመከበሪያ የምትጠቀሙበት ሰዎች፤ ታላቅ ዋጋ የተከፈለበትን መስቀሉንም በኪሳችሁ ይዛችሁ በማቃለል በየጉዳንጉዱና በየምናምንቴዉ ቦታ በዝሙት የምትልከሰከሱ፤ ሲያሰኛችሁ ደግሞ ቆቡን አሸቀንጥራችሁ በመጣል ወደ ዓለም ሕይወታችሁ የምትመለሱ ምርጦቹ ሰዎች፡

እናንተን በጨለማው ስሜ ማመስገን ብቻ አይደለም አድናቆቴንም ጭምር ልገልጽላችሁ እወዳለሁ፡፡ «ሁለመናችንን ለእግዚአብሔር ሰተናል ፤ ሌት ተቀን ለማገልገል ያመችን ዘንድ ራሳችንን ጃንደረባ አድርገናል» በማለት ቃል ኪዳን የገባችሁለትን አምላክ ለማስቆጣት ለምድራዊ ጥቅም፤ ድሎት፤ ወዳሴ ፤ ሽልማት፤ ሽመት ለማግኘት ከሌሎች ለዚህ ብቃት ለመድረስ መስቀልንና ወንጌልን ያህል ይዘው ከሚፋለሙት መሰሎቻችሁ በልጦና ልቆ ለመገኘት ስትሉ ከመግደል፤ ከማስገደል፤ በሐሰት ከመወንጀል፤ ከማሳሰር፤ ከማሳደድ፤ ከማስደብደብና ከማሰደብ፤ ከመስረቅ ከማሰረቅ፤ ወደ ኋላ የማትሉ የጀግኖች ጀግኖች በመሆናችሁ የሚሰማኝ አካል ካለ የተለየ የኒሻን ሽልማት የሚገባችሁ መሆኑን እኔ የጨለማው ገዥ እመሰክርላችኋለሁ፡፡

ታዲያ ቆብ ሳይደፉ፤ መስቀል ሳይዙ፤ ሌት ተቀን አምላካቸውን በእውነትና በመንፈስ የሚያገለግሉትን አገልጋዮችንና ምእመናንን እንዳትመለከቱ፡፡ እነሱ የምድራዊ ምሥጢር ያልገባቸው፤ ራሳቸውን በመግዛት ከዝሙት፤ ከግድያ፤ ከስርቆት፤ ከክፋት፤ ከተንኮል፤ ከምቀኝነት፤ ከትዕቢት፤ ከክህደት፤ ከባዕድና ጣዖት አምልኮ፤ ከዘፋኝነት ፤ ከዳንኪራተኝነት፤ ከዘረኝነት፤ ከጎጠኝነት፤ ከስካር፤ ብቻ ምኑ ተነግሮ ያልቃል ለሰው ልጆች ልዩ የደስታ ምንጮች ከሁኑት ከዓመጸና ከርኩሰተ ተግባር ራሳቸውን ያገለሉና ኋለቀር በሆነው አስተሳሰብ በትእግሥት፤ በትህትና፤ በፍቅር፤ በደስታ፤ በሰላም፤ በቅንነት፤ በእውነት ፤ በየዋህነት፤ በልባምነት፤ በማስተዋል የሚመላለሱ፤ ተስፋቸው የማይታየውንና የማይጨበጠውን ሰማይ ያደረጉ፤ በምድራዊ ዘመናቸውም ካለ ሀብትና ካለ ንብረት ረክተው ደስተኛ ሆነው የሚኖሩ፤ በበረከትና በጸጋ የተሞሉ፤ የኅሊና ሰላም ያላቸው፤ በአንዳች ነገር የማይጨነቁ ያልታደሉ አሳዛኝ ፍጥረቶች ናቸው፡፡

እንዲሁም ቆቡን ደፍተው፤ መስቀሉን ይዘው በእውነት እየኖሩ፤ ስለ እውነት ራሳቸውን ክደው የሚመሰክሩ፤ ከኃጢአት ሕይወት ርቀውና በምግባራቸው ለሁሉ አርአያ

## «የጨለማው ገዥ ተግባርና ንግግር»

ሆነው ክህነታቸውን በሚያስከብሩ፤ ባጠቃላይ እንደ ክህነት ሥልጣናቸው በተግባራቸው፤ በንግግራቸው፤ በሐሳባቸው እግዚአብሔርን በመፍራት በመመላለስ ምእመናንን በሚገባ የሚያገለግሉ ጳጳሳትን፤ ሊቃውንትን፤ መምህራንን፤ ካህናትን፤ መነኮሳትን፤ ዲያቆናትን፤ ሰባኪያንን፤ ዘማሪያንን አትመልከቱ።

እነሱ ሞኝነት ስላጠቃቸው፤ መንደላቀቁንና የድሎት ሕይወትን የማግኘት እድል ስላልሰጠዋቸው ቂም ይዘውብኝ ነው ከእናንተ ተቃራኒ ሕይወት ወስጥ የሚመላለሱት። እነሱ፤ ሰዎች በዚህች ምድር ወስጥ ተዝናንተው፤ ዘፍነው፤ ጨፍረው፤ ዘሙተው፤ ደስ ብሏቸው እንዳይኖሩ ለማስፈራራት «ሊኦል፤ ገሃነመ እሳት» የሚባል ዓለም ፈጥረው የሚያወሩትና «ገነት፤ መንግሥት ሰማያት» እያሉ የሌሉትን ዓለማት ፈጥረው ወርቃማ ጊዜያቸውን በከንቱ የሚያጠፉ ናቸው።

እነዚህ እንደ ልቤ አልሆን ያሉኝ ያመጹብኝ ሰዎች፤ የምርጦቼን አገልጋዮች ክህነታቸውን ያህል አቃለውና እንደ ሥጋ ፈቃዳቸው የሚመላለሱትንና በሥጋና ደም ስሜት የሚያገለግሉትን ቆብ ደፊዎችንና «ካህን ነን» በሚል ስያሜ መስቀል የያዙትን ፤ እንዲሁም « መምህር፤ ሰባኪ፤ ዘማሪ፤ ዲያቆን፤ ባሕታዊ» በሚል ስያሜ የራሳቸውን ዓላማ ለማሳካትና ኑሮዋቸውን ለመደጎም የሚሯሯጡትን፤ የሚኖሩትን አኗኗራቸውን የማየቱ እድል ቢሰጣቸው ኖሮ የእኔን የጨለማውን ገዥ ፈቃድ ለመፈጸምና ለማስፈጸም ይተጉ ነበር እንጂ « አምላካችንን፤ ጎሊናችንን፤ በማለት ከእውነት ጋር ሙጭጭ ብለው አያስቸግሩኝም ነበር።

እናንተ ግን እነሱን ተዋቸው፤ በፍርድ ቀን ማን እንደሚያቀርባቸውና ወዳጅ እንደሚያደርጋቸው እንተያያለን፤ ብዙ እድል ሰጥቻቸው ነበር፤ በእድላቸው ሊጠቀሙ አልቻሉም። እናንተ ግን እስከመጨረሻው በተግባራችሁና በአቋማችሁ ጽኑ፤ በርቱ፤ የመጨረሻው መንግሥቱ ወራሽ አደርጋችኋለሁ። ታዲያ እናንተን ብቻ አይደለም ሌሎች መስቀሉን ያሚያቃልሉልኝና መጫወቻና ማላገጫ ያደረጉልኝን ባለሟሎቼ በየደረታቸው አንጠልጥለው በዘፈናቸውና በዳንኪራቸው የሚያዘልሉልኝ፤ እንዲሁም ደረታቸውንና ጡታቸውን ገላልጠው ለፀሐይና ለአላፊ አግዳሚው የሚያስመቱና ለዝሙት የሚያነሳሱ፤ ቅርፊት ሥጋቸውን የሚያስመልኩ « መስቀሉን በደረታችንና በጡታችን ላይ ያደረግነው ታላቅ ዋጋ የተከፈለበት መሆኑን አምነን ሳይሆን ለጌጥነት ብቻ ነው » በማለት የሚያቃልሉልኝ ባለሟሎች ብዙ ስላሉኝ በአንድ ላይ በመጨረሻ ዋጋ እከፍላችኋለሁ። እንደ ትጋታችሁና ድፍረታችሁ እንዲሁም እንደ ቆራጥነታችሁ ደረጃ የጨለማውን አክሊሌን አድላችኋለሁ።

እናንተ ሌት ተቀን የእኔን የጨለማውን ገዥ ፈቃድ ለመፈጸምና ለማስፈጸም የምትተጉ የአዳም ዘርች ሁሉ፤ ኃያልነቱን በደንብ እንደምታወቁና እንደምትመሰክሩልኝ አንዳች ጥርጥር የለኝም። እንዲሁም የእናንተ ኃይልም አንዳች ለመስራት ሆነ ለመከላከል የማይችል ልምሾ የሆነ ሰውን እንደምትመስሉ፤ በራሳችሁ ላይ እንደምትመሰክሩ

## «የጨለማው ገዥ ተግባርና ንግግር»

እንምታለሁ። ምክንያቱም ሌት ተቀን ስቀጠቅጣችሁ፣ ሳስቃያችሁ፣ ባዶነት እንዲሰማችሁ ሳደርግ፣ የኅሊና ሰላማችሁን ነስቼ ሳቅበዘብዛችሁ፣ ሳበሳጫችሁ፣ ሳስጓፉችሁ፣ ሳስጮኧችሁ፣ አንዳች የመከላከል ሆነ የማጥቃት ሙከራ አለማድረጋችሁና ከኃጢአት ተግባራችሁ ለመለየት አለመወሰናችሁ ነው።

ስለዚህ ዛሬም ወደፊትም አቅመቢስነታችሁን ተረድታችሁ በእኔ ፊት ራሳችሁን ዝቅ አድርጋችሁና አዋርዳችሁ የተለያዩ ምሶቼን ማቅረብ ይጠበቅባችኋል እንጂ፤ እኔን ሌት ተቀን እንደሚያቃጥሉኝ፣ እንደሚያበላጩኝ፣ እንደሚያናድዱኝ፣ እንደሚያስቃዩኝ፣ እንደሚያስለፈልፉኝ፣ እንደሚያስሩኝ ጠላቶቼ፤ እግዚአብሔርን በማክበርና ለሕጉና ለትዕዛዙ በመገዛት፤ በጸም፣ በጸሎት፣ በስግደት፣ በምስጋና እንደሚተጉ ሰዎች ከሆናችሁ እንደምበቀላችሁና ከርስት መንግሥቴ እንደምለያችሁ በተለመደው በባዶ ቀፎ አንደበቴ በጨለማው ስሜ በመማል አረጋግጥላችኋለሁ።

እናንተ «እውነተኛ አገልግሎትና ምስክርነት ነዉ የምንሰጠዉ፤» በማለት ራሳችሁን የምታመጸዱና በእውነት ላይ የሥጋ ፈቃዳችሁን የምትደባልቁ ከእግዚአብሔርም ከእኔ ከጨለማው ገዥም የምታጣቅሱ ሰዎች፤ አቋማችሁን በአጭር ጊዜ ውስጥ አስተካክላችሁ ይህን የተደበላለቀ ሕይወት አቋማችሁ፣ እነዚያን በአገልግሎታቸውና በምስክርነታቸው ላይ እንክርዳድ የማይቀይጡትን፤ ከእኔ ከጨለማው ገዥ የማያጣቅሱትን፤ የሥጋ ፈቃዳቸውን የማይጨምሩትን አገልጋዮችን በሰላ ብዕራችሁና ንግግራችሁ ተቿቸዉ፤ አዋርዷቸዉ፤ አጣጥሉልኝ፤ ጽሑፋቸዉ ሆነ ትምህርታቸዉ ተረት ተረት ነዉ አስብሉልኝ።

ለዚህም ዉለታችሁ ለማንኛዉ የአዳም ዘር ክፍት የሆነዉ መንግሥቴን በመጨረሻዉ ፍርድ ቀን ክፍት አድርጌ እጠብቃችኋለሁ። ከዚህ በተጨማሪ ስለ እንክርዳድ ተግባራቸውና ሕይወታቸው የተተቹባችሁ ወዳጆቻችሁንና ዉለታ የዋሉላችሁን በሥጋ ይኑሩም አይኑሩም ጠበቃ ሆናችሁላቸዉ «ጻድቃን ናቸዉ፤ ቅዱሳን ናቸዉ፤ ታቦት ሊቀረጽላቸዉ ይገባል።» በማለት ለወደፊት በሐዉልት ማቆም ብቻ አይደለም «ታቦት ይቀረጽልኛል» ብለዉ ተስፋ የሚያደርጉትን ቅዱስ አባታችሁን ይዛችሁ፤ «እነዚህ የሞቱት ሆኑ በሕይወት ያሉት ወዳጆቻችን ዉጭያቸዉ እንደእርሶ ያማሩ፤ ንግግራቸዉ እንደ እርሶ በቅመም የተቀመመ፤ ፈሊጥ የሞላበት ስለሆነ፤ ምንም እንኳን ዉስጣቸዉ የተለሰነ መቃብር በዉስጡ እንደያዘዉ ቢመስልም፤ ነግ በእኔ ነዉና የቅድስና ማዕረግ ተሰቷቸዉ መታሰብያ ሊደረግላቸዉ ይገባል» በማለት ልታሳምኑ ይጠበቅባችኋል። ያኔ እናንተም የቅድስና ማዕረግ የምትደርሱበትን የጨለማዉ ጸጋዬን እሰጣችኋለሁ። የአምላካችሁን ስራና ጸጋ ለማቃለል ወደ ኋላ እንደማትሉ ሁሉ የእኔን ጸጋ «እናቃልላለን፤ እንንቃለን» ብትሉ ከሁለት ያጣችሁ እንደምትሆኑ ብግልጽ አስጠነቅቃችኋለሁ።

## **«የጨለማው ገዥ ተግባርና ንግግር»**

እናንተ ከመንፈሳዊ እውቀት ጋር ጎን ለጎን የእኔን የጨለማ ገዥ ትምህርት የምትማሩና የምታስተምሩ አገልጋዮቻችንና በጠቢቡ ሰሎሞን ስም የምትነገዱ « ኑ በሰሎሞን ጥበብ መስተፋቅር እንዳርግላችሁ፤ ይህን ክፈሉን ለዚህ በሽታ ፈውስ እናደርግላችኋለን፤ የተለያየ ተአምራትን እናሳያለን፤ መጫኛ እናቆማለን፤ ከጠበሉ ይልቅ ጽፈት የሚችል ሰው አገናኛችኋለሁ .. ወዘተ» የምትሉና ነፍሳትን ለእኔ ለጨለማው ገዥ አሳልፋችሁ የምትሰጡ፤ «አብርቃኤል ስርቃኤል ቢስሚላሂ ሸርላኤል እንደ ወሻ በቁልቁለት በቤት በማጀት አስፈላጊ» የሚለውን በመድገም፤ «ሚስቶቻችሁ ከሌላ ወንድ ጋር እንዳይገናኙ ማስፈራሪያ እንደግምላችኋለን፤ ሀብት ንብረት እንድታገኙ፤ ገንዘብ እንዲበዛላችሁ እናደርጋለን፤ የተጣላችሁትንና የምትመቀኙትን ሰው በተለያየ መተት ጉዳት እንዳርስላችኋለን .. ወዘተ» በማለት የጨለማ ስራዬን የምታስፋፉልኝ መተተኞች፤ አስማተኞች፤ ጠንቋዮች፤ መጽሐፍ ገላጮች፤ ለእናንተ የበለጠውን የጨለማ ጸጋዬን ላድላችሁ የተዘጋጀሁ ነኝና ድርጊታችሁን በደንብ አጠናክሩ። በአዳም ዘር ላይ የክፋትና የጭከና ተግባራችሁን በደንብ ፈጽሙ። ታዲያ ሕዝቡና ምእመኑ በእግዚአብሔር ስጦታ በሆኑት በጸሎት፤ በጸም፤ በስግደት፤ በእምነት፤ በጸበል፤ በሥጋና ደሙ ፈውስ ሆነ ጸጋ እንዳያገኙ «እኛ ነን እንጂ የምናድን ሌላው የሰይጣናትን ኃይል ማሸነፍ አይችልም።» በማለት የእግዚአብሔር ጸጋን አቃሉ፤ አጣጥሉ።

ሌላው ደግሞ አንዳንድ በሥላሴ፤ በኢየሱስ ክርስቶስ፤ በድንግል ማርያም፤ በቅዱሳን መላእክንና በቅዱሳን ጳውሎስ ሰዎች ስም፤ በተዋሕዶ ሃይማኖትና በቅድስት ቤተክርስቲያን ስም፤ ካለምንም ክፍያና ማታለያ በጸሎቱና በጸበሉ ፈውስ የሚያርጉ፤ የተመተተውን የሚፈቱ፤ ገበያዬን የሚያጋልጡ፤ የተንኮል ተግባራን የሚያጋልጡ፤ ባርቹን ሰይጣናትን እያስለፈለፉ የሚያቃጥሉ፤ የእናንተንም የእኔንም ምሥጢራችንንና ገበያችንን የሚያስወጡ፤ ያስቸገሩኝ ሰዎች አሉና የእናንተም ገበያ እየተጋለጠባችሁ፤ የከሃዲያንና የመናፍቃን ባዶነት ሕይወት ዓለም እንዲያወቀው እየተደረገ ስለሆነ፤ የተለያየ ስያሜ በማሰጠት ይኸውም «በአስማት ነዉ የሚሰሩት፤ በዕፅ ነዉ የሚያስለፈልፉት፤ ሐሰተኛ በዲያብሎስ መንፈስ ነዉ የሚመሩት.. ወዘተ» እያስባላችሁ፤ እንዲሁም አንዳንድ በሥጋና ደም ስሜታቸው የሚመላለሱ፤ ከእነሱ አስተሳሰብና አመለካከት ውጭ ያለውን የማይቀበሉ፤ ነጥብ በማትሞላዉ እውቀታቸው የሚመጸደቁ፤ የእግዚአብሔርን ጸጋ በራሳቸው እውቀት እየገደቡ፤ ልክ ኢየሱስ ክርስቶስ በምድር በተመላለሰበት ዘመን የሰንበት ጌታና የሙሴ አምላክ አጠገባቸው እያለ፤ ቃላት እየሰነጠቁና አቃቂር እያወጡ፤ እንዲሁም «ለምን የሰይጣናትና የአገልጋዮቹ አስማተኞችና መተተኞች ገበያ ይጋለጣል? የመናፍቃንና የከሃዲያን ባዶ ሕይወት ለምን ዓለም እንዲያወቀው ይደረጋል? ለምን በሽተኞች ከታሰሩበት ይፈታሉ? ለምን ፈውስን ያገኛሉ? የሙሴ ሕግ

## **«የጨለማው ገዥ ተግባርና ንግግር»**

አልተጠበቀም፤ ሰንበት ተሸሯል፤ ይህን ሁሉ የሚደረገው በአጋንንት አለቃ አጋንንትን እያዘዘ ነው እንጂ ከእግዚአብሔር አይደለም.. ወዘተ» በማለት ጥብቅና እንደቆሙልኝ ጸሐፍት ፈሪሳውያንና አይሁድ ካህናት፤ አሁንም ከእግዚአብሔር እዉነት ጋር የሚጣሉና የሚላተሙ አንዳንድ አገልጋዮችና ምእመናን ጠበቃዎች ስላሉኝ፤ እነሱንም እንደ መሳሪያ ተጠቅማችሁ ስማቸውን ማስጠፋትና ከምእመኑ መለየት ይጠበቅባችኋል። እንዲሁም ወደ እናንተ እንዲመጡና ካልፈለጉ ደግሞ ወደ ተለያዩ የእምነት ድርጅቶች እንዲመጡ በማስደረግ በአገልጋዮቹ ፓስተሮች አማካይነት ለጊዜው እየወጣን አንዳችን አንዳችንን እያዘዘን እንጫወትባቸዋለን። ዋናው የዚያች ጠላታችን «ቅድስት ድንግል ማርያም» የሚሏት አገልጋዮችንና ባለሚሎችን ስማቸውን በማስጠፋትና አገልግሎታቸው ላይ እንቅፋት በመፍጠር ከቤተክርስቲያን ቅጽር አስወጡልኝ። በሌላ ቦታም አንዳች አገልግሎት እንዳይሰጡ አስደርጉልኝ።

እናንተ «ከእኛ በላይ ቅድስና ያለው የለም፤ ስራችን ሁሉ የጽድቅ ስራ ብቻ ነው፤ በቅተናል፤ ነቅተናል፤ » የምተሉና ራሳችሁን አመጸድቃችሁ ለሰማየ ሰማያት ያጫችሁ፤ የስም ቅዱሳንና ጸድቃን ሰዎች፤ መቸስ የቅድስናና የጽድቅ ስራችሁን ባዉቅም አንዲት ቀላል ተግባር መፈጸም ባለመቻላችሁ እንኳን ፈጣሪያችሁ እኔ የጨለማው ገዥ ታዝቤያችኋለሁ። ይኸውም በየመንገዱ የወደቁ እንጨቶችና ድንጋዮች ዋጋ ኖሮዋቸው ሲሳካ በግልጽ ሳይሳካ በስርቆት ሁሉም ሲያስጠጋቸው፤ ትልቁ የአዳም ዘር ወገናችሁ በየመንገዱ ወድቆ ዋጋ እንደሌለው፤ ከእንጨትና ከድንጋይ አሳንሳችሁት፤ ተመልካችና ሰብሳቢ እንዲሁም የሚያስጠጋው ሰው ሲያጣ፤ ራሳችሁን ማመጸድቃችሁ ከንቱ መሆኑን ይመሰክርባችኋል። እኔ ግን የሰዎች መጎሳቆልና መቸገር ስለሚያስደስተኝ እንኳን በመንገድና በየጥጋጥጉ የወደቁትን አይደለም ከተቻላችሁ በቤት ውስጥ ያሉትን ሁሉ አፈናቅላችሁ ብታስወጡልኝና ለችግርና ለመከራ ሕይወት ብትዳርጉልኝ በጨለማው ስሜ አመሰግናችሁ ነበር። » ይላላ እዉነቱንና ሐሰቱን እያደበላለቀ የሚያሳምጸውና ለሞት ሞት የሚዳርገው፤ ክፋትና ተንኮል እንዲሁም ጭክና የተሞላው የጨለማው ገዥ ዲያብሎስ ከሠራዊቶቹ ጋር በመሆን።

## «የጨለማው ገዥ ተግባርና ንግግር»

### ምዕራፍ ፫

« እናንተ « የአዳም ዘር ነን፤ ሰዎች ሁሉ ወገኖቻችን፤ ወንድምና እህቶቻችን ናቸው፤» በማለት ለዘረኝነትና ለጎጠኝነት ስብከቱ እንቅፋት የሆናችሁና ብቃቴን ባሳየሁት ስም አወጣጤ ይኸውም በመጽሐፍ ቅዱስ ላይ የተገለጸውን ወገን፤ ነገድ፤ ቋንቋ፤ ዘር፤ በቅርብ ደግሞ ኅብረተሰብ፤ ማኅበረሰብ፤ ሕዝብ፤ ዜጋ እየተባለ ሲጠራ የነበረውን በመደምሰስና በመሰረዝ፤ ዓለም እስካሁን ያልፈጠረውን ልዩ ስያሜ የፈጠርኩትን ወርቃማ ቃሌ የሆነውን «ብሔር ብሔረሰቦች» የሚለውን የምታጥሉና የምታናገቁ ሁሉ፤ ለሥልጣን ሆነ ለኃላፊነት ለመታጨት እንዲሁም ለእንደራሴዎቹ ታማኝነታችሁን ለመግለጽ ይህንኑ ቋንቋዬን በየመድረኩና በየቦታዉ እንደ አቡነ ዘበሰማያት ካልደጋገማችሁ አንዳች ሞገስ እንደማታገኙና እንኳን ለኃላፊነት ቀርቶ መብታችሁን በአግባቡ እንዳትጠቀሙበት የማደርግና እንደአቋማችሁ ሁኔታም በከፋ ሁኔታ እንደምበቀላችሁ በተለመደዉ በጉራና በባዶነት በተሞላዉ አንደበቴ አስጠነቅቃችኋለሁ።

በተለያየ ጊዜ የወሰድኩትን እርምጃ ሳታስተውሉት አይቀርም፤ በዕድሜ ልክ እስራት ካልሆነ ደግሞ በሞት ነዉ የማለናብታችሁ። እኔ ዘንድ አንዳች ርኅራኄ የለም። ለእኔ ለጨለማው ገዥ የጥምቀት ዉሀ የሆነዉን፤ ለመንፈሴ ማጥመቂያ የሚጠቅመኝንና ሁል ጊዜ ብተደጋግሙልኝ የማይሰለጥኝ «ብሔር ብሔረሰቦች» የሚለዉ ልዩ ቋንቋዬ ስለሆነ፤ ከእኔ ፍጹም ባለሟልነትን ለማግኘት ይህንኑ ቃሌን በቴሌቪዥንም ሆነ በሬድዮን፤ በሥነ ጽሑፍም ሆነ በስብሰባ መደጋገም ይጠበቅባችኋል። «ሕሊናዬን አልሸጥም፤ እንደባይ ዉኃ አልነዳም፤» የምትሉ ከሆነ የተለመደዉ ችግርና ችጋር ልክ ያስገባችኋል።

እናንተ የአዳም ዘሮች፤ «እግዚአብሔርን እናመልካለን፤ የእሱ ተገዢ ነን» ትላላችሁ። ነገር ግን ቀን ከሌሊት የእኔን ፈቃድ ስትፈጽሙና ስታስፈጽሙ ነዉ የምመለከተዉ። ሙሉ በሙሉ የእኔ ተገዢ መሆናችሁን ለማረጋገጥ ሌላ ብዙ ማረጋገጫ ሳያስፈልገኝ በቴሌቪዥን፤ በሬድዮን፤ በጋዜጣ፤ በመጽሔት፤ በመጽሐፍት፤ በሬልም፤ በኢንተርኔት፤ በመሳሰሉት የምታቀርቡትና የምታስተላልፉት ትዕይንትና ወሬ መልእክት ብቻ በቂ ማስረጃዬ ነዉ። ለነገሩ ለእንደራሴዎቹ ትዕዛዝ የምሰጥ ዋና አዛዥ እኔ ስለሆንኩ፤ እናንተ መልካም ነገር እናስተላልፍበት ብትሉም አትችሉም። የምትጠየቁበት ግን ማመዛዘንና ማገናዘብ የሚችል ኅሊና እያላችሁ የእኔ የጨለማው ገዥ እንደራሴዎቹን ለመሪነት ሆነ ለአስተዳዳሪነት መምረጣችሁ ነዉ። ለነገሩ «እምቢ አንመርጥም» ብትሉስ ምን ታመጣላችሁ? ባስታጠኳቸዉ መሳሪያ ልክ ያስገቧችኋል። «እግዚአብሔር ይሁናችሁ» እንዳልል ያዘንኩላችሁ ስለሚመስልና እንደራሴዎቹ ቅር ስለሚላቸዉ «እኔዉ ልሁናችሁ» ብዬ አጽናናችኋለሁ። ብቻ እድሜ ለእንደራሴዎቹ ወርቃማ ቃላት እየተጠቀሙልኝ ትዉልዱን ደኅና አድርገዉ አንደዘዉልኛል፤ አሳምጸዉልኛል። ለዚህም



## «የጨለማው ገዥ ተግባርና ንግግር»

መልካም የግፍ፣ የጭቆና፣ የበደል፣ የአድሎ፣ የክህደት፣ የዓመጸ፣ የርኩሰት ዘመን እመኝላቸዋለሁ።

ለእንደራሴዎቼ አንድ እዉነት ሳልነግራቸው ብቀር ለወደፊት ይጸጽተኛልና - እናንተ እንደራሴዎቼ! እስከዛሬ ድረስ በታማኝነት ስላገለገላችሁኝ በታላቁ ስሜ ሉሲፈር ወይም የጨለማው ባለሥልጣን ወይም ዓለም በሚያውቀኝ ዲያቢሎስ ስሜ በቅድሚያ አመሰግናችኋለሁ። በመቀጠል ደግሞ የሥልጣን እድሜያችሁን በብልጣብልጥነትና በሥጋዊ ጥበብ የምታስረዝሙ መስሏችሁ ሌት ተቀን መትጋታችሁ የሚደነቅ ቢሆንም ከተቆረጠላችሁ ቀን አንዲት ቀን ማስረዘም የማትችሉ መሆኑን ሳዉቅ ስለ አቅመቢስነቴ እጅግ ባዝንም ባለተረኛ ስለሚተካ በዚያ እጽናናለሁ። እናንተ ለሃያ ዓመታት እኔን የጨለማው ገዥን በቅንነትና በታማኝነት፣ ትጋት በተሞላ አገልገሎታችሁ አስደስታችሁኝ የአንድ ቀን ዋስትና መስጠት አለመቻሉና እግዚአብሔር የፈለገውን በፈለገው ጊዜ ማከናወን መቻሉና እርሱ ሳይፈቅድ ደግሞ ምርጥ ባለሟሎቹ ላይ አንዳች ሊደረግባቸው አለመቻሉ እጅጉን ያስቆጨኛል፤ ያንገበግበኛል።

እንደ እኔ ቢሆን ምንም እንኳን የአንደኝነት ማዕረግ ባልሰጣችሁም ከኢራቁና ከሊቢያው መሪ ልዩ ባለሟሎቹ ከነበሩት በማስከተል እናንተ የአዲሲቷ ኢትዮጵያ የክልልሎች መሪዎች ከዋናው ከርዕሰ ክልላት መሪያችሁ ጭምር የሥልጣን እድሜ ማራዘሚያ ዋስትና እሰጣችሁ ነበር። ምን ያደርጋል ታዲያ! እንኳን ለእናንተ ዋስትና ልሰጥ ቀርቶ ለራሴ አንዳች ዋስትና የሌለኝ ተራ ደካማ ፍጡር በመሆኑ ጎዘኔ እጅግ የከፋ ነው። ስምህ ያጽናናህ እንድትሉኝ እፈልጋለሁ። እናንተም ርኩስ የሆነው ስሜ ያጽናናችሁ።

ታዲያ ይህን አባባሌን እንዳታጣጥሉት። እግዚአብሔር እንኳን እናንተን ቀርቶ ማንም አይነካቸውም አይነቀንቃቸውም የተባሉትን ነገሥታት፣ ፕሬዝዳንት፣ ጠቅላይ ሚኒስትር፣ ባለሥልጣናት፣ ባጠቃላይ ኃያላን የተባሉትን እንኳ እንዳልነበሩ አድርጓቸው መታሰቢያቸውን ሳይቀር ከምድር ደምስሏል። እናንተ ዋና ዓመጸኞችንና ከሃዲዎችን እንዴት አብልጦ አይደመስሳችሁ! እጅግ ይደመስሳችኋል።

ታዲያ እንዲህ ስላችሁ ስለዓመጸና ክህደት ተግባራችሁ እንድትጸጹ፣ ንስሐ እንድትገቡ ልመክራችሁ ፈልጌ አለመሆኑን በከፋትና በተንኮል፣ በበቀለኝነት የተሞላው ልቦናችሁ እንደሚነግራችሁ ምንም አልጠራጠርም። ስለዚህ የዘራችሁትን የዓመጸ፣ የክህደት፣ የርኩሰት ፍሬያችሁን ማጨዳችሁ ስለማይቀር፣ ልክ እንደ አጥፍቶ ጠፊዎቹ የመጨረሻውን ኒሻን ተሸላሚ እንድትሆኑ፣ እናንተም መጥፋታችሁ ስለማይቀር ኢትዮጵያ የተባለች አገርና ሕዝቧን እንድታጠፋልኝ የመጨረሻ ታላቁን ምክሬን እለግሳችኋለሁ።

ጊዜ ያለ መስሏችሁ «ቀስ በቀስ ኅሊናን እያደነዘዘንና እየመረዘን በወርቃማ ቃላቶች እየታጀብን በሕገ መንግሥትህ ተመርተን የብሔር ብሔረሰቦች መብት

## «የጨለማው ገዥ ተግባርና ንግግር»

እስከመገንጠል በሚለው አንቀጽ ሠላሳ ዘጠኝ መስረት ተግባራዊ እናደርጋለን፤ እጅግ ጠግቦን እስከምናስታውክ ድረስ ትንሽ ታገሠን » እንዳትሉኝ በጥብቅ አሳስባችኋለሁ። እኔ ተረብሻለሁ፤ ኃይለኛ ጭንቀት ላይ ነኝ ያለሁት። በአራቱም ማእዘን ያሉ የዓለም መንግሥታት፣ የተለያዩ ቡድኖችና ግለሰቦች የዓመጸ፣ የክህደት፣ የርኩስት ጽዋቸውን እየተሳነጩ በማለፍና ፍጻቸውን በመቀበል ላይ ናቸው። በተለይ አንተ አእምሮህ አንዳንዴ ከእኔ ላቅ እያለ የምታስቀናኝ ጠቅላይ ሚኒስትር፤ ላንተ ምክር ባያስፈልግም የልቤን ታወቃለህና የምታደርገውን በፍጥነት አድርግ።

ስለ እንደራሴዎቼ ተግባርና ማንነት ኃያላኑን መንግሥታቱን ትቼ፤ ሌት ተቀን ለእኔ ታማኝነታቸውን በማረጋገጥ የኃይልነት ማዕረግ እንድሰጣቸው በልዩ አምልኮ ደጅ ስለሚጠኑኝ የዚህችው የአዲሲቷ የኢትዮጵያ እንደራሴዎቼን ምሳሌ በማቅረብ ታላቅነቱን ለማሳወቅ እፈልጋለሁ። እነዚህ የቀድሞ የጫካና የዋሻ ምልምሎቹ ለማርክዚስት፣ ሌኒኒስት ፍልስፍናና የሶሻሊስት ሥርዓቱን በሚገባ ካስጠናዋቸውና ወሳጣቸው ያለውን የክህደት፣ የዓመጸ፣ የርኩስት፣ የጥላቻና የበቀል ስሜታቸውን በደንብ ካጠናከርኩ በኋላ፤ የመጀመሪያ የእጩ መኮንንነት ማዕረግ በመስጠት እንደመመሪያ በያዘኩት «በፊት ለፊት ወርቃማ ቃላቶችንና አባባሎችን ማስቀደም» በሚለው መርህ እነዚሁ እጩ መኮንኖቹ የዓመጸውና የክህደቱ ጽዋ የሞላባቸው የቀድሞው መኮንኖቹ ከወንበራቸው ሲሰናበቱ አዲሶቹ እጮቹ በወርቃማ አባባሎቹ በሆኑት ነጻነት፣ ፍትህ፣ እኩልነት፣ በእኔዉ ስያሜ ዴሞክራሲ ታጅበዉ በግንቦት ፲፱፻፹፫(1983) ዓ.ም.ወደ ተከበረዉ ወንበራ መጡ።

በበላይ መሪያቸው እኔ አታላዩ(ሸዋጁ) መንፈስ ነበርኩና የወሰጣቸውን ጥላቻና በቀል በደንብ አወቅ ነበርና ይህች እንድትጠፋ እፈልግ የነበረችውን «ሀገረ እግዚአብሔር» የምትባለውን ኢትዮጵያን፤ «ብሔር ብሔረሰቦች» በሚለው ተወዳዳሪና ተቀራራቢ በሌለው ወርቃማ ቃሌ በመጠቀም አገራዊና የሰንደቅ ዓላማ ፍቅር እንዲቀንስ በማድረግ የተለያዩ መንግሥታት እንዲመሰረቱ አስደረኩ። እዚህ ላይ አስደረኩ ስል አስገድጄ ሳይሆን ያቀረብኩላቸውን ሐሳብ ቀደም ሲል በጫካዉ ወይይታችን ተግባራዊ ለማድረግ በደስታ የተቀበሉት ስለነበረ፤ በወንበር ሲቀመጡ ወዲያው ተግባራዊ ለማድረግ አልተቸገሩም።

እዚህ ላይ የመንግሥታቱን ስያሜ በተመለከተ «በሂደት ሳናስፎግር እንዳንተ እቅድ መሰረት ስያሜዎቹን መሉ በመሉ ተግባራዊ እንዳርጋለን፤ ለጊዜው ኢትዮጵያ የሚለውን ስያሜ ሊቀናቀንና ሊተካ የሚችለውን «አሮሚያ» በማለት እንሰይማለን ፤ ሌሎቹንም በሂደት ትግሪያ፣አማሪያ፣ ሱማሊያ፣ አፋሪያ፣ ሐረሪያ፣ ጋምቤሊያ፣ ቤንሻንጉሊያ፣ ሃዲይያ፣ ወላይትዬያ፣ ጉራጊያ፣ ስልጢይያ፣ ሲዳሞዬያ.. ወዘተ በማለት እናስተካክላለን፤ ለጊዜው ግን በምትፈልገው በብሔር ብሔረሰቦች ስም የተለያዩ መንግሥታትን እናቋቁማለን፤ ለዚህም እኛ የጫካ ታማኝ እጭዎችህ በርኩስ ስምህ እንምልልሃለን።» በማለት ምህላ ስለፈጸሙልኝ መንግሥታቸውን ሙሉ እዉቅና ሰጥቻለሁ።

## **«የጨለማው ገዥ ተግባርና ንግግር»**

**እንደ ዕቅድና ምኞቱ ኢትዮጵያ የሚለው ስያሜና የቅዱሱ ኪዳን ሕዝብ ቶሎ ባይጠፋም፤ በልዩ የጥላቻና የበቀል ስብከቱ አገልግሎት ላይ በተሰማሩት እጩዎቹና ካድሬዎቻቸው አማካይነት ልቤን ሙሉ በሙሉ ባያረካም የተወሰኑ አብያተ ክርስቲያናት ተቃጥለዉልኛል፤ ክርስቲያኖችም ተጨፍጭፋዋል፤ የቀሩትም ከትዉልድ ቄያቸው ተፈናቅለዋል፤ መከራና ችግር ደርሶባቸዋል፤ ሌሎችም ተሳቀዉ በጭንቀትና በስጋት እንዲኖሩ ተደርገዋል። ለወደፊት ደግሞ እንደራሴዎቹ ከዚህ በላይ ፍሬ ያፈሩልኛል ብዬ ተስፋ በማድረግ ይኸው ለሃያ አመት የማማከር አገልግሎት በመስጠት ላይ እገኛለሁ።**

በዚሁ አጋጣሚ በጥላቻና በበቀል ቅስቀሳ ላይ ትልቅ አስተዋጽኦ አድርጋችሁ የምትፈልጉትን የሥልጣን እርከንና ብልጽግና ሳይሳካላችሁ ቀርቶ፤ የተወሰናችሁ ታስራችሁ፤ ሌሎቻችሁ ልታጠፏት ከነበረችሁ ቅድስት ምድራችሁ ኢትዮጵያ ተሰዳችሁ በጨለማው ግዛቱ በስደት ዓለም ያላችሁና በአገር ዉስጥ ምኞታችሁ ተፈጽሞላችሁ በድሆች እናት ላይ ያላችሁ ዉድ ባለሟሎቹ ላመሰግናችሁ እወዳለሁ። እስከ ሕይወታችሁ ፍጻሜ ድረስ ለእኔ ያላችሁን ታማኝነት እንድትገልጹልኝ እያሳሰብኳችሁ፤ በዋናዉ እንደራሴና በአጫፋሪዎቹ ቅሬታ ያላችሁ ግን በአጭር ጊዜ ዉስጥ ቅሬታችሁን ለእኔና ለቅሬታ ሰሚ ኮሚቴዎች ማቅረብ የምትችሉ መሆኑን እገልጻለሁ። በቅሬታችሁ ግምገማ ዉጤት እንደራሴዎቹ የእናንተን ያህል ዓላማዬን ለማሳካት ሳይጥሩ ቀርተዉ ከሆነ በአንድ ዓመት ዉስጥ ወደ ወንበሬ አመጣችኋለሁ። አይዟችሁ እኔ እስካለዉ ድረስ የክህደት፣ የዓመጸ፣ የርኩሰት፣ የግፍ፣ የበቀልና የጥላቻ ዉለታችሁን አልረሳዉም። ለዚህም በታላቁ ስሜ ዲያብሎስ እምልላችኋለሁ።

**እናንተ ኢትዮጵያዉያን! ዉድ እንደራሴዎቹ ያመጡትን የዘረኝነትና የጎጠኝነት ሥርዓት «አሜን» ብላችሁ በመቀበላችሁና የአዳም ዘር መሆናችሁን፤ ከሁሉ በላይ ደግሞ የካም፣ የሴም፣ የያፌት ነገድ ዉሕድ የሆነዉ የቅዱስ ኪዳኗ ኢትዮጵያ ሕዝብ መሆናችሁን፤ አባታችሁ አንዱ እግዚአብሔር መሆኑን ክዳችሁ ይህች ምድር መኖሪያችሁ ላትሆን በአዳምና ሔዋን ዓመጸ ምክንያት በሥጋ ተገልጸችሁ እየተቀጣችሁ፤ እየጠራችሁ መሆኑን በመዘንጋትና ሰማያዊ ተስፋችሁን በማጨለም እዉነተኛ ገንዘባችሁ የሆነች ነፍሳችሁን በዓመጸ ተግባር ላይ በማሰለፋችሁ፤ እንዲሁም በእንደራሴዎቹ አማካይነት ተግባራዊ ያደረኩትን የብሔር ብሔረሰቦች የጎጠኝነት ክፍልፋይ አገዛዜን መቀበል ብቻ አይደለም «እኔ የዚህ ቋንቋ ተናጋሪ ነኝና ይህ ክልሌ ነዉ፤ ያንተ ክልል አይደለም፤» በማለት የከፋ የከረፋዉን ስብከቱን ተግባራዊ በማድረጋችሁና ባጠቃላይ የዓመጸ፣ የክህደት፣ የርኩሰት ተባባሪ ለመሆን ሙሉ ፈቃደኞች በመሆናችሁ ከፍ ያለዉን ምስጋናዬን አቀርባለሁ። መቼም እንደምታጨበጭቡልኝና እንደራሴዎቹና አጫፋሪዎቻቸው ደግሞ የብሔር ብሔረሰብ ዘፈንና ጭፈራ እንደምታቀርቡልኝ ሙሉ በሙል አተማመናለሁ።**

## **«የጨለማው ገዥ ተግባርና ንግግር»**

በተለይ «የሃይማኖት አባት ነን፤ ባለመስቀል ነን» ብላችሁ በዚሁ በከፋና በከረፋው ሥርዓቱ ተሳታፊና አስፈጻሚ የሆናችሁ የተለየ ምስጋና ሊቸራችሁ ይገባል። ምክንያቱም ሌላውን እንኳ እንደ ኳስ ብጠልዘው፤ ባንክባለው፤ ብወረወረው፤ ብረግጠው፤ ባጠቃላይ እንደልቤ ባደርገው ብዙም አይደንቀኝም። ምክንያቱም ሆዱ አምላኩ የሆነውን በሆዱ እገባበታለሁ፤ ሥልጣኑን፤ ክብሩን የሚያመልከውን በሥልጣንና በክብሩ እገባበታለሁ፤ ገላውን የሚያመልከውን ገላውን አስመልክታለሁ፤ ምስጋናን የሚፈልግ ከንቱ ወዳሴ አስቀርብታለሁ፤ ብልጽግናን የሚፈልገውን በገንዘብ እጥለዋለውና ነው። እናንተ ግን በአፋችሁ ሁል ጊዜ « እነዚህን ናቁ፤ ተስፋችሁን ገነት መንግሥተ ሰማያት አድርጉ» ስለምትሉና እናንተ በተግባር የምትፈጽሙ እየመሰለኝ በቁጥጥሬ ስር ማዋል ያዳግተኛል እያልኩ እጨነቅ ነበርና ነው። አንዳንዶቻችሁም ከሥጋዊያኑ ብላችሁ ሳገኛችሁ፤ - እነዚህ ለካስ የሥጋዊ መንገድ ጠፍቶባቸው ነው ለዘመናት በስቃይ ሕይወት ውስጥ ሲዳክሩ የነበሩት አላለሁ።

አንዳንዶቻችሁ ግን እኔን በማስቀናት ላይ በመሆናችሁ እርማት ማድረግ ይጠበቅባችኋል። ይኸውም እናንተ በቁማችሁ ሐውልት እያስቆማችሁ መከበርና መግነን ፤ መመለክ ከፈለጋችሁ እኔ በጣዖታት ላይ አድራ የምመለከውን ማን ያስታውሰኛል በሚል ስጋት ሲሆን፤ በየቤተክርስቲያኑ ተሰቅሎ ምእመናን ስለሚለማመኑበት ሥዕል (ባኑር) ግን እግዚአብሔርና ቅዱሳን አስተያየታቸውን ቢሰጡ የተሻለ ነው እያልኩ አንድ ምስክርነት ለመስጠጥ ግን እፈልጋለሁ። ይህም እኔ የማወቀው ሥዕላት ሰዎች በምድራዊ ቆይታቸው የቅድስናና የጽድቅ ስራ ሰርተው ወደ አምላካቸው እቅፍ ሲሄዱና ቅድስናቸው በእግዚአብሔር ሲረጋገጥ ነበር ለጻድቃኑ ሥዕላቸው ተዘጋጅቶ በየአብያተ ክርስቲያኑ ውስጥ ይሰቀል የነበረው።

ይሁንና ጽድቁና ቅድስናው ያልተረጋገጠለት ሰው በሕይወት እያለ «ቅዱስ፤ ብጹዕ ነኝ» ስለሚል፤ እንኳን ሥዕል ቀርቶ ታቦት ቢቀረጽላቸው እግዚአብሔር ስለሚቆጣና እውነተኛ ቅዱሳኑም ስለሚያዝኑ እኔ ደስ ይለኛል። ሌላው ደግሞ አድሏዊ አሰራራችሁን ትታችሁ በአዲስ አበባ የተጀመረው የጣዖት ማቆምና ሥዕላትን መስቀል በየክልላቶቹ መንግሥታት ውስጥ በሚገኙ አብያተ ክርስቲያናት ጭምር እንድታቆሙ አሳስባለሁ። እናንተ በሐውልት ማቆምና ሥዕላትን በመስቀል ዋና አስተባባሪዎችና ጣዖት አስመራቂዎቹ፤ «አይሮፕላን ይዛል» የምትሉትን የማስመሰል አሳባችሁን ትታችሁ፤ ለእኔ በሚጠቅመው በቀድሞ ተግባራችሁ እንድትቀጥሉ እናንተንም በጥብቅ አሳስባለሁ። እምቢ ካላችሁ ደግሞ ከመሪያችሁ ጋር ያስተሳሰራችሁትን ህትብት እቆርጥባችኋለሁ።

ዱሮ ዱሮ እነዚህ በሥጋዊ ሆኑ በመንፈሳዊ ወንበር ላይ የተቀመጡት እንደራሴዎቼና ባለሟሎቼ፤ አንዳንዴ በንግግራቸው የሚያሰሙት ወርቃማ ንግግሮች ተግባራዊ ያደርጉት ይሆን እያልኩ እስከ ነበር። አሁን ግን ብዙ ጊዜ ንግግራቸውና ተግባራቸው አለመገናኘቱንና ውጫቸውና ውስጣቸው አንድ አለመሆኑን ስረዳ፤ ሺህ

## «የጨለማው ገዥ ተግባርና ንግግር»

ወርቃማ ንግግሮች እንኳን ኢትዮጵያውያን ቀርቶ ዓለም የሚቀበለውን ወሬ ቢያወሩ ከቁም ነገር የማልቆጥረውና አንዳችም ስጋት የማይታይብኝ ሆኗል። ምክንያቱም ሙሉ በሙሉ ተገዢዎቹ ሆነዋልና ይልቁት ተደማጭነትና ተቀባይነት እንዲኖራቸው ከልባቸው ያልሆነውን መልካም ንግግሮችን አሳስባቸዋለሁ። ወደ ተግባር ሲመጣ ደግሞ ተቃራኒውን አስፈጽማቸዋለሁ። እነሱን ብቻ ሳይሆን በእነሱ መንፈስ የሚመሩትን እስከ ገጠር ቀበሌ ገበሬ ማኅበርና ቤተ ክርስቲያን ድረስ ተግባራዊ አስደርጋለሁ። «አሻፈረኝ ጎሊናዬን አልሸጥም» የሚለውን ከስራ በማፈናቀልና ወደ ማይፈልገው ቦታ በማዟዟር እበቀላለሁ፤ ሲብስ ደግሞ በእስራትና በግድያ እርምጃ ለማስወሰድ ማንኛውንም ጥረት አደርጋለሁ።

እንዲገባችሁና በፍርሃት እንድትዋጡ በምሳሌ ጭምር ላስረዳችሁ እችላለሁ። እንደራሴዎቹ ሆኑ ባለሟሎቹ ጎሊናቸውን ለመገለባበጠ የማይቸገሩ በመሆናቸው አስቀድሜ ምስጋና አቀርብላቸዋለሁ። ምሳሌ አንድ፡ የሥጋዊው መሪ ስለ ኢትዮጵያዊነት ሆነ ስለ ሰንደቅ ዓላማ ደንታ የሌለው፤ ይልቁንም ኢትዮጵያዊነትና ሰንደቅ ዓላማን ለማጥፋት ቀን ከሌሊት የሚተጋ ዉስጡ ጥላቻና በቀል የሞላበት መሆኑን እሱም እኔም በደንብ እናወቃለን። ከእርሱም በላይ እኔ አወቃለሁ፤ ይኸውም አንዳንድ ንግግሮቹንና ተግባሮቹን እርሱ ስለሚዘነጋ፤ እኔ ደግሞ አንዱንም ስለማልረሳ ነው። ገና ከወጣትነቱ ጀምሮ ሓሳቦቹ ሁሉ ለእኔ የሚመቹ በማርክስና በሌኒን ፍልስፍና የተሞሉ «እግዚአብሔር የለም» በሚል፤ በከሃዲዎች ርዕዮተ ዓለም የሚመራ ስለነበረ፤ ከሁሉ ይልቅ እንደልቤ መሆን በመቻሉ ለባለወንጌርነት አጨሁት።

ከዚያም ያ ያፈጀውን ተሐድሶ ያልተደረገበት የሶሻሊስት ሥርዓትና መሪዎቹ ከወንጌራቸው ሲገነደሱ እሱን በወንጌር ላይ ቀብቼ አስቀመጥኩ። ታዲያ አንዳንዴ በአስተሳሰቡ ከእኔ ላቅ ይላልና ሕዝቡ በሶሻሊስት ሥርዓት መንገሸገሹን ተረድቶ ጎሊናውን ወዲያዊ ገልበጥ አድርጎ ያላሰብኩትን የካፒታሊስት ሥርዓት ዘረጋልኝ። ታዲያ ጭንቅላቱ እንዳልኳችሁ ከሁሉ የመጠቀ ነውና የትግል ጓዶቹ ቅር እንዳይላቸው ያቀበልኩትን ልዩ ቃሌን «አብዮታዊ ዴሞክራሲ» ስያሜ በማወጣት አርማቸውና መመሪያቸው እንዲሆን አስደረኩ። በዚህም ብልጠቱ በሂደት የሚቀናቀኑትን ሁሉ ደምስሶ እንዲገኝና አምባገነን እንዲሆን ሙሉ ሥልጣንን አጎናጸፍኩት።

ታዲያ ከመጀመሪያው ኢትዮጵያን ለማጥፋትና የሰንደቅ ዓላማን ፍቅር ለመቀነስ ታጥቆ የተነሳ ታጋዩ ነበርና፤ ኢትዮጵያን በተለያዩ መንግሥታት ከፋፈለልኝ፤ ሰሜን ክፍል የነበረችውንም «ኤርትራዊያን ናቸው እንጂ ኢትዮጵያውያን አይደሉም» ብሎ ዐዋጅ አስነገረልኝ። ሰንደቅ ዓላማውንም ከፋፍሎ «የትግሬ ሰንደቅ ዓላማ፣ የኦሮሞ ሰንደቅ ዓላማ፣ የአማራ ሰንደቅ ዓላማ፣ የሱማሌ ሰንደቅ ዓላማ፣ የአፋር ሰንደቅ ዓላማ፣ የሐረር ሰንደቅ ዓላማ፣ የጋንቤላ ሰንደቅ ዓላማ፣ የቤንሻንጉል ጉሙዝ ሰንደቅ ዓላማ፣ የደቡብ ብሔር ብሔረሰቦች ሰንደቅ ዓላማ» በማለት ሁሉም የጎጡን ሰንደቅዓላማ ከፍ ከፍ እንዲያደረግና «አይ ይህን ሽወዳ አንቀበልም፤ የኢትዮጵያን ሰንደቅ ዓላማ ነው ከፍ

**«የጨለማው ገዥ ተግባርና ንግግር»**

**የምናደርገው» ብለው ያስቸገሩትን ደግሞ ወርቃማ አርማዬን ኮከብ በመሃሉ ጉብ አደረገውና አንጀቱ እስከሚርስ ድረስ በመላው ኢትዮጵያ ከፍ ከፍ እንዲል አስደረገ፡፡**

በእሱ መንፈስ የሚመሩ ሁሉ ዕቅዱንና ንግግሩን ተግባራዊ አደረጉ፡፡ እንኳን ኮከብ አርማዬን ቀርቶ ስዉሩ ምስጢራዊ ቁጥሬን **«666 ይደረግበት» ቢባል፤ ይህ ኅሊናውን የሸጠ ትውልድ በፈንጠዝያ ነው የሚቀበለው፡፡** ለዚህም ምስክር እንዲሆን ሕገ መንግሥቱ በሚጸድቅበት ወቅት **«የብሔር ብሔረሰቦች መብትና ነጻነት እስከ መገንጠል ድርሰ ነው»** ተብሎ በእንደራሴዎቹ ሲበሰር፤ በአዳራሽ ውስጥ የተዘለለው ዝላይና ጭፈራ፣ እልልታና ሆሆታ መጥቀስ ይቻላል፡፡ ይህ ደግሞ የሚያሳየው ትውልዱ ለእኔ ጨለማ ፈቃድ ምን ያህል ታማኝና ዝግጁ መሆኑን በሚገባ ያስረዳል፡፡ ለእኔ ኮከብ በቂዬ ስለሆነ ከፈለጉ **«የቅድስና መገለጫ ነው»** ይበሉት፤ ሲፈልጉ **«የብሔር ብሔረሰቦች መገላጫ ነው»** ይበሉት፤ **ዞሮ ዞሮ መመለኬንና ከፍ ከፍ ማለቴን ነው የምፈልገው፡፡**

ስለሰንደቅ ዓላማ አንዳች ፍቅር የሌለውና ገና በትግል ውስጥ እያሉ ኮከብ አርማዬን አርማቸው አድርገው ሲታገሉ የነበረ፤ እውነተኛውን **ሰንደቅዓላማ «ጨርቅ ነው»** ብሎ እንዳላጥላላ፤ አሁን ደግሞ ኅሊናውን እንደ አክርባት ገለባብጦ የኢትዮጵያ ወዳጅ ለመምሰልና የሰንደቅዓላማ ፍቅረ እንዳለው ለማስመስል **«የሰንደቅ ዓላማ ቀን»** ብሎ ያስከብራል፡፡ በምስጢር ስለምንተዋወቅ **«ልዩ እንደራሴ እደግ ተመንደግ»** ብዬ እመርቀዋለሁ፡፡ **ምክንያቱም ዋና ዓላማዬ እውነተኛውን ሰንደቅ ዓላማና እውነተኛውን የመለኮት አርማ ከአገሪቱ ማስወገድና ክህደት ማስፈጸም ነውና ፍላጎቴ፡፡** ይኸው ተሳክቶልኝ ከምድሪቱ በዐዋጅ ማስወገድና እውነተኛውን ሰንደቅ ዓላማ የሚያወለበልብም በወንጀል እንዲቀጣ ብቻ አይደለም አርማዬ ከፍ ብሎ ከክልሎቼ ሰንደቅዓላማ ጋር ቀን ተይዞለት እንዲወለበለብ ተደርጎልኛል፡፡

ለዚህ አስተዋጽኦ ላደረጋችሁ የተወካዮች ምክርቤት አባላት፣ የፌዴሬሽን ምክርቤት አባላት፣ የክልል መንግሥታት ምክርቤት አባላት፣ ከታች እስከላይ ያላችሁ ካድሬዎቼና ደጋፊዎቼ፤ ከእግሬ ስር በመርገጥ በከበረው ዲያብሎስ ስሜ አመሰግናችኋለሁ፡፡ ለወደፊትም ቆራጡ መሪ «ኮከብ ብቻ አይበቃም የብሔር ብሔረሰቦችን እኩልነትና ነጻነት የሚገልጽ ምስጢራዊ ቁጥር አለ ይደረግበት» ቢላችሁ፤ **መቼም ከሱ በላይ ኅሊናችሁን ማገለባበጥ የምትችሉ ብልሆች** መሆናችሁን ስለማወቅ እናንተን መምከር ሆነ ማሠልጠን አያስፈልገኝምና እንደሚላችሁ ሁኑለት፡፡

ምክንያቱም በኢኮኖሚው በኩል «ወገኔ፣ ፈቃዴን የሚፈጽሙ» በማለት ስለሆነ ብልጽግናን የሚያድለው፤ በተቃራኒው ደግሞ በአስተሳሰብ ከእሱ የተለዩትን የሚመሩትን ድርጅት ለማጥፋት ወደ ኋላ የማይልና ከባለም ለማሳሰር፣ ለማሳደድ፣ ለማስገደል አንዳች ርኅራኄ የሌለው መሆኑን እናንተም ሳታወቁ ትቀራላችሁ ብዬ አልገምትም፡፡

**«የጨለማው ገዥ ተግባርና ንግግር»**

እስቲ የትኛው ባለሃብት ነው ወቶ፣ ወርዶ፣ ላቡን አፍሶ፣ በድካሙ የበለጸገ?  
ሚሊየነርና ቢሊየነር የሆነ? እንዳትዋሹ በደንብ እንተዋወቃለን፡፡ ይኸውም በአጭራጭ  
መንገድ፣ በስርቆት፣ በብልጣብልጥነት፣ በክህደት፣ በዘመድ አዝማድ፣ በጎጥ በመሟደን  
መሆኑን እንዳልደብላችሁ ዓለም ያዉቀዋል፡፡ በንጹህ ስራ ቢሆን፤ ይህ መንግሥቱ ካለው  
የጭከናና የአድሎ ፖሊሲ፤ እንኳን ሚሊየነርና ቢሊየነር ልትሆኑ ቀርቶ አንዲት ያማረ  
መኖሪያ ቤትና መንቀሳቀሻ መኪና አይኖራችሁም ነበር፡፡ ታዲያ እናንተ ባለሥልጣናትና  
ባለሃብቶች፤ ለእንደራሴ መንግሥቱ ታማኝ ብትሆኑና ኅሊናችሁን በመሸጥ « አድርጉ፣  
በሉ» የሚላችሁን ብታደርጉ፣ ብትሉ ከእኔ ልዩ ሽልማት የሚሰጣችሁ አይምስላችሁ፡፡ እኔ  
ካለምንም ጥቅም እንደቦይ ዉኃ የሚነዳልኝን ነዉ ሞገስና ክብር የምሆነዉ እንጂ፤  
ከጥቅሙ ጋር የሚገለባበጥ ሌላ የተሻለ ጥቅም የሚያገኝበት አጋጣሚ ካገኘ ወዲያዉ  
ሊክደኝ እንደሚችል እገምታለሁና አላምነዉም፡፡ዞሮ ዞሮ ከትቢያ አንስቶ ለዚህ ያበቃችሁን  
መንግሥቱንና እኔን ከእግራ ስር በመዉደቅ ልታመሰግኑንና ልትሰግዱልን ይገባችኋል፡፡

እንቢ ካላችሁ ደግሞ ለእናንተ እንዲመች አድርጌ ያስቀረጽኩትን ፓሊሲ  
ይኸውም በሀብት ላይ ሀብት፤ በቦታ ላይ ቦታ፤ በሥልጣን ላይ ሥልጣን፤ በኃላፊነት  
ላይ ኃላፊነት እንዲጨመርላችሁና ምስኪኑ ወገናችሁ ለመኖር እስኪያቅተዉ ድረስ  
እንዲንገዳገድ፤ እናንተም በአናቱ ላይ እንድትረማመዱ ያስደረኩትን፤ ደሀዉ እንዲያዝንና  
እንዲንከራተት፤ በየጥጋጥኑ እንዲወድቅ፤ ባለ ደሞዝተኛም የቤትና የቦታ ባለቤት  
እንዳይሆን፤ ቦታዎችሁ ሁሉ በሊዝ አቅም ላለዉና ለባሰጊዜ እንዲቸበቸብ ያደረኩትን  
ለዉጥና ማሻሻያ አድርጌ፡-

«ሁለት ልብስ ያሉት አንዱን ለሌለዉ» እንደተባለዉ፤ ይህን ጥቅስ በመጥቀሴ  
ቅር እንዳትሰኙ፤ ካለቦታዉ መጠቃቀስ የለመድኩት ከእንደራሴዎቼ መሪዎቻችሁና  
ከካድሬዎቻችዉ ስለሆነ፤ በዚሁ አጋጣሚ ስለእግዚአብሔር ቃል መጠቃቀሴ ይቅርታ  
እያልኩ፤ እኔ ግን የራሴን «ሁለት ቤት ያለዉ አንዱን ለሌለዉ ያድል፤ እኔ ብቻ  
ልበልጽግ የሚለዉ ከኅብረተሰቡ ጋር አብሮ ይበልጽግ፤ በአጭርጭና በዘመድ አዝማድ  
በጎጥ ተቧድኖ የሕዝብን ሀብት መመዝበር ይቁም፤ ማጭበርበርና መስረቅ ይቁም፤  
ባጠቃላይ በኢትዮጵያዉያን ስም በልመና ሆነ በብድር መልክ መቶ የተወሰነ ግለሰቦችና  
ቡድኖች በበለጸጉበት ሀብት ንብረት ሕዝቡን ይካሱ፤አገራችዉንና ሕዝባችዉን በታማኝነት  
ያገልግሉ፤ ከሕዝብ በተለያየ መንገድ የሚሰበሰበዉ ገንዘብ ለትክክለኛ ዓላማ ይዋል  
..ወዘተ» የሚለዉን ፓሊሲ ተግባራዊ እንዲሆን ከማድረግ ወደ ኋላ እንደማልመለስ  
አዉቃችሁ፤ እስከመጨረሻዉ ድረስ ታማኝ እንድትሆኑና የሕዝቡን ሀብትና ንብረት  
ብቻችሁን ተቀራምታችሁ፤ ጠግባችሁ እስከምትፈነዱ ድረስ ሕዝቡን እንድታጎሳቁሉና  
እንድታደክዩ ምክሬን እለግላችኋለሁ፡፡ ከፈለኩ በደርግ ጊዜ ያስወሰድኩትን እርምጃ  
በእናንተ ላይም የማሰስድ ሥልጣንና ብቃት እንዳለኝም ልታዉቁ ይገባችኋል፡፡

## **«የጨለማው ገዥ ተግባርና ንግግር»**

**እናንተ ባለሀብቶች፤ እጅጉን ታዝቤያችኋለሁ። ይኸውም ዕለት ዕለት ሀብት ላይ ሀብት ብጨመርላችሁም እርካታ የሌላችሁ፤ የተቅበዘበዛችሁ፤ «ተመስግን» ማለትን የማታወቁ በመሆናችሁ ነው። እስቲ ምስኪን ወገኖቻችሁን ተመልከቱ፤ አገኙ አጡ ፈጣሪያቸውን ያመሰግናሉ፤ ባላቸው ረክተው፤ ተደስተው ይኖራሉ። እናንተ ግን ስንትና ስንት ሀብት ንብረት እያለችሁ እንኳ ሰላምና ደስታ ሊኖራችሁ ቀርቶ ራሳችሁን ታጠፋላችሁ፤ ታማርራላች፤ ሁልጊዜ ችግርና ርሮ ብቻ ታወራላችሁ ። እናንተ በምድር ያልደላችሁ እንዴት በወደፊት መንግሥቱ ይደላችኋል!**

እንግዲህ ምስኪኖቹ አምላካቸውን እንደሚያመሰግኑ እናንተም እኔን ሌት ተቀን ካላመሰገናችሁኝ፤ ከበፊቱ በእጥፍ ሰላማችሁን፤ እርካታችሁን፤ ደስታችሁን የምወስድና ለተቅበዘበዘና ተስፋቢስ ለሆነ ሕይወት እንደምዳርጋችሁ፤ እንዲሁም ለተለያየ ሱስ ተገዢ እንድትሆኑ አድርጌ እንደ ኳስ የማንጠባትባችሁ መሆኔን እንድታወቁ ። እኔጋ ቀልድ እንደሌለ በደንብ የምታወቁ ይመስለኛል። እንኳን እናንተን ለራሳችሁ የምትኖሩትን ቀርቶ **የምርጥ ምርጥ ባለሟሎቹ ጠንቋዮች፤ መተኮኞች፤ አስማተኞች፤ ሚርተኞች** የመሳሰሉትን ሳይቀር ሰላምና እርካታ ነስቼ የማሳብድና ፍዳ የማሳይ ጨካኝ አረመኔ ነኝ።

**እናንተ የአዳም ዘሮች፤ የተቆጣጠርኳችሁ በልዩ ቋንቋዬ ዘፈንና ዳንኪራ ብቻ ሳይሆን፤ እንዲሁ በፍላጎታችሁ እጃችሁን በምትሰጡበት በተለያየ ሱስ ጭምር ነው። ይኸውም እዛው ነፍሳቸው(ሕሊናቸው) አጠገብ ጉብ ብዬ ነፍሳችሁን ስፈታተንና ሳስጨንቃችሁ ያስለመዳችሁኝን የተለያዩ ምሶቹን ስለምታቀርቡልኝ ነው። እኔም ለጊዜው ተንፈስ እንድትሉ ራቅ እልላችኋለሁ። ወዲያው ደግሞ ተመልሼ በነፍሳችሁ ላይ እነግሥና እንደፈለኩ አሽከረክራችኋለሁ።**

**ታዲያ እንዲህ ስል ያ ጥሩ መፃዛ ያላዉን ምሴን ሲጃራ አታቡኑልኝ ማለቴ አይደለም፤ ያን ጎሊናችሁን የሚያመረቅነዉን ጫት አትቃሙልኝ ማለቴ አይደለም፤ ያ ጎሊናችሁን የሚያሳብደዉን አደንዛዥ ዕፅ አትዉሰዱ ማለቴ አይደለም፤ ያ ራሳችሁን እንዳትገዙ አድርጎ ኃጢአትን እንድትደፋፈሩ የሚያደርጋችሁን አስካሪ መጠጥ ጠጥታችሁ አትስከሩ ማለቴ አይደለም፤ ያ ከራሳችሁ ጀምሮ እስከ እንስሳ የምታፈሱልኝ ደም አስቀሩ ማለቴ አይደለም፤ ያ በአመድና በርኩሰት ላይ የምትንደባለሱልኝን ትርፂት አቁሙ ማለቴ አይደለም፤ ያ በየዓመቱ ይምታቀርቡልኝ አቴቴና የመሳሰሉትን ባዕድና ጣዖት አምልኮ እንድታቆሙ ማለቴ አይደለም፤ በየምናምንዬዉ ቦታ የምታጫጭሱልኝን እንድታቆሙ ማለቴ አይደለም፤ ያ የሰዶም ሰዎች የቅድስና ተግባራቸውን ለማሰብ የምትፈጽሙትን ግብረሰዶም እንድታቆሙ ማለቴ አይደለም፤ ባጠቃላይ ምሴን በደንብ እንድታቀርቡና ሙሉ በሙሉ የደስታዬና የርካታዬ ተካፋይ እንድትሆኑና መጨነቃችሁና ሰላም፤ እርካታ ማጣታችሁ አሳስቦኝ መሆኑን እንድታወቁልኝ እፈልጋለሁ።**

**እናንተ የዴሞክራሲ አባቶች፤ እናቶች፤ ወንድሞች፤ እህቶች፤ በቅድሚያ የሕዝቡን ነጻነትናመብት በማስከበራችሁና በማክበራችሁ በታላቁ ስሜ ዲያብሎስ**



**«የጨለማው ገዥ ተግባርና ንግግር»**

አመሰግናችኋለሁ። የቀድሞ ነፍጠኞችና ትምክህተኞች ያጠፉብኝን የአምልኮት ሥርዓቱን እንዲመለስ በማድረጋችሁና ሕዝቡም በነጻነት፤ እየተሸማቀቀ በየስርቻው የሚያቀርብልኝ የነበረውን የአቴቴ በኣሌን እንዲሁም በየወንዛወንዙ የሚፈጸምልኝ እንደ ቦረንትቻ፤ አዳል ሞቴ፤ እሬቻ የመሳሰሉ የከበሩ በኣሌን፤ እንዲሁም ጥበብ የሆነው ዛሬና ማንራቱን እውቅና እንዲሰጠው በማስደረጋችሁ ነው።

ታዲያ እናንተን ብቻ ሳይሆን የተለያዩ የሃይማኖት አባቶችንና ሰባኪዎችን ጭምር ላመሰግንና ሙገሳዬንም ላቀርብላቸው እወዳለሁ። ይኸውም የእንደራሴዎቼ ተባባሪና አስፈጻሚ በመሆናቸውና ታማኝነታቸውንም «እግዚአብሔር ረቂቅ ነውና ከፈለጋችሁ ቤተ ክርስቲያንና መስኪድ ሄዳችሁ ማምለክ ትችላላችሁ፤ ካልፈለጋችሁ በየወንዛወንዙና በጨሌው አማካይነት አምልኮታችሁን ልትፈጽሙ ትችላላችሁ፤ ከፈለጋችሁ «የእናቴ ዉቃቢ፤የአባቴ ከራማ፤ የአርሲዋ እመቤት፤ የወሎ መጀን.. ወዘተ» ስያሜ በመስጠት ብታመልኩ ችግር የለውም። ዋናው ከወንጀል መከልከልና «በመስቀል ላይ የሁሉ ፈጣሪ አምላክ አልተሰቀለም፤ በእርሱ አትመኑ። እዉነተኛው ፈጣሪ አምላክ ይህን ልዩ ሐይቅና ወንዝ የፈጠረውና ሳሩን የሚያስመልመው ነው። እግዚአብሔር በምንም መልኩ ሰው ሆኖ ሊገለጥ አይችልም.. ወዘተ» በማለት ምስክርነትን ስጡ እንጂ፤ በብሔር ብሔረሰብ መብታችሁና ነጻነታችሁ እንዲሁም በራሳችሁ ባመናችሁበትና በባህላችሁ እንኳን «ፈጣሪ አለ» ብላችሁ አይደለም፤ «ሰይጣን ራሱ አምላክ ነው» ብትሉ ስህተት የለውም» በማለታችሁ ነው።

በተለይ ደግሞ መስቀል ይዛችሁ የሃይማኖት ሥርዓቱ በሚገባ ካለመሸማቀቅና ካለ ይሉኝታ እንዲከበር ቡራኬ የምትሰጡና ምእመኑ በግልጽ ዓመጸና ክህደት እንዲሁም የአምልኮ ምንዘርና እንዲፈጽም የምታደርጉ የሃይማኖት አመንዛሪና ሴሰኞች፤ ለጌቶቻችሁ ለእንደራሴዎቼና ለብሔራዊ ክልላዊ መንግሥታቱ መሪዎችና ባለሥልጣናት ታማኝነታችሁንና አጋርነታችሁን መግለጻችሁና አንድነት ፈጥራችሁ በመሰላፋችሁ ላቅ ያለው ሙገሳዬ ይድረሳችሁ እላለሁ።

የታዘብኳችሁና አነስ ያለ ሙገሳዬን የማቀርብላችሁ ደግሞ፤ ስንቱን የዓመጸ ስራዬና መድረኬ ላይ ቡራኬ እየሰጡኝ በእሬቻ በኣሌ ላይ ተወካዮትን ለዚያውም የሊቀ ጳጳስና ማዕረግ የሌለውን ካህን ልከው ቡራኬ ያሰጡት «የሃይማኖት መሪ የክርስቶስ እንደራሴ» በመባል የሚታወቁትንና መስሎቾትን ጭምር ነው። ለወደፊቱ እርሶና መስሎቾት መተዉ ቡራኬ ይሰጣሉ በሚል እምነትና ለዚህ ስህተቶችም ይቅርታ ይጠይቃሉ በሚል ተስፋ ስለተባባሪነቱ ብቻ በድጋሜ አነስተኛ ሙገሳዬን አቀርባለሁ። ምክንያቱም እግዚአብሔርን እንደማትፈሩና እንደማታፍሩ ስለማዉቅ እዉነተኛ አማኞችን አፍራችሁ እንደሆነ በመገመት ነው።

ሌላዉ የታዘብኳችሁ የከበረዉ በኣሌን ለማክበር የተገኛችሁ ምእመናኖቼ፤ ዋናዉን ኮኩብ አርማዬን ዘንግታችሁ በደረጃ ዝቅ ባለዉ የብሔራዊክልላዊ መንግሥቱ

## **«የጨለማው ገዥ ተግባርና ንግግር»**

ሰንደቅዓላማ ብቻ መታጀባችሁ ነው። ያ የምንጠላው የነፍጠኞችና ትምክተኞች አረንጋጭ ቢጫ ቀይ ሰንደቅ ዓላማ እድሜ ለእንደራሴዎቹና ለመሪዎቻችሁ ማንነቱን እኮ አበላሽተነዋል። ይኸውም ያማረ ነጭ ጋቢ ወይም ነጠላ መሃሉ ላይ ዓይነምድር ወይም ፋንድያ ወይም ኩስ ብታገኙበት እንደምትጸዩትና እንደማትለብሱት ሁሉ፤ የኮከቡን አርማዬን በማድረግ እንዲሁ አበላሽቼላችኋለሁና **ለወደፊቱ ኮከብ አርማዬን ከፍ ከፍ ለማድረግ አትሰቀቁ።**

ስለሰንደቅ ዓላማ ካነሳው አይቀር በዚህ አጋጣሚ የተለየ ምስጋናና ዉዳሴ ለማቅረብ የምፈልገው አካላትን ለመጥቀስ እፈልጋለሁ።

ሀያኦርቶዶክስ ተዋሕዶ እምነት የሃይማኖት መሪዎች እንደ ክብር ማዕረጋችሁ

ለያዚሁ ሃይማኖት ተከታይ ምእመናን

ሒ.ኢ.ትዮጵያንና ሰንደቅዓላማዋን እንወዳለን የምትሉ ሁሉ፤

ምክንያቱም ያ እጠላውና እጸየፈው የነበረውን መለኮታዊ አርማችሁ የአዳኛችሁና የአምላካችሁ የኢየሱስ ክርስቶስ መገለጫ የሆነውን «ሞአ አንበሳ» (አሸናፊ አንበሳ) ከሰንደቅ ዓላማችሁ ላይ ድራሹን በማጥፋታችሁና **ርኩስ የጨለማው አርማዬን ኮከቡን መርጣችሁ «አንተ ትበልጥብናለህና አንተ የአሸናፊዎች አሸናፊ ነህ፤ ንገሥብን»** በማለታችሁ ነው።

እናንተ ቀድሞ በብሉይ ዘመን የእርግማን ምልክትና መቅጫ መሳሪያ የነበረውን መስቀልን በሐዲስ ዘመን ለድኅነት የምትተቀሙ ሰዎችና በብሉይ ዘመን ለአማኞች ልዩ አርማ የነበረውንና አሁን በሐዲስ ዘመን ደግሞ ለእኔ ለጨለማው ገዥ ልክ እንደ መለኮታዊው አርማ የኢየሱስ ክርስቶስ ስያሜ የሆነውን «ሞአ አንበሳ» አርማ፤ እኔም **ዲያብሎሳዊ አርማ በማድረግ በዓለምና በኢትዮጵያ ጭምር ያገነኘኩትና ለእኔ አገልጋይ መሆናቸውን በአርማዬ ማረጋገጫ የምሰጠውን ለመቀበል ፈቃደኛ ያልሆናችሁ ሰዎች፤ በአርማዬ ኮከብ ላይ ክህደት እንደፈጸማችሁ በመቁጠር እርምጃ የማሰስድባችሁ መሆኑን በተለመደው በልምሾ አቅሜና በባዶ አንደቡቴ በጥብቅ አሳውቃችኋለሁ።**

እዚህ ላይ ከምርጥ እንደራሴዎቹ መሪዎችና ከባለሟሎች ባለሥልጣናት፤ እንዲሁም ከወደቹ ካድሬዎች **በላይ በተለየ ሁኔታ የማደንቃቸውና በጨለማው ስሜ የማመስገናችሁ ሰዎች አሉ።** እነዚህም መለኮታዊውን አርማ አንበሳ አስወግደው የእኔን የዲያብሎስን አርማ የሆነውን ኮከብ በሰንደቅ ዓላማ ላይ ከፍ ከፍ ብሎ እንዲወለድብና በየመድረኩ «ኮከብ የሌለበት ሰንደቅ አላማ የእኛን ቤተክርስቲያን ስለማይወክል ኮከብ የሌለበትን ሰንደቅ አላማ አታምጡ፤ አትያዙ» በማለት የሚሰብኩት **«የኢትዮጵያ ተዋሕዶ ሃይማኖት መሪ ነን፤ አገልጋይ ነን፤»** የሚሉትን ከሥጋዊያን መሪዎች ቀጥሎ «እንደ ልቤ» ለመባል የበቁትን ነው። **ምክንያቱም በመጽሐፍ ቅዱስ ላይ «ሞአ አንበሳ ዘምነገደ ይሁዳ» ተብሎ የተነገረው ለኢየሱስ ክርስቶስ ብቻ መሆኑን በደንብ እያወቁ፤ ራሳቸውን**

**«የጨለማው ገዥ ተግባርና ንግግር»**

ለእኔ ለጨለማው ገዥ ሲሉ ክደው፤ ታላቅ መስዋዕትነት በመክፈል መለኮታዊውን አርማ ክደው፤ ዲያብሎሳዊውን አርማ የሆነውን ኮከብ ከጌቶቻቸው ሥጋውያን ጋር የሚያገኙትንና ከፍ ከፍ በማድረግ ምእመኑ ከእግዚአብሔር በኖሳ አማካይነት ያገኘውን ቃል ኪዳን ዘላለማዊ ሰንደቅ ዓላማ ላይ ክህደት እንዲፈጽሙ ስላስደረጉ ነው። ታዲያ ለነዚህ «አገልጋዮች ነን» ለሚሉት ምስጋና ብቻ አይደለም ለዐሥር ደቂቃ የሚቆይ ጭብጨባ ይገባቸዋል።

እናንተ «ከክርስቶስ መንፈስ ተቃራኒ በሆነ መንፈስ የሚከናወን አምልኮ ዉስጥ አትሳተፉ፤ ኢየሱስ ክርስቶስ እግዚአብሔር ነው፤ ከዚህ አምልኮ የወጣ የክህደትና የዓመጸ፤ እንዲሁም ባዕድና ጣዖት አምልኮ ነው» በማለት፤ የአማኞቹን ነጻነትና መብት የማታከብሩ ኢ-ዴሞክራት የሆናችሁ ሁሉ፤ በራሴ ርኩስ ስምና በእንደራሴዎቹ ስም እምላለሁ፤ ዴሞክራሲ መብቴን ተጠቅሜ የእናንተን እምነትና ሃይማኖት ከምድረገጽ ከማጥፋት ወደ ኃላ የማልመለስና እናንተንም ከመንግሥቴ ከገሃነመ እሳት የምለያችሁ መሆኔን በጥብቅ አሳውቃችኋለሁ።

በተለይ በተለይ እናንተ የተከደነውን እየገለጸችሁ፤ የተሰወረውን እያሳወቃችሁ ለዓለም ሕዝብ ገበያዬን እገለጻችሁና ባዶዬን ልታስቀሩኝ ሌት ተቀን የምትተጉ፤ አንዴ «ቅዱሱ ኪዳኗ ኢትዮጵያና የቅዱሱ ኪዳን ሕዝብ» እያላችሁ፤ የሕዝቡን ምርጫ የማታከብሩ፤ ሕዝቡ በግልጽ እያመለከኝና «አንተ ከሁሉ ትበልጥብናለህና በሁለመናችን ላይ ንገሥ፤ ፈቃድህን እንፈጽማለን፤ እናስፈጽማለን፤ ለመሪነት የምትቀባልንን ሁሉ በደስታና በፈንጠዚያ እንቀበላለን፤ የፈለግነውን የዓመጸና የርኩሰት ተግባር በነጻነት እንድንፈጽም ሙሉ ያልተሸራረፈ ዴሞክራሲ አንተ እዉነተኛ አምላካችን ስለምትሰጠን ካንተ ዉጭ ማንንም አንቀበልም» እያሉኝ፤ እናንተ ለምድነዉ ከምርጫቸውና ከፍላጎታቸው ዉጭ ባለ ሕይወት እንዲመላለሱ የምታስተምሩትና መልእክት የምታስተላልፉት? ብትጠነቀቁ ይሻላችኋል። እኔ እንኳን ለእናንተ ቀርቶ ለማንም የማልመለስ መሆኔን እንደምታወቁቸው አምባገነኖች በባዶ ሕይወት እንደሚደነፉት የአንደበት ዕብራተኛ ነኝ።

እንደራሴ መንግሥቴ ወያኔ(ሕወሐት) ወይንም ኢሕአዴግ፤ መቸስ ልዩ ስማችሁን ለዓለም ባስተዋወቅ ደስ ነዉ የሚላችሁ እንጂ ከንቱ ዉዳሴ ይሆንብናል እንደማትሉ ትህትናችሁን ስለማወቅ በግልጽ ምስጋናዬን ባቀርብ የተሻለ ነዉ በሚል ድንቅ ምስክርነታችሁንና አገልግሎታችሁን ለዓለም አሳዉቃለሁ።ይኸዉም በስብሰባና በሚዲያ «አርቶዶክስ ተዋሕዶ ቤተ ክርስቲያን የነፍጠኞችና የትምክህተኞች ምሽግ ናት፤ ቋንቋችሁንና ባህላችሁን ያጠፉት እነዚህ ነፍጠኞችና ትምክተኞች ናቸው።» በማለት ምስክርነትን ስለሰጣችሁና ምኑንም የማያወቁትን፤ እንደ ቦይ ዉሃ ወደ ወሰዷቸው የሚሄዱትን ሰዎች፤ ዉስጣቸው በቀልና ክፋት ጥላቻ የሞላባቸው ሰዎች፤ በጋራ ኅሊናቸው በእናንተ ስብከት እንዲመረዝ አድርጋችሁ አብያተ ክርስቲያናትን እንዲያቃጥሉ፤ ክርስቲያኖችንም እንዲጨፈጭፋ፤ «ከክልሌ ዉጡ» እንዲሉ አስደርጋችሁ ክርስቲያኖች ላይ ችግርና መከራ እንዲደርስባቸው በማስደረጋችሁ ነዉ። ይህ ታላቅ ድርጊታችሁ ለዘላለም ታስቦ እንዲኖር፤ በተለያዩ ቦታዎች በሐዉልትና በፖስተር(ባነር) ላይ ማንነታችሁን ከፍ ከፍ እንደማስደርጋችሁ በዚሁ አጋጣሚ በጨለማዉ ስሜ ቃል እገባላችኋለሁ።» ይላል ሰዎችን ለበቀል፤ ለጥላቻ፤ ለክፋት የሚያነሳሳዉ የጨለማዉ ገዥ ዲያብሎስ ከጭፍሮቹ ሰይጣናት ጋር በመሆን።

## «የጨለማው ገዥ ተግባርና ንግግር»

### ምዕራፍ ፬

« እናንተ የአዳም ዘር ከእግዚአብሔር ጸጋ ለመለየት ሌት ተቀን የምትተጉ ሰዎች፤ ልክ እንደ እኔ የጨለማው ገዥ ወሎዎችሁንና ዙፋናችሁን በተዘዋዋሪ በሚሸተው፤ በሚጠነባው፤ በሚገማው በዓይነ ምድሩ፤ በሽንቱ፤ በቆሻሻ ላይ ለማድረግ እየታገላችሁ መሆኑን ልታወቁ ይገባል። በዚህም ምክንያት ምርጫዬ ከተቀደሰ ስፍራ ይልቅ የርኩሰት ቦታ ነው። ለመሪነት ሆነ ለአገልጋይነት የምትመርጡት የሚያጎላቁላችሁን፤ የሚቀጠቅጧችሁን፤ የሚያስጨንቃችሁን፤ ፍዳና መከራ የሚያሳያችሁን፤ ተቧድኖ ራሱን ብቻ የሚያበለጽገውን፤ እናንተን ግን በድህነት፤ በረሀብ፤ በችግር የሚቀጣችሁን ሰው ነው።

ለዚህ ጥሩ ምሳሌ የሚሆኑት ደግሞ ኢትዮጵያውያን ናቸው። ይኸውም በምርጫ ፳፻፪(2002) በአራቱም ማዕዘን ያላችሁ የእኔን የጨለማው ገዥ እንደራሴ መሪና ባለሟሎችን ባለሥልጣናትን እንዲሁም ወደቼን ካድሬዎቼን ከመቶ ከ ዘጠና ዘጠኝ እጅ በላይ በሆነ ብዛት መርጣችኋል። ይህም የሚያሳየው ምርጫችሁ እኔን የጨለማው ገዥን መሆኑንና «እኛ የምንፈልገው መሪ ሆነ ባለሥልጣን እንዲሁም ኃላፊ ወስጡ ተንኮል፤ ክፋት፤ ዓመጸ፤ ክህደት፤ ርኩሰት፤ ጥላቻ፤ በቀል የሞላው፤ ኅሊናው በዘረኝነትና በጎጠኝነት የተበከለና የተመረዘ ጨካኝ፤ አስመሳይና ሽንጋይ፤ ኅሊናውን የሚገለባብጥ ሰው ነው።» በማለት ስለመረጣችሁ፤ ምርጫዬ ምርጫችሁ በመሆኑ በዚሁ አጋጣሚ በጨለማው ስሜ አመሰግናችኋለሁ።

ታዲያ በራሳችሁ ምርጫ «እንዲህ ሆን፤ እንዲህ ተቸገርን፤ ፍዳችንንና መከራችንን አየን፤ ተሰቃየን.. ወዘተ» በማለት አምላካችሁን እንዳታማርሩ። ምክንያቱም በነጻ ኅሊናችሁ ተመርታችሁ ነውና የመረጣችሁት ምርጫችሁን ያከብራል። ነገር ግን የምርጫችሁን ፍሬ ነው የሚሰጣችሁ እንጂ የእርሱን ፍሬ አይሰጣችሁም።

በተቃራኒው ደግሞ «እግዚአብሔር ሆይ! ምርጫችን አንተን ነው፤ አንተ ንገሥብን፤ አንተ አስተዳድረን።» ካላችሁ ደግሞ እንደምርጫችሁ የራሱን መንግሥት አቋቁሞላችሁ ቤተ ሕዝቡ፤ ቤተ ክህነቱ፤ ቤተ መንግሥቱን በአንድላይ በመንፈስ ቅዱስ እንዲመራ አድርጎ ምድራዊ በረከትን፤ ፍቅርን፤ ሰላምን፤ እርካታን የምታገኙ፤ ከሥጋችሁ ስትለዩ ደግሞ ለሕያውነት ዘመን በሰማያዊ መንግሥቱ በቅዱሳን መላእክት አኗኗር እንድትኖሩ ያደርጋችኋል። ይሁንና እናንተም እንደ እኔ ጨለማው ገዥና እንደ ጭፍሮቼ ሰይጣናት ክብር የማይወድላችሁ ስለሆነ፤ ምርጫችሁ ከእግዚአብሔር ጸጋ መለየትንና መራቅን ፤ በጉስቁልና ሕይወት መመላለስን፤ በመከራና በፍዳ ኑሮ መኖርን ስለሆነ ይኸው ፍዳችሁንና መከራችሁን ትቀበላላችሁ። በዚህ ሳያበቃ ነፍሳችሁ ደግሞ ዳግም የንስሐ እድል በማታገኙበት በሲኦል ነጻነቷ ተገድባ ትኖራለች። በመጨረሻም

## «የጨለማው ገዥ ተግባርና ንግግር»

በፍርድ ቀን «ምርጫህ ምራጫችን ነው።» ካላችሁኝ ከግብር አባታችሁና ጌታችሁ ጋር በገሃነመ እሳት ወስጥ ተከባብረን እንኖራለን።

እናንተ የአዳም ዘርች፤ በእንደራሴዎቼና በባለሥልጣኖቼ፤ እንዲሁም በካድሬዎቼ ስብከት ተታላችሁና ኅሊናችሁ ተበክሎ የአሕዛብያዊያን አምልኮ የሆነው ባህላዊ ( ባዕድ) አምልኮና ጣዖት አምልኮ «እምናታችን ነው» ብላችሁ በዓመጸና በክህደት እንዲሁም በአምልኮ ምንዝርና ሕይወት ተመላልሳችሁ የእግዚአብሔርን መንግሥት መወረስ ቀርቶ፤ በሰማያዊ አባታችሁና አምላካችሁ ክርስቶስ ስም ክርስቲያን የሚለውን ስያሜ ይዘው የሚንቀሳቀሱ የተለያዩ የፕሮቴስታንት «እምነት» ተከታዮችን እንኳ በተለያዩ መልኩ መጫወቻ አድርጌያቸው ከእግዚአብሔር መንግሥት ለይቻቸዋለሁ።

ይኸውም በአታላዩ(በሸዋጁ) ርኩስ መንፈሴ መሪነት ባዘጋጀውላቸው የእምነት መመሪያ (ዶክትሪን) ነው የሁሉ ፈጣሪ እግዚአብሔር የሆነውን ኢየሱስ ክርስቶስን «አማላጅ ነው፤ ፍጡር ነው፤ ነቢይ ነው፤ ተራ ሰው ነው፤ አብና መንፈስ ቅዱስ የሚባሉ የሁሉም አንድ ኢየሱስ ብቻ ነው።» እያስባልኩ ወደ ክህደትና ሞት መንገድ የመራዋቸው። እኔን የሚገርመኝ እስከ ዛሬ ድረስ ለወድቀትና ለጥፋት የተጠበቀባቸውን አለማወቃቸው ብቻ ሳይሆን በከፋፍለህ አዳክም መመሪያዬ መሰረት አንድ እንዳይሆኑ «አንዱ አማላጅ፣ አንዱ ፍጡር፣ አንዱ ኢየሱስ ብቻ» በሚል የ«እምነት» ድርጅት እንዲያቋቁሙ በማድረግ ከአስራ ሺህ ድርጅቶች በላይ አቋቁሜ በእምነት አንድ አለመሆናቸውን እያወቁ «ልሳን» የሚባለውን ዘመናዊ የዛርና የሚርት ትዕይንት «መንፈስ ወረደልን» በሚል ስሜት እንዲመለከቱ አድርጌ በሁሉም ድርጅቶቼ እንዲከሰት እያደረኩ፤ አንድ ሰው እንኳ «ተቃራኒ እምነት እያለን እንዴት ተመሳሳይ ልሳን ምልክት በሁላችን ላይ ይታያል? የሆነ የተታለልነውና የሳትነው እዉነት አለ» ብሎ የሚጠይቅና እዉነትን የሚፈልግ የለም።

ሁሉም ለቅርፊት ሥጋዉ በሚመች ሕይወትና ሥርዓት መመላለስ ስለሆነ ምርጫዉ፤ በአንደበቱ «እግዚአብሔር ፣ መጽሐፍ ቅዱስ፣ ወንጌል» እያለ በሞት መንገድ ወስጥ እንዲመላለሱ በማድረግ አንደኛውን የሚሊኒየም ግቤን አሳክቻለሁ። ታዲያ ብዙ ተከታይ እንዲያገኙ እኔን «ዲያብሎስ» እያሉ እንዲያጥላሉኝና እንዲረግሙኝ ሙሉ ነጻነትንና ፈቃድ ሰጥቻቸዋለሁ። ልክ እንደዘመኑ አንዳንድ «ተቃዋሚ የፖለቲካ ድርጅት ነን» በማለት የመንግሥት መሳሪያ የሆኑና ተቃዋሚ ለማስመሰልና ደጋፊ ለማግኘት ሲሉ አንዳንዴ መንግሥትን ሲቃወሙና ሲኮንኑ መንግሥት የራሱ ተለጣፊ መሆናቸውን ስለሚያወቅ አንዳች እንደማይላቸውና ቂም ይዞባቸው እንደማይበቀላቸው ሁሉ፤ እኔም የጨለማው ገዥ እነዚህ በእግዚአብሔር ሆነ በኢየሱስ ስም የሚነገዱ አገልጋዮቹ በእኔ ቁጥጥር ወስጥ ስለሆኑ፤ ቢሰድቡኝ ሆነ ቢረግሙኝ አንዳች የማይሰማኝ ሲሆን፤ ዋናዉ ፍላጎቴ በእዉነተኛዉ አምልኮና እምነት ወስጥ ያሉ ምእመናን «እግዚአብሔር

## «የጨለማው ገዥ ተግባርና ንግግር»

የሚሰበክበትና ዲያብሎስ የሚረገምበት አዳራሽ ነው። በማለት ወደ እኔ ጨለማው ገዥ የእምነት ድርጅቱ ውስጥ እንዲመጡ ነው።

ኅሊናቸውን በራሳቸው ጊዜ አደነደኑት እንጂ መሪያቸው መንፈስ ቅዱስ ቢሆን ኖር እንኳን አስራ ሺህ ቤት ድርጅት ሊቋቋም ቀርቶ ሁለት የተለያዩ ተቋም አይሆኑም ነበር። ነገር ግን ምርጫቸውን እኔን ስላደረጉና ሁሉም ድርጅቶች በበላይ የምመራቸውና የማሳስባቸው እኔ ስለሆንኩ እያንዳንዱን የድርጅቱን አባል እንደ ኳስ ልጫወትበትና ከእውነት ላርቀው ችያለሁ።

የሚያሳዝነውና የሚገረመው ደግሞ ከእውነተኛነት፣ ከቅንነት፣ ከየዋህነት፣ ከልባምነት ሕይወት መራቃቸውና፣ በደመ ነፍስ በመመላለስ በክህደትና በዓመጸ መኖራቸው ሳያንሳቸው፤ እኔ እንኳ የማልዳፈረውን በትዕቢትና ዕብሪት በሞላው ንግግር ቅዱሳን መላእክትን፣ ነቢያትን፣ ሐዋርያትን፣ ሰማዕታትን፣ ጻድቃንን፣ ከሁሉ በላይ ደግሞ የአደራ እናታቸውን ለሰው ዘርች ደኅንነት ሁል ጊዜ ገዝንተኛ መሆንን የመረጠችሁንና ለሰው ዘር በሙሉ ጥብቅና የምትቆመውን ድንግል ማርያምን ያዋርዳሉ፤ ያቃልላሉ፤ ይሰድባሉ። በዚህ ብቻ ሳያቆሙ ዕለት ዕለት እውነተኛውን አምላክ ኢየሱስ ክርስቶስን «አማላጅ ነዉ ፤ ፍጡር ነዉ » እያሉ ይሰድባሉ፤ ያዋርዳሉ። ታዲያ ይህን ድርጊታችሁን ማቅረቤ ማንነታችሁን ለመግለጽና ወደ እውነተኛ የሕይወት መንገድ ውስጥ በንስሐ እንድትመለሱ ፈልጌ ሳይሆን፤ ከእኔ በላይ የሆነውን ድፍረታሁንና ጀግንነታችሁን ለማድነቅ ፈልጌ መሆኑን እናንተም የምትረዱት ይመስለኛል።

እናንተ ኢትዮጵያውያንና የዓለም ሕዝቦች፤ እንደራሴዎቼ መሪዎቻችሁ፣ ባለሟሎቼ ባለሥልጣናት፣ ወደቶቼ ካድሬዎች፣ እንዲሁም ጠንቋዮች፣ አስማተኞች፣ መተተኞች፣ ባለዛፎች.. ወዘተ ያመጡላችሁን የባህልና የክህደት፣ የርኩሰት አምልኮና ሥርዓት ርግፍ አድርጋችሁ በመተዉ፤ በእውነተኛ ንስሐ የቀደሙ ወላጆቻችሁ ያመጡላችሁን በብሉይ ዘመን በእውነትና በመንፈስ የሚከናወነውን ኪዳነ ልቦና፣ በኋላም በሙሴ አማካይነት የመጣውን ኪዳነ ኦሪት፣ በመጨረሻም የካም፣ የሴም፣ የያፌት ነገድ ውሕድ ዘር ከሆነችው ከድንግል ማርያም ከሥጋዋ ሥጋ ከነፍሷ ነፍስ ነስቶ ሰው የሆነው አምላክ እግዚአብሔር ኢየሱስ ክርስቶስ በመሰረተው ኪዳነ መንፈስ ቅዱስ ተመርታችሁ፤ በአብ በወልድ በመንፈስ ቅዱስ ስም በመጠመቅ ከእግዚአብሔር እውነተኛ ልጅነትን ብታገኙ፣ ሕያው ሆናችሁ በመንግሥተ ሰማያት እንድትኖሩ የሚያስደርገውንና ኃጢአታችሁን ከእግዚአብሔር ባሕርይ መዝገብ ላይ የሚደመስሰላችሁን ቅዱስ ሥጋውንና ክቡር ደሙን ብትቀበሉ፤ በእውነተኛነት፣ በቅንነት፣ በየዋህነት፣ በልባምነት ሕይወት ብትመላለሱ፤ እኔ የጨለማው ገዥ ዲያብሎስ ደስ የማይለኝ ስለሆነ ከእኔ ጋር ያላችሁን ወዳጅነት ሆነ አንድነት ወዲያው እንድታቋርጡ የማደርግ መሆኑን በጥብቅ አሳውቃችኋለሁ። ስለዚህ በዓመጸ፣ በክህደት፣ በርኩሰት ሕይወታችሁ እስከመጨረሻው እንድትጸኑ አሳስባችኋለሁ።

## **«የጨለማው ገዥ ተግባርና ንግግር»**

**ሌላው አደራ የምለው ሰባቱ ቅዱሳት ኪዳናት የተባሉትን መመሪያችሁ አድርጓችሁ ብትኖሩ፤** በምድራዊ ሕይወት ዘመናችሁ በረከት፤ ሰላም፤ ፍቅር፤ እርካታ፤ አንድነት፤ ቅድስና በተሞላው ኑሮና ሕይወት እንድትመላለሱና ከሥጋ ሞት በኋላ ደግሞ በእግዚአብሔር መንግሥት ሕያዉ ሆናችሁ በቅዱሳን መላእክት ሕይወት ዓይነት አኗኗር በቅድስናና በደስታ ሕይወት ብቻ እንድትኖሩ ስለሚያደርግ፤ ይህ ድርጊታችሁ ደግሞ በእኔ ላይ ክህደትና ዓመጸ እንደፈጸማችሁ ስለሚያስቆጥር፤ የክህደትና የሽብርተኝነት ዐዋጅ አስወጥቼ ከምድረ ገጽ ለማጥፋት ሆነ ለማጥቃት እንዳልችል ልምሾ ብታደርጉኝም፤ እንዲሁም ሌት ተቀን እረፍት ነስታችሁኝ በመከራ፤ በስቃይ፤ በምሬት ሕይወት ውስጥ እንድኖር ብታስገድዱኝም፤ **እናንተን እስከ መጨረሻው እቅታ ድረስ ልበቀላችሁ ወደ ኋላ የማልል መሆኔን** በተለመደው ጉራ፤ ዕብሪትና ባዶነት በተሞላው አንደበቴ አስጠነቅቃችኋለሁ፡፡

**መቼስ እኔ የማዝንለት ግለሰብ ሆነ ቡድን፤ መንግሥት፤ የእምነት ተቋም የሌለ ቢሆንም፤** «ግድ እዘንላቸው» ብባል የሚያሳዝኑኝ **ሙስሊም ወገኖቻችሁ ናቸው፡፡** ዉዱ ባለዉለታዬ የሆነዉ፤ ፍጹም እግዚአብሔር የሆነዉን አምላክ በድፍረት **«ኢየሱስ (ኢሳ) እንደ እኔ ነቢይ ነዉ እንጂ አምላክ አይደለም፡፡»** በማለት ትውልዱ በክህደት እምነት እንዲመላለሱ በማድረጉ ምክንያትና በእምነቱ ውስጥም «ሰዉ ሰዉን ገሎ፤ ግፍና ጭከናን ፈጽሞ ገነት ይገባል» የሚል አስተምሮ ስላለዉ፤ በአራቱም ማዕዘን ፈቃዴን ለማስፈጽም እጅግ ስላመቻቸልኝ በዚሁ አጋጣሚ በጨለማው ስሜ ባለበት ቦታ አመስግነዋለሁ፡፡

**ታዲያ አሳዛኞቹ ደግሞ** በእምነቱ ውስጥ ባለዉ አንዳንድ እዉነት ማስመሰያ አስተምሮ አምላካቸውን በመፍራት በጾሙ፤ በጸሎቱ፤ በስግደቱ፤ በምጽዋዕቱ.. ወዘተ የሚመላለሱ፤ ከአሕዛብ የራቁትነት አለባበስ ራሳቸውን ለይተዉ እግዚአብሔር መፍራት ያለበት የጨዋ አለባበስ የሚለብሱ፤ ከዳንኪራዉ፤ ከዘፈኑ ራሳቸውን የለዩ፤ ከሱስና ከስካር የራቁ፤ የአሜሪካንና የአዉሮፓን የአሕዛብ ባህል የማይከተሉ፤ ሌሎች ወገኖቻቸውን የሚወዱና የሚያከብሩ፤ ባጠቃላይ **እኔ የጨለማው ገዥ ደስ በማይለኝ ሕይወት የሚኖሩት በእምነቱ ውስጥ የሚመላለሱት ሰዎች ናቸው፡፡**

ዞሮ ዞሮ የሕይወት መንገድን ስለሳቱልኝ ፍርዱ ቢቀልላቸዉም፤ እንደ እግዚአብሔር ቃል **«በኡብ በወልድ በመንፈስ ቅዱስ (በሥላሴ) ስም ተጠምቆ ከእግዚአብሔር ልጅነትን ያላገኘና መለኮት የተዋሐደዉን ቅዱስ ሥጋና ክቡር ደም ያልተቀበለ የእግዚአብሔር መንግሥት አይወርሱም፡፡»** በሚለዉ የፍርድ ቃል እጽናናለሁ፡፡ ምክንያቱም እግዚአብሔር ወልድ በሥጋ ማርያም ተገልጾ የተናገረዉ ስለሆነና **«ቃሌ ከሚያልፍ ሰማይና ምድር ቢያልፍ ይቀላል፤»** በማለት ቃሉ ምን ያህል ጥብቅ መሆኑን ለአዳም ዘር ስለገለጸ፤ ለእኔም ሆነ ለእናንተ አንዳች አድሎ እንደማያደርግ የታወቀ ነዉና፡፡ ስለዚህ ከተፈረደባችሁ አይቀር እኔ ደስ በምሰኝበት የኃጢአት ተግባርና ሕይወት ብትመላለሱ የተሻለ መሆኑን እመክራችኋለሁ፡፡

## «የጨለማው ገዥ ተግባርና ንግግር»

በዚሁ አጋጣሚ አንድ ሥጋቴን እገልጽላችኋለሁ፤ ይኸውም የቅዱሱ ኪዳን ሕዝብ ለማጥፋትና ኢትዮጵያንና ኢትዮጵያዊነትን ለመደምሰስ የተሰለፋችሁ የጥፋት ሰዎችና የዓመጸ ልጆች የሆናችሁ ዉዶቹ፤ የዓመጸ፤ የክህደት፤ የርኩሰት ጽዋችሁ ሲሞላ የመጨረሻ ዕጣ ፈንታችሁ የሚሆነዉ በዚህች ምድርም መዋረድ፤ መከራና ስቃይን መቀበል፤ በመጨረሻም መጠረግና በቀጥታ ካለምንም ጥያቄ ወደ ጨለማዉ ቦታ ሲከል መግባት መሆኑን አዉቃችሁ እጃችሁን ለእግዚአብሔር ትሰጣላችሁ የሚል ነዉ።

ታዲያ አንዳንዶች የእኔን አሰራር ያልተረዱ ባለሟሎቼና ዉዶቹ ያልገለጽኩላቸዉን ምሥጢር አሁን ብገልጽላቸዉ ምን እንደሚሉ ባላዉቅም፤ የጥፋት ሰዎችና የዓመጸ ልጆች ለእኔ ዉዶቹ የሆናችሁ ግን ትምህርት እንዲወስዱ ቀኝ ገዢዎች ከእናት አገራቸዉ ለይተዉ «ሱማሊያ» የሚል ስያሜ አዘጋጅተዉ የዓመጸና የክህደት ተግባር ሲያስፈጽሟቸዉ የደረሰባቸዉንና እየደረሰ ያለባቸዉን ችግርና መከራ ዓለም ስለሚያዉቀዉ ብዙ አልናገርም። በተዘዋዋሪ ኢትዮጵያን ለማጥፋት የተሰለፉት የኢራቁና የሊብያዉ መሪ ምን ዓይነት እድል እንደገጠማቸዉ ዓለም ስለሚያዉቅ ስለዚህም አልናገርም።

ስለ ሁለተኛዉ ዓለም ጦርነትም ማስታወስ አልፈልግም። እኔ የምናገረዉ በአንድም ይሁን በተለያየ መንገድ የተቀደሰችዉን አገር ኢትዮጵያንና ሕዝቧን ለማጥፋት የተሰለፉ መንግሥታት፤ ቡድኖች(ድርጅቶች)፤ ግለሰቦች ካለፉት መማር አልቻሉምና በእግዚአብሔር ቁጣ እንዳልነበሩ ቢሆኑና ቢጠረጉ እኔ አንዳች እንደማልጠየቅ እየገለጽኩ፤ በመጨረሻ ግን «እናንተ ዉዶቹንና ባለሟሎቹን እናንተን የማጣ ከሆነ ኅዝንተኛ እንደምሆን አዉቃችሁ አሁን ባለቀለት ሰዓት ቢሆንም «ምናለ ብታጽናኑኝና ብታስደስቱኝ?» » በማለት የመሰናበቻ ጥያቄ አቀርብላችኋለሁ።

ምክንያቱም ለወደፊት ፈቃዴን የሚፈጽም የሚያስፈጽም እንደራሴና ባለሟል አጣለሁ የሚል ስጋት ስላለብኝ ነዉ። መቸስ ተማሪ አጥንቶ አጥንቶ ጥሩ ዉጤት እንደሚጠብቅ ሁሉ፤ እኔም በኃጢአት አሰልጥኜ አሰልጥኜ ጥሩ ዉጤት እንደምጠብቅ እንኳን እናንተ ምርጦቼ የጥፋትና የዓመጸ ልጆች ቀርቶ፤ ጠላቶቼ የሆኑት «የእግዚአብሔር ባለሟልና ልጆች» የሚባሉት፤ ከአምላካቸዉ ጋር አንድነትና ኅብረት ፈጥረዉ ከእኔ ፈቃድ የወጡና ያፈነገጡት ሰዎች ጭምር ያዉቃሉ።» ይላል የኢትዮጵያንና የኢትዮጵያዊያንን መጥፋት የሚፈልገዉ የጨለማዉ ገዥዉ ዲያብሎስ ከነሠራዊቱ።



## «የጨለማው ገዥ ተግባርና ንግግር»

### ምዕራፍ ፩

« እናንተ የዓለም ሕዝቦች! መቼስ የእርሷን መራብ፣ መቸገር፣ መለመን ፣ ድርቅ፣ አደጋ፣ በሽታ፣ ስደት፣ ጦርነት ባጠቃላይ ጉስቁልና መስማትና ማሰማት እንጂ፣ እንቁነቷን መስማት ሆነ ማሰማት ባትፈልጉም፤ ሳልወድ በግድ በእሳት ሰንሰለት ታስራ ነውና የምለፈልፈው ስለ ቅዱስ ኪዳኗ ኢትዮጵያ እዉነቱን እገልጽላችኋለሁ።

እናንተ ያልጠበቃችሁትን ሰባቱን ቅዱሳት ኪዳናት የሆኑትን በኪዳነ ልቦና የተመሰረተው የአዳምና ሔዋን ሥርዓተ ጋብቻ፣ ከዚያም በኖሳ ቀስተደመና፣ በመልክ ጼዴቅ ቁርባንና በአብራሃም ግርዘት ተገንብቶ ያደገውን፣ በመካከለኛም የሕግ ዘመን በሙሴ ጽላትና በዳዊት ዙፋን አዋቅሮ የኢትዮጵያዊቷን ንግሥት የማክዳንና የእሥራኤላዊውን ንጉሥ የሰሎሞንን ዘር ሐረጎች በማዋሐድ በኪዳነ አሪት የተከናወነውን፣ በመጨረሻም የሕይወት ዘመን ከዚህ ምሉዕ ትውልድ ከተገኘው ከድንግል ማርያም በተወለደው ልጅ በኢየሱስ ክርስቶስ ሥጋና ደም አጽንቶና ዘላለማዊ ዘውድ አቀዳጅቶ በኪዳነ መንፈስ ቅዱስ የፈጸመውን ኪዳናት በታማኝ ዜጎቿ ተጠብቆ ያለ ነው።

ቀደም ሲል ከላይ ለተገለጹት ጎስቋላ ኑሮና ሕይወት የዳረጓት ዓመጸኛና ከሃዲ የሆኑት የእኔ የጨለማው ገዥ እንደራሴዎችና ባለሟሎች፣ እንዲሁም ዉዶቼ ናቸው። ይኸውም ሕዝቡን በጦር አፈ ሙዝ አስገድደውትና አስጨንቀውት ቅዱሱን ኪዳን እንዳይጠብቀ አድርገው በዓመጸ፣ በክህደት፣ በርኩሰት ሕይወት እንዲመላለስ ስላደረጉት ነው። ነገር ግን የቃል ኪዳን አገር ናትና ቅዱሱ ኪዳኑን በጠበቁ ዜጎቿ አማካይነት ለእናንተ በእግዚአብሔር እንደራሴ መንግሥትነቷ መሪያችሁና እዉነተኛ አገልጋያችሁ ትሆናለች። ዉድቀቷንና ጥፋቷን የሚመኙትን ሁሉ የምታሳፍር ታላቅ ገናና አገር ትሆናለች። እናንተ ግን ልዩ የኳስ መጫወቻ ሜዳ ሆናችሁ ስላገኘዋችሁ እንደፈለኩ እጫወትባችኋለሁ፤ ለጥፋትና ለዉድቀት እዳርጋችኋለሁ።

በኢትዮጵያ ምድር እንዴት ቁም ስቃዩን እንደማይ ዓይታችሁና አዉቃችሁ ቢሆን ኖሮ ከእኔ የባርነት አገዛዝ ተላቃችሁ እጃችሁን ለአምላካችሁ በመስጠት በቅዱስ ኪዳኗ የእግዚአብሔር መንግሥት በሆነችዉና በምትሆነዉ በኢትዮጵያ ትመሩ ነበር። አሁን አሁንም በአራቱም ማዕዘን መከራዉና ስቃዩ አንገሽገሾናልና «ምናል እነዚህ ኢትዮጵያውያን የእኔ የተለያዩ የፕሮቴስታንት እምነት ድርጅቶች መሪ የሆነዉን የጨለማዉን ጌታ የሱስን በየቦታዉ ቢያገኙልኝ፣ ቢያመልኩልኝ፣ ቢያመሰግኑልኝ » እያልኩ ቀን ከሌሊት በምርጥ አገልጋዮቼ አማካይነት ስተጋ፤ እነሱ በታቃራኒዉ በከተማም፣ በገጠርም፣ በመንደር፣ በሰፈርና በበረሃዉ ሳይቀራቸዉ ሥላሴ፣ አማኑኤል፣ መድኃኔ ዓለም፣ ኢየሱስ፣ ባለወልድ፣ ማርያም፣ ልደታ፣ ባዕታ፣ ቁስቋም፣ ኪዳነምሕረት፣ ሚካኤል፣ ገብርኤል፣ ዑራኤል፣ ራጉኤል፣ ሳቄኤል፣

## «የጨለማው ገዥ ተግባርና ንግግር»

ፋኑኤል፣ አርሴማ፣ ክርስቶስ ሰምራ፣ ጊዮርጊስ፣ መርቆርዮስ፣ ተክለሃይማኖት፣ ገብረመንፈስ፣ ጴጥሮስ፣ ጳውሎስ፣ ማቲዎስ፣ ማርቆስ፣ ሉቃስ፣ ዮሐንስ፣ ስጢፋኖስ፣ አብርሃ ወአጽብሃ፣ ሰላማ፣ አረጋዊ፣ ገሪማ፣ ላሊበላ፣ ይምርሐነ ክርስቶስ፣ ኢየሱስ ሞዐ፣ ጊዮርጊስ ዘጋስጫ፣ ዜና ማርቆስ፣ ሀብተማርያም፣ ቂርቆስ፣ ኤልያስ፣ ኪሮስ፣ ያፌድ..ወዘተ ምኑ ተነግሮ ያልቃል።» የሚል ስያሜ እየሰጡ አብያተ ክርስቲያናትን እያነጹ ከወር እስከ ወር እንዲሰሩርን፣ ድንግል ማርያምን፣ ነቢያትን ፣ ሐዋርያትን፣ ሰማዕታትን፣ ጳውሎስን እያሰቡ ፍጹም ያሳዩኛል።

ዱሮ በገዳሙ፣ በዋሻው ወስጥ ራሳቸውን በአምላካቸው ፊት ዝቅ አድርገው በሚኖሩት ጳውሎስን ፍጹምን እመለከት የነበረው፣አሁን ግን የእነሱ አልበቃ ብሎ በከተማም፣ በገጠርም፣ ባጠቃላይ በአራቱም ማዕዘን በጸሎት፣ በጸም፣ በስግደት፣ በትምህርት፣ በስብከት፣ በጠበል፣ በእምነት፣ በቅዳሴው፣ በማኅሌቱ፣ በሰዓታቱ፣ በቅኔው፣ በኪዳኑ፣ ከሁሉ በላይ ደግሞ በቅዱስ ሥጋውና በክቡር ደሙ..ወዘተ ስፍር ቁጥር በሌላው መሳሪያ መከራዩን እያየሁ እገኛለሁ። እኔ የጨለማው ገዥያችሁ ምን እንደማድርግ ግራ ገብቶኛል።

አሁን ግን የሱስ የሚለው ስያሜ በክርስትና ሽፋን ስም የተላበሰኩት አላዋጣኝ ስላለ፤ ሌላኛውን የክህደት ስሜን ተላብሼ፤ የተለያዩ ስልቶችን ተጠቅሜ በጨለማው ተግባራዊ ድራሻቸውን ከምድረ ገጽ ለማጥፋት ቆረጬ መነሳቴን በዚሁ አጋጣሚ በተለመደው በዕብሪትና በባዶ ቀፎ አንደበቴ ልገልጽላችሁ እወዳለሁ። ከዚያ በፊት ግን ፈቃደኛ ከሆናችሁ ወደ እኔ ኅብረትና አንድነት እንድትመጡና የእኔን ፈቃድ ለመፈጸምና ለመስፈጸም የጨለማውን ጸጋዬን እንድትቀበሉ በተለመደው ልምጽ በሆነው ኃይሌ የመጨረሻ እድል እሰጣችኋለሁ።

ይኸውም በእኔ በጨለማው ጌታ በየሱስ የምታምኑና የድርጅቶቹ አባል ከሆናችሁ እነሱ በመዝሙር ሽፋን የእንዲሰሩርን ቃል ጥሩ መጫወቻ በማድረግ እንደሚዘፍኑበትና እንደሚጨፍሩበት፣ እንዲሁም እንደሚያንሩበት፣ እንደሚፈራገጡበት፣ ባጠቃላይ እንደሚዝናኑበት ሁሉ፤ እናንተም ኅሊናችሁ አንዳች ሳይከብደውና ሳያስፈራው እንድትዝናኑበት ብቻ አይደለም ከፈለጋችሁም ጫት መቃሚ እንድታደርጉበት ሙሉ ነጻነትን እሰጣችኋለሁ።

ለዚህም ምስክር እንዲሆንላችሁ ከእናንተ መካከል አንዳንዶቹ ለእኔ ለጨለማው ገዥ እንደልቤ ስለሆኑልኝ የእኔን የሱስን ለመስበክና ለማግነን ፈቃደኛ ስለሆኑልኝ ዝማሬውንና ግጥሙን ማሻሻያ አድርጌላቸው እንደታማኝ አገልጋዮቹ በመዝሙር ሽፋን እንዲዘፍኑና ግጥሙንም በእኔ ሽዋጁ መንፈስ እያረምኩላቸው ልዩ ድንቅ የሆነ ተሰምቶ የማይታወቁ፤ እነዚያ የምጠላቸው የኢትዮጵያ ተዋሕዶ ሃይማኖት አገልጋዮች እስከሚሰቀቁና እስከሚዘገንናቸው፣ እንዲሁም እስከሚያዝኑና እስከሚያነቡ ድረስ ኅሊናቸውን ስረስሮ የሚገባና የሚያናድድ፣ የሚያስቆጣ፤ እኔን የጨለማውን ገዥ ደግሞ

## «የጨለማው ገዥ ተግባርና ንግግር»

ነፍሴን የሚያረካ መዝሙር መሰል ዘፈን፤ ምስጋና መሰል ጭፈራ፤ ስብከት መሰል ክህደት እንዲያቀርቡ ሙሉ እድል እንዳገኙት ሁለተኛ ደረጃ ምርጥ አገልጋዮቹ ዓይነት እድል ይሰጣችኋለሁ።

ሁለተኛ ደረጃ ምርጥ አገልጋዮቹ የሆኑት «አታስቸኩለን፤ ቀስ በቀስ እኛም ሙሉ በሙሉ እጃችንን እንሰጣለን፤ ሌሎቹንም የኦርቶዶክስ ተዋሕዶ ሃይማኖት ተከታዮችንና አገልጋዮችን እናመጣለን፤ ብቻ አንዳንዴ በአገልግሎታችን እመቤታችን፤ ቅዱሳን፤ ቤተክርስቲያናችን፤ ሃይማኖታችን፤ አምላካችን » እያልን በስብከታችን ሆነ በዝማሬያችን ላይ ስናስገባ ቅር አትሰኝብን፤ ከምእመኑ የድንግል ማርያምን፤ የቅዱሳንን፤ የጻድቃንን፤ እንዲሁም የእውነተኛው አምላክ የድንግል ማርያም ልጅ የኢየሱስ ክርስቶስን ፍቅር ከልቦናቸው መንግሥት ለማውጣትና የአንተን የጨለማው ገዥ የሱስን ፍቅር ለማስገባት በእነዚህ ቃላቶች መታጀብ አለብንና፤ በምንጠራቸው ጊዜ አንዳች ቅር እንዳትሰኝብን፤ ይልቁኑ እንደ መጠበብ ቁጠርል።» በማለት በረቀቀ መንገድና ጥበብ መንጋጤን ለእኔ አገልግሎት ለማሰለፍ ቃል ቢገቡልኝም፤ እኔ የጨለማው ገዥ አንዳንዴ ትዕግሥት አጣና በስብከቱም «ኢየሱስን እግዚአብሔር አትበሉ፤ ድንግል ማርያምንም ወላዲተ እግዚአብሔር አትበሉ» እያስባልኩ፤ አንዲሁም «ስለመዝሙሩ አትጨነቁ፤ ያሬዳዊ ሆነ አልሆነ ዋናው ሕዝቡን ማስደሰቱና ወደ እኛ ማምጣቱ ነው የሚፈለገው» እንዲሉ እያደረኩ፤ ያሰብኩት እቅዱ ሳይሳካ በምእመኑና በእውነተኛ አገልጋዮች ዘንድ ፈተና እንዲደርስባቸውና ገበናቸው እንዲጋለጥ ሳላስበዉ በማስደረጌ እጅግ ይቆጫኛል።

ነገር ግን ዕድሜ እንደልቤ ለሆኑት የሃይማኖት መሪና አጃቢያቻቸው፤ እንዲሁም አጫፋሪዎቻቸው፤ እስከአሁን ድረስ አንዳች እርምጃ እንዳይወሰድባቸው ወጥሬ ይገኛቸዋለሁ። በተቃዋሚዎቻቸው ላይም በአንድም ይሁን በተለያየ መንገድ ፈተና እያመጣዉባቸው እገኛለሁ። በዚሁ አጋጣሚ ምርጥ አገልጋዮቹን የሚንከባከብልኝን የሃይማኖት መሪ ሆነ አገልጋይ ከአምስት መቶ ዓመት በላይ በመታሰቢያነት የሚቆይ ሐውልት በየአብያተ ክርስቲያኑ በሕይወተ ሥጋ እያለ አስቆምለታለሁ። ሥዕሉንም በየአብያተ ክርስቲያኑ እንደቅዱሳን ሥዕል ከፍ ከፍ እንዲል አስቆምለታለሁ። አስፈላጊ ሆኖ ከተገኘ ደግሞ በሚሊዮኖች የሚቆጠር ብር አስወጥቼ መኪናና አይሮፕላን አስሽልመዋለሁ። ዋናው ለእኔ የጨለማ አሰራር ድጋፍና እርዳታ መስጠጥ፤ እንዲሁም በአንድነትና በኅብረት ከሥጋዊ ሆነ ከመንፈሳዊ አገልጋዮቹ ጋር መሰለፍ ብቻ ነው የሚጠበቅባችሁ።

እስከመጨረሻ ድረስ ታማኝነቱን ለገለጸልኝ ምርጥ አገልጋይ ደግሞ በምድር ብቻ አይደለም «ቅዱስ» የማስብለው በወደፊቱ መንግሥቱ ጭምር «ቅዱስ፤ ለማዕት፤ ጀግና» አስብለዋለሁ። ታዲያ አንዳንድ አቅሜ እስከምን ያህል ድረስ እንደሆነ የማያዉቁ አገልጋዮችና ምእመናን የሚሉትን አትስሙ። ይኸውም « የነ ማርክስ፤ ኤንግልስ፤ ሌኒን

**«የጨለማው ገዥ ተግባርና ንግግር»**

**ሐዉልት እንኳ አይወድቁ አወዳደቅ ወድቋል፤ ተከስክሳል፤ መታሰቢያቸውም ከምድር ተደምስሷል፤ ተዋርደዋል» የሚሉትን አንዳች አትስሙ፡፡**

እነሱ ይህ እድል የገጠማቸው የቀድሞዎቹ ሥጋዊያን እንደራሴዎቹና ባለሟሎቹ፤ እንዲሁም ወዶቹ እንደአሁኖቹ ሥጋዊያን እንደራሴዎቹና ባለሟሎቹ እንዲሁም ወዶቹ ብልጥ ስላልሆኑና በዕብራትና በጅብደኝነት በግልጽ «እግዚአብሔር የለም፤ ተፈጥሮን በአጭር ጊዜ እንቆጣጠራለን፤ ከፍጡሩ ፈጣሪያችን መሪያችን ጋድ ጋር ወደፊት» እያሉ በሚሄዱ፤ ኅሊናቸውን በፍጥነት በማይገለባበጡ ግትሮችና ጨካኞች ስለተደገፉና ስለተያዙ ነው እንጂ፤ **እንደአሁኖቹ እንደራሴዎቹ ብልጥ፤ የሰላ አንደበት፤ ወዲያው ወዲያው የሚገለባበጥ ኅሊና፤ ተንኮልና በቀል የሞላው ልቦና ባላቸው ሰዎች ተደግፈውና ተይዘው ቢሆን ኖሮ፤ በፈሊጥ የክህደቱን ሆነ የመናፍቃኑ «እምነት» እንዲሁም የባዕድና የርኩሰቱ አምልኮ በደንብ እንዲስፋፋልኝ ስለሚያደርጉልኝ ዋስትና እሰጣቸው ነበር፡፡** ይሁንና የዓመጸ፤ የክህደት፤ የርኩሰት ተግባራቸው ብዙ ስላላረካኝ ከእነሱ በእጥፍ በዓመጸ፤ በክህደት፤ በርኩሰት ሕይወት የሚያስደስቱኝን አገልጋዮቹን ከጫካና ከበረሃ ወደ ወንበር ላመጣቸው ችያለሁ፡፡

**እናንተ የአዳምና ሔዋን ዘሮች፤ በዚህ ቅርፊት በሆነው ሥጋችሁ ቆዳና መልክ ፤ ቋንቋ፤ ባህል፤ እምነት ልዩነት ፈጥራችሁ እርስ በእርስ ስትጣሉ፤ ስትከፋፈሉ፤ ስትናናቁ፤ በጥላቻ ስትተያዩ፤ በቂም በቀል ለመገዳዳል ስትፈላለጉ፤ ስትጨካኩ፤ እንዴት መሰላችሁ እኔን የጨለማውን ገዥ የምታስደስቱኝ! የዚህን ሥጋችሁን ምድራዊ ክብሩን አስተወላችሁና የነፍሳችሁን ማንነት አወቃችሁ ቢሆን ኖሮ ራሳችሁን በራሳችሁ እጅግ ትታዘቡና የአዳም ዘር ሁሉ ወንድምና እህታችሁ መሆናቸውን አስተወላችሁ በዚህች በኮንትራት አገራችሁና ዘመናችሁ ተፋቅራችሁ፤ ተሳስባችሁ፤ ተረዳድታችሁ፤ ተቻችላችሁ፤ በአንድነት፤ በእውነት፤ በሰላም፤ በፍቅር፤ በእርካታ ትኖሩ ነበር፡፡**

**ተስፋችሁንም ሰማያዊ አድርጋችሁ በቅን ሐሳብ፤ በእውነተኛ ሕይወት፤ በመልካም ምግባር ትመላለሱ ነበር፡፡ አንድነታችሁንና ኅብረታችሁን ከአምላካችሁ ጋር በመፍጠር ከዚህች ምድር የምትገላገሉበትን ቀን በናፍቆት ትጠባበቁ ነበር፡፡ ነገር ግን እድሜ ለእንደራሴ መንግሥታትና ባለሥልጣናት እንዲሁም ካድሬዎቹ በቀለም፤ በነገድ፤ በዘር፤ በቋንቋ፤ በሃይማኖት እንድትለያዩ፤ እንድትከፋፈሉ፤ እርስ በእርስ እንድትባሉ፤ እንድትገዳደሉ፤ እንድትጣሉ፤ በጥላቻ እንድትተያዩ አድርገዋልኝ ለጨለማው መንግሥቱ ይገብሯችኋል፡፡** እኔም የጨለማው ገዥ ለወለታቸው በሥልጣን ላይ ሥልጣን፤ በገንዘብ ላይ ገንዘብ፤ በሹመት ላይ ሹመት እየጨመርኩላቸው ለመጨረሻው የጨለማ ግዛቴ ለታላቅ ኃላፊነት አጫቸዋለሁ፡፡ እሳቱን መንግሥቱን ሌሎችን የሚያቃጥለውን እናሱን ግን እንደ ወርቅ የሚያጠራውን እንዳች ጉዳት የማያመጣቸውን አወርሳቸዋለሁ፡፡

**አሁን አሁን ደግሞ ሥጋዊውን መድረክ ሙሉ በሙሉ ስለተቆጣጠርኩ ወደ መንፈሳዊ መድረክ ሙሉ ኃይሌን አሰማርቼ ጉደኛ ትዕይንት እያሰራው እገኛለሁ፡፡ ዋና**

## **«የጨለማው ገዥ ተግባርና ንግግር»**

**ዓላማዬ ተዋሕዶ ሃይማኖትን ለማጥፋት ነው። በዚህ ምክንያት የተለየ ቡድን አቋቁሜ በየአብያተክርስቲያኑ አገልግሎት ውስጥ ሰግስጌ ክፍፍሉን በሃይማኖት አባቶች ዘንድ ጭምር በሰፊው እያስፋፋው እገኛለሁ። እነዚህ ምርጥ ባለሟሎች ብልጥ ናቸውና በዋና ጉባኤና የሃይማኖት አባቶች ባሉበት « እመቤታችን ፣ ቅዱሳን» እያሉ የሚጠሩ፤ በራሳቸው ልዩ ጉባኤ ደግሞ እንኳን ድንግል ማርያምንና ቅዱሳንን በክብር ሊጠሩ ቀርቶ እዉነተኛውን አምላክ እግዚአብሔርን ኢየሱስ ክርስቶስን ወደ ፕሮቴስታንቱ አማላጁ የሱስ በተዘዋዋሪ ወደ እኔ ጨለማው ጌታ የሱስ ለመለወጥና የሱሴ የሱሴ ከማለት የማይመለሱ፤ ድንግል ማርያምንም ስንት የክብር ስሟን አስወግደው ማርያም እያሉ የሚጠሩ፤ ቅዱሳንንም እንደ ቆሎ ጓደኛቸው ገብርኤል፣ ጳውሎስ፣ ጊዮርጊስ እያሉ ከመጥራት የማይመለሱ ቆራጥና ደፋሮች ናቸው። አንዳንዴም ሞቅ ሲላቸው ኢየሱስን «እግዚአብሔር አትበሉ» ቅድስት ድንግል ማርያምንም «ወላዲተ እግዚአብሔር አትበሉ» ከማለት ወደ ኋላ የማይመለሱ የጀግኖች ጀግኖች ናቸው። ይህን የዋህ ምእመንን እያታለሉትና እየሸወዱት ወደፈለጉት አቅጣጫ ለመወሰድ የሞት ሽረት እያደረጉልኝ ይገኛሉ። ለዚህ ታላቅ ተጋድሏቸው በጨለማው ስሜ በዚህ አጋጣሚ አመሰግናቸዋለሁ።**

ትውልዱም ቀን ከሌሊት ኅሊናው በዘፈንና በዳንኪራ ስለደነዘዘ በዚሁ መልኩ ለኅሊናው ምቹ የሆነውን የዘፈንና የዳንኪራ «መዝሙር»፣ የክህደትና የጥርጥር «ስብከት» እንዲያወጡ እያደረኩ እንደ ፕሮቴስታንት ድርጅቱ አባላቶቼ፤ እነሱ «ዘማሪያን» የሚሏቸው ምርጥ ዘፋኞቹና «ሰባኪያን ወንድሞቼ» የሚሏቸውን ምርጥ ምስክሮቹን ተከትለው **የእግዚአብሔርን ቃል መጫወቻና መነገጃ አድርገውልኛል።** ታዲያ አንዳንድ ምእመናንና አገልጋይ ይህን ዘፈን ዘፈን የሚለውን መዝሙርና በድንፋታና በዕብሪት የተሞላው ስብከታቸውን እንደኔ ሲደሰቱበትና ሲዝናኑበት እጅጉን እረካለሁ። **እኔ የምጠላው መዝሙርና ስብከት የለዎች ነፍስ ወደ ሰማየ ሰማያት የምትመጥቅበትና ራሷን ለንስሐ የምታዘጋጅበትን ነው።** እድሜ ለምርጥ አገልጋዮቼና ባለሟሎቼ ይኸው በእግዚአብሔር ቃል እያስጨፈሩልኝ፣ እያዝናኑልኝ ነው። ከዚህ በተጨማሪ ለጫት መቃሚያም እያዋሉልኝ ነው።

**የእኔን ታላቅነት የሚያስመስክር ያላሰብኩት ሲላይ በጅፂ(2003) ዓ.ም ወደ ማለቂያው ወራቶች ላይ ገጥሞኛል።** ይኸውም ለአሰራ ዘጠኝ ዓመት በቀላሉ ኅሊናቸውን አልሸጥም እያሉ ሲያስቸግሩኝ የነበሩ የእኔን ምርጥ አገልጋዮችና ባለሟሎችን ገበናቸውን እያጋለጡ ሲያሳቸግሩኝ የነበረ፤ ቤተክርስቲያናቸውን ለብዙ ዓመታት በትጋትና በመንፈሳዊ ቅናት ሲያገለግሉ የነበሩ፤ ባለቀለት ሰዓት ዘረኝነትና ኅጠኝነት እያስፋፋ፤ ክህደትን፣ ዓመጸን፣ ርኩሰትን እየፈጸመና እያስፈጸመ ያለ መንግሥቱን፣ እንደ ሌሎቹ መንግሥታቱ ዘፈኑንና ዳንኪራዊን ያነገሠልኝን ወዴ የሆነው ኢሕአዴግ ድርጅቱ፤ **የእነሱም ማኅበራት አብዛኛው አባላት ከላይ የተገለጹትን ፈጻሚና አስፈጻሚ የሆኑና**

## **«የጨለማው ገዥ ተግባርና ንግግር»**

**እንዲሁም ቀሪዎቹ ደግሞ ደጋፊና ድርጊቱን ባያስፈጽሙም በመፈጸሙ ድጋፍ የሚያደርጉ መሆናቸውን ለዓለም ያስተዋወቁበት በመሆኑ ነው።**

መቼስ እውነታቸውን ከሆነ አብዛኛው አባላት የኢሕአዴግ አባልና ደጋፊ ከሆኑ፤ ለስራ አስፈጻሚነት ሆነ ለአመራርነት ሊመርጧቸው የሚችሉት የኢሕአዴግን አባላትና የኢህዴግ ደጋፊ የሆኑ ሰዎችን መሆኑን ምንም ጥርጥር የለውም። ምክንያቱም አባልና ደጋፊ ሆኖ የሚቃወምን ወይም ገለልተኛን የሚመርጥ በዓለም ላይ እስከ አሁን ባለኝ ፸፭፻፹(7503) ዓመት ጥናቴ ውስጥ አልተመለከትኩም። ቢበዛ በጥናቴ የታየው ሰዎች ራሳቸውን ለማዳን፤ ከመጥፋትና ከመጠረግ ራሳቸውን እንኳ የማያድኑትን ደካማና ዓመጸኛ፤ የክህደትና የርኩሰት ጽዋቸው የሞላባቸውን ሰዎች « እኛን ያድኑናል፤ ከላላ፤ አምባ፤ መጠጊያ ይሆኑናል። » ብለው ያልሆኑትን «ነን» ሲሉ ብቻ ነው።

ታዲያ በዚህ ክፍተት ገብቼ የአስራ ዘጠኙን ዓመት ብስጭቴን ለመበቀልና እንዳልነበሩ ለማድረግ ብነሳም፤ ያቺ የዘመናት ደመኛዬና ጠላቴ ሁልጊዜ አባላቴ ስሟን የሚጠሩ፤ የሚዘክሩ፤ የሚያመሰግኑ፤ **«ድንግል ማርያም» የምታባለው ከወድቀትና ከጥፋት ታደገቻቸው።** ያ የሚመኩበት አምላክ ኢትዮጵያን ትተው ምስጥ በልቶት ሊገነደስ የደረሰን ዛፍ መጠጊያና መከለያ የሚደርጉ ከሆነም ምሳር እንደሚበዛባቸው ማስጠንቀቂያ ደረሳቸው።

እኔ ግን የቤተክርስቲያኒቱንና የኢትዮጵያን ተዋሕዶ ሃይማኖት እምነቷን፤ ሥርዓቷን፤ ዜማዋን፤ ቋንቋዋን፤ ባህሏን፤ ትውፊቷን፤ ባጠቃላይ የቀደሙት አባቶቻቸውና እናቶቻቸው ያወረሷቸውም ከእግዚአብሔር የሆነውን እምነትና ቅርስ ለቀጣይ ትውልድ ለማስተላለፍ ሌት ተቀን የሚተጉ መሆናቸውን ስለማወቅ፤ መቼም ቢሆን እነሱንና መሰሎቻቸውን ለማጥፋ ወደ ኋላ የማልል መሆኑን በተለመደው በጉራና በዕብራት በባዶ ሕይወት በተሞላው አንደበቴ ዓለም በዚሁ አጋጣሚ እንዲያወቅልኝ እፈልጋለሁ።

ሌላው የረሳሁት ደግሞ **እናንተ የሃይማኖት መሪዎችና «የእግዚአብሔር አገልጋይ ነን»** የምትሉ፤ የአገራት መሪዎች እንደራሴዎቼን፤ ምርጥ ባለሟሎቼን ባለሥልጣናትን፤ እንዲሁም ወዶቼ ካድሬዎችን ተከትላችሁ በቴሌቪዥኑ፤ በሬድዮኑ፤ በተለያዩ የኅትመት ወጤቶችና በድረ ገጾች ፡፡ወዘተ የሚተዋወቁትን ለዝሙት የሚያነሳሱና ለኃጢአት ተግባር የሚያሰለፉ ማስታወቂያዎችን፤ ይኸውም **«ሕይወት የሆነውን ኮንደም ተጠቀሙ፤ የደስታና የእርካታ ምንጭ የሆነውን ሰንሴሽን ኮንደም ተጠቀሙ፤ ታላቅ ርካታ የምታገኙበትን ኮንደም ወይም ሰንሴሽን በቀላል ዋጋ እየተጠቀማችሁ ተደሰቴ ፡፡ወዘተ»** እያሉ ፈቃዴን የሚፈጽሙትን ሥጋዊያንን ተከትላችሁና የእነሱ ተባባሪ ሆናችሁ በእግዚአብሔር ቁጣ ላይ መገዳደራችሁን በዚሁ አጋጣሚ እመስክርባችኋለሁ። **በእርግጥ እናንተ ሆናችሁ እነሱ ለእግዚአብሔር ትዕዛዝ ደንታ የሌላችሁ መሆኑን ባወቅም፤**

**«የጨለማው ገዥ ተግባርና ንግግር»**

ገንዘቡን፣ ጥቅማጥቅሙን ለማግኘት እንደምትተጉ የእግዚአብሔርን ሕግ ለማስጠበቅ አለመትጋታችሁና ተቃራኒውን ተግባር ከሚያስፈጽሙ እንደራሴዎቼ ጋር እጅን ጓንት ሆናችሁ በጋራ መሰለፋችሁ ምን ያህል ኅሊናችሁን ያደነደናችሁ ቆራጥና ጀግና መሆናችሁን በዚሁ ታላቅነታችሁን እመሰክርባችኋለሁ።

ታዲያ አንዳንድ ያልገባቸው ሰዎች «እነዚህ የሃይማኖት መሪና አገልጋይ ነን» የሚሉ ሰዎች፤ ከቻሉ ይህን ማስታወቂያ ማወገዝና ማስቆም ሲገባቸው፤ ካልሆነላቸው ደግሞ «ዓመጸና ርኩሰትን ከሚያስፈጽሙ የዓመጸ ልጆች ጋር አንድነትና ኅብረት የለንም፤ በእግዚአብሔር ሕግና ሥርዓት ላይ አናምጽም» በማለት ከእውነት ጋር መሰለፍ ሲገባቸውና «ኤድስ ሆነ የአባላዘር በሽታ የመጣው በጋጢአታችን ምክንያት ነው፤ ካልደረሱበት አይደርስም፤ ስለዚህ ከዝሙትና ከአመንዝራነት ሕይወት እንዲሁም ከግብረ ሰዶም ተለዩ፤ በበሽታውም የተያዛችሁ ንስሐ ገብታችሁ ቅዱስ ሥጋውና ክቡር ደሙን ተቀበሉ፤ እምነቱን፣ ጠበሉን ተጠቀሙ፤ ሌሎቻችሁም ደግሞ በኤድስ ሆነ በማንኛውም ዓይነት በሽታ የተያዘን ሰዉ አታግሉ፤ አድሎና መገለል አትፈጽሙ፤ እርዱ፤ ተንከባክቡ፤ አግዙ፤ ሁሉንም አፍቅሩ።» በማለት በግልጽ ማስተማርና በሽተኞችንም ማጽናናትና በሕክምና ሆነ በተለያየ መንገድ መርዳት ሲገባ፤ እንደ ዓለማዊያኑና ሌት ተቀን ስለገንዘብ የሚያስቡ፤ እርዳታን ለማግኘትና በአቋራጭ መንገድ ገንዘቡን ለመበልጸጊያ እንደሚጠቀሙ ሰዎች፤ ስለ እግዚአብሔር ትዕዛዝ መጠበቅ ደንታ ሳይኖራቸው እንደ ሥጋዊያኑ አካሄድ ነው የሚሄዱት» እያሉ የሚተቿችሁን አንዳች አትስሙ።

እነሱ ተስፋቸው ሰማያዊ፤ አገልግሎታቸውም እውነተኛ መንፈሳዊ ስለሆነና የእኔን የጌታችሁን አካሄድ ስላላወቁ፤ ለእናንተም ለእኔም የሚያስቸግሩ የእግዚአብሔር እውነተኛ አገልጋዮች ስለሆኑ ነው። እናንተ ግን በመንፈሳዊ ሽፋን የሥጋ ፈቃዳችሁን የምትፈጽሙ፤ ምድራዊ ክብርን፤ ጥቅምን፤ ሥልጣንን፤ ዝናን፤ ድሎትንና ምቹትን የምትፈልጉ መሆኑን በደንብ አስረዷቸዋል። የእኔን ወዳጅነት ከፈለጉ የእናንተን ፈለግ ተከትለው በእኔ አታላዩ(ሽዋጁ) መንፈስ ተመርተው ፈቃዴን ይፈጽሙ፤ ያስፈጽሙ። ያኔ ከእኔ ዘንድ እንደእናንተ ሞገስ አግኝተው ለታላቅ አገልግሎት አሰልፋቸዋለሁ።» ይላል ትዉልዱን በቀለም፤ በነገድ፤ በዘር፤ በጎጥ፤ በቋንቋ፤ በሃይማኖት ከፋፍሎ እያጣላውና እያባላው እንዲሁም በጊዜያዊ ጥቅምና ድሎት ዓይነ ኅሊናውን በማሳወር ለዓመጸና ለርኩሰት ሕይወት የዳረገው የጨለማው ገዥ ዲያብሎስ ከሠራዊቱ ሰይጣናት ጋር በመሆን።

## «የጨለማው ገዥ ተግባርና ንግግር»

### ምዕራፍ ፮

« እናንተ ኢትዮጵያውያን መሪዎች፣ ባለሥልጣናት፣ እንዲሁም የተለያዩ የሃይማኖት መሪዎች፤ ወደ ትዝብቴ ከመግባቴ በፊት በመጀመሪያ እንኳን ለታላቁ በአሌና በአላችሁ ለአስራ ስድስተኛው ዓለም አቀፍ የኤች አይቪ ኤድስና አባላዘር በሽታ አደረሳችሁ አደረሰን እያልኩ ወደ ትዝብቴ እገባለሁ። ይኸውም እንደራሴዎቼ ሥጋውያን መሪዎቻችሁና ባለሟሎቹ ባለሥልጣናት በ፲፱፻፹፫(1983)ዓ.ም ወደ ወንበር ሳመጣቸው በዓለም ዘንድ ሞገስ ካገኙባቸው አገራት አንዷ የሆነችው የአሜሪካ የታላቋ ባቢሎን መሪ የነበሩት ለዚሁ ታላቅ ክብረ በአሌ «ሀገረ እግዚአብሔር» ወደተባለች ወደተቀደሰችው አገር ኢትዮጵያ ሲመጡ፤ ከሰማይ መልአክ እንደመጣ ቆጥራችሁ ዳግም ሞገስን ለማግኘት እንደ ሕጻን ልጅ ከኋላ ኋላ ድክ ድክ እያላችሁ ስትሯሯጡ በመመልከቴ ነው።

ይህ ደግሞ የሆነበት ዋነኛ ምክንያት ከጸጋ እግዚአብሔር መራቃችሁና ነዉራችሁን ክብራችሁ በማድረጋችሁ ምክንያት ከእግዚአብሔር የምታገኙት ግርማና ሞገስ ከእናንተ ተወስዶ ማፈሪያ እንድትሆኑ ለሌላ በመስጠቴ ነው። እስቲ አንዲት ጥያቄ ልጠይቃችሁ! የኤድስ ሆነ የአባላዘር በሽታ ምንጩ ማነው? እኔ የጨለማው ገዥ ከሠራዊቶቹ ከሰይጣናት ጭመር አይደለንምን? ታዲያ እኛን በስብሰባ፣ በዓል በማክበር፣ በእርዳታ፣ በልመና ልታጠፉን ትችላላችሁን? «አዎን።» ከማለት ወደ ኋላ የማትመለሱ ደፋሮች መሆናችሁን ባወቅም የኮምዩኒዝምና የሴንሴሽኑን ማስታወቂያ በደንብ ለትዉልዱ እያስተዋወቃችሁልኝ ዝሙትንና አመንዝራነትን እንዲሁም ግበረ ሰዶምን አሳፋፋልኝ። ያኔ ከምድረ ገጽ እንጠፋላችኋለን ወይም እናጠፋችኋለን።

በለመዳችሁት የማስመሰልና ሽንገላ አደበታችሁ ለእኔ ጥብቅና ቆማችሁ «እኛ ኤድስን ሆነ አባላዘር በሽታ በሥጋዊ መጠብብና እንዲሁም መከላከያ ኮንዶም በመጠቀም ከምድራችን እንዲቀንስና እንዲጠፋ እናደርጋለን » ብላችሁ እንደምትከራከሩልኝ እተማመንባችኋለሁ። ምክንያቱም በዚህ መልኩ ጥብቅና ካልቆማችሁልኝ ገንዘብና እርዳታ ለማግኘት እንደምትቸገሩ አዉቃለሁና። እንዲሁም የሰዎች ሰብአዊ መብታቸውና እኩልነታቸው እንዲጠበቅላቸው ግበረ ሰዶምን ካልደገፋችሁና ካልተቀበላችሁ ሞገስና እርዳታ ከምታገኙባቸው አገራትና ድርጅቶች፣ እንዲሁም ግለሰቦች ያ ሌት ተቀን የምታስቡለትንና ዓይነ ጎሊናችሁን ያሳወረውን ገንዘብ አታገኙምና። ስለዚህ በተቀደሰችሁ አገር ሳይቀር ታላቁን በአሌን ለማክበር እድል በማግኘታችሁ ስትፈነድቁና ስትደሰቱ በማየቴ ይህ ሁሉ ትዝብት ላይ ጥሏችኋል።

ታዲያ አንዳንድ የእኔን ምስጢር ያልተረዱ ሰዎች የሚሉትን እንዳትሰሙ። ይኸውም «እነዚህ ኢትዮጵያውያን ጸጋቸው ባይገፈፍና ከእግዚአብሔር ዘንድ ግርማና ሞገስ ቢኖራቸው ኖሮ እንደ ሰማይ መላእክት ሊታዩ የሚገባቸው እነሱ ነበሩ። እንዲሁም የተለያዩ አገራትና የዓለም ሕዝብ ሁሉ እዉነተኛውን አምላክ አዉቀው በበሽታ፣



## **«የጨለማው ገዥ ተግባርና ንግግር»**

በድህነት፣ በችግር፣ በልመና፣ በድርቅ፣ በጦርነት ፣ በረሃብ የምትታወቀውን አገር ክብሯ ተመልሶላት «አምላክ ኢትዮጵያ» ተብሎ ፈጣሪ እግዚአብሔር በእውነትና በመንፈስ በአራቱም ማእዘን ይመለከ ነበር።

የሚደረገው በዓል ሆነ ስብሰባ «የእግዚአብሔር ሕግ ይከበር፤ የሰው ስር ከአመንዘራነትና ከዝሙት እንዲሁም የእሳት ዲን የሚያስመጣውን ግብረ ሰዶም በአራቱም ማዕዘን በዓለም ላይ ይቁም» በማለት ትምህርት የሚሰጥበትና የርኩሶቱም ተግባር የሚወገዝበት ጉባኤ ይሆን ነበር እንጂ፤ የእግዚአብሔር ቁጣ የሆነውን ኤድስ ሆነ አባላዘር በሽታን - በሥጋዊ መጠበብ ሆነ በኮንዶም እንከላከል ተብሎ ለስንት ችግር የሚሆነው ገንዘብ በከንቱ አይባክንም ነበር። እንዲሁም በተቀደሰው ስፍራ ርኩሶቱ ይገነሥ አይባልም ነበር። አሁን የሚታየውና የሚደመጠው ሁሉ « እግዚአብሔር ሆይ ጥጋባችንና ዕብራታችንን እንዲሁም ዓመጸችንና ክህደታችን፣ ርኩሶታችን ሰማየ ሰማያት እንዴት እስከ አሁን ድረስ አልደረሰም? ስልምን በመአትህ አታጠፋንም?» እያልን ፈጣሪን እንዲያጠፋን እያስገደድነው መሆኑን ኢትዮጵያውያን ሆኑ ዓለም ሊያወቅ ይገባዋል» በማለት የሚናገሩትን አትስሙ። እነሱ የዚህችን ዓለም ጣፋጭነት ያልተረዱ በዝሙት፣ በግብረ ሰዶም የሚገኘውን ደስታና ሕይወት ያላወቁ መአትን ብቻ በማወራራት ዘመናቸውን ከሰላም፣ ከእውነተኛ እርካታ፣ ከጤና የራቁ ናቸው። አምላካቸውንም የመአት አምላክ አድርገው የሚቆጥሩ ናቸው። እናንተ ግን አምላካችሁ የምሕረት አምላክ ስለሆነ እንኳን ይህን ቀላል ተግባር ቀርቶ በግልጽ ዝሙቱን ሆነ ሌላውን ብትፈጽሙ ከመንግሥቱ አይለያችሁም፤ የገሃነመ እሳት ፍርድም አያመጣባችሁም።

ታዲያ አንዳንዶች የንስሐ ምሥጢር ያልገባቸው ሰዎች የሚሉትን አትስሙ። ይኸውም «የንስሐ እድል የሚያገኙትና ወደ ልባቸው ተመልሰው ከእግዚአብሔር ጋር አንድነትና ኅብረት ሊፈጥሩ የሚችሉ ሰዎች፤ ባለማወቅና በሥጋ ድካም በኃጢአት የወደቁ ሰዎች ናቸው እንጂ ኅሊናቸው እያወቀና እየተቃወማቸው በድንዳኔ ኃጢአት የሚፈጽሙ ሰዎች የንስሐ እድል አያገኙም። ነፍሳቸውም ወደ ልቧ ተመልሶ ከአምላኳ የመታረቅና አንድነት የመፍጠር እድል አታገኝም። ምክንያቱም የድፍረት ድፍረት ኃጢአት ስለሚፈጽሙና የመንፈስ ቅዱስን ስራ በድፍረት ስለሚቃወሙ ነው። በዚህም ምክንያት ከማንም በላይ የባሰው ፍርድ እንደ ፈርሶን፤ ይሁዳ፣ አርዮስና መሳሉቻቸው እንደሚጠብቃቸው ማወቅ አለባቸው» በማለት የሚናገሩትን ነው። ምክንያቱም እናንተ በተለያየ አቋራጭ መንገድ ወደ እግዚአብሔር መንግሥት የምትገቡበትን በር ስላዘጋጃችሁና መንገዱንም አስፍታችሁ እንደልባችሁ የምትወጡበት የምትገቡበት ስላደረጋችሁ አንዳች ስጋት አይግባችሁ ።

በዚህ አጋጣሚ በግልጽ ኃጢአትን ለምትፈጽሙ አንድ መልእክት አለኝ፤ ይኸውም እናንተ እውነተኛ ርካታ፣ ጤና፣ ሰላም፣ ደስታ፣ ቅድስና ያላችሁ ስለሆነ ከቻላችሁ አንድ ለአንድ ተወሰኑ ብዬ ባልመክርም በሕይወት ትረስ ኮንደምና የደስታ

## **«የጨለማው ገዥ ተግባርና ንግግር»**

ምንጭ በሆነው በቀላል ዋጋ በምታገኙት ሰንሴሽን ተጠቅማችሁ ዝሙትን ፈጽሙ፤ ተዝናኑ፤ ዝፈኑ፤ ጨፍሩ። ምክንያቱም የእናንተ ህልውና የሚያበቃው በዚህች ምድር ስለሆነ አንዳች የሲኦል ሆነ የገሃነመ እሳት ነገር አያሳስባችሁ። እነዚያ ሞኞች ያላዩትን ገነትና መንግሥተ ሰማያትን ተስፋ የሚያደርጉትን አትከተሉ፤ አትስሙ።

እናንተ ኢትዮጵያውያን የወጭውን (የባዕዳንን) ወይም የኢትዮጵያውያን ያልሆነውን ሕይወትና ባህል እንደ ታላቅ መሆን ቆጥራችሁ ይህን ቅርፊት ሥጋችሁን ለማስመለክ ሌት ተቀን መትጋታችሁ እኔን የጨለማውን ገዥ ቢያስደስትም፤ እግዚአብሔርንና ቅዱሳንን ማሳዘኑን ልገልጽላችሁ እወዳለሁ። ይኸውም ጡታችሁንና ደረታችሁን፤ እምብርታችሁን፤ ቂጣችሁን፤ ዳሌና ታፋችሁን ገላልጦ በሚያሳይ አለባበሳችሁና በተወጣጠረ ሰፊና ልብስ ይህን ዘለዓለማዊ ሐወልት ሆኖ የሚቆየውን የማይፈርስ አካላችሁን ለዝሙት ማነሳሻ በመጠቀማችሁና መንገደኛውን ሁሉ በኅሊናዉ ስላስረከሳችሁልኝ ነዉ። «ወደ ሴት አይቶ ለዝሙት የተመኘ ሁሉ እንዳመነዘረ ይቆጠራል።» የተባለውን ቃል ተፈጻሚ እንዳስደረጋችሁ ሁሉ፤ «ማሰናከያ ለሚያመጣ ሁሉ ወዮለት!» የተባለው ደግሞ በእናንተ ተፈጻሚ ስለሚሆን በመሃል በሁለታችሁም ዉድቀት ተጠቃሚዉ እኔዉ የጨለማው ገዥ በመሆኔ የእድለኞች እድለኛ መሆኔን በዚሁ አጋጣሚ ልገልጽላችሁ እወዳለሁ። በራቁትነት ማሳበደ የቀረችን ይህች «የእግዚአብሔር አገር » የተባለች ኢትዮጵያ ነበረች፤ እድሜ ለእንደራሴዎቼ መሪዎችና ለዴሞክራሲ ፍልስፍናዬ ይኸው በሥልጣኔና በባህል ሽፋን ርኩሰትን አንግሼባታለሁ። ከዚህ በኋላ ጥፋታችሁን እንጂ « ይህን ሳለደርግ ቀረሁ» ብዬ አንዳች የምቆጭበት ነገር እንደሌለም እኔ የጨለማው ገዥ ላሳዉቃችሁ እወዳለሁ።

የደረቱን፤ የጡቱን፤ የታፋና የዳሌ፤ ባጠቃላይ የከበረውን ገላ ወደ ተራነት ለዉጣችሁ በየአደባባዩና በየመንገዱ ገላልጣችሁ ለአላፊ አግዳሚዉ ስታሳዩ ትዝ ያለኝ፤ ከዛሬ ሶስት ሺህ ዓመት በፊት እስራኤላውያን ከግብጽ ባርነት ነጻ ወተዉ ወደ ከንዓን ሲጓዙ በሞአብ ንጉሥ ትዕዛዝ የሞአብ ሴቶች የእስራኤልን ወንዶች ለመማረክና በዝሙት ለመጣል በኋላም እግዚአብሔር እንዲያጠፋቸውና እንዲቀስፋቸው ለማድረግ ለበልዕም የመከርከትንና ያሳሰብኩትን ክፉ ሐሳብ ተግባራዊ ያስደረገልኝን ነዉ። የአሁኖቹ ግን አዛዥ ንጉሥ ሳይኖርባቸው፤ ሳይገደዱ፤ ሳይመከሩ፤ በነጻ ኅሊናቸውና ፈቃዳቸው ተመርተዉ በአካል፤ በቴሌቪዥን፤ በፊልም፤ በማስታወቂያ .. ወዘተ በመሳሰሉት የከበረውን ገላ አራክሰዉና ገላልጠዉ በማሳየት ትዉልዱ በፍትወት እንዲቃጠል፤ በተግባር፤ በንግግር፤ በሐሳብ እንዲረክስ ለማድረጋቸዉ በዚሁ አጋጣሚ የጥንቶቹንም የበለጠ ደግሞ ካለምንም ተጽህኖ በራሳችሁ ነጻ ፈቃድ ፈቃዴን እየፈጸማችሁልኝ ያላችሁትን የአሁኖቹ ዘመናይ ሰዎችን በጨለማዉ ስሜ አመሰግናችኋለሁ።

እናንተ ኢትዮጵያውያን ሆናችሁ ሌሎች የዓለም ሕዝቦች፤ ዘፈኑንና ዳንኪራውን እንደምትመለከቱት ባለመድረኮቹ ጥቂቶች ናቸዉ። አጫፋሪዎቹና የድርጊቱ ተቀባዮች

## «የጨለማው ገዥ ተግባርና ንግግር»

የአዳም ዘሮች ናቸው። ዘፋኞቹንና ዳንኪርተኞቹን ሙሉ በሙሉ ኅሊናቸውን ስለምቆጣጠር እነሱ «ጥበብ፣ አርት ነው» ብለው ራሳቸውንም «አርቲስትና ጥበበኛ ነን» በማለት ስለሰየሙ፤ ትዕይንቱን ሲያቀርቡ ነፍሳቸው በዚያች ወቅት እያበደችና ሌሎችንም እሳበደች መሆኑን አያስተውሉም። ዱሮ በየጠንቋዩ፣ በየዛፋ፣ በየሚርቱ ቤት የሚቀርብልኝ ምሴን አሁን ደግሞ በዘመናዊ መልክ ሲቀርብልኝ ለጊዜው በኅሊናቸው የምፈታተነውንና የማስጨንቀውን ፈተናዬን ገታ አደርግና ተያያዥ የሆኑትን የርኩሰት አሳቦች በወንዱም በሴቱም አመጣለሁ። ይኸውም ስካፋን፣ ዝሙቱን፣ ሴሰኝነቱም.. ወዘተ በማሳሰብ ወደ ሞትና ጉስቁልና ሕይወት እመራቸዋለሁ። በመጨረሻም ሰላማቸውን፣ እርካታቸውን ነስቼ ለማይገባ ባሕርይና ጠባይ በመዳረግ ሙሉ በሙሉ ኅሊናቸውን በመቆጣጠር እንደ ሱሰኞች ባሮቹ አደርጋቸዋለሁ።

አንዳንዶች ግን ወደ ልባቸው ተመልሰው ከዚህ ተግባር ራሳቸውን ከለዩ በኋላ የቀድሞ የአብደት ተግባራቸውን ሲያስተውሉ ለወገኖቻቸው ያዝናሉ። እነሱ የተከፈተላቸው ዐይን ለወገኖቻቸውም እንዲከፈትላቸው ይጸልያሉ፤ ይለምናሉ። ምክንያቱም አምላካቸውን ራቁቱን ሰቅለው ራሳቸውን በማታለልና በማጃጃል «ዘፈኑና ዳንኪራው የደስታ ምንጭ ነው» በማለት ተታለው ነፍሳቸውን እያሳበዱ በዓመጸ ሕይወት መመላለሳቸውን በማስተዋላቸው ነው። እኔ የጨለማው ገዥ ግን ምሴ ስለሆነ ከፈለጋችሁ «ባህል ነው» በሉ፤ ከፈለጋችሁ «የብሔር ብሔረሰቦች መገለጫ ነው» በሉት፤ ከፈለጋችሁ «ጥበብ ነው» በሉ፤ ምሴን እንዳታቋርጡ። ነፍሳችሁንም ከማሳበድ ወደ ኃላ እንዳትሉ።

ሌላው ደግሞ ዱሮ ጥንት በአሕዛብ ነገሥታትና ባለሥልጣናት አማካይነት ሰዎችን ከአራዊት ጋር እያታገልኩና እያጋጠምኩ እዝናና ነበር። አሁን ደግሞ በዘመናዊ መልክ ሰውን ከሰው፣ ቡድንን ከቡድን እያጋጠምኩ ኋላ እያስረገጥኩ ትውልዱ ስለ እውነትና ስለ ነገረ መስቀሉ እንዳይሰማና እንዳያስተውል እንዲሁም ለነፍሱና ለሥጋው አንዳች ጥቅም በማያገኝበት ሕይወት ውስጥ እንዲመላለስ በማድረግ አእምሮውን ተቆጣጥራ አድንዝዝቸዋለሁ። ትውልዱ ነጋ ጠባ «እገሌ አሸነፈ፤ እገሌ ይህን ያህል ጎል አገባ፤ እገሌ ድንቅ ተጨዋች ነው፤ እገሌ በዚህን ያህል ብር ተሸጠ፤ እገሌ ከእገሌ ጋር ተጣላ ..ወዘተ» እያለ ቅርፊት ሥጋ ለባሽን እያገነነና እያመለከ፤ ስለ ሕያዊት ነፍሱ አንዳች እንዳያስብ አድርጌ ከሕይወት መንገድ አስርቄዋለሁ። ታዲያ በራሱ ነጻ ፍቃድ የመረጠውና የሚፈጽመው እያንዳንዱ ግለሰብና ቡድን ስለሆነ የሚጠየቀው፤ እኔ የጨለማው ገዥ በዚህ የምጠየቅበት አንዳች ነገር የሌለ መሆኑን በዚህ አጋጣሚ አሳውቃችኋለሁ።

እናንተ ኢትዮጵያውያን ዶሮ ከሃያ ዓመት በፊት «ወንበዴ እያላችሁ የምትሰድቧቸውና አገር ገንጣጥ አስገንጣይ» እያላችሁ ካለስማቸው ስም የሰጣችኋቸው ምርጥ እንደራሴዎቼና ባለሟሎቼ ወያኔዎች(ኢሕአዴግ)፤ በዚህ አጋጣሚ በዚህ ስም ልጠራቸው የቻልኩት እነሱም የሚመኩበት፣ የሚመጸደቁበት፣ የሚታበዩበት፣ የሚወዱት

## «የጨለማው ገዥ ተግባርና ንግግር»

ስም ስለሆነ ነው እንጂ እኔ የጨለማው ገዥ ልክ እንደ ኢሕአዴግ ልዩ ስም ልሰጣቸው ነበር ፍላጎቴና ምኞቴ የነበረው።

ነገር ግን የባለሙያዎቹን ምርጫ አክብራለሁ፤ ያወጣሁትን ዴሞክራሲ መብት እጠብቃለሁ። ታዲያ አሁን ላሉበት ሥልጣንና ክብር ያበቃቸው ከጫካ ጀምሮ ታማኝነታቸውን ስላረጋገጡልኝና የተነሱበት ዓላማ በሚገባ ስላሳኩልኝ ነው። ይኸውም ገና ከመሰረቱ እግዚአብሔር የለሽ ሥርዓት ሶሻሊዝምን በማርክሲስት ሌኒዝስት ፍልስፍና ለመመራትና ዓላማቸውንም ለመፈጸምና ለማስፈጸም ልክ ክርስቲያኖች ኃይል እንዲሆናቸው አርማቸውን መስቀል እንደሚያደርጉ ሁሉ፤ እነሱም እኔ የጨለማው ገዥ ኃይል እንድሆናቸው አርማዬን ከኩብ በማንሳት ስለተዋጉልኝ፤ በአግባቡ አርማዬን ያላስከበረውን ደርግ(ኢሠፓ) ድል አድርገው ወደ ወንበር ሊመጡ ችለዋል።

በኋላም ወለታዬን ሳይዘነጉ ኃይል የሆናቸውን አርማዬን ከድርጅታቸው አርማ በተጨማሪ ለወደፊት ነጻ መንግሥታቸው ለአሁኑ ለብሔራዊ ክልላዊ መንግሥታቸው ለትግራይ (ለትግሬ ) መንግሥታቸው ሰንደቅ ዓላማ አወለዉታል። በማስከተል ለወደፊቱ ነጻ መንግሥት ለአሁኑ ለብሔራዊ ክልላዊ መንግሥታቸው ለአማራ (ለአማራ) መንግሥታቸው ሰንደቅ ዓላማ አወለዉታል። በመቀጠልም ለወደፊቱ ነጻ መንግሥት ለአሁኑ ለብሔራዊ ክልላዊ መንግሥታቸው ለአፋሪያ (ለአፋር) መንግሥታቸው ሰንደቅ ዓላማ አወለዉታል። በማያያዝም ለወደፊቱ ነጻ መንግሥት ለአሁኑ ለብሔራዊ ክልላዊ መንግሥታቸው ለጋንቤሊያ (ለጋንቤላ) መንግሥታቸው ሰንደቅ ዓላማ አወለዉታል።

በመጨረሻም በሕገ በዐዋጅ አጽድቀው በኢትዮጵያ ምድርና በአራቱም ማዕዘንና በመላው ዓለም ከፍ ብሎ እንዲወለበለብ አድርገዋል። ይህ ብቻ አይደለም እዉነተኛውን የኢትዮጵያ ሰንደቅ ዓላማ የሆነው ኢትዮጵያውያን በአባታቸው ኖላ አማካይነት ከእግዚአብሔር የተቀበሉትና ዘላለማዊ ሰንደቅ ዓላማ ቃልኪዳን የሆነውን አረንጓዴ ቢጫ ቀይ ሰንደቅ ዓላማ ከኩብ አርማዬ የሌለበትን ከፍ ብሎ አይደለም ዝቅ ተደርጎ እንኳ የሚያወለበልብ ከተገኘ በወንጀል እንዲቀጣ ማድረጋቸው ለእኔ ለጨለማው ገዥ ምን ያህል ታማኝነታቸውን እንዳረጋገጡልኝ ነው የሚያሳየው።

በዚሁ አጋጣሚ አድናቆቴን ልገልጽላቸው የምፈልገው የእነዚህን ምርጥ ባለሙያዎችን ሐሳብ ተቀብለው ተግባራዊ ያደረጉና ያጸደቁ ዉድ ባለሙያዎችን የተወካይ ምክር ቤት አባላትንና በአገርና በዉጭ አገር ያሉ ይህንን ተግባራዊ ለማድረግ የተጉ ዉዶቹን ጭምር ነው።

ከሁሉ በላይ መገላለጥን የምገልጽላቸው ደግሞ ያለፈው ባለሙያ መንግሥት ያስወገደልኝን የምጸየፈውና የምጠላው ለኢዮሱስ ክርስቶስ የተነገረውን «ሞአ አንበሳ» በሚል ሲያሜ የሚታወቀውን መለኮታዊ አርማ ለማስወገድ ወደ ኃላ ያላሉት የኢትዮጵያ ተዋሕዶ ሃይማኖት መሪዎችና አገልጋዮችን ነው። ምክንያቱም አሁን ደግሞ ባስወገዱት

## **«የጨለማው ገዥ ተግባርና ንግግር»**

መለኮታዊ አርማ ምትክ «ወያኔ(ኢሕአዴግ) ያመጣልን ዲያብሎሳዊ አርማ ኮከብ የአሸናፊዎች አሸናፊ ስለሆነ እሱን ነው ከፍ አድርገን የምናውለበልበው» በማለት በየአብያተክርስቲያኑ እንዲወለበለብ ስላደረጉልኝ ነው። ለቅዱሱ ኪዳን ፍጻሜ ለሆነው ለኢየሱስ ክርስቶስ ብቻ የተነገረው «ሞአ አንበሳ ዘምነገደ ይሁዳ» የሚለው መለኮታዊው አርማ የምቃጠልበትና የምዋረድበት ስለሆነ፤ እንኳን ከፍ ብሎ እንዲወለበለብ አይደለም በወረቀት ላይ እንኳ እንዲታይ አልፈልግም። ታዲያ ዋናው ባለቤቶቹ ሲያቃልሉልኝና ሲያስወግዱልኝ እንዴት ምስጋናና አድናቆት አልቸራቸው!

እዚህ ላይ ኮከብ አርማዬን «የአሸናፊዎች አሸናፊ» ያሉት እነሱ ናቸው እንጂ፤ ስለ ክህደታቸው የእግዚአብሔር ቁጣ ቢመጣባቸው አንዳች ለመታደግ ዋስትና የምሰጣቸው አይደለም። እንኳን እነሱን አይደለም ሙሉ በሙሉ ኮከብ አርማዬን የኃይል ምንጫቸው አድርገው የተቀበሉት እንደራሴዎቼንና ባላሟሎቼን እንዲሁም ወዶቼን መታደግ የማልችል መሆኑን ብገልጽላችሁ ቅር እንደማትሰኙ በጨለማው ስሜ አምናለሁ። እንኳን እናንተን የዓመጸ፣ የክህደት፣ የርኩሶት ስራ አስፈጻሚዎቼን ቀርቶ ራሴን እንኳ መከላከል የማልችል ተራ ፍጡር መሆኔን በየጠበል ቦታና በየአብያተክርስቲያኑ ስለፈልፍ ሳትታዘቡኝ እንዳልቀረ እገምታለሁ።

በዚሁ አጋጣሚ በቤተክርስቲያን አባቶች የታዘብኩትን ነገር ለመግለጽ አልፈጋለሁ። ይኸውም እነዚያ በሕይወተ ሥጋ እያሉ ያስቸገሩን አንሶ አሁንም በአጸደ ነፍስ ሆነው የሚረብሹኝና የሚያስጨንቁኝን የምጠላቸውንና በተለያዩ እምነት ድርጅቱ አማካይነት የማጥላላት፣ የማስናቅ፣ እንዲሁም የማሰደብ ዘመቻ የማደርግባቸው ነቢያት፣ ሐዋርያት፣ ሰማዕታት፣ ጸድቃን ፣ እንዲሁም ሰማያዊያን መላእክት፣ ከሁሉ በላይ ደግሞ የዘመናት ደመኞቼና ጠላቶቼ ድንግል ማርያምና ልጇ ኢየሱስ ክርስቶስ በሚታሰቡበት የተለያዩ ቅዱሳን መካናት በዓመታዊ ሆነ በወርሃዊ በዓል ላይ ያ ሁሉ ምእመን ከአራቱም ማዕዘን ተመዉ ሲመጡ ዐይኔ ሲመለከት እጅጉን እናደዳለሁ፤ እበላጫለሁ። ምክንያቱም ይህ ሁሉ ሕዝብ ወደ ልቡ ቢመለስና ንስሐ ቢገባ ምን ያህል ነፍሴ እንደምታዝንና እንደምትበግን እኔ የጨለማው ገዥ ነኝ በደንብ የማውቀው። ነገር ግን ለነፍሳቸው የሚያዝንና የሚቆረቆር አገልጋይ አለመኖሩንና እንዲሁ በዘልማድ ሲመላለሱ ስመለከት እጽናናለሁ።

ይሁንና ትልቅ ስጋት አለብኝ። ይኸውም አንድ ቀን የምእመኑን የዋህነትንና ትጋት እግዚአብሔር ተመልክቶ ለነፍሳቸው የሚያዝኑና የሚተጉ እረኞች አስነስቶ ምእመኑ ከዘልማድ ሕይወት ተለይተው ንስሐ እንዲገቡ፣ ቅዱስ ቁርባን እንዲቀበሉ፣ መታሰቢያ የሚደረግለትን ቅዱስ ወይም ቅድስት ተጋድሎ ሕይወት በሚገባ አዉቀዉ የእነሱን ፈለግ እንዲከተሉ፣ አምልኪቸውንም በእውነትና በመንፈስ እንዲያደርጉ፣ «ዋጋ እናገኝበታለን» ብለው የሚመጡ በረከትን፣ ረድኤትን፣ ጸጋን እንደሚያገኙበት፤ በተቃራኒው ደግሞ ለመዝናናትና ጊዜ ለመሳለፍ የሚመጡ ደግሞ አንዳች ሰማያዊ ዋጋ

## «የጨለማው ገዥ ተግባርና ንግግር»

እንደማያገኙበት ካለማስመሰልና ካለሽንገላ የሚያስተምር መምህርና አገልጋይ ካገኙ ሁሉም ንስሐ ሊገቡና ቅዱስ ሥጋና ክቡር ደሙን ሊቀበሉ ይችላሉ በማለት ነው።

ዞሮ ዞሮ እስከአሁን ድረስ በትዝብቱ አብዛኛዎቹ የሃይማኖት አባቶች «ቅዱስ፤ ብፁዕ፤ መልአክ፤ ሊቅ፤ መምህር » ከተባሉ ቅድሚያ የሚሰጡት ለክብራቸው፤ ለጥቅማቸው፤ ለምቹታቸው፤ ለድሎታቸው፤ ለመመስገን፤ ለመግነን፤ ለመሸለም እንጂ፤ ምእመኑ እምነቱን አወቀ አላወቀ፤ የእግዚአብሔርን ትዕዛዝ ጠበቀ አልጠበቀ፤ የእግዚአብሔርን ሕግና ሥርዓተ አከበረ አላከበረ፤ ንስሐ ገባ አልገባ፤ ቅዱስ ቁርባን ተቀበለ አልተቀበለ፤ መልካም ምግባር ያዘ አልያዘ፤ ለሰማያዊ መንግሥት የሚያበቃ ትምህርት ተሰጠው አልተሰጠው፤ ወንጌል ተሰበክለት አልተሰበከለት፤ ባጠቃላይ ምእመናን ከጋጢአት ተግባር ራሳቸውን ለይተው እግዚአብሔር ደስ በሚሰኝበት ሕይወት ተመላለሱ አልተመላለሱ አንዳች ስሜት የማይሰጣቸው ስለሆነ፤ ዋናው ሆዳቸው ከሞላ፤ ጥቅማቸው ከተጠበቀ ለእኔ አንዳች ስጋት የለብኝም። እንዲሁም የእኔ እንደራሴዎቹ ሥጋዊያን መሪዎችና ባለሟሎች ባለሥልጣናት፤ እንዲሁም ዉዶቹ ካድሬዎች «አድርጉ» የሚሏቸውን ማንኛውንም ነገር ከማድረግ ወደ ኋላ የማይሉ ቆራጦችና ጀግኖች ስለሆነ በአሁን ሰዓት ብዙም የሚያሳስበኝ ነገር የለም።

ዱሮ ዱሮ ምሴ የሆነው ዛፋ፤ ሟርቱ፤ ማጓራቱ በስዉር በየጉዳንጉዱ፤ በየምናምንቴው ቦታ ላይ ተሰዉረው፤ ተሸማቀው፤ ተሰቀው ሲያቀርቡ ነበር። አሁን ግን በአራቱም ማዕዘን በዓለም ዉስጥ ምሴ እዉቅና ተሰቶት በየመድረኩ፤ በየቴሌቪዥኑ፤ በየሬድዮኑ ስለሚቀርብልኝ እንደ እኔ የጨለማው ገዥ እድለኛ ፍጡር የሌለ እስከሚመስለኝ ድረስ አንዳንድ ቀን ስፈነድቅ እዉላለሁ፤ አድራለሁ። እኔ የማላዉቃቸው የተለያዩ ዘፈኖች፤ ዳንኪራዎች በየጊዜዉ ሲፈለሰፉ ትዉልድ ለእኔ ምስ ምን ያህል እዉቀት እንዳለዉና መፈራገጡ፤ መንቀጥቀጡ፤ መወራጨቱ፤ መንዘፍዘፉ፤ መንበርከኩ፤ መገለባበጡ፤ መራቆቱ፤ መዳራቱ፤ መተሻሸቱ፤ መሳሳሙ፤ እንጣጥ እንጣጥ ማለቱ፤ የተለያዩ የሰዉነት አካላትን በተለየ ሁኔታ እያሳዩ ለዝሙት ማነሳሳቱ፤ ብቻ ምኑ ተነግሮ ያልቃል የተለያዩ ትዕይንት መታየቱ እጅግ ስላስደሰተኝ፤ ይህ ሥርዓቱ በሲኦልና በገሃነመ እሳት ቢቀጥል የተሻለ መሆኑን በዚሁ አጋጣሚ ለእንደራሴዎቹ መሪዎች፤ ለባለሟሎቹ ባለሥልጣናት፤ ለዉዶቹ ካድሬዎች ሓሳብ አቀርባለሁኝ።

ታዲያ በዚህ የዓመጸ ሕይወት እያላችሁ በሥጋ ሞት ብትጠሩ ላለማልቀስና ላለመኮነን በእኔ በኩል ዋስትና የማልገባለችሁ መሆኑን አስቀድሜ ባልገልጽላችሁ መልካምመሆኑን ባዉቅም፤ እንደ በፊቱ ተገድጄ ነዉ የገለጽኩት። ታዲያ ከመምከር አልተከለከልኩምና እነዚያ አምላካቸው በመስቀል ላይ ራቁቱን ተሰቅሎ እየታያቸው ቀንና ሌሊት በያሬዳዊ ዜማ አምላካቸውንና እናቱን ድንግል ማርያምን የሚያመሰግኑትን ኢትዮጵያዉያንን አትመልከቱ። እነሱ በዚህ ሕይወት የሚመላለሱት የምድራዊ ሕይወት ምሥጢር ስላልገባቸውና «ገነት፤ መንግሥተሰማያት አሉ፤ በዚያም በመላእክት ሥርዓት

## «የጨለማው ገዥ ተግባርና ንግግር»

እግዚአብሔርን ለሕያውነት ዘመን እያመሰገን በቅድስናና በደስታ ሕይወት እንኖራለን።» በማለት በአጉል ተስፋ ሕይወት ስለሚኖሩ ነው። እነሱን በምንም መልኩ አትምሰሉ።

ይህ መስራት እየተቻለውና ከራሱም አልፎ ሌላውን መርዳት የሚችለው የአዳም ዘር በልመና ራስን መርዳትና ማበልጽግ እንደጥበብና ብልጠት ቆጥሮት «ለማኝ» የሚለው ስያሜ ሳያስቅቀውና ሳያሳፍረው በየመንገዱ የሚለምነው ትውልድ፤ ስራ ሳይንቁ ከጫማ ጠራጊነት ተነስተው አንድ ራሳቸውን አይደለም ለሺህዎች የተረፉ ባለሀብቶች መኖራቸውን ቢያውቅና ቢያስተውል፤ ጊዜውን በከንቱ ማሳለፉ «እንዴት አይቆጨው?» ብዬ ለራሴ ስጠይቅ፤ «ለካስ እኔው የጨለማው ገዥ እሆን እንዴ አፍዝ አደንግዝ አድርጌበት ለማኝ አድርጌ ያስቀረውት» ብዬ ራሴን በራሴ እጠራጠራለሁ። ይህ የእኔ የሆነው የከፋውና የከረፋው ሥርዓት ሳይለወጥ ትውልዱ ለስራ ይነሳሳል ብዬ አልገምትም። ብቻ ትልቁ እንደ እኔው ሕያወ ፍጥረት የሆነው ሰው አጭሩን ኮንትራት ዘመኑን በትጋትና በስራ ማሳለፍ ተስኖት ራሱን ለረሃብና ለልመና ሲዳርግ እንዲሁም በተለያዩ ሰቦች ደንዝዞ ስመለከት፤ «ትውልዱ እኔ የጨለማው ገዥ ስንፍናን እንዳርቅለት እየጠበቀ ነው እንዴ በዚህ ሕይወት የሚመላለሰው?» በማለት ለራሴ ጥያቄ አቀርባለሁ። » ይላል ማንንም ለመፈታተንና ለመጣል ወደ ኋላ የማይለወጠው ጨካኝ ርኩሰትን የሚያነግሠው የስንፍና አባት የጨለማው ገዥ ዲያብሎስ ከነሠራዊቱ።

## «የጨለማው ገዥ ተግባርና ንግግር»

### ምዕራፍ ፯

« እናንተ የመንግሥት ፍርድ ተቋማት፤ ምስጋና በጨለማው ስሜ ልቸራችሁ እፈልጋለሁ። ይኸውም ለፍትሕና ለዴሞክራሲ፣ ለእኩልነትና ለነጻነት ለቆመው መንግሥቱ አጋር ሆናችሁ እዉነተኛውንና ጎሊዩን አልሸጥም የሚለውን፣ ስለእዉነት የሚመሰክረውን ሰዉ የመወንጀያ መረጃ አቀነባብራችሁ ካለጥፋቱና ወንጀሉ በተቀነባበረ ሴራ ለእስርና ለሞት ፍርድ ስላበቃችሁ፣ እንዲሁም ግፈኛውን፣ ሌባ ቀማኛውን፣ ወንበዴውን፣ ወንጀለኛውን ጥሩ በተቀነባበረ መረጃ ነጻ አዉጥታችሁ በመፍረዳችሁ ምክንያት ነዉ።

ከዚህ በተጨማሪ ተበድለዉ «ደሀ ተበደለ፣ ፍርድ ተጓደለ» የሚል መንግሥት አለና «ፍርድ እናገኛለን» ብለዉ ፍርድ ቤት የሚቀርቡ ተበዳዮችን፣ ለኅሊናቸዉ ሳይሆን ለገንዘብና ለጥቅማቸዉ በቆሙ ዳኞች፣ ጠበቆች፣ ዐቃብያን በሐሰት መረጃና ተበዳይም የሚፈለገዉን ሊያቀርብ እንዳይችል ተደርጎ፣ ይልቁኑም «ጉዳዩን ወደ ፍርድ ቤት ባላመጣሁ» ብሎ እስኪመረር ድረስ፤ «ይፈረድልኛል» ብሎ እዉነተኛ ፍርድ የሚጠባበቀዉን ሰዉ ፍዳዉን ስለምታሳዩልኝ ነዉ። በዚህም ምክንያት ዕለት ዕለት በሀብት የምትበለጽጉበትን መንገድ አመቻችላችኋለሁ። ዋናዉ እናንተ መቆም ያለባችሁ ለኅሊናችሁ ሳይሆን ለጨለማዉ ሥርዓቱና ገንዘብ ለምታገኙበት ጉዳይ ብቻ መሆን አለበት።

ታዲያ እዚህ ላይ የገረመኝና እጅግ ያስደነቀኝ ይህ ዓይነቱ የፍርድ አሰራርና አወሳሰን የሚፈጸመዉ ምንም ባልተማሩ ወገኖች ሳይሆን፤ «ተማርን፣ ከደሀዉ ቤተሰብ ነዉ የወጣነዉ» በሚሉ ግለሰቦች መፈጸሙ ነዉ። የጥንት ዳኞች ሆኑ ጠበቃዎች ካለምንም ሰርተፍኬት፣ ዲፕሎማ፣ ድግሪ ሳይዙ እዉነተኛውን ፍርድ እግዚአብሔር እንዲፈርድ ጎሊናቸዉን አሳልፈዉ ስለሚሰጡ፤ በዳኞች ላይ አድሮ እግዚአብሔር ነበር የሚፈርደዉ እንጂ ስለ ደሞዝና ስለጥቅም ሲሉ የበደለዉን ነጻ፣ የተበደለዉን እንዳልተበደለ አድርገዉ አይፈርዱም ነበር። ያንን ዘመን ያሳለፈልኝ ይመስገን እንዳልል በተዘዋዋሪ እግዚአብሔርን ማመስገን ይሆንብኛልና እኔዉ ራሴን በራሴ አመስግናለሁ። እንዲሁም ይህን የከፋና የከረፋ ሥርዓት ያመጣችሁልኝን ሁሉ በጨለማዉ ስሜ አመስግናችኋለሁ።

የፍርድ ቤትን ጉዳይን ከሌሎቹ መስሪያ ቤቶች በተለየ ሁኔታ አንስቼ ምስጋናዬን የቸርኳችሁ፣ ሌሎቹ መስሪያ ቤቶች ሳያስደስቱኝ ቀርቶ ሳይሆን ጠበቃ፣ ዐቃቤሕግ፣ ዳኛ ለእዉነት ብቻ ቆመዉ በበደለኛዉ ላይ ማስፈረድ፤ ለተበዳዩ ደግሞ እንዲፈረድለት ካላደረጉ፣ በፍርዱ አድሎ የሌለዉ፤ በዘመድ አዝማድ፣ በትዉዉቅ፣ በገንዘብ፣ በጥቅም የማይፈርደዉ እዉነተኛ ፈረጃ ዳኛ እግዚአብሔር፤ ስለተገፉ፣ ስለተበደሉ፣ ስላዘኑ፤



## «የጨለማው ገዥ ተግባርና ንግግር»

ስለተከቱ፣ ስለተመረፉ ሰዎች ሲል በሥርዓቱ ላይ የማያዳግም ፍርዱን አምጥቶ የንግሥናዬ ዘመን እንዳያጥር ካለኝ ስጋት አንጸር ብቻ መሆኑን ላሳውቃችሁ እወዳለሁ።

እናንተ በየመስሪያ ቤቱ ሕዝቡን የምታገለሉና ፍዳውን የምታሳዩልኝ ወኪል አገልጋዮቼ፤ «ለምን የተለየ ምስጋና አልተቸረንም?» ብላችሁ አንዳች ቅሬታ እንዳይገባችሁ። ሥርዓቱ እስካለ ድረስ እናንተም ትኖራላችሁና አንዳች የተለየ ምስጋና ከእኔ እንዳትጠብቁ። ምክንያቱም በኋላ ተገልብጣችሁ ሕዝቡን በቅንነትና በእውነት ብታገለግሉ ምን ዋስትና አለኝ? በቅንነትና በእውነት ላለማገልገል ዋስትና የሚሰጠኝ ግለሰብ ካለ የተለየ ምስጋና በጨለማው ስሜ ላቀርብለት እችላለሁ። ዋናው ደግሞ እምነታችሁ ስለሆነ በክፋት፣ በተንኮል፣ በምቀኝነት፣ በጭከና፣ በጠማማነት፣ በጠቃላይ ቅንነትና እውነተኛነት በሌለው አገልግሎት ዉስጥ የምትመላለሱ ሰራተኞች ሁሉ፤ በጨለማው ስሜ እንደተመሰገናችሁ ልታወቁ ይገባል።

ታዲያ ፍርድ ቤትን ካነሳው አይቀር ዉዶቼ ካድሬዎች የተሰገሰጉበትን ክፍለከተማ የመሳሰሉ መስሪያ ቤቶቼን ሳለመሰግናቸው ባልፍ ጎሊናዬ ስለሚወቅሰኝ በእናንተ የተመሰገንኩ ልሁን እላለሁ። ምክንያቱም ሳይማር ያስተማራችሁን ሕዝብ ብቻ አይደለም የተማረውንም ጭምር በካድሬነት መታወቂያችሁ ተመክታችሁ ፍዳቸውን በማሳየት ስለምታገለሉትና በአግባቡ እንኳ ጉዳያቸውን ሰምታችሁ ለማስተናገድ ፈቃደኛ አለመሆናችሁ ብቻ አይደለም ከፍ ዝቅ እያደረጋችሁ የምታዋርዱና የምትሳደቡ በመሆናችሁ ጭመር ነው። እንዲሁም ራሳችሁን አድራጊ፣ ፈላጭ፣ ቆራጭ አድርጋችሁ በመቁጠር ለፈለጋችሁት የፈለጋችሁትን ስታደርጉ፤ ላልፈለጋችሁት ደግሞ አንድ ዓመት አይደለም ከዐሥር ዓመት በላይ እንዲመላለስ፣ እንዲጉላላ የምታደርጉ ጨካኞች ስለሆናችሁ በዚህም ልትመሰገኑ ይገባችኋል።

እነዚህ አገልጋዮቼ እንኳን ተራውን ሕዝብ አይደለም በሕዝብ ስም የሚነግዱትን ለአፋቸው ይምስል «መልካም አስተዳደር» እያሉ የሚያለግጡትንና ሕዝቡን የሚሸነግሉትን እንደራሴዎቼ መሪዎችና ባለሟሎች ባለሥልጣናት መልካቸውን ለወጠዉ ለመስተናገድ ቢመጡ ያዉ ሕዝቡ ላይ የሚደረሰዉ መጉላላትና እንግልት በእነሱ ላይም ከማድረስ ወደ ኋላ የማይሉ፤ ከእነሱ በተቀበሉት የዓመጸ አገልጋይነት ምስክር ወረቀት በመመካት ታላቅነታቸውንና ጀግንነታቸውን ስለሚያሰዩ፣ በዚህ አቋማቸው ከጸኑ ደግሞ ለወደፊቱ የመሪነቱንና የባለሥልጣንነቱን ወንበር እንደሚረከቡ ተስፋ አድርጋለሁ።

ግምት ወስጥ የጣላቸውን ሳልጠቁም ብገልጥ «አድሎ ተደረገብን» የሚሉ ወገኖቻችሁ አገልጋዮቼ አሉና፤ የተለየ ተግባራችሁን ለዓለም ማሳወቅ እፈልጋለሁ። ይኸውም በዘመድ አዝማድ፣ በበላይ ባለሥልጣናት፣ እንዲሁም በገንዘብ ኃይል የሚቀርቧችሁን ሁሉ፤ እንኳን መመሪያዉ ፈቅዶላቸዉ አይደለም ሳይፈቅድላቸዉም የሚመቻቸዉን መመሪያ ራሳችሁ በመፍጠር ጉዳያቸዉን ሳይመላለሱና ሳይጉላሉ ትፈጽሙላችኋለሁ።

## «የጨለማው ገዥ ተግባርና ንግግር»

በተቃራኒው ደግሞ ለምስኪኖች እንኳን ጉዳያቸውን መፈጸም አይደለም በትህትና እንኳ ለማነጋገር ፈቃደኞች አይደላችሁም፡፡ ሊፈጸምላቸው የሚችለውን ጉዳይ እንከንና ጉድለት እየፈለጋችሁ በራሳችሁ (መስሪያ ቤቱ) በፈጠረው ስህተትና ጉድለት ባለጉዳዩን ለዓመታት እንዲቀጣ፤ እንዲጉላላ ታደርጋላችሁ፡፡ የሚገርመውና ትዝብት ላይ የጣላችሁ ደግሞ በግርግዳ ላይ «ሕዝብን በቅንነትና በግልጽነት ለማገልገል ካለአድሎና ካለ ሙስና ለማገልገል በቁርጠኝነት ተነስተነናል» ብላችሁ ትለጥፋላችሁ፡፡ በእርግጥ ይህን በቃላት ማታለልና በተግባር ተቃራኒውን መፈጸም ከእኔ ከግብር አባታችሁ ከጨለማው ገዥ የተማራችሁት ቢሆንም፤ እኔ ግን ለሁሉም ሰው ጥሩ ተግባር እንዲፈጸም አልፈልገም፡፡ እናንተ ግን ሰውን እየመረጣችሁ ለፈለጋችሁት ብቻ መልካም መልካም መስተንግዶ ታደርጋላችሁ፡፡

እዚህ ላይ ለማስጠንቀቅ የምፈልገው በቅንነትና በእውነተኛነት ሕዝብን ለማገልገል የተሰለፋችሁ የእኔ የጨለማውን መንፈስ አሰራር የምትቃወሙ ሰራተኞች፤ በአጠቃላይ ሥርዓቱን በበላይ ሆኔ የምመራው እኔ ስለሆንኩ፤ አገልጋዮቼንም አታልዩ(ሸወጄ) ፈቃዴን የማስፈጽም ስለሆነ፤ ከስራ የመባረር ሆነ በሌላ የመጠቃት እድል እንዳያጋጥማችሁ በእኔው መንፈስ ብትመሩ የሚሻላችሁ መሆኑን በዚሁ አጋጣሚ እንግራችኋለሁ፡፡

እናንተ ምርጦቹ ሕዝብን የምታጉላሉልኝ ግን ከፍ ከፍ አደርጋችኋለሁ፡፡ ታዲያ አንዳንድ ሰዎች የሚሉትን አትስሙ፡፡ ይኸውም «እነዚህ ደሞዝ የሚከፈላቸው የሚያጉላሉን ሰዎች ገንዘቡ መቼስ ከሰማይ እንደማይዘንብ ይታወቃል፤ ከእኛው በተለያየ መልኩ ከሚሰበሰበው ነው የሚከፈላቸው፤ እንኳን ለእነሱ አይደለም አገሪቷን ለሚመሩና ለባለሥልጣናቹ ሳይቀር የሚከፈለው ከእኛው ከተሰበሰበው ገንዘብ ነው፡፡ ታዲያ እኛ ሕዝቦች እንደዚህ ለሚያጉላሉንና ለሚያሰቃዩን ሰራተኞች «አንከፍልም» ብንል፤ ደጅ መጥናትና መጉላላት ምን እንደሆነ ያወቁ ነበር፡፡ አሁን ግን የሚያገኙት ገንዘብ ስላስከራቸው የሰው ድካምንና እንግልትን ሊያወቁ አይደለም ሊሰሙ ፈቃደኞች አይደሉም» በማለት የሚናገሩትን አንዳች እንዳትሰሙ፡፡ ይልቁኑ «ቀድሞ በአለንጋ ነበር የምናሰቃያችሁ አሁን ደግሞ በጉጠት ነው ፍዳችሁን የምናሳያችሁ » በማለት ዲያብሎሳዊ ሥርዓቱን ለማስጠበቅ እስከ ደም መስዋዕትነት እንድትከፍሉ አሳስባችኋለሁ፡፡ ለዓለማዊ ማሳካትም ቴሌቪዥኑን፤ ሬድዮኑን፤ የተለያዩ ሕትመቶችን፤ ስብሰባዎችን፤ እድሮችንና ሰንበቱዎችን ሳይቀር በመጠቀም ትዉልዱን በወሬ፤ በማስመስልና በሽንገላ ቃላት ልታደነዝቡት ይገባል፡፡

ምክንያቱም የማመዘዘንና የመገምገም ጊዜ ካገኙ፤ ምርጡ እንደራሴዬ የሆነው መሪያችሁን « ታላቁ፤ አንገት ያለው፤ አስተዋዩ መንግሥታችን» እያላችሁ የምታገኙትን የመንፈስ አባታችሁን ሊቃውሙና ሊተቹ ይችላሉ፡፡ ለዚሁ ማስረጃ እንዲሆናችሁ ሳይቸግራችሁ የምርጫ ነጻነት ሰታችሁ ፲፱፻፺፯(1997) ዓ.ም ያ ሁሉ መሪያችሁን

## **«የጨለማው ገዥ ተግባርና ንግግር»**

**ለመደገፍ የወጣው ሕዝብ ግልብጥ ብሎ ተቃዋሚዎቻችሁን የመረጠውና እናንተንም ከነመሪያችሁ ስጋትና ጭንቀት ውስጥ የጣላችሁ መሰሪ የሆነውን ተግባራችሁን ሕዝቡ እንዲያውቅ ስለተደረገ ነው።**

ይሁንና **እግዚአብሔር ሕዝቡ ሰውን ተስፋ እንደደረግና በእሱ ብቻ እንዲተማመኑ እንዲሁም እሱን ብቻ ተስፋ እንዲያደረጉ ለማስተማርና ተስፋ የተደረገባቸው ሰዎች በኅብረት የተነሱት ያዉ የሥጋና ደም ስሜታቸውን ለመፈጸም እንጂ የእግዚአብሔርን ፈቃድ ለመፈጸምና ለማስፈጸም ባለመሆኑ ያ ሁሉ ስጋታችሁና ጭንቀታችሁ ተወግዶላችሁ ካለምን ተቀናቃኝ ይኸው በወንበሮቻችሁ ላይ ቂብ ብላችሁ ተቀምጣችኋል።**

መንግሥታችሁም ከዚያን ጊዜ ጀምሮ ጥሩ ትምህርት በመውሰዱ እነዚያ ያስጨነቁትንና ለዓለም ገበናውን ያጋለጡበትን **በእስር፣ በማሳደድ፣ በማስደብደብ፣ በማስገደል፣ አካለ ስንኩል በማድረግ፣ ሀብትን ንብረታቸውን በመቀማት፣ ኅሊናን በማሸጥ .. ወዘተ ፍዳቸውን አሳይቶልኛል።** እኔም ይህን ቆራጥነቱንና ጀግንነቱን እንዲሁም ጭካኔውንና በቀለኝነቱን ስላወኩ ነዉ ለመሪነት ያጨውትና ለወንበር ያበቃሁት።

ታዲያ እዚህ ላይ ላልነግራችሁ ብፈልግም እንደበፊቱ በእሳት ሰንሰለት ተጠፍራል፤ የዓመጸ ጽዋችሁ ከሞላ ግን እኔም ልታደጋችሁ እንደማልችል፤ እናንተም ራሳችሁን ማዳንና ከወንበራችሁ ላለመቆረጥ እንደማትችሉ ሳዉቅ ሆዴን ባር ባር ይለዋል። **ምክንያቱም ምስኪኑ ወገናችሁ ሲራብ፣ ሲቸገር፣ ሲጠማ፣ ሲታረዝ፣ በየመንገዱ እንደ ቆሻሻ ሲጣል፣ መከራና ስቃይ ሲደርስበት፣ ባጠቃላይ ሲጎሳቆልና ሲማረር፣ ሲያነባ ዝም ብላችኋልና፤** እንዲሁም የራሳችሁን በቢራ በመራጨት፣ በዘፈኑና በዳንኪራው በመመላለስ፣ **«ማን ይነካኛል» ብሎ በመታበይ ሕይወት ውስጥ እየተመላለሳችሁ በመሆኑና፣ ተንኮላችሁና ጭክናችሁ ከእኔ ከጨለማው ገዥ በላይ ሆኖ ስለተገኘ፣ ከእናንተ በላይ ተንኮለኛና ጨካኝ እንደሚታዘዝባችሁ እገምታለሁ።** ዞሮ ዞሮ በሥጋ ብትለዩኝ እንኳ የእኔን የጨለማ መንግሥት በነፍሳችሁ እንደማታጠና በዚያም አሁን ያለዉ ሹመታችሁ እንደሚጠብቃችሁ አሳውቃችኋለሁ። በዚህም እንድትጽናኑና እስከመጨረሻዉ ድረስ እንድትታመኑልኝ እመክራችኋለሁ።» ይላል በተለያዩ ስልት የአዳምን ዘር እያሰቃየ ያለዉ አላጋጩ የጨለማው ገዥ ዲያብሎስ ከነሠራዊቱ።

## «የጨለማው ገዥ ተባባርና ንግግር»

### ምዕእራፍ ፰

« እናንተ የዓለም ጠበብት፤ ምሁራንና ሳይንቲስቶች! ለእናንተም ያለኝን ሙገሳ መግለጽ እፈልጋለሁ። ምክንያቱም እግዚአብሔር፤ የአዳም ዘር ከጉስቁልና ሕይወቱ እንዲላቀቅ በገለጸላችሁ እዉቀትና ጥበብ የተለያዩ ጠቃሚ መሳሪያዎችን መፈልሰፍ ሲገባችሁ፤ እናንተ ግን ሕዝብ ከሕዝብ የሚጫረስበትንና የሚጎዳዳበትን የተለያዩ የጦር መሳሪያዎችን በመፍጠራችሁ ነዉ። እንዲሁም እንደ ባቢሎን ሰዎች ታብያችሁ ወደ አልተገባችሁ ቦታ በመሄድ ለስንትና ስንት ድሆች የሚሆነውን ገንዘብ ለዓመጸ ስራችሁ በማፍሰሳችሁና መንኮራኩር ፈጥራችሁ በተለያዩ ፕላኔቶች ላይ ለመኖር በማቀዳችሁ ዕብራተኛና ጥጋቦኛ መሆናችሁን በግልጽ በማስመስከራችሁ ነዉ።

የጦር መሳሪያዎቻችሁ ጥሩ ዉጤት ቢያመጡልኝም፤ እስከ አሁን ድረስ ሙሉ በሙሉ የአዳም ዘርን ስላላጠፋልኝ ቅር ብለኝም፤ ለወደፊት ያጠፋልኛል ብዬ ተስፋ እያደረኩ ስለሆነ በዚያ እጽናናለሁ። በመንኮራኩር ስራችሁና ጉዞዎችሁ እኔም የጨለማው ገዥ ተባባርና ተጓዥ ብሆንም እስከአሁን ድረስ የረባ ዉጤት ያላመጣችሁ መሆኑን በዚሁ አጋጣሚ እመሰክርባችኋለሁ።

እዚህ ላይ ግን አንድ ስጋቴን እገልጽላችኋለሁ። ይኸውም የእናንተ እዉቀትና ጥበብ በኢትዮጵያውያን ሰዎች ለወደፊት ከንቱ እንዳይሆንና ለሰዉ ዘሮች የሚጠቅም መሳሪያ ብቻ በመስራት ሊያሳፍሯችሁ እንደሚችሉ እገምታለሁ።

ምክንያቱም የኢትዮጵያ ተዋሕዶ ሃይማኖት ሊቃውንትና መምህራን እንደእናንተ በተፈጠረ ነገር ላይ ተነስተዉ የሚያስፋፉ፤ የሚራቀቁ ሳይሆነ፤ በቅጽበት ጊዜ ዉስጥ ወዲያዉ የሚፈጥሩ ነገር ግን እስካሁን ድረስ ይህን ብቃታቸዉን እያሳዩ ያሉት በመንፈሳዊ አገልግሎት ላይ ብቻ ቢሆንም፤ ለወደፊት እነዚህ የቅዱስ ኪዳኗ ኢትዮጵያ ዜጎች በሥጋዊ አገልግሎት ላይ የተለየ ስጦታቸዉን እንዲያዉሉ ከተፈቀደላቸዉ፤ አሁን እናንተ ከምትፈጥሩትና ከምትፈለስፉት እዉቀትና ጥበብ በመቶ እጥፍ ሊፈጥሩና ሊያሳዉቁ ይችላሉ። ያ እዉቀትና ጥበብ የሰዉ ዘሮችን ከቁስቁልናና ከችግር ኑሮ የሚያላቀቅ፤ እግዚአብሔር መፍራት ያለበት ሥልጣኔ ነዉ የሚሆነዉ እንጂ እንደእናንተ የክህደትና የዓመጸ፤ እንዲሁም የመታበይ አይሆንም።

አሁን ያለዉን መንፈሳዊ እዉቀትና ጥበብ እንዲሁም ፍልስፍና ብነግራችሁ እንኳን እናንተ እጅግ እጅግ አብዛኛዉ ኢትዮጵያዊ አያወቀዉም፤ አያስተዉለዉም። ምክንያቱም ስሙን ብቻ ቅኔ ሲባል ይሰማል እንጂ «ዉስጡ ምን ይዟል? በምን መልኩ ነዉ የሚቀርበዉ?» ለሚለዉ አንዳች እዉቀቱና ማስተዋሉ የላቸዉም።

እኔ የሚገርመኝ ቅኔዎቹ ራሳቸዉ ዓይነታቸዉ መብዛቱ፤ ይኸውም ግእዝ ጉባኤ ቃና፤ እዝል ጉባኤ ቃና፤ ዘአምላኪየ፤ ሚበዝጉ፤ ሥላሴ፤ መወድስ፤ እጣነ ሞገር፤ ዋዜማ.. የመሳሰሉት ናቸዉ። በነዚህ ቅኔዎች እያንዳንዳቸዉ የራሳቸዉ ሕግ ያላቸዉ

**«የጨለማው ገዥ ተግባርና ንግግር»**

ሲሆን፤ ቅኔ በሚቀኝበት ጊዜ ዝም ብሎ ቤት መምታት ብቻ ሳይሆን በመጀመሪያ ከወቅቱ ጋር የሚሄድ ታሪክ መነሻ ተደርጎ በሰምና በወርቅ የሚቀርብ ነው። እንዲሁም እያንዳንዱ ስንኝ የመጀመሪያው መደብ ከነተቀባዩና ቤተ መምቻው መደብ እስከ ተቀባዩ በአራቱ ንባባት በተነሸ ፣ በተጣይ፣ በሰያፍ፣ በወዳቂ ሲነገሩ የራሳቸው የፊደል መጠን ለመደቡም ለተቀባዩም ያላቸው ነው። ለሁሉም የተለያዩ ሲሆን የዜማ ልኩን ለመጠበቅ እያንዳንዱ በሚፈቀድለት ሕግ መሰረት ነው የሚያቀርበው እንጂ ቤት ሰለመታና ሰምና ወርቅ ስለያዘብ ብቻ ቅኔ አያስብለውም።

ታዲያ እነዚህ ሊቃውንትና መምህራን ይህ ብዙ ነገሮች የሚጠበቅበትን ቅኔ የሚያቀርቡት እንደእናንተ ወረቀት ይዘው፣ መጽሐፍ አገላብጠው፣ ተዘጋጅተው ሳይሆን፤ አቅርቡ በተባሉበት ወቅት ነው ወዲያው ከገሊናቸው በማፍለቅ የሚያቀርቡት። ታዲያ ይህ አእምሮ እናንተ የተማራችሁትን ዘመናዊ ትምህርት የመማር እድል ቢያጋጥመው እናንተ ከምትራቀቁበት በላይ በመቶ እጥፍ እንደሚራቀቁበት ስለገመትኩ ነው ስጋት የገባኝና እንዳትበለጡ እነሱ «ገነት፣ መንግሥተ ሰማያት» እያሉ ለመንፈሳዊ ሕይወት እንደሚተጉ ሁሉ፤ እናንተ ደግሞ በሰራችሁት መሳሪያ ተጨራርሳችሁ በተመኛችሁትና ባቀዳችሁት በአንደኛው ፕላኔት ላይ ብትኖሩ የገነትና የመንግሥተ ሰማያት ያህል እንደሚቆጠርላችሁ በዚሁ አስታውሳችኋለሁ።

እናንተ ኢትዮጵያውያን ምርጥ እንደራሴዎቼ መሪዎቼ፣ ባለሟሎቼ ባለሥልጣናት፣ እንዲሁም ወዶቼ ካድሬዎች፤ አሁን አሁን ግራ የገባኝ ነገር እንዳለ ልገልጽላችሁ እወዳለሁ። ይኸውም ሲመቻችላችሁና ሲደላደልላችሁ ወደ ወንበር ያመጣኋችሁን ዓላማን እየዘነጋችሁና ያላዘዘኳችሁን እየደባለቃችሁ ትገኛላችሁ። እኔ የጨለማው ገዥ ለዚህ ወንበር ያበቃዎችሁ ኢትዮጵያውያንን በሰማኒያ ብሔር ብሔረሰብ ስም ከፋፍላችሁ፣ የቋንቋ ልዩነት ፈጥራችሁ፣ በጎጥ አባረኛችሁ በአጭር ጊዜ ውስጥ ልክ እንደ ቀድሞ ጌቶቻችሁ ኤርትራውያን ፣ ብሔር ብሔረሰቦች ኢትዮጵያዊነታቸውን ክደው የራሳቸውን ነጻ መንግሥት በማቋቋም የምጠላት ደመኛ ጠላቴን ኢትዮጵያን እንድታጠፋልኝ ነበር።

እኔ ሳደራጃችሁ በጎጣችሁና በቋንቋ ልዩነት ነበር። ይኸውም የትግራይ ነጻ አዉጪ፣ የትግራይ ልማት ማኅበር፣ የኦሮሞ ነጻ አዉጪ ፣ የኦሮሞ ልማት ማኅበት፣ የአማራ ነጻ አዉጪ፣ የአማራ ልማት ማኅበር .. ወዘተ በሚል ስም እንድትደራጁና ዘረኝነትንና ጎጠኝነቱን በማጠናከር መከፋፈልና መለያየት ብቻ አይደለም ባዘጋጀዋችሁ ሕገ መንግሥት አንቀጽ ፴፱(39) መሰረት፤ «የብሔር ብሔረሰቦች መብትና ነጻነት እስከመገንጠል ድረስ» የሚለውን በመጠቀም እንድትገነጣጠሉ ነበር።

ይሁንና እናንተ ግን «ገና ጠግቦን አላስታወክንም፤» በሚል ስሜትና «የተገነጠለችውም ኤርትራ አለበጃትምና መጨረሻዋን እንመልከት» በሚል አስተሳሰብ

## «የጨለማው ገዥ ተግባርና ንግግር»

ይመስላል፤ ከቅርብ ጊዜ ወዲህ ሁሉም ጉሳዎች እንዳይዋሐዱ «የአማራ ጥቃቅንና አነስተኛ ማኅበር፣ የኦሮሞ አነስተኛና ጥቃቅን ማኅበር፣ የትግሬ አነስተኛና ጥቃቅን ማኅበር» እያላችሁ በሰማኒያውም ብሔር ብሔረሰቦች መከፋፈል ሲገባችሁ፤ በደፈናው «አነስተኛና ጥቃቅን ማኅበር» ብቻ በማለት ያደራጃችሁት አደረጃጀት ደስ ያላሰኘኝ መሆኑን እገልጽላችኋለሁ፡፡

ምክንያቱም ብሔር ብሔረሰቦች በቋንቋቸው የመደራጀትን መብት ስለነካችሁና የተለያዩ ጎሳዎች በአንድ ላይ ተዋሕደው እንዲሰሩ በመፍቀዳችሁ ነው፡፡ ያ ከሆነ ደግሞ በጎጣችሁና በቋንቋችሁ ለፖለቲካው የበላይነት የተደራጃችሁት አደረጃጀት አደጋ ላይ ስለሚወድቅባችሁ ለእናንተ በማሰብ ነው፡፡ ፖለቲካችሁ በብሔር ብሔረሰብ ዙሪያ ካላጠነጠነ ጥሩ ዉጤት እንዳማያመጣ ከእኔ በላይ እናንተ እንደምታዉቁ እገምታለሁ፡፡ እስቲ ስታስቡት ጎጡን ነጻ ለማዉጣት የሚያስብ ዘረኛና ጎጠኛ፤ «ኢትዮጵያውያን ሁሉ ወገኖቼ ናቸው» ብሎ በእኩልነት ለማገልገል እንዴት ሊነሳ ይችላል?! ስለዚህ ኅሊናችሁ ለተዘጋጀበት መገንጠል ዓላማ መፋጠን አለባችሁ፡፡

እዚህ ላይ ታዲያ «ትዉልዱ በጎጥና በቋንቋ ክፍፍል ሊደራጅልን ስላልቻለ ነዉ ካለ ቋንቋ ልዩነት ማደራጀት የጀመርነዉ፡፡» ብላችሁ ልታታልሉኝ ብትሞክሩ ደግሞ የትዉልዱን ኅሊና አቋም አዉቀዋለሁ፡፡ ይኸውም እንኳን ለዕለት እንጀራቸው የሚተጉትን፣ ለሆዳቸው ሲሉ ኅሊናቸውን ለመሸጥ ወደ ኋላ የማይሉትን ምስኪኖች ቀርቶ፤ «ባለሀብትና ምሁር፤ ዶክተር ፤ ፐሮፌሰር.. ወዘተ» የተባሉትን ሳይቀር በጎጥ ድርጅታችሁ አባልና የዓመጸ ሰራችሁ ተባባሪ ማድረግ የቻላችሁ ትጉሃን ሰራተኞቼ መሆናችሁን እናንተም እኔም የጨለማው ገዥ በደንብ እናዉቃለን፤ እንተዋወቃለን፡፡

የአሁን ትዉልድ እንኳን «ጥቅም ታገኝበታለህ፤ ትበለጽግበታለህ፤» ተብሎ በጎጥ ማደራጀት ቀርቶ «ዝርያህ ጦጣዎች ናቸዉ፤ በቀስ በቀስ እድገትና ለዉጥ (በኢቮልሽን) አማካይነት ነዉ ሰዉ የሆንከዉ፤ በመጨረሻም ከሰዉ ደረጃ ልቀህ በመገኘትህ «አሮሞ፣ ትግሬ፣ አማራ፣ አፋር፣ ሱማሌ ፣ ሐረሪ፣ ጋምቤላ ቤንሻንጉል፣ ሲዳማ፣ ስልጤ፣ ጉራጌ፣ ሃድያ፣ ከፊቾ ባስኬቶ፣ ኒዌር፣ ወላይታ፣ አገዉ .. ወዘተ » የመባል የብሔር ብሔረሰቦች ቅድስና ማዕረግ ደርሰሃል ቢባል፤ «አልቀበለዉም፤ እኔ የእግዚአብሔር ፍጥረትና ልጅ፤ የአዳምና የሔዋን ዘር፤ የኖኅ ልጆች የሆኑት የካም፣ የሴም፣ የያፌት ነገድ ዉሕድ የሆነዉ ኢትዮጵያዊ የቅዱሱ ኪዳን ሕዝብ ነኝ» ለማለት የማይደፍር፤ በዘረኝነትና በጎጠኝነት ፓለቲካ ስብከታችሁ የተመረዘና የተበከለ ነዉ፡፡ ትልቁ ግላዊ ሥጋዊ ጥቅሙን፣ ክብሩንና ሥልጣኑን፣ ዝናዉን ከጠበቃችሁለት ኅሊናዉን የሚሸጥ፤ እንደቦይ ዉኃ ወደ ወሰዳችሁት የሚነዳ ስለሆነ አንዳች የሚያስቸግራችሁ አይመስለኝም፡፡

የሚያስቸግረችሁን ደግሞ «ፀረ ሰላም፣ ፀረ ልማት፣ አሸባሪ፣ ሁከት ፈጣሪ፤ የብሔር ብሔር መብት የማያከብር፤ ትምክህተኛ፣ ነፍጠኛ ..» ወዘተ እያላችሁ ፍዳዉንና

## **«የጨለማው ገዥ ተግባርና ንግግር»**

መከራውን ስለምታሳዩት ብዙም አያስቸግራችሁም። ስለዚህ ለመጀመሪያ ለተነሳችሁበት ዓላማ ጸንታችሁ ቁሙ እንጂ፤ አንዴ አገራዊ ራዕይ፤ አንዴ ጎጣዊ ራዕይ አትያዙ። ከሁለቱ ያጣችሁ እንዳትሆኑ። የሚያዋጣችሁንና በእኔ ዘንድ ሞገስ እንድታገኙ ያደረጋችሁን የዘረኝነትና የጎጠኝነት አስተሳሰባችሁን አጠናክሩ እንጂ ለራሳችሁ መሰሪ ዓላማ ለመጠቀም «አንዴ የሕዳሴ ግድብ፤ አንዴ የሰንደቅ ዓላማ ቀን፤ አንዴ የአምስት ዓመቱ እድገትና ትራንስፎርሜሽን፤ አንዴ የብሔር ብሔረሰቦች መብትና ነጻነት እስከመገንጠል ድረስ፤ አንዴ በብሔራችሁ ተደራጁ ...» ወዘተ እያላችሁ የምታደባልቁትን ተግባርና ንግግር እንድታስተካክሉ በጥብቅ አስጠነቅቃችኋለሁ።

ስለዚህ በአፋጣኝ ኢትዮጵያ የሚለውን መጠሪያ እያዳከማችሁ የተለያዩ ክልል መንግሥታት እንዳቋቋማችሁ ሁሉ፤ የተለያዩ ንግድ ድርጅቶችሁንም የትግራይ (የትግሬ) ባንክ፤ የአማራ ባንክ፤ የኦሮሚያ(የኦሮሞ) ባንክ፤ ወዘተ እያላችሁ በሰማኒያ ብሔር ብሔረሰቦች መሰየም ይጠበቅባችኋል እንጂ፤ ጥቅም እናገኝበታለን የሚትሉትን አገራዊ ሽፋን እንዲይዝ፤ ሥልጣናችንን ያጠናክርልናል የምትሉትን ጎጣዊና ቋንቋዊ ስያሜ መስጠታችሁ በእኔ በጨለማው ገዥ ግምት ውስጥ ጥሏችኋል። ስለዚህ የአገሪቱን ሀብት ሙሉ በሙሉ በፓለቲካና በጎጣዊ ድርጅታችሁ አድርጋችሁ ሕዝቡን በሆዱ ብትደልሉት እንደሚያዋጣችሁ ሳልመክራችሁ ባልፍ ለወደፊት ይቆጩኛልና በድርጅት አባሎቻችሁ፤ በፖለቲካ ድርጅቶቻችሁ እያሰባሰባችሁ፤ ድሀውን እያጎሳቆላችሁና እያፈናቀላችሁ፤ በእዉነታ ላይ የዓመጸና የክህደት ተግባራችሁን የበለጠ ብታጠናክሩ እንደሚያዋጣችሁ በጨለማው ስሜ እመክራችኋለሁ።

እኔ የሊቃውንት ሊቅ፤ የምሁራን ምሁር፤ የሳይንቲስቶች ሳይንቲስት፤ የአርቲስቶች አርቲስት የሆንኩትን የጨለማው ገዥ ቃለመጠይቅ የሚያደርግልኝ ሰብአዊ ፍጡር ባላገኝም የምጠላቸውን ነገር በዝርዝር አቀርብላችኋለሁ፡

የምጠላው፤ የሚዋደዱ፤ የሚፋቀሩ፤ የሚተሳሰቡ፤ የሚረዱሉ ባልና ሚስትን ነዉ። ለዚህም ነዉ በትዳር ውስጥ በተለያዩ መልኩ እየገባዉ ሰላማቸዉን የምነሳዉና እንዲጣሉ ብቻ አይደለም እንዲፋቱ፤ እንዲለያዩ፤ እንዲገዳደሉ፤ የሆነዉን ያልሆነዉን ፈጥራ በኅሊናቸዉ ሹክ የምለዉ። እንዲሁም አገሩንና ወገኑን የሚወድና ለአገሩን ለወገኑ ለአዳም ዘር ራሱን አሳልፎ የሚሰጥ ሰዉን፤ እግዚአብሔርን በተግባሩ፤ በንግግሩ፤ በሐሳቡ ጭምር የሚፈራ እዉነተኛ ሰዉን፤ ለሃይማኖቱ ቀናፂ የሆነና አምላኩን በእዉነትና በመንፈስ የሚያገለግልና የሚያመልክ ሰዉን ነዉ።

እንዲሁም በሕይወቱ ቅንና እዉነተኛ የሆነ፤ መልካም ምግባር ያለዉ፤ ለሰዎች ርኅራኄና ቸርነት የሚያደርግ አዛኝ፤ ጥላቻዉንና ቁሙን ትቶ ከልቡ ይቅር የሚልና ይቅርታ የሚጠይቅ የዋሃና ትሑት ሰዉን ነዉ። ባጠቃላይ እግዚአብሔር ደስ የሚሰኝበት ሕይወትና ኑሮ የሚኖሩ ሰዎችን አልወድም፤ እጅግ እጸዩኛቸዋለሁ። ከዚህ ሕይወትና

## «የጨለማው ገዥ ተግባርና ንግግር»

ኑሮ ተለይተው በጎሰቆለና በመጥፎ ሕይወትና ኑሮ እንዲመላለሱ ሌት ተቀን አፈታተናቸዋለሁ፡፡

በተቃራኒው የምወዳቸው ሰዎች ደግሞ ሰውን ከሰው የሆነውን ያልሆነውን እየፈጠሩ የሚያጣሉ፣ የሚያገዳድሉ፣ የሚያፋቱ፣ ወስጣቸው ክፋት፣ ተንኮል፣ ምቀኝነት፣ ጥላቻ የሞላባቸው፣ ሁል ጊዜ ጎሊናቸውን ለክፋት የሚያዘጋጁ፣ እንዲሁም ጎሊናቸውን በማገለባበጥና በመሸጥ ለዓመጸ፣ ለክህደት፣ ለርኩሰት ተግባር የተሰለፉትን ሰዎችን ነው፡፡ ባጠቃላይ ለእኔ የጨለማው ገዥ እንደልቤ የሚሆኑልኝን ሰዎችን ነው፡፡

ብዙዎቻችሁ የፖለቲካ ጠበብትና ሊቀምሁር መሆኔን አልተረዳችሁልኝም፡፡ እናንተ የምታወቁቸው ፖለቲከኞች ሁሉ የእኔ ምልምሎችና እጨዎች እንዲሁም ሥልጡኖች በመሆናቸው ቢያንስ ቢያንስ ጥበበኛ መሆኔን ባትቀበሉም እውቀቴ የመጠቀና የረቀቀ መሆኑን ሳትገነዘቡልኝ የሚቀር አይመስለኝም፡፡ ለዚሁ «እስቲ ማስረጃ አቅርብ?» የሚል ሰው አላዋቂ ካለ ቀዳሚውንና ግልጽን ማስረጃ አቀርብለታለሁ፡፡

ይኸውም የአንዱ አምላክ የእግዚአብሔር ፍጥረቶችና ልጆች መሆናችሁ እናንተ ባታምኑም እኔ እመስክርባችኋለሁ፡፡ ለክህደትና ለዓመጸ እንዲሁም ለርኩሰት ተግባራችሁ ሽፋን ለመስጠት የአምላካችሁን ህልውናና የአዳም ዘር መሆናችሁን ክዳችሁ፣ ሃይማኖትንና መንግሥትን በማለያየት ለይስሙላ ሕዝቡ ሲፈልግ ለሃይማኖት አምላኩ እንዲገዛ፣ በተቃራኒው ደግሞ በዋናነት ትውልዱ በሚታየውና በሚጨበጠው ነገር ስለሚያምን ለእኔ ለጨለማው ገዥ በመንግሥት ስም እንዲገዛና ፈቃዱን እንዲፈጽምና እንዲያስፈጽም በማስደረጌ ነው፡፡ ወርቃማ ቃላቴ የሆነውን «አገር የጋራ፣ ሃይማኖት የግል» እያስባልኩና በሕገ መንግሥቴ በማሳወጅ፣ ትውልዱ ወደ እወነተኛው የሕይወት መንገድ እንዳይመጣና በሙሉ ሕይወቴ ለአምላኩ እንዳይገዛ፣ ፖለቲከኛ እንደራሴዎቼን በመጠቀም የእግዚአብሔርን ሕዝብ ይኸው ለዘመናት ተጫወቼበታለሁ፡፡

ከዓለም አገራት ሁሉ እጅግ ያስደሰቱኝ ኢትዮጵያውያን ፖለቲከኞች ናቸው፡፡ ይኸውም « እኛ በአንዱ እግዚአብሔር በመንፈስ ቅዱስ አንመራም፤ እግዚአብሔር በእኛ ላይ እንዲነግሥ አንፈልግም፤ ቤተሕዝብ፣ ቤተ ክህነት፣ ቤተምልክና የሚባል አናዉቅም፤ አንፈልግም፤ ራሳችንን በራሳችን መምራትና ማስተዳደር የምንችል አዋቂ ምሁሮች ነን፤ ተስፋችን ምድራዊ ስለሆነ ስንፈልግ እንደፈለግነው እናመነዝራለን፤ ከፈለግን እንዝፍናለን ፣ ዳኪርተኝነታችንንም ለዓለም እናስተዋወቃለን፤ ዴሞክራሲ መብታችንን ተጠቅመን በባዕድና በጣዖት አምልኮ እንመላለሳለን፤ ስንፈልግ በዛሩ አምላክ፣ ስንፈልግ በዛፋ አምላክ ፣ ስንፈልግ በወንዙ አምላክ፣ ስንፈልግ በጨሌው አምላክ፣ ስንፈልግ በጠንቋዩ አምላክ፣ በመሳሰሉት አማልኦት በማመንና በማምለክ የአምልኮ ምንዝርና እንፈጽማለን፡፡ ይህንንም ነጻነትን የሚሰጠንን መሪ ነው የምንፈልገውና የምናነግሠው» በማለት ኢትዮጵያ እስከአሁን ድረስ ተጠብቃበት ባለው በቅዱሱ ኪዳኑ ላይ ዓመጸና ክህደት በመፈጸማቸሁና በእኔ የጨለማው ገዥ እንደራሴዎቼና አገልጋዮቼ ለመመራት ፈቃደኛ



## «የጨለማው ገዥ ተግባርና ንግግር»

ሆናችሁ ስላንገግችሁኝ፤ ስላንገናችሁኝ፤ ፈቃዴን ለመፈጸም ሌት ተቀን ስለምትተጉልኝ፤ ባጠቃላይ በአንድም ይሁን በተለያዩ መልኩ ስለምታመልኩኝ ነው።

እናንተ የአዳም ዘሮች፤ አንዳንድ ከእኔ ከጨለማው ገዥ ያፈነገጡ ሰዎች የሚሉትን አትስሙ። ይኸውም «እናንተ የአዳም ዘሮች ራሳችሁን እንደተለየ ነገር በመቁጠር ከፍ ከፍ ታደርጋላችሁ፤ ታገናላችሁ፤ አምላካችሁን ክዳችሁ በዓመጸ፤ በክህደት፤ በርኩሰት ሕይወት ትመላለሳላችሁ፤ እውነታው ግን ተራ፤ ደካማ፤ ጎስቋላ መሆናችሁን የሚያሳዩ ማንነታችሁን በግልጽ የሚያሳውቁ ጉስቁልና ሕይወታችሁንና ኑሮዎችሁን የሚገልጹት የሚከተሉት ናችሁ።

አዳምና ሔዋን ከገነት በዓመጸቸው ተባረዉ ወደዚህች ምድር ባይገቡ ኖሮ ብርሃንና ጨለማ አይፈራረቅባችሁም ነበር። ሁል ጊዜ ሙቀት፤ ቃጠሎ የሌለው የማይቋረጥ ብርሃናዊ ባሕርይ ብቻ ነበር የሚበራላችሁ። ሙቀትና ቅዝቃዜ አያገኛችሁም ነበር። ዝናብ፤ ፀሐይ ለመከላከል መጠለያ አያስፈልጋችሁም ነበር። ምግባችሁ፤ መጠጣችሁ ምስጋና ስለነበረ ለሆዳችሁ ስትሉ አትወጡም፤ አትወርዱም ነበረ። የምትበሉትና የምትጠጡት እንደዚህ ምድራዊ ምሳሌያዊ ፍጥረት (በሥጋዊ ዐይን የሚታይና በሥጋዊ እጅ የሚዳሰስ ያልሆነ) መብልና መጠጥ ስላልነበረ ከምትገለጹበት ረቂቅ አካል (ነፍሳችሁ ከምትገለጽበት ምሳሌያዊ ባሕርይ) ጋር ስለሚዋሐድ ወደ ዓይነምድር፤ ሽንት፤ ላበት የሚለወጥ ነገር አልነበረም።

ሁላችሁም በአዳምና በሔዋን ምሳሌያዊ ባሕርይ ግንኙነት አማካይነት በእግዚአብሔር እቅድ መሰረት ተራ በተራ ካለመኖር ወደ መኖር ትመጡ (ትወለዱ) ስለነበረ ማርገዝ፤ ማማጥ፤ መዳህ፤ ማልቀስ፤ ማደግ፤ መወፈር፤ መክሳት፤ ማርጀት፤ መታመም፤ መሞት የሚባል ነገር አይኖርባችሁም ነበረ። «ይህ አባቴ ነው፤ ይህች እናቴ ናት፤ ይህ ወንድሜ ነው፤ ይህች እህቴ ናት፤ ይህ አጎቴ ነው፤ ይህች አክስቴ ናት፤ ይህ ዘመዴ ነው፤ ይህ ባዳ ነው .. ወዘተ» በማለት ስለማትለያዩ ሁሉም የአዳምና ሔዋን ልጆች ቤተሰብ ሆነው ቁጥራቸው ወደ ምድር ከተጣሉት ሰይጣናት ጋር እኩል እስከሚሆን ድረስ በገነት ቆይተው ከዚያም ወደ ሰማያት ወስጥ በመግባት በመላእክት ሥርዓት ነበር የሚኖሩት።

ሁሉም በመልክ፤ በቁመት፤ በዉፍረት ስለማይለያዩ በአንድ ዓይነት ሕይወት ነበር የሚመላለሱት። ሀብታም፤ ደሀ፤ ታላቅ፤ ታናሽ የዚህ ዘር፤ የዚያ ዘር፤ የዚህ ቋንቋ፤ የዚያ ቋንቋ የሚባል ልዩነት ስለማይኖር፤ ሁሉም በአንድ የእግዚአብሔር ልጅነታቸውና አዳምና ሔዋን ዘርነታቸው በአንድ ቋንቋ ተፋቅረው በአንድነት በአንድላይ ይኖሩ ነበር።

ያደፉና የጎደፉ እንዲሁም የጎሰቆሉ ባሕርይ ስለማይከሰቱባችሁ ማዘን፤ መተከዝ፤ ሰላም ማጣት፤ መቅበዝበዝ፤ መጨነቅ፤ መድከም፤ ማንቀላፋት፤ እርካታ

**«የጨለማው ገዥ ተግባርና ንግግር»**

ማጣት አይከስትባችሁም ነበር። ለመኖር መብልና መጠጥ፤ አየር መፈለግ አይጠበቅባችሁም ነበር። ጥገኛ የምትሆኑባቸው ፍጥረቶች አንዳች አያስፈልጓችሁም ነበር። መድማት፣ መቁሰል አይታይባችሁም ነበር። ይህን ለመቀጣትና ለመጥራት የለበሳችሁትና የተገለጸችሁበት ሥጋ ያልነበረና ይልቁኑ ቀድሞ በገነት በምሳሌያዊ ባሕርይ (በረቂቅ አካል ብቻ) ስለተገለጸችሁ፤ በምድር ውስጥ በዐይን የሚታዩትም የማይታዩትም ምሳሌያዊ ፍጥረቶች በገነት ውስጥ አልነበሩም።

ሰይጣናት ለመፈታተን ወደ ኅሊናችሁና አካላችሁ የመግባት እድል ስለማያጋጥማቸው ማፋሽክ(ማዛጋት)፣ ማስነጠስ፣ መንጠራራት፣ ማግላት፣ መሳል፣ ማከክ፣ መፍላት፣ ንፍጥና አክታ አይታይባችሁም ነበር። ባጠቃላይ ያደፉና የጎሰቆሉ ባሕርያት አይከሰቱባችሁም ነበር። በዚህች ምድር የሚታየው መከራና ችግር፣ ስቃይና እንግልት አይደርስባችሁም ነበር።» በማለት ተራና የመከራ ኑሮ እንደምትኖሩ የሚነግሯችሁን ሰዎች ጆሮዋችሁን ስታችሁ አትስሙ።

እነሱ ተስፋቸው ሰማያዊ፤ ሕያው ሆነው በእግዚአብሔር መንግሥት ለመኖር የሚፈልጉና ያደፈና የጎሰቆለ ባሕርይ የሌለበትን የገነት ኑሮን የሚናፍቁ ተስፈኞች ናቸው። እናንተ ደግሞ ተስፋችሁ ምድራዊ በሚታይና በሚጨበት የምታምኑ፤ አምላካችሁ እናንተው ቢበዛ እኔ የጨለማው ገዥ፤ ይህን ያደፈና የጎደፈ ሕይወትን የምትመርጡና የምትሟሟቱለት፣ የምትጣሉበት፣ የምትገዳደሉበት፣ የምትርመጠመጡበት፣ የምትለያዩበት፣ የምትከፋፈሉበት፣ ባጠቃላይ በከፋና በከረፋ ሕይወት የምትመላለሱበት ነው።

ስለዚህ እናንተ ጥሩ ምርጫ በማድረጋችሁ ተመጻድቃችሁና ራሳችሁንም እንደ ታላቅ ሰው አስታብቃችሁ በድንፋታና በዕብራት «እኛ ከተፈጥሮ የተገኘን፤ ዘሮቻችንም ጦጣ መሰል እንስሳት ናቸው እንጂ አዳምና ሔዋን የሚባለው ተረት ተረት ነው» ብላችሁ በማሳፈር ልትመልሱላቸው ይገባል። በእርግጠኝነት የምነግራችሁ የእናንተ ተስፋ ታላቅ መሆኑን ነው። ይኸውም በመጀመሪያ በድቅድቅ ጨለማ ውስጥ የምትዝናኑ በኋላም በእሳትና በትሎች መሃል የምትጨፍሩ የእኔ እድል የሚገጥማችሁ እድለኞች መሆናችሁን ነው። » ይላል አንዳች ለአዳም ዘር ርኅራኄ የሌለው ጨካኝ ዲያብሎስ።

## «የጨለማው ገዥ ተግባርና ንግግር»

### ምዕራፍ ፱

« ወድ ኢትዮጵያዊያን፤ እናንተ የኖሳ ቀስተ ደመና የሆነውን የቃል ኪዳን ሰንደቅ ዓላማ ከፍ ከፍ አድርጋችሁ ለማወለብለብና ለመስቀል ታፍሩና ትጠሉ የነበረ፤ አሁን ደግሞ አርማዬ የሆነውም ኮከብ ከፍ አድርጋችሁ ስላወለበለባችሁልኝ ስለ መልካም አቀባበላቸው በጨለማው ስሜ አመሰግናችኋለሁ። ታዲያ እስከመጨረሻው አርማዬ አርማችሁ እንዲሆን አሳስባችኋለሁ።

ታዲያ አንዳንድ የኮከብ አርማዬ ተቃዋሚዎችና መለኮታዊውን አርማ ከፍ ከፍ ለማድረግ የሚፈልጉ ሰዎች፤ « የኖሳ ቀስተ ደመና አረንጓዴ ቢጫ ቀይ ዘለዓለማዊ ሰንደቅ ዓላማችን ከእግዚአብሔር የተቀበልነው ቃል ኪዳን የሆነ የእግዚአብሔር ሕዝቦች በሆኑት በኢትዮጵያዊያን ተጠብቀው ከቆዩት ሰባቱ ቅዱሳት ኪዳናት አንዱ የሆነ ነው። የአንድነትና የሦስትነት መገለጫ የሆነ፤ የአብ፤ የወልድ፤ የመንፈስ ቅዱስ አንድ አምላክነት ! የነፍስ፤ የሥጋና የመንፈስ አንድ ሰውነት ! የኢትዮጵያዊያን አንድ የዉሕደት ዘር ሴማዊነት፤ካማዊነትና ያፌታዊነት ! የኢትዮጵያዊያን መለኮታዊ መንግሥት ሕዝባዊነት፤ ክህነታዊነት፤ መለካዊነት የሚያስረዱ ናቸው። አንበሳው ደግሞ «ሞአ አንበሳ ዘእምነገደ ይሁዳ »ተብሎ በእግዚአብሔር ቃል የተነገረለትን፤ ዘለዓለማዊውን ካህንና የጽዮንን ንጉሥ የብሔረ ኢትዮጵያና የፍጥረተ ዓለሙም ንጉሠ ነገሥት ለሆነውን ኢየሱስ ክርስቶስን ብቻ የተሰየመ ነው።» በማለት ከእኔ እንደራሴነትና ባለሟልነት እንዲሁም ወድነትና አገልጋይነት ሊለያችሁ፤ የጨለማው ጸጋዬን ሊያሳጧችሁ፤ ቀን ከሌሊት የሚተገትን እንዳትሰሙ፤ እንዳትቀበሉ።

እኔ ከኮከቡ በተጨማሪ ጨረቃውን ለማስደረግ እንደምተጋ፤ እነሱ ደግሞ ከመለኮታዊ አርማቸው በተጨማሪ ያች የምጠላት የዘመናት ደመኛዬን ጠላቴ ድንግል ማርያምን በመካከል ላይ ለማድረግና «ኢትዮጵያ እጆቿን ወደ እግዚአብሔር እንደዘረጋች የሚያሳይ ስለሆነ ይህችዉ እመቤት የአምላክ እናት፤ የጽዮንና የብሔረ ኢትዮጵያና የፍጥረተ ዓለሙም ንግሥት የሆነችዉ ድንግል ማርያም መሆኗን ያመለክታል።» በማለት የሚያስተምሩትንና የሚናገሩትን አንዳች እንዳትቀበሉ፤ እንዳትሰሙ።

ከተቀበላችሁ ግን የእኔና የእናንተ ግንኙነት የመጨረሻ እንደሚሆን አስቀድሜ እገልጽላችኋለሁ። ስለዚህ እስከመጨረሻው የእኔ ባለሟልና ባሪያ እንድትሆኑ እኔ የምላችሁን ተግባራዊ እንድታደርጉ በታላቁ የጨለማው ገዥ ስሜ አዛችኋለሁ። ይልቁኑ ለዋናው ድርጅቱ ሕወሐት(ወያኔ)ና ትግራይ ብሔራዊ ክልላዊ መንግሥቱ፤ ለሁለተኛው ልዩ ድርጅቱ ብአዴንና ለአማራብሔራዊ ክልላዊ መንግሥቱ፤ ለሶስተኛው ልዩ ድርጅቱ አህዴድ፤ ለአጋር ድርጅቶቹና ለአፋር ብሔራዊ ክልላዊ መንግሥቱ፤ ለጋምቤላ ብሔራዊ ክልላዊ መንግሥቱ፤ እንዲሁም ለተለያዩ ተለጣፊ ድርጅቶቹ የኮከቡን አርማዬን ለድርጅታችሁና ለክልላዊ መንግሥታቶቹ ለሰንደቅ ዓላማ እንደተጠቀማችሁና አረንጓዴ

## **«የጨለማው ገዥ ተግባርና ንግግር»**

ቢጫ ቀይ መደቡን እንዳጠፋችሁ ሁሉ፤ የፌደራል መንግሥቱን አረንጓዴ፤ ቢጫ፤ ቀይ መደቡን ጭምር ብታስወግዱልኝ ምርጫዬ መሆኑን አሳውቃችኋለሁ። እናንተም ምርጫዬን ምርጫችሁ እንደምታደርጉ እተማመንባችኋለሁ።

እናንተ ኢትዮጵያውያን፤ «ሞአ አንበሳ ዘእምነገደ ይሁዳ» (ከይሁዳ ነገድ አሸናፊው አንበሳ) የሚለው የቅዱሱ ኪዳን ፍጻሜ ለሆነው ለኢየሱስ ክርስቶስ የተነገረውንና መለኮታዊ አርማ የሆነውን ከማንኛው ቦታና ሕትመት ያስወገዳችሁና የእኔን ጨለማዊ አርማ ኮከብ በየቦታውና ጎትመቱ ላይ ከፍ ከፍ ያደረጋችሁልኝ፤ ሳይገባኝ ለእኔ «የአሸናፊዎች አሸናፊ » ሥልጣንና ማዕረግ የሰጣችሁኝ ሁሉ፤ ለመልካም ተግባራችሁና ተገዥነታችሁ በጨለማው ስሜ አመሰግናችኋለሁ።

ሌሎች አገሮች ኮከቡን አርማዬን ቢያገኙልኝም የእናንተን ያህል አድናቆትና ሙገሳ አልቸራቸውም። ምክንያቱም እነሱ በእኔው ቁጥጥር ውስጥ የነበሩ፤ የመለኮታዊው አርማ ማንነት ምንነት ያላወቁና ያላስተዋሉ ናቸው። እናንተ ግን መለኮታዊው አርማ ለዘመናት በነጻነት ጠብቋችሁ፤ በዓለም ዘንድ ሞገስን ሰቷችሁ አሸቀንጥራችሁ በመጣላችሁና ኮከቡን አርማዬን አርማችሁ አድርጋችሁ በመቀበላችሁና ራሳችሁን ከስደት፤ ከዉርደት፤ ከረሃብ፤ ከጦርነት፤ ከልመና፤ ከጥል፤ ከችግር፤ ከድርቅ፤ ከበሽታ መጠበቅ ስለቻላችሁና በዓለም ዘንድ በብልጽግናችሁና በዕድገታችሁ ገናችሁ ለዓለም ዉርደት ሳይሆን ሞገስና ክብር ሆናችሁ በማየቴ ነዉ። እንዲሁም በመላው ዓለም እንደ መልአክ ተቆጥራችሁ ስትፈቀሩና ለጋብቻ ሰዎች ሁሉ ሲሻሙባችሁ በማየቴ፤ ምን ያህል ይህ ኮከብ አርማዬ ግርማ ሞገስ እንደሆናችሁ ስመለከት «አይ ከክብር ይልቅ ነዉርን መምረጥ ለዚህ ላልተጎሳቆለና ላልተዋረደ ሕይወት ይዳርጋል ለካስ!» ብዬ ራሴን በራሴ እገመግምና በዚህ በተመረጠውና በተወደደው በዓለም ዘንድ ሞገስ ባገኛችሁት ሰብእናችሁ ቀንቼ የበለጠውን ወድቀትና ጥፋት ላመጣበችሁ እተጋለሁ።

ክቡራን ታላላቅ የየአገራቱ መንግሥታት መሪዎች፤ ፕሬዝዳንቶች፤ ጠቅላይ ሚኒስትሮች፤ ነገሥታት፤ ከፍተኛ ባለሥልጣናት፤ እንዲሁም አናሳ የክልል ፕሬዝዳንቶችና ነገሥታቶች፤ መቸስ የጨለማው ገዥ ተግባርና ንግግር የሆነው የእኔ መልአክት ሲደርሳችሁ የጎዘን ስሜት እንደማይሰማችሁ ተስፋ አደርጋለሁ። ምክንያቱም የእኔ ተስፋ መቁረጥና ባለጊዜነት ሊሻር መድረሱና ለዓለም የዘረጋሁት የጨለማው ሥርዓቱ ሊደመሰስ አንድ ንሙስ የቀረው መሆኑን እናንተም ሳትገምቱ እንዳልቀረ እገምታለሁ።

ታዲያ እስከመጨረሻው ሰዓት ደማችሁን ሳይቀር እንደምትገብሩልኝ ብተማመንም፤ አሁን አሁን ግን በዋናነት እንድታጽናኑኝ «አይዞህ የግብር አባታችን ዲያብሎስ! የአንተን ፈቃድ ለመፈጸምና ለማስፈጸም እየተጋን ስለሆነ አንዳች ተስፋ መቁረጥ እንዳይሰማህ» እንድትሉኝ እፈልጋለሁ።

## «የጨለማው ገዥ ተግባርና ንግግር»

ለነገሩ እኔስ ኃይሌ ልምሾ ቢደረግ እንኳ በረቂቅ አካሌ ተገልጮ በዚህች ምድር ከመኖርና ከመመላለስ አልከለከልም። እናንተ ግን በግዙፉ አካል በሥጋ ስለተገለጸችሁ የዓመጸ፣ የክህደት፣ የርኩሰት ጽዋችሁ ሞልቶ ሲፈስ እንደ እኔ የጨለማው ገዥ ረቂቅ አካል (ምሳሌያዊ ባሕርይ) ለብሳችሁ በሁለተኛዋ የጨለማ ቦታ ነጸነታችሁ ተገድቦ አንዳች በነጻ ጎሊናችሁ ተመርታችሁ ዓመጸ በማትፈጽሙበት ቦታ በሲኦል ስለምትኖሩ፤ «ማን ያጽናናቸዋል?» እያልኩ አስብላችኋለሁ፤ እጨነቅላችኋለሁ። «እናትና ልጅ ይሁኗችሁ» ብል ደግሞ የፌዝ ስለሚመስልብኝ ዝም ማለትን መርጫለሁ።

ይኸውም በእናትና በልጁ ላይ በማመጽ ተወዳዳሪ ያልተገኘላችሁ ዓመጸኛና ከሃዲ፣ የርኩሰት ስራ ዋና ፈጻሚና አስፈጻሚ ስለሆናችሁ፤ ከእኔ ከታላቁ መጠጊያችሁና ወዳጃችሁ ለይተዉ አይወስዷችሁም በሚል ስጋት ነዉ። ምንም እንኳን በሥጋ የምትለዩኝ ጊዜ የተቃረኑ በመሆኑ እጅግ ባዝንም በነፍሳችሁ ለወደፊቱ በጋራ መኖሪያችንና ስለ ዓመጸ ሕይወታችን ዋጋ በምንከፍልበት በታላቁ ቦታ መገናኘታችን አይቀርምና እስከዚያዉ ድረስ ባስተማርኳችሁ ተግባርና ንግግር ጸንታችሁ ተገኙ።

እናንተ የአዲሲቷ ኢትዮጵያና የክልላት መንግሥታት እንደራሴዎቼ መሪዎች፤ ባለሟሎቼ ባለሥልጣናት እንዲሁም ዉደቼ ካድሬዎች፤ በአንዳንድ እርምጃዎቻችሁ ብደሰትም አድሎ በማድረጋችሁ እኔ የጨለማው ገዥ ቅር ተሰኝቼባችኋለሁ። ይኸውም ነፍጠኞችና ትምክህተኞች ያመጡትን ደመኛዬ ጠላቴን «ኢየሱስ ክርስቶስ፣ መድኃኔ ዓለም፣ ክርስቶስ» በመባል የሚታወቀዉን የክርስቲያኖችን አምላክ ለማሰብ፤ ያደገበትን፤ የተወለደበትን፤ ያስተማረበትን፤ የተለያዩ ተአምራትንና ፈዉስ ያደረገበትን ቦታ ስም ለማሰብ «ናዝሬት፣ ደብረዘይት » ብለዉ የሰየሙትን ስም ብቻ ከአገሪቱ ደምስሳችሁ፤ ያቺ የምጠላት የዘመናት ጠላቴ «ድንግል ማርያም፣ ወላዲተ አምላክ» በመባል የምትታወቀዉ የክርስቲያኖች መመኪያና አማላጅ የሆነችዉ የምትታሰብበትን ቦታ «ሀገረማርያም፣ መርጦለማርያም» እንዲሁም ቅዱሳን የሚታሰቡበትን «ደብረማርቆስ» የሚባሉትን ስም ከአገሪቱ ባለመደምሰሳችሁ ነዉ። (እንደ ጨለማው ገዥ ፍላጎትና እቅድ በጨለማው ገዥ አገልጋዮችና በፀረ ማርያሞች፤ ሀገረማርያም የሚለዉ ስያሜ ከአስራት አገሯ ከኢትዮጵያ እንዲወገድ መደረጉን በአሁን ሰዓት ጸሐፊዉ አዉቋል)

እንዲሁም ለጥንቲቱ ኢትዮጵያ ታሪክ የሰሩትን እነ ገላዉዴዎስን፤ ኃይለማርያም፣ መኮንን ፤.. የመሳሰሉት በትምህርት ቤት፣ በሆስፒታል፣ በአዳራሽ የተሰየመላቸዉን መታሰቢያ ብቻ ለይታችሁ፤ ሌሎች ስንት ያበሳጩኝን ትታችሁ እንዲሁም የእኔ ፈቃድ አልፈጽምም ብለዉ ያለፉትን ለአገሪቸዉ ደማቸዉን ያፈሰሱላትን ጭምር ሙሉ በሙሉ ባለመደምሰሳችሁ ነዉ። ነገር ግን ለወደፊት ሙሉ በሙሉ ትደመስሳላችሁ በሚል ግምት በማስጠንቀቂያ ብቻ አልፌያችኋለሁ።

## **«የጨለማው ገዥ ተግባርና ንግግር»**

እዚህ ላይ ሌላው የማሳስባችሁ ልዩ የአምልኮት ስፍራዬን ለማስታወስ በየባሉ ላይ **«አንበሳ ባስ» የሚለውን ስያሜ አስወግዳችሁ «ቢሾፍቱ ባስ» በማለት በመተካታችሁ መገሳዩን እየገለጽኩ፤** ለወደፊቱ ደግሞ አንበሳ የሚል አርማና ስያሜ ያላቸውን ሁሉ ከአገሪቱ ደምስሳችሁ የተለያዩ ባዕድና ጣዖት አምልኮ የሚመለከባቸውን ልዩ ስያሜዎችን በመስጠት አገልግሎታችሁን ምሉዕ እንደምታደርጉ ተስፋ አደርጋለሁ፡፡

እዚህ ላይ ታዲያ **«ለምን የተወነገውን ነፍጠኛ፤ ትምክህተኛ የሚለውን ስም ታነሳብናለህ?»** ብላችሁኝ እንደማትጠይቁኝ እገምታለሁ፡፡ ምክንያቱም ለዚህ ሥልጣን እድሜ ያበቃችሁ ይህ ስም ኃይላችሁ ሆኖ **ልክ እንደ ብሔር ብሔረሰቦች ቋንቋዬ፤ ልዩነት ለመፍጠርና እርስ በእርስ ደም ለማፋሰስ፤ ለማጣላት፤ ለመከፋፈል፤ ለማገዳደል የረዳችሁ ታላቅ ባለጧለተኛ ስያሜ መሆኑን** ከእኔ በላይ እናንተ እንደምታወቁ እገምታለሁ፡፡ ስለዚህ እናንተን **የሚያዋጣችሁ ነጋ ጠባ በየቴሌቪዥኑ፤ በየሬዲዮኑ፤ በየኅትመት ወጤቶች «ብሔር ብሔረሰቦች፤ ነፍጠኞች፤ ትምክህተኞች»** እያላችሁ ጥላቻ መፍጠርና መከፋፈል **እንጂ «የሰንደቅ ዓላማ ቀን፤ የሕዳሴ ግድብ፤ የአምስት ዓመቱ ዕድገትና ትራንስፎርሜሽን.. ወዘተ»** የሚሉት ለእኔ የጨለማው ገዥ የማይመቹኝና ሕዝቡ ወደ አንድነት የሚያስባስብ፤ የዘረኝነትና የጎጠኝነትን መሪያችሁን መንፈስ የሚፈታተን ስለሆነ፤ በቀደመው የጨለማ መንፈሴ ብቻ መመራት እንዳለባችሁ አሳስባችኋለሁ፡፡ እንዲሁም **«አንድነት፤ አገር፤ ምንትስዬ» የምትሉትን የማስመሰል** አባባላችሁን ብታቆሙ ለረጅም ዕድሜያችሁ የሚሻላችሁ እንደሆነ በጨለማው ስሜ እመክራችኋለሁ፡፡ ይላል እዉነትን ሙሉ በሙሉ ከኢትዮጵያ ምድር ለማጥፋት ታጥቆ የተነሳው የጨለማው ገዥ ዲያብሎስ ከግብር አበሮቹ ጋር በመሆን፡፡

## «የጨለማው ገዥ ተግባርና ንግግር»

### ምዕራፍ ፲

« እናንተ «ጸሎተኛ ነን!» እያላችሁ በዘልማድ ብቻ የምታነበንበው ከመልካም ምግባር የተለያችሁ፤ እንዲሁም «ቆራቢ ነን!» እያላችሁ በክፋት፣ በተንኮል፣ በምቀኝነት፣ በትዕቢት፣ በርኩሰት፣ በጥላቻ፣ በቂም በቀል፣ በዘረኝነት፣ በጎጠኝነት፣ በዘፋኝነት፣ በዳንኪርተኛነት፣ በአምልኮ ምንዝርና፣ በስካር ..ወዘተ በመሳሰሉት ሕይወት የምትኖሩ ሰዎች፤ መቼስ በዚህ ሕይወታችሁ መንግሥተ ሰማያትን የምትወርሱ ከሆነ፤ እኔም የጨለማው ገዥ ከመንግሥተ ሰማያት በላይ የሆነ ቦታ እንደሚዘጋጅልኝ ተስፋ አደርጋለሁ፡፡

ምክንያቱም በዚህች ምድር ላይ እንዲህ የምታስመስል ዓመጸኛ ነፍስ ከሥጋዋ ስትለይ የምትገለጽበትን ረቂቅ አካል (ምሳሌያዊ ባሕርይ) ብቻ ትለብሳለች እንጂ፤ በዚህ ምድር ላይ ያላት ባሕርይና ሕይወት አብሯት ስለሚሆን፤ ከእኔ ዓመጸ በላይ ዓመጸኛ ሆና፤ ይኸውም በመስቀል ላይ የተከፈለላትን ታላቅ ዋጋ ከንቱ አድርጋ፤ ይልቁንም በማስመሰል ሕይወት እያላገጠችና እየተሳለቀች ገነት፤ መንግሥተ ሰማያት የምትገባ ከሆነ፤ እግዚአብሔር በባሕርይዉ አድሎ ስለማያደርግና ፍትሐዊ ፍርድ ስለሚሰጥ፤ እኔንና ሠራዊቶቼን ሰይጣናትን ያላስመሰልነውና ያላላገጥነውን እንዲሁም አንዳች ዋጋ ያልተከፈለልንን ዓመጸኞችን ወደመንግሥቱ ቅድሚያ ስቶን ስተት አድርጎ እንደሚያስገባን እናምናለን፡፡ ታዲያ በእናንተ ሕይወት በደንብ እንድንጽናና ኃጢአታችሁን በላቀ መልኩ አጠናክራችሁ ቀጥሎበት እያልን በጨለማው ስማችን እንመክራችኋለን፡፡

እናንተ «በምድር ዉስጥ በተዘረጋው የጨለማው መንግሥትና ሥርዓት የዲያብሎስ ነውና አንመራበትም፤ እኛ የምንመራውና የምንመላለሰው በእግዚአብሔር መንግሥት ቤተ ሕዝቡ፣ ቤተ ክህነቱ፣ ቤተ ምልክናዉ በአንድላይ በመንፈስ ቅዱስ ብቻ በሚመራበት ሥርዓት ነዉ፤» የምትሉና በእኔ በጨለማው ገዥ በዲያብሎስ ላይ ዓመጸ በመፈጸም «ያንተን ፈቃድ አንፈጽምም፤ አናስፈጽምም» በማለት፤ «ላንተ አንገዛም፤ አንታዘዝም፤ ከሃዲ፤ ዓመጸኛ፤ ርኩስ ነህ፤» እያላችሁ የምታወግዙኝና እግዚአብሔር በሰጣችሁ መሳሪያ ሌት ተቀን የምታቃጥሉኝ፣ የምታስሩኝ፣ የምታበሳጩኝ፣ የምታናድዱኝ፣ ባጠቃላይ ፍጻሌን የምታሳዩኝ ሰዎች ሁሉ፤

እኔን የማትከተሉና ፈቃዴን የማትፈጽሙ ከሆነ እንደበገናችሁ፤ እንዳዘናችሁ ምድሬን ለቃችሁ ወደ ምትሄዱበት ትሄዳላችሁ እንጂ፤ ለምርጥ ባለሟሎቼ የማድለዉን ሥልጣንና ብልጽግና በተለመደዉ በባይ ቀፎ በሆነዉ አንደበቱ አልሰጣችሁም ፡፡ በእኔ ዘንድ ርኅራኄ፣ ይሉኝታ የሚባል ነገር የለም፡፡ ከአዳም ዘር የባስኩ ጨካኝ ነኝ፡፡ ስለዚህ የመጨረሻ አንድ እድል እሰጣችኋለሁ፡፡ ምድራዊ የጨለመዉ መንግሥቱና ሥርዓት አክብራችሁ የምትኖሩ ከሆነ በምድሬ መኖር ትችላላችሁ፡፡ «የእግዚአብሔርን መንግሥት እንመስርታለን፤ የእሱን ፈቃድ ብቻ እየፈጸምን ሕዝቡንም እናስፈጽማለን፡፡» የምትሉ

## «የጨለማው ገዥ ተግባርና ንግግር»

ከሆነ ከዚህች ምድራ ለቃችሁ ወደምትሄዱበት እንድትሄዱ በጥብቅ እነግራችኋለሁ። የጨለማው ገዥ እናንተ ከምትመሩበት መንፈስ አንድነትና ኅብረት ስለሌለው፤ በኅብረትና በአንድነት የምድሪቱን መንግሥቱን ለማገልገል እንደማይቻል ከእኔ ከጨለማው ገዥ በላይ እናንተ የምታወቁ ይመስለኛልና በእኔ ዘንድ አንዳች ድርሻ የሌላችሁ መሆኑን በተለመደው ተራና ባዶ በሆነው ፋከራዬ እንድታወቁ ለመግለጽ እወዳለሁ።

እናንተ «ለመንፈሳዊ አገልግሎት የተሰለፍን ነን» ብላችሁ፤ የእኔን የጨለማው ገዥ ወዶቼን (ካድሬዎችን) እናንተም እየመለመላችሁ አባልና ደጋፊ በማድረግ የምታሳምኑብኝ ሰዎች ወዮላችሁ! ከመቼ ወዲያ ነው የዲያብሎስ ፈቃድ ፈጻሚና አስፈጻሚ የእግዚአብሔር ፈቃድ ፈጻሚና አስፈጻሚ ሲሆን የታየው? ከመቼ ወዲያ ነው በዲያብሎስ መንፈስ የሚመራ ሰው፤ በእግዚአብሔር መንፈስ ሊመራና ከእግዚአብሔር ብቻ የሆነውን ለመፈጸም የሚችለው? ወይስ እንደ ይሁዳ ሕይወት ሁለቱንም እያጣቀሱ መጨረሻቸው እንዳያምር ተፈልጎ ይሆን? ወይስ እናንተም እንደ ምርጦቹ ሥጋዊያን መሪዎች በካድሬ ብዛት የምታምኑና ብዙ አባላት ስላላችሁ ብዙ ፍሬ የምታፈሩ መስሏችሁ ይሆን? ወይስ እንደ እንደራሴዎቹ ዓለማዊያኑ በጦር ኃይላቸው ብዛት እንደሚያምኑ እናንተም በሥጋዊያኑ መሪዎች ለመመካትና አምባ መጠጊያ ለማድረግ አቅዳችሁ ይሆን? ወይስ እንደ ዓለማዊያኑ ከንቱ ሥጋዊ መጠበብን አድርጋችሁ እግዚአብሔርን ደስ የምታሰኙት መስሏችሁ ይሆን?

እንግዲህ የእኔ የጨለማው መንፈስና የእግዚአብሔር መንፈስ ምንም አንድነት የሌለንና ኅብረትም ልንፈጥር የማንችል መሆኑን ልታወቁ ይገባል። ስለዚህ ከሁለታችን አንዳችንን መምረጥ ይኖርባችኋል። ወይ እኔን የጨለማው ገዥንና እንደራሴዎቼን መንግሥታት፤ ከነባለሥልጣናቸውና፤ እንዲሁም አባሎቻቸውን (ካድሬዎችን) ወይንም በእውነትና በመንፈስ ብቻ እግዚአብሔርን የሚያምኑና የሚያመልኩ እንዲሁም የሚያገለግሉትን። እንኳን በእግዚአብሔር ዘንድ ከሁለት እያጣቀሱ መኖር አይደለም በእኔ ዘንድ ከሁለት የሚያጣቅሱትን አልፈልጋቸዋል። እኔ የምፈልገው በአንድ ልብ ሆነው የሚተጉልኝን ነው እንጂ የነፍሳቸው ነገር እያሳሰባቸው ግማሽ ልባቸውን ብቻ የሚሰጡኝን አልፈልጋቸዋል። በአንድ አቋም ካልጸኑ በወላዋይነታቸው እንደ ይሁዳ አስከፊውን እርምጃ እንደመወሰድባቸው አወቀው ከወዲሁ ከእናንተ አባልነትና ደጋፊነት ወተዉ ሙሉ ሕይወታቸውን ለእኔ ለጨለማው ገዥ ማዋል ይጠበቅባቸዋል።

እግዚአብሔር ከፈለገ በአንድ ሰው የአክላፍና የአክላፋት (የሚሊዮንና የቢሊዮን) ሰዎችን ስራ ሊያሰራ እንደሚችል አወቃችሁና አስተዉላችሁ ቢሆን ኖሮ የእኔን የጨለማው ገዥ አባላትን አባል አታደርጉብኝም ነበር። ክርስትና በዐሥራ ሁለት ሐዋርያት ለዓለም እንደተዳረሰ እንዲሁም እስራኤላውያን በአንድ ሙሴ ከግብፅ ባርነት ነጻ ወተዉ ወደከነዓን ምድር እንዲገቡ እንደተደረገ የተማረና ልብ ያለ ሰው፤ «በአባላት ብዛት ፍሬ እናፈራለን፤ የእግዚአብሔርን እውነት ለዓለም እናዳርሳለን» ብሎ የእኔን ፈቃድ



## **«የጨለማው ገዥ ተግባርና ንግግር»**

ፈጻሚና አስፈጻሚዎችን አባልና ደጋፊ በማድረግ ከንቱ የሆነ ሥጋዊ መጠበብን አያደርግም ነበር። ይሁንና «ፊደል ቆጠርን፤ ተማርን፤ ተመራመርን» በሚል አስተሳሰብ እንደ ሥጋዊያኑ በብልጣብልጥነት ከሁለት እያጣቀሱ መኖር ሁለቱንም ማጣት እንደሚያስከትል አዉቋችሁ እኔን ወይንም «እናመልከዋለን » የምትሉትን አምላክ በግልጽ ለይታችሁ መምረጥ አለባችሁ። ያለበለዚያ በእኔም ሆነ በአምላካችሁ እንደምትተፉ ልታዉቁ ይገባችኋል።

እናንተ ኢትዮጵያውያንና የዓለም ሕዝቦች! እግዚአብሔር በተለያዩ ዘመናትና ዓመታት መልእክቱን በተለያዩ አገልጋዮቹ ቢያስተላልፍም፤ «አንቀበልም፤ አንፈጽምም፤ እጃችንንም ለእግዚአብሔር አንሰጥም» በማለት የታበያችሁና ያመፃችሁ በመሆኑ፤ ክብር ስላልወደደላችሁ በቁጣዉ እናንተ ሳታስተውሉትና ሳትጠብቁት በተለያዩ መንገድ ከምድር መጠረጋችሁና መጽዳታችሁ ስለማይቀር፤ ነጻነታችሁ ተገድቦ ወደ ሲኦል እንደምትጋዙ ቢታወቅም፤ የመጨረሻዉ የጨለማ ምክሬ ግን ተጠርጋችሁ እስከምትሄዱ ድረስ በዓመጻ፤ በክህደት፤ በርኩሰት፤ ባጠቃላይ በኃጢአት ተግባራችሁና ንግግራችሁ እንዲሁም ሐሳባችሁ ጽኑ እንጂ ለእግዚአብሔር እጅ በመስጠት ንስሐ እንዳትገቡ።

እንዲሁም በተመረጠችዉና በተቀደሰችዉ አገር ኢትዮጵያ ለሚመሰረተዉ የእግዚአብሔር መንግሥት ሆነ ለቅዱስ ኪዳን ሃይማኖት ለተዋሕዶ እጃችሁን እንዳትሰጡ። ምክንያቱም ሰላም፤ፍቅር፤ እረፍት፤ በረከት፤ እርካታ የምታገኙት፤ እግዚአብሔር ለሚመሰርተዉ መንግሥት እጃችሁን ከሰጣችሁና በኢትዮጵያ ተዋሕዶ ሃይማኖት አማካይነት ከእግዚአብሔር ልጅነትን ካገኛችሁ ብቻ ነዉና። እናንተ ግን ምርጫችሁ ጦርነት፤ ግድያ፤ ስርቆት፤ ክፋት፤ ተንኮል፤ ምቀኝነት፤ ዘረኝነት፤ ጎጠኝነት፤ ትዕቢት፤ ዓመጻ፤ ክህደት፤ ርኩሰት፤ ግፍ፤ ጭከና፤ በደል፤ አድሎ.. ምኑ ተነግሮ ያዉቃል የእኔን የጨለማዉ ገዥ ፈቃድ ስለሆነ ነዉ።

እናንተ የቀደሙት የጸሐፍት፤ ፈረሳዉያንና የአይሁድ ካህናት ሕይወት የያዛችሁና በእግዚአብሔር ስም የምትነግዱና የምታስመስሉ «አገልጋዮችና ምእመን ነን » የምትሉ፤ ዋናዉን የኃጢአት ስራ ከቁም ነገር ሳትቆጥሩ ወጋችሁንና ልማዳችሁን እንደ ሕግ የምትቆጥሩና ምእመኑ በእዉነትና በመንፈስ አምላኩን እንዳያመልክ እንቅፋትና ማለናከያ የሆናችሁ ሰዎች፤ የራሳችሁን የኃጢአት ስራ ያማትመለከቱና የሌላዉን እንደ ኃጢአት እንኳ የማይቆጠረዉን የምታራግቡና የምታብጠለጥሉ፤ ባጠቃላይ በዘልማድ ሕይወት የምታገለግሉና የምትመላለሱ እንዲሁም ለእኔ ለጨለማዉ ገዥ እንደ ልቤ የሆናችሁ ወዳጆቼና አገልጋዮቼ፤ በያዛችሁት አቋምና ሕይወት እንድትቀጥሉበት እመክራችኋለሁ።

መቼስ ለድርጊታችሁ ሆነ ለንግግራችሁ ምክንያትና መረጃ ማዘጋጀትና መፍጠር የማይሳናችሁ፤ ብቃታችሁ ከእኔ አንዳንዴ የሚልቅ ነዉና ለእያንዳንዱ የማስመሰልና የባዶነት እንዲሁም የግብዝነት ተግባራችሁና ንግግራችሁ ተቀባይነት እንዲኖረዉ

## **«የጨለማው ገዥ ተግባርና ንግግር»**

**ከቅዱሳትና ከአዋልድ መጻሕፍት እየጠቃቀሳችሁ ማሳመን አለባችሁ እንጂ፤ ትውልዱ ከእናንተ የነቃና የመጠቀስ ስለሆነ እንደ ቀድሞ በቁጣና በማስፈራራት ብትናገሩት አይሰማችሁም፤ አያምናችሁም፡፡**

**ስለዚህ ለምሳሌ «ክርስቶስ ኦሪትና ነቢያትን ለመሻር አልመጣሁም፤ ልፈጽም ነው እንጂ» ብሏልና፤ ሙሴ ያወጣውን የተለያዩ ፍርዶችና ሥርዓት ተግባራዊ አድርጉ፤ ለምሳሌ የገደለ ይገደል፤ የሰረቀ እጁ ይቆረጥ፤ ዐይን ያወጣ ዐይኑ ይወጣ፤ ያመነዘረች ወይን ያመነዘረ ተወግራ ወይንም ተወግሮ ትገደል ወይንም ይገደል፤ በሰንበት የዘረጋውን እግር ያጠፋ፤ የተፈወሰበትን አልጋ ተሸክሞ የሄደ፤ በሽተኛን ይዞ የተንቀሳቀሰ፤ ምግቡን አብስሎ የበላ፤ መጠጡን አሙቆ የጠጣ ወዮለት ይኮነናል፤ ወር አበባ የታያት ሴት ርኩስ ናት፤ የወለደች ሴት ርኩስ ናት፤ ወደ መቃበር የሄዱ ሰዎች ርኩሶች ናቸው፤ ሚስቱ ወይንም ባሏ የደበረችው ወይንም የደበራት፤ የሰለቸችው ወይንም የሰለቻት የፍቺ ወረቀት እተሰጣጡ ይፋቱ፤ እንደገና ደግሞ የፈለጉትን ያግቡ፤ ለዚህች አጭር ዘመናቸው ምን አጨናነቃቸው፤ ባልታጠበ እጅ የሚበላ ሰው ርኩስ ነው ጋጢአትን ፈጽሟል፤ ለታይታ ብቻ በየመንገዱና በየቦታው የማይጸልይና በእውነትና በመንፈስ ብቻ የሚጸልይ ሰው ጸሎቱ በፈጣሪ አይሰማም፤ የብሉይ ዘመን ሕግና ሥርዓት ይጠበቅ፤ የእንሳሱት መስዋዕት ይፈጸም.. ወዘተ በማለት፤ ባጠቃላይ በሙሴ ዘመን እንደነበሩት ሰዎች ሕይወት የአሁኑ የሐዲስ ዘመን ሰዎችም በዚያ ሕይወት ይመሳሰላሉ፡፡» በማለት የጨለማውን የብሉይ ዘመን ሕይወት ተግባራዊ አድርጉ፤ አስደርጉ፡፡ ይህን በማድረጋችሁና በማስደረጋችሁ እንደ ጸሐፍት፤ ፈሪሳውያን፤ አይሁድ ካህናትና አለቆች የተለየ የከበሬታ ወንበር ታገኛለችሁ፤ ትመሰገናላችሁ፤ ትከብራላችሁ፤ ትገናላችሁ፡፡**

**ታዲያ አንዳንድ ያልገባቸው ሰዎች «በሐዲስ ዘመን ሁሉ በእውነትና በመንፈስ ነው የሚፈጸመው፤ የብሉይ ዘመን የአምልኮት ሥርዓትና የፍርድ አፈጻጸም የወጣው በወቅቱ ካለው ትውልድ አስተሳሰብና ንቃተ ጎሊና እንዲሁም ደንዳናነትና ዓመፅ በመነሳት ነው፡፡ እያንዳንዱ የብሉይ ዘመን ሥርዓትና ፍርድ ከዘመኑ አንጻር ምክንያት የነበረውና በዘመኑ ለነበሩ ሰዎች የሚገባ ነው፡፡ ሰዎች በራሳቸው ሥጋና ደም ስሜት የፈጠሩት ወግና ልማድ ግን እንደ እምነትና አምልኮ ሥርዓት የሚታይ አይደለም፡፡**

**በሐዲስ ዘመን ራሱ ባለቤቱ እግዚአብሔር በሥጋ ተገልጾ ዐሥርቱን ትዕዛዛትን በማጽናት፤ ሌሎች ሥርዓቶችና ፍርዶችን በከፊልና ሙሉ በሙሉ ያሻሻለውና የለወጠው እንዲሁም ሰዎች ስለ ወጋቸውና ልማዳቸው የእግዚአብሔርን ሕግና ሥርዓት እያሻሩ ስለነበረ ገስጿቸዋል እንጂ ወግና ልማዳቸው እንደ ሕግና ሥርዓት እንዲታይ አላደረገም፡፡ ስለሆነ በክርስቲያናዊ ሥርዓትና ልማድ ሕይወት ነው የምንመላለስው እንጂ በጨለማው ሕይወትና ልማድ አንመላለስም፡፡ ኢየሱስ ክርስቶስ የባርነት ቀንበራችንን ሰብርልናል፤ ሽክማችንን አቃሎልናል፤ ለሕያውነት ሕይወት የሚሆነን መብልና መጠጥ ራሱ ተሰዎቶልን ቅዱስ ሥጋውንና ክቡር ደሙን ሰቶናል፤ ዕለት ዕለት ሕይወታችንን**

## «የጨለማው ገዥ ተግባርና ንግግር»

በንስሐ እየመረመርን እንበለዋለን፤ እንጠጣለን፤ አንድነታችንን ከእርሱ ጋር እንፈጥራለን ።

በተለያዩ መንገድ ተተብትበን የነበረውን እስራት ፈቆልናልና በግብዝነትና በባዶ ቀፎ ሕይወት አንመላለስም፤ እግዚአብሔር ሰንበትን እንድናርፍ ያዘዘው የተለየ ጥቅም ሊያገኝበት ፈልጎ ሳይሆን፤ እኛ የአዳም ዘርች ነፍሳችን ዕረፍት እንድታገኝበትና ለሰማያዊ ሕይወት የሚረዳትን ሰማያዊ መብልና መጠጥ እንድትበላበት፤ እንድትጠጣበት ፈልጎ ለእኛው ፍጥረቶቹና ልጆቹ አዝናልን ነው። ጋብቻንም በተመለከተ አንድ ወንድ ለአንድ ሴት ብቻ ያጸናልንና ማንም ይሁን ማን በክላት፣ በሕመም፣ በችግር፣ በጉስቁልና፣ በጠቃላይ በምድር ላይ በተለያዩ ምክንያት ሊከሰት በሚችል ክስተት ምክንያት ማንም ሰው ሚስቱን ሆነ ባሉን መፍታት እንደማይችልና ካደረገ ደግሞ በእግዚአብሔር ሕግ ላይ ዓመጸ እንደ ፈጸመ እንደሚቆጠርበት በግልጽ አስተምርናል። በጠቃላይ እስከ ዕለተ ሞታችን ድረስ እግዚአብሔርን በስራችን፣ በንግግራችን፣ በሐሳባችን ጭምር እርሱን በመፍራትና እሱ ደስ በሚሰኝበት ሕይወት ብቻ እንመላለሳለን፤ እንኖራለን.. ወዘተ » በማለት የሚናገሩትንና የሚያስተምሩትን አንዳች እንዳትሰሙ።

እነሱ ነፍሳቸው በሚመቻት ሥርዓትና ሕይወት ለመመላለስ የሚፈልጉ ናቸው እንጂ ለሥጋቸው አንዳች አያስቡለትም። መመስገንና መግነን እንዲሁም መመለከን የማይፈልጉ፤ እግዚአብሔርንና ምእመኑን በቅንነትና በእውነት ለማገልገል የሚፈልጉ፤ ተስፋቸውን ሰማያዊ አድርገው የሚኖሩ፤ ስለ እውነት ራሳቸውን ክደው የሚመሰክሩና በእውነት የሚኖሩ ስለሆኑ፤ ለእናንተ ሕይወትና አገልግሎት ስለማይመቹ ከእነሱ ጋር አንዳች ኅብረትና አንድነት እንዳትፈጥሩ በጨለማው ስሜ አደራ እላችኋለሁ።

እንዲሁም አንዳንድ አገልጋዮችና ምእመናን በማወቅም ይሁን ባለማወቅ ሆኖቸው አምላካቸው የሆነና ከንቱ ሥጋዊ መጠበብ አድርገው በተለያዩ አዋልድ መጻሕፍትና የእውቀት መጻሕፍት ወስጥ የሥጋና ደም ሐሳቸውና ፍላጎታቸውን በማስገባት ምእመኑ ለእግዚአብሔር ትዕዛዝና ሕግ ቦታ እንዳይሰጥ፤ መለኮት ከተዋሐደው ከቅዱስ ሥጋውና ክቡር ደሙ እንዲርቅ፤ በእውነትና በመንፈስ እንዳያመልክ፤ መልካም ምግባር ሳይኖረውና ስለ ኃጢአቱ እውነተኛ ንስሐ ሳይገባ በዘልማድና በማስመሰል ሕይወት እንዲመላለስ የሚያስተምሩትን ትምህርት ተቀበሉ።

እንደ ሥጋ ፈቃዳችሁ ብትመላለሱም፤ ራሳችሁን ለንስሐ ባታበቁም፤ ወደ ሥጋውና ደሙ ባትቀርቡም ወደ እግዚአብሔር መንግሥት የምትገቡበት የተለያዩ ሰፋፊ መንገዶች አሉና ነፍሳችሁን አንዳች አታስጨንቁ። «እንኮነናለን» ብላችሁ አንዳች ስጋት አይግባችሁ። እንኳን እናንተ ልትኮኑ ቀርተ በሲኦል ያሉትን ነፍሳት ከፈለጋችሁ ዘመዶቻችሁን፤ ከፈለጋችሁ ጓደኞቻችሁን፤ ከፈለጋችሁ የማታወቁትን ሰው ጭመር እዚሁ ምድር ላይ እያላችሁ ወደ ገነት ስተት ብለው እንዲገቡ ማድረግ ትችላላችሁ።

## **«የጨለማው ገዥ ተግባርና ንግግር»**

ስለዚህ በምድራዊ ሕይወታችሁ ዘመን ዘና ብላችሁ፤ ስትፈልጉ ትዕዛዙን መጠበቅ፤ ስትፈልጉ ትዕዛዝን በመሻር፤ የሥጋ ፍላጎታችሁንና ስሜታችሁን በማርካት ልትኖሩ ትችላላችሁ። ለዚህም እኔ የጨለማው ገዥ ሙሉ ዋስትና እሰጣችኋለሁ።

ታዲያ አንዳንድ የእኔን የጨለማው ገዥ ድንቅ ስራ ያልገባቸው ሰዎች «ማንም ይሁን ማን ከሥላሴ በጥምቀት ልጅነትን ካላገኘ፤ ሕይወት የሚሆነውን መለኮት የተዋሐደውን ቅዱስ ሥጋና ክቡር ደሙን ካልበላና ካልጠጣ፤ በምድራዊ ዘመኑም መልካም ስራ ካልሰራ፤ እንዲሁም በኃጢአት ሲወድቅ እዉነተኛ ንስሐ ካልገባና ኃጢአቱ ከሰማያዊ መዝገብ ላይ እንዲደመሰሰለት ቅዱስ ቁርባን ካልተቀበለ በስተቀር በዘልማድና በማስመሰል እንዲሁም በዓመፃና በክህደት፤ በርኩሶት ሕይወት እያለ የእግዚአብሔርን መንግሥት አይወርስም» በማለት የሚያስተምሩትን ሰዎች አንዳች እንዳትሰሙ። እነሱ ከምትደሰቱበትና ከምትዝናኑበት የኃጢአት ሕይወት ሙሉ በሙሉ ሊለያችሁና ከእኔ አራርቀውና አጣልተው ለእግዚአብሔር ብቻ እንድትገዙ ለማድረግ ቆርጠው የተነሱ የእኔ የጨለማው ገዥ ተቃዋሚና ጠላቶች ናቸው።

እኔ አዝኜላችሁ በዚህ ምድር እንደፈለጋችሁት ሆናችሁ ወደ እግዚአብሔር መንግሥት ለማስገባት ከፍተኛ ትግል እያደረኩ፤ እነሱ ግን ከእኔ ተቃራኒ በመቆም ሥጋችሁን ሊጎዱና ነፍሳችሁን ብቻ ሊጠቅሙ ይሯሯጣሉ። ስለዚህ እንናተ መምረጥ ያለባችሁ ኃጢአት እየፈጸማችሁ እንዲሁም በዓመፃና በክህደት ሕይወት እየተመላለሳችሁ በቀላሉ ጻድቃን የገቡበት ገነትና መንግሥተ ሰማያት ዉስጥ ለመግባት የሚያስችላችሁን መንገድ እንጂ ሥጋችሁ የሚጎዳበትና ነፍሳችሁ ብቻዋን የምትጠቀምበትን መንገድ በምንም መልኩ እንዳትመርጡ በጨለማው ስሜ እመክራችኋለሁ።

እናንተ ቆብ በመድፋታችሁ ብቻ እግዚአብሔርና ምእመኑ በእዉነት የሚገለገሉበትን ወንበር ተቆጣጥራችሁ «እዉነተኛና ብቸኛ የሕይወት መንገድ» ተብላ የተመሰከረላትን የኢትዮጵያ ተዋሕዶ ሃይማኖትን ለዘመናት ሳትበረዝና ሳትደለዝ ተጠብቃ ለአሁን ትዉልድ እንድትደርስ ያደረጉትን መምህራንና ሊቃውንትን አግልላችሁና አርቃችሁ፤ ሥልጣኑን በመቆጣጠር የሥጋ ፈቃዳችሁን የምትፈጽሙና የምታስፈጽሙ፤ ምእመኑንም ለተኩላና ለወንበዴ አሳልፋችሁ የሰጣችሁ፤ « እዉነተኛ እረኞች እኛ ብቻ ነን» በማለት ምእመኑን ለዓመፃና ለክህደት ሕይወት የዳረጋችሁ፤ ለሥጋዊ ጥቅም፤ ለክብር፤ ለዝናና ለግላችሁ ሥጋዊ ብልጽግና ታላቅ ተጋድሎ የምታደርጉ፤ በተለያየ የቅድስናና የመልአክ ስም የምትጠሩ ልዩ አገልጋዮቹ! ለእናንተ ልዩ እድናቆቴንና መገላዩን ልገልጽላችሁ እወዳለሁ።

ምክንያቱም ለቤተክርስቲያኒቱ ታላቅ ዉለታ የዋሉ፤ እናንተንም አስተምረዉ ለዚህ ያበቋችሁ፤ በየቦታዉ ወድቀውና ተጥለዉ፤ ተረስተዉ ማየት እኔን የጨለማው ገዥ እጅግ ያስደስተኛልና ነዉ። እነሱ ናቸዉ እጅግ አምርሬ የምጠላትን «ኢትዮጵያ» የምትባል አገርና «ተዋሕዶ» የምትባል ሃይማኖት እንደሌላዉ ዓለም ሙሉ በሙሉ

## «የጨለማው ገዥ ተግባርና ንግግር»

ተቆጣጥራቸው እንዳልፈነጭባቸውና ሃይማኖቷም ተጠብቃ እንድተቆይ ያደረጉት።  
የዘመናት ደመኛ ጠላቶቹን ስላራቃችሁልኝና አስተዋሽ አተዉ የዘረጉት ጉባኤ እንዲዘጋ  
አስተዋጽኦ በማድረጋችሁ እንዴት ምስጋናና አድናቆት አይገባችሁም! እጅግ ይገባችኋል።

አሁን ደግሞ አደራ የምላችሁ እንደጀመራችሁት የከተማዉ ኑሮ ደስ የሚልና  
የሚጣፍጥ ስለሆነ ዓለምን ንቀዉ ለአገራቸውና ለዓለም ሕዝብ እየጸለዩና እያነቡ  
ያስቸገሩኝን መነኩሳት በየገዳማቱና በየዋሻዉ ስላሉ፤ በዋና ዋና ከተማ ባሉት በተመረጡና  
ጥሩ ገቢ ባላቸዉ አድባራት ላይ «ገዳም» የሚል ስያሜ እየሰጣችሁ ለአስተዳዳሪነትና  
ለአገልጋይነት እያበቃችኋቸዉ፤ ካህናቱን፤ መምህራኑን፤ ሊቃውንቱን፤ «እናንተ በዚህ  
በከተማ ዉስጥ ባለ ገዳም መቀደስ ሆነ ማገልገል አይገባችሁምና «ነፍሳችንን» የምትሉ  
ከሆነ ከፈለጋችሁ ልጆቻችሁን ይዛችሁ፤ ካልፈለጋችሁ ደግሞ ብቻችሁን ሆናችሁ ሰዉ ወደ  
ማይገኝበት ገዳምና ዋሻ ሄዳችሁ ማገልገል ትችላላችሁ፤» በማለት ምእመናን ካሉበት  
ከተማ ሆነ ገጠር ብታርቁ ለወደፊት አገሪቷን ሙሉ በሙሉ ልትቆጣጠሩና  
በሥልጣናችሁም ማንም ተቀናቃኝ እንዳይገባባችሁ ልታደርጉ የሚያስችላችሁ መሆኑን  
በጨለማዉ ስሜ እመክራችኋለሁ።

ሌላዉ ደግሞ እናንተ «የእግዚአብሔር አገልጋይ ነን፤ የምእመናን እረኛ ነን»  
የምትሉ፤ እኔ ለዘመናት የማዉቃቸዉ እዉነተኛ እረኞች «እስከዚህ ሰዓት ድረስ  
እንራባለን፤ እንጠማለን፤ እንራቆታለን፤ እንጎሰማለን፤ እንከራተታለን፤ በገዛ እጆችን  
እየሠራን እንደክማለን፤ ሲሰድቡን እንመርቃለን፤ ሲያሳድዱን እንታገሣለን፤ ክፉ  
ሲናገሩን እንማልዳለን፤ እስከ አሁን የዓለም ጥራጊ የሁሉም ጉድፍ ሆነናል» እያሉ ነበር  
መንፈሳዊ አገልግሎትን የሚፈጽሙት።

እናንተ ግን ያማራችሁን እየበላችሁ፤ እየጠጣችሁ፤ ባማረ ቤት እየኖራችሁ፤  
የፈለጋችሁትን ትራንስፖርት እየተጠቀማችሁ፤ እንደ አምላክ እየተከበራችሁና  
እየተፈራችሁ፤ ሁሉ በእንክብካቤ እየተሟላላችሁ፤ ምን ቀረብን፤ ምን ጎደለብን ብላችሁ  
ነዉ ምእመኑን ለእኔ ለጨለማዉ ገዥ አሳልፋችሁ የምትሰጡኝ? ምን ቀረብን፤ ምን  
እናገኛለን ብላችሁ ነዉ ከሥጋዉያን መሪዎችና ባለሥልጣናት ብላችሁ ለምድራዊ  
ሥልጣን፤ ክብር፤ ጥቅም፤ ለግል ብልጽግና፤ ዝና፤ እርስ በእርስ የምትጣሉትና  
የምትወነጀጁት? የምትከፋፈሉት? በምግባራችሁና በንግግራችሁ ምእመኑን  
የምታሰናክሉት? እግዚአብሔርንም እጅግ የምታስቆጡት?

ሌላ ምን ይጨመርልን ብላችሁ ነዉ በዘመድ አዝማድ በጎጥ ተቧድናችሁ  
የእግዚአብሔር በጎችን ምእመናን ለእኔ ለጨካኙ ለዲያብሎስ እያጣደፋችሁ  
የምታቀርቡልኝ? እረ ምን እንሁን ብላችሁ ነዉ መስቀልን ያህል ይዛችሁና የእግዚአብሔር  
ቃል የሰፈረበትን መጽሐፍ ቅዱስ መመሪያ አድርጋችሁ የመስቀል ተቃራኒ ተግባር  
ለመፈጸም ሌት ተቀን የምትተጉ?

**«የጨለማው ገዥ ተግባርና ንግግር»**

እንግዲህ በ፸፭፻፫(7503) ዓመት ጥናቴና ልምዴ መሰረት እንኳን ሰማያዊውን ትዕዛዝና ሕግ የጣሰ አይደለም፤ ምድራዊውን ሕግ እንኳ በይሉኝታና እንዲሁም ለጥቅም ሲል የሚጥስ ሰው ዋጋ ይከፍልበታል። በመሆኑም እናንተ «የእግዚአብሔር አገልጋይ ነን» የምትሉ ሆነ፤ «በእግዚአብሔር እናምናለን» የምትሉ እንደ ዓመጸና ክህደት፤ እንዲሁም ርኩሳት ሥራ አስፈጻሚነታችሁና ተባባሪነታችሁ በምድርም በሥጋ እያላችሁ፤ ነፍሳችሁም ከሥጋ ከተለዩች በኋላ ነጻነቷ ተገድቦ በረቂቅ አካል(በምስሌያዊ ባሕርይ) ተገልጿ ዋጋ ትከፍሉበታላችሁ።

ታዲያ ይህን ማለቴ ዋጋ የምትቀበሉበትን እንጂ ዋጋ የምትከፍሉበትን ተግባር እንዳትፈጽሙ ለማሳሰብ ፈልጌ ሳይሆን «ከእኛ በላይ ለአሳር የምትሉ፤ በእውቀታችሁና በሥልጣናችሁ የምትመኩ፤ ራሳችሁንም ንጹህና ቅዱስ አድርጋችሁ የምትቆጥሩ፤ ከእናንተ በላይ እኔ የጨለማው ገዥ ማንነታችሁን ስለማወቅ በተቀደሰውና በተመረጠው ስም መነገዱ አያዋጣችሁምና የሚያዋጣችሁ በእግዚአብሔር ስም ከመነገድ ይልቅ እንደ ሥጋዊያን መሪዎቼና ስራ አስፈጻሚዎች በግልጽ «እግዚአብሔር የለም» በሚለው የጨለማው ሥርዓቴ ስር እንድተመላለሱና ክህደታችሁን በግልጽ ለዓለም በማሳወቅ ፍርዳችሁን ብታቀሉ የተሻለ እንደሆነ ለመምከር በማሰብ ነው» ይላል ለማንም የማይተኛው፤ ከቅድስና እስከ ተራ ማዕረግ ያለን ሰው የሚፈታተነውና ከተቻለውም በኋላ ተግባርና ሕይወት የሚያልከሰክሰው የጨለማው ገዥ ዲያብሎስ ከጨካኞቹ ጭፍሮቹ ሰይጣናት ጋር በመሆን።

## «የጨለማው ገዥ ተግባርና ንግግር»

### ምዕራፍ ፲፩

« እናንተ «ቅዱሳን ሰማዕታት» ተብለው የሚጠሩትን ሰዎች (ነፍሳት) ለመጠጥና ለመራገጫ ስያሜ በመስጠት «ጊዮርጊስ ቢራ፣ ጊዮርጊስ ቡድን» እያላችሁ ስሙን መጠጫና መጫወቻ በማድረግ ላይ ያላችሁ ደፋሮችና ታታሪ ሰዎች፤ ይህን ተግባራችሁን አጠናክራችሁ በመቀጠል ወደ ሌሎች «ቅዱሳን፣ ጳውሎስ» በሚል ስያሜ የሚታወቁትን እንዲሁ ለተለያዩ መጠጥና የቡድን ስያሜዎች እንድታደርጉ እያሳሰብኳችሁ፤ ችላ ያላችሁትን የእኔን ስም ትኩረት ሰታችሁት ከፈለጋችሁ ሰይጣኒዝም፣ ከፈለጋችሁ የፈለጋችሁትን ስያሜ እንደ ፕሮቴስታንት ክፍልፋይ ድርጅቶችና ቡድኖች ስያሜ በመስጠት እንድታስቡኝና ፈቃዴን እንድትፈጽሙልኝ በጨለማው ስሜ አሳስባችኋለሁ።

ታዲያ እናንተ የኳስ ቡድኖች፤ አንዳንድ ያልገባቸው ሰዎች « የስፖርቱ ጨዋታ ልክ እንደ ዘፈኑ የዓለም ቋንቋ ሆኖ ትውልዱን ለሥጋዊ ሆነ ለነፍሱ አንዳች ጥቅም በማያገኝበት ጊዜውን ያስባክናል፣ ኅሊናውንም ያስደነዝዛል፣ ከዚያም አልፎ ለስንት ሥጋዊ ሆነ መንፈሳዊ አገልግሎት ላይ ሊወልድ የሚችለውን ገንዘብና ንብረት ፈሰስ ይደረግበታል፣ ያሸነፈው ሲፈነጥዝ የተሸነፈው ደግሞ ያዝናል፣ እርስ በእርስ እንዲጣሉ ያስደርጋል፣ የባሰበት ደግሞ እንዲታመምና ራሱን እንዲያጠፋ ያስደርጋል፣ ጥንት አሕዛብ እግዚአብሔርን አያመልኩምና ተስፋቸው ምድራዊ ስለሆነ ለጊዜ ማባከኛና ማጥፊያ እንዲሁም ለመዝናኛ የሚጠቀሙበት ትዕይንት የነበረ ሲሆን፤ የአሁኑ ልዩነቱ እንደ ድሮ ሰውና አዉሬን ጭምር እያታገሉ መዝናናቱ መቅረቱ ነዉ እንጂ፤ አጠቃላይ ሕይወቱና ሥርዓቱ «ሞተን፣ በስብስን እንቀራለን፤ ባለችን አጭር ዘመን እንበላ፤ እንጠጣ፤ እንዝፈን፤ እንደለቅ፤ እንዝናና» እንደሚሉት በዘመናዊ መልክ የቀረበ የአሕዛብና እግዚአብሔር የለሽ ሰዎች ልማድና የሰይጣን ማደንዝዣ ትዕይንት ነዉ።» በማለት ከዚህ ታላቅ ተግባራችሁንና ግለሰቦችን በማግኘትና በማድነቅ መለስተኛ አምልኮ እንዳታቀርቡላቸው ከእነሱ ሊለያችሁ ከሚፈልጉ ሰዎች ተለዩ፤ ንግግራቸውን አትስሙ።

እነሱ በዚያ ትዕይንት ውስጥ ኅሊናችሁ ሲባዝን የእኔን የጨለማው ገዥ መንፈስ ፈተና እንደማታስተውሉ፣ ከተለያዩ ሐሳቦች እንደምትለዩ ስላልገባቸውና ሁሉ ለቅን ሐሳብ፣ ለመልካም ተግባር ብቻ እንድትነሳሱና በዕረፍታችሁ ጊዜም ነፍሳችሁ ወደ ሰማይ ሰማያት እንድትመሰጥ፣ ባላያችሁት ሰማያዊ ሕይወት በተስፋ እንድትሞላ ስለሚፈልጉና ከምድራዊ አስተሳሰብ እንድትለዩ ለማድረግ ነዉ ከዚህ ጊዜ ማባከኛና ማቃጠያ ትዕይንት ሊለያችሁ የሚፈልጉት።

እናንተ ግን «ጊዜያችንን በምን እናሳልፍ? ምን እናወራለን? እነዚያ ጎበዝ ተጫዋቾችን ማን ያደንቃቸዋል? ታሪካቸውንና ተጋድሏቸውን ማን ይናገርላቸዋል? የገቢ ምንጫችን ስለሆነ እንዴት ከዚህ ታላቅ ተግባር እንለያለን? የጥንት አሕዛብ ነገሥታትና ባለሥልጣናት ለራሳቸው ብቻ የሚጠቀሙበትና የሚዝናኑበትን አሁን ለአዝዙ ጭምር

## «የጨለማው ገዥ ተግባርና ንግግር»

እንዲተርፍ አደረግን፤ ተጫዋቾቹም በዘመናዊ መልክ እየተሸጡ ባሪያ እንዲሆኑና ገቢ እንዲያገኙ አደረግን እንጂ ምን ጉዳት አደረስን? ተመልካቹም ሌት ተቀን የሚያስበው፤ የሚያመሰግነው፤ የሚያገነው፤ የሚያደንቀው ዘመናዊ ጣዖት አዘጋጀንለት እንጂ ምን የከፋ በደል ፈጸምን ? » በማለት አፋቸውን አዘጉ።

እኔም ከጎናችሁ ቆሜ ጥብቅና እቆምላችኋለሁ። እናንተ ከበላችሁ፤ ከጠጣችሁ፤ ከተዘናናችሁ፤ ከጨፈሩችሁ፤ ከዘፈናችሁ፤ ከሰከሩችሁ፤ እንደፈለጋችሁ ከሆናችሁ፤ ሌላው ቢራብ፤ ቢጠማ፤ ቢታረዝ፤ ቢያዝን፤ መከራና ችግር ቢደርስበት ምን ቸገራችሁ! «ከራስ በላይ ነፋስ» የሚለውን መርህ ተከትላችሁ ተስፋችሁን በምታዩትና በምትዳስሱት ላይ አድርጋችሁ በዚህች ምድር እንደፈለጋችሁ በአሕዛብ አኗኗር መኖር እንጂ፤ አንዳንዶች ያልገባቸውና በማይታይና በማይዳስስ ነገር ተስፋ የሚያደርጉ ሓሳባዊያን፤ «ይህች ምድር የእኛ ግዛት አይደለችም፤ በሥጋ ተገልጸን ጠርተንና ነጥረን ወደ እውነተኛ ግዛታችን ገነትና መንግሥተ ሰማያት መሸጋገሪያ ድልድይ ናት።» በማለት ታላቅ ግዛቱን የሚያናንቁትንና የሚያጥላሉትን አንዳች አትስሟቸው። እነሱን አትምሰሱ፤ አንድነትና ኅብረት አይኑራችሁ። እነሱ ሁሌ ማሰብና ማመስገን የሚፈልጉት ያ በመስቀል ላይ የተሰቀለው አምላካቸውን ነው። እኔ የጨለማው ገዥ ደግሞ ያኔ ራቁቱን ሲሰቀል ደስ እንዳለኝ፤ አሁን ደግሞ የምደሰተው ትውልዱ አንዳች ነገረ መስቀሉን ባለማስታወሱና ባለማስተዋሉ ነው።

እናንተ ጋብቻችሁን በአሕዛብ ሥርዓት የምትፈጽሙ ፈጣሪያችሁ በማይከብርበትና በማይባረክበት መልኩ በዳንኪራውና በዘፈኑ፤ በስካሩ የምታስተናግዱ፤ እኔን የጨለማው ገዥ ደግሞ በታላቅ አጠራር ጠርታችሁኝ የአሕዛብን (እግዚአብሔርን የማያመልኩ ሰዎችን) ሥርዓት እንድባርክላችሁ፤ እንድመራላችሁ በማድረጋችሁ በመጀመሪያ በጨለማው ስሜ አመሰግናችኋለሁ።

ለወደፊትም ልጆቻችሁንና ዘመዶቻችሁን ስትድሩ ከቻላችሁ የእኔ ልዩ ቦታ አስመጥታችሁ የጨለማው ጸጋዬን እንዳድላቸው ብታደርጉ። ካልተቻላችሁ ደግሞ በተለመደው የአሕዛብ ሥርዓት አከናውኑ እንጂ፤ ያ እሳት የሆነውን ቅዱስ ቁርባን ብትቀበሉ፤ እግዚአብሔር እንዲባርክላችሁና በመካከላችሁ ከእናቱ ድንግል ማርያም፤ ከቅዱሳን መላእክት፤ ከነቢያት፤ ከሐዋርያት፤ ከሰማዕታት፤ ከጳውሎስ ጋር እንዲገኝ፤ በመዝሙር እንዲፈጸም ብታደርጉ፤ ከእኔ ይልቅ ተጎጂዎች ራሳችሁ መሆኑን እንድታውቁ።

ምክንያቱም አሕዛብ ተስፋቸው ምድራዊ ስለሆነ፤ «ከሞትን በኋላ ሕይወት የለምና በዚህች አጭር ዘመናችን እንብላ፤ እንጠጣ፤ እንዘፈን ፤ እንጨፍር፤ እንደለቅ።» በማለት ስለሚዝናኑ፤ እናንተ ግን በመንፈሳዊ መልኩ እንዲፈጸም ካደረጋችሁ የእነሱ እድል አያጋጥማችሁምና ነው። እንዲሁም የኅሊና



**«የጨለማው ገዥ ተግባርና ንግግር»**

እርካታና ሰላም ብቻ አግኝታችሁ ትደሰታላችሁ እንጂ፤ ቀድሞ በየጥንቆላው፤ በየጣዖት ማምለኪያው፤ በየባዕድ አምልኮና በየምናምንቴ ቦታ ይቀርብ የነበረው ዛፋ፤ ሚርቱ፤ ማንራቱ፤ መንዝፍዘፋ፤ መዘረፋ፤ መወራጨቱ፤ ጎንበስ ቀና ማለቱ፤ መሽከርከፋ፤ እንጣጥ እንጣት ማለቱ፤ ብቻ ዓይነቱ ብዙ የሆነው ትዕይንት፤ አሁን ደግሞ በዘመናዊ መልክ «ጥበብ» ተብሎ በተለያዩ መሳሪያ ታጅቦና የሰው ኀሊና እንዲቀበለው ተደርጎ የመጣው ዘፈንና ዳንኪራ የማየትና እናንተም በዛ ትዕይንት ዉስጥ የመሳተፍ እድል አያጋጥማችሁም፡፡

በዚሁ አጋጣሚ እናንተ ክብራችሁን ከቁም ነገር ሳትቆጥሩ ድንግልናችሁን በየቦታው ጥላችሁ ታላቅ ተጋድሎ እንደፈጸመ ሰው፤ ራሳቸውን በመግዛት ድንግልናቸውን እስከመጨረሻ ሰዓት ጠብቀው ለዚያ ጽናታቸው የሚደረግላቸውን ሽልማት የሆነውን አክሊል (ተክሊል) በአቋራጭ መንገድ ካለዕፍረት በማድረጋችሁ እጅጉን አደንቃችኋለሁ፡፡ ቅዱስ ቁርባኑንም ስትቀበሉ እንደ ተክሊሉ ለታይታ አድርጉት እንጂ «ሕይወት እናገኝበታለን፤ ኃጢአታችን ይደመሰስበታል፤ ለሰማያዊ ክብር እንበቃበታለን፡፡» በሚል እምነት እንዳይሆን የጨለማውን ታላቅ ምክሬን እመክራችኋለሁ፡፡

እናንተ በዚህች ምድር ቆይታችሁ ዉስጥ ራሳችሁን ማወቅ ከጀመራችሁበት ጊዜ ጀምሮ «የሰራናቸው፤ የተናገርናቸው፤ የተሳደብናቸው፤ ያሰብናቸው የኃጢአት ተግባር፤ ንግግር፤ ስድብ፤ ሐሳብ እኛ ከረሳናቸው እግዚአብሔርም አያስታወሳቸውም፡፡» ብላችሁ የምታምኑና ነፍሳችሁ ከሥጋ ከተለየች በኋላ «ምንም የምታወቀው፤ የምትረዳው፤ የምታስተወለወና የምትጠየቅበት አንዳች ነገር የለም» የምትሉ ሊቀ ምሁራን፤ ስለመጠቀና ስለተራቀቀ እዉቀታችሁ ያለኝን አድናቆት አስቀድሜ እገልጽላችኋለሁ፡፡

ታዲያ አንዳንድ እዉቀት የሌላቸው ሰዎች «ነፍስ ካወቅን ጊዜ ጀምሮ የሰራነው፤ የተናገርነው፤ ያሰብነው ጭምር በእግዚአብሔር ባሕርይ መዝገብ ላይ የሚሰፍሩ፤ የሚታወቁ፤ የማይረሱ፤ ከሥጋ ሞት በኋላ የተረሳዉም፤ ያልተረሳዉም የኃጢአት ተግባር፤ ንግግር፤ ስድብ፤ ሐሳብ ጭምር ነፍሳችን በምትገለጽበት ረቂቅ አካል( ምሳሌያዊ ባሕርይ) ሆና እስከፍርድ ቀን ድረስ በሲኦል ዉስጥ እያስታወሰችው ትጨነቃለች፤ ትሰቃያለች፤ «ምን ዓይነት ይሆን የመጨረሻ ፍርድ የሚጠብቀኝ?» እያለች ታስባለች፤ ታወጣለች፤ ታወርዳለች፡፡ በዚህም ምክንያት ካለ ዕረፍት ትጨነቃላች፤እንደ ምድራዊ ዘመኗ እንኳ በማንቀላፋት አታርፍም፡፡

**«የጨለማው ገዥ ተግባርና ንግግር»**

በተቃራኒው ደግሞ ስለ ኃጢአታቸው እውነተኛ ንስሐ የገቡና ስለ ኃጢአታቸው የተጸጸቱ ሰዎች መለኮት የተዋሐደውን የክርስቶስን ሥጋና ደም ሲቀበሉ በተግባርም፣ በንግግርም፣ በሐሳብም የፈጸሙት ኃጢአት ሁሉ ከእግዚአብሔር ባሕርይ መዝገብ ላይ ሙሉ በሙሉ ይደመሰሳል። በምድር ያልረሱትም ኃጢአት ሆነ የረሱት ኃጢአት ልክ ሕጻን ልጅ በልጅነቱ የሰራውን ድርጊት፣ ንግግር፣ ያሰበውን ሐሳብ እንደማያስታወስ ሁሉ፤ ነፍሳቸው ከሥጋቸው ስትለይ አንዳች አያስታወሱትም። ያለፉበት የመከራና የፈታና ሕይወት አይታወሳቸውም፤ ነገር ግን መከራና ስቃይ ከነበረበት ዓለም መምጣታቸውን ልብ ይላሉ፤ በንስሐ መታደሳቸውን ያስተውላሉ፤ ኑሮዋቸውም ቀደም ካሉ ጸድቃን ጋር በንጹህ ኅሊና በመሆን ይቀላቀላሉ፤ አምላካቸውንም በእውነትና በመንፈስ ብቻ ያመልካሉ፤ በመጨረሻው ፍርድ ቀንም በማረፊያ ቦታ የሚካሄደውን የመጨረሻ ፍርድ እንደ ቅዱሳን መላእክት ተመልክተው በቀጥታ ወደ መንግሥተ ሰማያት ይገባሉ። በሰማያዊያን መላእክት አኗኗር በረቂቅ አካላቸው ሕያው ሆነው ይኖራሉ። እንኳን የምድሩን የስቃይ ኑሮ ቀርቶ የገነቱን አኗኗር ረስተው በአዲስ ልዩ ብቃት በተሞላው ሕይወት በቅድስናና በደስታ ሕይወት ብቻ ይኖራሉ።

በዚህ ምድር ውስጥ እምነትና ምግባራቸው ያልታየና ያልጠሩና ያልነጠሩ የሕጻናት ነፍስ እንዲሁም በነጻ ኅሊናቸው ብቻ ተመርተው በቅን ሐሳብ፣ በመልካም ተግባር ሕይወታቸውን ያሳለፉ፤ ነገር ግን በእውነተኛው አምልኮ ውስጥ ያልተመላለሱ ወይም ከሰብአዊነት አንጻር ብቻ በቅን ሐሳብና በመልካም ሕይወት የተመለሰሱ ሰዎች፤ ነፍስ ከሥጋቸው ስትለይ በቀጥታ ከዓለም ውጭ ከሲኦል አጠገብ ወዳለችሁ ወደ ማረፊያ ቦታ ነው የሚገቡት። በዚያ በሚኖራቸው ውስጣዊ የእምነት ብቃት ደረጃ በፍርድ ቀን ተፈርዶላቸው ወደ መንግሥተ ሰማያት የመግባት እድል አላቸው። በነጻ ኅሊናቸው ተመርተው የሚፈለገው የእምነት ብቃት ደረጃ ላይ ያልደረሱ ነፍሳት ደግሞ በሲኦል ካሉት ጋር ወደ ገሃነመ እሳት ውስጥ ይጣላሉ፤ በዚያም እንደ ዓመጸና ክህደት ደረጃቸው ይቀጣሉ።

በመጨረሻው የዓለም ፍጻሜ ዘመን የሚኖሩት ጸድቃን ሰዎች ደግሞ በምሕረት ሞት በቀጥታ ወደ ማረፊያ ቦታ ይጠራሉ። ኃጢአተኞችና ዓመጸኛ፣ ከሃዲዎች ሰዎች በመቅለፍት ሞት ወደ ማረፊያ ቦታ ይመጣሉ። ጸድቃን በገነት ከነበሩት ጋር በአንድላይ ወደ መንግሥተ ሰማያት ሲገቡ፤ ኃጥአን ደግሞ

«የጨለማው ገዥ ተግባርና ንግግር»

ለዘመናት በምድር ውስጥ በዓመጸና በክህደት ሕይወት ከኖሩት ሰይጣናትና ከአለቃቸው ዲያብሎስ ጋር ወደ ገሃነመ እሳት ውስጥ ይጣላሉ።

በዚያም ያለው ቅጣታቸው በምድር ቆይታቸው እንደፈጸሙት የኃጢአት ደረጃ ቅጣታቸው የሚለያይ ሲሆን፤ እጅግ የከፋ ኃጢአት የፈጸሙ እጅግ ሊቋቋሙት የማይችሉት ስቃይ ይጠብቃቸዋል። አነስ ያለ ኃጢአት የፈጸሙ በዚያው ልክ ቅጣቱ ይቀልልላቸዋል። ልክ ሰዎች በተመሳሳይ ሥጋ አካል የተገለጹ ቢሆንም ደገኛው ሰው ወደ በረሃ እንዲኖር ቢደረግ በረሃ ከሚኖረው ሰው ይልቅ የሙቀቱና የቃጠሎው ስቃይ እንደሚበረታበትና መቋቋም እንደሚያቅተው ሁሉ፤ ለሁሉም ዓመጸኞች የመቀጫው ቦታ ገሃነመ እሳት ቢሆንም፤ ሰይጣናት ሆኑ ሰዎች የሚቀጡበት ደረጃ እንደ ምድራዊ ዓመጸና ክህደት ሕይወታቸው ይለያያል። እንኳን በገሃነመ እሳት አይደለም በመንግሥተ ሰማያት የሚገቡት የጸደቁ ነፍሳት በተመሳሳይ ረቂቅ አካል ቢገለጹም፤ የሚያገኙት ደስታና እርካታ እንዲሁም ክብር እንደምድራዊ የቅድስና ብቃታቸው ይለያያል። ከፍጡራን በላይ ከፈጣሪ በታች ለመሆን የበቃችሁ እመ አምላክ ድንግል ማርያም ከቅዱሳን መላእክት ሆነ ከጸደቁ ሰዎች(ነፍሳት) በተለየ መልኩ በምሳሌያዊ ባሕርይ (በረቂቅ አካል) ሳይሆን የምትገለጸው እንደ ልጁና አምላኳ በብርሃናዊ ባሕርይ ነው ተገልጿ በንግሥተነት ከአማካዊው ንጉሠ ነገሥት ከጌታችን ከአምላካችን ከእግዚአብሔር ኢየሱስ ክርስቶስ ጋር በሰማያት ውስጥ የምትኖረው።

እዚህ ምድር ጸጋው የተሰጠው ሰው፤ ልክ የሩቆቹን ከዋክብት በሥጋዊ ዐይን እዚህ ሆኖ ማየት እንደሚቻል ሁሉ ነፍሳችንም እዚሁ ሆኖ ከምድር ጎን ያለችውን ገነት፤ ከዓለም ውጭ ያሉትን ሲኦልና ማረፊያ ቦታ፤ እንዲሁም እልፍ አእላፋት ወትእልፊት የሆኑት ቅዱሳን መላእክት የሚኖሩበትን ሰማያትን መመልከት ይችላሉ። ከተፈቀደላቸው ደግሞ በዚያ የሚከናወነውን ሥርዓትና ሕይወት መመልከት ይችላሉ።

በፍርድ ቀን በምድር ውስጥ ያሉ በእምነታቸውና በምግባራቸው የጸኑት ሰዎች፤በአሁን ሰዓት ማንም ሰው በሥጋዊ ዐይኑ ፀሐይን መመልከት እንደማይችል በዚያን ዘመን ግን እርሱ እግዚአብሔር ኢየሱስ ክርስቶስ ከሰማያት ውስጥ ከእልፍ አእላፋት ቅዱሳን መላእክት ጋር ሆኖ ሲመጣ፤ ከዓለም ውጭ ከሲኦል ከፍ ብላ ከሰማያት ዝቅ ብላ ያለችውን ማረፊያ ቦታ ከዚህ ዓለም ጋር በምትነካካበት አቅጣጭ በግልጽ እንደ ፀሐይ እየታያቸው በምሕረት ሞት

**«የጨለማው ገዥ ተግባርና ንግግር»**

**በቀጥታ ነፍሳቸው በረቂቅ አካል (በምሳሌያዊ ባሕርይ) ተገልጿ ወደዛ ቦታ ይነጠቃሉ።**

**በተቃራኒው ደግሞ ዓመጸኛ ሰዎች ሆኑ ርኩሳን መናፍስት (ሰይጣናት) በመቅሰፍት ቅጣት ከዚህ ምድር ተለይተው ከማረፊያ ቦታ ዝቅ ተደርጎ ከሲኦል አጠገብ የሚዘጋጀው እሳቱ የማይጠፋበትን፣ ትሉ የማያንቀላፋበትን ገሃነመ እሳትን እየተመለከቱ ነው ወደ ማረፊያ ቦታ ተጠርተው በቀጥታ የመጨረሻውን ፍርድ ተቀብለው ወደ ገሃነመ እሳት ዉስጥ የሚጣሉት»** በማለት ተረተ ተረት የሚናገሩትን ሰዎች አንዳች እንዳትሰሙ።

**ይልቁኑ «እኛ እግዚአብሔርንም አናወቅም፤ የሰይጣንንም ህልውና አናምንም፤ ተፈጥሮ ናት ካለመኖር ወደ መኖር ያመጣችንና ያስገኘችን፤ ሞተን፤ በስብስን፤ የምንቀር ነን፤ ዝርያዎቻችንም ጦጣዎች ናቸው፤ በቀስ በቀስ እድገትና ለዉጥ (በኢቮልሽን) አማካይነት ነው ተለዉጠንና የክሮማግኒንና የኒያንደርታን ሰዉነት ዕድገት ደረጃ አልፈን አሁን ላለንበት ሰብእና የበቃነው»** በማለት አሳፍሯቸው። የእኔን የጨለማው ገዥ ህልውና ካዳችሁ ብዬ አንዳች ቂም አልይዝባችሁም፤ በቁስአካላዊ አስተሳሰባችሁ እስከመጨረሻው ጽኑ ።

እነዚህ ሐሳብያዊያን «ከቁስ አካል በፊት መንፈስ አለ፤ ሁሉ የተፈጠረው በመንፈስ ኃይል ነው፤ ሁሉ በእርሱ ቁጥጥር ዉስጥ ነው።» በማለት አዋቂነታችሁንና ምሁርነታችሁን ዝቅ ሊያደርጉ ነውና ትግላቸው፤ እናንተ በቅሬተ አፅም ጥናታችሁ በሚሊዮንና በቢሊዮን የሚቆጠር እድሜ እየሰጣችሁ ትዉልዱን በእግዚአብሔር ላይ ያለውን እምነት እንዲጠራጠርና እንዲክድ እንድታደርጉ የጨለማው ምክሬን እሰግላችኋለሁ። በዚህ ዉለታችሁም እናንተ ባታምኑኝም ቸርነትን አድርጌ እኔ የምወርሰውን መንግሥት አወርሳችኋለሁ።» ይላል የጨለማው ገዥ ትዉልዱን በተለያየ የክህደት ትምህርትና ትዕይንት አደንዝዞ ወደ ሞትና መቀመቅ በመዉስድ ላይ ያለዉ ዲያብሎስ ከሠራዊቱ ሰይጣናት ጋር በመሆን።